

सविताराय-स्मृतिसंरक्षण-ग्रन्थमाला

# काशिकाविवरणपञ्जिका ।

बोधिसत्त्वदेशीयाचार्यश्रीजिनेन्द्रबुद्धिपादविरचिता

शास्त्रिश्रीश्रीशचन्द्रचक्रवर्त्तिभट्टाचार्येण संस्कृता ।

THE  
KĀSIKĀ-VIVARANA-PANJIKĀ  
(THE NYĀSA)  
A COMMENTARY ON VAMANA-JAYĀDITYA'S KĀSIKĀ  
BY  
JINENDRA BUDDHI.

EDITED BY  
SRISH CHANDRA CHAKRAVARTI, B. A.  
READER OF SANSKRIT, DACCA UNIVERSITY.

Vol. III  
(Adhyayas 7—8)

PUBLISHED BY  
THE VARENDRA RESEARCH SOCIETY,  
RAJSHAHI, BENGAL.

Page No

1925

**CENTRAL ARCHAEOLOGICAL  
LIBRARY, NEW DELHI.**

Acc. No. .... 27205 .....

Date..... 16.7.57 .....

Call No. .... Sa 4 v .....

Jin/Cha

PRINTED BY

REBATI MOHAN DAS

AT THE ASUTOSH PRESS, DACCA.

### PREFACE TO VOL. III.


The publication of the Nyasa was begun by the Varendra Research Society in 1913 and six adhyayas were published till 1924. This year, when the present volume comprising the last two adhyayas was in the press, Kumar Sarat Kumar Roy, President of the Society, very kindly offered to meet the cost of its printing from the Savita Memorial Fund—a fund for the publication of old Sanskrit works instituted by him in memory of his deceased son Savita Ray, and managed by the Society. This offer was thankfully accepted and the last volume of this valuable work is thus issued as a publication of the Savita Memorial Series.

The thanks of the Society are due to the editor, Pandit Srish Chandra Chakravarti, who, in the midst of exacting professional duties, has carried on this labour of love with unremitting zeal for twelve years and has brought this work of 2224 pages to completion.

VARENDRA RESEARCH SOCIETY  
RAJSHAHI

B. N. SARKAR,  
HON. SECRETARY.

*30th August, 1925.*



अथे

# काशिकाविवरणपञ्जिका ।

सप्तमाध्यायस्य

प्रथमः पादः ।

—:—

१ । युवोरनाकौ ।

शास्त्रस्य लाघवार्थमिह युवू प्रत्ययावुपदिष्टौ । तयोः स्थानेऽनाकावा-  
देशौ विधीयते । यदि हि यत्र यत्र युव्वोरुपदेशस्तत्र तत्रानाकावादेशौ  
विधीयतां तदा शास्त्रस्य गौरवं स्यात् । तयोः प्रभूतवर्णसमुदायात्मकत्वात् ।  
इह युव्वोरनुनासिकयणोः प्रत्यययोरिदं ग्रहणम् । न च तथाविधावननुबन्धकौ  
युवू शास्त्रे सम्भवतः । तत्र सामर्थ्याद् विशेषकराननुबन्धानुत्सृज्य सामान्येन  
तयो ग्रहणं विज्ञायत इत्याह युवु इत्येतयो रत्सृष्टविशेषणयोरिदं ग्रहणमिति  
वक्ष्यमानेन सम्बन्धः । विशेषणं यथायोगं लकारादि । तदुत्सृष्टं परित्यक्तं  
ययो स्तौ तथोक्तौ । एतेन युवोरिति ल्युडादीनां सामान्येन निर्देश इति  
दर्शयति । यद्यत्र युव्वोरित्यविशेषणं ग्रहणं स्यात् तदा यु मिश्रणे युतो युतवान्  
युत्वा दिवु क्रीडादौ द्यूतो द्यूतवान् द्यूत्वा ऊर्णाया युस् ऊर्णायुरित्येवमादाव-  
प्यनाकौ स्याताम् । अतोऽस्यातिप्रसङ्गनिरासायाह अनुनासिकयणोरिति । अनु-  
नासिको यण् ययोरिति बहुव्रीहिः । सन्ति हि यणः सानुनासिका निरनुनासि-  
काश्च । तत्र हि ययोरनुनासिको यण् तयोरिदं ग्रहणम् । अनुनासिकयणौ  
च यौ युवू तौ प्रत्ययावेव नाप्रत्ययाविति दर्शयितुमाह प्रत्यययोरिति ।  
अन्ये त्वप्रत्ययनिवृत्त्यर्थं प्रत्यययोरित्युक्तमिति वर्णयन्ति । तदयुक्तम् । अनु-  
नासिकयणोरित्यनेनैवाप्रत्ययनिवृत्तेः सिद्धत्वात् । नह्यप्रत्ययावनुनासिकयणौ  
युवू शास्त्रे स्तः । तस्मादननुनासिकयणौ यौ युवू तौ प्रत्ययावेव नाप्रत्ययाविति

सम्भवप्रदर्शनार्थं प्रत्यययोरित्युक्तमिति विज्ञायते । अनुनासिकयणोश्च प्रत्यययोर्ग्रहणे सत्यङ्गस्येति सम्बन्धलक्षण्यं षष्ठी विज्ञेया । अङ्गसम्बन्धिनो-र्युञ्चोरिति सम्बन्धः । स पुनर्निमित्तिनिमित्तभावलक्षणः । प्रत्ययनिमित्तो ह्यङ्गस्यात्मलाभइत्यङ्गं निमित्ति । प्रत्ययो निमित्तम् । योरनो वोरक इत्यनेन यथाक्रमं स्थान्यादेशसम्बन्धमाचष्टे । नन्यादिभ्यो ल्युरिति । नन्दिग्रहीत्यादिना ( ३।१।१३४ ) । नन्दनो रमण इति । टृनादि सञ्ज्ञी । रमु क्रीडायाम् । हेतुमति णिच् । तदन्ताङ्गुः । सायन्तन इति । सायमादिभ्य ष्युष्य लाविति । सायञ्चिरमित्यादिना ( ४।३।२३ ) जातादौ शैषिकेऽर्थे तद्धितः । वासुदेवकोऽर्जुनक इति । वसुदेवस्यापत्यं वासुदेवः । वासुदेवो भक्तिरस्येति वासुदेवार्जुनाभ्यां वुन्निति ( ४।३।८८ ) वुन् । वासुदेवकोऽर्जुनकः । ऊर्णा अस्य सन्तौल्यूर्णायुः । तत्रानुनासिकयणत्वाभावान्न भवति । किं पुनः कारणं मेवमादीनां यणोऽनुनासिकत्वं नास्तीत्याह एवमादीना मित्यादि । प्रतिज्ञानुनासिक्याः पाणिनीया इति । यत्र तैरनुनासिकत्वं प्रतिज्ञायते तत्रैव भवति । नान्यत्र । न च युस-प्रभृतीनां तैस्तत् प्रतिज्ञायते । लक्ष्यानुरोधात् । तेन तेषां यणोऽनुनासिकत्वं न भवति । आदिशब्दे नाहंशुभमोर्युसितेव मादयो ( ५।२।१४० ) गृह्यन्ते । ननु चाहंशुभमोर्युस् कंशंभ्यां वभयुस्त्वितुतयस ( ५।२।१३८ ) इत्यत्र सित्करणदेव न भविष्यति । सित्करणं हि पदसंज्ञार्थम् । पदसंज्ञा चानुस्वारार्था । तस्यां सत्यां मोऽनुस्वार ( ८।३।२३ ) इत्यनुस्वारो यथा स्यात् । यदि चात्रानादेशः स्यात् तदा सित्करणं मनर्थकं स्यात् । न ह्यनादेशे कृतेऽनुस्वारो भवति । तद्विधौ हलि सर्वेषा ( ८।३।२२ ) मित्यतो हलीत्यनुवृत्तेः । आदेशे कृते न भवति । हलादित्वाभावात् । नैतदस्ति । वचनसामर्थ्यादजादावप्यनुस्वारः स्यात् । सित्करणस्यान्यदपि प्रयोजनम् पदसंज्ञा । तत्प्रयोजनम् भसंज्ञा-बाधः । भसंज्ञायामव्ययानां भमात्रे टिलोपः स्यात् । अवग्रहार्थं वा सित्करणं स्यात् । कुतस्तस्यानर्थक्यम् ? इह युवोरिति निर्देशे समाहारे वा इन्द्र आश्रीयत इतरेतरयोगे वा ? तत्र पूर्वस्मिन् पक्षे षष्ठेऽकवचने कृते स नपुंसक-मिति ( २।४।१७ ) नपुंसकत्वादिकोऽचि विभक्ताविति ( ७।१।७३ ) नुमा भावितव्यम् । ततश्च युवुन इति निर्देशः स्यात् । इतरस्मिंस्तु पक्षे ओसि परतो यणादेशे कृते युञ्चोरिति द्वितीयवकारश्रवणं मापद्येतेत्येतच्चोद्यनिरासायाह

इह युवोरिति निर्देश इत्यादि । अनित्यमागमशासनमिति । आगमानां शासनं विधानम् । तदनित्यमिति । क्वचित् तदभावात् । अथवागमाः शिथ्यन्ते विधीयन्ते येन शास्त्रेण तदागमशासनं शास्त्रम् । तदनित्यम् अविद्यमानं नित्यं कार्यमस्येति क्त्वा । अनित्यता पुनरागमशासनस्य घो लोपो लेटि वेत्यत्र ( ७३।७० ) वाग्रहणात्तिङ्गाद् (A) विज्ञायते । तद्धि ददद् ददादित्यत्र नित्यं घोर्लोपो मा भूदित्येवमर्थं क्रियते । यदि च नित्यमागमशासनं स्याद्वाग्रहणमनर्थकं स्यात् । भवतु नित्यो लोपः । सत्यपि तस्मिन् लेटोऽडाटावि ( ३।४।६४ ) त्यटि कृते ददद् ददादिति सिद्धयत्येव । अनित्यत्वे त्वागमशासनस्याडागमाभावान्न सिध्यति । ततो वावचनमर्थवद्भवति । नपुंसकलिङ्गता वेत्यादि । अथवा नपुंसकलिङ्गतैवात्र नास्ति । किं कारणमित्याह लिङ्गमशिथ्यमित्यादि । लिङ्गस्य हि लीकधर्मत्वाल्लोक एवाश्रयः । तस्मात्लोकत एव सिद्धत्वात् तदशिथ्यं न विधातव्यम् । लिङ्गशास्त्रमेवात्र तादर्थ्यालिङ्गशब्देनोच्यते । लिङ्गार्थं शास्त्रमशिथ्यं न कर्त्तव्यम् । तत्साध्यस्य लिङ्गस्य लोकाश्रयत्वात् । तदनेन स नपुंसकमित्यादेः ( २।४।१७ ) प्रत्याख्यानं दर्शयति । तस्मिंश्च प्रत्याख्याते सति तद्द्वारेण तस्य नपुंसकत्वं न भवतीति कुतो नुमप्रसङ्गः ? इतरतरपक्षे तु च्छान्दसत्वाद् वर्णलोप इति । कृन्दोवत् सूत्राणि भवन्तीति च्छान्दसत्वम् । तेन धृषेष्कत्तारमध्वर इत्यत्र निसो नकारलोपस्तथेहापि वकारस्यापि लोपो दृष्टव्यः ।

## २ । आयन्नेयीनीयियः फटखच्छघां प्रत्ययादीनाम् ।

फादयोऽपीह शास्त्रे लाघवार्थं मुपदिष्टाः । तत स्तेषामायन्नादय आदेशा विधीयन्ते । ते च विधीयमानाः फकारादे हल्मात्रस्य भवन्तीति वैदितव्यम् । कुत एतत् ? अन्ते घामित्यनच्कनिर्देशात् । इतरथा हि घानामित्येवं ब्रूयात् । अन्यत्र त्वागन्तुकोऽकार उच्चारणार्थ एव । अतएव प्रत्ययादौ वर्त्तमानस्य फादेर्व्यञ्जनमात्रस्य स्थानित्वेनोपादानान्निरनुबन्धकपरिभाषात् नोप-

(A) On घोर्लोपी लेटि वेत्यत्र (7. 8. 70) says कैयट—“केचित्चनित्यमागमशासनमित्यस्य ज्ञापकं वाग्रहणं वर्णयन्ति । अनित्यत्वात् तस्य घसति ददादिति न स्यादिति तत्सिद्धये वाग्रहणं क्रियमाणमेव परिभाषां ज्ञापयति ॥ Does not this establish व्यासकार's priority ?

तिष्ठते । सर्वत्र हि फादयो निरनुबन्धकाः । यत्र चोभयं सम्भवति तत्रेवास्या उपस्थानम् । नाडायन इति । नडादिभ्यः फक् ( ४।१।८८ ) । अपत्यार्थं फक्प्रत्ययः । उत्तरेष्वप्युदाहरणेष्वोयादेशोदाहरणादन्यत्रापत्यार्थं वेदितव्यः । सौपर्णयो वेनतेय इति । सुपर्णाविनताभ्यां ढक् । आढ्यकुलीन इति । अपूर्वपदादन्यतरस्यां यङ् ढक्जावित्यत्रापूर्वपदादिति ( ४।१।१४० ) वचनात् कुलात् ख इत्यनेन ( ४।१।१३८ ) सपूर्वपदादपि खो भवति । गार्गीयो वात्सीय इति । गार्गीवात्स्यशब्दाभ्यां यजन्ताभ्यां तस्येदमित्यर्थविवक्षायां छः । यस्येति चेत्याकारलोपः ( ६।४।१४८ ) । आपत्यस्य च तद्धितेऽनातीति ( ६।४।१५१ ) यकारलोपः । फक्कति ढौकत इति । फक्क नौचैर्गंतौ । ढौक गतौ । खनु अवदारणे । छिद्रिर् द्वैधौकरणे । घूण घूर्णं भ्रमण इत्येतेषां रूपाणि । ढौकति-घूर्णंत्वोरनुदात्तेत्त्वादात्मनेपदम् । ऊरुदघ्नं जानुदघ्नमिति । ऊरुप्रमाणमस्य प्रमाणे ह्यसजित्यादिना ( ५।२।३७ ) दघ्नच् । इहैत आयन्नादयोऽङ्गाधिकारे विधीयमानाः प्रकृतिप्रत्ययावपेक्ष्य भवन्तीति बहिरङ्गाः । प्रत्ययाद्युदात्तत्वन्तु प्रकृत्यनपेक्षत्वात् प्रत्ययमात्र माश्रित्य भवतीत्यन्तरङ्गम् । ततो बहिरङ्गा यावदायन्नादयो न भवन्ति तावदेव प्रत्ययाद्युदात्तत्वेन भवितव्यम् । तस्मिन् कृते सत्यादेशा भवन्तो यत्र स्वरार्थोऽनुबन्धो न विधीयते शिलायां ढो ( ५।३।१०२ ) वृद्धाच्छ इत्यादौ ( ४।२।११४ ) तत्रानियतस्वराः प्राप्नुवन्तीत्यस्य चोदास्य निरासायाह इहैत आयन्नादय इत्यादि । अयमभिप्रायः । आयन्नादयोऽप्यन्तरङ्गा एव । यदि ह्यङ्गस्येत्यत्राभिसम्बध्यते ( ६।४।१ ) तदा स्यात् तेषां प्रकृतिप्रत्ययापेक्षया बहिरङ्गत्वम् । न चात्र तदभिसम्बध्यते । प्रयोजनाभावात् । तथाह्यङ्गस्य निमित्तं ये प्रत्यया स्तदादीनां फादौनामायन्नादयो यथा स्यु रन्वेषां मा भुवन्नित्येतत् प्रयोजनम् । एतच्च विनाप्यङ्गाधिकारं सामर्थ्यादेव लभ्यते । नहि फादौनां मध्ये सोऽस्ति प्रत्ययो योऽङ्गस्य निमित्तं न भवति । तस्मात् प्रयोजनाभावादङ्गस्येतन्नाभिसम्बध्यते । तेन स्थानिमात्र मेवादेशा अपेक्षन्ते न प्रकृतिमिति तेऽप्यन्तरङ्गा एव । ततश्च परत्वात् प्रत्ययोपदेशकाले तैरेव तावद् भवितव्यम् । ततश्च प्रत्ययाद्युदात्तत्वेनेति प्रत्ययोपदेशकाल एवायन्नादयो भवन्तीति तेषु कृतेषु प्रत्ययाद्युदात्तत्वं भवतीति । अत्र ज्ञापकमप्याह तथाचेत्यादि । एवञ्चेत्यर्थः । घञ्चित्करणस्येतत्

प्रयोजनं चित इत्यन्तोदात्तत्वं (६।१।१६३) यथा स्यात् । यदि च प्रत्ययोपदेशा-  
वस्थाया मेवायन्नादयो भङ्ग्येवं सति घञ्चित्करणमर्थवद् भवति । नान्यथा ।  
अन्यथा हि यद्युपदेशावस्थाया उत्तरकालमेतं स्य, स्ततो यत्रैवासति चित्करण  
उदात्तत्वं भवति घकाराकारे सत्यपि चित्करणे तत्रैव तेन भवितव्यमिति  
चित्करणमनर्थकं स्यात् । तस्माच्चित्करणादवसीयते प्रत्ययोपदेशकाल एवै-  
त आयन्नाद्यादेशा स्तावद्भवन्ति । पश्चात् प्रत्ययाद्युदात्तत्वमिति भावः । ननु  
च व्यञ्जनस्यैते विधीयन्ते । तच्च व्यञ्जनमस्वरकम् । एषाञ्चावश्यं येन केनचित्  
स्वरेण भवितव्यम् । उदात्तादिगुणरहितस्याचोऽसम्भवात् । तत्र स्थानिनः  
स्वराभावादान्तरतम्यं नास्तीति स्थानेऽन्तरतमपरिभाषाया (१।१।५०) अनुपस्थाने  
सत्यनियतस्वरैरेभिर्भवितव्यम् । ततश्च यदि चित्त्वं न स्यात् पश्चाद् विधौय-  
मानानामेषां यदाद्युदात्तस्वरो भवति तदा स एव स्वरः प्रसज्येत । सति  
शिष्टत्वात् । तस्मात् तमपि सतिशिष्टस्वरं बाधित्वाऽन्तोदात्तत्वं यथा स्यादि-  
त्येवमर्थं घञ्चित्करणम् । ततः कुतो ज्ञापकत्वमेतच्चिन्त्यम् । अथ शमेः  
खः शङ्कः षणो ढः षण्ड इत्येवमादीनां कस्मादादेशा न भवन्तीत्याह शङ्कः षण्ड  
इत्यादि । लशक्तद्धिते ( १।३।८ ) चुटू ( १।३।७ ) इतौत्संज्ञापि बहुलवचना-  
देव न भवतीति वेदितव्यम् । ऋतेरीयडित्यादि । यदयमृतेरीयडित्यौयडं  
( ३।१।३८ ) शास्ति तज् ज्ञापयति धातुप्रत्ययानामायन्नादयो न सन्तीति ।  
यदि हि स्युर् ऋतेः ऋडिति ब्रूयात् । ननु सिद्धे विधिरारभ्यमाणो ज्ञापकाय  
भवतीति ? न च च्छडा सिध्यतीति । ऋडि हि सति वलादिलक्षण इट्  
प्रसज्येत । ततश्चानादित्वादादेशो न स्यात् । नैतदस्ति । यस्मादन्तरङ्गत्वा-  
दादेशेनैव भवितव्यम् । अन्तरङ्गत्वन्तु तस्योपदेशावस्थायामिव विधौयमानत्वात् ।  
आदेशे च कृते वलादित्वाभावादिट्प्रसङ्गो नास्ति । तदेतदीयडवचनं  
ज्ञापकमेव । एजिः खशित्यादि ( ३।२।२८ ) । तुशब्दः शङ्कः षण्ड इत्येव-  
मादिभ्यो विशेषप्रदर्शनार्थः । यत्रेत्संज्ञा नास्ति शङ्कादौ तत्रादेशप्रसङ्गे सति  
तन्निरासार्थं बहुलवचनमित्यृतेरीयडिति वा वचनमुपन्यस्तम् । एजिः ( ३।२।२८ )  
खशित्येवमादौ तु लशक्तद्धित ( १।३।८ ) इतौत्संज्ञाया भवितव्यमित्यादेशप्रसङ्गो  
नास्त्येव । ततो न तत्र तदभावाार्थं बहुलवचनमृतेरीयडिति वावचनमुपन्य-  
सनोयमिति भावः । आदिशब्देन प्रियवशे वदेःखच् ( ३।२।३८ ) पुंसि संज्ञायां



घः प्रायेणित्वेवमादीनां (३।३।११८) ग्रहणम् । स्यादेतत् । अनवकाशं  
 खकारघकारयोरादेशवचनम् । अतस्तेन बाध्यमानेत्संज्ञा कथमत्र स्यादित्याह  
 तद्धितेष्वित्यादि । खित्वनव्ययस्येति (६।३।६६) ऋस्वविधानं चजोः कुघिण-  
 ख्यतो (७।३।५२) रिति कुत्वविधानं ज्ञापकं नद्वादेशविधानेनेत्संज्ञायां  
 बाधितायां तदुपपद्यते । खितो घितश्चात्यन्तासम्भवात् । आंयन्नीनोने-  
 कारस्येत्यादि । आंयन्नीनोनेकारोऽन्ते वर्त्तत इति तस्य हलन्तः (१।३।३)  
 मित्तीत्संज्ञा प्राप्नोति । तस्याञ्च सत्यां तस्य लोप (१।३।८) इति कृते  
 नाङ्गायन आब्यकुलीन इत्यादि न सिध्यति । तस्मादायन्नीनोर्नकारस्येत्-  
 संज्ञायां प्राप्तायां तत्प्रतिविधानं कर्त्तव्यम् । स्यादेतत् । प्रयोजनाभावादेवेत्-  
 संज्ञा न भविष्यतीत्यतआह नित्कार्यं हीत्यादि । तत्पुनर्जन्तित्यादेर्नित्य  
 (६।१।१८७) मित्याद्युदात्तत्वम् । प्रतिविधानं पुनरत्र प्राचामहद्वात् फिन्  
 बहुल (४।१।१६०) मित्यत्र फिनो नकारानुबन्धकरणम् । तस्यैतत् प्रयोजनम् ।  
 निच्वादाद्युदात्तत्वं यथा स्यात् । तत्र यद्यायन्नीनोर्नकारस्येत्संज्ञा स्यान्नित्ये  
 सत्याद्युदात्तस्य सिद्धत्वात् फिनो नित्करणमनर्थकं स्यात् । ननु फिश्च  
 चेतत्र (४।१।१४८) सामान्यग्रहणार्थं स्यात् । तस्मिन्नसति निरनुबन्धकपरि-  
 भाषयास्यैव ग्रहणं स्यान्न फिजः । नैतदस्ति । तत्र हि ह्रद्वाद् ठक्  
 सौवोरिषु बहुलमिति (४।१।१४८) बहुलग्रहणानुवृत्तेः फिज एव ग्रहणमिष्यते ।  
 न फिनः । तदेतत् फिनो नित्करणमित्संज्ञाभावस्य ज्ञापकमेव । योगापेक्ष-  
 चेदं ज्ञापकम् । अनेन योगेन विहितस्यादेशस्य यो नकार स्तस्येत्संज्ञा न  
 भवतीति । तेनेनोऽपि नकारस्येत्संज्ञाऽभावो भवति सिद्धः ।

३ । भोऽन्तः ।

प्रत्ययग्रहणमनुवर्त्तत इति । अनन्तरसूत्रात् । यद्येवमेकयोगनिर्दिष्ट-  
 त्वादादिग्रहणमप्यनुवर्त्तत । ततश्च शयान्तायित्यत्र न स्यात् । चकारस्या-  
 दित्वाभावादित्यत आह आदिग्रहणं निवृत्तमिति । एवं मन्यते । स्वरितत्व-  
 प्रतिबद्धा हि शब्दानामनुवृत्तिः । तच्च स्वरितत्वं प्रतिज्ञाधर्मः । प्रतिज्ञा-  
 स्वरिताः पाणिनीया इति । यत्रैव तैः स्वरितत्वं प्रतिज्ञायते तत्रैव भवति ।  
 नान्यत्रेति । तेनैकयोगनिर्दिष्टानां मध्येकतरस्यानुवृत्तिर्न विरुध्यते । इह च

प्रत्ययस्यैव स्वरितत्वं प्रतिज्ञायते । नादिग्रहणस्य । तेन सत्यप्येकयोगनिर्दिष्टत्वे प्रत्ययग्रहणमनुवर्त्तते । आदिग्रहणं निवृत्तमिति । अन्तइत्ययमादेशो भवतीति । अकारसहित एवादेशः करणीयः । अकार स्तकारेत्संज्ञा मा भूदित्येवमर्थः । स च जरन्तो वेशन्त इत्यत्र । कुर्वन्तीत्यादौ न विभक्तौ तुस्मा इति ( १।३।४ ) प्रतिषेधादेवेत्संज्ञा न भवति । अथ तूणादयो बहुलमिति ( ३।३।१ ) वचनाञ्जरन्तो वेशन्तइत्यादौ न भवति । तथाच सतप्रकार उच्चारणार्थः । न विभक्तौ तुस्मा ( १।३।४ ) इत्यस्यानित्यत्वज्ञापनार्थं वाऽकारोच्चारणम् । तेन किमोऽदित्यादीनां ( ५।३।२२ ) तकारेत्संज्ञा भवति । कुर्वन्तीति । अतउत्सर्व्वधातुक इत्युत्त्वम् ( ६।४।११० ) । शयान्तायिति । शीङो लिङर्थे लेट् ( ३।४।७ ) । लेटोऽडाटावित्याट् ( ३।४।६४ ) । टेरेत्त्वम् ( ३।४।६७ ) । एत आयितप्रनुवर्त्तमाने ( ३।४।६३ ) वैतीऽन्यत्रेतैत्प्रत्वम् ( ३।४।६६ ) । उज्भितेति । उज्भ उत्सर्गं ! ढच् । ऋदुशनइत्यादिनाङ् ( ७।१।६४ ) । नोपधायाः ( ६।४।७ ) सर्वनामस्थाने चेति दीर्घः ( ६।४।८ ) । उज्भितुमिति । तुमुन् । उज्भितव्यम् इति तव्यः । अस्मिन्नपीत्यादि । ननु चान्तरङ्गत्वात् प्रतप्रयाद्युदात्तत्वेन प्राग् भवितव्यम् । पश्चादादेशेन । नैवम् । अन्तादेशस्याप्यन्तरङ्गत्वात् । अन्तरङ्गत्वन्तु तस्यायन्नादिवद् वेदितव्यम् । उभयोरन्तरङ्गत्वात् पूर्वमन्तादेशः पश्चात् प्रत्ययाद्युदात्तत्वम् । अत्रैव ज्ञापकमाह तथाचेत्यादि । एतच्च घञ्चौ चेति ( ४।४।११७ ) घञ् चित्करण मर्थवद्भवतीत्येतद्वाख्यानानेन व्याख्यात मिति । प्रत्ययाद्युदात्तत्वात् पूर्वमन्तादेशस्य भावे सति द्विषन्तीत्यत्र मध्योदात्तत्वम् । अन्यथाऽन्तोदात्तता स्यात् । सा चानिष्टेति पूर्वमन्तादेशः क्रियते ।

### ४ । अदभ्यस्तात् ।

अनात्मनेपदार्थं आरम्भः । आत्मनेपदेषूत्तरसूत्रेणैव सिद्धत्वात् । ददतीति । आभ्यस्तथो रात् ( ६।४।११२ ) इत्याकारलोपः । ददत्विति । लोट् । एत् ( ३।४।८६ ) रित्त्वम् । जञ्चति जाग्रतीत्यत्र जञ्चित्यादयः षडितप्रभ्यस्त- ( ६।१।६ ) संज्ञा । युक्तं जञ्चित्यादिकमुदाहरणम् । ददतीत्याद्युक्तम् । अत्र भकारस्यात्मलाभकालसमनन्तरमेव तावदन्तरङ्गत्वाद्दन्तादेशेन भवि-

तव्यम् । ततः शपः श्लुः । श्लाविति द्विवचनम् ( ६।१।१० ) । ततोऽभ्यस्तं संज्ञा । तदा भकारस्य स्थानिनोऽभावादज्ञावो न प्राप्नोति । न च शक्यते वक्तुं स्थानिवद्भावाद् भविष्यति । नह्यत्र स्थानिवद्भावोऽस्ति । अलविधित्वात् । नापि बहिरङ्गोऽनवकाशत्वाद्दान्तादेशं बाधित्वाऽदादेशो भविष्यतीति युक्तं परिकल्पयितुम् । जज्ञित्प्रादिषूपदेशावस्थायामेव लब्धाभ्यस्तसंज्ञकेषु तस्य सावकाशत्वादिति चोद्य मपाकर्त्तमाह अन्तादेशापवादोऽयमिति । अन्तादेशस्य सामान्येन सर्वत्र प्रसक्तस्यायमज्ञावोऽपवाद आरभ्यते । न चापवादविषयमुत्सर्गोऽवगाहते । तथाचोक्तम् पूर्वमपवादाः प्रवर्त्तन्ते पश्चादुत्सर्गाः । परिहृतप्रापवादविषयमुत्सर्गः प्रवर्त्तत इति । अतएव तर्हि जुसभावो न स्यात् । यथैव ह्यन्तादेशस्य सामान्येन प्रवृत्तस्य विशिषोऽद्भाव आरभ्यमाणोऽपवाद स्तथा जुसभावस्यापीतग्राह जुसादेशेन तु बाध्यत इति । जुसादेशस्यानवकाशत्वादित्पदादेशो बाध्यते । अददुरिति । लङ् । सिजभ्यस्तविदिभ्यश्चेति ( ३।३।१०६ ) भेर्जस् । अजागरुरिति । जागर्त्ते र्यां गुणप्राप्तिस्तस्या अविचिण्णलङ्ङित्स्थिति ( ९।३।८५ ) प्रतिषेधात्तदन्तरिण जुसि चे ( ७।३।८३ ) ल्यनेन गुणः । अत्राप्यदादेशे कृते प्रतयाद्युदात्तत्वं भवतीति । तेन पुनत इतप्रादिकं (B) पदं मध्योदात्तं भवतीति भावः । यदि तु विपर्ययः स्यादन्तरङ्गत्वात् प्रतयाद्युदात्तत्वे कृते व्यञ्जनमात्रस्याद्भावो विधीयमानोऽनियतस्वरः प्रसज्येत । तत्र यदासावनुदात्तः स्यात् तदा पुनत इतप्रादेः पदस्यान्तोदात्तता प्रसज्येत । यदा स्वरितस्तदा मध्यस्वरितता । मध्योदात्तता चेत्थते । ननुच प्रतयाद्युदात्तत्वं प्रतयमात्रापेक्षयाऽन्तरङ्गम् । आदेशस्तु प्रकृतिप्रतयापेक्षत्वाद्बहिरङ्गः । अन्तरङ्गबहिरङ्गयोरन्तरङ्गं बलीय इति प्रतयाद्युदात्तत्वेनैव पूर्वं भवितुं युक्तम् । पश्चादादेशेनेति । तत् कथमुच्यतेऽदादेशे कृते प्रतयाद्युदात्तत्वं भवतीति ? नैतदस्ति । उक्तं ह्युपदेशिवद् वचनं कर्त्तव्यमिति । किञ्चादेशो नितराः । कृताकृतप्रसङ्गित्वात् । स हि कृते प्रतयाद्युदात्तत्वे प्राप्नोतकृतेऽपि । प्रतयाद्युदात्तत्वं पुनरनितरात् । शब्दान्तरप्राप्त्या । तथाह्यकृतेऽदादेशे भेर्कारस्य प्राप्नोति । कृते त्वदादेशाकारस्य । शब्दान्तरस्य

(B) ददतीत्यादिक मिति पाठान्तरम् । इदन्तु चिन्त्यम् । अभ्यसानामादिरिति ( ६।१।१८८ ) ददत्या-  
दिराद्युदात्तत्वात् ।

प्राप्नुवन् विधि रनित्यो भवति । नित्यानित्ययोर्नित्यं बलीय इति बलीयस्व-  
मस्य । तदेतन्नित्यत्वादनयोर्बलीयसोः परत्वाददादेशेन पूर्वं भवितव्यम् । ततः  
प्रत्ययाद्युदात्तत्वेन । तस्मात् सुष्ठूक्तमादेशे कृते प्रत्ययाद्युदात्तत्वं भवतीति ।

### ५ । आत्मनेपदेष्वनतः ।

चिन्वत इति । लट् । स्वरितत्वादात्मनेपदम् । चिन्वतामिति । लोट् ।  
भः । टेरिक्तम् । आमेतः ( ३।४।६० ) । अचिन्वतेति । लङ् । अडागमः । हुश्रुवोः  
सार्वधातुक इति ( ६।४।८७ ) यणादेशः । पुनते लुनत इति । पूर्व्वदाकारलोपः ।  
च्यवन्ते भ्रवन्त इति । अत्र शपि कृतेऽनकारान्तादङ्गादुत्तरो भ्रकारो न भवति ।  
ननु परत्वाददादेशेन भवितव्यम् । पश्चाद् विकरणेनेत्यत आह नित्यत्वादत्रेत्यादि ।  
नित्यत्वन्तु कृताकृतप्रसङ्गित्वात् । विकरणो हि कृतेऽप्यदादेशे प्राप्नोत्यकृतेऽपि ।  
नतु तस्मिन् कृतेऽङ्गावस्य प्राप्तिरस्तीत्यनित्यत्वमस्य । अनकारान्तेनेत्यादि । प्रत्ययः  
कस्मादनकारान्तेनाङ्गेन न विशिष्यत इति मन्यमान आह इहेत्यादि । यदि प्रत्ययो  
विशिष्येत शयान्तायित्वापि स्यात् । भवति ह्यत्राप्यनकारान्तादङ्गादुत्तरो  
भ्रप्रत्ययः । आटा व्यवहितत्वान्न भवतीति चेत् ? न । तस्य तङ्गत्वान्न हि  
तदेकदेशेन व्यवधानं युक्तम् । भ्रकारे तु विशिष्यमाणे न दोषः । आटा व्यवहित-  
त्वात् । समुदायभक्तौ ह्याट् समुदायमेव न व्यवदध्यात् । अवयवन्तु व्यवदधात्वेव ।  
न ह्यवयवोऽवयवान्तरस्याव्यवधायको दृष्टः । तङ्गनतो भ्रस्यानत इति वा वक्तव्य  
आत्मनेपदेष्वनत इति वैचित्र्यार्थम् ।

### ६ । शीङो रुट् ।

भादेशस्यातो रुडागमो भवतीति । ननु नचेहादग्रहणमस्ति । यदपि प्रकृतं  
तदपि प्रथमान्तम् । षष्ठीनिर्देशेन चेहार्थः । तत् कथं भादेशस्यातो रुडागमो  
भवतीति शक्यं विज्ञातुम् ? नैतदस्ति । तस्मादित्युत्तरस्येति ( १।१।६७ ) शीङ  
इत्येषा पञ्चम्यदित्यस्याः प्रथमायाः षष्ठीत्वं परिकल्पयिष्यतीत्यदोषः । शेरत इति ।  
शीङः सार्वधातुके गुणः ( ७।४।२१ ) । ननु चात्र रुटा व्यवहितं सार्वधातुकम् ।  
तत् कुतो गुणः ? न ह्ययं सार्वधातुकभक्त स्तत् कथं व्यवधायको न स्यात् ?  
अच्छब्दस्य सार्वधातुकावयवस्यायमवयव इति तद्ग्रहणेन गृह्यते । न सार्वधातुक-  
ग्रहणेन । अवयवावयवस्य समुदायानवयवत्वात् । तथाहि च्छे चेत्यत्रोक्तं

( ६।१।७३ )—नावयवावयवः समुदायावयवो भवतीति । नष दोषः । अवयवावयवोऽपि समुदायावयवो भवत्येव । तथाहि देवदत्तोऽलङ्कियतामित्युक्ते देवदत्तस्य योऽवयवा हस्तपादादयस्तदवयवाश्चाङ्गुल्यादयोऽलङ्कियन्ते । तस्मात् सार्वधातुकावयवस्याच्छब्दस्य योऽवयवो रुडागमः सोऽपि सार्वधातुकावयव इति तद्ग्रहणेन गृह्यते । अतो नास्ति व्यवधानम् । यत् पुनश्चे चेत्यत्रोक्तं ( ६।१।७३ ) नावयवावयवः समुदायावयवो भवतीति तत् तत्सूत्रविहितमेव तुगागममभिप्रेत्योक्तम् । स तुगवयवावयवोऽपि समुदायग्रहणेन न गृह्यत इति ज्ञत्वा । कस्मात् पुनर्न गृह्यते ? ऋसानुकर्षणसामर्थ्यात् । तत्र हि चकारेण ऋसोऽनुकथ्यते । ऋस्वमात्रस्यागमिवं यथा स्यात् । ऋसान्तस्य मा भूदिति । यदि ऋसान्तस्यागमिवं स्याच्चिच्छिदतुश्चिच्छिदुरित्यत्र तुकोऽभ्यासग्रहणेन ग्रहणाद्गलादिशेषेण निवृत्तिः स्यात् । यदि च तत्सूत्रविहितं स्तुगवयवावयवः समुदायग्रहणेन न गृह्यत तदा ऋस्वमात्रस्यागमिवे हलादिशेषेण निवृत्तिः स्यादेव । ऋसावयवस्य तुकोऽभ्यासग्रहणेन ग्रहणात् । ततश्च ऋसानुकर्षणं मनर्थकं स्यात् । अथ किमर्थं मदादेशस्य रुड् विधीयते ? न भकारस्य विधीयताम् ? तत्रायमर्थः । अत इति षष्ठी प्रकल्पयितव्या न भवति । भ इत्यस्य षष्ठ्यन्तस्य प्रकृतत्वात् । अत आह रुडयमित्यादि । यदि ककारमनुबन्धमासज्य पूर्वान्तः क्रियेत तदा शेरत इत्यत्र गुणो न स्यात् । अनिगन्तत्वात् । तस्मान्मा भूदेष दोष इति रुडयं परादिः क्रियते । परादिरपि क्रियमाणो यदि भकारस्यैव स्यात् किमनिष्टं स्यादित्याह स यदौतयादि । यदि भकारस्यैव रुट् स्यात् तदाऽदादेशो न स्यात् । ततो यथा शयान्तायितत्राटा व्यवहितत्वाद्दादेशो न भवति तथा शेरतइत्यत्रापि न स्यात् । रुटा व्यवहितत्वात् । तस्मादस्य दोषस्य परीहारार्थमत एव रुडागमो विधीयते । न भकारस्येति कैचिद्व्याचक्षते । एतच्चासम्यक् । भकारस्य क्रियमाणो रुट् तस्यैव भक्तो भवति । तत् कथं तेन व्यवधानं भवेत् ? न हि स्वावयवेन व्यवधानं सुपपद्यते । आटा च व्यवधानं युक्तम् । तस्य समुदायभक्तत्वात् समुदायं न व्यवदधाति । अवयवन्तु व्यवदधातेषु । तस्मादसद्ग्राह्यान्मतेदित्यन्यथा व्याख्यायते । अदादेशो न स्यादित्यत्र भकारस्येति तदपेक्षते । तदयमर्थो भवति । यदि रुडागमो भकारस्यैव स्यात् तदादादेशः स्यैव न स्यात् । कस्य तर्हि स्यात् ? तस्यैव रुटः स्यात् । आदेः परस्येति ( १।१।५४ ) वचनात् । अनेकाल्त्वेपि सर्वादेशो न भवति । रुट् आनर्थक्यप्रसङ्गात् । रुटो विधानसामर्थ्यान्न भविष्यतीति चेत् ? वार्त्तमेतत् ।

अस्ति ह्यन्यद्रुड्विधेः प्रयोजनम् । किं तत् ? भकारस्य श्रवणं यथा स्यात् । यद्येतत् प्रयोजनं स्यादतटमेव विदध्यात् । न रुटम् । तस्माद्रुड्वचनसामर्थ्यादवगम्यते नेदमिह प्रयोजनम् । अभीष्टमिति चेत् ? नैतदस्ति । उत्तरार्थं रुड्विधानं स्यात् । बहुलञ्चन्दसीत्यत्र ( ७११८ ) रुडागमो यथा स्यात् । न ह्यष्टमिष्यतटा ( C ) सिध्यति । तस्माज् भकारश्रवणं रुड्विधेः प्रयोजनम् । सतेप्रतस्मिन् प्रयोजने यदि भकारस्यैव रुडागमः स्यात् तदा तस्यैवादादेशः स्यात् । न भकारस्य । तदेतस्य दोषस्य निरासायादादेशस्य रुड्विधीयते । न भकारस्य । शीङइत्यनुबन्धेन निर्देशो यद्गुड्वनिवृत्त्यर्थो व्यतिशेष्यत इति ।

### ७ । वेत्तेर्विभाषा ।

संविद्रते संविदत इति । विद ज्ञाने । समो गमृच्छीत्यदिनाऽत्मनेपदम् । ( १।३।२८, वा ) अदादित्वाच्छपो लुक् । संविद्रताम् संविदतामिति । लोट् । टेरेचु क्त आमेत ( ३।४।८० ) इत्याम् । वेत्तेरिति लुग्विकरणस्य ग्रहणं किमिति ? एव मन्यते । विदेरिति सामान्यनिर्देशेन सर्वविदीनां ग्रहणमस्तु । लघु ह्येवं सूत्रं भवति । सत्यपि सर्वविदीनां ग्रहणे लुग्विकरणादेव भविष्यति । नान्यतः । विकरणेन व्यवधानात् । यद्यविशेषेण विदीनां ग्रहणं स्याद् विद्विचारण इत्यस्मादपि रौधादिकात् स्यात् । नञ्चत्र विकरणो व्यवधायकः । धात्वन्तःपातित्वादित्यत्र आह इहेत्यादि । विन्ते विन्दते विन्दत इति । अनुदात्तेत्वादात्मनेपदम् । असोरल्लोपः ( ६।४।१११ ) । अत्र तु विन्दत इति बहुवचनान्तं प्रत्युदाहरणम् । एकवचनद्विवचनयो रूपन्यासो विदेर्विचारणार्थस्य रूपमिति प्रदर्शनार्थः । अन्यथा विन्दत इत्येतावत्युच्यमाने लाभार्थस्य विदेरेकवचनान्तमिदं रूपमिति कस्य चिद्भ्रान्तिः स्यात् । श्रुतिपानिर्देशाद् यद्गुड्विकि न भवति । संवेविदते व्यतिवेविदते । ( D )

( C ) अष्टमस्य केतव इतुदाहरणं न्यासधृतम् । अष्टममिति मुद्रितकाशिकायाम् भट्टोजिप्रसन्नो च पाठः । अत्र भट्टोजिः—“बाहुलकादेव ऋटशीरङ्गि गुणो नेत्येके । भाष्ये तु गुणं वारयितुं ऋटशीरङ्गं वक्तव्य इत्युक्तम् । व्यत्ययेन प्रथमपुरुषबहुवचनस्थाने उत्तमपुरुषैकवचनं बाहुचो । शाखान्तरे लट्प्रतिपत्तय पठ्यत इति माधवः” इति ।

( D ) समो गमादिषु विदिप्रच्छिखरतीगामुपसंख्यानमिति ( १।१।२८, वार्त्तिक ) तड् । प्रकृतिग्रहणे यद्गुगुगन्तस्यापि अष्टममिति ( ५, १०१ ) परिभाषालादित्याहुः ।

## ८ । बहुलञ्चन्दसि ।

अदुङ्गति । स्वरितेत्वादात्मनेपदम् । ननु च विभाषाग्रहणानुवृत्तेरेवादुङ्गते-  
त्यादि सिद्धम् । तत् किं बहुलवचनेनेति यश्चोदयेत् तं प्रत्याह बहुलवचना-  
दित्यादि । विभाषानुवृत्त्या हि विकल्पमात्रं लभ्यते । नत्वन्यत्रापि भवति ।  
बहुलवचनादन्यत्रापि भवति । तेन विभाषायां प्रकृतायां बहुलवचनमिति भावः ।  
अष्टश्रुति । दृशेर्लुङ् । मीरन्तादेशः । इरितो ( ३।१।५७ ) वेति चूर्णङ् ।  
तस्य रुट् । इतश्चेतीकारलोपः ( ३।१।१०० ) । संयोगान्तस्येति ( ८।२।२३ )  
तकारस्य च । अतो गुणे ( ६।१।६७ ) पररूपत्वम् । अथात्र ऋट्शोरङीति  
( ७।१।१६ ) गुणः कस्मान्न भवति ? कङिति चेति ( १।१।५ ) प्रतिषेधादिति  
चेत् ? न । तस्य ङित्येव विधानात् । सार्वधातुकस्य ङित मात्रित्य प्रतिषेधः  
प्राप्नोतीति चेत् ? न । एकादेशः पूर्वविधौ स्थानिवद्भवतीति यश्चोदयेत् तं प्रत्याह-  
ऋट्शोरङि गुण इति ।

## ९ । अतो भिस ऐस् ।

समासे कृत इत्यादि । कुगतिप्रादय ( २।२।१८ ) इति क्रान्ताद्यर्थेऽतिशब्दस्य ।  
ङ्गस्त्वचे चेति । गोस्त्रियोरूपसर्जनस्येति ( १।२।४८ ) ङ्गस्त्वः । ननु यदि ङ्गस्त्वः  
क्रियते तदा जराशब्दस्योच्यमानो जरसादेशो जरशब्दस्य न प्राप्नोतीति चोद्यमपा-  
कर्तुमाह एकदेशविकृतमित्यादि । ननुचैकदेशविकृतस्यानन्यत्वेऽपि नैवात्र जरसा-  
देशेन भवितव्यम् । सन्निपातलक्षणो विधिरनिमित्तं तद्विघातस्येति ( ५, ८६ ) परि-  
भाषया । जरशब्दसन्निपातलक्षणो ह्यैस् विधीयते । स कथं तस्य विघातस्य  
निमित्तं स्यादित्याह सन्निपात इत्यादि । अनित्यत्वं पुनरस्याः कष्टाय क्रमण  
इत्यतो ( ३।१।१४ ) कष्टयेति निर्देशाद्देदितव्यम् । यदि ह्येषा नित्या स्यात्  
ततोऽकारान्तलक्षणो विधिरकारान्तताविघातस्य निमित्तं न स्यादिति सुपि चेति  
( ७।३।१०२ ) दीर्घत्वं न स्यात् । ततश्च कष्टयेति निर्देशो नोपपद्यत इति ।  
अथ किमर्थमेस् विधीयते ? न एसेव विधीयताम् ? तत्रापि वृद्धिरेचैति ( ६।१।८८ )  
वृद्धौ कृतायां वृद्धैः ङ्गैरित्यादि सिध्यति । कः पुनरेव सति गुणो लभ्यते ?  
न ह्यैस्त्वसि वा क्रियमाणे कश्चिन्नाश्रवकृतो विशेषः । प्रक्रियागौरवमेव तु स्यात् ।

(E) एसं विधाय लक्षणान्तरेण वृद्धेर्विधानात् । अतिजरसैरिति तु न सिध्यति । वृद्धभावात् । वृद्धभावस्वकारान्ताभावादिति यत्किञ्चिदेतत् । इह वृद्धै रित्यत्र भिसि परभूतेऽतो भिसि ऐसित्यैस्भावः प्राप्नोति । बहुवचने भ्रुव्येदि- ( ७३१०३ )- त्येत्त्वञ्च । उभयञ्चैतत् सावकाशम् । तत्रैस्भावस्य सावकाशत्वं कृतेऽप्येत्त्वे भूतपूर्वमकारान्तत्वमाश्रित्य । एत्त्वस्यावकाशो भ्यसादिः । परत्वादेत्त्वेनात्र भवितव्यमिति यो मन्येत तं प्रत्याह एत्त्वं भिसि परत्वादित्यादि । भिसि परत्वादेत्त्वञ्चेन्मन्येऽत एस् क्व भविष्यति ? अकारान्तात् परस्य भिसि ऐस् विधीयते । तत्र यदि परत्वादेत्त्वं भवेत् क्वेदानीमैस् भविष्यति ? न क्वचित् । अकारान्तायाः सर्वत्रैत्त्वेन विहितत्वादिति भावः । ऐस्भावस्य विषयं दर्शयितुमाह कृतेऽप्येत्त्व इत्यादि । कथं पुनः कृत एत्त्व ऐस् भवति ? यावताऽकारान्तादङ्गादुत्तरस्य भिसि ऐस् भवति । न च कृत एत्त्वेऽकारान्तमङ्गं भवतीत्याह भौतपूर्व्यादिति । उच्यते चेदमतो भिसि ऐसिति । न च परत्वादेत्त्वे कृतेऽकारान्तादङ्गादुत्तरो भिसि भवति । तत्र वचनप्रामाण्यात् कृतेऽप्येत्त्वे भूतपूर्वमकारान्तत्व माश्रित्यैस् भविष्यति । ऐस्तु नित्यं स्तथा सतीति । एव कृतेऽप्येत्त्वं ऐस्भावेन भवितव्यमकृतेऽपीति कृताकृत- प्रसङ्गित्वादेस्तु नित्यः । एत्त्वन्वनित्यम् । नहि तदैस्भावे कृतं प्राप्नोति । भ्रुवो निमित्तत्वाभावात् । नित्यानित्ययोश्च तुल्यबलत्वाद् विप्रतिषेधो नोपपद्यते । ततश्च परमप्येत्त्वमपास्य बलवान् ऐस् भविष्यतीति भावः ।

१० । बहुलञ्छन्दसि ।

बहुलग्रहणं विस्फुटार्थम् । शक्यते हि मण्डूकश्रुतिन्यायेन बहुलग्रहणमनु- वर्त्तयितुम् ।

११ । नेदमदसोरकोः ।

अविद्यमानः ककारो ययो स्तावकौ । एभिरिति । इदमस्यदाद्यत्वम् । बहुवचने भ्रुव्येदित्येत्त्वम् ( ७३१०३ ) । हलि लोप ( ७२११३ ) इतीदूपस्य लोपः । अमीभिरिति । अदस एत्त्वे कृत एत ईहबहुवचन ( ८२१८१ ) इतीत्त्वम् । दस्य च मत्वम् । इमकैरिति । अव्ययसर्वनाम्नामकच् प्राक् टे- ( ५३१७१ )



रित्यकच् । दश्चेति ( ७।२।१०८ ) दकारस्य मत्वम् । असुकैरिति । अदसोऽ-  
 सेर्दादु दो म इति ( ८।२।८० ) मत्वोत्वे । अथ नेदमदसोरित्येव कस्मान्नोक्तम् ?  
 किमकोरित्यनेन ? अकोरित्यनुच्यमाने सककारयोरपि प्रतिषेधः स्यादिति चेत् ?  
 नैतदस्ति । इदमदसो हि प्रतिषेध उच्यमानः कः प्रसङ्गो यः सककारयोः स्यात् ?  
 नैव प्राप्नोति शब्दान्तरत्वादित्याह अकोरित्येतदित्यादि । ज्ञापकस्य प्रयोजनम-  
 कज्वतां सर्वनामसंज्ञा सर्वादीनाम् । स्वरादीनाञ्चाव्ययसंज्ञा । अथेदमदसोः  
 कादिति कस्मान्नोक्तम् ? तत्र पूर्वेण सिद्धे नियमार्थं भविष्यति । इदमदसोः  
 सम्बन्धी यो भिस् तस्य कादेव परस्यैस् भवतीत्येव विज्ञायमाने नियमे सर्वममीष्टं  
 सिध्यत्येव । लघु च सूत्रं भविष्यति । सत्यमेतत् । किन्त्वस्मिन् सूत्रविन्यासे  
 तन्मध्यपतितस्तदग्रहणेन गृह्यत इत्येषा ( प, ८० ) न ज्ञापिता स्यात् । विपरीत-  
 नियमोऽपि मन्दधीभिराशङ्क्येतेदमदसोरेव कादिति । तत्रायं नियमार्थः स्यात् ।  
 इदमदसोरेव यः ककारस्तस्मात् परस्य भिस् ऐस् भवतीति । ततो विश्वकैः  
 सर्वकैरित्यत्र न स्यात् । नियमेन व्यावर्त्तितत्वात् । इह च स्यादेवैभिरसौभिरिति ।  
 नियमेनाव्यावर्त्तितत्वात् । तस्माद् यथान्यासमेवास्तु ।

## १२ । टाडसिडसामिनात्स्याः ।

अतिजरसिनेत्यादि । पूर्ववत् समासे कृते ऋस्वत्वे च जरसादेशः । केचिदिति ।  
 सूत्रकारमतानुसारिणः । यदि ह्यतिजरसिनेत्येतत् सूत्रकारस्य साधुत्वेनाभिमतं  
 न स्यात् टेत्येतस्य नादेशमेव कुर्यात् । तत्राप्येऽत्वे कृते वृक्षेणेत्यादि सिध्यति ।  
 कथमेत्त्वमिति चेत् ? एवमेत्त्वविधौ योगविभागः करिष्यते । इदमस्ति । बहु-  
 वचने भूलेपत् ( ७।३।१०३ ) । तत ओसि च ( ७।३।१०४ ) । तत आडि चाप  
 ( ७।३।१०५ ) इति । तत्राडीति योगविभागः कर्त्तव्यः । आडि परतोऽत एतं  
 भवति वृक्षेण वृक्षेण । तत आपः । सम्बुद्धौ चेति ( ७।३।१०६ ) । ननु च नादेशे  
 सतीदम इद्रूपस्य हलि लोपः प्रसज्येत । ततश्चानेनेति न सिध्यति । नैष दोषः ।  
 हलि लोप ( ७।२।११३ ) इत्यत्र जराया जरसन्यतरस्या ( ७।२।१०१ ) मितपरतोऽ-  
 न्यतरस्याग्रहणमनुवर्त्तते । सा च व्यवस्थितविभाषा विज्ञायते । तेन नादेशे  
 कृते सतीद्रूपस्य लोपो न भवति । तदेवनादेशेनैव वृक्षेणेत्यादि सिध्यति । ततः स  
 एव कर्त्तव्यः । नेनादेशः । कृतस्यासौ । अतोऽवगम्यते नूनं सूत्रकारस्याति-  
 जरसिनेत्येतत् साधुत्वेनाभिमतं यस्य सिद्धयर्थमिनादेशं कृतवानिति । तथा यद्यति-

जरसादित्यस्य साधुत्वमभीष्टन्न स्यान् उच्यतेऽत्राव' विदध्यात् । तत्राप्यकः सर्वणं दीर्घत्वेन ( ६।१।१०१ ) वृक्षादित्येवमादि सिद्धत्वेव । ननु चाकः सर्वणापवादोऽती गुणे ( ६।१।६१ ) पररूपत्वम् प्राप्नोति । तत् कथं सिध्यति ? नैतदस्ति । अकारोच्चारणसामर्थ्यान्न भविष्यति पररूपम् । अन्यथा तकारमेव विदध्यात् । अत्र ह्यादेः परस्ये ( १।१।५४ ) त्यकारस्य तकारे विहिते संयोगान्तलोपे वृक्षादित्येवमादि सिध्यत्येव । तस्मादकारोच्चारणसामर्थ्यात् पररूपत्वं न भविष्यतीत्यज्ञावो विधेयः । किमाज्ञावेनेति ? विहितश्चाज्ञावः । ततोऽवसीयते नूनमतिजरसादित्यस्य साधुत्वं सूत्रकारस्याभिमतं यत् सिद्धार्थमाज्ञावं विहितवानिति । एवं सूत्रकारस्य मतमनुसरन्तः केचिदतिजरसिनातिजरसादित्यस्य साधुत्वमिच्छन्ति । यथा त्वित्यादि । भाष्ये ह्यथ किमर्थमिनादेश उच्यते ? न नादेश एवोच्येत्येव ग्रन्थसन्दर्भेणानादेशं प्रत्याख्याय नादेश एव व्यवस्थापितः । अथ किमर्थमादित्युच्यते ? न अदेवोच्येत्येवमादिना ग्रन्थसन्दर्भेण आदादेशं प्रत्याख्याय अदादेश एव व्यवस्थापितः । यदि चातिजरसिनातिजरसादित्यस्य साधुत्वमिष्टं स्यादिनादेशमाज्ञावं भाष्यकन्न प्रत्याचक्षीत । न हि प्रयोजने सति प्रत्याख्यानं युक्तम् । क्वतश्च तयोः प्रत्याख्यानम् । ततोऽवगम्यते नैतदित्यत इति (F) ।

### १३ । उर्थः ।

उेरिति । चतुर्थ्यैकवचनस्येदं ग्रहणम् । कस्मान्न भवति सप्तम्यैकवचनस्य ग्रहणम् ? यदि हि तस्य ग्रहणं स्यात् तदाऽत्यन्तसंयोगे भावेऽपवर्गं कारकमध्य (G) इत्येवमादि न सिद्धति । तस्मादेतेभ्यो निर्देशेभ्यो नेदमिह सप्तम्यैकवचनस्य ग्रहणम् । अतः पारिशिष्टाच्चतुर्थ्यैकवचनस्य ग्रहणं निश्चीयतइति । तस्मै हितमिति ( ५।१।५ ) निर्देशाच्च लिङ्गादुच्चरत्वाप्येतदेवानुवर्त्तते । वृक्षायेति । सुपि चेति ( ७।३।१०२ ) दीर्घः । ननु सन्निपातलक्षणो विधिरनिमित्तं तद्विघातस्येति (प, ८६) परिभाषाया उपस्थाने सति सन्निपातलक्षणो यविधिरकारविघातं प्रति निमित्तं

(F) The भाष्यकार is revered as the highest and the best authority in interpreting the intention of the सूत्रकार । Hence they do not reject his opinion but rather support it.— The Brahmin commentators therefore clearly assert सूचीत्तरं सुनीनाम् प्राप्ताख्यम् ।

(G) These are the applications by the सूत्रकार himself in 2.1.29, 2.3.37, 2.3.6, and 2. 3. 7 respectively. तस्मै हितम् is 5.1.5.

नोपपद्यते । कुतो दीर्घत्वमित्याह सन्निपातलक्षण इत्यादि । अनित्यत्वं त्वस्याः प्रागेव प्रतिपादितम् । अथ डकारोच्चारणं किमर्थम् ? एकारमात्रस्य गृहणं मा भूदिति । यदि स्यात् पचे यजइत्येवमादावपि स्यात् । ननु चातो गुणे (६।१।६७) पररूपत्वे कृते निमित्ताभावान्न भविष्यति । नैतदस्ति । नाप्राप्ते ह्यतो गुणे पररूपत्वेऽयमादेश उच्यते । स यथा वृद्धायेत्यत्रातो गुणे पररूपत्वं बाधते तथा पचे यज इत्यत्रापि बाधते । प्रतिपदोक्तस्येकारस्य गृहणादिह न भविष्यतीति चेत् ? न । अस्याप्येकारस्य प्रतिपदोक्तत्वात् । टित आत्मनेपदानां टेर (३।४।६७) इति निर्देशादेकारः प्रतिपदोक्तो भवति । तस्माद् विशेषणार्थो डकारः कर्त्तव्यः ।

### १४ । सर्वनाम्नः स्मै ।

भवतइति । त्यदाद्यत्वं न भवति । द्विपर्यन्ता स्तदादादयइति (७।१।१०२, वा) भवच्छब्दस्य त्यदादित्वाभावादकारान्तता न भवति । अथा अत्रेत्यादि चोद्यम् । अत्र इदम् ए इति स्थिते इदमोऽन्वादेश (२।४।३२) इत्यशादेशे कृते परमपि स्मैभाव' बाधित्वा नित्यत्वादेकादेशोऽकः सर्वणं दीर्घत्वं (६।१।१०१) प्राप्नोति । नित्यत्वं पुनरस्य कृताकृतप्रसङ्गित्वात् । एकादेशे च कृतेऽनकारान्तत्वात् स्मैभावो न प्राप्नोति । तत्रेत्यादि परीहारः । तत्रैकादेशे प्राप्तेऽन्तरङ्गत्वात् पूर्वं स्मैभावो विधीयते । पश्चादेकादेशः । अन्तरङ्गत्वं तु स्मैभावस्यैकपदाश्रयत्वात् । एकादेशस्य द्विपदाश्रयत्वाच्चिरङ्गत्वम् ।

### १५ । डसिङ्योः स्मात्स्मिनौ ।

डेरल्पाचतरस्य पूर्वनिपाते प्राप्ते परनिपातो वैचित्र्यार्थः ।

### १६ । पूर्वादिभ्यो नवभ्यो वा ।

पूर्वण नित्यं प्राप्तयोः स्मात्स्मिनो वि'कल्पार्थं वचनम् । ननुच पूर्वापरावर-दक्षिणोत्तरापराधराणि व्यवस्थायामसंज्ञायां (१।१।३४) स्वमज्ञातिधनाख्यायाम् (१।१।३५) अन्तरं बहिर्योगोपसंख्यानयो (१।१।३६) रिति नवैव सूत्रे पूर्वादीनि पठ्यन्ते । तदपार्थक्यं नवग्रहणम् । नैतदस्ति । नहीह सूत्रपरिपठितानि पूर्वादीनि गृह्यन्ते । किं तर्हि ? गणपठितानि । कुत एतत् ? जसि हि

सूत्रपरिपठितानां तेषां सर्वनामसंज्ञा । न ङसिद्धोः । सर्वनाम्नश्चेतीहानु-  
वर्त्तते । किं प्रयोजनम् ? विद्यमाने स्वे यजते स्वाहिमेतीत्यत्र मा भूत् ।  
तस्मात् गणपरिपठितान्येव पूर्वादीनि गृह्यन्ते । तत्रासति नवग्रहणे त्वदादि-  
भ्योऽपि स्यात् । तस्मान्नवग्रहणं कर्त्तव्यम् ।

### १७ । जसः शो ।

शकारः सर्वादेशार्थः । असति तस्मिन्नादेः परस्येति (१११५४) वचनादकार-  
मात्रस्य स्यात् । अथ दीर्घोच्चारणं किमर्थम् ? न ङस्व एव विधीयताम् ।  
अकारान्ताद्ग्रयं विधीयते । अत्राद्गुणेन (६११८७) भवितव्यमिति नास्ति गुणे कृते  
ङस्वस्य दीर्घस्य वा विधाने विशेष इत्याह दीर्घोच्चारणमित्यादि । नपुंसकाच्चेति  
(७१११६) वक्ष्यति । तत्र वपुष्णी जतुनी इत्यत्र दीर्घस्य श्रवणं यथा स्यादित्ये-  
वमर्थं दीर्घोच्चारणम् । सर्वनाम्न इत्येव । दक्षिणा इमे गायकाः । अत  
इत्येव । भवन्तः ।

### १८ । औङ आपः ।

वृद्धिरेच्चेति (६११८८) वृद्धौ प्राप्तायामयमारम्भः । औङइति प्रथमाहितीया-  
द्विवचनयोः सामान्येन गृहणम् । आप इति टाब्डापृचापाम् । खट्वे इति ।  
अजाद्यतष्टाप् (४१११४) । तिष्ठतः पश्येति यथाक्रममनुप्रयोगयोरुपन्यासः प्रथमान्तां  
द्वितीयान्तात्वाच्चं प्रतिपादयितुम् । अन्यथा खट्वे इत्युभयत्र रूपस्य तुल्यत्वात्  
प्रथमान्तात्वाद् विशेषे सन्देहः स्यात् । बहुराजि इति । बहवो राजानो ययोरिति  
बहुव्रीहिः । डाबुभाभ्यामन्यतरस्यामिति डाप् (४१११३) । कारीषगन्धे इति ।  
करीषस्येव गन्धोऽस्येति बहुव्रीहिः । उपमानाच्चेतीच् (५१११३७) । करीषगन्धे-  
रपत्यमित्यण् । तस्याण्जोरित्यादिना (४११७८) षडादेशः । यङ-  
ञाबिति चाप् (४११७४) । औकारोऽयमित्यादि । शीविधी शीविधाने ।  
औकारोऽयं स्थानी ङिद्गृहीतो ङकारानुबन्ध उपात्त इत्यर्थः । ङकार इद् यस्य  
स ङित् । ङिच्चास्माकं वैयाकरणानां मतेन शास्त्र औकारो नास्ति । ततः  
कोऽयं प्रकारः ? किंशब्दः कुत्सायां वर्त्तते । कुत्सितोऽयं सूत्रप्रणयनप्रकार  
इत्यर्थः । कुत्सितत्वन्वसत एवोपादानात् । ङकारासञ्जनप्रयोजनप्रदर्शनद्वारेण

कुत्सितत्वं सूत्रप्रणयनस्य निराकर्तुमाह सामान्यार्थ इति । यदि ह्यौकारोऽनु-  
 बन्धरहितः स्थानित्वेनोपादीयेत ततो निरनुबन्धकग्रहणे न सानुबन्धकस्येति  
 (प, ८२) द्वितीयादिवचनं न गृह्येत । अथ तस्य टकारोऽनुबन्ध उपादीयेतैवमपि  
 प्रथमादिवचनं न गृह्येत । तस्मात् सामान्येन द्वयोरपि ग्रहणं यथा  
 स्यादित्येवमर्थं ङकार आसज्यते । ननु च द्वितीयादिवचने यष्टकारो नासौ  
 तस्यानुबन्धः । कस्य तर्हि ? समुदायस्य । प्रत्याहारार्थां हि येऽनुबन्धास्ते  
 समुदायानुबन्धा एव विज्ञायन्ते यथा महिडो ङकारः । सुपश्च पकारः ।  
 तस्मान्निरनुबन्धकग्रहणे द्वयोरप्यनुबन्धकत्वात् सामान्येन ग्रहणं भविष्यति ।  
 तत् किं ङकारेण ? नैतदस्ति । समुदायानुबन्धकत्वेऽवयवानुबन्धकत्वमपि  
 ह्येषां प्रतिज्ञायते । नहि समुदायानुबन्धकत्वे प्रत्ययानुबन्धकत्वं विरुध्यते ।  
 इत्संज्ञको ह्यनुबन्ध उच्यते । हलश्चान्यस्येत्संज्ञा विधीयते । औटश्च टकारो  
 यथा समुदायं प्रत्यन्तं स्तथा प्रत्ययं प्रत्यपि । तस्मात् तस्य हलन्त्य-(१।३।३)  
 मितोत्संज्ञायां विहितायां यथासौ समुदायं प्रत्यनुबन्धं स्तथा प्रत्ययमपि ।  
 प्रयोजनाभावात् प्रत्ययानुबन्धकत्वमनुपपन्नमिति चेत् ? न । इहास्ति  
 प्रयोजनम् । द्वितीयादिवचनस्य सानुबन्धकत्वं यथा स्यात् । यदि तर्हि  
 प्रत्ययानुबन्धं स्तदा सत्यपि ङकारासञ्जने तदनुबन्धकग्रहणेनातदनुबन्धकस्येति  
 (प, ८३) । एकानुबन्धकग्रहणे न ह्यनुबन्धकस्येति (प, ८१) च प्रथमादिवचनस्यैव  
 ग्रहणं स्यात् । तस्य हि ङकार एवैकोऽनुबन्धः । द्वितीयादिवचनस्य तु स  
 चान्योऽपि टकारः । नैष दोषः । ङकारोच्चारणसामर्थ्याद् द्वितीया-  
 दिवचनमपि ग्रहणीयते । अन्तरेणैव ङकारं प्रथमादिवचनस्यैव ग्रहणे सिद्धे  
 ङकार उपदिश्यते सामान्यार्थः । यदि च सत्यपि ङकारे प्रथमादिवचनमेव  
 गृह्येत ङकारोऽनर्थकः स्यात् । कथं पुनरस्य ङकारस्येत्संज्ञा ? यावतोपदेशे  
 योऽन्व्यो हल् तस्येत्संज्ञा विहिता । नचायमुपदेशेऽन्व्यः । भवतु वा तस्येत्-  
 संज्ञा । टकारस्य औटस्त्वं न स्यात् । कथं ह्येकस्मिन्नुपदेशे द्वावन्तौ  
 स्याताम् ? नैष दोषः । औडिति वचनात् । द्वयोरप्यौकारयो रौडित्ययमा-  
 देशो विज्ञायते । तस्य चोपदेशोऽस्ति । यथा चन्दिडः ख्याजिति जकार  
 उपदेशेऽन्तर इति । यथा तस्येत्संज्ञा तथा ङकारस्यापि । टकारस्य तु पूर्वमेव  
 क्रमेणैत्संज्ञा लोपश्च क्रियत इति नास्ति दोषः । यथासावादेश औकारः स  
 एव शीभावस्य स्थानित्वेनोपात्त इति वेदितव्यम् । तस्य चेत्यादिना ङकारा-

सञ्चने यो दोषः प्राप्नोति तं दर्शयति । अनुबन्धभूतस्य ङकारस्योपादान  
मासञ्चनम् । ङिति यत् कार्यं तत् ङित्कार्यम् । सप्तमौति (२।१।४०) योग  
विभागात् समासः । तत् पुनः कार्यं याडाप ( ७।३।११३ ) इति याट् । यदि  
सामान्यार्थोऽयं ङकार आसन्व्यत एवं सति ङकारस्थासञ्चने ङिति यत् कार्यं  
तत् ते तव सूत्रकारस्य मते न श्यां प्रसक्तं प्राप्तम् । स दोषः । याडाप  
( ७।३।११३ ) इति याडागमे सति खट्टे इति रूपं न सिध्येत् । अथ श्यामिति  
कथमामाटौ स्याताम् ? कथञ्च न स्याताम् ? अनदीत्वात् । अनदीत्वञ्च  
तस्यास्त्राख्यत्वात् । नेतदस्ति । यथैव हि खट्टादयः स्त्रियां वर्त्तते तथा  
श्रीशब्दोऽपि । तथाचाह लिङ्गकारिकाकार ईदूदन्तं यच्चेकाच् शरहरदृष्टत्-  
प्रावृषश्चेति । तस्मात् स्त्रियाख्यत्वादयमपि नदीसंज्ञक एव । श्रुतिसामानाधि-  
करण्यात् । श्रुतौ वर्त्तमानः श्रीशब्दो नदीसंज्ञां प्रतिपद्यते । श्रुतिः स्वरूपमेव ।  
ङित्त्व इत्यादि । याडापइत्यत्र ( ७।३।११३ ) घेङिंतीत्यतो ( ७।३।१११ ) ङिद्-  
ग्रहणमनुवर्त्तते । तत्र ङिदिति नायं बहुव्रीहिः । ङकार इद् यस्य स ङिदिति ।  
किं तर्हि ? तत्पुरुषः । ङकार एव इद् ङित् । तस्मादीकारो यो ङित् तस्मिन्  
भ्रुपेते सति ङितौत्वस्मिन्निर्देशे ङकारस्येत्संज्ञकस्य वर्णमात्रस्य निर्देशं विद्या-  
दवगच्छेत् प्राज्ञः । मात्रशब्दस्ततोऽन्यव्यवच्छेदाय । यदि ङितौत्वत्र ङकारस्य  
वर्णमात्रस्य निर्देशो न ङकारानुबन्धस्य प्रत्ययस्य तत् किमिति श्यां ङित्कार्यं  
न भवतीत्याह वर्ण इत्यादि । वर्णं परभूते यत् कार्यं विधीयते तद् यस्मिन्  
विधिस्तादावल्ग्रहण इति ( प, ३४ ) परिभाषया तदादौ वर्णादौ विद्यात् ।  
ततश्च यत्र ङकार आदावित्संज्ञक स्तत्रैव भवितव्यं याटा । न श्याम् ।  
नञ्चत्वादौ ङकारः । क्व तर्हि ? अन्ते । एवमयं ङित्त्वमभ्युपेत्य परी-  
हार उक्तः । इदानीं ङित्त्वमनभ्रुपेत्य परीहारान्तरमाह वर्णश्चायमित्यादि ।  
वार्थं चशब्दः । वर्णो वायमिति यावत् । औङित्योवर्णोऽयमुपात्तः प्रत्यय-  
विशेषणार्थो नतु प्रत्ययः । अङ्गाधिकारादावन्तात् परो यः सामर्थ्यप्राप्तः  
प्रतयः स औकारेण विशिष्यते । विशेषणेन च तदन्तविधि भवतीति । तेनाय  
मर्थो जायते । औकारान्तोऽस्य प्रत्ययस्येति । औकारान्तत्वं व्यपदेशिवद्भा-  
वात् । ङकारश्चायन्तानुबन्धः । सुखसुखायस्त्वयम् । यथा ऋदोरविः ( ३।३।५७ )  
त्यत्र दकारः । वर्णरूपतया च तथीकारस्य ग्रहणे सति द्वयोरप्यौकारयोः  
श्रीभावः सिद्धो भवति । प्रत्ययग्रहणे हि निरनुबन्धकपरिभाषोपतिष्ठते ।

नचेह प्रत्ययग्रहणम् । किं तर्हि ? वर्णमात्रस्य । ननु च द्वावप्येती प्रत्ययी । तत् किमिति नोपतिष्ठते ? सत्यम् । यद्यपि तौ प्रत्ययी तथापि नात्र शास्त्रे प्रत्ययरूपिणोकार उपात्तः ? किं तर्हि ? वर्णरूपेणेति । अतस्तस्या नेहोपस्थानम् । डिच्चमनभ्युपेत्य परीहारान्तरमाह निर्देशोऽयमित्यादि । नेह व्याकरणश्लोकारस्य ङकारोऽनुबन्ध उपादीयते । पूर्वाचार्याणान्तु सूत्रे हे अप्येते द्विवचने डिती पठ्येते । तथाह्यावौटावौडिति तत्र सूत्रपाठः । अतस्तत्सूत्रानुरोधेनायं निर्देशः क्तः । यत स्तेषामौडिति निर्देशस्तस्येह ग्रहणं यथा स्यात् । तस्मान् डिच्चाभावान्नास्ति डित्कार्यस्य प्रसङ्गः । न हि पूर्वाचार्यसूत्रानुरोधेनेहानुबन्धकार्याणि क्रियन्ते । तेन डिच्चेऽप्यदोष इति । किं पुनर्यत्र नास्येव डिच्चम् इत्यपिशब्दस्यार्थः । तदेतदुक्तं भवति । डिच्चेऽभ्युपेति सति डिच्चे विद्याद् वर्णनिर्देशमात्रम् । वर्णं यत् स्यात् तच्च विद्यात् तदादावित्येवं डित्कार्यप्रसङ्गनिरासाय यस्मात् परीहार उक्तः । यस्माद्दर्शयामितप्रनेन निहशोऽयं पूर्वसूत्रेण वा स्यादित्यनेन चौकारयो डिच्चाभावः प्रतिपादितः । तेन हेतुना सत्यपि डिच्चेऽप्यदोषः । किं पुनर्नास्येव यत्र डिच्चमिति ।

### १६ । नपुंसकाच्च ।

दधिनो इति । इकोऽचि विभक्ताविति नुम् ( ७।१।७३ ) ।

### २० । जसिशसोः शिः ।

जसौत्वत्रेकार (H) उच्चारणार्थः । कुण्डानौति । नपुंसकस्य भलच ( ७।१।७२ ) इति नुम् । सर्वनामस्थाने चेति ( ६।४।८ ) दीर्घः । अथेह कस्मान्न भवति कुण्डं कुण्डं ददाति । संख्यैकवचनाच्च वीष्माया ( ५।४।४३ ) मिति शस् । कुण्डशो ददातीत्याह जसा साहचर्यादित्यादि । एतच्चोद्यपरिहारवचनं यदार्थप्रकरणादेर्वृत्ती कुण्डादिशब्द एकवचनो भवति तदा वेदितव्यम् । न त्वन्यदा । शस्विधौ हि वृत्तिस्थैकार्थताऽभ्युपेयते । न वाक्यस्था ।

(H) The न्यासकार reads the Rule as जसिशसोः शिः and not as जशसोः शिः । जसि was the form adopted by the grammarians prior to पाणिनि. The latter made it जस्. See also the न्यास on the Rule आज् जसेरसुक् (7.1.50).

अर्थप्रकरणादिरहितः कुण्डादिशब्दो वृत्तौ निवृत्तायां विभक्तावेकार्थो न भवतीति शसा न भवितव्यम् । कस्मात् पुनः कुण्डादिशब्दो वृत्तावेकार्थो न भवति ? जातिशब्दत्वात् । जातिशब्दा हि नैकस्यामेव जात्याधारभूतायां व्यक्तौ वर्तन्ते । किं तर्हि ? अनेकस्यामपि । एवञ्च यत् तत्र शस्र्विधौ प्रत्यदाहरणमुपन्यस्त-संख्यैकवचनादिति किम् ? घटं घटं ददाति—तदुपपद्यते । यद्यर्थप्रकरणादिरहितो जातिशब्दो वृत्तावेकार्थो न भवति तदा न भवितव्य-मैव शसा ॥

## २१ । अष्टाभ्य औश् ।

कृताकारोऽष्टञ्जशब्दो गृह्यत इति । यत्रात्वं तत्रौश्वं यथा स्यादित्यभि-  
प्रायः । अष्टौ तिष्ठन्तीति । आत्वे कृत औश्वत्वम् । अष्ट तिष्ठन्तीति । अत्रात्वा-  
भावादौश्वं न भवति । कथं पुनरत्रात्वाभावः ? यावता न तत्रात्वविधौ  
विकल्पस्य प्रतिपादकं किञ्चिदन्यतरस्याग्रहणादिकमस्तीत्याह एतदेवेत्यादि ।  
कृतात्वनिर्देशस्येतदेव प्रयोजनं यत्रात्वं तत्रौश्वं यथा स्यात् । अन्यत्र  
मा भूदिति । यदि च नित्यमात्वं स्यात् तदा कृतात्वस्य निर्देशोऽनर्थकः स्यात् ।  
व्यावर्त्याभावात् । अष्टन इत्येवं ब्रूयात् । तदेवं लघुनिर्देशे सम्भवति सति  
यत् कृतात्वस्य निर्देशो गरीयान् क्रियते तज्ज्ञापयति विकल्पेनात्वं भवतीति ।  
यद्यपि चायमर्थोऽष्टनो दीर्घादित्यत्रापि ( ६।१।१७२ ) ज्ञापित स्तथापि  
विस्मरणशीलानामनुग्रहाय पुनरिह ज्ञाप्यते । अथाष्टपुत्रोऽष्टभार्य्यइत्यत्र कस्माच्च  
भवति ? सुपो धातुप्रातिपदिकयोरिति ( २।४।७१ ) लुका बाधितत्वादिति  
चेत् ? न । इहापि तर्हि न स्यादष्टौ तिष्ठन्ति । अष्टौ पश्येति । षड्भ्यो  
लुगिति ( ७।१।२२ ) लुका बाधितत्वात् । अथौश्वभावस्य लुगपवादत्वात्  
लुकं बाधित्वा स एव भवति । पूर्वत्रापि तर्हि स एव स्यात् । अतएव हेतोरित्याह  
षड्भ्यो लुगित्य ( ७।१।२२ ) स्यापवादोऽयमिति । अत्रैवोपपत्तिमाह नाप्राप्त  
इत्यादि । षड्भ्यो लुगित्यसमासे ( ७।१।२२ ) प्राप्नोतप्रष्टौ तिष्ठन्तीत्यादौ ।  
समासे चाष्टपुत्र इत्यादौ । तस्मान्नाप्राप्ते ह्येतस्मिन्नुक्त्वौश्वत्वमारभ्यत इति ।  
तस्यैवायं बाधक इत्यभिप्रायः । स्यादेतत् । इतरस्मिन्नपि लुकि नाप्राप्त एवेद  
मारभ्यत इत्यत्र आह यस्त्वित्यादि । सुपो धातुप्रातिपदिकयो ( २।४।७१ )



रित्यत्राह अष्टपुत्र इत्यादौ नाप्राप्ते सतीद मारभ्यते । अष्टौ तिष्ठन्तीत्यत्राप्राप्ते ।  
 अप्राप्तिस्तु धातुप्रतिपदिकावयवत्वात् सुपः । तस्मादिहोत्सर्गापवाद धर्मा-  
 भावान्नायमस्यापवाद इति सोऽनेन न बाध्यते । तेनाष्टपुत्रोऽष्टभार्य्य इत्यत्र  
 सुबलुकेव भवितव्यमित्यौश्वन्न भवति । तदन्तग्रहणमित्यादि । किं पुनरिच्छ-  
 माण मपि लभ्यते ? अङ्गाधिकारे तस्य तदुत्तरपदस्येति वचनात् । अथवाष्टाभ्य  
 इत्यर्थप्रधाननिर्देशोऽयं बहुवचननिर्देशादवसीयते । शब्दप्रधाने हि निर्देशोऽष्ट-  
 न इत्येव ब्रूयात् । अर्थाच्च शब्दद्वारेणैव जगशसोः परत्वं विज्ञायत इति  
 केवलाच्चाष्टनो भवति । तदन्ताच्चातदन्तोऽपि हि शब्दद्वारेणार्थात् परौ जगशसौ  
 भवत इति । यदि तदन्तग्रहणसत्त्वेऽपि प्रियाष्टान इत्यत्रापि प्राप्नोति । अत आह  
 प्रियाष्टान इत्यत्रेत्यादि । प्रिया अष्टौ येषामिति बहुव्रीहिः । ननु च विकल्पे-  
 नात्वम् । तत्र यदात्वं न भवति तदा मा भूदौश्वत्वम् । यदात्वं तदा स्यादेव ।  
 व्यवस्थितविभाषयात्रात्वं न भविष्यतीतरदोषः ।

## २२ । षड्भ्यो लुक् ।

पञ्च सप्तेति । नलोपः प्रतिपादिकान्तस्येति ( ८।२।७ ) नलोपः । षट्-  
 प्रधानात् तदन्तादपि भवतीति । अत्र पूर्वको हेतुवृत्तव्यः । यत्र त्वित्यादि ।  
 अर्थस्येदं ग्रहणं बहुलवचनादवसितम् । स चार्थो द्विविधः । प्रधानोऽप्रधानश्च ।  
 तत्र प्रधाने कार्य्यसंप्रत्ययइति ( ५, १०६ ) यत्रार्थस्य प्राधान्यं तत्रैव भवति । ननु  
 यत्रार्थस्याप्राधान्यं तत्र । एष च हेतुः प्रियाष्टान इत्यत्रौश्वत्वाभावेऽपि  
 वेदितव्यः । प्रियषष इति । प्रिया षडेषामिति बहुव्रीहिः । अत्रान्यपदार्थस्य  
 प्राधान्यम् । षडर्थस्तु तत्र गुणभावादप्रधानः ।

## २३ । स्वमो नपुंसकात् ।

स्मिति यद्यपि सममौबहुवचनमस्ति तथाप्यमा द्वितीयैकवचनेन साहचर्यात्  
 प्रथमैकवचनमेव गृह्यते । तद् ब्राह्मणकुलमिति । अत्र परत्वात् त्यदाद्यत्वेनैव  
 भवितव्यम् । तदाद्यत्वं कृते लुग् न प्राप्नोति । अतोऽमित्यमभाव- ( ७।१।२४ )  
 प्रसङ्गात् । तस्मात् त्यदाद्यत्वात् प्राग् लुग् वक्तव्य इत्याह तद् ब्राह्मणकुल-  
 मित्त्रेत्यादि । लुकोऽवकाशो दधि मध्वित्यत्र । त्यदाद्यत्वस्यावकाशः स ब्राह्मण

इति । इहोभयं प्राप्नोति तद् ब्राह्मणकुलमिति । लुग् भवति पूर्वविप्रतिषेधेन । न च पूर्वविप्रतिषेधो वक्तव्यः । इष्टवाचित्वात् परशब्दस्य । नित्यत्वाद्देति । वाशब्दः समुच्चये । यद्यपि लुक् त्यदाद्यत्वञ्चोभयं प्राप्नोति तथापि लुकएव नित्यत्वं विज्ञायते । कृतः ? सामर्थ्यात् । लुका त्यदाद्यत्वं बाध्यत इत्यत्र ह्यौदं हेत्वन्तरमुक्तम् । एवञ्चेदमत्रार्थे हेत्वन्तरं सम्भवति यदि लुको नित्यत्व-  
 भवति । नान्यथा । नित्यत्वं पुनः कृताकृतप्रसङ्गित्वात् । त्यदाद्यत्वं हि विभक्त्यावुच्यमानं कृते लुकि विभक्त्यभावात् प्राप्नोति । प्रत्ययलक्षणनेन चास्य प्राप्ति न युक्ता । न लुमताङ्गस्येति ( १११६३ ) प्रतिषेधात् । लुक् पुनः कृते त्यदाद्यत्वे प्राप्नोत्यकृतेऽपि । ननु च कृते त्यदाद्यत्वे लुकः प्राप्तिरेव नास्ति । अतोऽमित्य ( ७११२४ ) मपवादविधानात् । तस्मात् सोऽप्यनित्य एवेत्याह लुको ह्यौत्यादि । असत्यतोऽमिति ( ७११२४ ) लक्षणेऽकारान्तमप्यङ्गं लुको निर्मित्तमासौत् । तदनेन लक्षणेनोपजायमानेनापवादविधानात् लुक् प्रत्यनिमित्त-  
 भावमापद्यते । लुग्निमित्ताभावापादनमेव विघातः । न पुनस्त्यदाद्यत्वेनेति । लुको निमित्तभावो विहन्यत इति सम्बन्धनौयम् । यद्यतोऽमि- ( ७११२४ ) त्यपवादविधायि लक्षणान्तरं न स्यात् । कृते त्यदाद्यत्वे स्यादेवाकारान्तमङ्गं लुको निमित्तम् । तच्चातोऽमित्य ( ७११२४ ) पवादनेन लुको निमित्तं व्याह-  
 न्यते । न पुनस्त्यदाद्यत्वेन । यद्येवं तत् किमित्यनित्यो लुग् न भवतीत्याह यस्य चेत्यादि लक्षणान्तरत्वं पुनरभावशास्त्रस्य त्यदाद्यत्वशास्त्रापेक्षया वेदि-  
 तव्यम् ।

## २४ । अतोऽम् ।

पूर्वेण प्राप्तस्य लुकोऽयमपवादः । तपरकरणं सुखसुखार्थम् । न तु दीर्घनिवृत्त्यर्थम् । दीर्घस्याभावात् । अभावस्तु ङ्खो नपुंसके प्रातिपदिक-  
 स्येति ( १२१४७ ) ङ्खविधानात् । अथ किमर्थमभावउच्यते ? न मकारादेश एवोच्यते ? नचैवम् । आदेः परस्येति ( १११५४ ) द्वितीयैकवचनाकारस्य मकारे कृते द्वयोर्मकारयोः श्रवणं प्राप्नोति । एकस्य संयोगान्तलोपेनाप-  
 हतत्वात् । नापि सुपि चेति ( ७११०२ ) यजादौ सुपि विधीयमानं दीर्घत्वं प्राप्नोति । सन्निपातलक्षणो विधिरनिमित्तं तद्विघातस्येति ( प, ८६ ) वचनात् ।

अकारान्तसन्निपातेन हि मकारविधिः । स कथमकारविघातस्य निमित्तं स्यात् ? एवं तर्हि मकारादेशे विघातव्येऽमादेशं कुर्वन्नेतज् ज्ञापयत्यनित्येषा परिभाषेति । तेनातिजरसादतिजरसैरिति जरसादेशः सिद्धो भवति ।

## २५ । अट्टडतरादिभ्यः पञ्चभ्यः ।

डिङकारोऽयं निर्द्देशः । तत्रैको डतरसम्बन्धी । द्वितीयस्वादेशसम्बन्धी । डतरादयश्चैते सर्व्वद्यन्तःपातिनो गृह्यन्ते । न तु इयोरेकस्य डतरजित्येवमादयः ( ५।२।२-२३ ) प्रतयाः । कुत एतत् ? नेतराच्छन्दसौति ( ७।१।२६ ) प्रतिषेधात् । प्रत्ययग्रहणे हीतरशब्दात् प्राप्तिरेव नास्तीति प्रतिषेधोऽनर्थकः स्यात् । तेषां डतरादीनां मध्येऽन्त्यानि त्रीणि प्रातिपदिकानि । डतरडतमौ च प्रत्ययौ । तत्र प्रत्ययग्रहणपरिभाषया ( प, २४ ) तदन्तयोर्ग्रहणं भवति । कतरदिति । किंयत्तदो निर्धारणे इयोरेकस्य डतरच् ( ५।३।८२ ) । कतमदिति । वा बहूनां जातिपरिग्रहे डतमच् ( ५।३।८३ ) । कतरत् तिष्ठतीत्यत्रादि । असति हि डित्करणे कतरत् तिष्ठतीत्यत्राकः सर्वर्णे दीर्घ ( ६।१।१०१ ) इत्यनुवर्त्तमाने प्रथमयोः पूर्वसवर्णे ( ६।१।१०२ ) इति दीर्घः स्यात् । अतः स मा भूदित्येवमर्थं डित्करणं क्रियते । अत्र हि कृते दीर्घत्वप्रसङ्गो न भवति । टिलोपेनाकोऽपहृतत्वात् । किं पुनः कारणम् प्रथमैकवचनस्यैव डित्करणस्य दीर्घाभावः प्रयोजनमुच्यते ? नतु द्वितोयैकवचनस्येत्यत्र आह इह त्वित्यादि । अमो हि स्थाने य आदेशस्तस्य स्थानिवदादेशेऽनस्यविधा ( १।१।५६ ) विति स्थानिवद्भावादिमि पूर्व्वत्वेनापि सिध्यति कतरदित्येतत् । तस्मान्न तत्र डित्करणस्य दीर्घत्वाभावः प्रयोजनमिति नोच्यते । तकारादेश एव कस्मान्न क्रियत इति । यद्यत्र दीर्घत्वं नेष्यते तदा तकारादेश एव कर्त्तव्यः । तत्राप्ययमर्थः— दीर्घनिवृत्त्यर्थं डित्करणं न कर्त्तव्यमिति हे कतरदित्यादि । यदि तकारादेश एव क्रियेत तदा तस्य स्थानिवद्भावेन सम्बुद्धिभावोऽस्ती ( ६।१।६८ ) त्वेङ्ङस्वात् सम्बुद्धेरिति लोपः प्राप्नोति । अतः स मा भूदित्येवमर्थं तकारादेशो न क्रियते । अपृक्तशब्दित्यादि । हल्लघ्यावभ्यो दीर्घात् सुतिस्यपृक्त ( ६।१।६८ ) मित्यतश्चेदपृक्तग्रहणं सम्बुद्धिलोपोऽनुवर्त्तते तदामो दीर्घः । हे कुण्डित्यत्र निवृत्तेऽपृक्ताधिकारे डतरादिषु दीर्घो हे कतरदिति । तस्माद् डित्करणादेवाकारलोपे कृते ऋस्वाभावात् लोपो न च दीर्घतिति ।

## २६ । नेतराच्छन्दसि ।

पूर्वणाट्टादेशस्य प्रसक्तस्यायं प्रतिषेधः । अथातोऽमित्य-( ७।१।२४ )  
 स्थानन्तरमितराच्छन्दसौति कस्मान्नोक्तम् ? एवं हि नेति प्रतिषेधः कर्त्तव्यो न  
 भवति । अमादेशोऽट्टादेशस्यापवादो भविष्यतीत्याह अतोऽमित्यस्थानन्तर  
 मित्यादि । योगविभागार्थमिति । नित्येकयोगविभागे यथा स्यादिति ।  
 किमर्थं पुनर्योगविभाग इष्यत इत्याह एकतरादौत्यादि । एकतरशब्दाच्चि सर्वत्र  
 प्रतिषेध इष्यते । स च नेति योगविभागात्तस्येति । तस्माद् योगविभाग इष्यते ।  
 स च यथान्यासे सिध्यति । नान्यथेति नेतराच्छन्दसौत्युच्यते ।

## २७ । युष्मदस्मद्भ्यां ङसोऽश् ।

यदि शेष लोप ( ७।२।६० ) इत्यन्तलोप स्तदास्य भावे प्राप्त इदं वचनम् ।  
 अथ टिलोप स्तदा विभक्तेः श्रवणप्राप्त आदेशार्थं वचनम् । तव स्वम् । मम  
 स्वमिति । तवममौ ङसौति ( ७।२।६६ ) मपर्यन्तयोर्युष्मदस्मदस्तव-ममा-  
 देशौ भवतः । शेषे लोप ( ७।२।६० ) इति दकारलोपे क्ततेऽतो गुणे ( ६।१।६७ )  
 पररूपत्वम् । शित्करणं सर्वादेशार्थमिति । असति शित्करण आदेः परस्ये-  
 ( १।१।५४ ) त्यकारस्यादेशोऽकारः स्यात् । ननु चाकारस्याकारवचने प्रयोजनं  
 नास्तीत्यन्तरेणापि शित्करणं सर्वादेशो भविष्यति । अन्तस्य वा । तत्र द्वयो-  
 रकारयोरतो गुणे पररूपत्वेनेष्टं सिध्यति । अत आह अन्यथा हीत्यादि ।  
 अन्यथा यदि शित्करणन्न स्यात् तदाऽदेश इति योऽयं व्यपदेश स्तस्य या प्रकृप्ति  
 निष्पत्तिस्तदर्थमादेरेव स्यात् । आदेः परस्येति वचनात् ( १।१।५४ ) ।  
 स्यादेतत् । यद्यादेशव्यपदेशप्रकृप्तिः कश्चिदर्थः सम्पद्यते तदा स्यात् तदर्थ  
 मादेरेव वचनम् । न च ततः कश्चिदर्थः सम्पद्यते । तस्मादयुक्तमेवेत्यत आह  
 ततश्चेत्यादि । चशब्दो हेतौ । लिङ् सन्भावनायाम् । तत आदेशव्यपदेश-  
 प्रकृप्तेर्योऽचीति ( ७।२।८६ ) कार्यं न स्यात् । एतच्च यत्र विभक्तावादेशो नास्ति  
 तत्र विधीयते । अनादेश ( ७।२।८६ ) इत्यधिकारात् । तस्मात् प्रयोजनवत्यादेश-  
 व्यपदेशप्रकृप्तिरिति तदर्थमादेरेव स्यात् । ततश्चेष्टं रूपं न सिध्येत् । तस्मात्  
 सर्वादेशार्थः शकारः कर्त्तव्यः ।

## २८ । उ प्रथमयोरम् ।

उद्बल्यविभक्तिकोऽयं निर्देशः । सुपां सुलुगिति (६।१।३६) षष्ठ्या लुप्तत्वात् । प्रथमयोरिति षष्ठीद्विवचनान्तम् । प्रथमा च प्रथमा च ते प्रथमे । तयोः प्रथमयोः । षष्ठीनिर्देशस्थोभयत्र तुल्यत्वात् प्रथमयोः प्रतप्रथयोः स्वीकारयो ग्रहणमिति कस्यचिद् भ्रान्तिः स्यात् । अतस्तां निराकर्तुमाह विभक्तयोरिति । एतदेव स्पष्टीकर्तुमाह प्रथमाद्वितीययोरिति । कथं पुनर्द्वितीया प्रथमाशब्देनोच्यते ? उपदेशे प्रथमासामौप्यात् । भवति हि सामौप्यात् ताच्छब्दां यथा गङ्गायां घोष इति । अथ विभक्तयोरिदं ग्रहणं न प्रत्यययोरिति कुतोऽयं निश्चयः ? लिङ्गात् । तत् पुनस्लिङ्गं द्वितीयायाञ्चेत्यात्व- (७।२।८७) विधानम् । तद्व्यादेशार्थमुच्यते । अनादेशे हि युष्मदस्मदोरनादेश (७।२।८६) इत्यनेनैव सिद्धत्वात् । यदि च विभक्तयोरिदं ग्रहणं न च प्रत्यययो रिवमस्यादेशार्थतोपपद्यते । नान्यथा । ननु च योऽचीति (७।२।८६) यत्वबाधनार्थं द्वितीयायाञ्चेत्याह्वनं (७।२।८७) स्यात् ? नैतदस्ति । तदर्थं हि वचने यकारमेव विशेषणं विदध्याद् । योऽच्यद्वितीयायामिति । योऽच्य- चीति वा ब्रूयात् । अतो द्वितीयायामात्वविधानं ज्ञापकमेवैतद् विभक्ति- ग्रहणस्य । तुभ्यं मद्भ्यमिति । मपर्यन्तयो युष्मदस्मदो स्तुभ्यमद्भ्यावादेशौ । शेषे लोपः (७।२।६०) । अमि पूर्वः (६।१।१०७) । त्वमहमिति । त्वाहौ सौ (७।२।६४) । युवामावामिति । युवावौ द्विवचन (७।२।८१) इति युवावौ । प्रथमायाञ्चेत्यादिनाऽत्वम् (७।२।८८) । यूयं वयमिति । यूयवयौ जसि (७।२।८३) । त्वां मामिति । त्वमावेकवचने (७।२।६०) । द्वितीयायाञ्चे- (७।२।८७) त्यात्वम् । अथ किमर्थममादेश उच्यते ? न मकार एवोच्यते ? स चैकाल- त्वादादे भविष्यति । तत्र परस्य संयोगान्तलोपेन सिद्धम् । शेषे लोप (७।२।६०) इति टिलोपान्न सिध्यतीति चेत् ? नैष दोषः । शेषे लोपो यद्यपि टिलोपः स्यात् तथापि त्वाहौ सावित्येवमादीनामकारान्तत्वात् सिद्धत्वेव । ते चावश्यक- मकारान्ता विधेयाः । अन्तोदात्तत्वं यथा स्यात् । न च मकारादेशे सुपि चेति (६।३।१०२) दीर्घत्वं प्राप्नोति । अङ्गवृत्ते पुनरङ्गवृत्तावविधिर निष्ठितस्येति वचनात् । एवं तर्हि वैचित्र्यार्थममादेशविधानम् । अथवा मकार एवादेशः ।

अकारस्तूच्चारणार्थः । नञ्चन्यथास्मिन्निर्देश आदावन्ते वाऽकारमकृत्वा मकार-  
उच्चारयितुं शक्यते । डेसुटोरिति वक्तव्ये डेप्रथमयोरिति वचनं वैचित्र्यार्थम् ।

## २९ । शसो न ।

पूर्वेणामादेशे प्राप्ते शसो नो विधीयते । युष्मान् ब्राह्मणान् । अस्मान्  
ब्राह्मणानिति । आदेः परस्येत्यकारस्य (१।१।५४) नकारः । संयोगान्तलोपः ।  
पूर्व्ववदात्त्वम् । ननुचैतदुदाहरणद्वयममादेशे कृतञ्चात्वे च प्रथमयोः पूर्व्वसवर्णं  
(६।१।१०२) इति दीर्घत्वे च तस्माच्छसो नः पुंसोति (६।१।१०३) नत्वेनैव  
सिध्यति । नैतदस्ति । नञ्चत्र पूर्व्वसवर्णं दीर्घत्वं प्राप्नोति । अस्मि पूर्व्वत्वेन बाधि-  
तत्वात् ॥

## ३० । भ्यसोभाम् ।

युष्मभ्यमस्मभ्यमिति । शेषे लोप (७।२।८०) इत्यन्तलोपः । यदि भ्यमादेशोऽ-  
यमेव सति तत्र विहिते शेषे लोपे च बहुवचने भक्त्ये दित्येत्त्वं (७।३।१०३) प्राप्नोति ।  
ततश्चानिष्टरूपमापद्येतेत्यत आह भ्यमादेशे कृत इत्यादि । वर्त्तनं वृत्तम् ।  
अङ्गे वृत्तं यस्य तदङ्गवृत्तं कार्य्यम् । तस्मिन्नङ्गवृत्ते कार्य्ये पुनश्चत्तरकाल  
मङ्गवृत्तावपरस्य कार्य्यस्य प्राप्ते तस्य कार्य्यस्याविधिरविधानम् । निष्ठितस्येत्तरे-  
नेन यत्सम्बन्धिनः कार्य्यस्याविधि भवति तदङ्गं विशिष्यते । निष्ठितं परिसमाप्तं  
प्रयोगार्हमङ्गम् । तत्सम्बन्धिनः कार्य्यस्याविधि भवति । नान्यसम्बन्धिन  
इतरर्थः । केचिदित्यादि । तेषामन्त्यलोपे कृतेऽतो गुणे (६।१।८६) पररूपत्वं  
भवति । येषान्वित्यादि । यैः शेषे लोप (७।२।८०) इतरन्तलोपः क्रियते तेषां  
मतमेदः । ते हि केचिद् भ्यमादेशमिच्छन्ति केचिदभ्यमादेशम् । येषान्तु  
शेषे लोपष्टिलोप स्तेषां सर्वेषां मतेनायमभ्यमादेशएव । न भ्यमादेशः ।  
अन्यथा युष्मभ्यमस्मभ्यमिति न सिध्येदित्यभिप्रायः । यदि तर्हि शेषे लोप-  
ष्टिलोप एव सतरनुदात्तस्य यत्रोदात्तलोप (६।१।१६१) इतरनेनाभ्यम-  
शब्दस्यान्तोदात्तत्वं स्यादित्यात आह उदात्तनिवृत्तिस्वरश्चेत्यादि । पूर्व्वपञ्च-  
वादिनोदात्तनिवृत्तिस्वरविधौ कर्षात्त्वतो घञोऽन्तउदात्त (६।१।१५८) इतरती-  
ऽन्त्यग्रहणमनुवर्त्तत इति मन्यमानेन चोदितम् । उत्तरपञ्चवादिना त्वन्त्यग्रहणं

तत्र निवृत्तमुच्चारणक्रमप्रत्यासत्ता चादेरेवोदात्तत्वेन भवितुं युक्तमिति मन्यमानेन परिहृतम् ।

### ३१ । पञ्चमा अत् ।

पूर्वेण प्राप्तस्य भामोऽयमपवादः ।

### ३२ । एकवचनस्य च ।

चकारोऽदादेशानुकर्षणार्थः । भ्यसपेक्षया समुच्चयार्थो वा । ङसेञ्चेति वक्तव्य एकवचनस्येति वचनं वैचित्र्यार्थम् ।

### ३३ । साम आकम् ।

साम इति षष्ठीबहुवचनमागतसुट्कं परिगृह्यत इति । युष्मदस्मद्भ्यामुत्तरस्यान्वस्य सामशब्दस्यासम्भवात् । आगतः सम्प्राप्तः सुट् यत्र येन वा तत् तथोक्तम् । अथेतरादौ वाक्य आगतसुट्क इतराम्प्रतयापेक्षया पुल्लिङ्गत्वं वेदितव्यम् । अथ किमर्थमागतसुट्कः परिगृह्यत इति पृष्टस्य ससुट्कस्यादेशो यथा स्यादिति प्रतिवचनमाशङ्क्य नहीतरादि । आभि सर्वनाम्नः (७।१।५१) सुडित्यत्राज् जसे (७।१।५०) रसुगित्यत आदिति वर्त्तते । तेनाकारान्तात् सर्वनाम्नः सुड् विधीयते । अकारान्तता च युष्मदस्मदोः शेषे लोप (७।२।६०) इत्यन्तलोपे सति भवति । शेषे लोपेनाप्याकमादेशे कृते भवितव्यम् । तस्मादादेशविधानकाले सुण् न विद्यते । ततश्च ससुट्कस्यादेशो यथा स्यादित्येतत् प्रयोजनन्नोपपद्यत इत्यन्यद्वक्तव्यमित्यभिप्रायेणाह तस्यैवेत्यादि । यद्यसुट्को गृह्यते निर्दिश्यमानस्यादेशा (प, १३) भवन्तीत्यसुट्कस्यैवादेशः स्यात् । एवञ्चाभिनिर्वृत्ते स्थान्यादेशभावे पश्चाद्भवतः सुटः केन निवृत्तिः स्यात् ? इष्यते च तस्यापि निवृत्तिः । अतस्तस्य भाविनोऽपि निवृत्तिर्यथा स्यादित्येवमर्थं ससुट्को गृह्यते । ननु च युष्मदस्मद्भ्यामुत्तरस्यामः सुडेव न प्राप्नोति । अकाराद्धि सर्वनाम्नःसुड् विधीयते । युष्मदस्मदोश्च त्यदाद्यत्वं नास्ति । द्विपर्यन्तास्तप्रदादय इति तप्रदाद्यत्वस्थाभावाच्छेषे लोपस्य च टिलोपादकारान्तता न सम्भवति । अतो भाविनोऽपि सुटो निवृत्तिर्नैव प्रयोजनमुपपद्यते । एतच्चोद्यमपाकर्तुः शेषे लोप

(७१२।६०) इतन्तलोप इति हृदि क्त्वाह कृते हीत्यादि । अथ क्रियमाणे ससुट्कस्य ग्रहणे कथमसौ निवर्त्तते ? शास्त्रान्तरादि प्रसक्तस्य शास्त्रेण निवृत्तिः क्रियते । नचादेशविधानकाले सुट्प्रसङ्गोऽस्तीत्याह स च स्थान्यन्तभूतत्वादि-त्प्रादि । यद्यादेशविधानकाले सुट्प्रसङ्गः सम्भवेत् ततो भावी न निवर्त्तते । न चासावादेशकाले सम्भवति । तस्माद् भाविनः सुटः ससुट्कग्रहणेन स्थान्यन्तभूत-त्वाद् यस्यामवस्थायां तस्य प्राप्तिस्तस्यां प्रसक्तः स निवर्त्तते । अन्यथा हि तस्य स्थान्यन्तर्भावोऽनर्थकः स्यात् । स्यादेतत् । यदि शेषे लोप (७१२।६०) इतन्तलोप-स्ततः ससुट्कस्योपादानं मर्थवद् भवति । यदा तु शेषे लोपश्चिलोपस्तदा नार्थः ससुट्कग्रहणेन । टिलोपे हि कृतेऽकारान्तत्वाभावात् सुटः प्रसङ्ग एव नास्तीति । एवं तर्हि टिलोप एव कस्मान्नाश्रीयते । तस्यानुपपत्तेः । अनुपपत्तिस्तु लक्षणा-भावात् । अन्तर्लोपस्यैतदेवास्ति लक्षणमिति स एवाश्रितः । यद्येवं युष्मद् ब्राह्मणीभ्यो गच्छतीतन्तलोपे सतप्रजाद्यतष्टाविति (४।१।४) टाप् प्रसज्येत । अलिङ्गे युष्मदस्मदी इति नैषोऽस्ति प्रसङ्गः । दीर्घाच्चारणमित्यादि । ननुचाक-स्यप्यकः सवर्णदीर्घत्वे (६।१।१०१) न सिध्यतेऽव । न सिध्यति । अतो गुणे (६।१।६७) इति पररूपत्वमपवादः प्राप्नोतीति चेत् ? न । अकारोच्चारण-सामर्थ्यात् । यद्यतो गुणे (६।१।६७) पररूपत्वमपवादः तदाकारोच्चारण-मनर्थकं स्यात् । कमितेऽव ब्रूयादित्यत आह अकामि त्वित्यादि । तु-शब्दो दीर्घाच्चारणापेक्षया समुच्चयार्थः । इतिकरणो हेतौ । यदि ह्यकारोच्चारणस्य प्रयोजनं न स्याच्छक्यते वक्तुमकारोच्चारणसामर्थ्यान्न भविष्यतीति । अस्ति च तस्य प्रयोजनम् । किं तत् ? बहुवचने भ्रूयतेऽदित्यत्वं (७।१।१०३) मा भूत् । तस्मात् सतप्रत्यकारोच्चारण एत्वनिहत्तर्थाऽतो गुणे (६।१।६७) पररूपत्वमपवादः । न सवर्णदीर्घत्वम् । अतस्तदर्थं दीर्घाच्चारणं क्रियते ।

३४ । आत औ शालः ।

तस्याविति । श्रपूर्वाः खय इति (७।४।६१) खयः शेषः । जम्भाविति । कुहोश्चरिति (७।४।६२) चुत्वम् । इह पा इत्यादिभ्यो णलि परत्वावस्थिते युगपत् त्रीणि कार्याणि प्राप्नुवन्ति । द्विवचन एकादेश औत्वञ्च । तेषाञ्च तथा प्राप्तानां युगपत् प्रवृत्तिः सम्भवतीति सामर्थ्यात् प्राप्तः क्रम आश्रीयते । तत्र येन क्रमेण तानि कर्त्तव्यानि तं दर्शयितुमाह अत्रेत्यादि । अत्रेत्यनेन पपावित्यादीन्बुदा-



हरणानि प्रतप्रवृत्त्यन्ते । यदि द्विवर्चनादेकादेशः पूर्व्वं क्रियते तदा वृद्धिरेचीति ( ६।१।८८ ) वृद्धावेकादेशे कृते निमित्तनिमित्तिनो विशेषाभावात्किञ्चित् परतः पूर्व्वस्योच्यमानं द्विवर्चनं न प्राप्नोतीति तस्य निरासायेदमुक्तं स्थानिवद्भाव-  
द्विवर्चनमिति । केन पुनरत्र स्थानिवद्भावः ? द्विवर्चने ऽचीतप्रनने ( १।१।५८ ) ।  
नैवम् । द्विवर्चननिमित्ते ऽचि परतः पूर्व्वस्य स्थानिवद्भाव उच्यते । नचात्र  
द्विवर्चननिमित्तं परमचं पश्यामः । अत्र केचिदाहुः-अचौतुप्रपलक्षणम् । अचि  
य आदेशो दृष्टः स द्विवर्चने कर्त्तव्ये स्थानिवद् भवतीतीमं सूत्रार्थमाश्रित्यैतदुक्तम् ।  
इह संप्रतनचपरत्वेष्ये कादेशकरणकाले ऽचः परस्य निमित्तभावेनाश्रयणादच्यय-  
मादेशः कृतः । तस्माद् भवितव्यं स्थानिवद्भावेन । अन्ये त्वाहुः- एकादेशः पूर्व्वविधौ  
स्थानिवद्भवतीति वक्तव्यमितप्रनयेष्टा स्थानिवद्भावः । द्विवर्चने ऽचीति ( १।१।५८ )  
योगविभागाद्वा स्थानिवद्भाव इत्यपरि । कथं पुनरयमेषां कार्याणां क्रम उपलभ्यत  
इत्यत आह एकादेशादित्यादि । पा अइति स्थिते ऽकः सवर्णं दीर्घत्वं ( ६।१।१०१ )  
प्राप्नोति । औत्त्वञ्च । तत्रैकादेशो दण्डाग्रमित्यादौ सावकाशः । औत्वं तु न  
क्वचित् सावकाशम् । अतस्तावदनवकाशत्वात् प्रागौत्वं क्रियते । तत्र कृते वृद्धिः  
प्राप्नोति । द्विवर्चनञ्च । तत्र परत्वाद् वृद्धिर्भवति । द्विवर्चनं हि पपाचित्यादौ  
सावकाशम् । वृद्धेस्तुवकाशो खट्वैङ्केत्यादौ । अतो वृद्धौ कृतायां पश्चाद्भवति  
द्विवर्चनं स्थानिवद्भावेन । एल इति । एकारोच्चारणं प्रत्ययग्रहणं यथा स्यात् ।  
एलो एकारोच्चारणे हि एल् प्रत्ययोऽस्तीति तस्य ग्रहणं भवति । तस्मिंश्चासत्यल  
इत्युच्यमाने सत्यल् प्रत्ययस्याभावात् प्रत्याहारग्रहणं विज्ञायेत । एकारोच्चारणं  
श्याद्वापेत्यादिना ( ३।१।१४१ ) विहितस्य एप्रत्ययस्य ग्रहणं मा भूदित्येवमर्थम् ।  
अथैकवचनस्येत्यनुवर्त्तते ? तथा सति सुखसुखार्थम् ।

### ३५ । तुह्यीस्तातड्डाशिषान्यतरस्याम् ।

जीवताद् भवानिति । आशिषि लिङ्लोटोटाविति ( ३।३।१७३ ) लोट् ।  
तिप् । शप् । एरुरितुप्रत्वम् ( ३।४।८६ ) । तस्य तुशब्दस्य तातड्ड् । जीवतात्  
त्वमिति । सिप् । सेर् ह्यपिञ्चेति ( ३।४।८७ ) हिरादेशः । तस्य तातड्ड् ।  
जीव त्वमिति । अतो हेरिति ( ६।४।१०५ ) हेर्लुक् । अथ जीवतात् त्वमित्यत्र  
स्थानिवद्भावेन तातड्डो ह्यग्रहणेन ग्रहणाद्भुक् कस्मान्न भवति ? इभक्त्यो  
( ६।४।१०१ ) हेर्घिरित्यतो हेरित्यनुवर्त्तमाने पुनरतो हेरिति ( ६।४।१०५ )

ग्रहणात् । तस्य ह्येतत् प्रयोजनम् । हिरूपावस्थितस्यैव हेतुं ग् यथा स्यात् । स्थानिवद्भावेन यच्छब्दान्तरं हिग्रहणेन गृह्यते तस्य मा भूत् । अथ डिच्चेति ( १११५३ ) वचनात् तातड्यमन्थस्य कस्मान्न भवतीत्याह डिक्करणमित्यादि । गुणप्रतिषेधार्थं ब्रूताद् भवानित्यत्र । वृद्धिप्रतिषेधार्थं ऋष्टादित्यत्र । इतिकरणो हेतो । यस्माद् गुणवृद्धिप्रतिषेधार्थं डिक्करणं तस्मात् सर्वादेशस्तातड् भवति । यदि हि तस्यान्यत् प्रयोजनं न स्यात् स्यादेवान्तरस्य तातड् । अस्ति च तस्यान्यत् प्रयोजनं गुणवृद्धिप्रतिषेधः । तस्मिन् सति किं डिच्चेत्यन्तरस्य ( १११५३ ) भवत्वथाने काल्शित् सर्वस्येति ( १११५५ ) सर्वस्य वा ? तत्र परत्वात् सर्वादेशेनैव युक्तम् भवितुम् । तस्मादनेकाल्शित् सर्वस्येति ( १११५५ ) सर्वस्यैव स्यादिति सर्वादेशो भवति । ननु च तुस्थानिकस्य तातडः स्थानिवद्भावेन पित्त्वं प्राप्नोति । ततश्च हलि पिति सार्वधातुके यथा ब्रवीत्वित्यत्रेड् भवति तथा ब्रूताद् भवानित्यत्रापीटा भवितव्यम् । एतच्चोद्यमपाकर्तुं माह डिच्चाच्चेत्यादि । अस्येति तातडः । किं कारणं निवर्त्तत इत्याह डिच्चेत्यादि । चकारो हेतो । तुस्थानिकस्य तातडो नाप्राप्ते पित्त्वे डिच्चमारभ्यतइति डिच्चेन हि पित्त्वं बाध्यते । तथासौ डिद् भवति यदि स्थानिवद्भावेन प्राप्तं पित्त्वं निवर्त्तते । तेनेत्यादि । यत् एव पित्त्वं निवर्त्तते तेन पित्त्वाश्रय ईण् न भवति । ग्रामं गच्छतु भवान् । त्वं गच्छेति । लोट् चेति ( ३।३।१६२ ) विध्वादी लोट् ।

### ३६ । विदेः शतुर्वसुः ।

यद्यपि विदेरिति सामान्यनिर्देशोऽयं तथापि ज्ञानार्थस्य ग्रहणं विज्ञायते । तस्यैव हि शतानन्तरः सम्भवति । नान्येषां विदीनाम् । तत्र सत्ताविचारणार्थयोः शतुरसम्भव एव । आत्मनेपदित्वात् । लाभार्थस्य तूभयपदित्वात् सम्भवत्यसौ । न त्वनन्तरः । शप्रत्ययिन व्यवधानात् । ज्ञानार्थस्य तु लुग् विकरणत्वाच्छतुर्विकरणकृतं व्यवधानं नास्ति । अतस्तस्यैव ग्रहणमित्याह विद ज्ञान इति । विद्वानिति । उगित्त्वान्मुम् । सान्तमहतः संयोगान्तस्येति ( ६।४।१० ) दीर्घः । अन्यतरस्याग्रहणमनुवर्त्तते । तेन पक्षे विदन् विदन्ती विदन्त इत्याद्यपि भवति । एतच्च गम्यमानत्वाद्दत्तौ नोक्तम् । अथ किमर्थमुकारोऽनुबन्धः क्रियते ? नुमादुगित्कार्थं यथा स्यादिति चेत् ? न । तस्य स्थानिवद्भावेनैव सिद्धत्वादित्यत्र आह स्थानिवद्भावादित्यादि । कसोरपीति । अपिशब्दादस्यापि । असतुर्कार सामान्यार्थं

कसोरिव ग्रहणं स्यात् । नान्यस्य । अथ वसोः संप्रसारणमिति सूत्रं ( ६।४।१३१ )  
 क्रियत एवास्यैव ग्रहणार्थम् । न कसोः । ननु च सत्यप्युकारकरणे सामान्य-  
 ग्रहणन्नोपपद्यते । एकानुबन्धकपरिभाषयास्यैव ग्रहणं स्यात् । न कसोरित्याह  
 एकानुबन्धकग्रहणइत्यादि । एतत् परिभाषासूत्रं न भवति । नोपतिष्ठत  
 इत्यर्थः । किं कारणं न भवतीत्याह तथाच सतीत्यादि । एवञ्च सतीत्यर्थः ।  
 यदि क्रियमाणेऽप्युकार एकानुबन्धकपरिभाषोपतिष्ठत एव सतुप्रकारकरण  
 मनर्थकं स्यात् । विनापि तेन न वसः संप्रसारणमित्युच्यमाने केवलस्यास्य ग्रहणं  
 लभ्यत एव । तस्मादुकारकरणसामर्थ्यादियं परिभाषा नोपतिष्ठत ।

### ३७ । समासेऽनञ्पूर्वे क्तौ ल्यप् ।

अनञ्पूर्वइति । न नञ् अनञ् । अनञ् पूर्वो यस्य सोऽनञ्पूर्वः । प्रकृत्ये-  
 त्यादि । समानकर्तृकयोः पूर्वकाले क्त्वा ( ३।४।२१ ) । कुगतिप्रादय इति  
 ( २।१।१८ ) समासः । ऋस्वस्य कृति पिति तुगिति ( ६।१।७१ ) तुक् । पार्श्वतः-  
 कृत्येति । स्वाङ्गे तस्प्रत्यये कृत्वोरिति ( ३।४।६२ ) क्त्वा । तृतीयाप्रभृतीन्य-  
 न्यतरस्यामिति ( २।२।२१ ) समासः । नानाकृत्येति । नाधार्यप्रत्यये चूर्थ इति  
 ( ३।४।६२ ) क्त्वा । पूर्ववत् समासः । कृत्वा कृत्वेति । एतत् प्रतुप्रदाहरणम् । अत्र  
 कृत्वाशब्दोऽनञ्पूर्वोऽस्ति । किन्तु समासो न भवतीति स्वभावः । परमकृत्वोत्तम-  
 कृत्वेति । सन्महदित्यादिना ( २।१।६१ ) समासः । कथं पुनरनेन समासः ?  
 कथञ्च न स्यात् ? सामानाधिकरण्याभावात् । वार्त्तमेतत् । कर्त्तरि क्त्वा विहितः ।  
 स एव च परमोत्तमशब्दाभ्यां विशिष्यते । तत् कथं सामानाधिकरण्याभावः । अथ  
 क्रियाविशेषणत्वं तयो राश्रित्य सामानाधिकरण्याभाव उच्यत एवमपि विशेषणं  
 विशेष्येण बहुल ( २।१।५७ ) मित्यतो बहुलग्रहणानुवृत्तेरसामानाधिकरण्येऽपि  
 समासो भवति । ननुचानञ्पूर्वावेतौ समासौ । तत् कथमेतत् प्रतुप्रदाहरणमुप-  
 पद्यत इत्याह अनजित्यादि । अनजिति नायं प्रसज्यप्रतिषेधः । किं तर्हि ? पर्थ्यु-  
 दासः । नजोऽन्यदनञ् । तत्र नजिवयुक्तन्यायेन ( प, ७५ ) नजो यदन्यन् नञ्सदृश-  
 मव्ययं तदनजिति परिगृह्यते । तेन कारणेन नजव्ययमनव्ययञ्च परमशब्दादिक  
 सुभयमध्येतदनञ् न भवति । न तत्राव्ययेन नजा सादृश्यमस्ति । अत्यन्ताभिदा-  
 दनव्ययत्वाच्च यथाक्रमम् । तस्माद् यथाऽकृत्वाऽकृत्वैत्येतत् प्रतुप्रदाहरणं सुपपन्न-  
 रूपमेव परमकृत्वोत्तमकृत्वैत्यपि । यदि तर्ह्यनजिति नञ्सदृशमव्ययम्

परिगृह्यते स्नात्वाकालकः पीत्वास्थिरक इत्यादावपि स्यात् । अस्ति ह्यत्रापि नञ्सदृश मव्ययं पूर्वपदम् । ज्ञाप्रत्ययस्याव्ययत्वादित्याह स्नात्वाकालक इत्यादि । मयूरव्यंसकादिषु समाससंज्ञार्थमेते समुदायाः पठ्यन्ते । तस्मान्निपातनाङ्गवादेशो न भवति । अथवेत्यादि । समास इत्यधिकरणसप्तम्यां सत्यां स्नात्वाकालकादिषु ल्यबादेशप्रसङ्गो भवतीति । तथाह्यधिकरणसप्तम्यामयमर्थो भवति समासेऽनञ् पूर्व यः क्त्वा वक्तं तस्य ल्यब् भवति । एवञ्च सति देशविशेषपरिग्रहाभावाद् यथा समासस्यान्ते वक्तं मानस्य क्तो ल्यब् भवति तथा मध्येऽपि स्यात् । तस्मान् न चेयमधिकरणसप्तमी । किं तर्हि ? निर्धारणसप्तमी । तस्मिन् च पक्षे समास इति जातावेकवचनम् । यथा कारक ( ११४।२३ ) इति । अथवा व्यत्ययो बहुलमिति ( ३।१।८५ ) सुब्व्यत्ययेन ( ३।१।८५ ) बहुवचनस्य स्थान एकवचनं वेदितव्यम् । तेनेत्यादि । यतो निर्धारण इयं सप्तमी तेन ज्ञान्तः समास एव गृह्यते । न समासावयवः स्नात्वेति । निर्धारणं हि समानजातीयस्यैव भवति । यथा कृष्णा गवां सम्पन्नचीरत-  
 मेल्युक्ते गौरैव निर्धार्यमाना प्रतीयते तथात्रापि समासेऽनञ्पूर्वइतुक्ते समासेऽनञ्-  
 पूर्वेषु मध्ये यः ज्ञान्तः समासः स एव निर्धार्यमानः प्रतीयते । तेन समासस्यैव  
 ज्ञान्तस्य ग्रहणमिति तस्यैव ल्यबादेशेन भवितव्यम् । न च स्नात्वाकालकादिषु  
 ज्ञान्तः समासः । स्नात्वाकालकादयो यद्यपि समासा नतु ज्ञान्ता इति ल्यबादेशो  
 न भवति । स च समासो येन विधिस्तदन्तस्येति ( १।१।७२ ) तदन्तविधिना ज्ञान्तो  
 गृह्यते । कृद्ग्रहणे गतिकारकपूर्वस्यापि ( प, २८ ) ग्रहणेन वा प्रत्ययग्रहणपरिभाषया  
 ( प, २४ ) तदन्तग्रहणं न शक्यते वक्तुम् । न हि ज्ञाप्रत्ययः समासादुत्पद्यते । तत्र  
 यदि कृद्ग्रहणपरिभाषया तदन्तो गृह्यते नानाकृत्येत्यत्र न स्यात् । न ह्ययं गति-  
 कारकपूर्वः । इहैव तु स्यात् प्रकृत्य पार्श्वतःकृत्येति । अस्ति ह्यत्रापि गतिः कारकञ्च  
 पूर्वीऽवयवः । येन विधिस्तदन्तस्येत्यनेन ( १।१।७२ ) तदन्तविधौ गम्यमाने सर्वत्र  
 भवतीति मन्थमान आह स चेत्यादि । अत्रैवोपपत्तिमाह तथाचेत्यादि । यस्माद्  
 येन विधिस्तदन्तस्येत्यनेन ( १।१।७२ ) ज्ञान्तः समासो गृह्यते । एवञ्च कृत्वाऽनञ्पूर्व  
 इतुप्रच्यते । येन विधिस्तदन्तस्येत्यनेन ( १।१।७२ ) हि सामान्येन तदन्तविधौ  
 सति नञ्पूर्वस्यापि प्रसज्येत । तस्मात् तन्नित्त्वर्थमनञ्पूर्वइति युक्तमुक्तम् । यदि  
 कृद्ग्रहणपरिभाषया ज्ञान्तः समासो गृह्यते तदा गतिकारकपूर्वस्यैव ग्रहणं स्यात् ।  
 एवञ्च गतिकारकपूर्वस्य ग्रहणे सति नञ्पूर्वस्य प्रसङ्ग एव नास्ति । नञ् न  
 गति र्गं च कारकमिति । अतो हेतोर्यथैव परमकृत्वेत्यत्र प्रसङ्गो नास्ति परम-

शब्दस्यागतित्वादकारकत्वाच्च तथाऽकृत्वत्वत्वापि । नञोऽगतित्वादकारकत्वाच्च । ततश्च प्रसङ्गाभावादनञ्पूर्वं इति न वक्तव्यं स्यात् । उक्तञ्च । तदेतस्मादनञ्पूर्वं इति वचनाद् येन विधिस्तादन्तस्येत्यनेन ( १।१।७२ ) ज्ञान्तः समासो गृह्यते । न तु कृद्ग्रहणपरिभाषयेति ( प, २८ ) स्थितमेतत् । प्रधायेति । अत्रान्तरङ्गत्वाद् दधातेर्हिरिति ( ७।४।४२ ) हिः प्राप्नोति । प्रस्थायित्वत्वापि द्यतिस्थतिमास्थामिति कित्तीतीत्वम् ( ७।४।४० ) । प्रखन्धेति । जनसनखनामित्यात्वम् ( ६।४।४२ ) । प्रणम्येति । अनुनासिकस्य क्लिभलोः ( ६।४।१५ ) कृडितीति दीर्घः । आपृच्छेति । च्छोः शूडनुनासिके चेति ( ६।४।१८ ) शत्वम् । प्रतिदीध्येति । तेनैवोट् । प्रपठ्येति । आर्धधातुकस्येड् ( ७।२।३५ ) वलादेरितौट् । अन्तरङ्गत्वं पुनरिषामेकपदान्ययत्वात् । व्यवादेशस्य तु बहिरङ्गत्वम् । समर्थानेकपदान्ययसमासापेक्षत्वात् । हिप्रभृतिषु कृतेषु प्रधायित्वादीनि रूपाणि न सिध्यन्तीति यश्चोदयेत् तं प्रत्याह प्रधायित्वादि । ज्ञापित मेतदिति । अदो जग्धिर्बृपति ( २।४।३६ ) कित्तीत्यत्र । अथ पूर्वग्रहणं किमर्थम् ? नानजीत्येवमुच्यते ? नैवं शक्यम् । अनजीतुप्रथमाने बहुव्रीहिरयं स्यादविद्यमानो नञ् यत्रासावनञिति । ततश्चेहापि न स्यात् स्त्रीणीकृतेरिति । स्त्रिया इदं स्त्रैणम् । स्त्रीपुंसाभ्यां नञ् स्त्री ( ४।१।८७ ) भवनादिति नञ् । तदन्तादभूततद्भावइत्यादिना चिः ( ५।४।५० ) । अस्य च्वा- ( ७।४।३२ ) वित्तीत्वम् । कुगतिप्रादय इति ( २।१।१८ ) समासः । पूर्वग्रहणे तु सति पूर्वशब्द आदिभूतावयवमाचष्टे । तेन यत्र समासादिभूतो नञ् तत्र न व्यपा भवितव्यम् । तत्र स्त्रीणीकृतेरत्यत्र भवतेऽत्र । नञ्च समासादिभूतो नञ् अवयवः । किं तर्हि ? मध्यभूतः । लित्करणं प्रचिकीर्ष्यत्वत्वं लित्प्रत्ययात् पूर्वस्योदात्तत्वं यथा स्यात् । प्रकृत्येत्येवमादावुदात्तार्थं लित्करणं नोपपद्यते । धातुस्वरणैव पूर्वस्योदात्तत्वं सिध्यति । तस्मादनैकावयव एव धातु लित्त्वं प्रयोजयति ।

३८ । क्त्वापि च्छन्दसि ।

परिधापयित्वा प्रत्यर्पयित्वेति । दधाते रत्तेश्च हेतुमण्डिच् । अर्त्तिञ्जीत्यादिना युक् ( ७।३।३६ ) । पुगन्तलघूपधस्येति गुणः ( ७।३।८६ ) । ज्ञा । इट् । अयादेशः । उड्येति । ह्रज् हरणे । भयो होऽन्यतरस्यामिति ( ८।४।६२ )

हकारस्य धकारः । वा कृन्दसीति वक्तव्ये क्त्वापि च्छन्दसीति वचनमसमासेऽपि यथा स्यात् । अर्च्यं तान् देवान् गत इति ।

### ३६ । सुपां सुलुक् पूर्वसवर्णाच्छेयाडाद्यायाजालः ।

पन्था इति । पथिन्नित्येतस्माज्जसु । तस्य सुः । पथिमथ्यभुक्त्वा ( ७११८५ ) मादित्यास्त्वम् । इतोऽत् सवनेनामस्थान ( ७११८६ ) इतीकारस्यास्त्वम् । थोन्य ( ७११८७ ) इति न्यादेशः । सुपामित्यादिना सुपां स्थाने सुप आदेशो भवन्ती-  
तेप्रतदर्थरूपं व्याख्येयमित्यर्थः । तत्रेदं व्याख्यानम् । पूर्वसूत्रादपिशब्दोऽनुवर्त्तते । स चानुक्तसमुच्चयार्थः । तेन सुपामन्येऽपि सुपो भवन्ति । धुरि दक्षिणाया इति । सप्तम्येकवचनस्य स्थाने पञ्चम्येकवचनं षष्ठ्येकवचनं वा । तिडामित्यादि । तिडाच्च तिडो भवन्तीत्येतदर्थरूपं व्याख्येयमित्यर्थः । व्याख्यानन्तु पूर्ववदेव वक्तव्यम् । आर्द्रं चर्भन्निति । सप्तम्येकवचनस्य चर्भञ्जशब्दास्तुक् । यदित्यत्रापि यच्छब्दात् तच्छब्दाच्च । धीतीत्यादि । धीतिमतिमुष्टुतिशब्देभ्यः परस्य ढतीयैकवचनस्य पूर्वसवर्ण इकारः । उभयोरकः सवर्णं ( ६११२०१ ) दीर्घत्वम् । उभा इति । उभशब्दात् प्रथमाद्विवचनस्याकारः । प्रथमयोः ( ६११२०२ ) पूर्वसवर्ण इतीकादेशः । न ताद् ब्राह्मणान् निन्दामीति । तच्छब्दाद् ब्राह्मणशब्दाच्च द्वितीयैकवचनस्यात् । निशब्दे परतो यरोऽनुनासिकोऽनुनासिको ( ८१४४५ ) वेति तकारस्य नकारादेशः । युष्मे अस्मे इति । युष्मदस्मच्छब्दाभ्यां परस्य च जसः शिब्रत्ययमादेशः ( १११२३ ) । शकारः सर्वादेशार्थः । अथेह यूयवयौ जसीति ( ७१२१३ ) यूयवयादेशौ कस्मान्न भवतीत्याह यूयादेश इत्यादि । उरूया ष्टष्णु-  
येति । उरूष्णुशब्दाभ्यां परस्य ढतीयैकवचनस्य यादेशः । नमेति । नाभि-  
शब्दात् सप्तम्येकवचनस्य डादेशः । डकारष्टिलोपार्थः । अनुष्टेप्रति । अनुष्टुप्-  
शब्दात् ढतीयैकवचनस्य ङादेशः । साधुयेति । साधुशब्दात् परस्य प्रथमैक-  
वचनस्य याजादेशः । चकारोऽन्तोदात्तार्थः । सोर्लुकि प्राप्त इति । याजित्ययमादेशो विधीयत इति शेषः । लुक्प्राप्तिस्तु स्वमोर् नपुंसकादित्यनेन ( ७१२३ ) ।  
वसन्तेति । वसन्तशब्दात् परस्य सप्तम्येकवचनस्थालित्ययमादेशः । लित्करणं  
लित्प्रत्ययात् पूर्वस्योदात्तत्वं यथा स्यात् । उपसंख्यानमिति । प्रतिपादनमस्यार्थः ।  
उत्तरत्राप्युपसंख्यानशब्दस्य प्रतिपादनमर्थः । प्रतिपादनन्वपिशब्दमाश्रित्य कर्त्तव्यम् ।

उर्विया दार्वियेति । उरुदारुशब्दाभ्यां परस्य तृतीयैकवचनस्येयादेशः । सुचे-  
त्रियेति । सुचेत्रिन्नित्यादेर्मत्वर्थीयिनिप्रत्ययान्तात् परस्य तृतीयैकवचनस्य ड्रियाजा-  
देशः । उकारष्टिन्तोपार्थः । चकारोऽन्तोदात्तार्थः । सरसौ इति । सरः शब्दात्  
सप्तम्यैकवचनस्य ईकारः । प्रबाह्वेति । प्रबाहुशब्दात् तृतीयैकवचनस्याडादेशः ।  
घेरुडितौति ( ७।३।११ ) गुणः । अवादेशः । ननु च डिच्चे विद्याद् वर्णं निर्देश-  
मात्रं वर्णं यत् स्यात् तच्च विद्यात् तदादा वितुप्रक्तम् ( ७।१।१८, वा ) ।  
नचेहादौ उकारः । तत् कथं गुणः ? डित्करणसामर्थ्याद् भविष्यतीत्यदोषः ।  
स्वप्नयेति । स्वप्नशब्दात् परस्य तृतीयैकवचनस्यायाच् । अतो गुणे ( ६।१।८७ )  
पररूपत्वम् । चकारः स्वरार्थः । नावयेति । नौशब्दात् परस्य तृतीयैकवचनस्या-  
यारादेशः । रेफ उपोत्तमं ( ६।१।२१७ ) रितीतुप्रपोत्तमाकारस्योदात्तत्वार्थः ।

### ४० । अमो मश् ।

अमिति मिबादेशो ष्टञ्जतइति । द्वितीयैकवचनाशङ्कां निराकरोति ।  
द्वितीयैकवचनस्याग्रहणं क्वन्दसि यथाष्टानुविधानात् । अपिशब्दानुवृत्तौर्वा ।  
तदनुवृत्तौ ह्येवं सम्बन्धः क्रियते । अमो मश् भवत्यपिशब्दात् क्वचिच्छ्रवणमपीति ।  
वधौमिति । हन्ते लुङ् । चूः सिच् । सिप् । तस्य तस्येत्यादिना ( ३।४।१०१ )  
ऽम् । तस्य मशादेशः । अकार उच्चारणार्थः । लुङि ( २।४।४३ ) चेति हन्तेर्वधा-  
देशः । आर्धधातुकस्येत्यादिनेट् ( ७।२।६५ ) । अस्तिसिचोऽ ( ७।३।८३ )  
पृक्तइतीट् । इट इतीति ( ८।२।२८ ) सिचो लोपः । सवर्णदौर्बलम् । क्रमीमिति ।  
क्रमु पाद्विन्नेपे । सर्वं पूर्ववत् । अयमत्र विशेषः । सुक्रमोरनात्मनेपदनिमित्त  
( ७।२।३३ ) इतीट् । अवधिषम् । अक्रमिषमिति प्राप्ते । शित्करणं सर्व्वदेशार्थं  
मिति । असति तस्मिन्नलोऽन्यस्य ( १।१।५२ ) स्यादिति भावः । ननुच मकारस्य  
मकारवचने प्रयोजनन्नास्तीत्यन्तरणापि शकारं सर्व्वदेशो भविष्यतीत्याह  
मकारस्येत्यादि । अस्ति हि मकारविधाने प्रयोजनम् । किं तत् ? मोऽनुस्वारः  
( ८।२।२३ ) प्राप्नोति । स मा भूदिति । सत्येतस्मिन् प्रयोजने यदि शकारो  
न क्रियेत तदाऽन्तप्रस्यैव स्यात् । न सर्व्वस्य । तस्मात् सर्व्वदेशार्थः शकारः  
कर्त्तव्यः ।

## ४१ । लोपस्त आत्मनेपदेषु ।

अदुङ्ङेति । दुहर्लङ् । अदादित्वाच्छपो लुक् । आत्मनेपदेष्वनत (७११५) इत्यदादेशः । बहुलं कन्दसीति (७११८) रुट् । तकारलोपे कृते द्वयोरकारयो-  
रतो गुणे (३११६७) पररूपत्वम् । दुङ्ङामिति (I) । लोट् । बहुवचनं भः ।  
टेरेत्वम् । आमादेशः (३११६०) । भादेशस्थातो रुडागमः । पूर्ववच्छपो लुक् ।  
तकारलोपे कृतेऽकः सवर्णे दीर्घः (६१११०१) । शय इति । लट् । एकवचनान्तः ।  
शीङ् । सार्वधातुके (७११२१) गुणः । शपो लुक् । दुङ्ङामिति । लोट् ।  
एकवचनान्तः । टेरेत्वम् । आमेत (३११६०) इत्याम् । दुङ्ङामिति ।  
दादेर्धातोर्घः (८१२३२) । भ्रषस्तथोर्घोऽध (८१२४०) इति घत्वम् । भ्रलां भ्रश्  
भ्रशीति (८११५३) घकारस्य गकारः । अपीत्यधिकारादित्यादि । क्वापिच्छन्दसी-  
(७११३८) ल्यतोऽपीत्यनुवर्त्तते । तत्रैवमभिसम्बन्धः क्रियते । लोपो भवति  
श्रवणमपीति । तेन कुरुत इत्यत्र न भवति । करोतेर्गुणे कृतेऽतउत् सार्वधातुक  
(३११११०) इत्युत्वम् । यद्यपिशब्दानुवृत्तेः क्वचिच्छ्रवणमपि भवत्यत एव  
हेतोः परस्मैपदेषु न भवतीति किमात्मनेपदग्रहणेन ? एवं तर्हि विष्यष्टार्थमात्म-  
नेपदग्रहणम् ।

## ४२ । ध्वमो ध्वात् ।

वारयध्वादिति । वृजो वृडो वा हेतुमस्मिजन्ताद् वृञ् आवरण इत्यस्माद्वा  
चुरादिश्रन्ताल्लोट् । तस्य ध्वम् । तस्य ध्वात् । वारयध्वमिति । टेरेत्वे कृते  
सवाभ्यां वामा (३११६१) वित्यमादेशः ।

## ४३ । यजध्वैनमिति च ।

## ४४ । तस्य तात् ।

लोपमध्यमपुरुषबहुवचनस्येति । अथ प्रथमपुरुषस्यैकवचनं कस्मात्  
भवति ? कन्दसि यथादृष्टानुविधानात् । अपिशब्दानुवृत्तेर्वा । कण्ठतादिति ।  
क्वचि द्विसाकारणयोरित्यस्येदित्वानुम् । धिन्विक्कण्ठगोर (३११८०) चेतुप्रत्ययः ।

(1) दुङ्ङामिति तु मुद्रितकाशिकायां पदमन्वर्थ्याच्च नास्ति ।



अकारस्वान्तादेशः । अतो लोपः ( ६।४।४८ ) । संसृजतादिति । सृजेत्सुदा-  
दित्वाच्छः । गमयतादिति । णिच् । मितां ङ्खः ।

### ४५ । तप्तनप्तनथनाश्च ।

शृणोतिरिति । श्रुवः शृ चेति ( ३।१।७४ ) श्रुप्रत्ययः श्रुभावश्च । पिच्छे डिच्त्वा-  
भावाद् गुणः । सुनोति । स्वादिभ्यः श्रुः ( ३।१।७३ ) । दधातनेति । दधातेः  
झाविति ( ३।१।१० ) द्विर्वचनम् । अत्रापि पूर्व्ववन् डिच्त्वाभावाच् आभ्यस्तयो  
( ३।४।११२ ) रात इत्याकारलोपो न भवति । धत्तेति । दधस्तयोश्चे- ( ८।२।३८ )  
त्यभ्यासदकारस्य धकारः । धातोराकारलोपे कृते भ्रलाञ्छश् भ्रशीति ( ८।४।५३ )  
जश्वं दकारः । तस्य खरि चेति ( ८।४।५५ ) चर्वं तकारः । जुजुष्टनेति । जुषेः  
पूर्व्ववच्छः । तस्य ( २।४।७६ ) बहुलं क्न्दसीति ( २।४।७३ ) झुः । द्विर्वचनम् । ( J )  
ष्टुत्वम् । यदिष्ठनेति । इषेरिच्छार्थात् पूर्व्ववच्छः । बहुलं च्छन्दसीति ( २।४।७७ )  
तस्य लुक् । यदिच्छतेति । इषुगमियमाच्छः ( ७।३।७७ ) । चकारस्तस्येत्यस्ये-  
हानुकार्षणार्थः ॥

### ४६ । इदन्तो मसिः ।

इदन्तइति । तकारोऽ सन्देहार्थः । असति हि तकारे यणादेशे कृते यन्तइति  
भवितव्यम् । तत्र सन्देहः स्यात् किमयं यकारान्त उतकारान्त इति । इद् अन्तो  
यस्य इदन्तः । मसित्वयं शब्दोऽन्यपदार्थः । सकारान्तमसौत्वविभक्तिकोऽयं  
निर्देशः । सुपां सुलुगिति ( ७।१।३८ ) प्रथमैकवचनस्य लुप्तत्वात् । इकार  
उच्चारणार्थः । मसौत्वयं शब्द इकारान्तो भवतीत्यस्यार्थं मसः सकारान्तस्थेत्यादिना  
व्यक्तिकरोति । सकारान्तस्थेत्यनेन मन्त्वं वोचेमेत्यत्राकारान्तस्य न भवतीति  
दर्शयति । कथं पुनः सकारान्तस्योपादानेऽसकारान्तस्य प्राप्नोति ? एकदेश-  
विकृतस्थानन्वत्वात् । यद्येवं कस्मान्न भवति ? क्न्दसि यथादृष्टानुविधानात् ।  
अपीत्यधिकाराद्वा । वोचेमेति । वचेः परस्याशिषि लिङो मस् । यासुट् ।  
लिङ्गप्रशिष्यङ् ( ३।१।८६ ) । अतो घेय ( ७।२।८० ) इतीयादेशः । वच उम्  
( ७।४।२० ) इत्युमागमः । क्न्दस्युभयथेति ( ३।४।११७ ) सार्वधातुकात्वालिङ्गः

सलोपोऽनन्तस्येति (७।२।७८) सलोपः । नित्यं छितइत्युत्तमस्य (३।४।८८) सलोपः । लोपो व्योर्वलोति (६।१।६६) यकारस्य च । आद्गुणः (६।१।८८) । आगम इकारो भवतीति । कथम्पुनरयमागमः ? कथञ्च न स्यात् ? आगमलिङ्गाभावात् । टित्वकित्वमित्वागमलिङ्गानि । अत्र चैषामेकमपि नास्ति । ततो नासावागमः । यथास्तोभूरिति (२।४।५२) भूभावः । यद्येवं न युभ्यां पूर्वं च ताभ्यामै जित्वैजागमो (७।३।३) न स्यात् । अथ पूर्वग्रहणात् तस्यागमत्वमवसीयते । अस्याप्यन्तग्रहणादवसीयताम् । यथैव हि पूर्वशब्दोऽवयवचनो नियतदेशमवयवमाचष्टे तथान्तशब्दोऽपीति समानमेतत् । स च तस्यान्तो भवतीति । अन्त एकदेशोऽवयव इति यावत् । अतएवासौ तद्ग्रहणेन गृह्यत इत्याह तद्ग्रहणेनेत्यादि । एतेनागमत्वमिकारस्य दर्शयति । आगमो हि तद्ग्रहणेन गृह्यत इति प्रसिद्धमेतत् । तद्ग्रहणे च प्रयोजनं पृथक् स्वरनिवृत्तिरिति । तिङ्ङितिङ् इति (८।१।२८) निघातश्च । मस इगिति नोक्तम् । असन्देहार्थम् । एवं ह्युच्यमाने सन्देहः स्यात् किमिगागम उत प्रत्याहार इति । दीपयामसि जम्भयामसीति । दीपी इमौ । जभि जृभी गात्रविनामे । आभ्यां खन्ताभ्यां लट् । रधिजभोरचीति (७।१।६१) तुम् । क्वचिद् भक्षयामसीति पाठः । स च भञ्जो आमहंन इत्यस्य ख्यन्तस्य वेदितव्यम् ॥

### ४७ । क्तौ यक् ।

दच्चायेति । दो दद् घोरिति (७।४।४६) ददादेशः । क्तूपिच्छन्दसीत्यादि । एवमुच्यमाने द्विः क्तूयग्रहणं न कर्त्तव्यमिति भावः । समास इत्यत्रानुवर्त्तत इति । समासेऽनञ्पूर्वइत्यतः (७।१।३७) । यदि तस्यानन्तरिमिदमुच्यते तत्रापि समासग्रहणमनुवर्त्तत इत्याशङ्का स्यात् । ततस्तस्यानुवृत्तिनिवृत्तार्थं तस्यानन्तरिमिदं नोक्तमित्यभिप्रायः ।

### ४८ । इङ्घीनमिति च ।

इङ्घीनमिति । वच्चादिसूत्रेण (६।१।१५) संप्रसारणम् । पीत्वीनमिति । घुमास्येत्यादिनेचम् । (६।४।६६) । एतच्चेतिकरणादाद्यर्थाच्चकारस्थानुक्तसमुच्चयार्थत्वाद्वा लभ्यते । अनयोरन्यतरोपादानेनैव सिद्ध उभयोरुपादानं वैचित्र्यार्थम् ।

## ४६ । स्नात्वाद्यश्च ।

स्नात्वी पीत्विति । आकारस्य स्थान ईत्स्वन्निपात्यते । ननुच स्नात्वाप्रादयः शब्दाः प्रातिपदिकगणे न पठ्यन्ते । तत् कथं ते वेदितव्याः ? कथञ्चादिशब्देन ते शक्या लक्षयितुमित्याह प्रकारार्थोऽयमादिशब्द इति । एवं प्रकारा य एतत्सदृशाः शब्दास्तो स्नात्वादयो वेदितव्याः ।

## ५० । आज्ञसीरसुक् ।

जसिरिति पूर्वाचार्यनिर्द्देशः । पूर्वाचार्या हि जसिरित्येव विहितवन्तः । ये पूर्व्वसो ये परास इत्यत्रेत्यादि चोच्यम् । एतच्च जातौ पदार्थं । तत्रान्यत्र चरितार्थत्वाच्छास्त्रयोस्तुल्यबलयोर्विरोधे सति परस्परप्रतिबन्धादप्रवृत्तौ प्राप्तायां विप्रतिषेधे परं कार्यमिति ( १।४।२ ) क्रियते । विप्रतिषेधे परं भवति । तत्र कृते यदि पूर्व्वमपि प्राप्नोति तदपि भवतीति जातिपदार्थः पुनःप्रसङ्गविज्ञानस्य विषयः । सक्तादित्यादिना परीहारः । एष च व्यक्ती पदार्थोऽन्यत्राङ्गताथत्वाद् द्वयोरपि शास्त्रयोरोद्देशे विषये पर्यायेण प्रवृत्तौ प्राप्तायामयन्नियम आरभ्यते । विप्रतिषेधे परमेव ( १।४।२ ) भवति । न पूर्व्वमिति । तेन पुनःप्रसङ्गविज्ञानाभावाद्बाधितः शोभावो न भवति । न ह्यसति पुनः प्रसङ्गे यद् बाधितं तदुत्सहते पुनर्भवितुम् ।

## ५१ । अश्वक्षीरद्वेषलवणानामात्मप्रीतौ क्वचि ।

आत्मप्रीताविति । विषयसप्तमीयम् । तच्च क्वचो विशेषणम् । अतएवाहात्म-प्रीतिविषये क्वचैति । आत्मप्रीतिविषयो यस्य क्वचः स तथोक्तः । अश्वस्यतीति । आत्मनोऽश्वमिच्छतीति सुप आत्मनः क्वच् ( ३।१।८ ) । अनेनासुक् । अतो गुणे ( ६।१।८७ ) पररूपत्वम् । एवं क्षीरस्यतीत्यादावपि वेदितव्यम् । सर्व्वत्रात्म-प्रीतिविषये क्वच् । यो ह्यात्मनोऽश्वदिकमिच्छति स नियोगत आत्मनः प्रीत्यर्थ-मिच्छति । यद्येवमिच्छायां क्वच् विधीयमानः सर्व्वत्रात्मप्रीतिविषये भविष्यतीती-च्छायां क्वचित्त्वेव वक्तव्यम् । प्रसिद्धापसंयहार्यमात्मप्रीताविति लौकिकस्यार्थस्यो-पादानम् । तेन यत्रात्मप्रीतावसुग् लोके प्रयुज्यते तत्रैव भवति । नान्यत्र । तेनाश्व-द्वेषयो मैथुनेच्छायां क्षीरलवणयो लालसायामित्युपपन्नं भवति । अश्वीयतीति ।

अश्वमिवाचरतीत्युपमानादाचार ( ७१११० ) इति क्यच् । क्यचि चे-( ७११३३ )  
तीचत्वम् । अश्वहृषयोरित्यादि । अश्वहृषयो मैथुनेच्छायामसुग् भवतीत्येतदर्थं रूपं  
व्याख्येयमित्यर्थः । चौरलवणयोरित्यादि वक्तव्यमित्येतदपेक्षते । चौरलवणयो  
लालसायामसुग् भवतीत्येतदर्थं रूपं व्याख्येयमित्यर्थः । व्याख्यानन्तु क्तमेव ।  
अन्यत्रात्मप्रीतावपि न भवतीति । आत्मनोऽश्वादिकमिच्छत्यस्वीयतीति । लव-  
णीयति । तृष्णातिरेकइति । तृष्णाया अतिरेकोऽतिशयः प्रकर्षाधिक्यमित्यर्थः ।

## ५२ । आमि सर्वनाम्नः सुट् ।

ऋसुनद्यापो नुडिति ( ७११५४ ) प्राप्ते वचनम् । आमीति षष्ठीबहुवचनं  
परिगृह्यत इति । इह बहव आमः सम्भवन्ति । षष्ठीबहुवचनम् । डेराम्-  
नद्यामनीभ्र ( ७३११६ ) इति । किमेत्तिडव्यघादात्स्वद्वय- ( ५१४११ )  
प्रकर्ष इति । कास्प्रत्ययादाममन्वे ( ३१३५ ) लिटौत्वाम् । एषां यदि  
सर्वेषां ग्रहणं स्यात् तदा सर्वेषां ऋसुनद्यापो नुडिति ( ७११५४ ) नुट् प्रसज्येत ।  
तत्राप्येतदेवाम्यग्रहणमनुवर्तते । षष्ठीबहुवचनस्यैवेथते । अतस्तदेव गृह्यत  
इत्याह तस्य हि परत्वादित्यादि । सुटो नुटश्च षष्ठीबहुवचनमवकाशः । आट्-  
प्रश्नतीनान्तु चतुर्थ्यैकवचनादिः । डेराम्नद्यामनीभ्र ( ७३११६ ) इति परत्वा-  
दाङादयो भवन्ति । तत्राण् नद्या इत्याट् ( ७३११२ ) कुमार्थ्यामिति । याङाप  
इति याट् ( ७४११३ ) खट्टायामिति । सर्वनाम्नः स्याद्दुस्त्विति ( ७३११४ )  
स्याट् सर्वस्वामिति । यस्तर्हि घान्तादाम् विधीयते यश्च लिट्याम् तौ कस्मान्न  
गृह्येते इत्याह यश्च किमित्यादि । तयोर्द्विको घान्ताद् विधीयतेऽपरो धातोः । न च  
घान्तस्य सर्वनामसंज्ञा । नापि धातोरिति । न तौ सर्वनाम्नः परौ सम्भवत इति न  
गृह्येते । अथ तु सर्वनाम्नः परौ न सम्भवत इति क्तत्वैतदर्थं तयोर्ग्रहणमनुपपन्नं  
तथाप्युत्तरार्थन्तूपपद्यते । विद्येते तौ हि ऋस्वात्तात् परो पचतितराम् पचतितमां  
चिकीर्षाञ्कार कारयाञ्चकारित्यत आह सानुबन्धकाविति वा तौ न गृह्येते इति ।  
निरनुबन्धकपरिभाषयति भावः । तत्र घादामोरुकारोऽनुबन्धः । इतरस्य त्वकारः ।  
तथाचोक्तमामोऽमित्त्वमदन्तत्वादिति । उत्तरार्थं इत्यादि । त्वेस्त्वय ( ७१५३ )  
इत्यामि परतो यथा स्यात् । एतदर्थोऽप्यामीति सप्तमीनिर्देशः कस्मान्न भवति । अस्ति  
ह्यत्रापि प्रयोजनम् । आमि परतः सर्वनाम्नः सुट् यथा स्यादित्यत आह

इह त्वित्यादि । उभयनिर्देशे पञ्चमीनिर्देशो बलीयानिति । तस्मादितुरत्तर-  
स्येति (१।१।६६) सर्वनाम्न इत्यनया पञ्चम्या आमीत्यस्याः सप्तम्याः षष्ठ्यां  
परिकल्पितायामाम एव सुटा भवितव्यमिति नास्तीह सप्तमीनिर्देशस्य  
प्रयोजनम् ।

### ५३ । त्वेस्त्रयः ।

ऋस्वनद्यापो नुडिति प्राप्ते (७।१।५४) वचनम् । त्रयाणामिति । सुपि चेति  
(७।३।१०३) (K) दीर्घः । ननु च निजां त्रयाणां गुणः श्वाविति (७।४।७५)  
निपातनादेव सिद्धम् । तत् किमर्थमिदमारभ्यते ? एवं सिद्धे सतीद मारभ्य-  
माणमेतज्ज्ञापयति अबाधकान्यपि निपातनानि भवन्तीति (प, ११८) । तेन  
पुरातनमिति सिद्धं भवति । अन्यथा पुराणप्रोक्तेष्विति (४।३।१०५)  
निपातनेन बाधितत्वान्न सिध्यति । त्रीणामपीष्यते कृन्दसीति । एतच्चापीत्य-  
धिकाराद्वा सर्वे विषयश्चन्द्रसि विकल्पयन्त इति वा लभ्यते ॥

### ५४ । ऋस्वनद्यापो नुट् ।

कुमारौणामिति । वयसि प्रथमइति (४।१।२०) ङीष् । गौरौणामिति ।  
षिद्गौरादिभ्य (४।१।४१) श्वेति ङीष् । शार्ङ्गरवौणामिति । शार्ङ्गरवाद्-  
यञो ङीष्मिति (४।१।७३) ङीन् । लक्ष्मौणामिति । अषितृस्तृ तन्दिभ्य ईरि-  
त्यनुवृत्तौ (उण्, ३।४३८) लक्षे मुट्चेति (उण्, ३।४४०) ई मुट्, च । ब्रह्म-  
बन्धूनामिति । ब्रह्मा बन्धुरासामिति बहुव्रीहिः । ऊडुत इत्यूङ् (४।१।६६) ।  
खट्वानामिति । अजाद्यतष्टाप् (४।१।४) । बहुराजानामिति । डाबुभाभ्यामन्य-  
तरस्यामिति (४।१।१३) डाप् । कारौषगन्धानामिति । कारौषगन्धेरपत्य  
मित्यण् । तस्याण्जोरनार्णयोरित्यादिना (४।१।७८) ष्यङादेशः । यङ्श्याविति  
(४।१।७४) चाप् ।

(K) सुपि चेति (७।३।१०३) दीर्घो यद्यपि परसथापौह न प्रवर्तते । सन्निपातपरिभाषाविरोधादिति  
महर्षिप्रवृत्तितेऽत्र नामीत्यनेनैव (६।४।३) दीर्घः ।

## ५५ । षट्चतुर्भंगश्च ।

पञ्चानामिति । नोपधाया ( ६।४।७ ) इति दीर्घः । नलोपः प्रातिपदिका-  
न्तस्येति ( ८।२।७ ) नलोपः । षष्मामिति । भस्मान्त्रयोऽन्त इति ( ८।२।३६ )  
षकारस्य उकारः । यरोऽनुनासिकेऽनुनासिको वेति उकारस्य णकारः ।  
( ८।४।४५, वा ) । ष्टुना ष्टुरिति ( ६।४।४१ ) नकारस्य णकारः । ष्यान्ता षडिति  
( १।१।२४ ) रेफान्ताया अपि संख्यायाः कस्मान्न विहिता षट्संज्ञेति ? एवं  
सतीह चतुर्ग्रहणं न कर्त्तव्यं भवतीत्याह रेफान्ताया इत्यादि । गतार्थम् ।  
बहुवचननिर्देशादित्यादि । यदि हि शब्दस्य प्रधानस्य ग्रहणं स्यात् तदेतरे-  
तरयोगपक्षे षट्चतुर्भंगामिति द्विवचनेन निर्देशं कुर्यात् । समाहारपक्षे  
त्वेकवचनेन षट्चतुर इति । बहुवचनेन तु निर्देशः कृतः । तस्माद्बहुवचन-  
निर्देशात् संख्याप्रधानस्यैव षट्संज्ञकस्य चतुःशब्दस्य च ग्रहणम् । तस्य चेदं  
प्रयोजनम् । यत्र संख्यायाः प्राधान्यं तत्र तदन्तादपि यथा स्यात् । अतएव  
परमषष्मामित्यादिषून्तरपदार्थप्रधानत्वात् तत्पुरुषस्य संख्यायाः प्राधान्यम् ।  
तेन तदन्तादपि भवति । अर्थप्रधाने हि निर्देशेऽर्थग्रहणमेतद् भवति ।  
अर्थाच्च शब्दहारेनेवामः परत्वं विज्ञायते । अतः केवलेभ्यः षट्चतुर्भंगो  
भवति । तदन्ताच्च । तदन्तादपि शब्दहारेनेवामः परत्वं भवत्येव । उपसर्जनौ-  
भूतायास्त्वित्यादि । बहुवचननिर्देशाद्द्वि संख्यार्थस्येदं ग्रहणम् । स चार्थो  
द्विविधः । प्रधानोऽप्रधानश्च । तत्र प्रधाने कार्यसंप्रत्ययाद् ( प, १६ ) यत्र  
संख्यायाः प्राधान्यं तत्र तदन्तादपि भवति । यत्र तूपसर्जनौभूता संख्या तत्र न  
भवति प्रियषष्मामित्यादौ । अन्यपदार्थस्य ह्यत्र प्राधान्यम् । संख्यायास्त्व-  
प्राधान्यम् । प्रियषष्मामिति । अल्लोपे ( ६।४।१३४ ) कृते स्तोः शुना शु-  
रिति ( ८।४।४० ) श्रुत्वम् ।

## ५६ । श्रीग्रामण्योऽच्छन्दसि ।

श्रीग्रामण्योरिति सम्बन्धलक्षणा षष्ठी । नित्यार्थं वचनमिति । श्रीशब्दस्य ।  
नतु ग्रामणीशब्दस्य । तस्य तु प्राप्तार्थमेव । यथैव हि भाषायां नदीसंज्ञापक्षे  
ऋस्वनस्यापो नुडिति ( ७।१।५४ ) सिध्यति तथा छन्दस्यपि । तस्मान्नित्यं यथा  
स्यादित्येवमर्थं वचनम् । असति ह्यस्मिन् यदा नदीसंज्ञा तदैव स्यान्नान्यदा ।

यदा सूताच्चेत्यादि । एतेनैतद् दर्शयति यदा सूतशब्दस्य ग्रामणीशब्देन सह कर्मधारयः क्रियते तदा सूतग्रामिणीशब्दो न ङ्स्वान्तः । न नद्यन्तो नाप्यावन्त इति न प्राप्नोति । इष्यते च । ततो यथा स्यादित्येवमर्थं वचनम् । यदा तु सूतग्रामिणीशब्दयोः सर्वौ इन्द्रो विभाषयैकवद्भवतीत्येकवद्भावो (प, ३५) इन्द्र स्तदा स नपुंसकमिति ( २।४।१७ ) नपुंसकत्वाद् ङ्स्वो नपुंसके प्रातिपदिकस्येति ( १।२।४७ ) हुस्वत् कृत्वा बहूनां सूतग्रामिणीशब्दानामेकशेषञ्च ततः षष्ठीबहुवचनं विधीयते । तदा ङ्स्वान्तत्वादेव सिद्धमिति नार्थं स्तदर्थं न वचनेन ।

### ५७ । गोः पादान्ते ।

ऋक्पादान्ते वक्तमानादिति । ऋन्दसि ऋक्पाद एव सम्भवति । न श्लोकपाद इति ऋक्पादग्रहणम् ।

### ५८ । इदितो नुम् धातोः ।

कुण्डिता हुण्डितेति । कुडि दाहे । हुडि संघाते । आभ्यां ढच् । इट् । ऋदुशन इत्यादिनानङ् ( ७।१।८४ ) । किमयं धातूपदेशावस्थायामेव नुम् विधीयत इत्याह कुण्डा हुण्डेत्यादि । यदि प्रत्यय उत्पन्ने नुम् स्यात् तदा प्रत्ययविधानवेलायां कुडिहुडिगोरगुरुत्वात् क्तिन्नेव स्यात् । नत्वकार-प्रत्ययः । स चेत्थते । तस्मात् तदर्थं धातूपदेशावस्थायामेव नुम् भवतीत्यवसीयते । कथं पुनर्धातूपदेशावस्थायां नुम् भवतीत्यवसीयते ? यावतात्तोपदेशग्रहणन्नास्तीत्याह तथाहीत्यादि । धिन्विक्खोर ( ३।१।८० ) चेतुप्रत्यय-विधानकाले नुमनुषक्तयो ग्रहणं सनुमकयोरेव प्रकृतत्वं यथा स्यात् । एवं सनुमकयोः प्रकृतत्वम्भवति यदुपदेशावस्थायामेव नुम् भवति । नान्यथा । तस्मान्नमनुषक्तयो ग्रहणाज् ज्ञापकादवसीयते धातूपदेशावस्थायामेव नुम् भवतीति । तस्य ह्येतत् प्रयोजनम् । उपदेशावस्थायामेव नुम् यथा विज्ञाये-तेति । नहि तन्नमर्थम् प्रयुज्यते । नुम् इदित्त्वादेव सिद्धत्वात् । ननुचेकश-तिपौ धातुनिर्देश ( ३।३।१०८, वा ) इतीगिति प्रत्ययेऽङ्गसंज्ञायां सत्यां नुमा भवितव्यम् । तत्र लक्षणवशादेव धिन्विक्खोर चेति ( ३।१।८० ) नुमनुषक्तयो-ग्रहणम् । तत् कथमस्यार्थस्य ग्रहणं ज्ञापकम् ? नैतदस्ति । नहि

धिन्विक्लण्वोरचेत्ययमिका ( ३।१।८० ) निर्द्देशः । स हि रोगाख्यायां गुल्म-  
बहुलमिति ( ३।६।१०८ ) बहुलवचनेन सन्निधानात् क्वचिदेव भवति । न  
सर्वत्र । एवञ्च गुप्तज्किङ्गाः ( ३।१।५ ) सन्निखेवमादयो निर्द्देशा  
उपपद्यन्ते । तस्माद्धिन्विक्लण्वो ( ३।१।८० ) रिति नायमिका निर्द्देशः । किं  
तर्हि ? उच्चारणार्थनकारिण यथेन्धिभवतिभ्या ( १।२।६ ) छेत्यत्रेकारिण  
निर्द्देशः । अन्यथाऽनिदिता ( ६।४।२४ ) मित्यादिनानुनासिकलोपः स्यात् ।  
अथापि हि धिन्विक्लण्वोरिति कानिर्द्देशः ( ३।१।८० ) स्यादेवमपि यदि धातूपदे-  
शावस्थायामेव नुम् भवतीत्ययमर्थो ज्ञापयितुं नाभीष्टः स्यात् ततो लाघवार्थं  
मनित्यत्वादागमशासनस्य नुममकत्वेव निर्द्देशं कुर्याद् यथा युवोरनाकावित्यत्र  
( ७।१।१ ) इन्वे कवद्भावपत्र उक्तम् । तस्मान् नुमनुपपत्तयो ग्रहणं ज्ञापकमेव  
धातुग्रहणादप्यवसीयते । नुमुपदेशावस्थायामेव भवतीति दर्शयितुमाह धातु-  
ग्रहणञ्चेत्यादि । धातुसंज्ञाप्रवृत्तिकालो धातूपदेशकालः । तत्रैव नुम् भव-  
तीत्येवमर्थमिह धातुग्रहणं क्रियते । तस्मादतोऽपि धातुग्रहणादुपदेशावस्थाया-  
मेव नुम् भवतीति ज्ञायते । न ह्यन्यद्धातुग्रहणस्य प्रयोजनमस्तीत्यभिप्रायः ।  
ननुच भेत्ताऽभैत्सौदित्यत्राधात्वोस्तासिसिचोरिदितोनुम् मा भूदित्वेवमर्थं धातु-  
ग्रहणं स्यादित्याह तासिसिचोरित्यादि । यदि तासिसिचोरिदित्कार्थं स्यात्  
तदेकारस्येत्संज्ञार्थमनुनासिकत्वं प्रतिज्ञायित । नचास्ति प्रयोजनमिति न  
प्रतिज्ञायते । ततश्च निरनुनासिकोऽप्रतिलब्धेत्संज्ञक उच्चारणार्थं एवानयो  
रिकारः पठ्यत इति नुमः प्रसङ्ग एव नास्ति । तत् किं तन्निवृत्तप्रथेन धातु-  
ग्रहणेन ? ननु चारंस्तामंस्त मन्ता-संगन्तेत्यत्रानिदिता ( ६।४।२४ ) मित्यनु-  
नासिकलोपो मा भूदित्वेवमर्थं तासिसिचोरिदित्कार्थम् । तत् किमुच्यत  
इदित्कार्थं तासिसिचोर्नास्तीत्यत आह अरंस्तामंस्तोत्यादि । इनःसिजिति  
( १।२।१४ ) कित्त्वविधावस्येतत् प्रयोजनमाहतेवानुनासिकलोपो यथा स्यात् ।  
यदि सिजन्तस्यानुनासिकलोपः सार्वधातुकडित्त्वमाश्रित्य स्याद् धनःसिजिति  
( १।२।१४ ) कित्त्वमनर्थकं स्यात् । प्रयोजनाभावात् । नैतदस्ति । अस्ति  
ह्यन्यत् कित्त्वविधानस्य प्रयोजनम् । अनुदात्तोपदेश इत्यादिना ( ६।४।३८ )  
सिच्यनुनासिकलोपो यथा स्यादिति । अनिदिता ( ६।४।२४ ) मित्यादिना  
सिजन्तस्य सार्वधातुके मा भूदिति । कः पुनरत्र विशेषः ? सार्वधातुके  
डिति वा सिचि किति वा ? अयमस्ति विशेषः । समानाश्रये सिच्यनुनासिक-



लोपस्थानसिद्धत्वादतो लोपो ( ६।४।४८ ) न भवति । सार्वधातुके तूपधालोपे तस्य व्याश्रयत्वेनासिद्धत्वाभावादतो लोपः स्यादेव । नैषोऽस्ति विशेषः । अतो लोपविधाननुदात्तोपदेशेत्यादेः ( ६।४।३७ ) सूत्रादुपदेशग्रहणं मनुवर्त्तते । तेनार्धधातुकोपदेशे यदकारान्तमङ्गं तस्य लोपो विज्ञायते । नचाहतेत्यत्रोपदेशेऽकारान्तमेतत् । तस्माद्जनः सिञ्जिति ( १।२।१४ ) किञ्चविधानसामर्थ्यादरन्तेत्यादी नकारलोपो न भवति । तदेवं सिच इदित्कार्थं न भवतीति प्रतिपादितम् । इदानौः तासेरप्यनुनासिकलोपाभाव इदित्कार्थं न भवतीति प्रतिपादयितुमाह मन्तेत्यादि । नकारलोपो न भवतीति प्रकृतेन सम्बन्धः । उपधानकारस्यानिदिता ( ६।४।२४ ) मित्यादिना लोप उच्यते । न च मन्तेत्यत्र नकार उपधा भवति । टिलोपस्थानसिद्धत्वात् । तस्मात् तासेरपीदित्कार्थं न विद्यते । ततश्च युक्ते तासिसिचोरिदित्कार्थं नास्तीति । अथ तुमागम इदित्कार्थं कस्मान्न भवति ? अनिष्टत्वात् । नह्यनिष्टं कार्यं शास्त्रं परिकल्पयितुं युक्तम् । यदि तर्हि तासेरनिरनुनासिक इकार उच्चारणार्थं एव तर्हि स्यतासी लुलुटो ( ३।१।३३ ) रित्यत्र यदुक्तमिदित्करणमनुनासिकलोपप्रतिबन्धार्थं तत् कथं न विरुध्यते ? यथा न विरुध्यते तथा तत्रैवोक्तम् । अथ भिदिरित्येवमादीनां नुम् कस्मान्न भवति ? अस्ति ह्येषामपीकार इत्संज्ञक इत्याह इरितामित्यादि । भिदिरप्रभृतयो हौरिति न त्विदितः । यस्मादिर उपसंख्यानमिति ( १।३।७, वा ) रेफकारस्य समुदायस्य तेषामित् संज्ञा । न प्रत्येकं मवयवस्य । तत्रेदिता मुच्यमानो नुम् कः प्रसङ्गी यदिरिता स्यात् ? स्यादेतत् । उपदेशेऽनुनासिक ( १।३।२ ) इदितौत्संज्ञेकारस्य । हलन्त्यमिति ( १।३।३ ) रेफस्य । तस्मादस्यैव तेषामिदित्त्वमित्याह अवयवस्यापीति । गतार्थम् ।

### ५६ । श्रे मुचादीनाम् ।

मुचादयस्तदादौ पठ्यन्ते मुच्ल मीक्षण इत्यतः प्रभृत्या गणपरिसमाप्तेः । मीक्षेति । ढच् । एकाच ( ७।२।१० ) इतीट् प्रतिषेधः । चोः कुरिति ( ८।२।३० ) कुत्वम् । के पुनः स्तम्फादय इति ? एवं मन्यते । ढम्फादिषु ढम्फादयो निरनुपङ्गा अपि गणे पठ्यन्ते ढफ ढन्फ ढसावित्येवमादयः । तत्र यदि तेऽपि ढम्फादिग्रहणेन गृह्येरस्तृफतौत्यादि रूपं नोपपद्यत इत्यत आह ये तत्र सानुपङ्गाः पठ्यन्ते ते ढम्फादय इति । आदिशब्दोऽयं प्रकारार्थः । प्रकारस्तु सादृश्यम् ।

तस्मात् ढम्फतिना सानुषङ्गेण ये सदृशा स्तएवादिग्रहणेनोपलक्ष्यन्त इत्यभि-  
 प्रायः । सानुषङ्गा इति । नकारोऽनुषङ्गः । तेन सह वर्त्तन्त इति सानुषङ्गाः ।  
 यदि तर्हि ये सानुषङ्गाः पठन्ते ते ढम्फादय स्तेषां नुमि कृते परस्यानुस्कारे कृते  
 तस्य परसवर्णे द्वयोर्नकारमकारयोः श्रवणं प्राप्नोतीत्यत आह तेषामित्यादि ।  
 कृते हि नकारलोपे नुम् विधीयते । अतो न भवत्येष दोष इति भावः ।  
 अथ सोऽपि नुम् कस्मान्न लुप्यत इत्याह स चेत्यादि । यदि सोऽपि लुप्येत नुमो  
 विधानमनर्थकमेव स्यादिति मन्यते । उपसंख्यानशब्दस्य प्रतिपादनमर्थः ।  
 तत्रेदं प्रतिपादनम् । धातोरित्यनुवर्त्तते । श इति योगविभागः क्रियते ।  
 तेन ढम्फादीनाञ्च नुम् भविष्यति । सुचादीनामित्येवमनर्थकं स्यात् । श  
 इत्यनेन सिद्धत्वात् । नानर्थकम् । श इत्यस्यासर्व्वविषयत्वान्नापनार्थत्वात् ।  
 एवं ह्यतिप्रसङ्गो न भवति । कथं सुचादिष्वेव ढम्फादयो न पठिताः ? येऽत्र  
 निरनुषङ्गाः पठन्ते तेषां नुमागमो मा भूदित्येवमर्थम् ।

### ६० । मस्जिनशो भौलि ।

मङ्ग्लेति । टुमस्जो शुद्धौ । ढच् । पूर्व्ववदिङ्भावः । कुत्वञ्च । अन्त्याञ्ज-  
 कारात् पूर्वो नुम् । स्त्रीरित्यादिना ( ८२।२६ ) सकारलोपः । अनुस्कार-  
 परसवर्णौ । नष्टेति । रधादिभ्यश्चेति ( ७।२।४५ ) यदेण नास्ति तदायं नुम् ।  
 ब्रश्वादिस्तरेण ( ८।२।३६ ) षत्वम् । टुत्वम् । इट्पक्षे भ्रलादित्वाभावाच्च नुम्  
 नास्ति नशितेति । मज्जनं नशनमिति । ल्युट् । भ्रलाञ्जश्च भ्रशीति ( ८।४।५३ )  
 जश्वं सकारस्य दकारः । तस्य जुवं जकारः । मस्जेरित्यादि । यदि मस्जे  
 रन्त्यादचः परो नुम् स्यादसंयोगादित्वात् सलोपो न प्राप्नोति । अनुपधत्वान्न  
 नलोपः । स चेष्यते । अन्यथा मग्नो मग्नवानिति न सिध्येत् । तस्मादन्त्यात्  
 पूर्व्वमाचार्या मस्जेर् नुममिच्छन्ति । कथं पुनरिष्यमाणोऽप्ययमर्थो लभ्यते ?  
 नशेरित्यात्तरस्य पूर्व्वनिपातलक्षणव्यभिचारचिह्नात् । स हि लक्षणनिर-  
 पेक्षतां सूचयन् मिदचोऽन्त्यात् पर ( १।१।४७ ) इत्येतदपीह लक्षणं नापेक्षत  
 इति सूचयति । तस्मिन्निपातपेक्षिते लक्ष्यानुरोधाद् यत्र मस्जे नुमि कृते सतीष्ट  
 सिध्यति तत्रैव विधीयते । तेन मस्जेरन्त्यात् पूर्व्वं नुम् सिद्धो भवति । मग्न  
 इति । ओदितश्चेति ( ८।२।४४ ) निष्ठानत्वम् ।

## ६१ । रधिजभोरचि ।

रन्धयतीति । रध हिंसासंराद्धोः । हेतुमश्चिच् । रन्धक इति । खुल् । साधु रन्धीति । सुप्यजातौ णिनि स्ताच्छील्य ( ३।२।७८ ) इति णिनिः । रन्धं रन्धमिति । आभीच्छेः णमुल् ( ३।४।२२ ) । आभीच्छेः हे भवत इति ( ८।१।१२, वा ) द्विर्वचनम् । रन्धो वर्त्तत इति । भावे घञ् । अथ रन्धयतीत्यादिषु परत्वादत उपधाया ( ७।२।११६ ) इति वृद्धिः प्राप्नोति । सा कस्मान्न भवतीत्यत आह परापि सतीत्यादि । नित्यत्वं पुनः कृताकृतप्रसङ्गित्वा-  
नुमः । स हि कृतायां वृद्धौ प्राप्नोत्यकृतायामपीति नित्यः । वृद्धि स्तु नुमि कृते न प्राप्तोत्यकारस्यानुपधत्वादित्यनित्या । रद्धेति । भक्षस्तथोर्धोऽध ( ८।२।४० ) इति तकारस्य धकारः । धातुधकारस्य जश्त्वं दकारः ।

## ६२ । नेव्यलिटि रधिः ।

पूर्वेण प्राप्तस्य नुमः प्रतिषेध उच्यते । रधितेत्यादि । रधादिभ्यश्चेतीट् ( ७।२।४५ ) । ररन्धिव ररन्धिमिति । क्रादिनियमादिट् ( ७।२।१३ ) । परस्मैपदाना-  
मित्यादिना वस्मसोर्वमादेशौ ( ३।४।८२ ) । ननु रधिरयमसंयोगान्तः पठ्यते । तत्रासंयोगास्त्रिट् किदिति ( १।२।५ ) किञ्चेऽनिदितामिति ( ६।४।२४ ) न-  
लोपः प्राप्नोति । स कस्मान्न भवतीत्याह नुमि कृत इत्यादि । उपदेशावस्थायामेव नुम् भवतीतुप्रकृतमेतत् । तेनोपदेशावस्थायामेव नुमि कृते संयोगान्तत्वं जातमिति किञ्चन्नास्तीति न भवति नलोपः । अथ कसौ कथं भवितव्यमिति ? किं ररध्वानिति भवितव्यमुत रधिवानिति पृच्छति । अपरआह रधिवानिति । लिटः कसुञ्चेति ( ७।२।१०७ ) कसुः । द्विर्वचनम् । अत एकहल्मध्येत्यादिनै-  
( ६।४।१२० ) त्वाभ्यासलोपौ । वस्वेकाजादृषसा ( ७।२।६७ ) मित्तीट् । नुम् । सान्तमहतः संयोगस्येति ( ६।४।१० ) दीर्घः । कथमित्यादि । एवमन्यते । यदेङ् भवति तस्मिंश्च नुमा भवितव्यम् । नुमि च सत्येकहल्मध्येता नास्तीत्येत्वे-  
भ्यासलोपयोः पुनः प्रत्यापत्त्या भवितव्यम् । ततश्च कृतद्विर्वचन एकाज् न भवतीतीटा न भवितव्यम् । तस्माद्ररध्वानिति युक्तं भवितुमिति । इतरस्तु कृतस्यापि नुमोऽत्र लोपेन भवितव्यम् । ततश्चैकहल्मध्येताभावो नोपपद्यते । कृतः पुनरेत्वाभ्यासलोपयोः प्रत्यापत्तिरित्याह एत्वाभ्यासलोपयोः कृतयो-

रित्यादि । कृतद्विर्वचनानामेकाचां कसोरिड् विधीयते । ततो नुभागम इति ।  
 अचि तद्विधानात् तस्यौपदेशिककित्वाश्रयो लोप इत्यौपदेशिकग्रहणान्मुमि कृते  
 संयोगान्तत्वादातिदेशिकस्य कित्त्वस्यासम्भवात् । अथेत्यादि । इटि नेटीतुप्रश्न-  
 माने (७।२।४) पूर्वेण सिद्धे सति नियमार्थमेतद् भविष्यति लिट्ये वेडादौ । नान्य-  
 स्मिन्निडादाविति । तेन ररन्ध्रिव ररन्ध्रमेत्यादौ भविष्यति । न रधितेत्येवमादौ ।  
 तस्मादिटि लिटीति कस्मान्नोक्तम् ? एव' सतीष्ट' सिध्यति । लघु च सूत्रं  
 भवतीति भावः । लिट्येवेति नियमस्वरूपं दर्शयति । नान्यत्रेत्यनेनापि तस्य  
 व्यच्छेद्यम् । यतो हेतोर्नियमो न क्रियते तं दर्शयितुमाह विपरीतमित्यादि ।  
 इत्येव लिटीति विपरीतनियमस्य स्वरूपकथनम् । नान्यत्रेत्यनेनापि तद्व्यच्छे-  
 द्यं दर्शयति । कस्माद्विपरीतमवधारणं नेष्यत इत्याह तथाहीत्यादि । इत्येव  
 लिटीत्यस्य नियमस्यानिडादिस्त्रिंशु व्यावर्त्य इतीडादाविव लिटि भवति ।  
 नानिडादाविति । ततश्चानिडादिवाद्ग्रन्थेत्यत्र नुम् न स्यात् । रधितेत्यत्र  
 पूर्वेण स्यादेव । नियमेनाव्यावर्त्तित्वात् । तस्माद् तद्दोषपरिजिहीर्षया नियमो  
 न क्रियते ।

### ६३ । रभेरशब्दलिटोः ।

आरेभ इति । रभ राभस्ये । लिट् । अनुदात्तेत्वादात्मनेपदम् । लिट्-  
 स्तम्भयोरेशिरजित्येष् ( ३।४।८१ ) । पूर्ववदस्वाभ्यासलोपी ।

### ६४ । लभेश्च ।

पृथग् योगकरण मुत्तरार्थमिति । उत्तरसूत्रेण लभेरिव कार्यं यथा स्याद्रभेर्मा  
 भूदिति । यदि रभिलभ्योरशब्दलिटोरित्येको योगः क्रियते ततो रभेरित्यनुवृत्ति  
 कृत्तरत्न स्यात् । अतश्च तस्याप्युत्तरत्न कार्यं प्रसज्येत ।

### ६५ । आङो यि ।

यकारादौ प्रत्यय इति । अनेन यीत्यस्याः सप्तम्या विषयसप्तमीत्वं दर्शयन्  
 यकारादौ प्रत्यये विषयभूतेऽनुत्पन्न एव नुम् भवतीति दर्शयति । प्रागित्यादिना  
 विषयसप्तम्यां सत्यां यदिष्टं सम्पद्यते तदाचष्टे । परसप्तम्यां हि पूर्वं प्रत्ययेन भवितव्यं  
 पश्चात्तुमा । ततश्चादुपधादिति ( ३।१।८८ ) यत् प्रसज्येत । विषयसप्तम्यान्तु  
 ८४

प्रागुत्पन्नेन नुमादुपधत्वस्य विहृतत्वाद्दृहलोर्णप्रदिति ( ३।१।२४ ) ष्यदेव भवति । कः पुनर्णप्रति यति वा विशेषो यावतीभयत्रापि तदेव रूपमिति ? ष्यत्प्रत्ययेऽपि वृद्ध्या न भवितव्यम् । तथाच प्रागुक्तं परापि सती वृद्धिर्नित्यत्वान्नुमा बाध्यत इत्यत आह तत्रेत्यादि । तत्र ष्यति सति तित्स्वरितत्वाद् ( ६।१।२५ ) गतिकारकोपपदात् क्कदिति ( ६।२।१८३ ) प्रकृतिस्वरः । तेनालम्भ इत्युदाहरणं मन्थस्वरितं भवति । यति तु यतोऽनाव ( ६।१।२१३ ) इत्याद्युदात्तत्वे सति प्रकृतिवद्भावेनापुपदात्तत्वमित्यस्ति विशेषः । लभ्यमिति । यदन्तमेतत् । एव मालभ्य इत्येतदपि । आलभ्यत इति भावे कर्मणि वा लकारः । अनुषङ्गलोपः क्रियत इति । अनदितामित्यादिना ( ६।४।२४ ) ।

### ६६ । उपात् प्रशंसायाम् ।

प्रशंसायामिति । उपलम्भइति स्तुती । अतिप्रशंस इत्यर्थः । उपलभ्यमिति । प्रांस्यमित्यर्थः ।

### ६७ । उपसर्गात् खल् घञोः ।

ईषत्प्रलम्भइति । ईषद् दुःसुष्वित्यादिना ( ३।३।२६ ) खल् । दुष्प्रलम्भ इति । इदुदुपधस्येत्यादिना ( ८।३।४१ ) षत्वम् । विप्रलम्भइति । भावे घञ् । ननु च लभेधेत्यनेन ( ७।१।६४ ) नुम् सिद्धः । तत् किमर्थोऽयमारम्भ इत्याह सिद्ध इत्यादि । उपसर्गादेवेत्यादिना नियमस्य स्वरूपं दर्शयति । अन्यत्र न भवतीति तद्वचच्छेद्यम् । उपसर्गात् खल् घञोरिवेत्येष तु विपरीतनियमोऽत्र न सम्भावनीयः । ष्टधिवञ्चयोः प्रलम्भन इति ( १।३।६८ ) निर्देशात् ॥

### ६८ । न सुदुर्भां केवलाभ्याम् ।

उपसृष्टस्येति । उपसर्गेन सम्बद्धस्येत्यर्थः । सुलाभ इति । सुशब्दोऽयमाधिक्यार्थः । नाक्छ्वार्थः । यथा सुषिक्तं नाम किं तवात्रेति । दुर्लाभ इति । दुःशब्दो निन्दार्थः । न क्छ्वार्थः । यथा दुर्ब्राह्मण इति । तेन घञेव भवति । न खल् । सुदुर्भ्यामिति तृतीयां मत्वा केवलग्रहणं क्रियत इति । सुदुर्भ्यामिति तृतीयायां मभ्युपितायां सुदुर्भासुपसृष्टस्य लभेर्नुम् न भवतीत्येषोऽर्थः सम्पद्यते । व्यवहिते-

नाप्युपसृष्टो भवतीव । तत्रासति केवलग्रहणे सुप्रलम्भो दुष्प्रलम्भ इत्यत्रापि प्रतिषेधः स्यात् । तस्मात् षड्तीयायामभ्युपेतायां केवलग्रहणं क्रियते । अथ पञ्चम्यां केवलग्रहणं कस्मान्न क्रियेतेति प्रश्नावसरत आह पञ्चम्यां हीत्यादि । पञ्चम्यां ह्यस्यां निर्दिष्टग्रहणस्थानन्तर्यार्थत्वादनन्तरस्यैव प्रतिषेधेन भवितव्यम् । इहच प्रशब्देन व्यवधानमतः प्रसङ्ग एव नास्ति । तत् किं केवलग्रहणेन ? यद्येवं न कर्त्तव्यमेव केवलग्रहणम् । पञ्चमीमिनां प्रतिज्ञास्याम इति । नैतदस्ति । सुप्रलम्भो दुष्प्रलम्भ इति प्रतुप्रदाहरणद्वयमभिप्रेतैतदुक्तम् । पञ्चम्यां हि व्यक्त्वत्त्वादेवाप्रसङ्ग इति । अतिसुलम्भ इत्यत्र यदाभिशब्दोऽप्युपसर्गस्तदा ह्यसति केवलग्रहणे प्रतिषेधः प्रसज्येत । अव्यवधानात् । तस्मात् सर्वथा केवलग्रहणस्य कर्त्तव्यत्वात् क्रमव्यतिक्रमे च प्रयोजनाभावात् तृतीयैवेषा युक्ता प्रतिज्ञातुम् । अतिसुलभमित्यत्रातिनोपसर्गेन सुशब्देन च लभिरुपसृष्टः । तस्मात् प्रतिषेधेन भवितव्यमिति कस्यचिद् भ्रान्तिः स्यात् । अतस्तान्निराकर्तुमाह अतिसुलभमित्यत्रेत्यादि । कर्मप्रवचनीयत्वं पुनरतिशब्दस्यातिरतिक्रमणे चेति ( ११४।८५ ) कर्मप्रवचनीयसंज्ञाविधानात् । यस्य कर्मप्रवचनीयसंज्ञा तस्योपसर्गसंज्ञा नास्ति । एकसंज्ञाधिकारात् । कर्मप्रवचनीयसंज्ञयोपसर्गसंज्ञाया बाधितत्वात् । कथं पुनः कर्मप्रवचनीयस्य हि तस्यापि केवलत्वमुपपद्यते ? एवं मन्यते । केवलग्रहणात् स्वशब्दोपात्तादन्यत् तुल्यजातीयमेव व्यवच्छेद्यम् । नतु विजातीयम् । तथाहि केवलाभ्यां देवदत्तयज्ञदत्ताभ्यां प्रवेष्टव्य मित्युक्तोऽन्येनैव तुल्यजातीयेन विष्णुमित्रादिना सहितौ न तौ प्रविशतः । परस्परं विजातीयेन मर्कटादिना सहितौ प्रविशत एव । अतएवान्योपसर्गरहिताभ्यामित्यनेन तुल्यजातीयनिवृत्तार्थता केवलग्रहणस्य दर्शिता । यदि तु सर्वस्य तुल्यजातीयस्य विजातीयस्यापि केवलग्रहणेन निवृत्तिः कर्त्तुं शक्यते तदोपसर्गग्रहणमनर्थकं स्यात् । अन्यरहिताभ्यामितेयं ब्रूयात् । तस्माद्दिजातीयेन सहितावपि तौ केवलावेवेत्यतिसुलभमित्यत्र कर्मप्रवचनीयसहितेनापि सुशब्देनोपसृष्टस्य भवत्येव प्रतिषेधः । यत्र तर्हि पूजातिक्रमणाभ्यामन्यत्र द्वित्तिरतिशब्दस्य तत्र कर्मप्रवचनीयसंज्ञा न भवति । तदा कथमित्याह यदा त्वित्यादि । पञ्चमीनिर्देशोऽप्येवमर्थं केवलग्रहणं कर्त्तव्यमिति । अन्यथा ह्यत्र व्यवधानाभावात् प्रतिषेधः प्रसज्येतेत्यभिप्रायः । नतु च प्रसुलम्भ इत्येवमर्थं केवलग्रहणं कर्त्तव्यम् । नैतदस्ति । उक्तं हि भाष्ये नैषोऽस्ति प्रयोग इति ।

## ६८ । विभाषा चिस्स मुलोः ।

अलाभेति । लुङ् । चिष् भावकर्मणोरिति ( ३११६६ ) चिष् । चिष्णो लुगिति ( ६१४१०४ ) तकारस्य लुक् । अनुपसृष्टस्येति । उपसर्गेणासम्बन्धस्येत्यर्थः ।

## ७० । उगिदचां सर्वनामस्थानेऽधातोः ।

उगिति प्रत्याहारग्रहणम् । उक् इद् येषां तान्युगिति । अङ्गविशेषणञ्चैतत् । अत आह उगितामङ्गानामिति । अजिति प्रत्याहारस्य ग्रहणमेवेदं वा स्यादञ्चते वा लुप्तनकारस्य ? तत्र यदि प्रत्याहारग्रहणं स्यान्नपुंसकस्य भल्लच इत्यत्र ( ७११७२ ) सूत्रे पुनरङ्ग्रहणं न कुर्यात् । तद्धि प्रत्याहारग्रहणम् । नाञ्चोः । भला साहचर्यात् । तस्मादञ्चतेरिदं ग्रहणमित्यालोच्याह अञ्चतेष्वेत्यादि । भवानिति । अत्वसन्तस्य चाधातोरिति ( ६१४१४ ) दीर्घः । श्रेयानिति । प्रशस्यशब्दाद्विवचनविभज्योपपदे तरवीयसुना- ( ५१३१५७ ) वित्तीयसुन् । प्रशस्यस्य अ ( ५१३१६० ) इति आदेशः । प्रकृत्यैकाजिति ( ६१४१६३ ) प्रकृतिवद्भावाट्टिलोपाभावः । आद् गुणः ( ६११८८ ) । सान्त्वमहतः संयोगस्येति दीर्घः ( ६१४१० ) । ननु चान्न नाङ्गमुगित् । किं तर्हि ? प्रत्ययः । नैतदस्ति । अङ्गमप्युगिदेव । कथम् ? अवयवावयवैनापि समुदायस्य सम्बन्धो भवत्येव । यथा देवदत्तस्याङ्गुलिरित्यत्र देवदत्तस्यावयवस्य हस्तस्य योऽवयवोऽङ्गुलि स्तेन देवदत्तस्य सम्बन्धः । तस्मादिहापि प्रत्ययस्यावयवो य उक् इत्संज्ञक स्तेनाङ्गस्यापि सम्बन्धोऽस्तेरित्यङ्गमप्युगिदेव । प्राङ्गिति प्राञ्चतीति ऋत्विगादि सूत्रेण ( ३१२६८ ) किन् । नुम्हल्ङ्गादिसंयोगान्त- ( ६११६८ ) लोपौ ( ८१२२३ ) । किन्प्रत्ययस्य कुरिति ( ८१२६२ ) कुत्वं नकारस्य डकारः । प्राञ्चौ प्राञ्च इति चुत्वनकारस्य जकारः । अथाञ्चति-ग्रहणं किमर्थम् ? यावतो गित्त्वादेव तस्य नुम् सिद्धइत्यत आह अञ्चतिग्रहणमित्यादि । उखासत् पर्णध्वदिति । सन्सु ध्वन्सु अधःपतने । उखायां ससते पर्णानि ध्वंसते । क्षिप् चिति ( ३१२१७६ ) क्षिप् । नलोपः । वसुसन्सु ध्वंस्वनुङ्गहान्द ( ८१२७२ ) इति सकारस्य दकारः । तस्य वाऽवसाने ( ८११५६ ) चर्त्वं तकारः । अधातोरिति किमिति । अञ्चतिग्रहणादेव नियमार्थाद्

धातो न भवतीत्यभिप्रायः । अधातोरिति नायं प्रसज्यप्रतिषेधः । किं तर्हि ?  
 पर्युदास इति मन्यमान आह अधातुभूतपूर्वस्यापि यथा स्यादिति पूर्वपक्ष-  
 वादिनाऽधातोरिति प्रसज्यप्रतिषेधोऽयमिति मन्यमानेन चोदितम् । सिद्धान्त-  
 वादिना पर्युदासेन परिहृतम् । गोमत्यतीति । गोमच्छब्दात् सुप आत्मनः  
 क्यच् ( ३११८ ) । गोमत्यतेरप्रत्यय इति । अत्रावी प्रत्ययोऽप्रत्ययः । स  
 पुनः क्विप् । अतो लोप इत्यकारलोपः ( ६१४१८ ) । क्यस्य विभाषेति  
 ( ६१४१५० ) यकारस्य । तुम् । अत्वसन्तस्य चाधातोरिति ( ६१४१४ )  
 दीर्घः । गोमान् । कस्मात् पुनरसत्यधातुग्रहणेऽत्र न सिध्यतीत्यत आह अत्र  
 हीत्यादि । असत्यधातुग्रहणेऽञ्चतिग्रहणान्नियमाद् यथोखासदित्पादौ न भवति  
 तथात्रापि न स्यात् । भवति ह्ययमपि धातुः । सतप्रपि धातुत्वे क्विबन्तत्वे  
 क्विबन्ता धातुत्वं न जहतीति क्त्वा । तस्मादधातुग्रहणं क्रियते योऽप्यव-  
 स्थान्तरेऽधातुरासीत् तस्य ग्रहणं यथा स्यात् । अथ गोमानिति कथमत्र  
 दीर्घत्वम् ? कथञ्च न स्यात् ? अधातोरिति प्रतिषेधात् । नैतदस्ति । अत्र  
 ह्यानन्तर्यादसन्तस्रैव धातोः प्रतिषेधो नात्वन्तस्र । अत्र ह्यधातोरिति किम् ?  
 पिण्डं असत इति पिण्डग्रहः । चर्म वस्त इति चर्मव इतप्रसन्तस्रैव प्रतुपदा-  
 हरणमुपन्यस्तम् । नात्वन्तस्र । अथवा चकारस्तत्र क्रियते । स चानुक्त-  
 समुच्चयार्थः । तेन क्वचिद्धातोरपीति भविष्यति ।

### ७१ । युजेरसमासे ।

युङ् युञ्चौ युञ्ज इति । पूर्ववत् क्विनादि । अश्वयुगिति । अश्वं युनक्तौति  
 सत्सूद्विषेत्यादिना ( ३१२१६१ ) क्विप् । कथं युजेर्नुभ्युच्चमाने समासेऽपि  
 स्यात् ? तदन्तविधिना । कथमत्र तदन्तविधिः ? एतदेव ज्ञापकमस्तौह तदन्त-  
 विधिरिति । उक्तञ्चाङ्गाधिकारे तस्य तदुत्तरपदस्येति वचनात् । युजेरित्यादि ।  
 इकारेण निर्देशो ह्येवमर्थः क्रियते । यस्य युजेरिकारोऽनुबन्ध स्तस्य ग्रहणं यथा  
 स्यात् । अन्यस्य मा भूदिति । तेन युज समाधावित्यस्य ग्रहणन्न भवति । न हि  
 तस्येकारोऽनुबन्धोऽस्ति । युजमिति । सम्पदादित्वात् क्विप् । आपन्ना इति ।  
 प्राप्ता इत्यर्थः ।



## ७२ । नपुंसकस्य भलचः ।

पयांसि श्रेयांसीति । सान्तमहृतः संयोगस्येति ( ६।४।१० ) दीर्घः । बहुपुरि बहुधुरीति । बह्व्रः पुरो बहुधो धुरो येषामिति बहुव्रीहिः । ऋक्पुरबधूःपया मानञ्च ( ५।४।७४ ) इत्यकारः समासान्तो न भवति । समासान्तविधिरनित्य ( प, ८५ ) इति क्त्वा । विमलदिवीति । विमला द्वौ येषामिति तानि । विमलदिवि वकारो दन्त्यौष्ठगो भल न भवति । भलः पूर्व्वेण पठितत्वात् । चत्वारीति । चतुरनु-  
 डुहोरामुदात्त ( ७।१।८८ ) इत्याम् । इह यदुगिन्नपुंसकं भलन्तं तस्यानेन  
 नुमि क्तत उगिदचामित्यादिना ( ७।१।६८ ) द्वितीयो नुम् प्राप्नोति । सम्भवति हि  
 विधानकालेऽनेकस्य परत्वं यथा पचतीत्यत्र लकारविकरणयो रेकस्माद्वातोरिति ।  
 अत्र तुदन्ति नुदन्तीत्यत्र परस्य नुमोऽनुस्वारे कृते तस्य परसवर्णं च द्वयोर्नकारयोः  
 श्रवणमापद्येत । भवतु नाम । हल्परस्य व्यञ्जनस्यैकस्यानेकस्य श्रुतिं प्रति  
 नास्ति विगेषः शक्यते वक्तुम् । इह त्वस्ति विशेषः । कुर्वन्ति क्लृप्तीत्यत्र परस्य  
 नुमोऽनुस्वारसवर्णयोः कृतयोः पूर्वस्याभलपरत्वादनुस्वारपरसवर्णौ न स्त  
 इत्यट्कुपादिना ( ८।४।२ ) एत्वं प्राप्नोति । एकस्मिंस्तु नुमि तस्यानुस्वारे  
 परसवर्णं कृते न भवति एत्वप्रसङ्गः । परसवर्णस्यासिद्धत्वात् । तस्मादुगिन्नक्षणस्य  
 नुमः प्रतिषेधो वक्तव्य इत्याह उगितो भलन्तस्येत्यादि । भलन्तलक्षणस्य नुमोऽ-  
 वकाशो यदनुगिन्नपुंसकं सपीधौति । उगिन्नक्षणावकाशो यदुगिदनपुंसकं  
 गोमान् यवमानिति । यदुगिन्नलन्तं नपुंसकं तस्योभयप्रसङ्गे सति परत्वादेन-  
 नैव नुमा भवितव्यम् । तस्मिन् सति पुनरुगिन्नक्षणो नुम् न भवति । सक्तदुगतौ  
 विप्रतिषेधे यद् बाधितं तद् बाधित मेवेति ( प, ४१ ) क्त्वा । भूयांसीति । बहुशब्दा-  
 दीयसुन् । बहुलोप ( ६।४।१५८ ) इतीकारस्य लोपो बहुश्रु भूभावः । कुर्वन्ति  
 क्लृप्तीति । श्रन्ताज्जश्रसोः शिरिति ( ७।१।२० ) शिभावः । बह्वर्जीत्यादि ।  
 बह्वर्जीत्यस्मिन् नुमः प्रतिषेधो वक्तव्यो व्याख्येय इत्यर्थः । तत्रेदं व्याख्यानम् ।  
 विभाषा चिश्मुलोरिति ( ७।१।६८ ) विभाषाग्रहणमनुवर्त्तते । सा च व्यविस्थित-  
 विभाषा । तेन बह्वर्जीत्यत्र न भवति । उर्ज बलप्राणधारणयोरित्येतस्माद् भ्राज-  
 भ्रासित्यादिना ( ७।२।१७७ ) क्लिप् । बह्वर्ज उर्जो बलानि येषां तानि  
 बह्वर्जं ब्राह्मणकुलानि । अन्यात् पूर्वमिति । अन्यो जकार स्तस्मात् पूर्व नुम  
 मिच्छन्ति केचिद् बह्वर्ज्जीति ।

### ७३ । द्वकोऽचि विभक्तौ ।

विभक्ताविति वचनात् सर्वनामस्थान इति निवृत्तम् । अचीति किमिति ? एवं मन्यते । त्रपुभ्यां त्रपुभिरित्यत्र व्यञ्जनादौ मा भूदित्येवमर्थमज्ग्रहणं क्रियते । एतच्चाप्रयोजनम् । अस्वत्र नुम् । नलोपः प्रातिपदिकान्तस्थेति ( ८२।७ ) लोपो भविष्यति । इतरो विदिताभिप्राय आहोत्तरार्थमिति । अस्थिदधिसकथ-  
 क्षणामनङ्गुदात्त ( ७।१।७५ ) इत्यजादौ यथा स्यात् । इह मा भूदस्थिभ्याम-  
 स्थिभिरिति । एवमर्थमज्ग्रहणम् । इहास्य करणस्य यत् प्रयोजनं तन्मया  
 पृष्टमतस्तदेव कथ्यतामित्यभिप्रायेणाह यद्येवमित्यादि । इतरो विदिताभिप्राय  
 आह इह तु करणस्येत्यादि । त्रपुशब्दात् सम्बोधने प्रथमैकवचने कृते यद्यचीति  
 नोच्येत तदात्रापि नुम् स्यात् । तदत्र नुम् मा भूदित्येवमर्थमचीत्युच्यते ।  
 स्यादेतत् । भवतु नाम नुम् । तस्य स्वमोर्नपुंसकादिति सोर्लुकि कृते नलोपः  
 प्रातिपदिकान्तस्येति ( ८२।७ ) नलोपो भविष्यतीतग्राह न डिःसम्बुद्धो-  
 ( ८।२।८ ) रित्यादि । ननु चेत्यादि । एवकारोऽत्र भिन्नक्रमः प्रतिषेधानन्तरं  
 द्रष्टव्यः । स चौपचारिकमपि विभक्तेरस्तित्वं न लुमताङ्गस्येति ( १।१।६३ )  
 प्रतिषेधान्नास्तीति प्रतिपादयति । द्विविधं हि विभक्तेरस्तित्वम् । मुख्यमौप-  
 चारिकञ्च । तत्र मुख्यं श्रूयमाणाय विभक्ते भवति । इतरत् तु लुमाया  
 अपि । कार्यस्यस्तित्वाद् विभक्तेरप्युपचारेणास्तित्वमुच्यते यथाऽस्तपतीतं  
 कर्मिति । तत्रातीतेन कर्मणा यदाहितं फलदानसामर्थ्यं तस्यस्तित्वात् तत्  
 कर्मास्तीतुच्यते । तदिह स्वमोर्नपुंसकादिति विभक्ते ( ७।१।२३ ) लुप्तत्वान्मुख्यं  
 तावदस्तित्वं नास्ति । न लुमताङ्गस्येति ( १।१।६३ ) प्रतप्रयलक्षणप्रतिषेधा-  
 दौपचारिकमपि नास्त्येव । तत्र विभक्तावुच्यमानो नुमः कः प्रसङ्गो यः सर्वथेवा-  
 सतः विभक्तौ हे त्रपवितत्र स्यात् ? नैव प्राप्नोति । तस्मान्नैतदज्ग्रहणस्य  
 प्रयोजनम् । एतदेवेतयादि । यदि ह्यत्र प्रतप्रयलोपलक्षणप्रतिषेधः स्यादज्-  
 ग्रहणमनर्थकं स्यात् । कृतञ्च । तस्मादेतदेवाज्ग्रहणं ज्ञापयति प्रतप्रय-  
 लोपलक्षणप्रतिषेधोऽत्रे गन्ते नपुंसके सम्बुद्धिविषये नास्तीति । तथाचेतयादिना  
 ज्ञापकस्य प्रयोजनमाह सम्बुद्धिविषयो गुणः सम्बुद्धौ चेति ( ७।३।१०६ ) वर्तमाने  
 यो ह्रस्वस्य गुण ( ७।३।१०८ ) इतरनेन गुणः स वेदितव्यः । तौम्बुरव-  
 चूर्णमिति । तुम्बुरणो विकारः । ओरञ् ( ४।२।७१ ) । ओर्गुणः ( ६।४।१४६ ) ।

कचिदिकोऽतिव्यञ्जने मा भूदस्तु लोपः स्वरः कथमित्यादिकं श्लोकद्वयं पठ्यते ।  
 इकोऽचि विभक्तावित्यत्राचीति किमर्थमुच्यते ? नेको विभक्तावित्येवोच्यते ?  
 प्रयोजनमाह व्यञ्जने मा भूदिति । प्रकरणाद्भूमिति विज्ञायते । त्रपुभ्यां त्रपुभि-  
 रित्यत्र व्यञ्जनादौ मा भूदित्येवमर्थमज्ग्रहणं क्रियते । यद्येवं नार्थं स्तेन ।  
 व्यञ्जनादौ नुमस्तु । न च तस्य श्रवणं प्रसज्येत । यस्मान्नलोपः प्रातिपदिकान्त-  
 सेरिति ( ८।२।७ ) नलोपो भविष्यति । पञ्चत्रपुभ्यां पञ्चत्रपुभिर्गित्यत्र कथं स्वरः ?  
 पञ्चभिस्त्रपुभिः क्रीताभ्यां क्रीतैर्वेति तद्वितार्थोत्तरपदसमाहारे ( २।१।५१ ) चेति  
 तद्वितार्थं समासः । संख्यापूर्वं द्विगु ( २।१।५२ ) रिति द्विगुसंज्ञा । आर्हाद-  
 गोपुच्छेत्यादिना ( ५।१।१९ ) ठक् । तस्यार्ध्वर्धपूर्वद्विगो लुङसंज्ञाया ( ५।१।२८ )  
 मिति लुक् । ततो विभक्तौ नुम् । नकारलोपः । तस्य नलोपः सुप्स्वरसंज्ञा-  
 तुग्विधिशु ( ८।२।२ ) क्तौत्यसिद्धत्वादिगन्तकालकपालभगाल- ( ६।२।२९ )  
 शरावेषु द्विगावित्यनेन पूर्वपदप्रकृतिस्वरौ न प्राप्नोति । अनिगन्तत्वात् । नृः  
 संख्याया ( फिट् २।५ ) इत्यादुपदात्तत्वं स्यात् । नृ इति नकाररिफान्त्यो ग्रहण  
 मिति । स्वरौ वायित्यादि । वैशब्दोऽक्षमायाम् । पञ्चत्रपुण इत्यत्र श्रूयमाणे  
 नुमि स्वरौ भवति । लुमे किं न भविष्यति ? भविष्यतेऽत्रवेत्यर्थः । किं पुनः  
 कारणं श्रूयमाणे नुमि स्वरौ भवति ? स्वरविधौ व्यञ्जनस्राविद्यमानत्वात् ।  
 अथवा समुदायभक्तौ ह्यसौ नुम् नोत्सहतेऽवयवस्य त्रपुशब्दस्यगन्ततां विहन्तुम् ।  
 इह तर्हि रायमतिक्रान्ताभ्यां ब्राह्मणकुलाभ्यां मतिराभ्यामिति कुगतिप्रादय  
 ( २।१।१८ ) इति समासे कृते ऋसो नपुंसके प्रातिपदिकसेरिति ( १।२।४७ )  
 ऋस्त्वत्वे च कृते यदि व्यञ्जनादौ नुम् स्यात् तदा तस्य लोपे कृते नलोप-  
 स्रासिद्धत्वाद्रायो हलीति ( ७।२।८५ ) हलादावुच्यमानमात्वं न प्राप्नोति ।  
 नुमा व्यवधानात् । समुदायभक्तोऽसौ समुदायमेव न व्यवदध्यात् । अवयवं  
 तु व्यवदधातेऽव । तथा प्रियास्तिस्रोऽनयो ब्राह्मणकुलयोरिति बहुव्रीहौ कृते  
 प्रियतिस्रभ्यामिति । यदि व्यञ्जनादौ नुम् स्यात् तदा त्रिचतुरोः स्त्रियां तिस्र-  
 चतस्रित्प्रनेन ( ७।२।९९ ) तिस्रादेशो न प्राप्नोति । समुदायभक्तेन नुमा त्रिशब्दस्य  
 व्यवधानात् । नैतदस्ति । रायात्वं तिस्रभावश्च व्यवधानान्नुमापि हि भवतीति  
 शेषः । व्यवधानादिति ल्यब्लोपे पञ्चमी यथा प्रासादात् प्रेक्षत इति । प्रासाद-  
 मारुह्येत्यर्थः । तदयमर्थः । नुमा व्यवधानमपि प्राप्य राय आच्छं तिस्रभावश्च  
 भवतीति । कस्मात् पुनर्व्यवधाने तौ भवतः ? रायो हलीत्प्रत्न ( ७।२।८५ ) रायो

या विहिता विभक्ति स्त्रिशब्दाच्च या विहिता विभक्तिस्तसामिति विहितविशेषण-  
 पक्षस्य तत्राश्रयणात् । अथवा किं व्यवधानचिन्तया ? परत्वादेव हि तौ  
 भविष्यतः । तयोस्तु कृतयोः सकृद् गतौ विप्रतिषेधे यद् बाधितं तद्बाधित भवेति  
 (प, ४१) पुनर्नुम् न भवति । नुम्परत्वमनङ्गीकृत्य व्यवधानान्नुमापि हीतुरक्तम् ।  
 अतएवापिशब्दः पक्षान्तरद्योतनाय प्रयुक्तो व्यवधाने च यथा भवति तथोक्तमेव ।  
 एवं तर्हि नुम्नुटो विप्रतिषेधार्थमज्ग्रहणमिति नुटि कृते नुम् न क्रियते ऋस्वन-  
 द्यापो नुडिति ( ७११५४ ) । अस्रावकाशोऽग्नीनां वायूनामिति । इगन्तनुमोऽ-  
 वकाश् स्वरपुणे जतुन इति । इहोभयं प्राप्नोति त्रपूर्णां जतूनामिति । पूर्वविप्रति-  
 षेधे नुङ्गागमो भवति । नुटि च सति नामीति ( ६४१३ ) दीर्घत्वं प्राप्नोति ।  
 अस्मिंस्तु सति न स्यात् । अनजन्तत्वात् । यथा वर्मणामित्यत्र । स चायं विप्रति-  
 षेधोऽज्ग्रहणे सत्युपपद्यते । नुटि कृते नुम् न प्राप्नोति । अनजादित्वात् ।  
 नुम्यपि कृते नुण् न प्राप्नोति । ऋस्वान्ताभावादित्येवमुभयोस्तुल्ययो विप्रतिषेध  
 उपपद्यते । अक्रियमाणेऽज्ग्रहणे नुटि कृतेऽप्यकृतेऽपि हलादावजादौ च नुमा  
 भवितव्य मिति तस्य नित्यत्वम् । नुमि कृते ऋस्वान्ताभावान्नुटा न  
 भवितव्यमिति तस्यानित्यत्वम् । नित्यानित्ययोश्चातुल्यबलत्वादयुक्तो विप्रतिषेध इति  
 नित्यत्वान्नुमैव भवितव्यमिति । तस्मादज्ग्रहणं विप्रतिषेधार्थमिति । अत्र  
 परीहारान्तरमाह नुड्वाच्य इति । लाघवार्थम् । नुड्गर्थः पूर्वविप्रतिषेधः ।  
 तादर्थ्यान्नुडित्युक्तः । क्रियमाणेऽप्यज्ग्रहणे विप्रतिषेधेन नुमेव प्राप्नोति । ततोऽव-  
 श्यं पूर्वविप्रतिषेधेन नुड् वाच्यः । नुमचिरत्त्वज्ज्वद्भावेभ्यो नुड् भवति पूर्व-  
 विप्रतिषेधेनेति ( ७११५५, वा ) । क्रियमाणेऽप्यज्ग्रहणे पूर्वविप्रतिषेधो वक्तव्यः ।  
 अक्रियमाणे तस्मिंस्ते नैव यत्नेन नुड भविष्यतीति किं यत्नइयेन ? तस्मादज्ग्रहण  
 मनथेकम् । ननु चेष्टवाची परशब्दः । इष्टवाचित्वाद् भविष्यति । अलं  
 यत्नेन । असदेतत् । अवश्यं हि पूर्वविप्रतिषेधः परिगणयितव्यः । अन्य-  
 थेदमिष्टमिदमनिष्टमित्येतदेव न ज्ञायते । ननु च त्रपूर्णामित्यत्र पूर्वविप्रतिषेधेन  
 नुटि कृते नुम् मा भूदित्येव मर्थमज्ग्रहणं कर्त्तव्यम् । नैतदस्ति । अस्त्वत्र नुम् ।  
 तस्य लोपो भविष्यति । नलोपस्य दीर्घविधावसिद्धत्वान्नामीति ( ६४१३ )  
 दीर्घत्वमनजन्तत्वान्न स्यादिति चेत् ? मा भूदनेन । नोपधाया ( ६४१७ ) इत्यनेन  
 भविष्यति । इह तर्हि शुचीनामित्यत्रे न्हनूप्पार्थ्यमूणां शाविति ( ६४१२२ )  
 नियमादीर्घत्वं न स्यात् । नैतदस्ति । लक्षणप्रतिपदोक्तपरिभाषया (प, ११४) प्रति-

पदोक्तस्येन्नन्तस्य स नियमः । अयञ्च नुमि कृते सतीन्नन्त इति लाक्षणिकत्वादेवास्य नियमेन प्रत्याख्यानं न करिष्यते । एवं प्रत्याख्यातेऽज्ग्रहणे अत उत्तरतो ऽज्ग्रहणस्य प्रयोजनं दर्शयितुमाह उत्तरार्थं न्विति । तुशब्दस्तर्ह्यर्थे । तर्हि-शब्दः पदान्तरापन्यासि । यद्येतत् प्रयोजनन्नोपपद्यत उत्तरार्थं तर्ह्यज्ग्रहणं कर्त्तव्यम् । इह तु कारणस्य यत् प्रयोजनं तदुच्यतामित्याह इहेत्यादि । अपिशब्दोऽत्र गम्यमानार्थत्वान्न प्रयुक्तः । इहापि प्रयोजन मस्ति । किं पुनस्तदित्याह तपो इति । हे तपो इत्यस्योदाहरणस्य साधुत्वार्थं मज्ग्रहणम् । अक्रियमाणे त्वज्ग्रहणे प्रत्ययलोपलक्षणमिहास्तीति न ज्ञाप्येत । यतश्च हे तपवित्यत्र लुमायां सम्बुद्धौ सम्बुद्धावुच्यमानो गुणो न स्यात् । अज्ग्रहणे सत्यत्रापि प्रत्ययलोपलक्षणो भवति । तस्मादेतदर्थं मज्ग्रहणं कर्त्तव्यम् । उत्तरार्थञ्च ।

### ७४ । तृतीयादिषु भाषितपुंस्कं पुंवद् गालवस्य ।

इगन्तं नपुंसकमिति । नपुंसकस्येक इत्यनुवर्त्तते । तच्च यद्यपि षष्ठान्तं प्रकृतं तथाप्येतदर्थोद् विभक्तिविपरिणामो भवतीति प्रथमान्तं सम्पद्यते । पुंवद् भवतीत्यस्यार्थं स्पष्टीकर्त्तुं माह यथेत्यादि । कथं पुनः पुंवद् भवतीत्यनेन प्रतिषेधातिदेशः शक्यते वक्तुम् । एवमन्यते । पुंसि तृतीयादिष्वजादिषु न किञ्चित् कार्यं विधीयते यन्नपुंसकेऽतिदिश्येत । तस्मान्नपुंसकाश्चयस्य कार्यस्य पुंस्यभावात् प्रतिषेधातिदेश एवायं विज्ञायते । एवमपि नुम एव प्रकृतस्याभावातिदेशः पक्षे स्यात् । न ऋस्वस्य । तस्याप्रकृतत्वात् । ततश्च ऋस्वाश्रयाणि गुणनाभाव-नुडौत्वात्त्वानि प्रसज्येरन् । घेडिति गुणः (७।३।१११) ग्रामणे ब्राह्मणकुलायेति । आडो नास्त्रियामिति (७।३।१२०) नाभावः । ग्रामण्या ब्राह्मणकुलेनेति । ऋस्वनद्यापो नुट् (७।१।५४) । ग्रामण्यां ब्राह्मणकुलानामिति । अच्च घेरित्यौत्वात्त्वम् (७।३।११८) । ग्रामण्यां ब्राह्मणकुल इति । नैतदस्ति । नुमभावमात्रातिदेशे ह्यतिदेश एवानर्थकः स्यात् । नुम एव गालवस्य मतेन प्रतिषेधं कुर्यात् । तस्मादतिदेशसामर्थ्याद् भ्रस्वाभावोऽप्यतिदिश्यते । ग्रामणी ब्राह्मणः । ग्रामणि ब्राह्मणकुलमिति । भाषितपुंस्कत्वदर्शनार्थमिदमुक्तम् । नतूदाहरणम् । इदमलोदाहरणं ग्रामण्या ब्राह्मणकुलेनेति । अत्र पुंवद्भावेन ऋस्वो न भवति । नुमपि । एरनेकाच (६।४।८२) इत्यादिना यणदेशः । ग्रामणिनेति । पुंवद्भावादन्वयं ऋस्वो नपुंसके (१।२।४७)

प्रातिपदिकस्येति ऋस्त्वम् । आडो नास्त्रियामिति ( ७।३।१२० ) नाभावः ।  
 ग्रामणीनामिति । पूर्वविप्रतिषेधेन नुटि कृते नामीति ( ६।४।३ ) दीर्घत्वम् ।  
 शुचिशब्दस्य ढतीयैकवचनं नोदाहृतम् । विशेषाभावात् । सत्यसति वा  
 पुं वद्भाव आडो नास्त्रिया ( ७।३।१२० ) मिति नाभावेन भवितव्यम् । शुचय इति ।  
 पुं वद् भावपक्षे न नुम् । वेडिंतीति ( ७।३।१११ ) गुणः । शुचिन इति पुं वद्भावा-  
 भावपक्षे नुम् । ग्रामणिनी ब्राह्मणकुले इति । पुं वद्भावाभावादिह ऋस्त्वमुभौ  
 भवतः । त्रपुणे जतुन इति सर्वकालं नपुंसकत्वमेवानयोरिति भाषित-  
 पुंस्कत्वाभावः । तेनात्र पुं वद्भावाभावाद् नुम् भवत्येव । इह कस्मान्न भवतीति ।  
 भाषितपुंस्कशब्दस्य बहुव्रीहेः शब्दोऽन्यपदार्थः । पीलुशब्दश्चायं पुंसि वृत्ते  
 वर्त्तित्वा पीलोर्विकारः फलमिति विवक्षितं सत्योरजित्यागतस्याजः ( ४।२।७१ )  
 फले लुगिति ( ४।३।१६३ ) लुक् क्रियते तदा नपुंसके फले वर्त्तत इति भाषित-  
 पुंस्को भवति । नचेह कश्चिद्विशेष उपात्तः । तस्माद् भवितव्यमेवात्र पुं वद्भावे-  
 नेति मन्यमानस्य प्रश्नः । समानायामाकृतावित्युत्तरम् । अस्यैवार्थं स्पष्टीकर्तुमाह  
 तुल्ये प्रवृत्तिनिमित्त इति । अत्र तस्य पुं वद्भावो विधीयत इत्यधाहार्यम् ।  
 आक्रियते व्युत्पाद्यते परिच्छिद्यते अनया बुद्धिशब्दावित्याकृतिः । शब्दस्य प्रवृत्ति-  
 कारणमिहाकृतिरभिप्रेता । न सन्निवेशो नापि जातिमात्रम् । तस्मिंस्तु तुल्ये  
 प्रवृत्तिनिमित्ते यद् भाषितपुंस्कं तस्य पुं वद्भावो विधीयते । तथाच ग्रामणी-  
 शब्दस्य शुचिशब्दस्य च समाने प्रवृत्तिनिमित्ते पुं वद्भाव उदाहृतः । यथा ग्रामणी-  
 शब्दस्य पुंसि नपुंसके च वर्त्तमानस्य ग्रामनयनं प्रति कर्तृत्वं समानाकृतिः प्रवृत्ति-  
 निमित्तम् । शुचिशब्दस्यापि शुचित्वं गुणः । तत्रैवैतत् स्यात् । इहापि समानैवा-  
 कृतिरित्याह इह त्वित्यादि । तुशब्दो ग्रामणीशब्दादे विशेषं दर्शयति । अनेन  
 पीलुशब्दस्य भिन्नायामाकृतौ भाषितपुंस्कत्वं दर्शयति । वृक्षाकृति वृक्षजातिः ।  
 फलाकृतिः फलजातिः । तदेवं समानायामाकृतौ यद्भाषितपुंस्कं तस्य पुं वद्भावो  
 विधीयते । न तु पीलुशब्दः समानायामाकृतौ भाषितपुंस्क इति न भवति तस्य  
 पुं वद्भावः । तदेतदेवमित्यादि । यदेतदुक्तं समानायामाकृतावित्यादि । तदेत-  
 देवम्प्रकारमर्थरूपं कथम्भवति ? न कथञ्चिदित्यर्थः । समानायामाकृतावित्यस्य  
 विशेषस्यानुपादानादित्यभिप्रायः । भाषितपुंस्कग्रहणादित्यादिना यथैतदेवं भवति  
 तथा दर्शयति । शब्दे ह्यन्यपदार्थं समाश्रीयमाणे सत्येतन्नोपपद्यते । नचात्रशब्दोऽन्य-  
 पदार्थत्वेनाश्रितः । किं तर्हि ? अर्थः । सोऽपि न सर्वः । अपितु प्रत्यासत्ते-

र्यस्य शब्दस्य यत् प्रवृत्तिनिमित्तं स एव विज्ञायत इति स एव भाषितपुंस्कशब्दे-  
 नोच्यते । अन्यथा सर्व एव ह्यर्थी भाषितपुंस्को भवति । अन्ततोऽर्थशब्देनापि  
 भाषितपुंस्कत्वसम्भवात् । तत्र यदि येन केनचिच्छब्देन यो भाषितपुंस्कः स  
 इहाश्रीयते तदा भाषितपुंस्कग्रहणमनर्थकं स्यात् । व्यावर्त्याभावात् । तस्माद्  
 यस्य नपुंसकाभिधायिनः शब्दस्य पुंवद्भाव इह विधातुमिष्ट स्तौ नैव स्वस्मिन् प्रवृत्ति-  
 निमित्ते पुमान् भाषितः । स एव भाषितपुंस्कोऽत्राश्रीयते । तदुयोगादित्यादि ।  
 तेन प्रवृत्तिनिमित्तलक्षणेनार्थेन योगात् सम्बन्धादभिधेयं यन्नपुंसकं तदपि भाषित-  
 पुंस्कमित्युच्यते । भवति हि तदुयोगात् ताच्छब्दम् । यथा यष्टीः प्रवेश्येति ।  
 योगः पुनरत्र समवायसमवायिलक्षणः । शब्दप्रवृत्तिनिमित्तस्वार्थस्य नपुंसकेन  
 समवायात् । यत् तस्येत्यादि । तस्य नपुंसकस्य यत् प्रतिपादकं शब्दरूपं तदपि  
 भाषितपुंस्केन नपुंसकेन योगाद् भाषितपुंस्कमित्युच्यते । योगः पुनरनयो वाच-  
 वाचकभावः । तत्र यद्यपि सूत्रेऽर्थी भाषितपुंस्कशब्देनोपात्त स्थाप्यर्थे कार्या-  
 सम्भवाद् यथोक्तेन प्रकारेण यो भाषितपुंस्कः शब्दस्तस्यैवायं पुंवद्भावो विधीयते ।  
 एवञ्च स विधीयमानः समानायामाकृतौ यो भाषितपुंस्कः शब्दः सामर्थ्यात् तस्य  
 भवतीति विज्ञायते । यो ह्येवं भाषितपुंस्केन शब्दप्रवृत्तिनिमित्तेन सम्बन्धं नपुं-  
 सकमाह स नियोगतः समानायामाकृतौ भाषितपुंस्को भवति । यथा स एव  
 ग्रामणीशब्दः शुचिशब्दश्च । पीलुशब्देन यत्र भाषितः पुमान् प्रवृत्तिनिमित्ते  
 वृक्षाकृतौ न तत् सम्बन्धमसौ नपुंसकमाह । किं तर्हि ? फलाकृतिसम्बन्धम् ।  
 तस्मात् पीलुशब्दो न समानायामाकृतौ भाषितपुंस्क इति न भवति तस्य पुंवद्भावः ।  
 कीलालपा इति । आतो मनिनक्कनिब्वनिपथेति विच् ( ३१२।७४ ) । कीला-  
 लपाशब्दोऽयं समानायामाकृतौ भाषितपुंस्कः । उभयत्रापि वर्त्तमानः कीलाल-  
 पाल् प्रवृत्तिनिमित्तमादाय प्रवर्त्तत इति क्त्वा । इगन्तस्तु न भवतीति न भवति  
 पुंवद्भावः । तेन ऋस्त्वं भवत्येव । तस्मिन् सति टाडसिडसा- ( ७।११२ )  
 मिनात्स्याइतीनादेशे कृते कीलालपेनेति भवति । यदि पुनरत्र पुंवद्भावः स्यात्  
 तदा ऋस्त्वं न स्यात् । ततश्चातो धातो ( ६।४।१४० ) रित्यकारलोपे कृते  
 कीलालपेति स्यात् ॥

७५ । अस्थिदधिसकथान्त्त गामनड् दात्तः ।

इकोऽचि, विभक्ताविति ( ७।१।७३ ) नुमि प्राप्तेऽस्थ्यादीनामनड् विधीयते ।

कारोऽन्धादेशार्थः। अकार उच्चारणार्थः। अस्थाप्रादयश्चैते नक्विषयस्थानि-  
 न्तस्येत्याद्युदात्ताः ( फिट् २।३ )। शेषमनुदात्तम्। तत्रानङ् विधीयमानः  
 स्थानिवद्भावादननुदात्तत्वं प्राप्नोतीत्युदात्तत्वमुच्यते नक्विषयस्येति। नपुंसक-  
 विषयस्येत्यर्थः। अस्येति। अनङि कृतेऽल्लोपोऽन ( ६।४।१०४ ) इत्यकार-  
 लोपः। एतैरित्यादि। कथं पुनरेतन्नभ्यते ? यावता प्रकृतस्यास्थाप्रादिभि  
 विशिषणाद् विशिषणेन च तदन्तविधिरिति विज्ञानादङ्गाधिकारे तस्य तदुत्तर-  
 पदस्येति वचनाद्वा यद्यपि तदन्तविधि भवति तथापि सत्यपि तस्मिन्नस्थाप्राद्यन्तस्या-  
 नपुंसकस्य ग्रहणं नोपपद्यते। नपुंसकस्येत्यनुवृत्तेः। नैष दोषः। नञ्च  
 नपुंसकेनाङ्गं विशिष्यते। अपितु श्रुतत्वादस्थाप्रादय एव। एवञ्च तदन्तस्याङ्गस्य  
 लिङ्गान्तरेऽपि वर्त्तमानस्यास्थाप्रादीनां नपुंसकत्वं विद्यत एव। तेन नपुंसके  
 ये वर्त्तन्तेऽस्थाप्रादयस्तदन्तस्थानपुंसकेऽपि वर्त्तमानस्य ग्रहणं सुपपन्नं भवति।  
 यदि तर्हि तदन्तस्य ग्रहणं केवलानां न सिध्यति। अयमप्यदोषः। व्यपदेशि-  
 वद्भावात् केवलानां न भविष्यति। व्यपदेशिवद्भावोऽप्रातिपदिकेनेत्येषा परिभाषा  
 प्रत्ययविधिविषयतीह नोपतिष्ठत एव। नपुंसकेनास्थाप्रादिविशिषणं किम् ? यदा  
 ते यदृच्छाशब्दाः सन्तोऽपि लिङ्गान्तरे वर्त्तन्ते तदा मा भूत्। दधिर्नाम कश्चित्।  
 तेन दधिनेति।

### ७६ । कृन्दस्यपि दृश्यते ।

यतो विहित इत्यादिनाऽपिशब्दस्य सर्वोपाधिव्यभिचारार्थतां दर्शयति।  
 अस्थभिरिति। अनङि कृते नलोपः। अस्थानुत्कृत्येति। शस्यनङ्। अक्षत्वेति।  
 अत्रापि मतुप्यनो नुडिति ( ८।२।१६ ) नुङागमः। अनङो नकारस्य लोपे  
 कृते मादुपधायाश्चेति ( ८।२।८ ) वत्वम्। अक्षत्वंतमिति। पूर्व्वेण तुल्यम्।  
 द्वितीयान्तमेतत्। यदनस्येति। अस्थि यस्य नास्तीति सावनङ्। सर्वनामस्थाने  
 ( ६।४।८ ) चेति दीर्घः।

### ७७ । ई च द्विवचने ।

चकारश्चन्दसीत्यनुकर्षणार्थः। अक्षी ते इति। अक्षि औ इति स्थिते  
 नपुंसकाच्चेति ( ७।१।१८ ) शीभावः। ईकारे कृते प्रथमयोः ( ६।१।१०२ )



पूर्वसवर्ण इति दीर्घः । दीर्घाज्जसि चेति ( ६।१।१०५ ) प्रतिषिद्धोऽपिच्छान्दस-  
त्वाङ्गवति । ननु सवर्णे दीर्घत्वेनाप्येतत् सिद्धयति । यद्यपि रूपं सिद्धयत्युदात्तत्वन्तु  
न सिध्यति । एतेनोदात्त ईकारो विधीयते । अथवा रूपमपि न सिध्यति ।  
पूर्वसवर्णाच्चि परत्वात् पूर्वं नुमि कृते नैव सवर्णदीर्घः स्यात् । अथाच्ची  
इत्यत्रेकोऽचि विभक्ताविति ( ७।१।७३ ) नुम् कस्मान्न भवतीत्याह अच्ची  
इत्यत्रेत्यादि । नुमोऽवकाश स्वरपुणे जतुन इति । इकारस्यावकाशोऽ  
च्चीभ्यामिति । प्रथमाच्चिवचन उभयप्रसङ्गे परत्वादीकार एव भवति । अथेदानौ  
सौकारे कृते पुनः प्रसङ्गविज्ञानानुम् कस्मान्न भवतीत्याह सञ्चद् गताविति ॥

### ७८ । नाभ्यस्ताच्छतुः ।

ददद् ददताविति । आभ्यस्तयोरात् ( ३।४।११२ ) इत्याकारलोपः ।  
जञ्चित्तिजागर्त्तंगो जञ्चित्यादयः षडित्यभ्यस्तसञ्ज्ञा ( ६।१।६ ) । कथं पुनरयं  
नुमः प्रतिषेधो विज्ञायते ? यावताऽनन्तरस्य विधिर्वा भवति प्रतिषेधो वेतीकारस्य  
( प, ६२ ) प्रतिषेधो युक्त इत्याह शतुरनन्तर इत्यादि । लक्षणान्तरेण विहितस्य  
प्रतिषेधो भवति । ननु शतुरनन्तर ईकारः केनचिद्विहितः । अङ्गस्येति वर्त्तते ।  
नच नुमोऽन्यत् कार्यं शतुः सम्भवति । अतः सामर्थ्याद्भवहितस्याप्युगिदचामिति  
( ७।१।७० ) नुमः प्रतिषेधो विज्ञायत इति ।

### ७९ । वा नपुंसकस्य ।

शब्दप्रत्ययमात्रं नपुंसके न वर्त्तत इत्यभ्यस्तादङ्गादुत्तरो यः शता तदन्तस्य  
नपुंसकस्य विकल्पो विज्ञायत इत्याहअभ्यस्तादङ्गादित्यादि ।

### ८० । आच्छीनद्यो नुम् ।

तुदन्ती कुले इति । नपुंसकाच्चेति ( ७।१।१६ ) श्रीभावः । तुदती ब्राह्म-  
णीति । उगितश्चेति ( ४।१।६ ) डीप् । याती ब्राह्मणीति । अदादित्वाच्छपो  
लुक् । उगितश्चेति ( ४।१।६ ) डीप् । करिष्यन्ती कुले इति । लुटः सहेति  
( ३।३।१४ ) शत्रादेशः । ऋङ्गनोः स्य इतीट् ( ७।१।७० ) । अत्रान्तरङ्गत्वादि-  
त्यादि चोद्यम् । अकारान्तादङ्गात् परे शतरि व्यवस्थित ईकारे च किं नुम्

क्रियतामुतैकादेशः ? अत्रान्तरङ्गत्वादतो गुणे ( ६।१।८७ ) पररूपमेकादेशः ।  
 अन्तरङ्गत्वं पुनस्तस्य वर्णाश्रयत्वात् । नुमस्तु बह्वपेक्षत्वाद्बहिरङ्गत्वम् । स  
 ह्यकारान्तमङ्गं शब्दप्रत्ययान्तं ततश्च परतः शीनद्योर् भावमपेक्षते । वार्णादाङ्गमित्या-  
 दीह ( प, ५६ ) नास्ति । भिन्नकालत्वात् । शीनद्योर्हि परभावे सति नुम् प्राप्नोति ।  
 एकादेशस्तु ततः प्रागिव । यत्र च वार्णाङ्गयो र्युगपत् प्राप्ति स्तत्रेयमुपतिष्ठत  
 इत्युक्तं प्राक् । एकादेशे कृते ( L ) व्यपवर्गाभावादवर्णान्तादङ्गादुत्तरस्य शतुरिति  
 शक्यते वक्तुम् । भेदे हि सत्यवध्यवधिमतोरिदमस्मादुत्तरमिदञ्च पूर्वमित्येष  
 व्यवहारो भवति । नान्यथा । स्यादेतत् । अन्तादिवच्चे ( ६।१।८५ ) त्यन्तादि-  
 वद्भावनेकादेशः पूर्वं प्रत्यन्तवद्भवति परञ्च प्रत्यादिवदित्येकादेशस्य पूर्वं प्रत्यन्त-  
 वच्चात् परञ्च प्रत्यादिवच्चाद् युच्यतएवावर्णादङ्गादुत्तरस्य शतुरित्याह उभय .  
 आश्रय इत्यादि । अत्र ह्यकारान्तमङ्गं शता चोभयमाश्रितम् । उभयत आश्रय ।  
 नान्तादिवदिति नास्त्यन्तादिवद्भावः । न ह्येकस्येकदा पूर्वं प्रत्यन्तवद्भावः परञ्च  
 प्रत्यादिवद्भाव उपपद्यते । तथाहि यदि पूर्वं प्रत्यन्तवद्भवति तदा शब्दरूपं न  
 सम्पद्यते । अथ परं प्रत्यादिवद्भवति तदाऽकारान्तताऽङ्गस्य न परिकल्पते । उच्यते  
 चेदमाच्छीनद्योर्नुमिति न चावर्णान्तादङ्गादुत्तरः शता क्वचित् सम्भवति । तत्र  
 वचनप्रामाण्याद् भूतपूर्वगतिराश्रीयते । अवर्णान्तादुत्तरो यः शता पूर्वमासीदिति ।  
 अत आह भूतपूर्व गत्येत्यादि । यदि हि भूतपूर्वगतिराश्रीयतेऽती घृतीत्यादा-  
 वतिप्रसङ्गः स्यात् । अत्राप्यवर्णान्तादङ्गादुत्तरः शता पूर्वमासीदित्याह अत्र  
 केचित् समाधिमाहुरिति । समाधिः परोहारः । परोहारश्च शतुरवयव इति ।  
 शतुरवयव स्तकारः । तत्रेह शब्दशब्दो वर्त्तते यथा पटो दग्ध इतत्र पटावयवे  
 पटशब्दः । समुदायेषु प्रवृत्ताः शब्दाः क्वचिदवयवेष्वपि वर्त्तन्त इति । स च  
 शत्रवयव एकादेशे हि कृतेऽवर्णान्तादङ्गादुत्तरो भवतीत्यन्तरङ्गत्वादेकादेशे कृत  
 इत्यादिना यत् कृतञ्चोद्यं तत् परिहृतं भवति । किं पुनरनच्कस्य तकारस्य  
 नुम् स्यात् ? कथञ्च नुम् स्यात् ? कथञ्च न स्यात् ? ( १।१।८७ ) मिदचोऽ-  
 न्यात् पर इति वचनात् । मा भूत् तकारस्य । तदन्तस्य भविष्यति । एवञ्च  
 सूत्रार्थं वर्णयिष्यामः । अवर्णान्तादङ्गादुत्तरो यः शत्रवयवस्तदन्तस्थाङ्गस्य नुम्  
 भवतीति । अङ्गग्रहणञ्च द्विरावर्त्तयिष्यामः । शत्रवयवविशेषणार्थमङ्गकार्यप्रति-

पत्तार्थञ्च । कथं पुनस्तदतीत्यादौ तकारात् पूर्वस्याङ्गत्वम् ? यावता यतः प्रत्ययो विहितस्तदादेः प्रत्यये परतोऽङ्गसंज्ञा । नच तकारः प्रत्ययः । असत्याञ्चाङ्गसंज्ञायां यदुक्तमवर्णान्तादङ्गादुत्तरो यः शत्रवयव इति तन्नोपपद्यते । नैष दोषः । यथैव हि शत्रवयवे शत्रुशब्दो वर्तते तथाङ्गावयवे तकारात् पूर्वस्मिन्नङ्गशब्दः । किं पुनस्तदङ्गम् ? यस्यावयवः शत्रन्तम् । तस्य हि शीनद्योः परतोऽङ्गसंज्ञा विधीयते । इहापि तर्हि कस्मान्न भवत्यदती घ्नतीति ? अत्रापि ह्यवर्णान्तादङ्गादुत्तरः शत्रवयवो भवति । यद्यत्रापि स्यादादिति विशेषण मनर्थकं स्यात् । शीनद्योरित्येवं ब्रूयात् । यत्र च शीनद्योः परतः शत्रन्तमङ्गमभवति तत्र नियोगत एवाकारान्तादङ्गादुत्तरो शत्रवयवो भवति । तस्मादात इति विशेषणोपादानसामर्थ्याद् विशेषपरिग्रहो विज्ञायते । शत्रवयवादकारात् पूर्वं योऽकार स्तदन्तादुत्तरो यः शत्रवयव इति । नचदती घ्नतीति । अत्रैवंविधादवर्णान्तादुत्तरः शत्रवयव इति नेह नुमः प्रसङ्गः । अवर्णान्तादङ्गादुत्तरे ये शीनद्याविति । अत्रापि पूर्ववदङ्गावयवेऽङ्गशब्दो वर्तते । ननु च तुदन्तीत्यादाववर्णान्तादङ्गादुत्तरे शीनद्यौ न सम्भवत एव । तकारेण व्यवधानादित्याह तत्र येनेत्यादि । गतार्थम् । अथ नुम्यनुवर्तमाने किमर्थं पुन नुमग्रहणम् ? नेति वेति च प्रकृतम् । तत्र नुमग्रहणमन्तरेणानिष्टमपि विज्ञायते शीनद्योर्विभाषा नुमवर्णान्तात् भवतीति । किञ्च स्यात् कुर्वती तन्वतीत्यत्र विभाषा स्यात् । करिष्यन्तीत्यत्र न स्यात् । केन पुनः प्राप्तस्य नुमः शीनद्योः प्रतिषेधः क्रियते ? एतदेव ज्ञापयत्यस्ति शीनद्योर्विभाषा नुमिति । नुमग्रहणे तु क्रियमाणे विधिरैवायं विज्ञायत इत्यदोषः ।

८१ । शप्शयनो नित्यम् ।

८२ । सावनुडुहः ।

८३ । टक्स्ववस्वतवसाञ्छन्दसि ।

ईदृङ् कौटुडिति । त्यदादिष्वित्यादिना (३।२।६०) क्तिन् । इदम्-किमोरोशक्वी इतीशक्वी (६।३।६०) आदेशौ । हल्ङादिसयोगान्तलोपौ (६।१।६८, ८।२।२३) । क्तिन्प्रत्ययस्य (८।२।६२) कुरिति कुक्त्वम् । यादृङ् तादृङिति । आ सर्वनाम्न (६।३।६१) इत्यात्वम् । सटुडिति । दृगृदृश्वतुष्विति (५।३।८१) समानस्य सभावः ।

## ८४ । दिव औत् ।

द्वीरिति । औच्चे कृते यणादेशः । इहाच्चदूरित्यच्चे दीर्व्यतीति क्विपि कृते तदाश्रये चान्तरङ्गत्वाच् च्चोः शुङ्गुनासिके ( ३४११८ ) चेत्यूट् । एकादेश-  
विकृतस्थानन्यत्वाद् दिव्शब्द एवाय मिल्युकारस्थौत्वं प्राप्नोति । तत् कस्मान्न  
भवतीत्याह दिविति प्रातिपदिकमित्यादि । अस्तेऽत्रायं दिव्शब्दो धातुः ।  
अस्ति चाव्युत्पन्नं प्रातिपदिकम् । तत्र धातुः सानुबन्धकः । अस्योदितो  
( ७१२५६ ) वेल्युदित्कार्थम् । प्रातिपदिकन्तु निरनुबन्धकम् । नहि तस्य  
क्विस्विदनुबन्धकार्थं मस्ति । तत्र निरनुबन्धकपरिभाषया ( प, ८२ ) धातुरिह  
न गृह्यते । तेनाच्चदूरित्यत्र न भवत्यौत्त्वप्रसङ्गः । तकारो मुखसुखार्थः ।

## ८५ । पथिमथृभुक्षामात् ।

हलङ्गादिलोपे प्राप्ते नलोपे चात्त्वं विधीयते । पथ्या इति । थोन्ध  
( ७१२८७ ) इति न्यादेशः । इतोऽत् सर्व्वनामस्थान ( ७१२८६ ) इत्यत्त्वम् ।  
ननु चास्य स्थान्यनुनासिको नकारः । तत्र तपरस्तत्कालस्थेति ( १११७० )  
सवर्णानां ग्रहणे सत्यान्तरतमग्रादनुनासिकेनेवाकारेण भविष्यति । किमिह  
शुद्धोऽयमुदाङ्गित इत्याह स्थान्यनुनासिकेऽपीत्यादि । अत्रैव कारणं माह  
भाव्यमान इत्यादि । यदि च तपरेषापि भावमानेनाया सवर्णानां ग्रहणं  
न भवत्येवं सति विड्वनोरनुनासिकस्यादित्यत्रापि ( ६१४११ ) न स्यात् ।  
तथा जनसनखनां ( ६१४१२ ) सञ्जलोरित्यत्रानुनासिकाकारो न स्यात् ।  
एवं तर्हि नैवायमाकारस्तपरः । किं तर्हि ? दकारः । दकारस्तु मुख-  
सुखार्थः । स चत्वंभूतत्वान्न श्रूयते । स्यादेतत् । यद्यपि भाव्यमानोऽण  
सवर्णान् गृह्णाति सवर्णानां ग्रहणं न भविष्यति तथाप्यनुनासिकविशिष्टस्यो-  
च्चारणादनुनासिकेनैव युक्तं भवितुमित्याह शुद्धो ह्यौत्वादि । अयं ह्यकारः शुद्धो  
निरनुनासिक उच्यते । तस्माच्छुद्ध एवेति । नानुनासिकविशिष्टः । अथायं  
किमर्थं दीर्घ उच्यते । न ऋल एव क्रियताम् ? अत्राप्यकः सवर्ण इति ( ६१२०१ )  
दीर्घत्वेन सिध्यतेऽत्र । न सिध्यति । अतो गुण इति ( ६१२८७ )  
पररूपत्वं स्यात् । अकारोच्चारणसामर्थ्यान्न भविष्यतीति चेत् ? न ।

अस्ति ह्यन्यदकारोच्चारणस्य प्रयोजनम् । किं तत् ? नकारस्य श्रवणं न स्यादिति । लोपे हि क्रियमाणे गौरवं स्यात् । तस्माद्दौर्घो विधीयते ।

### ८६ । इतोऽत् सर्वनामस्थाने ।

अथादित्यनुवर्त्तमाने किमर्थमद्वचनम् ? ऋस्यस्य श्रवणं यथा स्यादिति चेत् ? नैतत् । कृते हि ऋस्यत्वे सौ परतोऽकः सवर्णं ( ६।१।१०१ ) दीर्घत्वेन भवितव्यं मन्वत्र नोपधाया ( ६।४।७ ) इत्यनेन । तत् कुतो ऋस्यस्य श्रवणं मित्याह आदिति वर्त्तमान इत्यादि । षपूर्वार्थः प्रयोजनं यस्य तत् तथोक्तम् । कथं पुनरिदं षपूर्वार्थं भवतीत्याह ऋभुक्षण इत्यादि । यदि प्रकृतो दीर्घएव विधीयते तदा ऋभुक्षणमिन्द्रमित्यत्र ऋस्यस्य श्रवणं न स्यात् । ऋस्यविधाने तु वा षपूर्वस्य ( ६।४।८ ) निगम इति दीर्घविधानात् पक्षे भवति । स्थानि-  
न्यादेशे च तपरकरणं सुखसुखार्थमित्येके । पथोरित्यत्र दीर्घनिवृत्त्यर्थं मित्यन्वे । पथानमिच्छति सुप आत्मनः ( ३।१।८ ) क्वच । अकृतं सार्व-  
धातुकयोर् ( ७।४।२ ) दीर्घः । पथीयति । पथीयतेः क्तिप् । अतो लोपः ( ६।४।४८ ) इत्यल्लोपः । क्वस्य विभाषेति ( ६।४।५० ) (M) यकारस्य लोपः । पथीः ॥

### ८७ । थो न्यः ।

थो न्य इति हावपि स्थान्यादेशावनच्की । यस्वन्यइत्यत्राकारः श्रूयते स उच्चारणार्थः । सत्यप्यादेशस्थानिकाल्त्वे निर्द्दिश्यमानस्यादेशा भवन्तीति ( प, १४ ) यकारमात्रस्यादेशो विज्ञायते । न सर्वस्य ।

### ८८ । भस्य टर्लोपः ।

सर्वनामस्थान इत्यादि । यचि ( १।४।१८ ) भमित्यत्र स्यादिष्वसर्वनाम-  
स्थान ( १।१।१७ ) इत्यतोऽसर्वनामस्थान इत्यनुवर्त्तमाने भसंज्ञा विहिता । तत्र यदि सर्वनामस्थाने परतः पथ्यादीनां टिलोपः स्याद् तदा भसंज्ञका स्ते न स्युः ।

(M) वस्तुतस्तु लोपी व्यीर्णतीति यलोपः ( ६।१।६६ ) । “न्यासे प्रमादपाठो दृश्यते क्वस्य विभाषेति यकारलोप इति । नञ्चनेन प्राप्तियस्य हल ( ६।४।४८ ) इत्यतो हल गृह्यमाणोऽन्वितः ॥” इति मैत्रेयरचितः ।

अथ भसंज्ञका स्ते स्यस्तदा सर्वनामस्थानं परं तेभ्यो न स्यादिति भसंज्ञकानां सर्वनामस्थानस्य च सद्धानवस्थानलक्षणो विरोधः। तस्माद् यद्यप्युत्तरार्थं सर्वनामस्थानग्रहणमनुवर्त्तते तथापौह नाभिसम्बध्यते।

## ८६ । पुंसोऽसुङ् ।

असुङो ङकारोऽन्त्यादेशार्थः। उकार उगित्कार्थार्थः। पुमानिति। उगिदचामित्यादिना ( ७१।७० ) नुम्। सान्तमहृतः संयोगस्येति ( ६।४।१० ) दीर्घः। हल्ङ्यादिसंयोगान्तलोपौ। इह परमपुमानित्यादि। परम द्वासी पुमांश्चेति सन्महदित्यादिना ( २।१।६१ ) समासे कृते यावद्विभक्तिर्नीतुपद्यते तावदसुङादेशेन न भवितव्यम्। तस्य तदाश्रयत्वात्। समासान्तोदात्तत्वेन न किञ्चिदपेक्षत इति। अन्तरङ्गत्वात् प्रागिव विभक्तेरन्तोदात्तत्वं भवति। पश्चादुत्पन्नायां विभक्तावसुङ्ङस्वरस्य व्यञ्जनस्य स्थाने भवन्न नियतस्वरः स्यात्। ततश्चानिष्टोऽपि स्वरः प्राप्नोति। अन्तोदात्तमेव चोत्तरपदमिष्यते। आद्युदात्तत्वं प्राप्नोति। तदर्थमित्यादि। अर्थशब्दो निवृत्तिवाचो यथा मशकार्थो धूम इति। तदर्थं तस्यानिष्टस्य स्वरस्य निवृत्त्यर्थमुपदेशिवद्वचनं कर्त्तव्यम्। अकृते समासान्तोदात्तत्वं उपदेशावस्थायामिव विभक्त्युत्पत्तेः प्रागसुङ् यथा स्यात्। तेनासुङि पूर्व कृते पश्चात् समासान्तोदात्तत्वेन परमपुमानित्ययं शब्दोऽन्तोदात्तो भवति। यद्येवं पुमानित्ययं शब्दोऽप्यन्तोदात्तः स्यात्। उपदेशावस्थायामेवासुङि कृते पश्चात् प्रातिपदिकस्वरिण भवितव्यमित्याह पुमानित्ययं पुनरित्यादि। पुम्शब्दोऽयं पुनातेर्भुक्सुनौ ऋस्वश्चेति (N) मुक्सुन् प्रत्ययान्तो व्युत्पादितः। तेन नित्स्वरिणायमाद्युदात्तो भवति। नान्तोदात्तः।

## ९० । गोतो णित् ।

णित् इति संज्ञा वाऽनेन क्रियते गोतः परं सर्वनामस्थानं णिट् भवति णित्-संज्ञं भवतीत्यर्थः। अथवा गोतः परस्य सर्वनामस्थानस्य णकार इत्संज्ञको

(N) In the पञ्चपादौ of the उणादि Rules पाते हुंसुन् पुमान् ( ४।६१७ ) is given for the derivation of पुम्।

भाष्यते । तेन गोतः परस्य सर्वनामस्थानस्य णकार इत्संज्ञको भवतीति । आदेशो वा विधीयते गोतः परस्य सर्वनामस्थानस्य णिस्कारानुबन्धवानादेशो भवति । अतिदेशो वा क्रियते गोतः परं सर्वनामस्थानं णिद् भवति णिद्भवतीत्यर्थः । विनापि वतिना वत्यर्थो गम्यते यथा गाङ्कुटादि- ( १२।१ ) सूत्रे । तत्राप्ये पत्ने संज्ञोच्चारिता संज्ञिनं प्रत्याययतीति णित्प्रदेशेषु कृत्रिमत्वाद्दस्यैव सर्वनामस्थानस्य ग्रहणं प्राप्नोति । न णुलादीनाम् । द्वितीये तु णकार इत्संज्ञकः सर्वनामस्थानस्य प्रसज्येत । तृतीये तु पुनर्णित् सर्वनामस्थानं न क्वचिद्दृष्टमिति । य एवैते णुलादयस्त एवादेशाः प्रसज्येरन्नित्येते दोषा आद्येषु त्रिषु पत्नेषु यथाक्रमं प्रतिविधेयाः । तत्प्रतिविधाने प्रतिपत्तिगौरवं स्यात् । अतिदेशपत्ने तु न किञ्चित् प्रतिविधेयम् । अतः स एव साधुरिति तमेवाश्रित्याह गोशब्दादित्यादि । णित्कार्थमित्यादिना णिद्भवतीत्यस्यार्थं व्याचक्षाणः कार्थ्यातिदेशोऽयमित्याचष्टे गौरिति वृद्धिर्णित्कार्थ्यम् । चित्रगुरिति । अत्र बहुव्रीहौ कृते गोस्त्रियोरुपसर्जनस्येति ( १।२।४८ ) ऋसः । तत्रासति तपरकरणेऽङ्गाधिकारे तस्य तदुत्तरपदस्येति वचनात् तदन्तविधिमभ्युपगम्य स्थानिवद्भावेन गोशब्दान्तमेतदङ्गं भवतीति णिद्भावः प्राप्नोति । तपरकरणे तु तत्कालनियमे सति न भवति । भिन्नकालत्वात् । तपरस्तत्कालस्येत्यत्राणग्रहणस्य ( १।१।७० ) निवृत्तत्वादनणोऽपि तत्कालनियमो भवत्येव । कथमित्यादि । सत्यपि तपरकरणे ऋसस्य गुणः ( ७।३।१०८ ) । जसि चेति ( ७।३।१०९ ) सम्बुद्धिसोर्गुणे कृते हे चित्रगो हे चित्रगव इत्यत्र प्राप्नोति । तत्कालत्वादित्यभिप्रायः । ननु च लक्षणप्रतिपदोक्तपरिभाषया ( प, ११४ ) न भविष्यति । नैतदस्ति । यत्र हि स्थानिवद्भावस्तत्रैषा नोपतिष्ठते । अन्यथा हि स्थानिवद्भावोऽनर्थकः स्यात् । अङ्गवृत्ते पुनरित्यादि परीहारः । एष तु हे चित्रगवित्यत्र परीहारः । ननु चित्रगवइत्यत्र । अनिष्ठितत्वात् । अवादेशे हि कृते निष्ठितत्वमत्र भविष्यति । न च गुणमात्रे । अप्रयोगार्हत्वात् । अतएवाव्यापकत्वादस्य परीहारस्यापरितुष्यन् परिहारान्तरमाह अथवेत्यादि । स्यादेतत् । अत्रापि गोः सम्बन्धि सर्वनामस्थानमानन्तर्यलक्षणेन भवति सम्बन्धेनेत्यत आह यच्चेत्यादि । यद्यानन्तर्यलक्षणेन गोः सम्बन्धि सर्वनामस्थानं गृह्यते तदा षष्ठ्याश्रयणमनर्थकं स्यात् । पञ्चम्येवाश्रयितव्येति । क्रमस्यतिक्रमे प्रयोजनाभावात् । तस्मात् षष्ठ्याश्रयणसामर्थ्याद् गोशब्दस्यार्थस्य य

एकत्वादय स्तेषु यत्सर्वनामस्थानं तद् गोः सर्वनामस्थानमित्युच्यते । तत् पुनर्गोशब्दस्यैकत्वादीनां वेदितव्यम् । आदिशब्देन द्वित्वादिपरिश्रमः । तत्रैतत् स्यात् । चित्रगुशब्दादपि यत् सर्वनामस्थानं तद् गोशब्दस्यार्थस्यैकत्वादिषु वर्त्तत इत्याह चित्रगुशब्दादित्यादि । यदि यद् गोः सम्बन्धि सर्वनामस्थानं तस्य णिद्भावो विधीयते तदा तपरकरणमनर्थकं स्यात् । तद्धि चित्रगुरित्यादौ मा भूदित्येवमर्थं क्रियते । नचान्न प्राप्तिः । नह्यत्र गोः सम्बन्धि सर्वनामस्थानम् । किं तर्हि ? अन्यपदार्थस्येत्याह तपरकरणन्वित्यादि । केचिदित्यादि । किमर्थं पुनस्त एव पठन्तीत्याह द्योशब्दोऽपौत्यादि । ये त्वेवन्न पठन्ति गोत इति तेषां द्योशब्दात् परस्य सर्वनामस्थानस्य णिद्वावो न सिध्यतीत्याह गोतइत्येतदेव- तप्रादि । कथं पुनरेतदोकारान्तोपलक्षणार्थं शक्यं विज्ञातुमितराह वर्ण- निर्देशेष्वितप्रादि । यथा वृद्धिरादैज् ( ११११ ) अदेङ् गुण ( १११२ ) इत्येव- मादिषु योगेषु वर्णं स्तपरो निर्दिश्यत इति तपरकरणं वर्णनिर्देशेषु हि प्रसिद्धम् । तस्मादिहापि तपरनिर्देशाद् गोत इति एतदोकारान्तोपलक्षणं विज्ञायते । तदेव गोतइति एतदेव तपरकरणनिर्देशादोकारान्तोपलक्षणं द्रष्टव्यमिति । अतो वचनात् तपरकरणं वर्णनिर्देशार्थमेवेतप्रस्यैवोकारान्तोपलक्षणार्थं विज्ञायते ।

### ६१ । णलुत्तमो वा ।

णित्कार्थं वा भवतीत्यर्थं इति । अनेन णित्कार्थस्य पक्षेऽभावास्तिहा भवतीत्युच्यते । नतु णित्त्वस्यैव प्रतिषेधइति दर्शयति । नतु णल उपदेशावस्थायाम् सिद्धं णित्वं तद्वचनशतेनापि शक्यं प्रतिषेडुमिति भावः । चकार चकरेति । यदा णित्वं तदाचोऽञ्णितोति वृद्धिः ( ७२११५ ) । अन्यदार्धधातुकलक्षणे गुणः । पपाच पपचेति । यदा णित्वं तदात उपधाया ( ७२११६ ) इति वृद्धिः । अन्यदा तदभावः ।

### ६२ । सख्युरसम्बुद्धौ ।

असम्बुद्धाविति पर्युदासः । सम्बुद्धेरन्याऽसम्बुद्धिः । हे सख इति । ऋत्त्वस्य गुणः ( ७३११०८ ) इति गुणः ।



## ६३ । अनङ् लो ।

पूर्वेण णित्वे प्राप्तेऽनङ् विधीयते । तस्य डकारोऽन्तप्रादेशार्थः । अकार उच्चारणार्थः । सखेति । ( ६।४।८ ) सर्वनामस्थाने चासम्बुद्भाविति दीर्घः । हल्ङादि ( ६।१।६८ ) सुलोपः । नलोपः प्रातिपदिकान्तस्थेति ( ८।१।७ ) नकारस्य । आकारे विधातव्येऽनङ्वचनं सोर्लोपो यथा स्यात् । अकार-विधाने तस्य लोपो न स्याद् यथा पन्था इति ।

## ६४ । ऋदुशनस्पुरोदंशोऽनेहसाञ्च ।

ऋकारान्तस्य ऋतो डिसर्व्वनामस्थानयो ( ७।३।११० ) रिति गुणे प्राप्ते । इतरेषामपि हल्ङादिलोपे कृते इत्त्विसर्जनीयसान्तदीर्घेषु प्राप्तेषु । उशनसः सम्बुद्भावपि पञ्च इत्यत इति । तत् कथम् ? चकारोऽत्र क्रियते । स चानुक्तसमुच्चयार्थः । तेन सम्बुद्भावव्युत्पन्नसोऽनङ् भविष्यति । यद्येवं नित्यं स्यात् । नैतत् । णलुत्तमो ( ७।१।६१ ) वेत्त्वधिकारात् पञ्चे भविष्यति । व्यवस्थितविभाषाविज्ञानाच्चान्येषां नित्यम् । नलोपप्रतिषेधोऽपि पञ्च इत्यत इति । कथमेतन्नभ्यते ? तत्र हि स्वरितो वाऽनुदात्ते पदादावित्यतो ( ८।२।६ ) वेत्यनुवर्तते । तेनैव विज्ञायते न डिसम्बुद्धो नलोपप्रतिषेधो वा भवतीति । व्यवस्थितविभाषाविज्ञानाच्चोशनसः सम्बुद्धिनकारस्य लोपो वा भविष्यति । अन्येषान्तु नित्यमेव । लोपो न भविष्यतीति । तथाचोक्तमित्यादिनाऽनन्तरोक्तमर्थमागमवचनेन द्रढयति । सान्तमिति यदाऽ नङ् न क्रियते । नान्तमिति । नतु नलोपः । अदन्तमिति । यदा नलोपः क्रियते । तपरकरणमसन्देहायमिति । असति हि तस्मिन्नुशनसि परतो यथादेशे कृते सन्देहः स्यात् किञ्चकारान्तस्य ग्रहणमुत रेफान्तस्थेति ।

## ६५ । ढञ्जत् क्रोष्टुः ।

क्रोष्टुशब्दस्तुनप्रत्ययान्तः संज्ञाशब्द इति । क्रुश आह्वान इत्येतस्मात् सितनिगमिससिच्यविधाज् क्रुशिश्यस्तुन्निति ( उण् १।६६ ) तुनप्रत्ययान्तस्य संज्ञायां व्युत्पादितत्वात् । संज्ञा पुनरियं जम्बुकस्य । ढञ्जइवतीति । ढचा तुष्टं वर्त्तत इति ढञ्जत् । रूपान्तिदेशोऽयमिति वक्ष्यति । तत्र ढञ्जद् भवतीत्युक्ते

दृच्छब्दस्य यद्रूपं तदतिदिश्यत इति कस्यचिद् भ्रान्तिः स्यात् । अतस्तां निराकर्तुमाह ढजन्तस्य यद्रूपमित्यादि । एतच्च प्रत्ययग्रहणे यस्मात् स विहित स्तादादे स्तदन्तस्य ग्रहणं भवतीत्यतो लभ्यते । यद्यपि शास्त्रातिदेशोऽप्यदोषो बहुधा भाष्ये प्रदर्शित स्तस्य प्रादुष्टत्वेन प्रतिपादनात् कार्यातिदेशोऽप्यदोषवानिव व्याख्यात स्तस्य शास्त्रातिदेशेनाभिन्नत्वात् तथापि शास्त्रातिदेशकार्यातिदेशयो ररूपार्थत्वाद् रूपे गुणभावः । रूपस्य तु प्राधान्यम् । ताभ्यां तस्य संस्कार्यत्वात् । अतो रूपान्तिदेशोऽयं युक्त इत्याह रूपान्तिदेशोऽयमित्यादि । यदि तर्हि ढजन्तस्य यद्रूपं तत् क्रोष्टृशब्दस्यातिदिश्यते तदा यत्किञ्चिदेव ढजन्तस्य रूपं वक्तृ पक्तृ इत्येवमाद्यापि प्राप्नोति । अत आह प्रत्यासत्तेश्चेत्यादि । इह धात्वन्तरस्य पचतिप्रभृते स्तृजन्तस्य रूपमस्ति । क्रुशेरपि । तत् किमश्रुतस्य धातो स्तृजन्तस्य यद्रूपं तदतिदिश्यत उत अश्रुतस्य क्रुशेरिति ? तत्र अश्रुतस्यैव यद्रूपं तदेवातिदेशुं युक्त मिति क्रुशेरैव ढजन्तस्य यद्रूपं तदेवातिदिश्यते । किं तद्रूपमित्याह तच्चेत्यादि । अन्तोदात्तार्थमिति । चकारोच्चारणसामर्थ्यात् स्वरोऽप्यतिदिश्यते । अन्यथा त्वादेत्येव ब्रूयादिति भावः । क्रोष्टेति । ढज्ज्वावे कृते पूर्वसूत्रेणानङ् । क्रोष्टारौ क्रोष्टार इति । ऋतो ङिसर्वनामस्थानयो- ( ७।३।११० ) रिति गुणः । रपरत्वम् । अस्मृदि-सूत्रेण ( ६।४।१० ) दौर्घः । क्रोष्टृनिति । प्रथमयोः ( ६।१।१०२ ) पूर्वसवर्ण इति दौर्घः । तस्माच्छसो नः पुंसीति ( ६।१।१०३ ) नत्वम् ।

### ८६ । स्त्रियाञ्च ।

क्रोष्ट्रीभिरिति । ढज्ज्वावे कृते यणादेशः । केन पुनः क्रोष्टृशब्दादौकारः । ढज्ज्वावे कृते ऋन्नेभ्यो ( ४।१।५ ) डीबित्यनेनेति चेत् ? न । अनुदात्तत्वप्रसङ्गादित्यत आह । क्रोष्टृशब्दं केचिदित्यादि । पञ्चभिः क्रोष्ट्रीभिः क्रौतै रिति । तद्धितार्थोत्तरपदसमाहारे चेति ( २।१।५१ ) समासः । आर्हादित्यादिना ( ५।१।१८ ) ठक् । तस्याध्यङ्पूर्वेत्यादिना ( ५।१।२८ ) लुक् । लुक् तद्धितलुकोति ( १।२।४८ ) स्त्रीप्रतयस्य लुक् । तस्मिन्नुंसे ये ङोष्प्रत्यये कृते ढज्ज्वावं कुर्वन्ति तेषां तृज्ज्वावो न भवति । तस्मात् प्रतिविधेयमिति । प्रतिविधानं कर्त्तव्यमित्यर्थः । तत्रेदं प्रतिविधानम् ।

चकारोऽत्र क्रियते । स चानुक्तसमुच्चयार्थः । तेन लुप्तोऽपि स्त्रीप्रत्यये भविष्यति । ये तर्हि गौरादिषु न पठन्ति तेषामौकारः कथमित्याह गौरादिष्वित्यादि । तेषां पञ्चक्रोष्टुभिरिति । अत्र न किञ्चित् प्रतिविधेयम् । परस्य स्त्रीप्रत्ययस्य निमित्तत्वेनानाश्रितत्वात् । ननु च तेषामपि स्त्रीप्रत्ययस्य लुप्तत्वादसत्यामङ्गसंज्ञायामङ्गस्योच्यमान स्तृज्वङ्गावो न प्राप्नोतीति प्रतिविधेयमेव । नैतदस्ति । लुप्तो हि स्त्रीप्रत्यये प्रत्ययलक्षणेनाङ्गसंज्ञा भवत्येव । न लुप्तनाङ्गस्येति ( १।१।६३ ) यः प्रतिषेधः सोऽङ्गाधिकारविहितस्यैव कार्यस्य । नचाङ्गसंज्ञाऽङ्गाधिकारे विहिता । कृतेऽतिदेश इत्यादि । इकोऽर्च विभक्तावित्यनुवृत्ते ( ७।१।७३ ) विभक्तावुत्पन्नायां तदाश्रयायाच्चाङ्गसंज्ञायां स्त्रियां वर्त्तमानस्य क्रोष्टुशब्दस्यातिदेशः क्रियते । तस्मिन् कृते ऋकारान्तत्वादृक्भ्यो ङीबिति ( ४।१।५ ) ङीब् भवति । ननु च ङीप्-प्रत्यये कृतेऽन्तोदात्तः क्रोष्ट्रौशब्दो न सिध्यतीत्याह तत्रेत्यादि । क्रोष्ट्रौशब्दोन्तोदात्तोऽतिदिश्यत इति ढसम्बन्धिन ऋकारस्य स्थाने यणादेशो भवन्नुदात्तयण भवति । ततश्च शतुरनुमो नद्यजादि ( ६।१।२७३ ) रित्यनुवर्त्तमान उदात्तयणो हल्पूर्वादित्यन्तोदात्तो ( ६।१।२७४ ) भवति क्रोष्ट्रौशब्दः ।

### ६७ । विभाषा तृतीयादिष्वचि ।

स्त्रियामिति नानुवर्त्तते । तेनेयमप्राप्तविभाषा । क्रोष्टुनेति । आङी नास्त्रिया ( ७।३।२२० ) मिति नाभावः । क्रोष्टवइति । घेडितौ-( ७।३।१११ ) ति गुणः । क्रोष्टुरिति । ऋतउदित्युत्त्वम् ( ६।१।१११ ) । रपरत्वम् । रात् सस्येति ( ८।३।२४ ) सलोपः । क्रोष्टोरिति । पूर्ववद् गुणः । डसि डसोश्चेति ( ६।१।११० ) पूर्वरूपत्वम् । क्रोष्टुरीति । ऋतो डिसर्वनामस्थानयो ( ७।३।११० ) रिति गुणः । क्रोष्टाविति । अच्च घेरि-( ७।३।११६ ) त्यत्त्वमीत्त्वञ्च । ढज्वङ्गावादित्यादि । ढज्वङ्गावस्यावकाशः पुंसि क्रोष्टु इति । नुमोऽवकाशस्तु पुणे जतुन इति । प्रियक्रोष्टुने वनायेत्यत्रोभयप्रसङ्गे सति नुम् भवति पूर्वं विप्रतिषेधेनेति । नुटोऽवकाशोऽग्नीनां वायूनामिति । ढज्वङ्गावस्यावकाशः स एव । क्रोष्टूनामित्यत्रोभयप्रसङ्गे सति नुड् भवति पूर्वं विप्रतिषेधेनेति । पूर्वं विप्रतिषेधस्तु परशब्दस्येष्टवाचित्वात्तद्व्यति ।

## ६८ । चतुरनुडुहीरामुदात्तः ।

सर्वनामस्थान इति ( ७१।७० ) स्वर्त्यते । न ढतीयादिविति ( ७१।७४ ) ।  
 आगमा अनुदात्ता भवन्तीत्यनुदात्तत्वे प्राप्ते उदात्तत्वार्थं वचनम् । तदन्तविधिर-  
 त्रेष्यत इति । अङ्गाधिकारि तस्य तदुत्तरपदस्येति वचनात् । प्रियचत्वारिति-  
 बह्व्रीहिः । सर्वनामसंख्ययोरुपसंख्यान ( २।२।३५, वा ) मिति संख्यायाः  
 पूर्वनिपाते प्राप्ते वा प्रियस्येति ( २।२।३५, वा ) प्रियशब्दस्य पूर्वनिपातः ।

## ६९ । अम् सम्बुद्धौ ।

पूर्वेषामि प्राप्ते वचनम् । हे प्रियचत्वः । हे प्रियानुद्धिति । अत्र  
 चतुःशब्दस्य केवलस्य सम्बुद्धिर्न भवतीति तदन्तस्योदाहरणम् । अनुडुहस्तु  
 यद्यपि केवलस्य सम्भवति तथापि तदन्तविधिरत्रेष्यत इति तदन्तस्योदाहरणम् ।

## १०० । ऋत इडातोः ।

किरति गिरतीति । कृ विक्षेपे । गृ निगरणे । तुदादिभ्यः शः  
 ( ३।१।७७ ) । आस्तीर्णमिति । स्तृ आच्छादने । रदाभ्यामिति ( ८।२।४२ )  
 नत्वम् । रषाभ्यामिति ( ८।४।१ ) णत्वम् । हलि ( ८।२।७७ ) चेति दीर्घः ।  
 विशीर्णमिति । शृ हिंसायाम् । मातृणाम् पितृणामिति । नामीति ( ६।४।३ )  
 दीर्घः । सत्यपि ऋकारान्तत्वेऽधातुत्वादिह न भवति । ननुच लक्षण-  
 प्रतिपदोक्तपरिभाषयैवात्र न भविष्यति । तत् किमेतन्नित्यत्रार्थेन धातुग्रहणे-  
 नेत्याह लाक्षणिकस्यापीत्यादि । किमर्थं पुनर्लाक्षणिकस्य ग्रहणमित्याह  
 चिकीर्षतीत्यादि । अथं पुनरिष्यमाणमपि लाक्षणिकस्यात्र ग्रहणं लभ्यते ?  
 अतएव धातुग्रहणाज्ज्ञापकात् । तस्य ह्येतत् प्रयोजनं मातृणां पितृणामित्यत्र  
 मा भूदिति । यदीह लाक्षणिकस्य ग्रहणं न स्यात् तदा मातृणां पितृणा-  
 मित्यादी लाक्षणिकत्वादेव न भविष्यतीति । धातुग्रहणमनर्थकम् । तस्मात्ला-  
 क्षणिकस्याप्यत्र ग्रहणम् । तेन चिकीर्षतीत्येवमादिष्वज्भनगमां ( ३।४।१६ )  
 सनीति दीर्घत्वे सत्रापि भवतरेव । तपरकरणमसन्देहार्थम् । र इतुप्रच्यमाने  
 सन्देहः स्यात् किमयं रेफस्य निर्देश उत यणादेश ऋकारस्येति ।

## १०१ । उपधायाश्च ।

ऋकारान्तस्य धातोरिच्चमुक्तम् । उपधाभूतस्य धातोर्ऋकारस्य न प्राप्नोति । इष्यते तदर्थमेतत् । कौर्त्तयतीति । कृतं संशब्दने । चुरादौ ष्यन्तः । ननु चोतियूतिजूतिसातिहेतिकौर्त्तयश्चेति ( ३।३।६७ ) निपातनादेवेत्वं भविष्यतीति कथं तदर्थं योगारम्भः । नैतदस्ति । क्तिन्विषय एव निपातनं स्यात् । एवं तर्हि पूर्वयोगे धातुना ऋकारं विशेषयिष्यामः । अत्र तत्स्थस्येति । एतदपि नास्ति । एवं सति ऋकारमिच्छत्युकारीयतीत्यापि स्यात् । तस्माद्वक्तव्यमिदम् । कृतश्चेति वक्तव्य उपधायाश्चेति वचनं वैचित्र्यार्थम् । कृतश्चेतुग्रन्थमाने तकारस्य स्यात् । नैतदस्ति । ऋत इत्यनुवर्त्तयिष्यते । तेन ऋकारस्यैव भविष्यति । अन्यस्त्वाह ऋत इति पूर्वसूत्रे विशेषणत्वेन प्रकृतम् । न शक्यते तद्धि विशेषणत्वेन विवक्षितुमिति । तस्योपधाया ऋकारस्येकारादेशो भवतीत्येष द्विचिग्रन्थो विवक्ष्यते । अत्र हि ऋकारस्य विशेष्यता दर्शिता । तस्माद् यथाङ्गस्यैतत् क्वचिद्विशेषणं क्वचिद्विशेष्यं तथा ऋत इत्येतेदपि पूर्वसूत्रे विशेषणम् । इह तु विशेष्यम् ।

## १०२ । उदोष्ठापूर्वस्य ।

ऋत इहातोरितीत्वे ( ७।१।१०० ) प्राप्त उच्चं विधीयते । पूर्त्तं इति । पृ पालनपूरणयोः । क्तः । न ध्याख्येत्यादिना ( ८।२।५७ ) प्रतिषिद्धत्वान्न निष्ठानत्वम् भवति । वुवूर्षतीति । वृ वरणे । मुसूर्षतीति । मृ हिंसायाम् । सुस्वूर्षतीति । सु शब्दोपतापयोः । अजम्भनगमां सनोति ( ६।४।१६ ) दीर्घत्व ऋकारान्तत्वमस्य । अथेह कथमुत्त्वं वृज् सम्भक्तौ वृज् वरणे प्रावुवूर्षते प्रावुवूर्षतीति ? नह्यत्र ऋकार ओष्ठापूर्वः । किं तर्हि ? दन्व्यौष्ठापूर्वी भवतीत्यादि । यो ह्युभयस्थाने निष्पद्यते लभतेऽसावन्यतरव्यपदेशम् । तेन दन्व्यौष्ठो यो भवति सोऽप्यौष्ठो भवतीत्येव । दन्व्यौष्ठापूर्वीऽप्यौष्ठापूर्व एव । अथ समीर्णमित्यात्र कस्मान्न भवति । अस्ति ह्यत्राप्यौष्ठापूर्वतेत्याह ओष्ठो ह्यत्रेत्यादि । ओष्ठो ह्यत्राङ्गावयवोऽपि । तत्रेह प्रत्यासत्तेरङ्गावयवो गृह्यते । नोपसर्गावयवः । प्रत्यासन्नत्वम् पुनः प्रसङ्गस्य प्रकृतत्वात् । उपसर्गस्य तु नास्ति प्रत्यासन्नत्वम् ।

विपर्ययात् । इत्थोत्थाभ्यामितरादि । इत्थोत्थयोरवकाश आस्तौर्णं पूर्त्तं  
इति । गुणवृद्धयोरवकाश श्ययनं चायक इति । इत्थोभयं प्राप्नोतप्रास्तरणमास्तरको  
निपरणं निपारक इति । अत्र गुणवृद्धौ भवतो विप्रतिषेधेन ।

१०३ । बहुलञ्छन्दसि ।

ततुरि जंगुरिरिति । तरते गिरति श्राष्टगमहनजनः किकिनौ लिट् चेति  
( ७।२।१७१ ) किकिनोरन्यतरः । ततश्चोत्त्वे द्विर्वचनेऽ ( १।१।५६ ) चोति  
स्थानिवद्भावात् तृ गृ इति द्विरुच्यते । उरदितप्रत्वम् ( ७।४।६६ ) । पप्रितमं  
वन्नितममिति । पृ वृ इतेप्रतयोः किकिनोरन्यतरः । यणादेशः । किप्रतप्रयान्ता-  
दतिशायने तमबितप्रादिना ( ५।३।५५ ) तमप् ।

इति श्रीबोधिसत्त्वदेशीयाचार्यजिनेन्द्रबुद्धिपादविरचितायां  
काशिकाविवरणपञ्चिकायां सप्तमाध्यायस्य  
प्रथमः पादः ॥७॥१॥

अथ

# काशिकाविवरणापञ्जिका ।

सप्तमाध्यायस्य

द्वितीयः पादः ।

१ । सिचि वृद्धिः परस्मै पदेषु ।

सार्वधातुकार्धधातुकयोरिति (७।३।८५) गुणे प्राप्ते वचनमिदमारभ्यते । सिचीति परस्मैपदेष्विति च हे अप्येते परसप्तम्यौ । तत्र सिचोऽङ्गापेक्षं परत्वम् । परस्मैपदानां तु सिजपेक्षम् । परस्मैपदपर इति । परस्मैपदं परं यस्मात् स तथोक्तः । इगन्तस्येति । इको गुणवृद्धौ (१।१।३) इत्यस्योपस्थाने सतीकाऽङ्गं विशिष्यते । विशेषणेन च तदन्तविधिर्भवतीत्याह इगन्तस्याङ्गस्य वृद्धिर्भवतीति । अचैषीदनेषीदिति । चिच् चयने । नीच् प्रापणे । भूते लुङ् । चूः सिच् (३।१।४४) । एकाचेत्यादिनेट्-प्रतिषेधः (७।२।१०) । अडागमः । नित्यं (३।४।६६) डितइत्यनुवर्तमान इत-ञ्चेतीकार (३।४।१००) लोपः । अस्तिसिचोऽपृक्त (७।३।६६) इतीट् । इण्को- (८।३।५७) रित्यनुवर्तमान आदेशप्रत्यययोरिति (८।३।५८) षत्वम् । अलावीदपावी-दिति । पूर्ववन्नुङ् । आर्धधातुकस्येड् (७।२।३५) वलादे रित्तीट् । पूर्ववदौट् । इट् (८।२।२८) ईटीति सिचो लोपः । अकार्षीदित्युदाहरणं सुबोधम् । ननु चात्रान्तरङ्गत्वाद् गुणेन भवितव्यम् । अन्तरङ्गत्वं पुनस्तस्यार्धधातुकापेक्षत्वात् । वृद्धे स्वाङ्गधातुकविशेषं परस्मैपदपरं सिचमपेक्ष्य बहिरङ्गत्वम् । अतआह अन्तरङ्ग-

मपीत्यादि । यद्यन्तरङ्गत्वाद् गुणः स्यात् तदैतद्वचनमनर्थकं स्यात् । तस्माद्वचन-  
सामर्थ्याद् बहिरङ्गापि वृद्धिर्गुणं बाधते । यद्येवं तर्हि यथा वचनसामर्थ्याद्बहिरन्त-  
रङ्गमपि गुणं बाधते तथोवडादेशमपि बाधते । ततश्च न्यनुवीच्यधुवीदिति न  
सिध्येदित्यत आह न्यनुवीच्यधुवीदित्यादि । यत्र हि वृद्धेः प्रतिषेधो नास्ति तत्र  
वचनसामर्थ्याद्विध्यन्तरं बाधित्वासौ प्रवर्तते । इह तु डित्त्वे सति किञ्चित् चेति  
( १११५ ) वृद्धिः प्रतिषिध्यते । प्रतिषिद्धा च सती नोत्सह्यत उवडादेशं बाधितुम् ।  
तेन तस्यां प्रतिषिद्धायामचि शुधात्वित्यादिनोवडादेशः ( ६१४।७७ ) क्रियते ।  
डित्त्वं पुनरत्र णू स्तवने धू विधूनन इत्येतयोः कुटादिषु पाठाद् गाड्कुटादि-  
( ११२।१ ) सूत्रेण । यथा सामर्थ्याद्बहिरा गुणो बाध्यते तथा प्रतिषेधोऽपि बाध्यत  
एव । नैतदस्ति । गुणो हि नाप्राप्ते वृद्धिरारभ्यते । प्रतिषेधे तु प्राप्ते चाप्राप्ते च ।  
तत्र येन नाप्राप्तिन्यायेन गुणस्यैव बाधा युक्ता । न प्रतिषेधस्य । अच्योष्टाम्नोष्टेति ।  
च्युड् कुण्ड् ज्युड् भ्युड् पुड् मुड् गतौ । डित्त्वादात्मनेपदम् ।

## २ । अतो ल्रान्तस्य ।

अन्तशब्दोऽयमस्त्वयवयवचनो यथा वस्त्रान्तो वसनान्त इति । अस्ति च  
समीपवाची यथौदकान्तं प्रियं प्रोथमनुव्रजेदिति । उदकसमीपमित्यर्थः । अत्रा-  
वयववाचिनोऽन्तशब्दस्य ग्रहण इहान्तग्रहणमनर्थकं स्यात् । तस्य ह्युपादानस्यैतत्  
प्रयोजनं रेफलकारान्तस्य यथा स्यादिति । एतच्च येन विधिस्तदन्तस्ये-( १११।७२ )  
त्यनेनैव सिध्यति । तस्मात् समीपवाचिन एव ग्रहणमिति मत्वाह रेफलकारी  
यावतोऽन्तौ समीपाविति । यदि तर्हि ल्रावन्तौ यस्य समीपावत इत्यनेन निर्दिश्यते  
वृद्धिभाग् न निर्दिष्टः स्यात् । एवञ्चालोऽन्त्यसैरत्यन्त्यस्य ( १११।५४ ) स्यादकार-  
समीपभूतस्य ल्रान्तस्यान्त्यस्य वृद्धिभाज इकोऽभावादित्यत आह अतएव स्थान इति ।  
एवं मन्यते । अकारस्य श्रुतत्वादकारस्यैव स्थाने वृद्धिर्विज्ञायत इति । अच्चारो-  
दित्यादि । चर सञ्चलने । त्सर ऋन्नगती । ज्वल दीप्तौ । हल ह्यल चक्षनइतेप्रविषां  
रूपाणि । अतो हलादेलघौं ( ७।२।७ ) रित्यस्य विकल्पस्यायमपवाद इति । एतेन  
नित्यार्थतामस्य योगस्य दर्शयति । न्यखोरोच्यमीलीदित्यादि । खुर छेदने । मील  
श्मील स्त्रील च्मील निमेषणे । मा भवानटोद् मा भवानशीदिति । अट षट्  
गतौ । अश भोजने । न माड् योग ( ६।४।७४ ) इत्याट् प्रतिषेधार्थो माड् योगः ।  
भवानित्यर्थं सन्देहनिरासार्थः । अतोऽन्त्यव विमेषाभावात् । अवभ्रीदिति । अश



वभ्र मभ्र चर गत्यर्थाः । अश्वस्त्रीदिति । श्वल श्वल्ल आशुगमने । न तावतः  
समीपाविति । भकारलकाराभ्यां व्यवधानादिति ।

### ३ । वद्व्रजहलन्तस्याचः ।

अनिगन्तार्थोऽयमारम्भः । अथ वद्व्रज्योर्ग्रहणं किमर्थम् ? यावता हलन्त-  
त्वादेव वृद्धिः सिध्यतीत्यत आह विकल्पबाधनार्थमित्यादि । अतो हलादेरिति  
(७।२।७) विकल्पं वक्ष्यति । तस्य बाधो यथा स्यात् । अपाच्चीदिति ।  
डुपचष् पाके । चोः (८।२।३०) कुरिति कुत्वम् । अभैत्सीदिति । भिदिर्  
विदारणे । खरि (८।४।५५) चेति चत्वं दकारस्य तकारः । अरीत्सीदिति ।  
रुधिर आवरणे । अत्रेत्यादि । वद्व्रज्योरित्येको योगः । अचइति द्वितीयः ।  
एवं योगविभागे सति हलन्तग्रहणमन्तरणापीष्टं सिध्यत्येव । कथमित्यसम्भावयतः  
प्रश्नः । वद्व्रज्योरित्यादिना यथा योगविभागे सति सिध्यति तथा दर्शयति ।  
तत्र प्रथमयोगे पूर्वसूत्रादत इति स्थान्यनुवर्तते । तेनावादीद्व्राजीदित्येतावत्  
सिध्यति । ततो यदच इति द्वितीयं सूत्रं तत्र विशेषणविशेष्यभावयोर्यथेष्टत्वात्  
प्रकृतेनाङ्गेनाज् विशिष्यतेऽङ्गस्य योऽजिति । तेनाङ्गस्याचो यत् तत्रावस्थितस्य  
सिचि परतो वृद्धिर्भवति । अपाच्चीदित्याद्यपि सिध्यति । यद्येवं योगविभाग  
एव कर्तव्यः । किं हल्यग्रहणेनेत्यत आह तदेतदित्यादि । हलसमुदाय-  
परिग्रहः किमर्थो यत् स्तदर्थोऽयं यत् क्रियत इत्याह इहापीत्यादि । अराड्-  
च्चीदिति । रञ्ज रागे । असाड्च्चीदिति । षन्ज सङ्गे । ननु चाङ्गस्य योऽच् तस्य  
सिचि परतो वृद्धिरुच्यते । नचात्राङ्गसम्बन्धिनोऽचोऽनन्तरः परः सिच् सम्भवति  
यस्थानेन वृद्धिर्विधीयते । तथाह्यकारान्तस्याङ्गस्य तावदतो लोपः (६।४।४८)  
इति लोपेन भवितव्यम् । नच वचनादतो लोपं वृद्धिर्वाधिष्यत इति शक्यते  
वक्तुम् । यदि ह्यकारान्तस्यैव वृद्धिः स्यात् प्रत्याहारग्रहणमनर्थकं स्यात् । अत  
इत्येवं ब्रूयात् । अथवा तदपि न ब्रूयात् । पूर्वसूत्रादत इत्यनुवर्तयिष्यते ।  
तस्मादकारान्तस्य तावदङ्गस्य सम्बन्धी योऽच् ततोऽनन्तरः सिज् न सम्भवति ।  
आकारान्तस्य तु कामं सम्भवति यावाप्रभृतः । नतु तस्यास्ति विशेषः सत्यां  
वा वृद्धावसत्यां वा । इगन्तस्य पुनः सिचि वृद्धिरित्यादिनैव (७।२।१) वृद्धि  
विहित्वा । सन्धाच्चराणाञ्च नास्त्येव । आदेच उपदेशेऽशित्वा (६।१।४५)  
स्वविधानात् । उद्वोढामुद्वोढमित्यत्रास्ति चेत् ? न । ढलोपस्यासिद्धत्वात् ।

तदयं न क्वचिदचोऽनन्तरः परस्मैपदपरः सिच् सम्भवति । उच्यते चेदं वचनम् ।  
ततो येन नाव्यवधानं तेन व्यवहितेऽपि वचनप्रामाण्याद् यथाऽपाच्चीदित्यादौ वृद्धि  
र्भवति तथाऽराङ्च्चीदित्यादावपि वृद्धिर् भविष्यति । ततो नार्थं हल्ग्रहणे-  
नेत्यत आह अन्यथा हीत्यादि । एकेन वर्णेन सर्वत्र व्यवधानमस्ति । हल्-  
समुदायेन क्वचिदेवाराङ्गीदित्यादौ । अपाच्चीदित्यादौ नास्ति । तत्रासति हल्-  
ग्रहणेऽनन्तरोक्तया नीत्या यत्रैकेन वर्णेन व्यवधानमस्त्रप्राच्चीदित्यादौ तत्रैव  
स्यात् । यत्र त्वनेकवर्णेन व्यवधानमस्त्रप्राङ्च्चीदित्यादौ तत्र न स्यात् । यथाऽपि-  
पठिषीदित्यादौ । आद्ययोरचो र्व्यवधानान्न भवति । हल्ग्रहणे तु सति हल्-  
समुदायेन व्यवधानेऽपि भवति । हल्ग्रहणसामर्थ्यात् । उदवीढामुदवोढ  
मित्यत्र वहेर्द्ध्विः कस्मान्न भवति ? ढलोपे कृतेऽहलन्तादिति चेत् ? न ।  
ढलोपस्यासिद्धत्वादिति यद्योदयेत् तं प्रत्याह क्रियत एवात्र वृद्धिः । तस्यास्त्वोच्चं  
विधीयत इति दर्शयितुमाह उदवोढामित्यादि । आदिशब्देन धत्वादयो  
गृह्यन्ते । वहेरुत्पूर्वाङ्गु । तस्थसौ । तयोस्तस्थमिपामित्यादिना ( ३।४।१०१ )  
तान्तमादेशौ यथाक्रमम् । हलन्तलक्षणा वृद्धिः । ह्यो ढ ( ८।२।३१ ) इति  
ढत्वम् । भ्रलो ( ८।२।२६ ) भ्रलीति सिचो लोपः । भ्रवस्तथो धाँध ( ८।२।४० )  
इति धत्वम् । घृना घृ ( ८।४।४१ ) रिति घृत्वम् । सञ्चिवहोरोदवर्णस्थेत्वोच्चम्  
( ६।३।११२ ) । तत्र ह्योच्चे कृते पुनर्द्ध्विः कस्मान्न भवतीत्याह तत्र कृते  
पुनरित्यादि । एकं ह्यत्र वृद्धिशास्त्रम् । तेन च प्रागेव कृता वृद्धिरिति कृतकार्य-  
त्वाद् वृद्धिशास्त्रस्य पुनस्तन्न व्याप्रियत इति न भवति पुनर्द्ध्विः । सोढामिब्रिः  
रित्यत्र तर्हि कथमोच्चे कृते वृद्धिर् भवतीत्याह यत्र त्वित्यादि । यत्र प्राग्  
वृद्धिः कृता तत्र कृतार्थत्वाद् वृद्धिशास्त्रस्य पुनर्न व्याप्रियत इति न भवति वृद्धिः ।  
सोढामिब्रिरित्यत्र तु न कृता वृद्धिः । तस्मादकृतार्थत्वाद् वृद्धिशास्त्रं व्याप्रियत  
इति भवत्येव वृद्धिः । सा च भवन्तरोकारस्य भवति नाकारस्य वृद्धिरिति ।  
वृद्धिविधानकाल ओकारस्यैव वृद्धिभाजः सन्नहितत्वात् । सहेर् निष्ठा । तत्र  
ढत्वादिषु कृतेषु सोढ इति भवति । सोढोऽमिब्रोऽनेनेति सोढामिब्रः ।  
तस्यापत्यमित्यत इज् ( ४।१।५५ ) । तद्धितेष्वचामादेरिति वृद्धिः ( ७।२।११७ ) ।  
येन विधिस्तदन्तस्यैवेति ( १।१।७२ ) सिद्धे तदन्तत्वेऽन्तग्रहणमसन्देहार्थम् ।  
हलोऽ च इत्युच्यमाने सन्देहः स्यात् किमजन्तस्याङ्गस्य हलो वृद्धिर् भवतुप्रत  
हलन्तस्याच इति ।

## ४ । नेटि ।

हलन्तस्याच इति या वृद्धिः प्राप्ता सा हलन्तलक्षणा वृद्धिरनेन प्रतिषिध्यतेऽनन्त-  
रस्य विधिवर्वा भवति प्रतिषेधो वेति (प, ६२) क्त्वा । अदेवौदसेवौदिति । दिवु  
क्रीडादौ । सिवु तन्नुसन्ताने । वृद्धौ प्रतिषिद्धायां पुगन्तलघूपधस्येति ( ७।३।८६ )  
गुणः । अक्रोषीदमोषीदिति । कुष निष्कर्षं । मुष स्तोत्रे । नन्वत्रैतदन्तरङ्गत्वादिति  
चोद्यम् । नेतदेवमिति परिहारः । उभयञ्चैतद् गतार्थम् ।

## ५ । ह्यान्त-क्षण-श्वस-जागृ-णि-श्वरो दिताम् ।

अयञ्हीदिति । ग्रह उपादाने । अस्थमीदिति । स्यसु खन ध्वन शब्दे ।  
अवमौदिति । टुवम उद् गिरणे । अव्ययीदिति । व्यय वित्तसमुत्सर्गे ।  
अक्षणीदिति । क्षण हिंसायाम् । अश्वसीदिति । श्वस प्राणने । अजागरी-  
दिति । जागृ निद्राक्षये । औनयीदैलयीदिति । ऊन परिहाणे । ईल  
प्रेरणे । चुरादिषिच् । नोनयतीत्यादिना ( ३।१।५१ ) चङि प्रतिषिद्धे सिजिव  
भवति । आङ्जादीना ( ६।४।७२ ) मित्याट् । आट्श्चेति वृद्धिः ( ६।१।८० ) ।  
अश्वयीदिति । टुओश्चि गतिवृद्धयोः । अरगीदलगीदिति । रगी लगे सङ्गे ।  
अस्थगीदिति । स्थगे संवरणे । अकश्चीदिति । कश्चे हसने । सा च नेटीति  
न ( ७।२।४ ) प्रतिषिध्यत इति । अनन्तराया हलन्तलक्षणाया वृद्धेः प्रतिषेधः ।  
न पूर्वस्थाः । अथ किमर्थं णिश्चिग्रहणम् ? यावतान्तरङ्गत्वादेवात्र गुणेन  
भवितव्यम् । क्लृते गुणेऽयादेशेन । ततश्च यकारान्तत्वादेव तयोः प्रतिषेधो  
भविष्यतीत्याह नचेत्यादि । इदमन्तरङ्गत्वं सिच्यभ्रुपेत्योक्तम् । इदानी मन्तरङ्गत्व  
मेव सिचि नास्तीति दर्शयितु माह यदीत्यादि । किं कारणं णिश्चिग्रहणमनर्थकं  
स्यादित्यत आह गुणायादेशयोरिति । यदि तर्हि सिच्यन्तरङ्गत्वं नास्ति  
यदुक्तमन्तरङ्गमपि गुणमेषा वृद्धि र्वचनाद् बाधत इति तद्विरुध्यते । नास्ति  
विरोधः । अध्यारोप्य तथाभिधानात् । अथेत्यादि । अत्र वक्ष्यमाणोऽभिप्रायः ।  
अथ जागृग्रहणं किमर्थमिति पृष्टस्य किं कारणं जागृग्रहणं न कर्त्तव्यमिति  
प्रश्नावसरे येनाभिप्रायेण पृष्टवांस्तमाविष्कर्त्तुमाह जाग्रोऽविचिश्चित्यादि । यथा  
जागरयतीत्यादावचो ज्णित्तीति ( ७।२।११५ ) प्राप्तां वृद्धिं जागर्त्तुं गुणी बाधते  
तथा सिचि वृद्धिमपि बाधित्यते । वृद्धप्रपवादत्वाद् गुणशास्त्रस्य । गुणे क्लृते इत्यादि ।

अकृतं हि गुणे या सिचि वृद्धिः प्राप्नोति सापवादत्वाद् गुणेन बाध्यते । अकृतार्थत्वाद् गुणशास्त्रस्य । न च सानेन वचनेन बाध्यते । किं तर्हि ? गुणे कृते रपरत्वे चातो ल्रान्तस्येत्युत्तरकालं ( ७२।२ ) या वृद्धिः प्राप्नोति तस्याः प्रतिषेधो विधीयते । न च शक्या गुणेन बाधितुं सा । न हि जाग्रोऽविचिण्णलुडित्स्विति ( ७३।८५ ) शास्त्रं पुनः प्रवर्तितुमुत्सहते । कृतार्थत्वात् । नचान्यद् गुणलक्षणमस्त्युत्तरकालवृद्धेर्बाधकम् । तत्र यदि जाग्रदग्रहणं न क्रियतेऽतो ल्रान्तस्येति ( ७२।२ ) वृद्धिः स्यात् । अथेत्यादि चोदकः । यदि गुणेऽपि कृते पुनर्वृद्धिः स्याद् वृद्धिविषये गुणविधान मनर्थकं स्यात् । तस्मात् गुणविधानसामर्थ्याद् यापि गुणे कृते रपरत्वे च पश्चादतो ल्रान्तस्येति ( ७२।२ ) वृद्धिः प्राप्नोति सा प्रतिषिध्यते यथा जागरयतीत्यत्र । गुणे कृते रपरत्वे च या प्राप्नोतीत्यत उपधाया ( ७२।११६ ) इत्युत्तरकालभाविनी वृद्धिः सापि न भवति । गुणेन बाधितत्वात् । तथाचेत्यादि । गुणविधानसामर्थ्यादुत्तरकालभाविन्यपि वृद्धिर्गुणेन बाध्यत इति तदेव द्रष्टव्यम् । एवञ्च चिस्त्वोः प्रतिषेधोऽर्थवान् भवति यदुत्तरकालभाविन्यपि वृद्धिर्बाध्यते । अन्यथा हि गुणे कृते रपरत्वे चात उपधाया ( ७२।११६ ) इति वृद्ध्या भवितव्यम् । चिस्त्वो यः प्रतिषेधः क्रियते सोऽनर्थकः स्यात् । तस्मादुत्तरकालभाविन्यपि वृद्धिर्गुणेन बाध्यत इति स्थितमेतत् । ततश्च शक्यमेव जाग्रदग्रहणमकर्तुम् । एवं प्रत्याख्याते जाग्रदग्रहण इतर आह तत् क्रियत इत्यादि । य एवं प्रतिपत्तुं न शक्तस्तं प्रति विस्मष्टार्थं जाग्रदग्रहणं क्रियते ।

## ६ । जर्णोति विभाषा ।

नित्यं वृद्धिप्रसङ्गे प्राप्ते विकल्पार्थं वचनम् ।

## ७ । अतो हलादेर्लघोः ।

नेतीति प्रतिषेधे प्राप्ते विकल्पार्थमिदमारभ्यते । अकण्णीदकाणीदिति । अणरण वण कण भण कणिति भ्रादौ पठ्यते । अरण्णीदराणीदिति । रणिरपि तत्रैव । न्यकुटीदिति । कुट कौटिल्ये । न्यपुटीदिति । पुट संश्लेषणे । ननु चात्र कुटादित्वान्-डित्त्वे सति कडिति ( १।१।५ ) चेति प्रतिषेधो भविष्यति । ततो नैतत् तन्निवृत्त्यर्थमत इत्येतत् कर्त्तव्यमित्यत आह अत इत्येतस्मिन्नसतीत्यादि । यद्यत

इति नोच्येत ततोऽवश्यं वदन्नजहलन्तस्याच ( ७।२।१ ) इत्यनुवर्त्तयितव्यम् । अन्यथा ह्यनिर्दिष्टस्थानिकत्वादिक एव लघोर्विकल्पेन वृद्धिः स्याददेवौदित्यादौ । अकारणौदित्यादौ त्वकारस्य न स्यात् । अजग्रहणानुवृत्तौ तु सत्यामजलक्षणैयं वृद्धिः स्यात् । नेग्लक्षणा । निर्दिष्टस्थानिकत्वात् । यत्र हि स्थानी न निर्दिश्यते स इग्लक्षणाया इवेर्विषयः । न तु यत्र स्थानी निर्दिश्यते सोऽपि । ततश्च क्वडिति ( १।१।५ ) चेति प्रतिषेधो न स्यात् । तत्रैक इत्यधिकारात् । तस्मान्नकुटीर्यपुटीदित्यत्र विकल्पेन वृद्धिर्मा भूदित्येवमर्थमत इति वक्तव्यम् । अतश्चौदरचीदिति । तच्चू त्वच्चू तनूकरणे । इह पालने । इह सिचश्चानन्तर्व्यङ्कारस्य वृद्धिरुच्यते । न क्वचिदनन्तरः सिच् सम्भवति । तत्र येन नाव्यवधानं तेन व्यवहितेऽपि वचनप्रामाण्यादिति व्यवधानेऽपि वृद्ध्या भवितव्यम् । एवं यथाकाणोदित्यत्र लघोरकारस्य भवति तथाचकासीदित्यत्रापि लघोरकारस्य वृद्ध्या भवितव्यमेवेत्यनेनाभिप्रायेणाह अथेह कस्मान्नभवत्यचकासीदिति ? चकास्य दीप्तौ । येनेत्यादि परीहारः । हला व्यवधानमाश्रितमिति । हलन्तस्येत्यनुवृत्तेरित्यभिप्रायः । लघोरिति किमिति येनैवं घृष्टं स एव लघुग्रहणं प्रत्याचिख्यासुराह अथ पुनरित्यादि । यद्येवं परिकल्प्यते वचनप्रामाण्याद् हला व्यवधानमाश्रीयते नत्वचाऽतो लघोरिति वक्तव्यम् । अन्यथा ह्यतश्चौदित्यादावपि स्यात् । अत्र हि हला व्यवधानम् । नाचा । अथ पुनरिदं परिकल्प्यते येन नाव्यवधानं तेन व्यवहितेऽपि वचनप्रामाण्यादित्येकेन वर्णेन व्यवधानमाश्रीयते न पुनरनेकेनेति नार्थो लघोरित्यनेनेति । नह्येवं परिकल्प्यमानेऽतश्चौदित्यादौ प्राप्नोति । यद्यनेकेन वर्णेन व्यवधानमित्यत आह तत् क्रियत इत्यादि ।

## ८ । नेङ् वशि कृति ।

आर्षधातुकस्येङ् वलादे ( ७।२।७५ ) रितीटं वक्ष्यति । तस्य यत्र प्रकृतिलक्षणः प्रतिषेधो नास्ति तत्रानेन प्रतिषेधः क्रियते । पुरस्तात् प्रतिषेधकाण्डस्य प्रयोजनं क्वादिनियमसूत्रे ( ७।२।१३ ) वक्ष्यति । ईशितेत्यादिना प्रत्ययान्तरे त्विटो भावेनैकाच उपदेशेऽनुदात्तादिति ( ७।२।१० ) यः प्रकृतिनिमित्तकः प्रतिषेधस्तदभावमेवाचष्टे । ईश्वरइति । ईश ऐश्वर्यं । श्वेशभासेत्यादिना ( ३।२।१७५ ) वरच् । दीप्रइति । दीपी दीप्तौ । नमिकम्पीत्यादिना ( ३।२।१६७ ) रः । भस्मेति । भस भवँसनदीप्तयोः । अतो मनिनूक्निब्वनिपश्चेत्यादा- ( ३।२।७४ )

वन्धेभ्योऽपि दृश्यन्त ( ७१२७५ ) इति मनिन् । याञ्चेति । टु याचृ याञ्जायाम् । यजयाचेत्यादिना ( ७१३।६६ ) नङ् । वरमनादौ प्रयोजनमिति यदुक्तं तत्र परिगणनत्वमवधार्यं य एव' चोदयेद् यदि वरमनादाविति परिगणनं क्रियते तदा षण् दाने । जमन्ताड्डः ( उण्, १।१११ ) षण्डः । शमेः खः ( उण्, १।१०२ ) शङ् इत्यादौ प्रतिषेधो न प्राप्नोतीति तं प्रति नेदं परिगणन मिति दर्शयितु माह वरमनादावित्युदाहरणमिति । अथ तत्रेत्यादि । तत्रौणादिके उप्रत्यये समाधीयतेति परिगणनपक्षभावि चोद्यं परिक्लियत इत्यर्थः । सम्भवोदाहरणप्रदर्शनार्थमेतदिति । अत्रापि न परिगणनमेतदिति सम्बध्यते । प्रतिषेधस्य सम्भव उदाक्लियते । यत्र कृति प्रतिषेधः सम्भवति तस्य प्रदर्शनार्थमेतदुक्तं भवति । यत्र वशादौ कृतीट्-प्रतिषेधः सम्भवति तस्य प्रदर्शनार्थं वरमनादावित्युक्तम् । न पुनरेतत् परिगणनमिति । रुदिव रुदिमित्यत्र कृद्यहणादाङ्घातुकस्येऽटो न भवति प्रतिषेधः ।

## ६ । ति-तु-त्र-त-थ-सि-सु-सर-क-सेषु च ।

अवशाद्यर्थोऽयमारम्भः । तन्तिरिति । तनु विस्तारे । क्तिच्त्तौ च संज्ञाया ( ३।३।१७४ ) मिति क्तिच् । अनुदात्तोपदेशवनतीत्यादिना ( ६।४।३७ ) ऽनुनासिकलोपः प्राप्नोति । अनुनासिकस्य क्तिभलोः कृडितीति ( ६।४।१५ ) दीर्घश्च । तदुभयमपि न क्तिचि दीर्घश्चेति ( ६।४।३८ ) प्रतिषेधान्न भवति । दीप्तिरिति । क्तिन्नावादिभ्यश्चेति ( ३।३।८४, वा ) क्तिन् । रोदिति स्वपितौत्यत्र प्रतिषेधो न भवति । कृतीत्यनुवृत्तेः । सक्तुरिति । सच समवाये । पत्वमिति । पत्लृ गतौ । तन्त्वमिति । तनु विस्तारे । हस्तइति । हस हसने । लीत इति । लूञ् छेदने । औणादिकस्येत्यादि । ऊर्णोतिर्विभाषेत्यतो ( ७।२।६ ) विभाषाग्रहणं मनुवर्तते । सा च व्यवस्थितविभाषा । तेनौणादिक एव तशब्दे प्रतिषेधेन भवितव्यम् । नान्यत्र । यत्र प्रतिषेधेन भवितव्यं तस्यैव ग्रहणं युक्तमित्यौणादिकतशब्दस्य ग्रहणमिष्यते । नतु क्तस्य । तेन हसितमित्यत्रेङागमो भवत्येव । कुष्ठमिति । कुष निष्कर्षं । काष्ठ मिति । काश्च दीप्तौ । शकारस्य व्रश्चादिसूत्रेण ( ८।२।३६ ) षत्वम् । ष्टुना ष्टु ( ८।४।४१ ) रिति ष्टुत्वम् । कुच्चिरिति । कुषेः षटोः कः सौति ( ८।२।४१ ) कत्वम् । इण्को ( ८।३।५७ ) रिति षत्वम् । इञ्चुरिति । इषु इच्छायाम् । पूर्ववत् कत्वपत्वे । अक्षरमिति । अशु व्याप्तौ । व्रश्चादिसूत्रेण ( ८।२।३६ ) षत्वम् ।

पूर्ववत् कत्वम् । शल्कमिति । शल गतौ । वत्स इति । वद व्यक्तायां वाचि । चरत्वं तकारः । तितुलतथेष्वग्रहादीनां वक्तव्यमिति । तितुलतथेत्यादिसूत्र-मुपलक्षयति । तितुलतथेत्यादौ ग्रहादीनां प्रतिषेधो न भवतीत्येतदर्थरूपं व्याख्येयमित्यर्थः । तत्रेदं व्याख्यानम् । इहापि विभाषेत्यनुवर्तते । सा च व्यवस्थित-विभाषा । तेन ग्रहादीनां प्रतिषेधो न भवति । ग्रहादयो ग्रहप्रकारा इति । अनेनादिशब्दस्य प्रकारार्थतामाचष्टे । के पुनर्ग्रहप्रकारा इत्याह येषामित्यादि । निगृह्येतिरिति । स्त्रियां ( ३।३।८४ ) क्तिन् । अहोऽलिति दीर्घ इति ( ७।२।३७ ) दीर्घः । अह्यादिना ( ६।१।१६ ) सूत्रेण संप्रसारणम् । उपसृष्टिहिति रिति । षिण् प्रीतौ । निकुचितिरिति । कुच सङ्कोचे । अत्र त्वौणादिकानां ग्रहणं शक्यमकर्तुम् । यथैव ह्युणादयो बहुल ( ३।३।१२ ) मिति बहुलवचनान् जमन्ताड् ड ( उण् १।१।११ ) इत्येवमादाविण् न भवति तथा तेष्वपि न भवितव्यम् । प्रपञ्चार्थं तेषां ग्रहणं वेदितव्यम् ।

## १० । एकाच उपदेशेऽनुदात्तात् ।

अनुदात्तादिति । बहुव्रीहिरयम् । नास्योदात्तोऽस्तीत्यनुदात्तः । अन्वर्थ-शब्दोऽयमनुदात्तशब्दः । शास्त्रीये ह्यनुदात्ते गृह्यमाण एकवर्णा एव धातवो गृह्येरन् । तथा चान्येषां धातूनामनुदात्तप्रतिज्ञानमनर्थकं स्यात् । इह चेकाजग्रहणमुपदेशविशेषणम् । उपदेशइति । प्रकृतिपाठ इत्यर्थः । अनुदात्त-श्लेषुपदेश इत्यपेक्षते । तेनोपदेशग्रहणमुभयविशेषणमिति दर्शयति । तस्य प्रयोजनं प्रत्युदाहरणेष्वविष्कारिष्यति । ये तथा गणे पठ्यन्तइति । एतेन गण-पाठादेव ते वेदितव्या इति दर्शयति । त एवेत्यादिना द्वितीयं परिज्ञानहेतुमाह । काःपुनस्ता अनिट्कारिका इत्याह अनिट् स्वरान्त इत्यादि । यावान् कश्चित् स्वरान्तोऽजन्तो धातुः स सर्वोऽनिङ् भवतीत्येतद् दृश्यतामवगम्यताम् । अनिङ्गिति बहुव्रीहिः । नास्मादिङ्गस्तीति । अनिट् स्वरान्त इत्यस्योत्सर्गस्यापवादमाह इमांस्वित्यादि । इमांस्वदन्तादीन् वक्ष्यमाणान् सेटः प्रवदन्ति । इटा सह वक्तव्यइति सेटः । के वदन्ति ? तद्विदः सेङ्निङ्विदइत्यर्थः । अदन्तमिति बहुव्रीहिः । अकारस्तपरोऽन्तो यस्य स तथोक्तः । तपरकरणं दीर्घनिङ्गत्प्रथम् । ऋदन्तमित्ययमपि बहुव्रीहिः । तपरकरणमसन्देहार्थम् । रन्तमित्युच्यमाने किमयं रेफस्य निर्देश उत ऋकारस्येति सन्देहः स्यात् । ऋताञ्चेति । ऋतामिति

निर्धारणे षष्ठी । ऋकारान्तानां मध्ये इड् इजौ सेटी प्रवदन्ति । तपरकरणं पादपूरणार्थम् । पूर्वऋकारान्तग्रहणादेव हि ऋस्वस्य ग्रहणमिहावस्रीयते । खिडौडिवर्णध्विति । निर्धारणे सप्तमी । इवर्णान्तेषु मध्ये खिडौडौ सेटी प्रवदन्ति । टुओश्चि गतिइद्वयोः । डीङ् विहायसा गतौ । अथ शीङ्श्रियावपीति । अथेत्यानन्तर्यं । अनयोः पूर्वोक्तयो रनन्तरं शीङ्श्रियावपि सेटी प्रवदन्ति । शीङ् स्वप्ने । श्रिञ् सेवायाम् । गणस्थमिति । स्वरूपास्थानमेतत् । नतु विशेषणं गणनिवृत्तार्थमिति । तस्यासम्भवात् । उदन्तमिति । लूञ् क्तेदने । पूञ् पवन इत्येवमादयः । उताञ्चेति । निर्धारणषष्ठी । क शब्दे । क्षु प्रसवणे । क्षुवं तथोर्णोतिमित्यादि । टुक्षु शब्दे । ऊर्णुञ् आच्छादने । यु मिश्रणे । तु स्तुतौ । क्षु तेजने । आवधिष्टेति । आङ् पूर्वाहन्ते-र्कुङ् । आङो यमहन ( १।३।२८ ) इत्यात्मनेपदम् । आत्मनेपदेष्वन्यतरस्यामिति ( २।४।४४ ) वधादेशः । स चावधौदित्यत्र इडिर्मा भूदित्येवमर्थमदन्तः पठ्यते । इट् । अतो लोप ( ६।४।४८ ) इत्यकारलोपः । अथ किमर्थं मूर्णोति रुदात्त उपदिश्यते ? इट्प्रतिषेधो मा भूदिति चेत् ? नैतदस्ति । एकाचो हीट्प्रतिषेध उच्यते । नचास्यैकाचत्वमस्तीत्यतआह वाच्य ऊर्णो नुवद्भाव इत्येकाचत्वमिति । पदान्तस्यापि कुत्वाभावः । कुत्वस्यानित्यत्वात् । अनित्यत्वन्तु बह्वचपूर्वपदाद- ( ४।४।६४ ) ल्याच्त्तरमिति ( २।२।३४ ) । निर्देशाद् वेदितव्यम् । इतीत्येवमर्थः । निपुणमिति । सम्यगविपरीतमित्यर्थः । क्रियाविशेषणञ्चैतत् । समुच्चिताइति । उदात्तानुदात्तसंकीर्णावातुराशेः पृथग् व्यवस्थिता इत्यर्थः । तत इति । स्वरान्तधातुसमुच्चयनादुत्तरकालम् । हलन्तानपि निबोधतावगच्छतेत्यर्थः । शक्तिस्त्वित्यादि । शक्नु शक्तौ । घसिञ्चेत्यादि । ननु चादिं हृदिमित्यादेः स्वरूपग्रहणे सति तस्य स्थाने लुङ्सनोर् घसिति विहितस्य घसूादेशस्यापि स्थानिवद्भावेनानिट्त्वं सिध्यत्येव । तत् किमर्थं घसिः पृथगुपादीयत इत्याह घसिः प्रकृत्यन्तरमस्तीति । अन्यदेव हीदं धात्वन्तरं घसलृ अदनइत्यदादौ पठ्यते । तस्येदं ग्रहणम् । नत्वादेशस्य । प्रसारणीति । प्रसारणं सम्प्रसारणम् । तदस्यास्तीति प्रसारणी । वसितेति । वस आच्छादने । वस निवासइत्यस्य संप्रसारणं विहितमिति । वच्चादिसूत्रेण ( ६।१।१५ ) । एतेन निवासार्थो वसिः प्रसारणी । नत्वाच्छादनार्थ इति दर्शयति । रभिञ्चेत्यादि । रभ रामस्ये । यभ मैथुने । डुलभष् प्राप्ती । यमि



जमन्तेष्वित्यादि । जमिति (A) जकारादारभ्य जमो मकारेण प्रत्याहारग्रहणम् । यम उपरमे । रमु क्रीडायाम् । मन ज्ञाने । णम प्रह्वत्वे शब्दे च । इन हिंसागत्योः । गन्तृ सृष्टृ गतौ । श्यनि पठ्यत इति । श्यन्ग्रहणेन साहचर्याद् दिवादिर् लच्छते । दिवादौ पठ्यत इत्यर्थः । प्रतिषेधवाचिनामिति । प्रतिषेधं वक्तुं शीलं येषां ते तथोक्ताः । धातव एव ह्यनुदात्तलिङ्गानुषक्ताः प्रतिषेधं प्रतिपादयन्तीति प्रतिषेधवाचिन उच्यन्ते । अथवेट् प्रतिषेधमात्मविषय माचार्येण वाचयन्त्यभिधापयन्तीति प्रतिषेधवाचिन इत्युच्यन्ते । एवञ्चात्र सम्बन्धः कर्त्तव्यः । जमन्तेषु मध्ये ये प्रतिषेधवाचिनो धातव स्तोषां मध्ये यमिरनिङ्गिष्यते । रमिष्येत्यादि । अथवा प्रतिषेधवाचिनामित्यत्र मतेनेत्याध्याहार्यम् । तत्रैव सम्बन्धः कर्त्तव्यः । इट्प्रतिषेधवाचिनामाचार्याणां मतेन यमिर् जमन्तेष्वनिङ्गेक इष्यत इति । मनुतेरिति । मनु अवबोधन इत्येतस्य तानादिकस्य । दिहिरित्यादि । दिह उपचये । दुह प्रपूर्णे । मिह सेचने । रुह जन्मनि प्रादुर्भावे । वह प्रापणे । नह बन्धने । दह भस्मीकरणे । लिह आस्वादने । मुक्तसंशया इति । मुक्त स्वतः संशयो येषु ये वां ते तथोक्ताः । प्रविभज्य कीर्त्तिता इति । सेङ्गिनिङ्विभागेन व्यवस्थाप्य कीर्त्तिता इत्यर्थः । देग्धा दोग्धाइति । दादेर्धातोर्घ इति ( ८२।३२ ) घत्वम् । भष स्तथोर्घोऽध इति ( ८२।४० ) धत्वम् । भलाञ्जश् भशीति ( ८४।५३ ) जश्त्वमितेति विधयः कर्त्तव्याः । मेढा । आरोढेति । हो ढइति ( ८२।३१ ) ढत्वम् । पूर्व्ववङ्त्वम् । ष्टुना ष्टुरिति ( ८४।४१ ) ष्टुत्वम् । ढो ढे लोप इति ( ८३।१३ ) ढलोपः । वोढेति । पूर्व्ववङ्ढत्वादि । सहिवहो रोदवर्णस्येत्योत्वम् ( ६।३।११२ ) । नङ्गिति । नहो ध इति ( ८२।३४ ) धत्वम् । पूर्व्ववज्जश्त्वम् । तन्वान्तर इति । आपिशले व्यारकरणे । सहिर्विकल्प स्तका रादाविति । तोष ( ७२।४८ ) सहेत्यादिना तकारादौ सहेर्विकल्प उक्तः । मुहि रपि रधादौ पठ्यत इति । एतेन मुहेरपि रधादिभ्यश्चेति ( ७२।४५ ) विकल्पं दर्शयति । तेन तौ ससंशयौ सविकल्पाविति । एतेन विकल्पात्मकेन संशयेन तौ ससंशयौ । नतु सन्देहात्मकेनेति दर्शयति । इतराविति । रिहि लुहौ कैश्चिदभ्युपगम्येते इति । आपिशलिप्रभृतिभिः । स्वरूपेणैव ससंशयाविति ।

(A) जमिति व्याग्रभूतिनामिदकारिकाकृता गृहीतः प्रत्याहारः । तदर्थमाचष्टे जमितीति । मुद्रित-  
काशिकायां तु यमि र्यमन्वैविति पाठः । तत्र यमिति प्रत्याहार एतच्चास्त्रीकः । यथा इत्तो यमां यमि  
लोप ( ८३।६४ ) इति ।

स्वरूपेणेति स्वभावेन । ससंशयौ ससन्देहौ । संशयो ह्यत्र सन्देहे वर्तते । सन्देहस्तु धातुष्वपाठात् । अथच कौञ्चिदभ्युपगमाच्च । तयोश्चैको हिंसायां (B) वर्त्तमानोऽभ्युपगम्यते । अपरस्तु गार्ह्ये । दिशिं दृशिमित्यादि । दिश अतिसर्जने । दृशिर् प्रेक्षणे । दन्श् दशने । अथोशब्दः पादपूरणे । मृश आमर्द्दने । स्युश संस्पर्श । रुश रिश हिंसायाम् । क्रुश आह्वाने रोदने च । विश प्रवेशने । लिश अश्लीभावे । पुराणगा इति । पुराणं व्याकरणम् । चिरन्तनत्वात् । तद् गायन्त्यधीयते ये ते पुराणगाः । पाठेष्विति । अनिट्-कारिकापाठेषु धातुपाठेषु वा । नेतरानिति । स्पश बाधनस्पर्शनयोरित्येवमादीनिति । देखेति । ब्रह्मादिसूत्रेण ( ८२।३६ ) षत्वम् । अनुदात्तस्येत्यादिना ( ६।१।५८ ) ऋशिप्रभृतीनामनुदात्तेट्प्रतिषेधादधिकं फलं दर्शयति । रुधिः सराधिरित्यादि । सह राधिना वर्त्तत इति सराधिः । रुधिर् आवरणे । राध साध संसिद्धौ । राधोऽकर्मकाद्भृङ्गावेति द्वयोरपि ग्रहणमिच्छते विशेषाभावात् । युध संप्रहारे । बन्ध बन्धने । क्रुध कोपे । क्षुध बुभुक्षायाम् । शुध शौचे । बुध अवगमने । व्यध ताडने । सिधु संराद्धौ । नेतर इति । इन्धिप्रभृतयः । न्यायविकरणयोरिति । शब्दविकरणयोरित्यर्थः । बुध बोधने सिधु गत्यामित्येतयोर्निष्ठायामपीत्यादि । अथ कथं बुधि भौवादिकस्य प्रतिषेध आशङ्कितः ? सिधेरुदित्त्वेन प्रतिषिद्धत्वात् । उदितो वेति ( ७।३।५६ ) ङाप्रत्यये विकल्पविधानाद् यस्य विभाषेति ( ७।२।१५ ) निष्ठायां प्रतिषेधेन भवितव्यमिति युक्ता प्रतिषेधाशङ्का । बुधेस्तु न किञ्चिन्निष्ठायां प्रतिषेधाशङ्काकारणमस्ति । तस्याप्यस्ति । इह भौवादिकदैवादिकयोर्बुध्योरर्थरूपे समाने । अतस्त्वार्य-रूपसाम्यादुपजातभ्रान्तिः प्रतिपत्ता । एक एवायं धातुः । विकरणद्वयार्थमुभयोर्गणयोः पाठस्तस्य चार्द्धधातुकइडप्युक्तः । अनेन सूत्रेणैट्प्रतिषेधोऽपीत्येकविषयत्वाद् विधिप्रतिषेधयोः पर्यायप्रतिपत्तौ विभाषेत्वम् । अतो यस्य विभाषेति ( ७।२।१५ ) निष्ठायां प्रतिषेधेन भवितव्यमिति कौञ्चिन्मन्यते । तस्मात् तन्मतमा-

(B) तथाच शिष्टं न विभ्रा मतिभौ रिहन्तीति ऋग्वेदे ( ८।७।१ ) प्रयोगः । रिहन्तीति लिङ्गन्ति सुतुवन्ति बर्हथन्ति पूजयन्तीति वेति यास्तः ( निरुक्ते देवतकाण्डे ३।३।२४ ) । नेति पदं वेदे इवाथे बभूवः प्रथकम् । वेनदेवताके खवेऽयमुद्धृताशौ वर्त्तते । सर्वेभः वेनमित्यर्थः । शिषामित्युपमानम् । तस्य वेनः कान्तिकर्मो देव उपमेयम् । अन्तेत सौक्तिके प्रयोगे रिहन्ति हिंसनीत्यर्थं नाडः । वैदिके विषये तु लिङ्गे षातो रिहित्पत्रः । रलयोरैकादिति केषित् ।

शङ्खे दमुक्तं निष्ठायामपीत्यादि । एवमन्यते । अन्यएव भीवादिको बुधि र्यस्येड्-  
विधिः । अन्यश्च देवादिको यस्येट् प्रतिषेधः । तस्माद् भिन्नविषयत्वाद् द्वि-  
प्रतिषेधयो विभाषेत्त्वं नोपपद्यत इति । अथ सिधेरनिष्ठायां प्रतिषेधाभावः  
कथमुक्तः ? यावतोदित्वात् तस्योदितो वेति ( ७।३।५६ ) विभाषेत्त्वाद् यस्य  
विभाषेति ( ७।२।१५ ) निष्ठायां भवितव्यमेव प्रतिषेधेन । एवमन्यते ।  
सिधेरुदित्त्वमनार्थमेव । यदि तस्योदित्वं स्याद् भ्रादौ पाठोऽनर्थकः स्यात् ।  
यदनेन साध्यं रूपं तस्य सिधू शास्त्र इत्यनेनैव सिद्धत्वात् । अनुदित्वे तु तस्य  
सिधित मित्ये तत्सिद्धयेऽर्थवान् पाठो भवति । नञ्चोत्तत् सिधू शास्त्र इत्यनेन सिध्यति ।  
उदित्वे नास्य स्वरतीत्यादिना ( ७।२।१४ ) विभाषितेऽपि यस्य विभाषेति ( ७।२।१५ )  
निष्ठायामिट्प्रतिषेधात् । तस्माद् भ्रादिपाठादेव सिधेरुदित्वमनार्थमेव । शिषिं  
पिषिमित्यादि । शिषल् विशरणे । पिषल् सञ्चूर्णने । शष शोषणे । पुष पुष्टौ ।  
त्विष दीप्तौ । जिषु विषु मिषु सेचने । विषल् व्याप्तौ । इयोरपि ग्रहणम् । श्लिष  
आलिङ्गने । श्लिषु श्लिषु पुषु मुषु दाहे । इयोरपि ग्रहणम् । तुष तुष्टौ । दुष वैकल्ये ।  
द्विष अप्रोतौ । कृष विलेखने । भीवादिकतौदादिकौ । पुष्यतीति । श्यना निर्देशो  
भीवादिकक्रीयादिकयो निवृत्त्यर्थः । शुथतिप्रभृतीनां तु वृत्तभङ्गपरिहारायः ( C ) ।  
क्रुष्टा कष्टेति । पूर्ववद् विकल्पेनामागमः । तपिं तिपिमित्यादि । तप सन्तापे ।  
तप ऐश्वर्ये । इयोरपि ग्रहणम् । तिष्ठ तेषु ष्टेष्ट चरणार्थाः । आप्लृ व्याप्तौ ।  
टृवप वीजतन्तुसन्ताने । जिष्वप् शये । लिप उपदाहे । लुप् लुद्धेदने । हप  
प्रीणने । हृप हर्षणमोचनयोः । गम्बृ स्रग्भृ गतौ । स्वरणे नौचेनेति ।  
अनुदात्तेनेत्यर्थः । शप आक्रोशे । शप उपलम्भे । उभयोरपि ग्रहणम् ।  
कुप स्पर्शे । क्षिप प्रेरणे । हृष्यतिहृष्यतो रनुदात्ते स्वममागमार्थं मनुदात्तस्ये-  
त्यादिना ( ६।१।५६ ) पञ्चोऽमागमो यथा स्यात् । इट्प्रतिषेधार्थं कस्माच्च  
भवतीत्याह इट् त्वनयोरित्यादि । तुदादिषु यौ हृपिहृपी इति । हृप हृन्प  
हृप्ती हृप उपल्लो शब्दत्वे तौ । अदिं हृदिमित्यादि । अद भक्षणे । हृद पुरीषोत्-  
सर्गे । स्कन्दिर् गतिशोषणयोः । भिदिर् विदारणे । छिदिर् ह्रैषीकरणे ।  
क्षुदिर् सम्प्रेषणे । शद्लृ शातने । षद्लृ विशरणगत्यवसादनेषु । जिष्विदा  
गात्रप्रचरणे । पद गतौ । खिद दैन्ये । खिद परिघाते । उभयोरपि

( C ) भिदिस्वरान् इत्यादिषु सर्वेषु शीकषु, शेषस्यखिलं वृत्तम् । कैवल्यम् पचिं विषिमित्यादावन्वञ्चोके  
वधिरावृत्तम् ।



ग्रहणम् । तुद व्यथने । खद प्रेरणे । विद सत्तायाम् । विद विचारणे ।  
जिष्विदेत्यस्य ग्रहणं मा भूदिति । जिष्विदा स्नेहनमोचनयोरित्यस्य । अन्यविकरण-  
निवृत्तार्थ इति । विद ज्ञान इति लुग्विकरणस्य विदलृ लाभ इत्यस्य श्विकरणस्य  
च निवृत्तार्थः । विद वेदनाख्यानविवासेष्वित्यस्य चौरादिकस्थानेकाच्त्वादेवाप्रसङ्गः ।  
पचिं वचिमित्यादि । डुपचष् पाके । वच परिभाषणे । ब्रुवो वचि ( २।४।५३ )  
रिति च द्वयोरपि ग्रहणम् । सौत्रोऽप्युपदेशो भवत्येव । विचिर् पृथग्भावे ।  
विचिर् विवेचने । रञ्ज रागे । प्रच्छ ज्ञीप्सायाम् । णिजिर् शीचपोषणयोः ।  
षिचिर् क्षरणे । मुच्लृ मोक्षणे । भज सेवयाम् । भञ्जो आमर्दने । भ्रसृज पाके ।  
त्यज हानौ । यज देवपूजासङ्गतिकरणदानेषु । युजिर् योगे । युज समाधौ । द्वयोरपि  
ग्रहणम् । रुजो भङ्गे । घनृज सङ्गे । टुमसृजो शुद्धौ । भुज पालनाभ्यवहारयोः ।  
भुजो कौटिह्ये । द्वयोरपि ग्रहणम् । ष्वञ्ज परिष्वङ्गे । कृतानुनासिकलोपस्य  
निर्देशो वृत्तभङ्गपरीहारार्थः । सृज विसर्गं । सृजू शुद्धौ । आदादिकः । मृज  
शीचालङ्कारयोरिति चौरादिकोऽप्यस्ति । सोऽपि यदाऽष्टषाद्वेति ( ग, सू ) णिञ्  
नास्ति तदा शक्य एव ग्रहीतुम् । यदा त्वस्ति तदानेकाच्त्वादेवेत्प्रतिषेधाप्रसङ्गः ।  
सृजिरेय मित्यादिनेट्प्रतिषेधार्थतां सृजेरिह निरस्यति । अमागमोऽप्यस्येत्यादि ।  
अनेनामागमार्थताम् । तदिहेत्यादि । यत एव हि प्रयोजनद्वयं न सम्भवति  
तस्मादिहास्य पाठे प्रयोजनं चिन्त्यम् । तत्र केचिदाहुः—यद्यप्यमागमो न  
दृश्यते तथाप्यसौ कर्त्तव्य एव । अन्यथा ह्यस्य पाठोऽनर्थकः स्यात् । नहि यत्र  
दृश्यते तेन न भवितव्यमेव ? अन्यथा हि यथालक्षणमप्रयुक्तेष्वित्येतद् वचनम-  
प्रयुज्यमानं स्यात् । अन्ये तु वर्णयन्ति सृजे निरूपपदात् क्विबन्ताद् विकारावयव-  
विवक्षायां मार्ज इत्यनुदात्तादेरजित्यञ् ( ४।२।४४ ) यथा स्यादितेऽतत् प्रयोजना-  
मिति । एतच्चायुक्तम् । एकाच्त्वाद्धि नित्यं मयटा भवितव्यम् । तथाहि नित्यं  
दृङ्गशरादिभ्य ( ४।३।१४४ ) इत्यत्र नित्यग्रहणं किमर्थं यावतारम्भसामर्थ्यादेव  
नित्यं भविष्यतीति चोदित इदमुक्तमेकाचो नित्यं मयटमिच्छन्तीति तदर्थमेतत्  
क्रियते त्वङ्गयं वाङ्मयमिति । केचिदित्यादि । केचित् प्रयोजनमपश्यन्तो  
सृजेःस्थाने विजिं पठन्ति । किं कारणमित्याह निजादिषु हीत्यादि । विजिर्  
पृथग् भावइति निजादिषु विजिः पठ्यते । स यस्मादनिडिष्यते तस्मान्मृजि मपनीय  
तस्य स्थाने विजिं पठन्ति । कथं ज्ञायतेऽसावनिडिष्यत इत्याह तथाचेत्यादि ।  
तन्वान्तरइति । आपिश्लिव्याकरणे । अथ सृजिविजौ इत्यास्मिन् पाठे श्रीविजौ

भयचलनयोरित्यस्य ग्रहणं कस्मान्न भवति ? ईदित्वात् । तद्धेत्वमर्थं क्रियते  
 श्चोदितो निष्ठाया ( ७।१।१४ ) मितौट्प्रतिषेधो यथा स्यात् । यदि च तस्यापीह  
 ग्रहणं स्यादनेनैव सिद्धत्वादीदित्वमनर्थकं स्यात् । अवधीदिति । लुङि चेति  
 ( २।४।४३ ) वधादेशोऽदन्तः । स चानुदात्तस्यादेशः स्थानिवद्भावेनैव भवति ।  
 उपदेशेऽनुदात्त एकाच उपदेशो न भवतीति न भवति प्रतिषेधः । कथं पुनरयमे-  
 काज् भवतीत्याह वृद्धिनिवृत्त्यर्थमित्यादि । यदि ह्यदन्तो वधिर्नोपदिश्येतातो  
 हलादीर्लघोरिति ( ७।२।७ ) विकल्पेन वृद्धिः स्यात् । अदन्ते तु सति न  
 भवति । तत्र येन नाव्यवधानं तेन व्यवहितेऽपि वचनप्रामाण्यादित्येकेन वर्णेन  
 व्यवधानं माश्रीयते । नत्वनेकेनेति हला व्यवधानमाश्रितम् । अदन्तत्वे तु  
 सति वधेरकारलोपस्य पूर्वविधौ स्थानिवद्भावेनापि व्यवधानं भवति । न केवलं  
 हलैव । यापि हलन्तलक्षणा वृद्धिः साप्यदन्तत्वे सति न भवतेऽत्र । अकार-  
 लोपस्य स्थानिवद्भावादहलन्तत्वात् । तस्माद् वृद्धिनिवृत्त्यर्थमदन्तो वधिरुप  
 दिश्यते । ननु यद्यप्यदन्त उपदिश्यते तथापि स्थानिवद्भावेनैकाजिति व्यपदेशे  
 सति भवितव्यमेव प्रतिषेधेन । नैतदस्ति । एवं ह्येकाज् ग्रहणमनर्थकं स्यात् ।  
 तथाहि जागृदरिद्राचकासुप्रभृतौनामुदात्तत्वान् नैकाज्ग्रहणं ते प्रयोजयन्ति ।  
 सनाद्यन्तानां धातूनामुपदेशत्वं नास्ति । लाक्षणिकत्वात् समुदायस्य ।  
 नचान्योऽनेकाज् धातु रूपदेशेऽनुदात्तोऽस्ति य एकाज् ग्रहणं प्रयोजयति ।  
 नचास्मिन् व्यपदेशे कर्त्तव्ये स्थानिवद्भावोऽस्ति । अल्विधित्वात् । इह च  
 यथा स्यादिति । असतुप्रदेशग्रहण एकाचो धातोरनुदात्तादिङागमो न भवती-  
 त्येष सूत्रार्थः । एवञ्च लविष्यति पविष्यतीत्यत्रेङागमो न स्यात् । भवत्यत्र  
 प्रत्ययस्वरं कृते शेषानुदात्तत्वे धातुरनुदात्तः । तथाच कर्त्ता कटान् कर्त्तमिच्छ-  
 तीत्यत्र त्विङागमः स्यादेव । ढणि तुमुनि च कृते नित्स्वरिण धातोरुदात्तत्वात् ।  
 उपदेशग्रहणे तु सति तेनाद्यावस्था विशिष्यत इति न भवत्येष दोषप्रसङ्गः ।  
 यद्यप्युत्तरकालं लुनातिपुनाती अनुदात्तौ तथाप्युपदेशावस्थायामुदात्तावेव ।  
 तथा यद्युत्तरकालं करोतिरुदात्त स्तथाप्युपदेशावस्थायामनुदात्त एव । अथ  
 विभित्सतीत्यत्र कथं प्रतिषेधः ? यावता विभिच्छब्दस्य प्रकृतिपाठो  
 नास्ति । उपदेशेनाप्येकाचत्वम् । नैष दोषः । यद्यपि विभिच्छब्दस्य  
 प्रकृतिपाठो नास्ति नाप्येकाचत्वं तथापि भिदेस्तुभयमिदमस्ति । द्विष्ययोगो

द्विवचनमित्ययमपि तत्र पक्ष आश्रितः। तेन भिदिरेव तत्र द्विरुच्यते। तस्य  
चोभयविशेषणविशिष्टत्वात् सिध्यत्यत्र प्रतिषेधः।

## ११। श्रुक्ः किति।

उदात्तार्थं आरम्भः। लूनइति। ल्वादिभ्यश्चेति नत्वम् (८।२।४४)।  
तीर्णइति। अत्रापि रदाभ्या (८।२।४२) मिति। केचिदित्यादि। ग्लाजि-  
स्थश्च क्त्वरिति (३।२।१०८)। भुवश्चेति वक्तव्य (३।२।१३८) मित्यत्र भवतेः  
क्त्प्रत्यये गिति कृते सति विधेयमानत्वाद् गितौट् प्रतिषेधो न प्राप्नोति।  
ततश्च भूष्णुरिति न सिध्येत्। तस्माद् भूष्णुरित्यत्रेऽप्रतिषेधार्थं केचित्  
श्वभूति (D) व्याङ्गिप्रथमः श्रुक्ः कितौत्यत्र द्विककारनिर्देशेन हेतुना चर्त्वंभूतो  
गकारः प्रसिष्ट इत्येवमाचक्षते। यदि चर्त्वंभूतो गकारः प्रसिष्ट एव सति  
ससञ्जुषो रुरिति (८।२।६६) रुक्ते कृते चर्त्वेस्यासिद्धत्वाद् ह्रिश्चि चेति (६।१।११४)  
रोरुत्वेन भवितव्यम्। नतु विसर्जनीयेन। ततश्च श्रुक्ः कितौति निर्देशो  
न युज्यत इत्येतच्चोद्यन्निराकर्त्तुमाह सौत्रत्वान्निर्देशस्थेत्यादि। चर्त्वंभूतस्यासि-  
द्धत्वमनाश्रित्य रोरुक् न कृतम्। विसर्जनीयश्च कृतइति वर्णयन्ति। किमर्थं  
युनस्ते क्त्प्रत्यये गित्त्वं प्रतिजानते? यस्मिन् सतीदं व्याख्यानं कर्त्तव्यं  
जायते? स्यात्सुशब्दस्य सिद्धार्थम्। एवं हि ते मन्यन्ते। क्त्सोः कित्त्वे  
सति घुमास्थागादि-(६।४।६४) सूत्रेण तिष्ठतेरौत्त्वं स्यात्। ततश्च स्यात्सुरिति  
न सिध्येदिति। ग्लाजिस्थश्च क्त्प्रत्ययेत्यादि। गित्त्वे हि सति क्त्सोरिट्-  
प्रतिषेधार्थमेव व्याख्यायते। नच तस्य गित्त्वम्। किं तर्हि? कित्त्वमेव।  
नच कित्त्वं सतीत्त्वं प्रसज्यते यस्माद् ग्लाजिस्थश्च क्त् (३।२।१३८) रित्यत्र  
स्था आ इत्यकारप्रक्षेपः कृतः। तिष्ठतेः क्त्प्रत्ययान्तस्याकारान्तस्याकारान्ततैव  
यथा स्यात्। ईकारान्तता मा भूदित्येवमर्थः। आकारप्रक्षेपे हि सतीत्त्वापवादस्  
तिष्ठते राकारादेशो भवति। अतस्तेन बाधितत्वादीत्त्वं न प्रवर्त्तते। तदेव कित्त्वे  
सत्याकारप्रक्षेपात् स्यात्सुशब्दस्य सिद्धत्वान्न किञ्चिदेतत्। एतद् व्याख्यानमसार-

(D) सुसृतिव्याङ्गिप्रथम इति पाठान्तरम्। Taking the name as सुसृति, he is an ancient  
grammarian. He appears to have been prior to व्याङ्गि; otherwise the statement should  
have probably been व्याङ्गिसुसृति—In fact he cannot be identical with that सुसृतिचन्द्र who  
is connected with the सारस्वतव्याकरण।

मित्यर्थः । तीर्णमित्यत्रापि किं पुनः कारणमसतुपदेशग्रहणेन न स्यात्? यावता तरतिरयमुगन्तः पठत इत्याह इत्त्वे हीत्यादि । ऋत इद्धातो-(७।१।२००) रितीत्त्वे रपरत्वे च कृत उगन्तता विहतेत्यसत्युपदेशग्रहणे न स्यात् । तस्मिंस्तु सति भवति । यद्यप्युत्तरकालं तरतिरुगन्तो न भवति तथाप्युपदेश एव । मा भूदेवमित्यादि चोदकः । कस्य पुनरित्यादीतरः । कृत इति चोदकः । यद्येव मित्यादीतरः । स्थानिवद्भावादिति चोदकः । अनल्विधावितौतरः । तत्रैतत् स्यात् । अयमप्यल्वविधिरित्यत आह अल्वविधावितौतरः । अल्वविधित्वं पुनरुगिति प्रत्याहारग्रहणात् । तस्मादित्याह यस्मादेवमसत्युपदेशग्रहणे तीर्ण इत्यत्र प्रतिषेधो न प्राप्नोति तस्मादुपदेश इत्यनुवर्त्तनीयम् । तथाच सतीत्यादि । उपदेशेऽनुवर्त्तमाने सतीत्यर्थः । जागरित इत्यत्रापि प्राप्नोतीति जागर्त्तरूपदेशावस्थायामुगन्तत्वात् । तदर्थमिति । जागरित इत्यादावित्प्रतिषेधप्राप्ति-निवृत्तार्थम् । अर्थशब्दस्य निवृत्तिवाचित्वात् । यदि तर्ह्येकाच इत्यनुवर्त्तते प्रीणुतः प्रीणुतवानित्यत्रेत् प्रतिषेधो न प्राप्नोति । ऊर्णोतिरनेकाच्त्वादित्यत आह वाच्य ऊर्णोणुवदित्यादि (३।१।२२, वा) । अस्याः कारिकायाः पूर्व-मेवार्थो व्याख्यात इति न पुन वग्राख्यायते ।

## १२ । सनि ग्रहगुहोश्च ।

ग्रहेः सनि नित्यमिति प्राप्ते गुहिरप्युदित्वात् स्वरतीत्यादि-(७।२।४४) सूत्रेण विकल्पे प्राप्तेऽस्थारम्भः । चकार उक इतप्रनुकर्षणार्थः । ननुचेको भल्लि- (१।२।८) तुप्रगन्तानां किदेव सन् । तत्र पूर्वैर्नैव प्रतिषेधः सिद्धः । किमुक इत्यनुकर्षणार्थेन चकारिण ? नैतदस्ति । नहीट्प्रतिषेधमन्तरिण सनो भल्लादित्व सुपपद्यते । कुतः कित्त्वम् ? अनेन त्विति प्रतिषिद्धे भल्लादित्वं सनो जायते । पश्चाद् गुणप्रतिषेधार्थं कित्त्वमिति क्रमः ? जिष्टञ्चतीति । रुदविदेत्यादिना (१२।८) सनः कित्त्वे सति ग्रह्यादिसूत्रेण (६।१।१६) संप्रसारणम् । हो ढइति (८।२।३१) ढत्वम् । षढी कः सीति (८।२।४१) कत्वम् । इणकोरिति (८।३।५७) षत्वम् । एकाचो वशो भधित्यादिना (८।२।३७) भष्भावेन गकारस्य घकारः । द्विवचनमभ्यासकार्यम् । जुघुञ्चत इति । गुहृ संवरणे । पूर्ववत् सन (१।३।६३) इत्यात्मनेपदम् ।

रूपतीति । अज्भनगमां सनीति ( ६।४।१६ ) दीर्घः । अथ चकारिण  
यथोगन्तमनुकथ्यते तथाचैकयोगनिर्दिष्टः अथतिरप्यनुकथ्यतेत्यत आह शिख-  
युणुं भरङ्गपीत्यादि । अयतेः सनीवन्तर्द्धौटौ ( ७।२।४८ ) विकल्पं विधास्यती-  
त्यतस्तस्यै हानुवृत्तिरपार्थिकेति नानुकथ्यते ।

### १३ । क्लृप्तभृशुदुस्तुश्रुवो लिटि ।

चक्रव चक्रमेति । परस्मैपदानामित्यादिना ( ३।४।८२ ) वस्मसोर्वमा-  
देशौ । क्रादय एवेति नियमस्य स्वरूपं दर्शयति । लिटोऽव क्रादयोऽनित्  
इत्येष तु विपरोतनियमो नाशङ्कनीयः । कृतलभ्यक्रीतकुशला इति ( ४।३।३८ )  
तमधीष्टो भृतो भूतो भावी ( ५।१।८० ) वेत्तादि निर्देशात् । केन पुनस्त्वेषामित्-  
प्रतिषेधः सिद्धो यतः सिद्धे सत्वारम्भो नियमार्थं उच्यत इत्यत आह अनुदात्तो-  
पदेशानामित्यादि । अनुदात्तोपदेशा वृड् वृज्भ्यामन्ये करोतग्रादयः ।  
तेषामिवाच इत्यादिना ( ७।२।१० ) प्रकृत्याश्रयः प्रतिषेधः सिद्धः । वृड् वृजोस्तु  
श्रुक्कःकितौति ( ७।२।११ ) प्रत्ययाश्रयः । नतु प्रकृत्याश्रयः । तयोर्दात्त-  
त्वात् । तदित्यादि । यतएव तेषां यथायोगं प्रकृत्याश्रयः प्रत्ययाश्रयश्च  
प्रतिषेधः सिद्धस्तस्मादुभयस्यापि प्रतिषेधस्य प्रयुक्तस्यायं नियम इत्यर्थः ।  
धात्वन्तरेभ्यो व्यवच्छिद्य करोत्यादीनां प्रतिषेधस्येह नियमो वेदितव्यः । कथं  
पुनरेतद् वृजं प्रति थल्लि नियमार्थमुपपद्यते ? सति हि प्रतिषेधे नियमो  
भवति । नास्ति वृजस्थलौट्प्रतिषेधः । तस्य हि नात्र प्रकृत्याश्रयः प्रतिषेधः  
सिद्धः । उदात्तत्वात् । नापि प्रत्ययाश्रयः । थलः कित्वाभावात् । तस्मात्  
वृजं प्रति थलौट्प्रतिषेधार्थमेव युक्ता । न नियमार्थतेत्यत आह वृजो हीत्यादि ।  
व्यवस्था नियमः । बभूयाततन्यजगृभमववर्थेति ( ७।२।६४ ) निगमइति निपात-  
नाद् वृजो निगमएव थलौट्प्रतिषेधेन भवितव्यम् । न भाषायाम् । यत  
एवं व्यवस्था तस्मान्नायं वृज स्थलौट्प्रतिषेधः । अन्यथा ववर्थेति निपातनस्य  
वैयर्थ्यं स्यात् । तस्यात् प्रतिषेधाभावात् वृजोऽप्येतत् भूत्वं नियमार्थमेव  
विज्ञायत इत्येकान्त एषः । स्तुद्स्तुश्रुवान्त्वित्यादि । अपिशब्द आर्धधातुक-  
लक्षणोऽपि य इट् प्राप्नोति सोऽपि नैथ्यत इति दर्शनार्थः । कथं पुनरिष्यमाणोऽपि  
लभ्यते । पुरस्तात् प्रतिषेधकाण्डस्य बलौयस्त्वात् । इह च न इदमर्थमुभयं



( ७।२।५८ ) इत्यस्यान्तरमिदं प्रतिषेधकाण्डं कर्तुं युक्तम् । एवं द्विष्यतिषेधा-  
 श्रयणं न कर्तव्यं स्यात् । यदयं पुरस्तात् प्रतिषेधं करोति तस्यैतत् प्रयोजनम् ।  
 इत्थान्नस्यानाश्रितविशेषविधानस्य प्रतिषेधो विज्ञायते । पुरस्तात् प्रतिषेधे  
 क्रियमाणे सति विशेष मनाश्रित्येणमात्रस्यायमपवादो भवति । तेन यावानिट्  
 प्राप्तस्तस्य सर्वस्य प्रतिषेधो भवति सिद्धः । अन्यस्वाह नेटीत्यनुवर्त्तमाने  
 पुनरिड्ग्रहणसामर्थ्यात् पुनः प्रतिषेधसामर्थ्याच्चेत्सात्रस्य प्रतिषेधो  
 विज्ञायते । कृजोऽसुट्कस्येति वक्तव्यमिति । करोति रविद्यमानसुटः प्रतिषेधो  
 भवतीत्येतदर्थरूपं व्याख्येयमित्यर्थः । किमर्थम् ? ससुट्कस्येडागमो  
 यथा स्यात् । तत्रेदं व्याख्यानम् । इन्द्रे घीत्यनेन ( २।२।३२ ) स्तुप्रभृतौना  
 मन्यतमस्य घिसंज्ञकस्य पूर्वनिपातमकृत्यैतत् सूचितं यथेहपूर्वनिपातलक्षणं  
 व्यभिचरति स्वविषये न प्रवर्त्तते तथेदमपीति । तेन यदा करोतिः ससुट्क  
 स्तत्र न प्रवर्त्तत इति । सञ्चस्करिव सञ्चस्करिमिति । संपर्थ्युपेभ्यः करोती  
 भूषण इति ( ६।१।१३७ ) सुडित्यनुवर्त्तमानेऽड्भ्यासव्यवायेऽपीति ( ६।१।१३६ )  
 सुट् क्रियते । ऋतो भारद्वाजस्ये ( ७।२।६३ ) त्येतदप्यसुट्कस्यैवैथ्यतइति ।  
 कञ इति सम्बध्यते । कथं पुनरसुट्कस्यैव भवतीति लभ्यते ? यथा लभ्यते  
 तच्च श्रूयताम् । तत्र ह्युदितो ( ७।२।१५ ) वेत्यतो वेत्यनुवर्त्तते मण्डूकप्लुति-  
 न्यायेन । सा च व्यवस्थितविभाषा । तेनासुट्कस्यैव भवतीति ॥

### १४ । श्रुदितो निष्ठायाम् ।

शून इति । वच्चादिसूत्रेण ( ६।१।१५ ) सम्प्रसारणम् । हलइति  
 ( ८।२।७७ ) दीर्घः । लग्नइति । नत्वस्यासिद्धत्वाच्चोः कुरिति ( ८।२।३० )  
 कुत्वम् । उड्डीनइति । डीङ् विहायसा गती । ननु डीङ् उदात्तत्वान्नि-  
 ष्टायामिट् प्राप्नोति । तस्य प्रतिषेधो वक्तव्यः । अन्यथा ह्युड्ङयित इत्यनिष्टं  
 रूपं स्यादिति यो मन्येत तं प्रत्याह डीङ् इत्यादि । श्रुदितामिति स्वादीना-  
 मित्यर्थः । स्वादय श्रुदित इति ( ग, सू ) वचनात् । स्वादयः षुड् प्राणिगर्भविमोचन  
 इत्यादयः । कथं क्त्वा ज्ञापक इत्याह स हीत्यादि । स्वादीनां श्रुदितां मध्ये  
 तस्यैवमर्थः पाठो निष्ठातकारश्रुदित उत्तरस्य नत्वं यथा स्यात् । स्यादेतत् ।  
 इट्पि कृते नत्वं भविष्यतीत्याह नत्वञ्चेत्यादि । तस्मादितुत्तरस्ये- ( १।१।६७ )

त्यत्र निर्दिष्टग्रहणस्यानन्तर्यार्थस्यानुवृत्तेरोदितो धातोरनन्तरस्य निष्ठातका-  
 रस्य नत्वं विधीयते । तत्र यदि डोङः परस्या निष्ठाया इट् स्यात् तदा  
 सत्यप्योदित्त्वं इटा व्यवहितत्वान्नत्वेन न भवितव्यम् । नित्यौदितां मध्ये तस्य  
 पाठोऽनर्थकत्वान्न कृतः स्यात् । स चास्ति । तस्मात् स एव पाठो ज्ञापको  
 डोङ उत्तरस्या निष्ठाया इण् न भवतीति । ननु स्वादिषु पाठसामर्थ्याद्  
 व्यवधानेऽपि स्यात् । कथमसौ ज्ञापकः ? नैतदस्ति । एवं ह्यानन्तर्यपरिभाषा  
 (प, ३२) बाधिता भवति । शास्त्रञ्चानिष्टं स्यात् । एतच्चायुक्तम् । नह्यनिष्ठार्था  
 शास्त्रे प्रकृतमिस्ति । तस्माद् यथानन्तर्यपरिभाषा न बाध्यते शास्त्रञ्च नानिष्टं  
 भवत्यौदितां मध्ये डोङः पाठश्च सफलो भवति स प्रकारोऽभ्युपगन्तव्यः ।  
 ततश्चौदितां मध्ये डोङः पाठो ज्ञापकएव । अपरः प्रकारः । ओदितश्च-  
 ( ८।२।४४ ) त्यत्रौदित इत्यंतद्विरावर्त्तयिष्यते । तस्मादित्युत्तरस्येतत्-(१।१।६७)  
 स्याः परिभाषाया द्विरूपस्थानार्थम् । तत्रास्या यद्विद्वितीय सुपस्थानं तस्यैतत्  
 प्रयोजनम् । डोङोऽप्यनन्तरस्यैव निष्ठातकारस्य नत्वं यथा स्यादिति । यदिच  
 डोङो निष्ठाया मिट् स्यादिटा व्यवहितत्वान्नत्वं न स्यात् । न च शक्यते वक्तुं  
 व्यवधानेऽपि पाठसामर्थ्याद् भविष्यतीति ! एवं हि परिभाषाया द्विरूपस्थान-  
 मनर्थकं स्यात् । एतच्चायुक्तम् । तस्मादौदितां मध्ये डोङः पाठो ज्ञापक  
 एव । श्विग्रहणं शक्यमकर्तुम् । ओदित्करणेदेव निष्ठायामिण् न भवि-  
 ष्यति । ओदित्त्वं हि नत्वार्थं क्रियते । नत्वञ्च निष्ठातोऽनन्तरस्य विधीयते ।  
 यदि च ततः परस्या निष्ठाया इट् स्यादोदित्त्वमनर्थकं स्यात् । वैचित्र्यार्थं  
 श्विग्रहणं वेदितव्यम् ।

## १५ । यस्य विभाषा ।

विधूतइति । धूञ् कम्पने । गूढइति । गुह्य संवरणे । ढलादिषु  
 कतेषु ढ्रलोप इत्यादिना ( ६।३।१११ ) दौर्घः । अथेह कस्मात् प्रतिषेधो न  
 भवति पतित इति ? भवति हि पति विभाषितेऽ । सनीवन्तरित्यत्र  
 ( ७।३।४८ ) तनिपतिदरिद्राणासुपसंस्त्रानमिति विकल्पेनोपसंस्त्रानादित्यत-  
 आह द्वितीया श्रितेत्यादि ।

## १६ । आदितश्च ।

भावादिकर्मणोरनन्तरं विभाषां वक्ष्यति । ततोऽन्यत्र कर्त्तरि कर्मणि चायं प्रतिषेधो विज्ञायते । आश्वस्तइति । श्वस प्राणने । वान्तइति । दुवम उदुगिरणे । अनुनासिकस्य क्तिभलोः क्ङितीति ( ६।४।१५ ) दोषः । योग-विभागकरणं किमर्थमिति पृष्टस्यादितश्च विभाषा भावादिकर्मणोरिति यद्येकयोगः क्रियते ततो भावादिकर्मभ्यामन्यत्र प्रतिषेधो न स्यादिति प्रतिवचनमाशङ्गाह आदितश्चेत्यादि । आदितश्च विभाषा भावादिकर्मणोरित्येकयोगे भावादिकर्मणोरविभाषायां विहितयां ततोऽन्यत्र कर्त्तादौ यस्य विभाषेति ( ७।२।१५ ) प्रतिषेधो भविष्यति । तस्मादपार्थक्यं योगविभागकरणम् । ज्ञापनार्थमित्यादिनाऽपार्थक्यं परिहरति । यदुपाधेर्विभाषा तदुपाधेरिति । उभयत्रापि बहुव्रीहिः । उपाधिर्विशेषणम् । स चैतदर्थं उपाधिर्विज्ञेयः । यदि यदुपाधेर्विभाषा तदन्योपाधेरपि प्रतिषेधः स्यात् तदा योगविभागं न कुर्व्यात् । एकयोगेनापि भावादिकर्मणोर्विहिते विकल्पे ततोऽन्यत्र यस्य विभाषेति ( ७।२।१५ ) प्रतिषेधो लभ्यत एव । कृतश्च योगविभागः । तस्मादेतेन योगविभागकरणेन सूचितं यदुपाधेर्विभाषा तदुपाधेर्निषेधइति । तेनेत्यादिना ज्ञापकस्य प्रयोजनं दर्शयति । अत्र विदेल्लोभार्थस्य विभाषेति विशिना तौदादिकेन साहचर्याज्ज्ञाभार्थस्य तौदादिकस्य ग्रहणम् । यस्य विभाषेति ( ७।२।१५ ) च तस्यैव प्रतिषेधो भवति । नान्यस्य । यदि यदुपाधेर्विभाषा तदुपाधेर्निषेध इति ज्ञाप्यते जृत्प्रश्नोः क्ति ( ७।२।५५ ) उदितो वेति ( ७।३।५६ ) ज्ञापत्ये भावविषये विभाषिते यस्य विभाषेति भावविषय एव निष्ठायामिट् प्रतिषेधः स्यात् । न कर्त्तृकर्मणोः । नैष दोषः । आश्रीयमाणो हि धर्मो भेदको भवति । न च ज्ञापत्ये निष्ठायाम् वा भिन्नमभिधेयं निमित्तत्वेनाश्रितम् । तस्माद् भवत्येवात्र प्रतिषेधः । अत्र लिङ्गं तेन निवृत्तं ( ४।२।६८ ) मिति निर्देशः ।

## १७ । विभाषा भावादिकर्मणोः ।

मिन्नमनेनेति । नपुंसके भावे ज्ञाः । भेदितमिति । निष्ठा शीङित्यादिना ( १।२।१८ ) किञ्चप्रतिषेधे गुणः । प्रमिन्न इति । प्रशब्द आदिकर्म व्यतयति । आदिकर्मणि आदिभूतक्रियाक्षण इति । तस्मिन् भूतत्वेन विवक्षिते यः ज्ञाः स

पुनरादिकर्मणि क्तः कर्त्तरि चेत्यनेन ( ३४।७१ ) कर्त्तरि कारके भवति । शक्तो घटः कर्त्तुं शक्तितो घटः कर्त्तुमित्यस्य सिद्धये विभाषेति योगविभागेऽत्र कर्त्तव्यः । तत्रादित इति नानुवर्त्तनीयम् । भावादिकर्मणोरित्यत्र द्वितीये योगेऽनुवर्त्तनीयमेव ।

१८ । क्षुब्ध-स्वान्त-ध्वान्तलग्न-स्निष्ट-विरिब्ध-फाण्टवादानि  
मन्यमनस्तमः-सक्ताविस्पष्टस्वरानायास-भृशेषु ।

क्षुब्ध इति । क्षुभ सञ्चलन इत्यस्येडभावो निपात्यते । मन्याभिधानञ्चेदिति । समुदायेन चेन् मन्योऽभिधीयते । मन्य इति द्रवद्रव्यसम्पृक्ताः सक्तव उच्यन्ते । क्षुब्धो मन्यइति । चलितो मन्य इत्यर्थः । क्षुभितं मन्येनेति । नात्र मन्योऽभिधीयते । किं तर्हि ? तत्साधनं चलनम् । अथ मन्याभिधाने क्षुब्धशब्दो निपात्यते क्षुब्धा गिरिनदी क्षुब्धा सेना क्षुब्धः समुद्र इत्यादि नोपपद्यत इत्यत आह क्षुब्धा गिरिनदीत्यादि । (E) चलितमन्यसाधर्म्याद् गिरिनद्यादिषु तथा व्यपदेश इति दर्शयति । यथा क्षुब्धस्य मन्यस्य चलनं प्रति साधनभावः स्थाया गिरिनद्यादेरर्थस्य चलनं प्रति साधनभावः क्षुब्धमन्यसाधर्म्यात् क्षुब्धशब्देन व्यपदिश्यते यथा गोसाधर्म्याद् गोशब्देन वाहीक उच्यते । स्वान्तं ध्वान्तमिति । स्वन ध्वन शब्दे । इडभावो निपात्यते । एवमुत्तरेष्वप्युदाहरणेषु वेदितव्यम् । बाह्येषु विषयेष्वविच्छिन्नमनाकुलं मनः स्वान्तमुच्यते । अनुनासिकस्य किभलोः क्ङितीति ( ६।४।१५ ) दीर्घः । स्वनितं मनसेति । मनः कर्त्तृकं स्वननमुच्यते । नतु मनः । ध्वनितं तमसेति । अत्रापि तमः कर्त्तृकं ध्वननमुच्यते । न तमः । लग्न इति । रगे लगे सङ्गे । निष्ठानत्वं निपात्यते । स्निष्टमिति । स्नेच्छ अव्यक्तायां वाचि । ब्रह्मादि-सूत्रेण ( ८।२।३६ ) षत्वम् । ष्ट्वञ्च । स्नेच्छितमिति । अर्थस्याविस्पष्टत्वेऽपि स्वरूपस्य विस्पष्टत्वाद्भवति प्रत्युदाहरणम् । विरिब्धमिति । अत्राप्येकारस्येत्त्वमपि निपात्यते । स्वरञ्चेदिति । स्वरशब्दोऽत्र ध्वनौ वर्त्तते । फाण्टमिति । फण गतौ । पूर्ववद्दीर्घः । ष्ट्वञ्च । कः पुनरयमनायासो नामेत्याह यदश्रुतमित्यादि । अश्रुतमित्यपक्वम् । अपिष्टमित्यचूर्णितम् । उदकसम्पर्क उदकसंयोगः । मात्र-

(E) मुद्रितकाशिकायां तु क्षुब्धो गिरिः, नदीत्वमनादुपमानाद् भविष्यतीति पाठः । तत्र नदीत्वस्य क्षुब्ध-त्वध्याहतेन पदेनान्वयः । यद्युतस्तु न्यासाद्दृषव मूलपाठ इति प्रतीयते ।

शब्देन निष्पीडनादेर्व्यवच्छेदः । विभक्त्यसमिति । पृथग्भूतरसमित्यर्थः । ईषदुष्णं  
कोष्णम् । तदल्पप्रयत्नसाध्यत्वादनयासेन लक्ष्यत इति । आयासः प्रयत्नाधिक्यम् ।  
तद् यस्मिन्न विद्यते सोऽल्पप्रयत्नसाध्योऽनायासः । तेनेह यदश्रुतत्वादिविशिष्टं वस्तु  
तदल्पप्रयत्नसाध्यत्वादनयासेन लक्ष्यते । तदनेनानायासोपलक्षितो यो वस्तु-  
विशेष स्तत्र फाण्टमिति निपात्यते । नत्वनायास एव । नान्यत्रापि सर्वत्रानाया-  
सोपलक्षित इति दर्शयति । अयञ्चार्थो निपातनसामर्थ्याल्लभ्यते । यथैव ह्यन्यत्  
किञ्चिदिडभावादिकं निपातनसामर्थ्याल्लभ्यते तथार्थविशेषोऽपि । बाढमिति ।  
अत्र पूर्ववद् ढत्वादिकार्यम् ।

### १६ । धृषिशसी वैयात्ये ।

वियातस्य भावो वैयात्यमिति । यातं यातिः प्राप्तिः । विरूपं यातं यस्या-  
सन्मार्गविषयत्वात् स वियातोऽविनीत इतुच्यते । तद्भावो वैयात्यम् । ब्राह्मणादि-  
त्वात् षञ् । घृष्टइति । जिघृषा प्रागल्भ्ये । विशस्तइति । शसु हिंसायाम् ।  
शसैरप्युदितो वेति ( ७।३।५६ ) विकल्पविधानाद् यस्य विभाषेतीट्- ( ७।२।१५ )  
प्रतिषेधः सिद्ध एवेति सम्बध्यते । यदि तर्हि सिद्धएव प्रतिषेधस्तत् किमर्थं  
वचनमित्याह नियमार्थमित्यादि । वैयात्य एव वर्तमानयो र्यथा स्यादन्यत्र मा  
भूत् । अथ धृषेर्विभाषा भावादिकर्मणो ( ७।२।१७ ) रिति विकल्पे प्राप्ते  
नित्यार्थं वचनमिति कस्मान्न भवतीत्याह भावादिकर्मणोरपीत्यादि । अत्र  
चाभिधानशक्तिस्त्राभाव्यं हेतुः । धर्षित इति । पूर्ववत् किञ्च प्रतिषिद्धे  
गुणः ।

### २० । दृढ स्थूलबलयोः ।

बलवतीति मतुबन्तनिर्देशेनार्श आदित्वात् सूत्रे मत्वर्थीयाकारान्तो बलशब्दो  
निर्दिष्ट इति दर्शयति । दृंहेरिति । दृहि ब्रह्मावित्यस्य । अथवा दृहिः प्रकृत्यन्तर-  
मस्तीति । दृह दृहौ ब्रह्माविति कैश्चित् पाठात् । नकारस्याभावादिति । नकारस्योप-  
देशाभावादनित्त्वाच्च नकारस्याभावादिति । अथ हकारलोपः किमर्थं निपात्यते ?  
न ढकारएव निपात्यताम् ? परस्य च धत्वे षुत्वे च कृते ढो ढे लोपे च ( ८।३।१३ )  
कृते सिद्धं दृढइति । अत्राप्ययमर्थः । परस्य ढत्वं निपातयितव्यं न भवति ।

ष्टुत्वेनैव सिद्धत्वादित्यत आह हलोपनिपातनमित्यादि । यदि हकारस्य  
 ढकारो निपात्यते तदा ढो ढे लोपः । तस्य पूर्वत्रासिद्ध ( ८१११ ) मित्यसिद्धत्वं  
 स्यात् । सिद्धश्चासाविष्यते । तस्मात् पूर्वत्रासिद्धत्वनिवृत्तये हलोपो निपात्यते ।  
 न ढकारइति । कः पुनरसिद्धत्वे दोषो यत्परिहाराय पूर्वत्रासिद्धत्वनिवृत्तयर्थं  
 हकारलोपो निपात्यते । न ढकार इत्यत आह ढलोपइत्यादि । यदि हि ढकारो  
 निपात्यते तदा ढो ढे लोपः ( ८१११३ ) कर्त्तव्यः । तस्मिंस्तु सति लोपे  
 द्रुद्धिमेत्यादौ र ऋतो हलादेशघो ( ६१४११६१ ) रिति रेफो न स्यात् । ढलोपस्या-  
 सिद्धत्वे संयोगे गुर्विति ( ११४१११ ) गुरुसंज्ञायामुपजातायां लघुसंज्ञाया  
 बाधितत्वात् । द्रुद्धिमेति वर्णदृढादिभ्यः ( ५१११२३ ) अच्चेतीमनिच् ।  
 तुरिष्ठेमेयः स्विति ( ६१४११५४ ) टिलोपः । द्रुढीयानिति । द्विवचनविभज्योप-  
 पदे तरब्वीयसुनावितीयसुन् प्रत्ययः ( ५१३१५७ ) । द्रुढयतीति । ददमाचष्ट  
 इति तत् करोति तदाचष्ट इति णिच् । णाविष्ठवत् कार्य्यं प्रातिपदिकस्येतीष्ठ-  
 वङ्गावेन रेफटिलोपौ । परिद्रुढय गत इति । दृढमाचष्टइति णिच् । रभावे  
 क्तते ख्यन्तस्य परिणा योगः । ततः क्त्वा । ततः प्रादिसमासः । समासेऽनञ्-  
 पूर्वं क्तो ख्यविति ( ७११३७ ) ल्यप् । पारिद्रुढी कन्येति । परिद्रुढशब्दादिञ् ।  
 इतो मनुष्यजाते ( ४१११६५ ) रिति ङीष् । अङ् प्रसज्येतेति । अण्णोरनार्थयो  
 गुर्णोत्तमयो ( ४१११७८ ) रित्यादिना । दृंहितमिति । दृंहिः प्रत्युदाहरणम् ।  
 दृंहितमिति दृहेः ।

## २१ । प्रभौ परिवृद्धः ।

पूर्वेण समानमिति । निपातनस्येडभावादेस्तुल्यत्वात् । यथैव हि  
 पूर्वस्मिन् सूत्रे क्तप्रत्यये क्तते हकारनकारयो लोपे इडभावश्च परस्य ढत्वं निपातितं  
 तथेहापि तत् सर्वं निपात्यते । इहैर्निपातनमिति । इह हि इडावित्यस्य ।  
 इहिस्य यदि प्रकृत्यन्तरमस्ति ततस्तस्यापीति निपातन मेतदिति प्रकृतेन सम्बन्धः ।  
 प्रकृत्यन्तरास्तिवन्तु इह इहि इडाविति कौश्चिदुक्तम् । तदेव प्रयोजनमिति ।  
 पूर्वत्रासिद्धत्वनिवृत्तिः । परिव्रुढयतीति । अत्र ढलोपे सति पूर्ववद्रेफो न स्यात् ।  
 परिव्रुढय गत इति । अत्रायादेशश्च । पारिव्रुढी कन्येति । अत्रापि अङ्  
 प्रसज्येत । हलोपनिपातने तु न भवत्येते दोषाः । परिव्रुढमाचष्ट इत्यादि ।

कथं पुनः परिब्रह्मण्डेन विग्रहे कृते णिचो ब्रह्मशब्दादेवोत्पत्ति र्लभ्यत इत्याह संग्रामयतेरित्यादि । प्रातिपदिकाद्वात्वर्थे बहुलमिष्टवच्चेत्यनेनैव (ग,सू) णिचि सिद्धे संग्रामइत्यस्य सोपसर्गस्य गणे यः पाठः स नियमार्थः । संग्रामयतेरेव सोपसर्गांश्चिजुत्पत्ति र्यथा स्यात् । अन्यत्र मा भूदिति । तदेवं संग्रामयतेरेव यस्मात् सोपसर्गांश्चिजुत्पत्तिरिष्यते नान्यस्मात् तस्माद् यद्यपि परिब्रह्म माचष्टइति विग्रहः क्रियते तथापि ब्रह्मशब्दाश्चिजुत्पद्यते । नच परिब्रह्मशब्दात् । किमेवं सतीष्टं सिद्धं भवतीत्यत आह तथाच सतीत्यादि । ब्रह्मशब्दाश्चिजुत्पत्तौ सत्यां लकारो भवन्नयं णिज् यतो विहित स्तदादेरेव भवति प्रत्ययग्रहणपरिभाषया । सनाद्यन्ता धातवइति (३।१।३२) तदादेरेव धातुसंज्ञाविधानात् । तेन परेस्तिङन्त-ग्रहणेनाग्रहणात् ततोऽतिङन्तात् पदात् परस्य तिङन्तस्य पदस्य परिब्रह्मयतीत्यन्न तिङुङ्तिङइति (८।१।२८) निघातस्वरः सिद्धो भवति । यदि पुनः परिब्रह्मशब्दा-श्चिजुत्पद्यते तदा लकारोऽपि ततएव णिजन्तात् स्यात् । एवञ्च परिशब्दस्य तिङ एवान्तर्भावादतिङन्तात् पदात् परमत्र तिङन्तं न भवतीति निघातो न स्यात् । किञ्च यदा ब्रह्मशब्दाश्चिजुत्पद्यते न परिब्रह्मशब्दात् तदा क्त्वाप्रत्ययोऽपि ब्रह्मशब्दाश्चिजन्ताद्भवति । तेन परिशब्दस्य क्तान्तेन समर्थेन शब्दान्तरेण कुगति-प्रादयइति (२।२।१८) समासे कृते परिब्रह्मयतीत्यत्र ल्यबादेशः सिद्धो भवति । परिब्रह्मशब्दाश्चिजुत्पत्तौ क्त्वाप्रत्ययोऽपि परिब्रह्मशब्दादेव णिजन्तादुत्पद्यते । ततः समासो न स्यात् । कुगतिप्रादयः समर्थेन शब्दान्तरेण समस्यन्ते । न चात्र परेः परं क्तान्तं शब्दान्तरमस्ति । एकमेव ह्रीदं क्तान्तं परिणा सह शब्दरूपम् । तत्रैव परिशब्दस्यान्तरभावात् । असति च समासे समासेऽनञ्पूर्वत्वादिना (७।१।३७) ल्यबादेशो न स्यात् । परिब्रह्मिहितमिति । ब्रह्मेः प्रभुदाहरणम् । परिब्रह्मिहितमिति ब्रह्मेः ।

२२ कृच्छ्रगहनयोः कषः ।

कष्ट इति । कषिभिषीत्यादिहिसार्थधातुवर्गे कषिः पठ्यते । किं पुनः कृच्छ्रं नामेत्याह कृच्छ्रं दुःखमिति । यद्येवं दुःखे प्राणिधर्म प्रतिषेध उच्यमानोऽन्नप्रादौ न सिध्यतीत्याह तत्कारणमप्यग्नादिकं कृच्छ्रमुच्यत इति । कारणे कार्थोपचारात् । यथा नड्वल्लोदकं पादरोगइति । चिन्त्यं पुनरेतत् किं मुखे

सति गौणस्य ग्रहणं युक्तमुत नेति । यदि तु कञ्चशब्दाखिजन्तात् पचाद्यच-  
मुत्पाद्य कञ्चयतीति कञ्च इत्येवं वृत्पादात् तदा कञ्च शब्दोऽपि मुख्ये ऽगनादा-  
वपीति न किञ्चिच्चिन्त्यम् । न चास्यां वृत्पत्तौ तत् कारणमप्यग्न्यादिकां कञ्चमित्यु-  
च्यत इत्येतद्विरुध्यते । यच्च कञ्चयति तन्नियोगत एव दुःखस्य कारणं भवति ।

### २३ । घुषिरविशब्दने ।

विशब्दने प्रतिज्ञानमिति । स्वाभिप्रायस्य शब्दनेनाविष्करणमित्यर्थः ।  
सामान्येन ग्रहणमिति । विशेषानुपादानात् । यदि घुषिरविशब्दने इति  
चुरादौ घठप्रत एवं सति णिचा भवितव्यम् । नच णिजन्तस्येति सत्यसति वा  
कश्चिद्विशेषोऽस्ति । तथाहीटि सति निष्ठायां सेटीति ( ६।४।५२ ) णिलोपे कृत  
घोषितमिति यद्रूपं भवत्यसत्यपीटि णिलोपाभावात् तदेव । नच तदन्तादिट्-  
प्रतिषेधस्य प्राप्तिरस्ति । एकाच इत्यधिकारात् । भौवादिकस्य घुषे विशब्दने  
वृत्तिरेव नास्ति । शब्दशक्तिस्वाभाव्यात् । तत् किं विशब्दनेप्रतिषेधेनेत्यत  
आह विशब्दनेप्रतिषेध इत्यादि । यदि च नित्यो णिच् स्यात् तदा यथोक्तया  
रोत्या प्रतिषेधोऽनर्थकः स्यात् । ततश्च न कर्त्तव्यमेव स्यात् । कृतश्च । तस्मादय-  
मेव प्रतिषेधो ज्ञापयति चुरादिणिज् विशब्दनार्थस्थानित्य इति । जुघुषुरिति ।  
अनित्यप्रतिज्ञाप्रयोजनम् । असति ह्यनित्यत्वे घोषयाञ्चक्रुरिति स्यात् ।

### २४ । अर्हः सन्निविभ्यः ।

अर्हरिति । अर्हं गतौ याचने च ।

### २५ । अभेष्टाविदूर्ये ।

विदूरं विप्रकृष्टमिति । विशेषेणातिशयेन दूरं विदूरमिति कृत्वा । ततोऽन्य-  
दविदूरम् । तत् पुनर्यदासन्नं यच्चादूरं न त्वतिविप्रकृष्टं तदिति वेदितव्यम् ।  
तस्य भाव आविदूर्यमिति । ब्राह्मणादित्वात् थञ् । ननुच न नञ्पूर्वात्  
तत्पुरुषादित्युत्तरस्य ( ५।१।२२ ) भावप्रत्ययस्य प्रतिषेद्धत्वात् थञा न  
भवितव्यमित्यत आह एतस्मादेवेत्यादि । उत्तरत्वं तु भावप्रत्ययस्य त्वतलापिचया  
वेदितव्यम् ।



## २६ । णि रध्ययने वृत्तम् ।

अध्ययनमिति । कृत्यल्युटो बहुलमिति (३।३।११३) ल्युट् । अधीयत इत्यध्ययनम् । कर्मसाधनेऽध्ययनशब्दः । भावसाधने हि वृत्तो गुणो देवदत्ते-  
नेति न स्यात् । वृत्तं गुणस्य देवदत्तेनेति स्यात् । निष्ठाविशेषणञ्चैतत् ।  
अध्येतव्याभिधायिन्यां निष्ठायामित्यर्थः । णिलुक् चेति । णिलुग्निपातनं  
प्रत्ययलक्षणप्रतिषेधार्थम् । लोपे हि प्रत्ययलक्षणेन गुणः स्यात् । लुकि सति न  
लुमताङ्गस्येति (१।१।६३) प्रत्ययलक्षणप्रतिषेधाद् गुणो न स्यात् । वृत्तो  
गुणइति । गुणः कश्चिदेवाध्ययनविशेष इहोच्यते (F) । वृत्तिरयमकर्मकइति ।  
वृत्तं गुणस्य वृत्तं पारायणस्येति भावे निष्ठादर्शनात् । अकर्मकाणां हि भावे  
निष्ठा भवति । न सकर्मकाणाम् । स णर्थइत्यादि । सोऽन्तर्भावितणर्थो  
यदा भवति तदा प्रकृत्यन्तो णर्थे वर्त्तमानः सकर्मको भवति । यथा वङ्गन्तु लां  
सुष्टुतय इत्यत्र वृधिः । कथमेतद् विज्ञायत इत्याह तेन निर्वृत्त इत्यादि ।  
न चैतद्वक्तव्यमकर्मकाइति । धातवः सोपसर्गाः सकर्मका भवन्तीति सोपसर्ग-  
त्वादिह वृतेः सकर्मकत्वम् । नतु णर्थवृत्तित्वादिति कुतो णर्थोवगतिः ?  
यदि सोपसर्गत्वादिह वृतेः सकर्मकत्वं स्यान्न णर्थवृत्तित्वात् ततो यथानभूतः  
कम्बलो देवदत्तेनेत्यत्र णर्थो न गम्यते तथा तेन निर्वृत्त इत्यत्रापि न गम्येत ।  
गम्यते च । तस्मात्णर्थवृत्तित्वादेव वृतेः सकर्मकत्वम् । यदा च णर्थवृत्ति  
र्भवति तदा प्रयोजकव्यापारापेक्षयास्य कर्त्ता कर्मभाव मापद्यतइति । तेन  
प्रयोच्येन कर्मणा सकर्मको भवति । तदिहापीत्यादि । यस्मादेवाकर्म-  
कोऽपि स न प्रकृत्यन्त एव णर्थे वर्त्तमानः सकर्मको भवति तस्माद् वृत्तो गुणो देवदत्ते-  
नेत्यत्रापि णर्थवृत्तेरेव कर्मणि क्तप्रत्ययो भविष्यति । ततश्च निपातन मनर्थकं  
स्यात् । विनापि तेन सिद्धत्वात् । कथमिति चेत् ? वृतेः क्तप्रत्यय उदितो  
वेतीङ् विकल्पे (७।३।५६) कृते निष्ठायां यस्य विभाषेति (७।२।१५) प्रति-  
षेधात् । यद्येवं किमर्थमित्याह तत् क्रियत इत्यादि । कदाचिष्णर्थोऽन्तर्भावि-  
तणर्थतया प्रकृत्यैवाभिधीयते । कदाचिष्णिका । तत्र यदा प्रकृत्यैवाभिधीयते  
तदा निरर्थकत्वान्निपातनं न कर्त्तव्यमेव । यदा तु णिचा णर्थोऽभिधीयते तत्र

(F) गुणः पाठः पदज्ञानसंज्ञितारूपीऽध्ययनविशेषः । स वृत्तः सम्पादित इत्यर्थ इति मिश्रः ।

यदि निपातनं न क्रियेत तदाध्ययनेऽपि वर्त्तितमिति स्यात् । तस्मादेतन्निवृत्त्यर्थं तदित्येके प्रतिपन्नाः । अपरे त्वित्यादि । अन्ये तु वर्त्तितौ गुण इत्यपीच्छन्ति । ख्यन्तस्याख्यन्तस्य च वृत्तौ गुण इति । तन्मतेन निपातनं न कर्त्तव्यमेव । क्रियमाणं वै चित्रार्थं वेदितव्यम् ।

### २७ । वा दान्त-शान्त-पूर्ण-दस्त-स्पष्ट-च्छन्न-ज्ञप्ताः ।

दान्तःशान्त इति । शसु दसु उपशमे । हेतुमसिच् । णिलुगिट्प्रतिषेधयोः क्तयो रनुनासिकस्य क्तिभ्रलोः क्ङितीति ( ६१४१२५ ) दीर्घः । ननु च णिलो-पस्य स्थानिवद्भावो व्यवधाने सति न प्राप्नोति । नैतदस्ति । नहि निपातनेन लोपे सति तस्य परनिमित्तत्वव्यपदेशो विद्यते । तत् क्तुतः स्थानिवद्भावः ? न पदान्ते-त्यादिना ( १११५८ ) दीर्घविधौ स्थानिवद्भावप्रतिषेधाच्च । दमितः शमितइति । मितं ऋस्व ( ६१४१२२ ) इति ऋस्वत्वम् । पूर्ण इति । पुरी आप्यायने । दिवादि-शुरादिश्च । दस्त इति । तसुउत्क्षेपे दसु च । अत्रोपधाऋस्वत्वमपि निपात्यते । स्पष्टश्च इति । स्पश बाधनस्पर्शनयोः । छद् अपवारणे । अत्राप्युपधाऋस्वत्वमपि निपात्यते । ज्ञप्त इति । ज्ञप मारणतोषणनिशामनेष्विति चुरादिः । मारण-तोषणनिशामनेषु ज्ञा मिञ्चेति घटादिश्च । ततो णिच् । इट्प्रतिषेधो णिलुक् चेति चकारात् क्चिदुपधाऋस्वत्वमपि निपात्यते ।

### २८ । रुधामत्वरसंघुषास्वनाम् ।

रुधे रोषे । अम गत्यादिषु । अम रोग इत्येतस्य चौरादिकस्य ग्रहणं न भविष्यति । एकाच इत्यधिकारात् । जित्वरा सम्भ्रमि । संपूर्वः पूर्वीक्तो घुषिः । आङ्पूर्वः पूर्वोक्त एव स्वनिः । आस्वान्त इति । पूर्व्वद् दीर्घः । तूर्ण इति । ज्वर-त्वरसव्यविमवासुपधाया ( ६१४१२० ) इतूट् । संपूर्व इत्यादि । घुषिर् अवि-शब्दन इत्यस्यावकाशोऽसंपूर्वत्वे सत्यविशब्दने घुष्टा रज्जुः । घुष्टौ पादाविति । अस्य च वचनस्यावकाशः संपूर्वत्वे सति विशब्दने संघुषितं वाक्यमाह संघुष्टं वाक्यमाहेति । संपूर्वत्वे सत्यविशब्दने उभयप्राप्तौ परत्वादानेन विकल्पो भवति संघुष्टौ दन्तौ संघुषितौ दन्ताविति । आङ्पूर्वस्येत्यादि । छ्वस्वान्तेति स्ननेरिट्- ( ७१२१८ ) प्रतिषेधस्यावकाशः । अनाङ्पूर्वत्वे सति मनोऽभिधाने स्वान्तं मन

इत्यस्यावकाशः । आङ्पूर्वत्वे सत्यमनोऽभिधानम् । आस्त्रान्तो देवदत्त आस्त्रनितो देवदत्त इति । आङ्पूर्वत्वे सति मनोऽभिधाने परत्वादयमेव विकल्पो भवति । आस्त्रान्तं मनः । आस्त्रनितं मनः ।

## २६ । हृषि लोमसु ।

हृष्टानि लोमानौति । गत्यर्थकर्मकादिनाकर्मकत्वात् (३।४।७२) कर्त्तरि क्तः । हृष्टं लोमभिरिति । नपुंसके भावे क्त इति (३।३।११४) क्तः । निष्ठायामनिङिति । उदितो वेति (७।३।५६) क्त्वाप्रत्यय इटि विकल्पिते निष्ठायां यस्य विभाषेति (७।२।१५) प्रतिषेधात् । अयं सेङिति । उदात्तत्वादिट्प्रतिषेधाभावात् । उभयत्र विभाषेयमिति । प्राप्ते चाप्राप्ते च । आलीक्यार्थस्य प्रतिषेधे प्राप्ते विकल्प्य स्तुष्ट्यर्थस्य चाप्राप्ते । लोमशब्दस्याङ्जातेष्वेव रूढत्वात् । लोमस्वितुश्चमानेऽङ्ग-जेष्वेव न केशेषु भवितव्यमिति कस्यचिद् भ्रान्तिः स्यात् । अतस्तान्निराकर्तुमाह-लोमानौत्यादि । कथमित्याह यथा लोमनखमित्यादि । अत्र हि सामान्येन ग्रहणं तेषाम् । तथाहि केशानपि स्पृष्ट्वा शौचं क्रियत इति । कथं पुनः क्रियावचनस्य धातोर्द्रव्येषु लोमसु वृत्तिरूपपद्यत इत्याह तद्विषय इत्यादि । तानि लोमानि विषयी यस्य स तथोक्तः । हृषे र्योऽर्थः स लोमसाध्यत्वात्लोमविषयः । तत्र वक्त-मानो हृषिरप्यर्थद्वारेण लोमसु वक्तं इत्युच्यते । तदेवमर्थद्वारेण लोम्नां हृषिं प्रति विशेषणत्वं दर्शितं भवति । विस्मितप्रतिघातयोश्चेति । निपातनमिति । विस्मितप्रतिघातयोर् निष्ठायामिण् न भवत्येवमर्थरूपं व्याख्येयमित्यर्थः । तत्रेदं व्याख्यानम् । हृषेरिति योगविभागः क्रियते । ततो विस्मितप्रतिघातयोरपि भविष्य-तीति । अथवा बहुवचननिर्देशोऽत्र क्रियते । आद्यर्थोऽयं विज्ञायते लोमादिषु लोमस्विति । तेन विस्मितप्रतिघातयोरपि भविष्यति ।

## ३० । अपचितञ्च ।

चायतेरिति । चायु पूजानिश्चामनयोरिति । अयं योगो यश्चिनोते रपपूर्वस्य पूजायां वृत्तिं न प्रतिपद्यते तं प्रतपारभ्यते । यस्तु प्रतिपद्यते तं प्रति नारब्धव्य एव । तथाहि चिनोतेरपचित इति भविष्यतीति । चायतेस्त्वपचायित इति । वक्तव्य-मिति व्याख्येयमित्यर्थः । तत्रेदं व्याख्यानम् । चकारोऽत्र क्रियते । स चानुक्त-

समुच्चयार्थः । तेनापचितिरित्येतदपि निपातग्रत इति । एतच्च निपातयता चायतेः  
क्तिनि नित्यं चिभावो वक्तव्यः ।

३१ । ऋ ह्रस्वैश्छन्दसि ।

ब्रू क्रीटिब्ध इत्ये तस्यानुदात्तत्वादिट्प्रतिषेधोऽस्त्रोवेत्यादेशार्थं वचनम् ।

३२ । अपरिहृत्वताश्च ।

ऋ इतेरतस्यादेशस्याभावो निपातग्रत इति । पूर्वसूत्रेण प्राप्तस्य । बहुवचन-  
निर्देशो बहुवचन एव निपातनं यथा स्यात् । तेन वचनान्तरं ह्यपरिहृत्तोऽपरि-  
हृत्तावित्येव भवति ।

३३ । सोमे ह्वरितः ।

इडागमो गुणश्च निपात्यत इति । चकाराद् ऋ इत्येतस्यादेशाभावश्च ।

३४ । असित-स्कभित-स्तभितोत्तभित-वत्त-विकस्ता-  
विशस्तृ-शंसृ-शास्तृ-तरुढ-तरुढ-वरुतृ-वरुतृ-वरुतृ-वरुतृ-रुज्ज्वलिति-  
क्षरिति-क्षमिति-वमित्यमितीति च ।

यसु स्कन्भु स्तन्भु इत्येतेषामित्यादि । यसु ग्लसु अदने । स्कन्भु स्तन्भु  
इत्येतौ सौत्री धातू । स्तम्भुस्तम्भुस्कम्भुस्तम्भुस्तम्भुः शुभेति ( ३११८२ )  
सूत्रे पाठात् । स्कभितं स्तभितमिति । अनदिता ( ६४१२४ ) मितग्रनुनासिक-  
लोपः । स्कब्धं स्तब्धमिति । भषस्तथोर्धोऽध इति ( ८२१४० ) धत्वम् । भलां  
जश् भशीति ( ८१४५३ ) जश्त्वम् । उत्तभितमिति । उदः स्यास्तम्भोः पूर्वस्येति  
( ८१४६१ ) पूर्वसवर्णः । अन्योपसर्गपूर्वः स्तभितशब्दो न भवतीति । यदि स्यादुत्-  
पूर्वस्य निपातनमनर्थकं स्यात् । चतेः कसेश्चेति । चते चदे याचने । कस गतौ ।  
ननु सूत्रे विकस्ताशब्दाद्बहुवचनं श्रूयते । ततश्च कथमसौ वृत्तावैकवचनान्त  
उदाहृत इत्यत आह निपातनं बहुत्वापेक्षम् । विकस्ताइति, बहुवचनमिति ।  
सूत्रे असितादीनि निपातनानि कृतवन्तानि निष्टिष्टानि । अतस्तदपेक्षया बहुवचनं

कृतम् । वृत्तौ त्वसमस्त एक एवायं विकस्तशब्दः । नचैतदर्थस्य बहुवचनं विवक्षितम् । अत एकवचनान्त एवोदाहृतः । अपरेश्विति । विशस्तु-प्रभृतिषु प्रत्येकं विभक्तिनिर्देशइति । बहुत्वाभावाद् बहुवचनं तेन तत्र न कृतमित्यभिप्रायः । शसि विपूर्वस्य शंसिः शासिञ्चेति । शस्तु हिंसायाम् । शन्सु स्तुतौ । शास्तु अनुशिष्टौ । तरौतारं वरीतारमिति । वृतो वेति ( ७।२।३८ ) दीर्घः । वरूढीरिति । ऋन्नेभ्यो ङीषिति ( ४।१।५ ) ङीप् । तदन्ताज्जम् । वा क्न्दसीति ( ६।१।१०६ ) पूर्वसवर्णदौर्घः । जसि पूर्वसवर्णोच्चारणाद् यदा पूर्वसवर्णं स्तत्रैवैतन्निपातनमिति कस्यचिद् भ्रान्तिः स्यात् । अतस्तान्निराकर्तुमाह जसि पूर्वसवर्णोच्चारणमित्यादि । ननु यणादेशे कृते वरूढप्रइति भवितव्यम् । कथं वरूढय इति भवतीत्याह च्छान्दसमित्यादि । छान्दसत्वेन हि ङ्गस्त्वे कृते जसि चेति ( ७।१।१०८ ) यणादेशापवादो गुणो विधीयते । प्रपञ्चार्थमिति । विस्तरेणान्वाख्यानमित्यर्थः । तथाहि पचि विस्तारवचन इति तस्यैवाजन्तस्य प्रपञ्च इति भवति । प्रपञ्चस्तु विस्पष्टार्थः । विस्तरेण ह्यन्वाख्यानं स्पष्टं भवति । अथ वरूढीशब्दस्य सिद्धार्थं निपातनं कस्मान्न भवतीत्याह वरूढशब्दो हीत्यादि । ज्वलतेरिति । ज्वल दीप्तौ । चर सञ्चलने । टुवम उदुगिरणे । अम गत्यादिषु । इतिकरणं प्रदर्शनार्थमिति । एवं प्रकारस्यान्यस्यापि प्रदर्शनार्थं मितिकरणम् । तेन किं सिद्धं भवतीत्याह तेन क्वचिदित्यादि । चकारश्चन्द-सीत्यनुकर्षणार्थः । तेन चानुकृष्टत्वान्नोत्तरत्वाभिसम्बध्यते । तेनोत्तरत्वं विधान-मविशेषेण भवति ।

### ३५ । आर्धधातुकस्येड् वलादेः ।

आस्ते श्रिते वस्तइति । आस उपवेशने । शीङ् स्वप्ने । वस आच्छादने । अदादित्वाच् छपो लुक् । शीङः सार्वधातुके ( ७।४।२१ ) गुणः । आर्धधातुक-ग्रहणादिह सार्वधातुकस्येण न भवतीति । ननु च रुदादिभ्यः सार्वधातुक ( ७।२।७६ ) इत्येतन्नियमार्थं विज्ञायते । रुदादिभ्यएव सार्वधातुकस्य नान्येभ्य इति । रुदादिभ्यः सार्वधातुकस्यैवेत्येषा तु विपरीतनियमाशङ्का न कर्त्तव्या । यदि ह्येवंविधो नियमः स्यात् तदा रुदादेः परस्य सन इडागमो न स्यात् । नियमेन व्यावर्त्तितत्वात् । ततश्च रुदविदेत्यत्र ( १।२।८ ) रुदिग्रहणमनर्थकं

स्यात् । हलन्ताच्चेति ( १।२।१० ) किञ्चस्य सिद्धत्वात् । तस्मान्नात्र विपरीत-  
नियमाशङ्का । रुदादिभ्यएव सार्वधातुकस्य नान्येभ्य इत्येष एव नियमो  
भविष्यति । ततो नार्थः सार्वधातुकनिवृत्तार्थेनार्धधातुकग्रहणेनेत्यत आह  
रुदादिभ्य इत्यादि । रुदादिभ्यः सार्वधातुक इत्येतस्मिन्ननियमार्थं विज्ञायमाने  
कश्चिन्मन्दबुद्धिः प्रतिपत्ता विपरीतनियमं सम्भावयेत् । तत्रानन्तरोक्तया नीत्याऽ-  
भिमतनियमे प्रतिपद्यमाने प्रतिपत्तिगौरवं भवतीति । इतिकरणो हेतौ । यतएव  
रुदादिभ्यः सार्वधातुक इत्येतस्मिन्ननियमार्थं विज्ञायमाने प्रतिपत्तिगौरवं  
भवत्यतो हेतोरार्धधातुकग्रहणं क्रियते । प्रतिपत्तिगौरवपरीहारार्थमित्यभिप्रायः ।  
अथाङ्गाधिकारादङ्गस्य मा भूदित्येवमर्थमार्धधातुकग्रहणं कस्मान्न भवति ?  
नार्हतीत्येवमर्थं भवितुम् । यदि ह्यङ्गस्य स्यादेकाच उपदेशेऽनुदात्तादिति  
( ७।२।१० ) प्रत्ययस्येऽप्रतिषेधोऽनर्थकः स्यात् । प्राप्तभावात् । न क्त्वा सेट्  
( १।२।१८ ) निष्ठा शीङिति ( १।२।१६ ) वचनाच्च । न ह्यङ्गस्येङागमे सति  
क्त्वा निष्ठयोः सेट्त्वमुपपद्यते । इह तर्हि वृत्तत्वं वृत्ततेति प्रातिपदिकप्रत्ययस्य  
मा भूदित्येवमर्थं कस्मान्न भवति ? एवमर्थमपि नार्हति भवितुम् । ऋत इद्वातो  
( ७।१।१०० ) रित्यतो धातोरित्यनुवर्त्तते । नन्वेवमपि लूभ्यां लूमिरित्यत्र  
प्राप्तोतीत्येव । न ह्यत्र प्रकृतेः प्रातिपदिकत्वेन धातुत्वं विहन्यते किञ्चन्ता धातुत्वं  
न जहतीति क्त्वा । तस्मादिह मा भूदित्येवमर्थमार्धधातुकग्रहणं युक्तम् ।  
नेतदस्ति । ऋतइद्वातोरित्यत्र ( ७।१।१०० ) हि स्वरूपपदात्मकस्य धातुशब्दस्य  
ग्रहणम् । अत इहापि धातोरित्यनुवर्त्तमानं तथाभूतमेवानुवर्त्तते । तेन धातो-  
रित्येवं यो विहितस्तस्यायमिडागमो विज्ञायते । नच लूभ्यां लूमिरित्यत्र  
धातोरित्येवं प्रत्ययो विहितः । किं तर्हि ? प्रातिपदिकादित्येवम् । कुतः ?  
ङ्गाप्रातिपदिकादित्यधिकारात् ( ४।१।१ ) । तथाच धातोरित्येवं विहितस्येङ्-  
विधानान्नलूभ्यां लूमिरित्यत्रासत्यार्धधातुकग्रहण इटः प्रसङ्गो न भवति । तथा  
जुगुप्सत इत्येवमादावपि । न ह्यत्र धातोरित्येवं सन् विहितः । किन्तर्हि ?  
गुपादीन् धातून् स्वरूपेणोपादाय । तस्मादेतन्निवृत्तार्थमप्यार्धधातुकग्रहणं न  
भवतीति वेदितव्यम् । ऋत इदुधातो ( ७।१।१०० ) रित्यत्र स्वरूपपदात्मकस्य  
धातुशब्दस्य ग्रहणं स्यात् । तदा तस्यापि ऋत इति विशेषणं न परिकल्प्येत ।  
तस्य धातुशब्देऽसम्भवात् तदर्थस्य विशेषणं विज्ञायत इत्यदोषः । अथवा तत्र  
तन्वेण द्वे धातुग्रहणे उपात्ते । तत्रैकमर्थपदात्मकम् । अपरं स्वरूपपदात्मकम् ।

तत्र यदर्थपदात्मकं तत्र तस्योपयोगः । अपरस्य त्वत्रेति न कश्चिदोषः । तस्मात् प्रतिपत्तिगौरवपरीहारार्थमेवार्द्धधातुकग्रहणम् । अथेङ्ग्रहणं किमर्थम् ? यावता नेड्वशि क्ततौत्यत ( ७।२।८ ) इङ्ग्रहणमनुवर्त्ततइत्याह इङिति वर्त्तमान इत्यादि । तद्वीङ्ग्रहणं प्रतिषेधेन सम्बन्धम् । अतस्तदनुवृत्तौ तस्याप्यनुवृत्तिः स्यात् । तन्निवृत्तार्थं पुनरिङ्ग्रहणं क्रियते । ननुच प्राप्ती सत्यां प्रतिषेधः स्यात् । नच वलादेरार्द्धधातुकस्य केनचिदिट् प्राप्नोति । अतः प्राप्तप्रभावादेव विधिरयं विज्ञास्यते । न प्रतिषेधः । नेतदस्ति । एतस्मादेव प्रतिषेधवचनाद्विधिरप्यनुमीयते । नूनमार्द्धधातुकस्येड्विधिरस्तीति येन वलादेः प्रतिषेधं शास्ति । पुनरिङ्ग्रहणात् तु विधिरेष विज्ञास्यते ।

### ३६ । सुक्रमोरनात्मनेपदनिमित्ते ।

सु प्रसवणे । क्रसु पादविन्निषे । अनयोरुदात्तत्वादिति सिद्धे नियमार्थं वचनम् । अनात्मनेपदविषय एवानयोर्यथा स्यात् । अन्यत्र मा भूदिति । ननुच स्त्रीति रङ-  
न्तत्वात् किति सनि च प्रतिषेधविधानात् तस्य वचनं विध्यर्थमपि सम्भवति । नेतदस्ति । आर्द्धधातुकस्येड् वलादेरितानुवर्त्तते । तेनास्याः प्राप्तेर् विषये यीगोऽय-  
मिति विज्ञायते । नचास्याः प्राप्तेः सन्कितौ विषयौ । तयोरपवादाविषयत्वात् । अनात्मनेपदनिमित्ते इति प्रथमाद्विवचनान्तम् । सुक्रमोरेतद् विशेषणमिति  
'दर्शयितुमाह नचेत्प्रादि । क्व च तावात्मनेपदनिमित्ते इति ? किं यत्वात्मनेपदं प्रति योग्यतामात्रमपि तयोरस्ति तत्रापि तावात्मनेपदनिमित्ते उत यत्र तदाश्रय-  
मात्मनेपदं भवति तत्रैवमर्थं पृच्छति यत्रेत्प्रादि । अत्रैव व्याख्यानम् । यत्र तदाश्रयमात्मनेपदं सम्भवति तत्र तावात्मनेपदनिमित्ते । किं पुनस्तद् यत्र तदा-  
श्रयमात्मनेपदं भवतीत्याह भावकर्म-कर्तृकर्म-कर्मव्यतीहाराः । क्रमे वृत्त्यादय  
श्चेति । एषु हि सुक्रम्याश्रयमात्मनेपदं भवति । आदिशब्देन सर्गादिपरिग्रहः (G) ।  
निमित्तं कारणम् । नचाकुर्वत् कार्यं कारणं भवति । यत्र त्वकुर्वत्यपि  
कार्यं कुसूलस्थवीजादौ कारणमपि व्यपदेश स्तत्रासौ योग्यतयौपचारिकः ।  
तस्माद् यत्र सुक्रमावाश्रित्यात्मनेपदं भवति तत्रैव भावकर्मादौ तयोरान्तेपद-  
निमित्तं मुख्यं विज्ञायते । तेनेत्यादि । यस्मादेवं यत्र तावाश्रित्यात्मनेपदं

भवति तत्र तयोरात्मनेपदनिमित्तत्वम् । तेन सत्यात्मनेपदे प्रतिषेधोऽयं भवति । नासति न ह्यसत्यात्मनेपदे तयोर्मुख्यमात्मनेपदनिमित्तत्वमुपपद्यते । ततश्च प्रसन्नविता प्रसन्नवितुं प्रसन्नवितव्यं प्रकामिता प्रकामितुं प्रकामितव्यमित्यत्र यद्यप्यात्मनेपदयोग्यत्वात् स्रुक्रमावात्मनेपदस्य निमित्तव्यपदेशमासादयत स्तथापि प्रतिषेधो न भवति । न ह्यत्र मुख्यमात्मनेपदनिमित्तत्वम् । आत्मनेपदाभावात् । प्रसन्नोषीष्टेति । आशिषि लिङ् । सीयुट् । भावकर्मणोरित्यात्मनेपदम् ( १।३।१३ ) । स्रुट्-तिथोरिति ( ३।४।१०७ ) स्रुट् । ष्वत् ष्टुत्वम् । प्रकं सौष्टेति । अत्र प्रोपाभ्यां समर्थाभ्यामिति ( १।३।४२ ) कर्त्तर्यात्मनेपदम् । प्रसन्नोथतइति । लृट् शेषे चेति ( ३।३।१३ ) लृट् । प्रचिक्रंसतइति । सन् । पूर्ववत् सन इत्यात्मनेपदम् ( १।३।६२ ) । सर्वत्रैवेत्यादि । युक्तं प्रकंसौष्ट प्रसन्नोषीष्टेत्यादौ स्रुक्रमोरात्मनेपदस्य निमित्तत्वम् । तस्मादात्मनेपदस्य विधानात् । प्रचिक्रंसत इत्यत्र तु कथं क्रमिरात्मनेपदस्य निमित्तम् ? न ह्यत्र क्रमिमाश्रित्यात्मनेपदं भवति । किं तर्हि ? सन्नन्तं धात्वन्तरमित्याह सन्नन्तादपीत्यादि । सन्नन्तादपि हि यदात्मनेपदं विधीयते तत् पूर्ववत् सन ( १।३।६२ ) इत्यनेन । तेन तत्रापि पूर्ववदिति वचनात् पूर्वं धातुस्वरूप मात्मनेपदस्य निमित्तमाश्रीयत इति यद्यपि सन्नन्तादात्मनेपदं विधीयते तथापि क्रमे स्तत्र निमित्ताभावोऽस्त्रोपेत्यभिप्रायः । अथ निमित्तग्रहणं किमर्थमुपादीयते ? नात्मनेपद इत्येवोच्यतइत्यत आह निमित्तग्रहणमित्यादि । सीयुट् आदि र्यस्य स सीयुडादिः । तदात्मनेपदं परं यस्मात् स तत्परः स्यप्रत्ययः । स परो यस्मात् स तत्परपरः सन्प्रत्ययः । तयोः प्रतिषेधो यथा स्यादित्येवमर्थं निमित्तग्रहणम् । तत्र सीयुडादेः प्रतिषेधार्थं प्रसन्नोषीष्ट प्रकंसौष्टेति । तत्परपरस्य च प्रतिषेधार्थं प्रचिक्रंसिथतइति । अत्र हि स्यप्रत्यय आत्मनेपदपरः तत्परपरः सः । किं पुनः कारण मसति निमित्तग्रहणे न सिध्यति ? तदुच्यते । यदि हि निमित्तग्रहणं न क्रियते तदात्मनेपद इत्येषा परसप्तमी विज्ञायित । न च प्रसन्नोषीष्ट प्रकंसौष्टेत्यात्मनेपदे परत आर्धधातुक मस्ति । तथाह्यात्मनेपदस्यागमः सीयुट् । तदेकदेशत्वादात्मनेपदे परत इति न शक्यते वक्तुम् । यथा तदवयव स्तकार स्तथा सीयुट् च । ततश्चात्मनेपदे परत उच्चार्यमाणः प्रतिषेधो न स्यात् । प्रचिक्रंसिथत इत्यत्रात्मनेपद इत्येतस्यां परसप्तम्यां विज्ञायमानायां तस्मिन्निति निर्दिष्टे पूर्वस्येति ( १।३।६६ ) निर्दिष्टग्रहणस्थानन्तर्यार्थत्वात् स्येन व्यवधाने सति सन इट्प्रतिषेधो न स्यात् । निमित्तग्रहणे तु सति भवति ।



अस्ति ह्यत्र सर्वत्र सूक्तमो र्यथायोगमात्मनेपदं प्रति निमित्तभावः । तस्मान्निमित्त-  
ग्रहणं कर्तव्यम् । प्रसन्नविलीयत इत्यत स्त्रीति रात्मनेपदं परञ्चोपलब्धम् । अतः  
स्त्रीतिरात्मनेपदस्य निमित्तमिति प्रतिषेधेन भवितव्यमिति कस्यचिद् भ्रान्तिः  
स्यात् । अत स्तान्निराकर्तुं माह इह प्रसन्नवितेवाचरतीत्यादि । क्वचित् प्रसन्नविता-  
रमिवाचरतीति पाठः । स तु नोपपद्यते । नहि कर्मणः क्वड् विधीयते । किं  
तर्हि ? सुबन्तात् कर्तुः । तस्मात् प्रमादकृतोऽयं पाठः । प्रसन्नवितेवाचरतीति  
दृजन्तात् कर्तुः क्वड् सलोपश्चेति ( ३।१।११ ) क्वड् । रीडृत इति ( ७।४।२७ )  
रीड् । कण्डन्तादात्मनेपदं विधीयमानं ङित इत्येवं विधीयते । नच स्त्रीति  
ङित् । किं तर्हि ? कण्डन्तः । तस्मात् कण्डन्तमेवात्मनेपदनिमित्तं न  
स्त्रीतिरिति न भवति प्रतिषेधः । क्रमेस्त्वित्यादि । निमित्तग्रहणात् सत्येवात्मने-  
पदे प्रतिषेधेन भवितव्यम् । नासतीति । कर्त्तरि कृति प्रतिषेधो न प्राप्नोतीतुप  
संख्यायते । प्रकृन्ता । उपकृन्तेति । प्रोपाभ्यां समर्थाभ्यामिति ( १।३।४२ )  
प्रोपाभ्यामुपसृष्टात् क्रमेरात्मनेपदविधानादिह क्रमिरात्मनेपदस्य विषयः । आत्मने-  
पदविषयइति । आत्मनेपदं विषयो यस्य स आत्मनेपदविषयः । प्रकृतमित्य-  
मुपकृतमित्यमिति । तयोरेव कृत्यकृत्वलया इति ( ३।४।७० ) भावे कर्मणि  
कृत्यः । निष्कृमितीति । इदुदुपधस्येति ( ८।३।४१ ) विसर्जनौयस्य षत्वम् ।  
निष्पूर्वात् क्रमेरात्मनेपदस्याभावादिहात्मनेपदस्य विषयो न भवति । अथ प्रसन्नमुपति  
प्रसन्नतः प्रसन्नतवानित्यत्र कस्मान्न भवति । नह्यत्र स्त्रीतिरात्मनेपदविषय इत्यत  
आह स्त्रीतिरित्यादि । ननु श्रुतः कितीति ( ७।२।११ ) सनि ग्रहगुहोश्चेतीट्प्रति-  
षेधस्य ( ७।२।१२ ) धात्वन्तरमुगन्तमवकाशइति परत्वादिटैवात्र भवितव्यम् । न  
प्रतिषेधेन । नैतदस्ति । उक्तं हि पुरस्तात् प्रतिषेधकण्डस्य बलीयस्त्वात् ।  
प्रयोजनमिण्मात्रस्थानाश्रितविशेषविधानस्य प्रतिषेधो यथा स्यादिति ।

### ३७ । ग्रहोऽलिटि दीर्घः ।

ग्रहउत्तरस्येत्प्रादिना ग्रहइति पञ्चमीं दर्शयति । यद्येवं तदेङ्ग्रहणं  
कर्तव्यम् । न कर्त्तव्यम् । प्रकृतमेव तदनुवर्त्तते । तद्धि प्रथमान्तनिर्दिष्टम् ।  
षष्ठीनिर्देशेन चेत्तार्थः । नैष दोषः । ग्रहइत्येषा पञ्चमीति प्रथमायाः  
षष्ठीत्वं प्रकल्पयिष्यति । तस्मादित्युत्तरस्येति वचनात् ( १।१।६७ ) । जगृह्वि

जगृहमेति । ग्रहादिस्त्रेण ( ६।१।१६ ) संप्रसारणम् । तथा ग्राहिता ग्राहिष्यत इत्यत्र कथं चिण्वदिटो न भवतीत्याह प्रकृतस्यैवेत्यादि । आर्षधातुकस्येति यः प्रकृत इट् तस्येदं दीर्घत्वं भवति । न चिण्वदिटः । तस्याप्रकृतत्वात् । चिण्वदिटप्रनेन चिण्वज्ञाव उपलक्ष्यते । तत्सहचरित इट् चिण्वदितुप्रच्यते । ग्राहितेति । अनद्यतने लुट् ( ३।३।१५ ) । स्यतासी ल्लुटोरिति ( ३।३।३३ ) तासिः । भावकर्म्मणो ( १।३।१३ ) रित्पात्मनेपदम् । लुटः प्रथमस्येत्पादिना ( २।४।८५ ) डादेशः । टिलोपः । स्यसिच्सीयुट्तासिष्वित्पादिनेट् ( ६।४।६२ ) । चिण्वज्ञावाहुङिः । अथ जरीगृहिता जरीगृहितमित्प्रत्र यङन्तात् ढचि तुमुनि च यलोपाङ्गोपयोः कृतयोर्दीर्घः कस्मान्न भवति ? उत्तरसूत्रे वाग्रहणस्योभयोरपि योगयोः शेषभूतत्वाद्वावस्थितविभाषाविज्ञानात् । अथवा विहितविशेषणपक्षोऽत्र व्याख्यायते । ग्रहे यो विहित इट् तस्य दीर्घो भवति । न चात्र ग्रहे विहित इट् । कुतस्तर्हि ? यङन्तात् । तस्मान्नेह दीर्घस्य प्रसङ्गः । अथ ग्रहैर्इलिटीतिप्रवं कस्मान्नोक्तम् ? किं दीर्घग्रहणेन ? नैव शक्यम् । एवं सतीट्कार्यमीटो न स्यात् । ततश्चाग्रहोदित्प्रत्रे ईटीति ( ८।२।२८ ) सिचो लोपो न स्यात् । नेटीति ( ७।१।४ ) प्रतिषेधश्च । इह चाग्रहोद्धमग्रहोध्वमित्प्रत्रेणो विभाषेत इति ( ८।३।७८ ) मूर्धन्यश्च । दीर्घ इट् आदेशे सति तस्य स्थानिवद्भावादित्कार्यमुपपद्यत इति दीर्घ एव विधीयते ।

३८ । वृत्तो वा ।

वृ वरण इतस्येदं ग्रहणं वा स्यादथवास्थान्येषाञ्च ऋकारान्तानाम् ? उत तस्थान्येषाञ्च ऋकारान्तानाम् ? आहोस्त्रिहृङ्त्वजो ञान्येषाञ्च ऋकारान्तानाम् ? अथवा तयोश्च ऋकारान्तानाम् । तत्र यदि प्रथमः पक्ष आश्रितः स्यात् तदा यथादेशं क्त्वा व्रजति निर्देशं कुर्याद् यथा यो यङीति ( ८।२।२० ) । अथ यदि द्वितीयः पक्षस्तदा वृद्धत्येतस्य ग्रहणं न कुर्यात् । ऋकारान्तग्रहणेनैव तद्ग्रहणस्य सिद्धत्वात् । अथ तृतीयः पक्ष ऋतस्य संयोगादे ( ७।२।४३ ) रित्यत्र ऋतशब्देन ऋत्स्यस्य ग्रहणं न कुर्यात् । इदमेव हि तत्र ऋकारग्रहणमनुवर्त्तयते । अथ चतुर्थः पक्षो वृङ्त्वजोः पृथग् ग्रहणं न कुर्यात् । ऋकारान्तग्रहणेनैतद्ग्रहणस्य सिद्धत्वात् । तस्मात् पारिशेष्यात् पञ्चमोऽत्र पक्षोऽभिमत

इति मत्वाह वृद्ध्वजोः सामान्येन ग्रहणमित्यादि । सामान्येन ग्रहणमिति विशेषानुपादानात् । वृत्तइति किमिति ? एवमन्यते । उर्वत्येव वक्तव्यम् । एवमप्युच्यमाने वृद्ध्वजो ऋकारान्तयोः सवर्णग्रहणादृकारान्तानाञ्च ग्रहणं भविष्यति । एवमप्युच्यमाने सत्यतिप्रसङ्गो भवतीति दर्शयन्नाह करिष्यति हरिष्यतीति । अत्र ऋबनोः स्य इतीट् ( ७२।७० ) ।

### ३६ । न लिङि ।

वरिषीष्टेत्यादौ लिङ्सिचोरात्मनेपदेष्वितीट् ( ७२।४२ ) । विशरिषीष्टेति । कर्मण्णात्मनेपदम् ।

### ४० । सिचि च परस्मैपदेषु ।

प्रावारिष्टामिति । तस्यस्थमिपां तान्तन्ताम ( ३।४ १०१ ) इति तसस्ताम् । सामान्यविहित इट् । सिचि वृद्धिः । प्रावारिष्टुरिति । सिजभ्यस्तविदिभ्यश्चेति ( ३।४।१०६ ) भ्जेजुम् । वृद्ध उदाहरणं नोपन्यस्तम् । तस्य परस्मैपदासम्भवात् । प्रावरिष्ट प्रावरौष्टेति । लिङ्सिचोरात्मनेपदेष्वितीट् ( ७२।४२ ) ।

### ४१ । इट् सनि वा ।

वुवूर्धतइति । इकी भलिति ( १।२।६ ) सनः कित्त्वम् । अजभनगमां सनीति ( ६।४।१६ ) दीर्घः । उदोष्ठप्रपूर्वस्येत्युच्चम् ( ७।१।१०२ ) । रपरत्वम् । अथेह कस्मान्न भवति चिकीर्षति जिह्वीर्षतीति । अस्ति दीर्घत्वे कृते प्राप्तिरित्यत आह चिकीर्षति जिह्वीर्षतीति । गतार्थम् ।

### ४२ । लिङ्सिचोरात्मनेपदेषु ।

वृत् उदात्तत्वादिति प्राप्ते विकल्पार्थं आरम्भः । आत्मनेपदेष्विति परसप्तमीयम् । सिचश्चैतद् विशेषणम् । यद्येव लिङ् विशेषितो न स्यात् । ततश्च लिङ् परस्मैपदेष्वपि प्रसज्येत । नैतदस्ति । वलादेरित्यधिकारात् । लिङश्च परस्मैपदेषु यासुडादित्वेन वलादित्वाभावात् । आत्मनेपदपर इति । आत्मनेपदं परं यस्मात् स तथोक्तः । एतच्च सिजित्यनेनेव सम्बध्यते । न लिङ्-

डित्यनेन । सिचमेव प्रत्यात्मनेपदग्रहणस्य विशेषणभावात् । षष्ठीष्टेति ।  
उच्येति किञ्चिद् ( १।१।१२ ) गुणाभावः । आस्तीर्षीष्टेति । पूर्ववत्  
किञ्च स्वदीर्घत्वादिः । अहतेति । ऋस्वादङ्गादिति ( ८।२।२७ ) सिचो  
लोपः ।

### ४३ । ऋतश्च संयोगादेः ।

ऋकारन्तानामनुदात्तत्वात् प्रतिषेधे प्राप्ते विकल्पार्थं वचनम् । षष्ठीष्टेति ।  
ध्रु चूर्च्छने । भावकर्मणोरित्यात्मनेपदम् ( १।३।१३ ) । एवमन्यत्राप्यात्म-  
नेपदं वेदितव्यम् । पूर्ववत् किञ्चिद् गुणाभावः । ऋष्ठीष्टेति । ऋ चिन्ता-  
याम् । चोष्ठीष्टेति । चुङ् कुङ् चुगङित्यादि गतौ । अत्र डित्त्वात् कर्त्तव्या-  
त्मनेपदम् । अकृषतेति । आत्मनेपदेष्वनत ( ७।१।५ ) इत्यदादेशः । अथ  
संस्कृषीष्ट समस्कृतेत्यत्र कस्मान्न भवति । भवति हि करोतिरत्र संपर्थ्युपेभ्यः  
करोती भूषण ( ६।१।१३७ ) इति सुटि कृते संयोगादिरित्याह संस्कृषीष्टे-  
त्यादि । एकाच उपदेशेऽनुदात्तादित्यत ( ७।२।१० ) उपदेशग्रहणमनुवर्त्तते ।  
तेनोपदेशवस्थायां यः संयोगादिस्तत एव तेन भाव्यम् । न च करोति  
रुपदेशवस्थायां संयोगादिः । किं तर्हि ? तत उत्तरम् । अतो न भवति ।  
अभक्तत्वाच्चेत्यादि । संस्कृषीष्टेत्यत्रायं परीहारः । न समस्कृतेत्यत्र । अत्र  
ह्लाङ्गम स्तदभक्तस्तदग्रहणेन गृह्यत इति ( प, ६० ) । अटोऽप्यङ्ग्रहणेन ग्रहणा-  
दिति तन्माध्यपतित स्तदग्रहणेन गृह्यत इति ( प, ६० ) सुटोऽप्यङ्ग्रहणेन ग्रहणात्  
करोतिरपि संयोगादि भवत्येव । अङ्गाधिकाराच्चाङ्गावयवोऽत्र संयोगोऽपि  
गृह्यते । प्रत्यासत्तेः । नच संस्कृषीष्टेत्यत्राङ्गावयवः संयोगादिः । यथाङ्गावयवो  
नासौ संयोगी भवति । तदिह न भवतीट्प्रसङ्गः । अत्र संपुं कानां सत्वमिति  
वचनात् ( ८।३।५, वा ) समो मकारस्य सकारः । पूर्वस्यानुनासिकः ।  
समस्कृतेत्यत्र पूर्ववत् सिचो लोपः । चकार आत्मनेपदानुकार्णार्थः । तेनो-  
त्तरत्र विधिरविशेषण भवति । चानुकृष्टस्योत्तरत्वाननुवृत्तेः ( प, ७६ ) ।

### ४४ । स्वरतिसूतिसूयतिधूञ् दितो वा ।

स्रु शब्दोपतापयोः । धूङ् प्राणिगर्भविमोचन इत्यादादिकः । धृङ्  
प्राणिप्रसव इति दैवादिकः । धूञ् कम्पन इति स्वादिः क्रादि सुरादिश्च ।

तत्रैकाच इत्यधिकारादाद्ययोर् ग्रहणम् । नेतरस्य । ऊदितो गाहू विलोडने  
गुपू रक्षण इत्यादयः । एतेषां स्वरतिश्चानुदात्तत्वात् प्रतिषेधे प्राप्त इतरेषामुदात्त-  
त्वान्नित्यमिति प्राप्ते विकल्पार्थं वचनम् । विगाढेति । पूर्ववद् ढत्वादि  
विधेयम् । अथ वावचनं किमर्थम् ? यावतेद् सनि वेत्यतो (७२।४१) वाग्रह-  
णमनुवर्त्तत इत्याह वेत्यनुवर्त्तमानइत्यादि । तद्धि वाग्रहणं लिङ्सिजभ्यां  
सम्बद्धमिति तदनुवृत्तौ तयोरप्यनुवृत्तिः स्यात् । तस्मात् पूर्ववाग्रहणसम्बद्धयो  
लिङ्सिचो निवृत्त्यर्थं मन्यदिदं वाग्रहणमिति । ननु च लिङ्सिचोरनुवृत्तौ  
स्वरतिग्रहणमनर्थकमापद्यते । पूर्वेणैव विकल्पस्य सिद्धत्वात् । नैतदस्ति ।  
वचनप्रामाण्यात् स्वरतिग्रहणं नित्यार्थं विज्ञायते । अथवा स्वरतिग्रहणाद् वेते-  
तन्नवर्त्तते । अथ सूतिसूयत्यो विकरणनिर्देशः किमर्थः ? न सू इतिवोच्चेतप्रत  
आह सूतिसूयतरो रितग्रादि । सू इत्युच्यमाने निरनुबन्धकग्रहणेन सानुबन्ध-  
कस्येति (प, ८२) सू प्रेरण इत्यस्यैव ग्रहणं स्यात् । अतस्त्रिवृत्त्यर्थी विकरण-  
निर्देशः करणीयः । यद्येतत् प्रयोजनं सूडिति निर्देशः कर्त्तव्यः । नैवं शक्यम् ।  
एवं हि सति निर्देशे क्रियमाणे लुग्विकरणालुग्विकरणयोरलुग्विकरणस्यैव  
(प, ८१) ग्रहणमिति सूयतेरेव ग्रहणं स्यात् । न सूतेः । अत स्त्रिवृत्तये  
विकरणनिर्देशः । अस्याः परिभाषाया अस्तित्वेऽयमेव निर्देशो ज्ञापकः । अस्यां  
ह्यसत्यां सूड् इति निर्देशं कुर्यात् । अथ धूञिति सानुबन्धकस्य ग्रहणं न  
क्रियेत ततो निरनुबन्धकपरिभाषया (प, ८२) धू विधूनन इत्यस्यैव ग्रहणं स्यात् ।  
एतच्चानिष्टम् । अतो विधूननार्थस्य निवृत्त्यर्थः सानुबन्धकनिर्देशः । स्वरते-  
रित्यादि । अस्य विकल्पस्यावकाशः स्वरिता स्वर्त्तति । ऋडनोः स्य (७२।७०)  
इत्यस्यावकाशः करिष्यति हरिष्यतीति । स्वरतेरस्योभयप्रसङ्ग ऋडनोःस्य  
(७२।७०) इत्येतद् भवति विप्रतिषेधेन स्वरिष्यतीति । किति तु प्रतय-  
इत्यग्रादि । श्रुतः कितौत्र (७२।११) स्यावकाशः सूतः सूतवानिति । अस्य  
विकल्पस्यावकाशः स्वर्त्ता स्वरितेति । सोता सविता धोता धवितेति । इहो-  
भयप्रसङ्गे श्रुतः कितौति (७२।११) नित्यं प्रतिषेधो भवति पूर्वविप्रतिषेधेन  
सृत्वा सूत्वा धूत्वा । एतच्च पुरस्तात् प्रतिषेधकाण्डविधानादेव सिद्धम् । उक्तं  
हि प्राक् पुरस्तात् प्रतिषेधविधानस्य प्रयोजनं मिश्रमात्रस्यानाश्रितविधान-  
विशेषस्य प्रतिषेधो यथा स्यादिति । तदेतत् पुरस्तात् प्रतिषेधविधानं  
पूर्वविप्रतिषेधेन समानफलकत्वादिह पूर्वविप्रतिषेधशब्देनोक्तम् ।

### ४५ । रधादिभ्यश्च ।

रध हिंसासंराध्योः । णश्च अदर्शने । ह्यप प्रौणने । ह्यप हर्षणमोहनयोः ।  
 द्रुह जिघांसायाम् । मुह वैचित्ये । णुह उद्गिरणे । णिह प्रौतावित्प्रते  
 रधादयः । एषु ह्यप्यतिदृष्यतरोरनुदात्तत्वादिट्प्रतिषेधे प्राप्ते शिषाणामुदात्त-  
 त्वान्नितामिति प्राप्ते विकल्पार्थं वचनम् । नष्टेति मस्जिनशो भ्रंलौति  
 ( ७११६० ) नुम् । ब्रश्वादिस्त्रेण ( ८१२३६ ) षत्वम् । छुत्वम् । त्रमेति ।  
 अनुदात्तस्य चर्दुपधस्यान्यतरस्यामित्प्रम् ( ६११५६ ) । यणादेशः । तर्पितेति ।  
 लघूपधगुणः । द्रोग्धा मोग्धा स्त्रोग्धा स्त्रेग्धेतौडभावपत्ने वा द्रहमुहणाहृणिहा-  
 मिति ( ८१२३३ ) घत्वम् । भ्रशस्त्रयोर्धोऽध इति ( ८१२४० ) घत्वम् ।  
 भ्रलाञ्चश्च भ्रशौति ( ८१४५३ ) जश्त्वं गकारः । द्रोढा मोढा स्त्रोढा  
 स्त्रेदेति । पूर्ववड् ढत्वादि विधेयम् । क्रादिनियमाङ्गिति रधादिभ्यः परत्वा-  
 द्विकल्पं केचिद्विच्छन्तीति । पत्ने ररध्व ररध्मेत्याद्यपि यथा स्यात् । अपरे  
 पुनरित्यादि । एतदेव हि पूर्वविधेरिट्प्रतिषेधविधानस्य प्रयोजनम् प्रतिषेधस्य  
 बलीयस्त्वं यथा स्यादिति । तस्मात्प्रतिषेधनियमस्य बलीयस्त्वादु नित्यमिटा  
 भवितव्यम् । तत्र पूर्वेषामयमभिप्रायः । पूर्वविधेरिट्प्रतिषेधविधानसामर्थ्यात्  
 प्रतिषेधस्य बलीयस्त्वभावति । नतु प्रतिषेधनियमस्येति । इतरेषा मयमभिप्रायः  
 प्रतिषेधस्य बलीयस्त्वात् तद्वमस्य नियमस्यापि बलीयस्त्वभावति । नतु प्रति-  
 षेधस्यैवेति । तस्य बलीयस्त्वे सति तत्प्राप्तिः । तेन नित्यमिटा भवितुं  
 युक्तमिति । प्रतिषेधनियमस्तु स एव क्रादिनियमः । ररन्धिव ररन्धिमिति ।  
 रधिजभोरचौति ( ७११६१ ) नुम् ।

### ४६ । निरः कुषः ।

कुष निष्कर्षे । अस्योदात्तत्वान्नित्यमिति प्राप्ते विकल्पार्थं वचनम् ।  
 निष्कोष्टेति । शर्परे विसर्जनौय ( ८१३३५ ) इत्यस्यानुवृत्ते रिदुदुपधस्य  
 चाप्रत्ययस्येति ( ८१३४१ ) विसर्जनीयस्य षत्वम् । नतु च सकारान्तोऽयमु-  
 पसर्गं स्तथा प्रादिषु निसिति पठ्यते । नतु निरिति । तस्मान्निसइति वक्तुं  
 युक्तम् । न निरइति यथा निसस्तपतावनासेवन ( ८१३१०२ ) इति ।  
 तत् किमर्थं निर इति निर्देश इत्याह निस इति । वक्तव्य इत्यादिना

रेफान्तस्यास्तिलज्जापने प्रयोजनमाह तेनेत्यादि । स्यादेतत् । निम्न इति क्लृप्ते क्लृप्ते क्लृप्ते भविष्यतीत्याह निम्नो ह्यीत्यादि । निलयनमिति । अयतेर्लुटि रूपम् ।

### ४७ । इण् निष्ठायाम् ।

किमर्थमिडिति वर्त्तमाने पुनरिड्ग्रहणं क्रियते इत्याह इड्ग्रहणं नित्यार्थ-  
मिति । असतीड्ग्रहणे हि विकल्पस्य प्रकृतत्वात् पाक्षिक इड्विधिः स्यात् ।  
तस्मान्नित्यार्थमिड्ग्रहणं कर्त्तव्यम् । ननु च सिद्धा विभाषा पूर्वसूत्रेण ।  
आरम्भसामर्थ्यादेव नित्योऽयं विधिर्भविष्यतीत्याह आरम्भो ह्यीत्यादि । पूर्वसूत्रेणे-  
टो विकल्पितत्वान्निष्ठायां यस्य विभाषेति ( ७।२।१५ ) प्रतिषेधे प्राप्ते नित्योऽय-  
मारम्भः । तत्र यदीड्ग्रहणं न क्रियेत तदा तस्यैव प्रतिषेधस्यायमारम्भो  
बाधकः स्यात् । ततश्च विकल्प एव स्यात् । न नित्यो विधिः । तस्मान्नित्यार्थ-  
मिड्ग्रहणं कर्त्तव्यम् । यदि हि नित्यार्थमिड्ग्रहणं क्रियते तदा तेन  
विकल्पस्य निवर्त्तितत्वादुत्तरत्रापि नित्यएव विधिः स्यादित्यत आह तत्रैवेत्यादि ।  
न चानेिड्ग्रहणेन विकल्पः शक्यते निवर्त्तयितुं तस्य स्वरितत्वादिड्ग्रहण-  
सामर्थ्यात् । अनुवर्त्तमानेऽपि वाग्रहणे नित्योऽयं विधिर्भवति । या तु तस्यैव  
विकल्पस्यानुवृत्तिः सोत्तरार्था । तेनोत्तरत्र विकल्प एव ।

### ४८ । तीषसहलुभरूपरिषः ।

इषु इच्छायाम् । षह मर्षणे । लुभ गार्होत्रे । लुभ विमोहने । इयोरपि  
ग्रहणम् । विशेषानुपादानात् । रुष रोषे । रुष रिष हिंसायाम् ।  
सर्वेष्वेत उदात्ता इति नित्यमिति प्राप्ते विकल्पार्थोऽयमारम्भः । तदर्थमिति ।  
इच्छार्थस्यैव विकल्पो यथा स्यादितरयोर्मा भूदित्येवमर्थम् । ये तूदितं न पठन्ति  
ते वेति प्रकृतस्य व्यवस्थितविभाषाविज्ञानात् सहिना भौवादिकेन साहचर्या-  
ह्नेच्छार्थस्यैव विकल्पेन भविष्यति नैस्वरयोरिति वर्णयन्ति । सोद्वेति ।  
दत्वष्टुल्लोपेषु क्लृप्तेषु सहिवहोरोदवर्णस्येत्वोच्चम् ( ६।३।११२ ) ।

## ४६ । सतीवन्तर्द्ध-भ्रसज्-दम्भु-श्रि-सृ-यूर्णु-भर-ज्ञपि- सनाम् ।

इवन्तानामिति । दिवु सिवुइत्येवमादीनाम् । ऋधु वृहौ । भ्रसज्  
पाके । दन्धु दन्धे । श्रिज् सेवायाम् । स्त्र् शब्दोपतापयोः । यु मिश्रणे ।  
ऊर्णुञ् आच्छादने । भ्रज् भरणे । मारणतोषणनिशामनेषु ज्ञपि णन्तः ।  
षणु दाने । वन षण सम्भक्तौ । द्वयोरपि ग्रहणम् । विशेषानुपादानात् ।  
अत्र भ्रसृजेरनुदात्तत्वात् स्त्र् यूर्णुभ्रजाञ्चोगन्तात् सनि ग्रहगुहोश्चेति ( ७१२१२ )  
प्रतिषेधे प्राप्ते शेषाणामुदात्तत्वान्नित्यमिति प्राप्ते विकल्पोऽयमारभ्यते ।  
दुदृषतीति । दिवेः सन् । हलन्ताच्चेति ( ११२१० ) सनः कित्त्वम् । च्छोः  
शूङ्गुनासिक इत्यूठि ( ३१४१६ ) यणादेशः । द्विवचनं व्यूष इत्येतस्य ।  
हलादिः शेषः ( ७१४६० ) । ङ्गत्वम् । अर्द्धिषिपतीति । इति पुगन्त-  
( ७१३८६ ) लघूपधस्य गुणे कृतेऽजादे द्वितीयस्येति ( ६११२ ) धिसइत्येतस्य  
द्विवचनम् । हलादिः शेषः ( ७१४६० ) । रिफस्य नन्द्राः संयोगादय ( ६११३ )  
इति निषेधान्न द्विवचनम् । अभ्यासे चर्चइति ( ८१४५४ ) धकारस्य दकारः ।  
ईरत्सतीति । अजादेर्द्वितीयस्येति ( ६११२ ) धस इत्यस्य द्विवचनम् ।  
हलादिः शेषः । अभ्यासे चर्चेति ( ८१४५४ ) धकारस्य दकारः । सन्धत  
( ७१४७६ ) इतीत्वम् । ऋदिधसइति स्थिते आब्रज्जप्यधामौदितौत्वम्  
( ७१४५५ ) । रपरत्वम् । अत्र लोपोऽभ्यासस्येत्वभ्यासलोपः ( ७१४५८ ) ।  
खरि ( ८१४५५ ) चेति चरत्वं धकारस्य तकारः । विभ्रज्जिषतीति । भ्रलाञ्जश्  
भ्रगौति ( ८१४५३ ) सकारस्य दकारः । स्तोःशुनाश्चुरिति ( ८१४४० ) श्रत्वं  
दकारस्य जकारः । विभ्रर्चतीति । भ्रसृजो रोपधयोरमन्यतरस्या-  
( ६१४४७ ) मित्यकारात् परो रमागमो रोपधयोरिति षष्ठीनिर्द्देशाद्रेफस्यो-  
पधायश्च सकारस्य निवर्त्तकः । चोः कुरिति ( ८१२३० ) कुत्वम् । इण्को-  
( ८३५७ ) रित्यादेशप्रत्यययोरिति ( ८१३५६ ) षत्वम् । धिप्सति  
धीप्सतीति । दम्भइच्चतीत्वमीत्वञ्च ( ७१४५६ ) । खरि चेति ( ८१४५५ )  
चरत्वं भकारस्य पकारः । पूर्ववदभ्यासलोपः । हलन्ताच्चेति ( ११२१० )  
कित्त्वादनुनासिकलोपः । उच्छ्रिषतीति । इकी भ्रलिति ( ११२६ )



किञ्चम् । अजभनगमां सनीति ( ६।४।१६ ) दीर्घत्वम् । द्विवचनमभ्यास-  
कार्यम् । आदेशप्रत्यययोरिति ( ८।३।५६ ) षत्वम् । दकारस्य तुल्वम् । चकारः ।  
शृङ्खोटीति ( ८।४।६३ ) शकारस्य च्छकारः । सिस्वरिषतीति । द्विवचनं  
सु इत्येतस्य । उरदित्यत्वम् ( ७।४।६६ ) । रपरत्वञ्च । सुस्पर्शतीति ।  
पूर्ववद्दीर्घः । उदोष्ठपूर्वस्येत्युत्वम् ( ७।१।८२ ) । रपरत्वम् । हलि  
( ८।२।७७ ) चेति दीर्घः । द्विवचनं स्पर्शइत्येतस्य । अभ्यासकार्यम् ।  
आदेशप्रत्यययोरिति ( ८।३।५६ ) षत्वम् । यियविषतीति । ओः पुयण्य-  
परइत्यभ्यासस्येत्वम् ( ७।४।८० ) । प्रोक्षुं नूषतीति । अजादेर्द्वितीयस्येति  
( ६।१।२ ) वचनाद्वितीयस्यैकाचो नुसइत्येतस्य द्विरुक्तिः । रेफस्य पूर्ववन्न  
द्विवचनम् । प्रोक्षुं नविषतीति । इट् । पक्षे विभाषोर्णोरिति ( १।२।३ ) यदा  
ङित्वं तदोवङ् । अन्यदा तु गुणः । भृजित्येतस्य भौवादिकस्य ग्रहणमिति ।  
अथ ङुभृजित्येतस्य जीहोत्यादिकस्य ग्रहणं कस्मान्न भवतीत्याह शपा निर्देशा-  
दित्यादि । यदि जीहोत्यादिकस्य भृजो धारणपोषणार्थस्य ग्रहणमभिमतं स्यात्  
तदा भृ इत्येवं निर्देशं कुर्यात् । नतु भरइति शपा निर्देशम् । कतश्च शपा-  
निर्देशः । तस्माद् भौवादिकस्य ग्रहणमिति गम्यते । बुभूर्षतीति । पूर्ववदुत्व-  
दीर्घत्वे । ज्ञीप्सतीति । ज्ञा इतेरतस्मात्सिच । अत्तिङ्गोत्यादिना ( ७।३।३६ )  
पुक् । पूर्ववदीच्वाभ्यासलोपी । सिषासतीति जनसनखनानं सञ्चल्लो ( ६।४।४२ )  
रित्यात्वम् । केचिदत्रेत्यादि । केचिदिति वचनात् केचिन्न पठन्तीत्युक्तं भवति ।  
ये तु न पठन्ति तेऽत्र तनिपतिदरिद्राणामुपसंख्यानं कुर्वन्ति । तितंसति । तितां-  
सतीति । तनोते विभाषेति पक्षे ( ६।४।१७ ) दीर्घः । पित्सतीति । सनिमी-  
मेत्यादिनेसादेशः ( ७।४।५४ ) अभ्यासलोपः । स्कोरित्यादिना ( ८।२।२६ )  
सलोपः । दिदरिद्रिषति । दिदरिद्रासतीति । दरिद्रातेरार्धधातुकइत्यादिना  
( ६।४।११४, वा ) विकल्पनाकारलोपः ।

५०। क्लिशः क्लानिष्ठयोः ।

क्लिष्टेति । ब्रश्चादिसूत्रेण ( ८।२।३६ ) षत्वम् । ष्टुत्वम् । क्लिशित्वेति ।  
रलो व्युपधाङ्गलादेः संश्लेति ( १।२।२६ ) किञ्चम् । क्लापत्यये विकल्पः सिद्ध  
एवेति । ऊदित्वात् स्वरतीत्यादिना ( ७।२।४४ ) यदि क्लापत्यये विकल्पः

सिद्धएव तत् किमर्थं क्लृप्त्वाग्रहणमित्याह क्लृप्त्वा उपतापदत्वस्य त्वित्यादि ।  
नित्यमिडागमः प्राप्नोतीति । उपतापार्थस्य क्लृप्त्वात्तत्वात् । तदर्थमिति ।  
उपतापार्थो यः क्लृप्त्वा स्तदर्थम् । सोऽर्थः प्रयोजनं यस्य तत् तथोक्तम् । अथवो-  
पतापार्थस्य क्लृप्त्वा र्यो नित्यमिडागमः प्राप्नोति तदर्थं तन्नित्यर्थमित्यर्थः । अर्थ-  
शब्दस्य निवृत्तिवचनत्वात् ।

### ५१ । पूङ्गुश्च ।

उगन्तत्वाच्छ्रूयकः कितौतीट् प्रतिषेधे ( ७२।११ ) प्राप्ते क्लृप्त्वा निष्ठयोः पक्षे  
प्राप्त्यर्थं वचनम् । पवित्वा पवितः पवितवानिति । पूङ्गुः क्लृप्त्वा चेति ( १२।२२ )  
किञ्चप्रतिषेधाद् गुणो भवत्येव । पूङ्गुति सानुबन्धकस्य ग्रहणं पूङ्गो  
निवृत्त्यर्थम् ।

### ५२ । वसतिक्षुधोरिट् ।

वस निवासि । क्षुध बुभुक्षायाम् । अनयोरनुदात्तत्वादिट्प्रतिषेधे प्राप्ते  
क्लृप्त्वा निष्ठयोरिड्विधानार्थं वचनम् । उषित्वेति । क्लृप्त्वा । इट् । न क्लृप्त्वा  
सेडिति ( १२।१८ ) किञ्चप्रतिषेधे प्राप्ते षड्ढदेत्यादिना ( १२।७ ) किञ्चम् ।  
वञ्चादिसूत्रेण ( ६।१।१५ ) यजादित्वात् संप्रसारणम् । शासिवसिषसीना-  
ञ्चेति ( ८।३।६० ) षत्वम् । क्षुधित्वेति । अत्रापि रञ्जो व्युपधाद्बलादेः संञ्चेति  
( १२।२६ ) पक्षे किञ्चम् । वसतीति विकरणनिर्देशइत्यादि । विकरण-  
निर्देशो धातुनिर्देशार्थं एवेत्युक्तम् । अथ वस आच्छादन इत्यस्य निवृत्त्यर्थः  
कस्मान्न विज्ञायत इति यञ्चोदयेत् तं प्रत्याह वस्तोरित्यादि । अथ वावस्तः  
वावस्तवानित्यत्र यङ्लुङ्निवृत्त्यर्थः कस्मान्न विज्ञायते ? विहितविशेषणपक्ष-  
विज्ञानादपि यङ्लुङ्निवृत्तिः शक्यते कर्तुमित्यभिप्रायः । अधिङित्यनु-  
वर्त्तमाने पुनरिड्ग्रहणं किमर्थमित्याह पुनरिड्ग्रहणं नित्यार्थमिति । पूर्वक-  
मिड्ग्रहणं विकल्पेन सम्बद्धम् । अतस्तदनुवृत्तौ तस्याप्यनुवृत्तिः स्यात् ।  
तस्मात् तन्नित्यत्तार्थं पुनरिड्ग्रहणं कृतम् ।

### ५३ । अञ्जेः पूजायाम् ।

अञ्जिता इति । पूजिताइत्यर्थः । मतिबुद्धिपूजार्थंभ्यञ्जेति ( ३।२।१८८ )

क्ताप्रत्ययः । अनिदितामित्यनुनासिकलोपो ( ६।४।२४ ) न भवति । नाच्चेः  
पूजायामिति ( ६।४।३० ) प्रतिषेधात् । अस्थेति । क्तस्य च वर्त्तमान इति  
( २।३।६७ ) षष्ठी ।

### ५४ । लुभो विमोहने ।

लोभित्वा लुभित्वेति । रलो व्युपधादित्यादिना ( १।२।२६ ) पक्षे कित्वाद्  
गुणाभावो भवत्येव । गार्हो यथाप्राप्तमेवेति । क्ताप्रत्यये विकल्पः । निष्ठायां  
यस्य विभाषेति ( ७।२।१५ ) नित्यः प्रतिषेध इति ।

### ५५ । जृषृश्च्योः क्ति ।

जरीत्वा जरित्वेति । जृ° वृयोहानी । क्रैयादिकः । वृतो वेति  
( ७।२।३८ ) पक्षे दीर्घः । यस्तु जृष वयोहानाविति दिवादी पठति तस्य  
सानुबन्धकत्वादिह ग्रहणं नास्तीति तस्य जीर्त्वेत्येवं भवति । ब्रश्चित्वेति ।  
ओब्रश्छेदेने । न क्ता सेडिति ( १।२।१८ ) प्रतिषेधाद् ग्रहिय्यत्वादि-  
( ६।१।१६ ) सूत्रेण संप्रसारणं न भवति । किति तस्य विधानात् । अथ क्ता-  
ग्रहणं किमर्थम् ? यावता क्लिप्तः क्तानिष्ठयो ( ७।२।५० ) रित्यत एव क्ता-  
ग्रहणमनुवर्त्तत एवेत्याह क्ताग्रहणमित्यादि । तद्वि क्ताग्रहणं निष्ठया सह  
सम्बन्धम् । अतस्तदनुवृत्तौ तस्या अप्यनुवृत्तिः स्यात् । एवञ्च सति निष्ठाया-  
मपि स्यात् । तस्मान् निष्ठा-निवृत्तार्थं मन्यदिह क्ताग्रहणं क्रियते ।

### ५६ । उदितो वा ।

शान्त्वेति । शसु उपशमे । तसु काङ्क्षायाम् । दसु उपशमे । भसु  
चलने । क्रसु पादविक्षेपे । अनिट्पक्षेऽनुनासिकस्य क्लिप्तलोः क्ङित्तीति  
( ६।४।१५ ) दीर्घः । वाग्रहणं विस्मयार्थम् । उदितां ह्युदात्तत्वादित् सिद्धे एव ।  
तत्रारभसामर्थ्यादेव विकल्पेन विधि विज्ञास्यते । उत्तरार्थञ्चावश्यं वा-ग्रहणं  
कर्त्तव्यम् । तद्विस्मयार्थमिहैव क्रियते ।

### ५७ । सेऽसिचि क्तत-चृतच्छृद्-तृद-न्तः ।

क्तती छेदनइति तौदादिकः । क्तती वेञ्जनइति रौधादिकः । विशेषानु-

पादानादुद्वयोरपि ग्रहणम् । च्ती हिंसासंग्रन्थयोः । उद्धिर् दीप्तिदेवनयोः ।  
 उद्धिर् हिंसादानयोः । उकारावुदितो वेति ( ७।२।५६ ) विशेषणार्थौ । इकार-  
 रेफावपीरितो वेति ( ३।१।५७ ) विशेषणार्थाविव । नृती गात्रप्रक्षेपे । सर्वेषा  
 मेषामुदात्तत्वान्त्रियमिति प्राप्ते सिचोऽन्यत्र सकारादौ विकल्पार्थं वचनम् । स  
 इतरे तस्याकारोच्चारणमतन्वम् । अविवक्षितत्वात् । तेन स्येऽपि विकल्पो  
 भवति । अतन्वत्वं तु पुनरस्यासिचोति सिचः प्रतिषेधाद्विज्ञेयम् । यदि  
 ह्यतन्वमकारोच्चारणमेवं सति स्यसिचोतरेवं कस्मान्नोक्तम् ? सन्देहभयात् ।  
 एवं ह्युच्यमाने स्ये सिचि चेतरेषोऽप्यर्थं आशङ्क्यते । सेऽसिचोतुप्रच्यमाने तु  
 सममीद्वयोरुपादानात् सिज्वर्जिते सकारादावितप्रभिमतोऽर्थो विज्ञायते ।  
 नन्वत्रापि सन्देहः स्यात् । एवमुच्यमाने किमयं सिचि न वेति । यदि हि  
 सिच्यपि स्यात् तदुपादानमनर्थकं स्यात् । सौतरेवं ब्रूयात् । कर्त्स्यतौति ।  
 लृट् । अकर्त्स्यदिति लृङ् । चिक्कत्सतौति । सन् । हलन्ताच्चेति  
 ( १।२।१० ) किच्चाद् गुणाभावः ।

### ५८ । गमेरिट् परस्मैपदेषु ।

गन्तु गतौ । गमिरयमनुदात्तत्वादनिट् । योऽपि सनि चेतौण ( २।४।४७ )  
 गतावितप्रस्य गमिरादेशो यश्चेण्वदिक ( २।४।४५, वा ) इति वक्तव्यमितीक् स्मरण  
 इतिप्रतस्य यश्चेण्वदिक ( ३।४।४८ ) अध्ययन इतिप्रतस्य सोऽपि स्थानिवद्भावाद्-  
 निडेव स्यात् । तेभ्यः परस्य सकारादे राङ्घातुकस्य सिज्वर्जितस्येडागमो यथा  
 स्यादितरेवमर्थं वचनम् । गमिष्यतप्रगमिष्यदितप्रनादेशस्य गमेरुदाहरणम् ।  
 जिगमिष्यतीतरेतत् तस्येणादेशस्येगादेशस्य वा । अथेडिति वर्त्तमाने पुनरिड्-  
 ग्रहणं किमर्थमित्याह इड्ग्रहणं नितार्थमिति । तद्धि पूर्वकमिड्ग्रहणम् ।  
 उदितो वेति ( ७।२।५६ ) वाग्रहणेन प्रकृतमिड्ग्रहणं सम्बद्धम् । अतस्तदनु-  
 वृत्तौ तस्याप्यनुवृत्तिः स्यात् । तथाच विकल्पेनेट् प्रसज्येत । तस्मात् तन्निवृत्त्यर्थं  
 पुनरिड्ग्रहणं क्रियते । संगंसीष्टेति । सम्पूर्वाद् गमेराशिषि लिङ् । सीयुट् ।  
 समो गमृच्छीत्यादिनात्मनेपदम् ( १।३।२८ ) । सुट्तिथोरिति ( ३।४।१०७ )  
 सुट् । प्रत्वम् । घुत्वम् । सञ्चिगंसत इति । पूर्ववत् सन ( १।३।६२ ) इत्यात्म-  
 नेपदम् । अधिजिगांसतइति । गमेरिडादेशस्य प्रत्युदाहरणम् । अथ सञ्चिगं-  
 सत इत्यत्राज्भनगमां सनीति ( ६।४।१६ ) दीर्घत्वं कस्मान्न भवतीत्याह

गमेरिडादेशस्येत्यादि । तद्धि दीर्घत्वमिडादेशस्य गमेरिथ्यते । नान्यस्य । तथाहि तत्रोक्तम् । गमेरिडादेशस्येति वक्तव्यमिति । यदि परस्मैपदेष्वितुच्यते तदा कृति परस्मैपदलुकि च न प्राप्नोतीत्याह आत्मनेपदनेत्यादि । समानपदस्थस्येति । एकपदस्थस्येत्यर्थः । अन्यत्र सर्वत्रैवेथतइति । एतच्च क्वत्यपि हीत्यादिना विस्मयीकरोति । सञ्चिगमिषिता । अधिजिगमिषितेति । क्तुप्रदाहरणे हे । जिगमिष त्वमितीति । एतत् परस्मैपदलुकि सन्नन्तत्वाद् गमेर्लीट् । सिप् । से ह्यपिचेति ( ३।४।८७ ) से ह्रिरादेशः । अतो हेरिति ( ६।४।१०५ ) लुक् । कथं पुनः परस्मैपदेष्वितुच्यमाने कृति परस्मैपदलुकि च लभ्यते ? एवं मन्यते । योगविभागः कत्तव्यः । गमेरिडित्येको योगः । तत्र स इत्यनुवर्त्तते । सकारादावार्धधातुके गमेरिडागमो भवति । ततः परस्मैपदेष्विति द्वितीयो योगो नियमार्थः । स चायन्नियमो यद्यविशेषेण स्यात् तदा पूर्वयोगोऽनर्थकः स्यात् । तस्मात् तुल्यजातीयापेक्षया नियमः । तुल्यजातीयश्च तिङ् तिङ् विषये यदि भवति तदा परस्मैपदेष्वेव । नात्मनेपदेष्विति । तेन कृति परस्मैपदलुकि च पूर्वयोगे न भवत्येव । नियमेनाव्यावर्त्तितत्वादिति । पदशेषकारस्य पुनरित्यादि । पदशेषकारः पुनरेव मन्यते । परस्मैपदेष्विति नेयं परसप्तमी । किं तर्हि ? विषयसप्तमी । परस्मैपदविषये यो गमिरूपलक्षितः उपलब्धस्तस्य सकारादावार्धधातुक इड् भवतीति । एवञ्च सति योगविभाग मन्तरेणापि तन्मतेन परस्मैपदेषु यो गमिरूपलक्षित स्तस्मादसत्यपि परस्मैपदे सर्वत्र कृति परस्मैपदलुकि चेड् भवत्येव । परस्मैपदपरत्वेन सकारादेरार्धधातुकस्याविशेषितत्वात् । तन्मतेन सञ्चिगसिताऽधिजिगसिता व्याकरणस्येति भवितव्यमिति । संपूर्वस्थाधिपूर्वस्य च गमेः परस्मैपदेष्वनुपलक्षितत्वात् । तथाहि सम्पूर्वाद् गमेः समो गमृच्छीत्यादिनात्मनेपदं ( १।३।२८ ) विहितम् । अधिपूर्वादपि स्थानिवद्भावादनुदात्तङित ( १।३।१२ ) इत्यात्मनेपदमिति ।

### ५६ । न वृङ्गश्चतुर्भ्यः ।

वृङ्गइति बहुवचननिर्देशादाद्यर्थो गम्यते । अतएवाह वृदादिभ्यइति । वृत् वृत्तने । वृधु वृद्धौ । शृधु शब्दकुत्सायाम् । स्यन्दू स्रवण इत्येते वृदादयश्चत्वार उदात्ताः । तत्राद्यानां त्रयाणां नित्यमिति प्राप्ते स्यन्दूदित्वात् पाक्षिके प्राप्ते प्रतिषेधोऽयमुच्यते । वर्त्स्यतीति । लृट् शेषे चेति ( ३।३।१३ )

लृट् । वृद्धः स्यसनोरिति विकल्पेन ( १।३।६२ ) परस्मैपदम् । विवृत्सतीति । हलन्ताच्चेति ( १।२।१० ) सनः किच्चाद् गुणाभावः । वृध्मिष्ट्योर्धकारस्य खरिचेति ( ८।४।५५ ) चर्त्वं तकारः । चतुर्भ्रंइति न वक्तव्यमिति । अत्र कारणमाह वृत्करणं हीत्यादि । तदेव यदि वृदादिपरिसमाप्तार्थमपि विज्ञायत इति तन्त्रेणानेकशक्तितो वा शब्दानां न किञ्चिदनिष्टं प्राप्नोति । एवमपि विज्ञायमान इष्टस्यैव सिद्धेरित्यभिप्रायः । एवं प्रत्याख्याते चतुर्ग्रहणे प्रयोजन माह तत् क्रियत इत्यादि । यदि चतुर्ग्रहणं न क्रियेत तदा स्यन्दे रुदिक्लक्ष्णोऽन्तरङ्गत्वाद्विकल्पः स्यात् । अन्तरङ्गत्वं तु तस्य वलाद्याधधातुकमात्राश्रयत्वात् । अस्य तु प्रतिषेधस्यार्द्धधातुकविशेषाश्रयत्वाद् बहिरङ्गत्वम् । तस्मादन्तरङ्गमपि स्यन्देरुदिक्लक्षणं विकल्पमयं प्रतिषेधो यथा बाधेत्येवमर्थञ्च चतुर्ग्रहणं क्रियते । कथं पुनः क्रियमाणेऽपि चतुर्ग्रहणेऽयमर्थो लभ्यत इत्यत आह चतुर्ग्रहणइत्यादि । स स्यन्दिः परः प्रधानो यस्य तत् तत्परम् । तद्भाव स्तात्पर्यम् । तेन तात्पर्येण तत्प्रधानतयेत्यर्थः । सन्निधापितइति । उपस्थापित इत्यर्थः । तस्य चैवं सन्निधापितस्य विकल्पोऽनेन प्रतिषेधेन कथन्नाम बाधेत्येत्येतदेव प्रयोजनम् । ततश्चतुर्ग्रहणादन्तरङ्गमपि विकल्पं प्रतिषेधो बाधते । अत्रापीत्यादि । कथं पुनः परस्मैपदेऽवित्यनुवर्त्तमानेऽन्यत्र सर्वत्र प्रतिषेधो लभ्यते ? एवं मन्यते । गमेरित्यनुवर्त्तते । तत्रैवमभिसम्बन्धः करिष्यते । गमेः सकारादौ येन प्रकारेण इट् तेनैव प्रकारेण वृदादिभ्यो नेङ्गिति । तेन यथा गमेरात्मानेपदवर्जनं मन्यत्र सर्वत्रैवेड् भवति तथा वृदादिभ्योऽपि प्रतिषेधइति ।

६० । तासि च क्लृपः ।

क्लृपू सामर्थ्यं । तस्माद्रुदिक्त्वाद्विकल्पेनेटि प्राप्ते प्रतिषेधोऽयमारभते । कल्मेति । लुट् । लुटि च क्लृप इति ( १।३।६३ ) परस्मैपदं विकल्पेन । क्लृपो रो ल इति लत्वम् ( ८।२।२८ ) । चिक्लृपू सतीति । पूर्ववत् किच्मम् । क्लृपेरपीत्यादि । अयमर्थो वृदादीनामनुवृत्ते लभते । तदनुवृत्तौ सत्यामेवमभिसम्बन्धः करिष्यते । यथा वृदादीनां प्रतिषेधो भवति तथायमपि क्लृपेरिति । यदि तर्हि वृदादीनां ग्रहणमिहानुवर्त्तते तदा वृदादीनामपि तासौ प्रतिषेधः प्राप्नोति । योगविभागकरणसामर्थ्यान्न भविष्यति । यदि वृदादीनामपि तासौ प्रतिषेधः स्यात् तदा न वृद्धः पञ्चमः स्तासि चेत्यैकयोगं कुर्यात् ।

## ६१ । अच स्तास्वत् थल्यनिटो नित्यम् ।

क्तादिनियमादिटि प्राप्तेऽजन्तानां तासौ नित्यानिटां थलि प्रतिषेधो विधीयते । पातेत्यादि । लुङ्पुन्यास स्तासौ नित्यानिट्त्वप्रदर्शनार्थः । अनिट्त्वञ्चैकाच ( ७२।१० ) इत्यादिनेट्प्रतिषेधात् । लूत्वा लुलविधेति । तास्वदिति वचनादिह न भवति प्रतिषेधः । तस्मिन्स्वचुप्रमाणे इहापि प्रतिषेधः स्यात् । भवति लूनातिः किति नित्यमनिट् । शुक्रः कितौति ( ७२।११ ) प्रतिषेधात् । पपिव पपिमिति । आतो लोप इटि ( ६।४।६४ ) चेत्याकार लोपः । अनिङ्ग्रहणं नित्यमित्यनेनेत्यादि । नित्यमित्यनेनानिट्त्वं धातोः कथं नाम विशिष्येतेत्येवमर्थमनिङ्ग्रहणमित्यर्थः । अथ लविता लुलविधेति तासौ सेट् स्थलीट्प्रतिषेधो मा भूदित्येवमर्थमनिङ्ग्रहणं कस्मान्न भवति ? नाहृत्येवमर्थं भवितुम् । तथाहि तास्वत् थलोण् न भवतीतुप्रचते । नच यस्तासौ सेट् तस्य प्रतिषेधो भवत्स्तास्वदिति व्यपदेश्च शक्यते । यो ह्ययमिङ्भावस्थलि विधीयते तस्य तासाविङ्भावेनैव सादृश्यं वतिराचष्टे । एवन्तु वतिग्रहणादेव तासौ सेट्स्थलि प्रतिषेधो न भविष्यति । अन्यथा वतिना यत् सादृश्यं समाख्यायति तन्न स्यात् । तस्माद् युक्तसुक्तमेवानिङ्ग्रहणस्य प्रयोजनम् । अथाक्रियमाणेऽनिङ्ग्रहणे नित्यमिति कस्य विशेषणं विज्ञायते ? प्रतिषेधस्य । ननु च नित्य एव प्रतिषेधः प्रकृतः । तत्र यदि नित्यग्रहणेन प्रतिषेधो विशिष्येत तदा नित्यग्रहणं मनर्थकं स्यात् । नैतदस्ति । पूर्वसूत्रे प्रतिषेधस्यानित्यत्वं यथा स्यादित्येवमर्थं स्यात् । एवञ्च पूर्वसूत्रेण पञ्च इडागमः स्यादेव । तस्मात् पूर्वोक्तमेवानिङ्ग्रहणस्य प्रयोजनम् । तासौ विभाषितेऽिति । स्वरत्यादिसूत्रेण ( ७।२।४४ ) धूञ् इङ् विकल्पितः । तस्य नित्यग्रहणाद् विभाषितेऽथलि नित्यमिडागमो भवति । असति च नित्यग्रहणे प्रतिषेधः स्यादेव । पाञ्चिकेणापीङ्भावे नानिङ्ग्रहणदेशो भवत्येव । तथाहि गुह्ये विभाषितेऽपि शल इगुपधादनिटः कस इति ( ३।१।४५ ) कसो भवत्येवाषुच्चदिति । अथ वतिना निर्देशः किमर्थः । न तासावित्येवोच्चेत्येत्यत्र आह तास्वदित्यादि । असति वतिना निर्देशे योऽपि तासावसन्नसत्त्वाच्च नित्यमनिट् तस्यापि थलि प्रतिषेधः स्यात् । वतिना निर्देशे तु सति वतेः सर्वसादृश्यात्त्वाद् यथाभूतस्य तासाविण् न भवति तथाभतस्यैव थल्यपीटा न भवितव्यमिति न भवत्येष दोषप्रसङ्गः ।

यदि हि यस्तासावसन्नसत्त्वाच्च नित्यमनिट् तस्यापि थलि प्रतिषेधः स्यादेवञ्च सति तासावसत इडभाव इतरत्न तु सतइति यथाभूतस्य तासाविडभाव स्थाभूतस्यापि थलि न स्यात् । यो हि तासावसन्नसत्त्वाच्च नित्यमनिट् तस्य थलि प्रतिषेधो न भवति । जघसिथेति । उत्तरसूत्रेणेत्यभिप्राय इत्यत आह—उत्तरसूत्रेऽपीत्यादि । तदेवमुत्तरार्थो वतिना निर्देशोऽयं भवति । इह तु नार्थो वतिनिर्देशेन । अनजन्तत्वादेव घसेव येष्व प्रतिषेधो न भवतीति । जघसिथेति । लिट्प्रत्ययतरस्या (२।४।४०) मित्यदर्घसूत्रादेशः । उवयिथेति । वजो वयिरिति ( २।४।४१ ) वयिरादेशः । लिट्प्रभ्यासस्योभयेषामिति ( ६।१।१७ ) संप्रसारणम् । कस्मात् पुनर्घसे वयेश्च तासावसत्त्वानित्यानिट्त्वमित्प्राह—अदादेशो हीत्यादि । नास्ति त्वं तयोः पुनस्तासावविधानाद्ददितव्यम् ।

### ६२ । उपदेशेऽत्वतः ।

अनजन्तार्थोऽयमारम्भः । इयथेति । पूर्ववदभ्यासस्य संप्रसारणम् । ब्रश्चादिसूत्रेण ( ८।२।३६ ) षत्वम् । ष्टुत्वम् । चकार्षिथेति । कृष विलिखने । भवत्ययमकारवान् । नतूपदेशे । किं तर्हि ? पश्चाद् गुणे कृते । उपदेशग्रहणमिह शक्यमकर्तुम् । शक्यतएव ह्येकाच उपदेशइत्यत ( ७।२।१० ) उपदेशग्रहणमनुवर्त्तयितुम् । तत् क्रियते विस्मयार्थम् । असति तस्मिन् पूर्वसूत्रे तस्यानुपयोगान्निवृत्तिं मन्यमानस्तासावत्वत इत्येवमपि कश्चित् प्रतिपद्येत । रराधिथेति । राध साध संसिद्धौ । जिष्टञ्चतीति । सनि ग्रहगुहोश्चेतीट्प्रतिषेधाद् ( ७।२।१२ ) भवति नित्यानिट् । नतु तासौ । किं तर्हि ? सनि । आनञ्चिथेति । अनू व्यक्तिसञ्चणादिषु । अत आदे ( ७।४।७० ) रित्यभ्यासस्य दीर्घः । तस्मान्नुड् द्विहल इति ( ७।४।७१ ) नुट् । भवत्ययं धातुरूपदेशेऽकारवान् । नतु तासौ नित्यानिट् । स्वरत्यादि- ( ७।२।४४ ) सूत्रेण विकल्पितेऽत्वात् ।

### ६३ । ऋतो भारद्वाजस्य ।

सम्भर्थेति । स्मृ चिन्तायाम् । दध्वर्थेति । ध्वृ हृज्जुने । ननु यद्यप्यकारान्तानां मध्ये वृङ्गजातुदात्तौ तत्रापि वृङ्गस्थल् न संभवत्येव । आत्मनेपदित्वात् । वृजस्तु ववर्थेति निगमे ( ७।२।६४ ) निपातनाद् भाषायामिटा भवितव्यमेव । तस्मात् तयोरिट् प्रतिषेधार्थमेतन्नोपपद्यते । ये त्वन्ये ऋकारान्ता स्तेषामनुदात्तत्वात्



तासौ नित्यमनिट्वमित्यत्र स्तास्वत् थल्यनिटो ( ७।२।६१ ) नित्यमितोऽप्रतिषेधः सिद्ध एव । परत्वाद् गुणे कृते रपरत्वे चानजन्तत्वान्न सिध्यतीत्येवमेतन्नाशङ्कनीयम् । उपदेशग्रहणस्य पुरस्तादनुकृष्टस्याच इत्यनेनाभिमुख्यत्वात् । अथवाच इति विहितविशेषणा पञ्चमी । तत्रैव विज्ञास्यामः । अजन्ताद् यो विहित स्थलिति । तस्मादचस्तास्वदित्यनेनैव ऋकारान्तेभ्यः प्रतिषेधः सिद्धः । तत् किमर्थोऽयमारम्भ इत्याह सिद्धे सत्यारम्भो नियमार्थ इति । नान्येभ्य इति । के पुनस्तौ ? य ऋकारान्तादन्येऽजन्ता अनजन्ताश्चोपदेशेऽत्वन्तः । अथैव कस्मान्नियमो न विज्ञायत ऋतो भारद्वाजस्येव । नान्येषामाचार्याणामिति ? एवं मन्यते । पूर्वसूत्रादचोऽत्वत इति चानुवर्त्तते । तदनुवर्त्तते देव प्रयोजनम् । अनेन नियमेन सन्निधानात् तस्यैवाजन्तस्यानुवर्त्तस्यात्वतश्च प्रकृतस्य धातोर्निवृत्तिर्यथा स्यादिति । यदि विपरीतोऽत्र नियमः स्यादाचार्यान्तराणां निवृत्तिः स्यात् । न प्रकृतस्य धातोः । तथाच तदनुवर्त्तिरपार्थिका स्यात् । तस्मादत्र एव भारद्वाजस्येत्ययमेव नियमो विज्ञायत इत्याह तदित्यादि । तदिति हेतौ । यस्मादेवविधोऽत्र नियमस्तस्मादत्रैव भारद्वाजस्य प्रतिषेधो भवति नान्येभ्यो धातुभ्य इति । तेन यद्यपि पूर्वयोगाभ्यां नित्यमित्प्रतिषेधः कृतस्तथाच सामर्थ्यात् पूर्वयोगयोरयं विकल्पो भवति । यद्यपि तत्र वाग्रहणमाचार्यग्रहणं च न क्रियते तथाप्यर्थान्तरात् । अथ तपरकरणं किमर्थम् ? न उर्भारद्वाजस्येत्येवोच्येत्याह तपरकरणमित्यादि । यदि ह्युरित्येवोच्येत ततोऽण् सवर्णान् गृह्णातीति ऋकारान्तानामपि ग्रहणं स्यात् । ततस्तन्निरुद्धार्थं तपरकरणम् । किं पुनः स्याद् यद्युकारान्तानां ग्रहणं स्यादित्यत्र आह तथाह्येत्यादि । तथेत्येवमर्थः । हि शब्दो यस्मादर्थः । एवं यस्मात् तपरकरणमन्तरेणापि ऋकारान्ताणां ग्रहणे सति विध्यर्थमेतत् सम्भाव्येत । असति हि विधये नियमो भवति । ऋकारान्ताणां ग्रहणे सति तेषामिव प्रतिषेधो विधेयः स्यात् । नहि तेषां पूर्वेण प्रतिषेधः सिद्धः । सर्वेषामृकारान्तानां तासौ नित्यं सेट्त्वात् । तपरकरणे तु सति तकारेण दीर्घनिवृत्तौ कृतायां विधेयताभावान्नियमोऽयं सम्पद्यते ।

६४ । बभूथाततन्थ-जगृभ्म-ववर्थेति निगमे ।

बभूथेत्यादौ सर्वत्र क्रादिनियमादितः प्राप्तस्याभावो निपात्यते । बभूथेति । भवतेर ( ७।४।७३ ) इत्यभ्यासस्याकारस्यात्वम् । बभूवथेति । भुवो वृग् लुङ्-

लिटीरिति ( ६।४।८८ ) वृक् । आततन्येति । तनु विस्तारे । आङ्पूर्वः ।  
आतेनिथेति । थलि च सेटीत्येच्चाभासलोपौ ( ६।४।१२१ ) । जगृभमेति ।  
(H) ग्रहेर्लिट् । परस्मैपदानामित्यादिना ( ३।४।८२ ) मसो मादेशः । ग्रहि-  
ज्येति ( ६।१।१६ ) सूत्रेण संप्रसारणम् । ववर्येति । वृज् वरणे ।

### ६५ । विभाषा सृजिदृशोः ।

सृज विसर्गं । दृशिर् प्रेक्षणे । अनयोः क्रादिनियमादिति नित्यं प्राप्ते विकल्पार्थं  
वचनम् । सस्रष्ठ ददृष्टेति । व्रश्चादिना ( ८।२।३६ ) षत्वम् । सृजिदृशोर्भक्त्य-  
मकितौत्वम् ( ३।१।५८ ) ।

### ६६ । इङ्घ्यतिव्ययतौनाम् ।

आदिथ । आरिथेति । अद भक्षणे । ऋ गतौ । अत आदे ( ७।४।७० )  
रित्यभासस्य दीर्घः । संविव्ययिथेति । व्येज् संवरणे । लिट्यभासस्योभये-  
षामिति ( ६।१।१७ ) संप्रसारणम् । कस्मात् पुनरत्र व्येज् आदेश उपदेश इत्यात्वं  
( ६।१।४५ ) न भवतीत्याह व्येजो न व्यो ( ६।१।४६ ) लिटीत्यादि । अर्त्तरपि  
नित्यं प्रतिषेध इति । ऋतो भारद्वाजस्यैवनेन ( ७।२।६३ ) । अत्रेङ्ग्रहणं  
विस्मयार्थमिति । ननुच नित्यमिडागमो यथा स्यादित्येवमर्थमिङ्ग्रहणं स्यात् ।  
नहीङ्ग्रहणमन्तरेणायं शक्यत इङ्घ्यति निर्त्यो विज्ञातुमित्याह विकल्पविधाने  
हीत्यादि । अनेन हि विकल्पस्यानन्तरस्य वा विधानं क्रियते पूर्वंप्रकृतस्य  
वा नित्यप्रतिषेधस्य ? शक्यते ह्यसा अपि मण्डूकप्लुतित्यायेनानुवर्त्तयितुम् ।  
तत्र यदि पूर्वको विकल्पस्तदात्तिव्ययतिग्रहणमनर्थकं स्यात् । उपदेशेऽलत  
( ७।२।६२ ) इत्यनेनैव विकल्पस्य सिद्धत्वात् । अथेतर एव सत्यत्तिग्रहण  
मनर्थकं स्यात् । ऋतो भारद्वाजस्यैवनेनैव ( ७।२।६३ ) प्रतिषेधस्य सिद्धत्वात् ।  
यत एव न विकल्पस्य विधानमुपपद्यते तेन नापि प्रतिषेधस्य । अस्मादन्तरेणा-  
पीङ्ग्रहणं नित्योऽयमिङ्घ्यतिरिति शक्यते विज्ञातुम् । प्रतिपत्तिगौरवं पुनरेवं  
विज्ञायमाने स्यादिति विस्मयार्थमिङ्ग्रहणं क्रियते ।

(H) जगृभमेति । ह्यहीर् भङ्कन्दसि हस्येति ( ८।२।३९, वा ) वक्तव्याद् ग्रहेर्हकारस्य भलम् ।  
काशिकायामिदमाहस्य ( ८।२।३५ ) इत्यत्र पठ्यते ।

## ६७ । वस्त्रकाजादृघसाम् ।

कृतद्विवचनानां धातूनामेकाचामिति । कुत एतदवसितम् ? एकाज्ग्रहण-  
 सामर्थ्यात् । नहि कश्चिदकृते द्विवचनेऽनेकाजस्ति यन्नित्यत्रार्थमेकाज्ग्रहणं  
 क्रियते । ननुच जागर्तिरस्ति । अतस्तन्नित्यत्रार्थं तत् स्यात् । नैतदस्ति ।  
 न ह्येकमुदाहरणं प्रति योगारम्भं प्रयोजयति । यद्येतत् प्रयोजनं स्याज् जाग्रो  
 नेत्येवं ब्रूयात् । तदाप्ययमर्थः । प्रतिपत्तिगौरवं परिहृतं भवति । ननु  
 चीर्णोत्तरं नित्यत्रार्थमपि स्यात् । नैतत् । उक्तं हि प्राग् वाच्यं ऊर्णोर्णुवद्भुभाव  
 इति । तस्माद् युक्तमुक्तं कृतद्विवचनानां धातूनामेकाचामिति । आदिवान् ।  
 आशिवानिति । अद् भक्षणे । अश भोजने । लिटः कसुञ्चेति ( ३।२।१०७ )  
 कसुः । द्विवचनम् । अभ्रासकार्यञ्च । अत आदेरिति ( ७।४।७० ) दीर्घत्वम् ।  
 सवर्णदीर्घत्वम् । इट् । उगिदचामिति ( ७।१।७० ) नुम् । सान्तमहत्  
 इत्यादिना दीर्घः । हल्ङादि- ( ६।१।६८ ) संयोगान्तलोपौ ( ८।२।२३ ) ।  
 पेचिवान् । शैकिवानिति । अतएकहल् ( ६।४।१२० ) मध्यइत्यादिनैत्वाभ्रास-  
 लोपौ । धात्वभ्रासयोरिकादेशे कृत इत्यादि । ननु च षाष्टिके द्विवचनविधौ  
 द्विष्प्रयोगो द्विवचनमित्येष पक्षो वृत्तिकारेणाश्रितः । एवञ्चाकृते धात्वभ्रासयो-  
 रिकादेशेऽकृतयोरपि चैत्वाभ्रासलोपयोः कृतद्विवचना अध्येत एकाचो भवन्ति ।  
 स्थाने द्विवचने हि शब्दान्तर मनेकाजतिदिश्यत इति स्यादेषां कृतद्विवचनानाम-  
 नेकाचत्वम् । नतु द्विष्प्रयोगे द्विवचने । तत्र हि स एव धातु द्विरुच्यते । न  
 चासौ शतकत्वोऽप्युच्चार्यमाणे एकाचत्वं जहाति । किं पुनर्द्विरुच्यमानः । तत्  
 किमुच्यते धात्वभ्रासयोरिकादेशे एत्वाभ्रासलोपयोश्च कृतयोः कृतद्विवचना एत  
 एकाचो भवन्तीति ? आहृत्कृतमेकाचो भेदमाश्रित्यैवमुक्तमित्यदोषः । भवति  
 हि धर्मभेदादपि धर्मिणो भेदव्यवहारः । तथाहि वक्तारो वदन्ति परुद् भवान्  
 पटुरासीत् पटुतरश्चैषमः । पटुतमः परारि । सोऽन्य एवासि संवृत्तइति । अथवा  
 स्थाने द्विवचनपक्षोऽपि तत्राश्रितः । द्विष्प्रयोगश्च द्विवचनमिति कृत्वा । चकारात्  
 स्थाने द्विवचनमपीति स्थाने द्विवचनपक्षस्यापि तत्र सूचनात् । ये तु तत्पक्षभाविनो  
 दोषास्तौ तत्र प्रतिविहिताएव । तस्थिवानिति । शरपूर्वाः खय इति ( ७।४।६१ )  
 खयः शेषः । आतो लोप ( ६।४।६४ ) इटि चेत्याकारलोपः । जहिवानिति ।  
 पूर्ववददेशादेशः । इट् । गमहनेत्यादिनोपधालोपः ( ६।४।६८ ) । कुहो

श्रुरिति ( ७।४।६२ ) जुल्वं घकारस्य भकारः । अभ्रासे चर्चेति ( ८।४।५४ )  
 भ्रकारस्य जकारः । परस्य घकारस्य खरि चेति ( ८।४।५५ ) चर्त्वं ककारः ।  
 शासिवसौत्यादिना ( ८।३।६० ) षत्वम् । ननु चात्र क्रादिनियमादिङागमः सिद्ध  
 एव । तत् किमर्थोऽयमारम्भ इत्याह सिद्ध इत्यादि । क्रादिनियमात् प्रसक्तइत्यादिना  
 सिद्धे सत्यारम्भो नियमार्थ इत्येतदेव विस्मयीकरोति । प्रसक्तइति । प्राप्तइत्यर्थः ।  
 नियम्यत इति धात्वन्तरेभ्यो व्यावर्त्यैकाजादिष्वेव व्यवस्थाप्यत इत्यर्थः । अथाद्-  
 ग्रहणं किमर्थम् ? यावताऽकारान्ता अप्यातो लोपे कृते कृतद्विवचना एकाचो  
 भवन्त्येव । तत्रैकाजग्रहणेनैव सिद्धमित्याह आद्ग्रहणं मनेकाजग्रहणार्थ  
 मिति । कथं पुनस्तेषामनेकाचत्वमित्यत आह द्विवचनइत्यादि । इण-  
 निमित्तत्वादाकारलोपस्येष्टि सति तेषामाकारलोपेन भवितव्यम् । नासत्यतो  
 यावदिणं न क्रियते तावदाकारलोपाभावात् कृतद्विवचना एतेऽनेकाच इतसत्यादि-  
 ग्रहणे तेषां ग्रहणं न स्यात् । तस्मादनेकाजर्थमाद्ग्रहणं कर्त्तव्यम् । यद्येवं  
 दरिद्रातेरपीट् प्रसज्येतैत्यत आह दरिद्रातेस्त्वित्यादि । दरिद्रातेः कुसोः सम्भवएव  
 नास्ति । यतः कास्यनेकाजग्रहणमिति ( ३।१।३५ ) वचनाद् दरिद्रातेरामा  
 भवितव्यम् । तस्मिंश्च सत्याम इति ( २।४।८१ ) लैर्लुका भवितव्यम् । तत्  
 कुतोऽयमिट् प्रसङ्गः ? दरिद्राच्चकारेति । कञ्चानुप्रयुज्यतइति ( ३।१।४० )  
 लिट् परस्य कञोऽनुप्रयोगः । अभुप्रपगम्यापि दरिद्रातेरामोऽभावः परीहारान्तर-  
 माह अथाप्यान्न क्रियत इत्यादि । आकारान्तानां धातूनामिहेड् विधीयते ।  
 दरिद्रातेरार्धधातुके लोपः सिद्धश्च प्रत्ययविधाविति वचनात् प्रागिव प्रत्ययोत्-  
 पत्त राकारो लुप्त इतीङागमोऽस्मान्निमित्ताभावान्न भवति ( 1 ) । क्रियतान्नामाद्-  
 ग्रहणं घसिग्रहणं न कर्त्तव्यमिति । अस्य द्विवचने कृते घसिभसोर हलि  
 ( ६।४।१०० ) चेल्युपधालोपे कृते चैकाच इत्येवं सिद्ध इङागम इत्याह घसेरपीत्यादि ।  
 अनचकत्वादिति द्विवचनाभावहेतुः । एकाचो द्विवचनमुच्यते । एकाच  
 इत्यधिकारात् ( ६।१।११ ) । तस्मादुपधालोपे कृतेऽनचकत्वान्न द्विवचनं स्यात् ।  
 ततश्च जच्चिवानिति न सिध्यतीत्यभिप्रायः । अथ क्रियमाणेऽपि घसिग्रहणे  
 कस्मादेष दोषो न भवतीत्याह क्रियमाण इत्यादि । सुबोधम् ।

( 1 ) इति नासाविङागमस्य निमित्तमेव भवतीति च क्वचित् पाठः ।

## ६८ । विभाषा गमह्नविदविशाम् ।

पूर्वस्मान्निग्रयमाद् गमादीनामिड् न भवतीति विभाषेयमारभ्यते । जग्मिवा-  
निति । परत्वादिट् । ततो गमह्नेत्यादिनोपधालोपः (६।४।८८) । ततो द्विर्वचनम् ।  
जघन्वानिति । जङ्गिवानिति । अभ्यासाच्चेति (७।३।५५) कुत्वं हकारस्य  
घकारः । लाभार्थस्येति । विद्लृ लाभइत्यस्य । न ज्ञानार्थस्येति । विद ज्ञान  
इत्यस्य । विद सत्तार्यां विद विचारण इत्येतयोश्चात्मनेपदित्वादात्मनेपदेषु कसुर्न  
भवतीत्यनुपन्यासः । दृशेत्वेत्यादि । दृशिर् प्रेक्षण इत्यस्माच्च परे कसोरिडागमो  
भवतीत्येतदर्थरूपं व्याख्येयमित्यर्थः । तत्रेदं व्याख्यानम् । विभाषेति योग-  
विभागः क्रियते । तेन दृशेरपि भविष्यतीति । नचैवं सति गमह्नविदविशा-  
मित्यस्यानर्थक्यम् । पूर्वयोगस्यासर्वविषयत्वसूचनात् । एवं ह्यतिप्रसङ्गपरिहृतो  
भवति ।

## ६९ । सनिंसनिवांसम् ।

सनीतेरिति । षण्णु दान इत्यस्य सनिंपूर्वस्य द्वितीयान्तस्योच्चारणेन नियता  
मानुपूर्वीमुपलक्षयति । यत्रैषानुपूर्वी नियता तत्रैव यथा स्यात् । इयञ्चानुपूर्वी  
कृन्दस्येव नियतेति । तद्विषयमेवैतन्निपातनं विज्ञायते । अतएव वृत्तिकृता  
कृन्दसप्रयोगो दर्शितः । सेनिवांसमिति । पूर्ववदेत्वाभ्यासलोपी । वक्षेका-  
जादृषसामितीट् (७।२।६७) ।

## ७० । ऋङ्गनोः स्ये ।

विभाषेति निवृत्तम् । ऋकारान्तानां हन्तेश्चानुदात्तत्वादेकाच इत्यादिना  
(७।२।१०) प्रतिषिद्धस्येः स्ये विधानार्थमेतत् । अथ स्वरतेः स्वरत्यादि-(७।२।४४)  
सूत्रेण पक्षइट् । अथानेन नित्यमित्याह स्वरतेरित्यादि । स्वरतेर्धातो र्यत् स्वर-  
त्यादिसूत्रेण वेट्त्वं विहितं तस्मादनेन स्ये ऋकारान्तो भयो विधीयमानं नित्ये-  
त्वं भवति विप्रतिषेधेन । अथञ्चार्थः स्वरत्यादिसूत्र उक्तोऽपि विस्मरणशीलाना-  
मनुग्रहाय पुनरिहोच्यते । अथ तपरकरणं किमर्थम् ? दीर्घाणां मा भूदिति चेत् ?  
नैतदस्ति । उदात्तत्वाद्भि तेषां भवितव्यमेवेता । एवं तर्ह्यसति तपरकरणे  
यथा स्मिण्डूर्ञ्चशां सनीत्यत्र (७।२।७४) स्वरत्यादिसाहचर्येण इत्येतस्य धातोर्

ग्रहणं तथेहापि हन्तिना साहचर्याद्दृश्येतस्य धातोर्ग्रहणं स्यात् । तपरत्वे तु सति वर्णग्रहणमेतद्विज्ञायते । वर्णनिर्देशे हि तपरत्वं प्रसिद्धम् । वर्णग्रहणे च वर्णग्रहणानि सर्वत्र तदन्तविधिं प्रयोजयन्तीत्यकारान्तानामिट् सिद्धो भवति ।

### ७१ । अञ्जोः सिचि ।

अनञ् व्यक्तिसन्क्षणकान्तिगतिषु । ऊदित्त्वाद्भव ( ७।२।४४ ) स्वरत्यादिसूत्रेण विकल्पे प्राप्ते नित्यार्थं वचनम् । आञ्जोदिति । इत- ( ३।४।१०० ) श्वेतोकारलोपः । अस्तिसिचोऽपृक्तइतीट् ( ७।३।६६ ) । इट् ईटीति ( ८।२।२८ ) सिचो लोपः । आङ्जादीना ( ६।४।७२ ) मिल्यट् । आट्श्वेति ( ६।१।६० ) वृद्धिः । आञ्जिष्टामिति । तस्यस्थमिपामित्यादिना ( ३।४।१०१ ) तस्यस्थाने तामादेशः । आञ्जिषुरिति । सिजभ्यस्तुविदिभ्यश्चेति ( ३।४।१०६ ) भेजुंस ।

### ७२ । स्तुसुधूञ्भ्यः परस्मै पदेषु ।

ष्टुञ् स्तुतौ । षुञ् अभिषवे । अनयोरनुदात्तत्वात् प्रतिषेधे प्राप्ते धूञ्स्तु स्वरत्यादिसूत्रेण ( ७।२।४४ ) विकल्पे प्राप्ते सतीदमारभ्यते ।

### ७३ । यमरमनमातां सक् च ।

यम उपरमे । रमु क्रीडायाम् । णम प्रह्वत्वे शब्दे च । आकारान्ता या प्रापण इत्येवमादयः । सर्वेषामनुदात्तत्वाद्दिट्प्रतिषेधे प्राप्तेऽयमारभ्यः । अत्र षष्ठीनिर्देशाद् यमादीनां सक् भवति । इट् पुनरार्द्धधातुकाधिकारात् सिचएव । व्यरंसीदिति । व्याङ्परिभ्यो रम ( १।३।८३ ) इति परस्मैपदम् । द्विवचन-बहुवचनयोर्युक्तमुदाहरणम् । अस्ति हि तत्र सगिटोः श्रुती विशेषः । एकवचनस्य त्वयुक्तम् । विशेषाभावादिति यो देशयेत् तं प्रति तत्रापि वृद्धिप्रतिषेधो विशेषोऽस्तीति दर्शयितुमाह यमादीनामित्यादि । आयंस्तेति । आङो यमहन ( १।३।२८ ) इत्यात्मनेपदम् । अरंस्तेति । अत्राप्यनुदात्तेत्यादिना ( १।३।२२ ) ।

### ७४ । स्मिपूङ् रञ्जु शां सनि ।

ष्मिड् ईषड्भने । पूङ् पवने । अनुवन्तोच्चारणं पूङ्निवृत्त्यर्थम् । ऋ

गतिप्रापणयोरिति भूदिः । ऋ गताविति जुहोत्यादिः । उभयोरपि ग्रहणम् । विशिषानुपादानात् । ऋकारान्तानां त्वेतद् ग्रहणं न भवति । उत्तरत्र किरत्यादीनामिडो विधानात् । अञ्जू स्रक्षणे । अशू व्याप्ती । अश भोजन इत्यस्य ग्रहणं न भवति । उदात्तत्वादेवेत् सिद्धइति । तत्राञ्चरशेषोदित्वाद् विकल्पे प्राप्ते शेषाणान्तूगन्तत्वात् सनि ग्रहणुहोश्चेति ( ७।२।१२ ) प्रतिषेधे प्राप्त इदमारभ्यते । सिस्त्रयिषतइति । पूर्ववत् सन ( १।३।६२ ) इत्यात्मनेपदम् । पिपविषतइति । ओः पुयण्ज्यपर इत्यभ्यासस्येत्वम् ( ७।४।८० ) । अरिरिषतीति । इटि सति गुणे कृतेऽजादेर्द्वितीयस्यैकाचो द्विर्वचनम् । अञ्जिजिषतीति । अग्निशिषतीति । अञ्जेर्नकारो न द्विरुच्यते । नन्द्राः संयोगादय ( ६।१।३ ) इति निषेधात् ।

### ७५ । किरञ्च पञ्चभ्यः ।

कृ विक्षेपे । गृ निगरणे । हृङ् अनादरे । घृङ् अनवस्थाने । प्रच्छन्नोपसायाम् । अत्रान्यस्थानुदात्तत्वादिट्प्रतिषेधे प्राप्ते हृङ्घृङो रुगन्तत्वात् सनि ग्रहणुहोश्चेति ( ७।२।१२ ) निषेधे प्राप्त इतरयोस्तु वृत्तिकारप्रदर्शितविकल्पे प्राप्ते सतीद मारभ्यते । पिष्टच्छिषतीति । रुदविदेत्यादिना ( १।२।८ ) सनः कित्त्वम् । ग्रह्ज्येत्यादिना ( ६।१।१६ ) सम्प्रसारणम् । क्ते चेति ( ६।१।७३ ) तुक् । उरदित्यभ्यासस्यात्वम् ( ७।४।६६ ) । पूर्ववदित्त्वम् । सिसृक्षतीति । सृज विसर्गे । पञ्चग्रहणादस्येण न भवति । सामान्यलक्षणोऽपीण न भवत्येव । एकाचइति ( ७।२।१० ) प्रतिषेधात् । हलन्ताच्चेति कित्त्वम् ( १।२।१० ) । चोः कुरिति ( ८।२।३० ) कुत्वम् । व्रश्चादिसूत्रेण षत्वम् ( ८।२।३६ ) । षटोः कः सौति ( ८।२।४१ ) कत्वम् । वृत्तो वेत्यस्य ( ७।२।३८ ) दीर्घत्वं नैच्छन्तीति । कथं पुनरिष्यमाणमपि न भवति ? व्यवस्थितविभाषाविज्ञानात् । अस्येति । एतत्सूत्रविहितस्येः ।

### ७६ । रुदादिभ्यः सार्वधातुके ।

रुदित् अशुविमोचने । जिष्वप् शये । श्वस प्राणने । अन च । जक्ष अदने । रुदादयोऽदादिषु पठन्ते । उभयनिर्देशे पञ्चमीनिर्देशो बलीयानिति रुदादिभ्य इत्येषा पञ्चमी सार्वधातुक इत्यस्याः सप्तम्याः षष्ठीत्वं प्रकल्पयति । सप्तमीनिर्देशस्तूत्तरार्थः । तेन सार्वधातुकस्य वलादेरिड् विज्ञायत इत्यत

आह रुदादिभ्यः पञ्चभ्यः इत्यादि । प्राणितेति । अग्नि ( ८१४१२९ ) रिति णत्वम् । स्वप्तेति । सार्वधातुकग्रहणादार्धधातुकस्येण न भवति । सामान्य-  
लक्षण इण् न भवत्येव । एकाच इति ( ७१२१० ) प्रतिषेधात् । अन्येभ्यस्तु  
रुदादिभ्य उदात्तत्वादार्धधातुकस्यापीडा भवितव्यमेवेति स्वप्तेरेव प्रत्युदाहरणम् ।

### ७७ । ईंशः से ।

सेइति । सुपां सुलुगिति ( ७११३९ ) षष्ठ्या लुक् कृत्वाऽविभक्तिकोऽयं  
निर्देशः । ईंशिषइति । ईंश ऐश्वर्यं । लट् । अनुदात्तेत्त्वादात्मनेपदम् । यासः  
से ( ३१४१८० ) । अदादित्वाच्छपो लुक् । ईंशिष्वेति । लोट् । से । सवाभ्रां  
वामाविति ( ४१८११ ) वादेशे कृत एकदेशविकृतमनन्ववद्भवतीतीहापि भवति ।

### ७८ । ईंङ्जनो ङ् च ।

ङ्गे इति । पूर्ववदेवाविभक्तिकोऽयन् निर्देशः । ईंङ्ङिध्वइति । ईंङ् स्तुती ।  
पूर्ववदात्मनेपदम् । पूर्ववच्छपो लुक् । ईंङ्ङिध्वमिति । लोट् । सवाभ्रां  
वामावित्यमादेशः ( ६१४९१ ) । जनिध्वमिति । पूर्ववदात्मनेपदम् ।  
छान्दसत्वाच्छपो लुक् बहुलच्छन्दसीत्यनेन ( ३१२८८ ) । उपधालोपाभाव-  
श्चेति । गमहनेत्यादिनोपधालोपः ( ६१४९८ ) प्राप्नोति । तदभावश्छान्द-  
सत्वादेव । सर्वं विधयश्छन्दसि विकल्पान्तइति । जन जननइत्यस्येत्यादि । ननु  
चानुबन्धकत्वादस्यैव ग्रहणेन भवितव्यम् । न पूर्वस्य । उच्चारणार्थोऽकारः ।  
नानुबन्धः । नैष दोषः । इह हि लघुच्चरत्वाज्जनशब्दस्य पूर्वनिपाते प्राप्ते परनि-  
पातो लक्षणव्यभिचाराय । तेन निरनुबन्धकपरिभाषाया ( ५, ८२ ) इहानुपस्थानादुभ-  
योरपि ग्रहणं भवति । व्यतिजन्निध्वमिति । कर्त्तरि कर्मव्यतीहार ( ११३१४ )  
इत्यात्मनेपदम् । तत्रेत्यादि । तत्रैव सूत्रपाठे यस्मिन् विधिस्तदादावलङ्घ्येण  
इति ( ५, ३४ ) सकारग्रहणे सकारादेः शेषशब्दस्य ग्रहणम् । स च सकारादिशब्दः  
सार्वधातुकसंज्ञकः शेषशब्दएव सम्भवति । अन्यस्याऽसम्भवात् । ननु च स्वशब्दोऽपि  
सम्भवति । नैतदेवम् । एकदेशविकृतस्थानन्वत्वात् सोऽपि शेषशब्दएव । अतस्तद-  
ग्रहणेनापि भवितव्यम् । ये त्वीङ्जनो ङ् चेतिसूत्रं पठन्ति त ईंशः स इत्यस्यैव  
( ७१२७७ ) योगस्थानुकर्षणार्थं चकारं कुर्वन्ति । तेनेशेरपि ङ् शब्दइडागमो



भवति । यदि तर्हीशिरपि ध्व इडागम इष्यते तदेशीड्जनं सेधयोरित्येकमेव सूत्रं कस्मान्न पठन्ति ? एवं पृथग् विभक्तिनीचरयितव्या । चकारश्च न कर्त्तव्यो भवतीत्याह विचित्रा सूत्रस्येत्यादि । ध्वइति क्ततटेरेत्त्व इत्यादि । क्ततटेरेत्त्वस्यैतदेव प्रयोजनं यत्र टेरेत्त्व' क्तत' तत्रैव यथा स्यात् । नच लिङ्गटेरेत्त्वमस्ति । अतस्तत्रेटा न भवितव्यम् । यद्येवं लोटपि न भवितव्यम् । अमादेशे क्तते टेरेत्त्वस्याभावादित्याह लोटि पुनरित्यादि ।

### ७६ । लिङ्गः सलोपोऽनन्त्यस्य ।

सार्वधातुके यो लिङ्गिति । सार्वधातुकइत्येषान्न निर्धारणे सप्तमी । जातावेकवचनम् । यथा कारकइति (१।२।२७) । अथवा सुब्यत्ययेन बहुवचनस्य प्रसङ्ग एकवचनम् । परसप्तमीत्येषा न भवति सार्वधातुके परतः । पूर्वस्य लिङोऽसम्भवात् । कुर्यादिति । विधादिसूत्रेण (३।३।१६१) लिङ् । यासुट् । इतश्चेतीकार- (६।४।१००) लोपः । धातोर् गुणः । रपरत्वेऽत उत् सार्वधातुक (६।४।११०) इत्युच्यम् । ये चेल्युकारलोपः (६।४।१०६) । कुर्यातामिति । तसस्ताम् । कर्त्तुरिति । भिर्जुस् (३।४।१०८) । उष्यपदान्तादिति (६।१।८६) पररूपत्वम् । कुर्वीतेति । उकारस्य यणादेशः । कुर्वीरन्निति । भ्रस्य रन् (३।४।१०५) । कुर्युः कुर्यादित्यन्तानन्त्यग्रहणाज् जुसः सिपश्च न भवति । क्रियास्तां क्रियासुरिति । आशिषि लिङ् । रिङ्ग्रयग्लिङ्छिति (७।४।२८) रिङ्गादेशः । सार्वधातुकग्रहणादार्षधातुके न भवति । आर्षधातुकत्वञ्च लिङ्गाशिषीत्यर्षधातुकसंज्ञाविधानात् । कृषीष्ट हृषीष्टेति । उञ्चेति (२।२।१२) किञ्चम् । गुणाभावः ।

### ८० । अतो येयः ।

सार्वधातुकं यत् प्रकृतं तदर्थादिह विभक्तिविपरिणामिन षष्ठग्रन्तं प्रतिपद्यते । अत एवाह अकारान्तादङ्गादुत्तरस्य सार्वधातुकस्येति । पठेदिति । इयादेशे क्ततेऽकारिण सह्याद् गुणः (६।१।८८) । लोपो व्योर्लौति (६।१।६६) यकारलोपः । चिनुयादिति । स्वादिभ्यः श्रु (३।१।७३) । यायादिति । अदादित्वाच्छपो लुक् । चिकीर्षादिति । सन्नन्तादाशिषि लिङ् । ननु चातो लोपेनान्न (६।४।४८) भवितव्यमिति नार्थोऽनुवृत्तेन सार्वधातुकग्रहणेनेत्यभिप्रायः । पचेदित्य-

द्रापीतादि । यद्यपि पचेदितौदमस्योदाहरणमभिमतं तत्राप्यतो दीर्घो यञीति  
 ( ७।३।१०१ ) दीर्घत्वेन भवितव्यमिति । ततश्च सर्वविषयस्य विध्यन्तरणावष्टब्धत्वाद्-  
 नवकाशोऽयमियादेशः । तस्मादवश्यमनेन विध्यन्तरं बाधितव्यम् । एवञ्च यथा  
 दीर्घव्यायं बाधकं स्तथातो लोपस्यापि स्यात् । तस्मात् सार्वधातुकग्रहण  
 मनुवर्त्तयितव्यमिति भावः । स्यादेतदेवमित्यादि । यदि च दीर्घत्वं तुरुस्तुशम्यमः  
 ( ७।३।८५ ) सार्वधातुक इत्यतः सार्वधातुकग्रहणमनुवर्त्तय विधीयते ततश्च  
 स्यादेतदेवं यदुक्तवानसि । इयादेशस्यानवकाशत्वात् । अथ भूसुवो स्तिडीति  
 ( ७।३।८८ ) तिङ्ग्रहणमनुवर्त्तय विधीयते तदा तिङ्मात्रभावि दीर्घत्वमिति तिङ्  
 विधीयमान इयादेशे नाप्राप्ते तस्मिन्नयमारभते । ततश्च येन नाप्राप्तिस्येन ( प, ५८ )  
 तस्यैव बाधको भवति । नत्वतो लोपस्य । इयोऽतो लोपे प्राप्ते चाप्राप्तेऽय-  
 मारभते । आर्धधातुके हि प्राप्ते सार्वधातुके त्वप्राप्ते । अथ येय इति कोयं  
 निर्देशः । अत्र हि या इत्येष यः स्थानो तत्र षष्ठ्यां कृताया मतो या अस् इयइति  
 स्थितेऽतो लोपइत्यातो ( ६।४।४८ ) धातो ( ६।४।१३० ) रिति योगविभागाद्वा  
 आकारलोपे कृते ससजुषोरिति ( ८।२।६६ ) षष्ठीसकारस्य रत्वेकृते तस्य भोभगो-  
 अचोअपूर्वस्य योऽशीति ( ८।३।१७ ) यकारः । तस्यापि लोपः शाकल्यस्येति  
 ( ८।३।१८ ) लोपे च यइय इति निर्देशेन भवितव्यमिति । नतु येय इति ।  
 नञ्चत्वाद् गुणो भवितुं मुत्सहते । पूर्वत्वासिद्धमिति ( ८।२।१ ) यलोपस्या-  
 सिद्धत्वादित्यत आह येय इत्यविभक्तिकोऽयं निर्देश इति । येय इत्यस्मिन् स्थान्या-  
 देशसमुदायेन याइति योऽयं निर्देशः सोऽविभक्तिकः । सुपां सुलुगिति ( ७।१।३८ )  
 विभक्तो लुं सत्वात् । अङ्गीकृत्य च सविभक्तिकत्वं निर्देशस्य परीहारान्तरमाह यइति ।  
 वेत्यादि । कथं पुनर्यलोपस्यासिद्धत्वं शक्यमनाश्रयितुमित्यत्राह सौत्रोऽयं निर्देश  
 इति । इतिकरणो हेतौ । यस्मात् सर्वे विधय ऋन्दसि विकल्पान्तइति च्छन्दोवत्  
 सूत्राणि भवन्तीति तस्मात् सौत्रत्वादस्य निर्देशस्यासिद्धत्वमनाश्रित्याद् गुणः कृतः ।  
 इयादेशेऽकार उच्चारणार्थः ।

८१ । आतो डितः ।

आतो डित इति व्यधिकरणे षष्ठ्यौ । आतइयादेशापेक्षया स्थाने षष्ठीति ।  
 डित इति आकारापेक्षयावयवषष्ठी । डितो ह्याकारमात्रस्यासम्भवात् । डित

इत्येषाऽवयवयोगे षष्ठी विज्ञायते । डिदवयवस्येति । डकार इद् यस्य स डित् । तस्यावयवो डिदवयवः । पचेति पचेथे इति । लट् । स्वरितेत्त्वादात्मनेपदम् । आतामाथाम् । सार्वधातुकमपिदिति ( १२।१४ ) डिच्चम् । पचेतां पचेथामिति । लोट् । टेरच्चे ( ३।४।७६ ) कृत आमेत ( ३।४।६० ) इत्याम् । ननु च डिदवयवोऽत्राकारो न भवति । यस्माद् गाड्कुटादिसूत्रे ( १२।११ ) डित्तीव डिददित्येवमर्थोऽङ्गीक्रियते । तथा सार्वधातुकमपिदित्यत्राप्ययमर्थः ( १२।१४ ) । तथाह्यस्मिन्नपि योगे तदेव डिदुग्रहणमनुवर्त्तते । तस्मिन् चार्थोऽङ्गीक्रियमाणे डिति यत् कार्यं तदपि हि सार्वधातुके परतः पूर्वस्य लभ्यते । ननु तस्यैवापित्सार्वधातुकस्य डिच्चमित्याह सार्वधातुकमपिदित्यत्रेत्यादि । पूर्वसूत्रएवेति । गाड्कुटादिसूत्रे ( १२।११ ) । यद्येवमङ्गीक्रियते गाड्कुटादिभ्यः परो योऽज्जित्प्रत्ययोऽसौ डिद्ववतीति तदा कुटादिभ्यः परस्य सनो डिच्चं भवति । डिच्वे सत्यनुदात्तडित् ( १।३।१२ ) इत्यादिनात्मनेपदं स्यात् । ततश्चोचुक्कुटिप्रतीति न सिध्येत् । तस्मादेतत्सिद्धार्थं डित्तीव डिददित्यङ्गीक्रियते । सार्वधातुकमपिदित्यत्र ( १२।१४ ) तु तत् सार्वधातुकं डिद् भवतीत्येषोऽर्थोऽङ्गीक्रियते । तस्माद् युक्तमेवाकारस्य डिदवयवत्वम् । पचन्ते यजन्तइति । भवतत्र डिदवयवोऽन्तादेशस्याकार स्तथाप्यतेइति वचनान्न भवति । पचावचै पचामहा इति । लोट् । वहिमहिडी । आडुत्तमस्य पिच्चेतप्राट् ( ३।४।६२ ) उक्तमस्य पिङ्गवतीति । अत्र पिच्वान् डिच्चं न भवतीति । आतो डिदवयवाकारो न भवति । मिमाते मिमाथे इति । माङ् माने । जुहोतप्रादित्वाच्छपः श्लुः । श्लाविति ( ६।१।१० ) द्विर्वचनम् । भृजामिदित्यत्रासस्येत्वम् ( ७।४।७६ ) । आभस्तयोरात् ( ६।४।११२ ) इत्यकारलोपः ।

## ८२ । आने मुक् ।

अङ्गस्यातइति व्यधिकरणे षष्ठी । अङ्गस्य योऽत् तस्य सुगागमो भवतीति । तदिहाद्ग्रहणं तर्हि क्रियताम् । न कर्त्तव्यम् । अतो येय इत्यतोऽत् ( ७।२।८० ) इत्यनुवर्त्तिष्यते । ननु च पञ्चमोनिर्द्दिष्टं तत्र । षष्ठीनिर्द्दिष्टेन चेद्दार्थः । नैतदस्ति । अत इत्येषा तु पञ्चमी तत्रेयादेशे चरितार्था । आनइत्येषा तु सप्तम्य क्तार्था । तस्मादानइत्येषा सप्तम्यत इत्यस्याः पञ्चम्याः षष्ठीत्वं

परिकल्पयिष्यति । तस्मिन्निर्दिष्टे पूर्वस्येति ( ११४।६६ ) नियमात् । ननु चाकारो वर्णी मकारोऽपि वर्ण एव । सुगयन्वन्तलिङ्गः ( J ) । अन्तश्चावयवः । नच वर्णी वर्णस्यावयवो युज्यते । तेनानारब्धत्वात् । तस्मादयुक्तं मुक्तमतो सुगागमो भवतीति । नैष दोषः । सर्वत्रैव हि यस्यागमो विधीयते यथागमो विधीयते तत्समुदायापेक्षयादित्वमन्तत्वं वा विधीयते । तस्मादतो सुगागमो भवती-  
 तप्रस्यार्थोऽयं विवक्षितः । अकारादिरयं समुदायो सकारान्तश्च भवतीति । पचमानइति । लट् । तस्य शानच् । आने परतोऽङ्गस्याऽतो सुगागमो भवतीतुप्रक्ते समानाधिकरणे एते षष्ठ्याविति मन्वमानोऽकारान्तस्य आने परतो सुगागमो भवतीतीदं सूत्रार्थं गृहीत्वा य एवं देशयद् यद्यकारान्तं मङ्गभागमि पचमान इतप्रादुपदेशान्नसार्वधातुकमनुदात्त- ( ६।१।२८६ ) मितप्रनुदात्तत्वं न स्यात् । अकारस्य सुका व्यवहितत्वात् । अकारो य उपदेश इत्येवं हि तत्र व्यवस्थितम् । नचकारान्तोऽयमुपदेश इति । नच शक्यते वक्तुमङ्गभक्तोऽयं सुक् । अतो नास्ति व्यवधानमिति । अङ्गभक्तो ह्ययमङ्गमेव न व्यवदध्यात् । अकारान्तु व्यवदधाल्येव । अवयवो हि समुदायस्य व्यवधायको न भवति । अवयवान्तरस्य तु व्यवधायको भवत्येवेत्यत आह अकारमात्रभक्तो ह्ययमित्यादि । मात्रशब्दोऽयमङ्गभक्तत्वव्यवच्छेदाय । अङ्गञ्चात्राकारविशेषणम् । अकारं एवागमौ । नाङ्गम् । तस्मात् तङ्गत्वात् तद्ग्रहणेनैव सुग् गृह्यत इति व्यवधानाभावात् न्नसार्वधातुकमनुदात्तं भवति । ननु चाकारान्तभक्तेऽपि मुक्तिं भवितव्यमेव न्नसार्वधातुकमनुदात्तमङ्गिञ्जोरित्यनुदात्तत्वेन ( ६।१।२८६ ) । स्वरविधौ व्यञ्जनमविद्यमानवदिति ( प, ८० ) सुकोऽविद्यमानवत्त्वाद् व्यवधानाभावात् । एवं मन्यते । नैषा परिभाषा भाष्यकारस्य सम्प्रता । तथाहि तेनेमां परिभाषां प्रत्याख्यायेयमन्या परिभाषा गृहीता हलः स्वरप्राप्तौ व्यञ्जन-  
 मविद्यमानवदिति ( प, ८१ ) । न चात्र हलः स्वरप्राप्तिरस्ति । किं तर्हि ? अचः । यद्येवमित्यादि । यद्यकारभक्तोऽयं सुक् तद्ग्रहणेन गृह्यतइत्येवं सत्यव्यवधायकत्वादेव तस्य पचमान इत्यत्राकारादनन्तरस्यान इति तस्याती-  
 ङ्गित ( ७।२।८१ ) इतीयादेशः प्राप्नोतीत्यत आह तपरकरणनिर्देशान्न भवतीति । अकारो ह्यत्र मात्राकालस्तपरो निर्दिष्टो मुक्तिं सतप्रध्यर्धमात्रो भवति । अतः

कालभेदान्न भविष्यति । अधिकमर्द्धं यस्याः साध्यर्द्धा । अर्द्धर्द्धा मात्रा यस्य सोऽर्द्धर्द्धमात्रः । लसार्वधातुकमनुदात्तमपि तर्हि न प्राप्नोतीति तद्विधावपि तपरनिर्देशात् । उपदेशग्रहणमित्यादि । उपदेशग्रहणं तत्र क्रियते प्राग्वस्थोपलक्षणार्थम् । तेन य उपदेशावस्थायां मात्राकाल स्तस्य यद्यप्युत्तरकालम् मुक्ति कृते कालभेदोऽस्ति तथाप्युपदेशावस्थायां मात्राकालत्वाद् भवतीत्यात्रानुदात्तत्वम् । तथाचेत्यादि । यत स्तत्रोपदेशादूर्ध्वं सत्रापि कालभेदोऽनुदात्तत्वेन भवितव्यमेवञ्च कृत्वा यत्राप्यतो दीर्घो ( ७।३।१०१ ) यजोति दीर्घत्वे कृते कालभेदोऽस्ति पचाव इत्यादौ तत्रापि भवति ।

### ८३ । ईदासः ।

आस इति । पञ्चम्यकृतार्था आनइति पूर्वत्र कृतार्थायाः सप्तम्याः षष्ठीत्वं प्रकल्पयिष्यति । तस्मादित्युत्तरस्येति ( १।१।६७ ) वचनात् । तेनानस्यैवायमादेशो विधीयत इत्याह आस उत्तरस्यानशब्दस्येति । आसीन इति । आस उपवेशने । अनुदात्तेत्वादात्मनेपदम् । आदेः ( १।१।५४ ) परस्येत्याकारस्येकारः । अदादित्वाच्छपो लुक् । तपरकरणं मुखसुखार्थम् ।

### ८४ । अष्टन आ विभक्तौ ।

आइति व्यक्तिनिर्देशोऽयमिति । शुद्धाया निरनुनासिकाया आकारस्य व्यक्तेरेव निर्देश इत्यर्थः । अथाकृतिनिर्देशे की दोषः स्यात् ? यतस्तत्परीहारार्थं व्यक्तिनिर्देशोऽयमाश्रित इत्यत आह आकृतिनिर्देशे हीत्यादि । जातिरिहाकृति विवक्षिता । नतु संस्थानम् । जातिनिर्देशे सति शुद्धाया जाते निर्देशुमशक्यत्वात् तदाधारभूतासु व्यक्तिषु कार्यं विज्ञायते । तत्र यदीह जातिनिर्देश आश्रीयत तदा सर्वास्वाकारव्यक्तिषु जात्याधारत्वमुपगतास्त्रलोऽन्यस्येति ( १।१।५२ ) नकारस्य विधीयमान आकार आन्तरतम्यादनुनासिकस्य स्थानेऽनुनासिकएव स्यात् । व्यक्तिनिर्देशे लेष दोषो न भवति । शुद्धाया आकारव्यक्तेरुच्चारणात् । अनणत्वादतपरत्वाच्च । यद्यष्टन आकारो विधीयते तदाष्टभिरष्टभ्यइत्यादि न सिध्यति । नह्यत्र विकल्पाभिधायिवचनमस्ति । नापि प्रकृतमित्यतआह विकल्पेनेत्यादि । अष्टनो दीर्घा ( ६।१।१७२ )

दित्यनेनाष्टनी दीर्घादसर्वनामस्थानविभक्तोरुदात्तत्वं विधीयते । यदिच नित्यमात्त्वं  
 स्याद् दीर्घादिति विशेषणं निरर्थकं स्यात् । अष्टाभ्यञ्जोऽशित्यत्र ( ७।१।२१ ) च  
 कृतात्त्वस्य निर्द्देशोऽनर्थकः स्यात् । व्यवच्छेद्याभावादष्टन इत्येवं ब्रूयात् । तस्माद्  
 दीर्घग्रहणेन कृतात्त्वनिर्द्देशेन विकल्पनेदमात्त्वं भवतीति ज्ञापितम् । तेनाष्टभिरि-  
 त्याद्यपि पक्षे भवतीति । तदन्तविधिश्चात्रेष्यतइति । कथं स लभ्यते ?  
 इहाङ्गस्येति प्रकृतम् । अष्टञ्जब्दश्चेह स्वरूपप्रधान उपपत्तः । एकवचन-  
 निर्देशात् । अन्यथा हि बह्वर्थत्वादष्टानामित्येवं ब्रूयात् । तस्मात् स्वरूप-  
 प्रधानोऽयम् । तत्राङ्गे प्रकृतेऽनेन विशेष्यमाणे तदन्तविधिर्लभ्यते । विशेषणेन  
 हि तदन्तविधिर्भवतीत्युक्तम् । प्रियाष्टेति । सर्वनामस्थानेत्यादिना ( ६।४।८ )  
 दीर्घः ।

८५ । रायो हलि ।

८६ । युष्मदस्मदोरनादेशे ।

युष्मदस्मदिति । पञ्चम्या अदिति पञ्चमी भ्यसोऽदादेशः ( ७।१।३२ ) ।  
 शेषे लोप ( ७।२।६० ) इत्यन्तलोपे कृतेऽतो गुणे ( ६।१।६७ ) पररूपत्वम् ।  
 यदि च हलीत्यधिकारादत्राप्यात्त्वं न स्यात् तत् किमर्थमनादेशग्रहणमित्याह  
 उत्तरत्र त्वितग्रादि । उत्तरत्र योऽचीति ( ७।२।८६ ) सूत्रेऽनादेशस्य प्रयोजनमिति ।  
 यद्येवं तत्रैव कर्तव्यम् । इह किमर्थं क्रियते ? विस्मयार्थमित्यभिप्रायः ।

८७ । द्वितीयायाञ्च ।

त्वाम् मामिति । त्वमावेकवचन ( ७।२।६७ ) इति त्वमादेशौ । युवावावा-  
 मिति । युवावी द्विवचन ( ७।२।६२ ) इति युवावादेशौ । सर्वत्र डे प्रथमयो-  
 रमित्यन्वावे ( ७।१।२८ ) विभक्तोः कृतेऽमि पूर्वत्वम् ( ६।१।१०७ ) ।

८८ । प्रथमायाश्च द्विवचने भाषायाम् ।

इदमप्यादेशार्थं वचनम् । युवयोरावयोरिति । ननु च योऽचीति  
 ( ७।२।८६ ) यत्वमत्र बाधकं भविष्यति । प्रथमाद्विवचनेऽपि तद्धि शेषे लोपो  
 ( ७।२।६० ) बाधकः स्यात् । तत्र यथा वचनसामर्थ्याच्छेषे लोपोऽनेन

बाध्यते तथा यत्वमपि बाध्येत । पुरस्तादपवादा अनन्तरान् विधीन् बाध्यन्ते  
नोत्तरानिति ( प, ६० ) यत्वमपि बाध्येत । तस्मात् प्रथमाया इति वक्तव्यम् ।  
त्वमहमिति । त्वाहौ साविति ( ७।२।६४ ) त्वाहावादेशौ । आविति वक्तव्ये  
प्रथमाया द्विवचनं वैचित्र्यार्थम् ।

### ८६ । योऽचि ।

युष्मदस्मदीरनादेश इत्यत्रेत्यादि । युष्मदस्मदीरनादेश इत्यत्र ( ७।२।८६ )  
यदि पूर्वसूत्राद् हल्यग्रहणमनुवर्त्तते तदाऽविशेषेण विधीयमानं यत्वमुत्सर्गो  
ज्ञाप्यते । आत्वं तु विभक्तिविशेषे हलादौ विधीयमानमस्याप्यपवादः ।  
एवञ्चाप्यन्तरेणाप्यग्रहणं यकारोऽजादावेवावतिष्ठते । तस्मादचीत्येतच्छक्यम-  
कर्तुम् । तत् क्रियते विस्फट्यर्थम् । त्वद् गच्छति मद् गच्छतीति । एकवचनस्य  
चेति ( ७।१।३२ ) डसेरशादेशः ।

### ९० । शेषे लोपः ।

यान्यद्विवचनानीति । एकवचनबहुवचनानीत्यर्थः । अत्रेति । पञ्च-  
म्यादिषु विभक्तिषु । तेषु लोपो विधीयत इति । तेषामिव शेषत्वात् । तुभ्यं  
मह्यमिति । तुभ्यमह्यौ डयीति ( ७।२।६५ ) तुभ्यमह्यावादेशौ भवतः ।  
युष्मभ्यमस्मभ्यमिति । भ्यसो भ्यमिति ( ७।१।३० ) भ्रमादेशः । तव ममेति ।  
तवममौ डसीति ( ७।२।६६ ) तवममादेशौ । युष्माकमस्माकमिति । साम  
आकमिति ( ७।१।३३ ) । अथ शेषग्रहणं किमर्थम् ? न लोप इत्येवोच्येत ।  
एवमुच्यमाने सत्यविशेषेण लोपः स्यादित्येतच्च नाशङ्कनीयम् । अविशेषेण हि लोपो  
विधीयमान उत्सर्गो भविष्यति । तस्यानादेशे विभक्तिविशेषे यकाराकारापवादा ।  
एवञ्चान्तरेणापि शेषग्रहणं शेष एव लोपोऽवस्थाप्यत इत्यत आह शेषग्रहणं  
विस्फट्यर्थमिति । शेषे लोपे कृते स्त्रियां टाप् कस्मान्न भवतीति । अन्यलोपे  
कृते सत्यदन्तत्वादजाद्यतष्टाबिति ( ४।१।१४ ) टापा भवितव्यमिति भावः ।  
सन्निपात इत्यादि । विभक्त्यानन्तर्यं हि सति युष्मदस्मदौ अकारान्ते  
समुपजाते । तत्र यदि टापमुत्पादयेतां तदा विभक्तेरानन्तर्यं ताभ्यां विहितं  
स्यात् । नच यो यत्सन्निपातसङ्घणः स तद्विघातस्य निमित्तं भवतीति न

भवति टाप् । यद्येवं त्यदादिभ्योऽपि न स्यात् । नैष दोषः । यदयं न यास्यो  
 ( ७३।४५ ) रिति निर्देशं करोति तज् ज्ञापयति भवति तदादिभ्यष्टाविति ।  
 अथच्च स्त्रोत्तिङ्गत्वं युष्मदस्मदोरभ्यपेत्य परीहार उक्तः । इदानीं स्त्रोत्तिङ्गा-  
 भावादेव टाम् न भवतीति दर्शयितुमाह अलिङ्गेइत्यादि । केचित्तु शेषे लोपं  
 टिलोपमिच्छन्तीति । त्वं ब्राह्मण्यहं ब्राह्मणीत्यत्र टाम् मा भूदित्येवमर्थम् ।  
 युष्मभ्रमस्मभ्रमित्यत्र भ्रमादेशे कृते बहुवचने भ्रम्येदित्येत्वं ( ७३।१०३ )  
 मा भूदित्येवमर्थञ्च । कथमिति ? एवं मन्यते । यत्र विभक्तावाकारो  
 यकारश्च न विहितः स शेषः । तत्र शेषे लोप उच्यमान टिलोपो न लभ्यते ।  
 अलोऽन्तस्येति ( १।१।५२ ) परिभाषयाऽन्त्रस्यैव प्राप्नोतीति वक्ष्यमाणादेशापेक्षया  
 शेष इत्यस्यार्थं ते चेत्यादिना स्पष्टीकरोति । मपर्यन्ताद् योऽन्यः स शेष इति ।  
 स पुन ष्टिरेव । अत्रायं शेषे लोपष्टिलोपो भवतीति लोपं प्रति शेषस्याधिकरण-  
 विवक्षायां सप्तमी । किमर्थं पुनर्लोप इतुच्यते ? यावता त्यदाद्यत्वेनैव  
 सिद्धम् । न सिध्यति । अत्यदादित्वात् । त्यदादित्वं हि द्विपर्यन्तास्तरदा-  
 दयइति । तत्र चैतदेव शेषे लोपवचनं ज्ञापकम् । तेन भवच्छब्दस्य त्यदाद्यत्वं  
 न भवति । भवानिति ।

### ६१ । मपर्यन्तस्य ।

युवकामावकामिति । अव्ययसर्वनाम्नामकच् प्राक् टेरित्यकच्  
 ( ५।३।७१ ) । अत्र यदि मपर्यन्तस्येति नोच्येत ततोऽवधेरनुपादानात्  
 साकचकस्यापि स्यादित्यत्र आह साकचकस्य सर्वस्य मा भूदिति । असति  
 मपर्यन्तग्रहणेऽवधेरनुपादानादनेकाल्त्वाच् चादेशस्य सर्वस्यैव स्यात् । कः पुनः  
 सर्वादेशे दोषः स्यादित्यत्र आह तथाचेत्यादि । अनिष्टं रूपं स्यादिति ।  
 अकारस्य योऽचीति ( ७।२।८८ ) यकारे कृते त्वरा स्या इति स्यात् । मपर्यन्त-  
 ग्रहणे तु सति युष्मदस्मदो मपर्यन्तस्य स्थानित्वेनाधिकृतत्वादस्यैव वक्ष्यमाणा  
 आदेशा भवन्तीति न कश्चिद् दोष इति । अथ परि-ग्रहणं किमर्थम् ? न  
 मान्तस्येवोच्येत ? एवमपि ह्युच्यमानेऽन्तशब्दस्य समीपवचनत्वात् तद्गुण-  
 संविज्ञानस्य बहुव्रीहिराश्रयणात् सिद्धमिष्टमित्यत्र आह मान्तस्येत्यादि ।  
 एतस्मिन् साकचकस्यादेशाभावेऽथवैतस्मिन् युवकामावकामित्यादिके शब्दरूपे  
 मान्तस्येत्येवं सिद्धे यत् परि-ग्रहणं कृतं तदवधिद्योतनार्थम् । युष्मदस्मदोरवय-



वस्य स्थानिनोऽवधियोतनार्थम् । तस्मान् मान्ते युष्मच्छब्देऽस्मच्छब्दे च वक्ष्यमाणं कार्यं मा भूदित्येवमर्थम् । कदेत्याह यदा णान्तयोरित्यादि । तदाचष्टइति । युष्मदस्मद्ग्रां णिचि कृते णाविष्ठवत् कार्यं प्रातिपदिकस्येतोष्ठ-  
वङ्गावाट्टिलोपः (६।४।१५५, वा) । ततः क्लिप् । तत्र णेरनिटोति (६।४।५१) णिचो लोपे कृते यदा मान्तत्वं विद्यते युष्मदस्मदो स्तदा मा भूदिति । असतपि परि-  
ग्रहणे मान्तस्येतनेन युष्मदस्मदोरितप्रवयवावस्थानं लभते । ततश्च यत्र मान्ते युष्मदस्मदौ तत्रैव वक्ष्यमाण आदेशा भवेयुः । परि-ग्रहणे त्ववधियोतनार्थं सति नियोगतो वर्जमानेन भवितव्यम् । नहि तेन विनावधिः सम्भवति । तत्र समुदायावयवस्थानी निर्द्दिश्यते । तत्रैव यत्राच्छब्दो वर्जनोयोऽस्ति तत्रैव भविष्यति । नतु मान्तयो युष्मदस्मदोरिव । नतु च विभक्तिपरयो युष्मदस्म-  
दोरादेशा विधास्यन्ते । नच मान्तावस्थायां विभक्तिपरतास्ति । णिलोपस्य स्थानिवङ्गावात् । तत् किं मान्तस्य निवृत्त्यर्थं परि-ग्रहणेनेत्यत आह स्थानि-  
वत्त्वच्चेत्यादि । कौ लुमे (१।१।५८, वा) न स्थानिवदिति वचनात् स्थानि-  
वङ्गावोऽत्र नास्ति । तस्माद् विद्यतएव विभक्तिपरत्वमित्यभिप्रायः ।

## ६२ । युवावौ द्विवचने ।

द्विवचन इति । यदीदं पारिभाषिकस्य द्विवचनस्य ग्रहणं स्यात् तदा तस्मिन् परतएव तावादेशौ भवेताम् । तथाच यदा समासे द्वयं युष्मदस्मदौ भवतः समासार्थस्य त्वन्यसंख्यत्वादेकवचनं बहुवचनं वा समासाद् भवति तदा न स्यातामिति । यदा युष्मदस्मदौ एकात्वे वा बहुत्वे वा वर्तन्ते समासार्थस्य द्वित्वे सति समासाद्विवचनं भवति तदा युवावौ स्यातामिव । एतच्चानिष्टम् । अर्थग्रहणे सतीष्टं सिध्यति । नचानिष्टं किञ्चिदापद्यत इत्यालोच्याह द्विवचन इत्यर्थ-  
ग्रहणमिति । द्वयोरर्थयोर्वचनमुक्तिर्द्विवचनम् । द्विवचने ये युष्मदस्मदौ इति । द्विवचन इति विषयसप्तमीयम् । तदेव विषयसप्तमीत्वमस्या व्यक्तीकर्तुमाह द्वयार्थाभिधानविषय इति । द्वयोरर्थयोरभिधानं द्वयार्थाभिधानम् । तद्विषये ये युष्मदस्मदौ ते तथोक्ते । तयोरित्यादि । तयोर्युष्मदस्मदोर्मंपर्थ्यन्तावयवः स्थानी । तस्य युवावौ भवतः । यदेत्यादिनाथग्रहणे सति यदिष्टं सिध्यति तद् दर्शयति । यदि तर्हि समासादेकवचनबहुवचनयोरुपजातयोर्द्वयार्थाभिधानविषयत्वाद् युष्मद-

स्मदो र्युवावौ भवत एव' सति त्वाहौ सौ-यूयवयौ जसि-तुभ्यमह्नौ ङयि-तवमसौ  
 ङसीत्येषामपि विषये स्यातामित्यत आह यदि त्वाहौ सावित्यादि । अति-  
 युवामत्यावामिति । अत्यादयः क्रान्ताद्यर्थ इति ( २।१।२८, वा ) प्रादिसमासः ।  
 तत्र योऽसौ युष्मदस्मदर्थञ्चातिक्रान्तः स एकसंख्यावच्छिन्नोऽर्थ इति । तत्र  
 यद्यप्येकवचनं भवति तथापि द्वयार्थाभिधानविषयत्वाद् युष्मदस्मदो र्युवावौ भवत  
 एव । अत्र हि द्वितीयायाञ्चेत्यात्वम् ( ७।२।८७ ) । अतियुवानत्यावानिति ।  
 शसो न इति ( ७।१।२८ ) नत्वम् । अतियुवयाऽत्यावयेति । योऽचौति ( ७।२।८८ )  
 यत्वम् । अतियुवाभिरत्यावाभिरिति । युष्मदस्मदोरनादेश ( ७।२।८६ ) इत्यात्वम् ।  
 अतियुवभ्यमत्यावभ्यमिति । भ्यसोभ्यम् ( ७।१।२० ) । अतियुवदत्यावदिति ।  
 एकवचनस्येति ( ७।१।३२ ) ङसिरदादेशः । बहुवचनस्य तु पञ्चम्या अदित्यनेन  
 ( ७।१।३१ ) । अतियुवाकमत्यावाकमिति । साम आकम् ( ७।१।३३ ) । अति-  
 युवव्यत्यावयोः । पूर्ववद् यत्वम् । अतियुवास्वत्यावस्विति । पूर्ववदात्वम् ।  
 त्वाहादीनां विषय इत्यादिना यदुक्तं यदि त्वाहौ सावित्यादिना ( ७।२।८४ )  
 देशान्तरेण न बाध्येते इति तद् विस्मष्टीकरोति यदा त्वत्यादिना । अर्थ-  
 ग्रहणे सति यदिष्टमुपपद्यते तद्दर्शयति । अतित्वामतिमामिति । अत्र यौ  
 युष्मदस्मदर्थवतिक्रान्तौ तौ द्विसंख्यौ समासार्थाविति । समासाद् यद्यपि द्विवचनं  
 भवति तथापि युष्मदस्मदो द्वैर्ग्रथंता नास्तीति युवावौ न भवतः । त्वमावेव भवतः ।  
 प्रथमायाश्च द्विवचने भाषायामित्यात्वम् ( ७।२।८८ ) । अथवा द्वितीया-  
 द्विवचनमेतत् । ततो द्वितीयायाञ्चेति ( ७।२।८७ ) । एवमुन्नेयमिति ।  
 वचनान्तरेष्वप्यादेशाभावं दर्शयति । युष्मानतिक्रान्तौ पश्चातियुष्मामत्यस्माम् ।  
 अतिक्रान्ताभ्यां त्वां कृतमतित्वाभ्याम् । अतिमाभ्याम् । अतिक्रान्ताभ्यां युष्मान्  
 कृत मतियुष्माभ्यां कृतम् । अत्यस्माभ्यां कृतम् । त्वामतिक्रान्ताभ्यां देह्यति-  
 त्वाभ्यां देहि । अतिमाभ्यां देहि । अतिक्रान्ताभ्यां युष्मान् देह्यतियुष्माभ्या-  
 मत्यस्माभ्यां देहि । अतिक्रान्ताभ्यां त्वामागतोऽतित्वाभ्यामागतः । अति-  
 माभ्यामागतः । अतिक्रान्ताभ्यां युष्मानागतोऽतियुष्माभ्यामागतः । अत्यस्माभ्या-  
 म्मागतः । अतिक्रान्तयोस्त्वां स्व मतित्वयोः स्वमतिमयोः स्वम् । युष्मानति  
 क्रान्तयोः स्वमतियुष्मयोः स्वमत्यस्मयोः स्वम् । अतिक्रान्तयो स्त्वां निधेह्यतित्वयो  
 निधेहि । अतिमयोर्निधेहि । अतिक्रान्तयो र्युष्मान्निधेह्यतियुष्मयोर्निधेहि ।  
 अत्यस्मयोर्निधेहि ।

## ६३ । युयवयौ जसि ।

परमयूयमिति । अङ्गाधिकारि तस्य च तदुत्तरपदस्य चेति (प ३०) वचना-  
दुत्तरपदयोरपि भवतः । अथवा जसीति परसप्तमीयम् । तेन समस्तयोरपि  
जसि परत इति भवतः । परमयूयमित्यादावपि युष्मदस्मद्भ्यां जसः परत्वमस्येव ।

## ६४ । त्वाहौ सौ ।

(७।२।६७) त्वमावेकवचन इति वक्ष्यति । तस्यायमपवादः । अथ 'त्व-  
ग्रहणं' मिथम् ? नाहः सावित्येवोच्चेत ? त्वादेशो हि त्वमावेकवचन  
(६।२।६७) इत्येवं भविष्यति । अशक्यमेवं वक्तुम् । असति त्वग्रहणे युष्मदोऽप्य-  
हादेशः स्यात् । अथवात्वास्मदो हः सावित्येवोच्चेत ? एवमपि गौरवं स्यात् ।  
तस्माद् यथान्यासमेवास्तु ।

## ६५ । तुभ्यमह्नौ डयि ।

## ६६ । तवममौ डसि ।

अनन्तरं वक्ष्यमाणयो स्वमयोः प्राप्तयोरिदं वचनम् ।

## ६७ । त्वमावेकवचने ।

एकवचनइत्यर्थनिर्देश इति । एतेनार्थस्यैदं ग्रहणं न तु पारिभाषिकस्यैक-  
वचनस्येति दर्शयति । पारिभाषिकस्य तु ग्रहणे यो दोषः स युवावी द्विवचन  
(७।२।६२) इतरेव उक्तइतरेमिप्रायः । अर्थग्रहणं त्विह वचनग्रहणात्प्रभ्यति ।  
यदौह प्रतयग्रहणमभिमतं स्यादेकत्वं इत्येवं ब्रूयात् । विभक्ताविति वर्त्तते ।  
तन्नैवं मभिसम्बन्धः करिष्यते । एकत्वे या विभक्तिरिति । अथवैतदिति न ब्रूयात् ।  
एकवचने हि प्रतयोत्तर-(७।२।६८) पदयोश्चेतरेनैवादेशयोः सिद्धत्वात् ।  
त्वाम्नामिति । द्वितीयायाश्चेत्वाच्चम् (७।२।६७) । यदा समास एकार्थ इत्यादि-  
नार्थग्रहणे सति यदिष्टं सिध्यति तद्दर्शयति । यदापि समासात् संख्यान्तरयुक्ताद्  
द्विवचनं बहुवचनं वा भवति तदाप्येकार्थयो र्युष्मदस्मदोरेतावादेशो भवतः ।  
एवं सति त्वाहौ सौ-युयवयौ जसि-तुभ्यमह्नौ डयि-तवममौ डसौत्येषामप्या-

देशान्तराणां विषये स्यातामित्यत आह आदेशान्तराणां त्वित्यादि । पूर्वं विप्रति-  
षेधस्येति वचनं परस्य विप्रतिषेधस्यासम्भवात् । असम्भवस्त्वनयोरेव परत्वात् ।  
पूर्वं विप्रतिषेधस्तु परशब्दस्येष्टवाचित्वात्सम्भवेति । तत्र त्वाच्चा सावितप्रश्रा-  
( ७१२।६४ ) वकाशो यत्रैकार्थं युष्मदस्मदी न भवतः । अतिक्रान्तो युष्मानितप्रति-  
त्वमतप्रहमिति । त्वमावेकवचनस्यावकाशो यत्रैकार्थाभ्यां विभक्त्यन्तरं भवति  
त्वां मामिति । अतिक्रान्त स्वामतित्वमतिक्रान्तो मामत्वहमित्प्रतीभयप्रसङ्गे  
प्राप्ते त्वाच्चा सौ भवतः पूर्वविप्रतिषेधेन । अनया दिशाऽदेशान्तरेषु प्राप्तेषु  
पूर्वं विप्रतिषेधो वक्तव्यः । अतिक्रान्तौ त्वामतित्वाम् । अतिमामिति । अत्र  
यद्यपि समासाद् द्विवचनं भवति तथाप्येकार्थं युष्मदस्मदी इति भवत एव  
त्वमादेशौ । परिभाषिकस्य त्वैकवचनस्य ग्रहणे न स्याताम् । तस्यैहाविद्य-  
मानत्वात् । एवमाद्युदाहर्त्तव्यमिति । अतिक्रान्तौ त्वां पश्यातित्वा मतिमां  
पश्य । अतिक्रान्तांस्त्वां पश्यातित्वानतिमान् पश्य । अतिक्रान्ताभ्यां त्वामति-  
त्वाभ्यामतिमाभ्याम् । अतिक्रान्तौ स्वामतित्वाभिरतिमाभिः कृतम् । अति-  
क्रान्ताभ्यां त्वां देह्यतित्वाभ्यामतिमाभ्यां देहि । अतिक्रान्तेभ्यस्त्वां देह्यतित्वभ्र-  
मतिमभ्रं देहि । अतिक्रान्ताभ्यां त्वामागतोऽतित्वाभ्यामतिमाभ्यामागतः । अति-  
क्रान्तेभ्यस्त्वामागतोऽतित्वदागतोऽतिमदागतः । अतिक्रान्तयो स्त्वां स्वमतित्वयोः  
स्वम् । अतिमयोःस्वम् । अतिक्रान्तानां त्वां स्वमतित्वाकं स्वमतिमाकं स्वम् ।  
अतिक्रान्तयो स्त्वां निधेह्यतित्वयोर्निधेह्यतिमयोर्निधेहि । अतिक्रान्तेषु त्वां  
निधेह्यतित्वासु निधेहि । अतिमासु निधेहि ॥

### ६८ । प्रत्ययोत्तरपदयोश्च ।

एकवचने वर्त्तमानयोरिति । एकार्थाभिधानविषययोरित्यर्थः । त्वदीयो  
मदीयइति । त्वदादीनि ( १।१।७४ ) चेति वृद्धसंज्ञकत्वाद् वृद्धाच्छइति ( ४।१।११४ )  
च्छप्रत्ययः । त्वत्तरो मत्तरइति । द्विवचनविभक्त्योपपदे ( ५।३।५७ ) तरवीय-  
सुनाविति तरप् । त्वद्यति मद्यतीति । सुप् आत्मनः क्यच् ( ३।१।८ ) ।  
त्वद्यते मद्यतइति । कर्त्तुः क्यङ् सलोपश्चेति ( ३।१।११ ) क्यङ् । ननु च  
पूर्वणेवादेशौ सिद्धौ । तत् किमर्थोऽयमारम्भ इत्यत आह विभक्तावित्यधिकारा-  
दित्यादि । ननु चेत्यादि देशकः । प्रकृतिप्रत्यययोः पूर्वोत्तरपदयोश्च या मर्थे

वर्त्तते सान्त्वर्त्तिनी विभक्तिः । नैवं शक्यमितीतरः । लुका तस्या भवितव्यमिति अशक्यतायां हेतुः । सुपो धातुप्रातिपदिकयोरिति ( २।४।७१ ) प्रागेवादेशाभ्यां लुका भवितव्यमिति । ततश्च तन्निमित्तावादेशौ न स्यातामित्यभिप्रायः । बहिरङ्गो लुगित्यादि देशकः । विभक्तिमात्रं ह्यादेशयोरान्तर्यः । लुकस्तु धातुत्वं प्रातिपदिकत्वञ्चापरम् । तदेवं धातुप्रातिपदिकत्वे यथायोगं बाह्यप्रत्ययपिचत्वात् समासपिचत्वाच्च बहिरङ्गे किं पुनस्तदपेक्षया लुको बहिरङ्गता ? असिद्धं बहिरङ्गमन्तरङ्ग (प, ५१) इत्यादेशविव प्रथमं भविष्यतः । एतदेवेत्यादीतरोऽपि । अन्तरङ्गानपि विधीन् बहिरङ्गो लुग् न बाधत इति पूर्वणैव सिद्धत्वादादेशवचनं न कुर्यात् । कृतञ्च । तदेव ज्ञापयति । अन्तरङ्गानपि विधीन् बहिरङ्गो लुग् बाधत इति । किमेतस्य ज्ञापकस्य प्रयोजनमित्यत आह तेनेत्यादि । यद्ययमर्थो न ज्ञाप्यते तदा गोमान् प्रियोऽस्येति गोमत्प्रिय इत्यन्तरङ्गत्वान्नुक्तः प्रागुगिदचामिति (७।१।७०) नुम् स्यात् । अत्वसन्तस्य चाधातो रिति ( ६।४।१४ ) दीर्घत्वम् । ततश्च संयोगान्तलोपि कृत गोमान्प्रिय इत्यनिष्टं रूपं प्रसज्येत । अस्मिन् ह्यर्थे ज्ञापितेऽन्तरङ्गमपि नुमादिकं बहिरङ्गेण लुका बाध्यत इति न भवत्येष दोषप्रसङ्गः । एकेनादिशब्देन गोमन्तमिच्छति गोमत्यति गोमान्निवाचरति गोमत्यत इत्यादेशं हणम् । द्वितीयेन दीर्घत्वस्य हल्ङ्रादिलोपस्य । यद्यन्तरङ्गत्वादु हल्ङ्रादिलोपः ( ६।१।६६ ) स्यात् प्रत्ययलक्षणेन नुमादिकं स्यात् । ततश्च तदेवानिष्टं रूपं स्यात् । लुकि च सति न लुमताङ्गस्येति ( १।१।६३ ) प्रत्ययलक्षणप्रतिषेधान्न भवति । एवञ्चेत्यादि । यत एवं बहिरङ्गोऽपि लुगन्तरङ्गानपि विधीन् बाधत एवञ्च कृत्वा त्वाहौ सौ यूयवयौ जसि तुभ्यमहौ डयि तवममौ डसीत्येत आदेशाः प्रत्यय उत्तरपदे च परतो न भवन्तीति । अथेत्यादि । असति प्रयोजने ज्ञापकं भवति । अस्ति चान्यत् प्रयोजनमेषां त्वाहादीनामादेशान्तराणां बाधनम् । सत्येतस्मिन् प्रयोजन एतदर्थमेवेदं युक्तं विज्ञातुम् । नतु ज्ञापनार्थमिति भावः । लक्ष्यस्थित्यपेक्षयति । लक्ष्यस्य व्युत्पादस्य स्थितिः स्थानं लक्ष्यस्थितिः । तद्विषयेऽपेक्षा लक्ष्यस्थित्यपेक्षा । तथा हेतुभूतया । नेदमादेशान्तराणां बाधनार्थं विज्ञायते गोमत्प्रियो गोमत्यतीत्येवमादिकं लक्ष्यं लोके साधुभाविनावस्थितम् । आदेशान्तरबाधनार्थं ह्येतस्मिन् विज्ञायमाने न संगृहीतं स्यात् । ज्ञापनार्थं त्वेतदपि संगृहीतं भवतीत्येतद् दर्शयति ज्ञापनार्थं ह्येतस्मिन्नित्यादि । कथं पुनः सत्येवं प्रयोजने सत्यामपि लक्ष्यस्थित्यपेक्षायां ज्ञापकार्थमित्यत्र शक्यं विज्ञातुम् ? एवं मन्यते । प्रयोजनमेवैतन्न

भवति । मपर्यन्तग्रहणस्य चकारेणानुकर्षणार्थत्वात् । तदनुकर्षणस्यै तदेव प्रयोजनम् मपर्यन्तयोरादेशौ यथा स्यातामिति । यदि चादेशान्तराणां बाधनाथं मेतत् स्यादनुकर्षणं तस्यापार्थक्यं स्यात् । यद्बाधनाथं मेतत् सूत्रं प्रकल्पयति तान्यादेशान्तराणि मपर्यन्तस्यैव प्रयुक्तानि । नान्यस्य । ततश्चान्तरैणापि मपर्यन्तग्रहणानुवृत्तिमुत्सर्गसमानदेशत्वादपवादानां मपर्यन्तस्यैव भविष्यत इति किंमपर्यन्तस्येत्यनुवर्त्तनेन ? आदेशान्तराणामबाधनाथं ह्येतस्मिन् सर्वादेशनिवृत्त्यर्थं मपर्यन्तग्रहणमनुवर्त्तयितुं युक्तम् । तस्मादेतस्मान्मपर्यन्तग्रहणानुवर्त्तनान्नादेशान्तरबाधनमस्य प्रयोजनम् । अतो ज्ञापकं विज्ञायते । ननु च किमर्थं मेधां त्वाहादीनां बाधनाथं मेतन्न विज्ञायत इति परेण देशितम् । तस्यायमभिप्रायः । मपर्यन्तस्येत्येतन्नविच्छेदादेशान्तरबाधनाथं मेतत् कस्मान्न भवतीति ? तत्रायमर्थः । मपर्यन्तग्रहणस्यानुकर्षणार्थश्चकारो न कर्त्तव्यो भवति । मपर्यन्तग्रहणानुवृत्तावेतदादेशान्तरबाधनाथं नोपपद्यते । तस्मिन्निवृत्तौ तूपपद्यत एव ।

### ६६ । त्रिचतुरोः स्त्रियां तिसृचतसृ ।

त्रय इति । जसि चेति ( ७।३।१०६ ) गुणः । चत्वार इति । चतुरनुङ्-होरामुदात्तइत्याम् ( ७।१।६८ ) । त्रौणीति । जश्शसोः ( ७।१।२० ) शिरिति शिभावः । नपुंसकस्य भ्रूलच इति ( ७।१।७२ ) नुम् । नोपधायाः ( ६।४।७ ) । सर्वनामस्थाने चासम्बुद्धाविति ( ६।४।८ ) दीर्घः । स्त्रियामिति चैतत् त्रिचतुरोर्विशेषणमिति । तयोरेव श्रुतत्वात् । नाङ्गस्येति । एवकारस्य व्यवच्छेद्यं दर्शयति तेनेति विशेषणविशेष्यभावेन । यदि हि स्त्रियामित्यनेनाङ्गमेव विशेष्यते ततो यदा त्रिचतुःशब्दौ पुंसि नपुंसके वा वर्त्तते अङ्गन्तु स्त्रियां तदाप्येतावादेशौ स्याताम् । त्रिचतुरोः स्त्रियामित्यनेन विशेष्यमानयोर्न भवतः । प्रियत्रिरित्यादि । स्त्रियाच्चन्धपदार्थत्वाद्ङ् स्त्रियां वर्त्तते । त्रिचतुःशब्दौ लिङ्गान्तरे । यदा त्वङ्गं पुंसि नपुंसके वा वर्त्तते त्रिचतुःशब्दौ तु स्त्रियां तदा भवत एव । प्रियास्तिस्रो ब्राह्मण्योऽस्येति प्रियतिसा । प्रियतिसौ । प्रियतिसः । प्रिया श्वतसो ब्राह्मण्योऽस्येति प्रियचतसा । प्रियचतसौ । प्रियचतसः । प्रियतिसृ ब्राह्मणकुलम् । प्रियतिसृणी । प्रियतिसृणि । प्रियचतसृ ब्राह्मणकुलम् । प्रियचतसृणी । प्रियचतसृणि । तिसृभाव इत्यादि । त्रिशब्दात् संज्ञायां कन्निति कनि कृते विभक्त्यभावात् प्राप्नोतीतीदमारभ्यते । उप-

निमित्तमात्रं स्यादकारान्तताऽङ्गस्य ताभ्यां विहता स्यात् । एतच्चायुक्तम् । तत्  
सन्निपावेन हि तावभिनिर्वृत्तौ नोत्सहेते तां विहन्तुम् । अन्यइति । सूत्रकार-  
मतानुसारिणः । कस्मात् पुनस्त एव मन्थन्तइत्यत आह अनित्यत्वादस्या  
इत्यादि । अनित्यत्वं पुनरस्या अतो भिस ऐसित्यत्र ( ७।१।९ ) प्रतिपादितम् ।

### १०२ । त्यदादीनामः ।

स्यइति । तदोः सः सावनन्वयोरिति ( ७।२।१०६ ) तकारस्य सकारः ।  
त्यइति । जसः शीति ( ७।२।११७ ) शीभावः । आद् ( ६।१।८७ ) गुणः ।  
इमाविति । दश्चैति ( ७।२।१०९ ) मत्वम् । असाविति । अदस औ सुलोपश्च  
( ७।२।१०७ ) । अमू इति । अदसोऽसिर्दादु दो म इति ( ८।२।८० ) मत्वोत्वे ।  
प्रथमयोः पूर्वसवर्णइति ( ६।१।१०२ ) दीर्घः । अमीइति । एत ईद् बहुवचन  
इतीत्त्वम् ( ८।२।८१ ) । अथेह कस्मान्न भवति भवानिति । अत आह द्विपर्य-  
न्तानामित्यादि । एतच्च शेषे लोप ( ७।२।९० ) इत्यत्र प्रागेव ज्ञापितम् ।  
भवानिति । उगिदचामिति ( ७।२।१०० ) नुम् । अत्वसन्तस्य ( ६।४।२४ )  
चाघातेरिति दीर्घः । अथेह संज्ञोपसर्जनीभूतानामपि कस्मान्न भवति त्यदादौ  
त्यदतित्यदतित्यदइत्यत आह संज्ञोपसर्जनीभूता इत्यादि । सर्वान्तःपातिन  
स्तरदादयः । सर्वादयश्चासंज्ञीभूता अनुपसर्जनीभूताश्च पठन्ते । तथाहि तेषां  
सर्वनामानौति महत्याः संज्ञायाः करणस्यैतत् प्रयोजनं सर्वेषां नामभूतानां  
संज्ञा यथा स्यात् । ये तु कस्यचिदेव संज्ञाभूता उपसर्जनीभूताश्च तेषां मा भूदिति ।  
तस्मात् संज्ञोपसर्जनीभूतास्तरदादयः पाठादेव पर्युदस्ता स्तरदादिभ्यो बहिष्कृता  
इत्यर्थः । तस्मादत्यदादित्वात् तेषां न भवति त्यदादिकार्यम् । त्यदादि-  
प्रधाने तु भवत्येवेति । त्यदादयः प्रधाना यस्मिञ्शब्दे स त्यदादिप्रधानः । तत्र  
भवत्येवात्त्वम् । तस्य पाठादपर्युदस्तात् । अपर्युदस्तात् तु सर्वनामसंज्ञाया  
स्तदन्तविधेः सर्वादेरभ्युपगमात् ।

### १०३ । किमः कः ।

अथाकार एव किमः कस्मान्न विधीयते ? एव हि लघु सूत्रम्भवति । अकारो  
हि प्रकृतोऽनुवर्त्ततइति । तत्रैव सूत्रं कर्त्तव्यं किमोऽदित्यत आह साकच्-  
कस्यादेशो भवतीति । तेनाकारः किमो न विधीयत इति । अयं ह्यादेशस्तन्मध्य-

पतित स्तदग्रहणेन गृह्यते । अकचश्च किमुग्रहणेन ग्रहणात् साकचक-  
 स्यापि भवति । तेनाकारएव किमः स्थाने न विधीयते । यदि हि विधीयते  
 तदाऽनकचकस्यादेशे कृते पश्चादकचि कक इत्यनिष्टं रूपं स्यादित्यभिप्रायः ।  
 कथं पुनः किमोऽत्वे कृते कइति भवति ? यावतामकारस्यात्वे कृते सतीकारस्य  
 यणादेशे कृते कइति स्यात् । नेष दोषः । इकारस्यापि ह्यत्वं विधीयते यदिह  
 पूर्वसूत्रादत इतरनुवर्त्तते । नालोऽन्त्यस्यात्वं भवति यत् पुनरिहाकारग्रहणं  
 क्रियते । तेनानन्त्यविकारोऽन्त्यसदेशस्थेतीकारस्य (प, १०४) । तत्र द्वयोरकारयोः  
 परपूर्वत्वे कइति सिद्धम् । कचित् पाठ इमइति (K) । तत्रायं पूर्वपक्षः । अथाकार  
 एवेमः कस्मान्न विधीयते ? लघु ह्येवं सूत्रं भवति । प्रकृतस्याकारस्येहानुवृत्तेः ।  
 तत्रैवं तावत् सूत्रं कर्त्तव्यमिमइति । नचैवं सति तिम ष्टिम आद्रीभावइत्यस्य  
 क्तिवन्तस्य तीन् (L) तिमौ तिम इत्यत्रापि प्रसज्येत । त्यदादिभिरिमो विशेषणात्  
 त्यदादीनां य इमिति । न । दश्चेति ( ७।२।१०६ ) मत्वे कृत इदम इमाविम  
 इत्यत्रापि प्रसज्येत । लक्षणप्रतिपदोक्तपरिभाषया ( प, ११४ ) नापीम इतुग्रन्मा-  
 नेऽलोऽन्तरस्येति ( १।१।५२ ) प्रसज्येतेत्याशङ्कनीयम् । यस्मान्नानर्थकोऽलोऽन्तर-  
 विधिरित्यत ( प, १०५ ) आह साकचकस्यापीत्यादि । पूर्वएव पाठः साधुतरः ।  
 इतरत्वं तु पाठ उत्तरसूत्रेण क्तादेश इमः कृते द्वयोः ककारयोश्च संयुक्तयोः श्रवणं  
 प्रसज्येत । तच्चानिष्टम् ।

### १०४ । कु तिहोः ।

पूर्वस्यायमपवादः । तिग्रहस्य विभक्तेरभावादिकार उच्चारणार्थः । तकारस्यैव  
 प्रयोजनम् । तत्र यस्मिन् विधि स्तदादावलग्रहणे ( प, ३४ ) तकारादेशो विभक्तौ  
 कार्यं विधीयते । अत आह तकारादावित्यादि । कुतइति । पञ्चम्यास्तसिल्  
 ( ५।३।७ ) कुत्रेति । किमोऽदित्यत्र ( ५।३।१२ ) परसूत्रादाग्रहणं म्पुरस्तादानुवृत्तते ।  
 तेन पक्षे सप्तम्या स्त्रलिति ( ५।३।१० ) त्रल्यपि भवति । कुह इति । वा ह च  
 च्छन्दसीति ( ५।३।१३ ) हः । एषाञ्च तसिलादीनां प्राग्दिशो विभक्ति ( ५।३।१ ) रिति  
 विभक्तिसंज्ञा ।

(K) केचिदिम इति सूत्रं पठनीत्यर्थः ।

(L) मी नो धातोरिति ( ८।२।६४ ) मकारस्य पदान्ते नत्वम् । अनुनासिकस्य क्तिमसोरित्युपधादीर्घः  
 ( ६।४।१५ ) ।



## १०५ । क्वाति ।

कादेशस्यायमपवादः । क्वाति । किमोऽदित्यत् (५।३।१२) । अथ किमर्थमादेशान्तरं विधीयते ? न प्रकृतः कु एव विधीयताम् । तत्रापि यणादेशे क्वाति सिद्धतेऽत्र । योगविभागश्च न कर्त्तव्यो भवति । कुकुतिहात्स्वित्प्रको योगः करिष्यतइत्यत आह आदेशान्तरवचनमित्यादि । कुशब्दे ह्यादेशे सति यणादेशं बाधित्वौर्गुण इति (६।४।१४६) गुणः स्यात् । तस्मात् तन्निवृत्त्यर्थं क्वादेशइत्युच्यते । एवमपि प्रत्ययविधावेव किमो ड्दिति ड्दुत्प्रत्ययो विधेयः । तत्रापि टिलोपे क्वाते क्वाति रूपं सिध्यतेऽत्र । पदसंज्ञायां सत्यां भलाञ्जशोऽन्तइति (८।२।३९) ककारस्य गकारः प्राप्नोतीत्यतो न सिध्यतीति चेत् ? नैतदस्ति । असिद्धं बहिरङ्ग मन्तरङ्ग इति (५, ५१) टिलोपस्यासिद्धत्वाज्जश्वं न भवति । टिलोपो हि डिति विधीयते । तेन डितमपेक्षमाणो बहिरङ्गो भवति । जश्वं तु पदान्ते विधीयमानं नापरनिमित्तमपेक्षत इत्यन्तरङ्गमित्यत आह किमो ड्दिति प्रतयान्तरमित्यादि । यदि ड्दिति प्रतयान्तरं विधीयते साकच्कस्य क्वाति रूपं न सिध्यति । अत्रचि हि क्वाते क्वाकिमिति स्थिते ड्दुत्प्रत्यये परतट्टिलोपे सति क्वातेऽनिष्टं रूपं स्यात् । अतुप्रत्यये तु क्वादेशो विधीयमानोऽनेकाल्त्वात् साकच्कस्य सर्वादेश एव भवतीति न भवत्यनिष्टरूपप्रसङ्गः । तस्मात् साकच्कार्थं ड्दिति न प्रतयान्तरं विधीयते । साकच्कोऽर्थः प्रयोजनं यस्य तत् साकच्कार्थम् ।

## १०६ । तदोः सः सावनन्ययोः ।

साविति । किमिदं प्रथमैकवचनस्य ग्रहणमुत सप्तमैकवचनस्याहोस्विदुभयोरपि ? तत्र प्रथमैकवचनस्य ग्रहणम् । तथाहि द्वयोरपि सामान्येन ग्रहणं न भवति । यदि स्यात् सीतेऽत्र ब्रूयात् । एवं हि सकारादौ कार्यं विधीयमानं तयोर्द्वयोरपि भविष्यति । तस्मादन्यतरस्य ग्रहणम् । तथाहिसप्तम्यन्धसि बहुलम् (६।१।१३३) सोऽचि (६।१।१३४) लोपे चेदित्येवमादेर्निर्देशात् प्रथमैकवचनस्यैव ग्रहणं युक्तम् । हे स सेति । हेऽशब्दो निपातसमुदायोऽवधारणार्थं वर्त्तते । ननुच तत्रदाद्यत्वमत्र बाधकं भविष्यति । नैतदस्ति । अनवकाशा हि विधयो बाधका भवन्ति । सावकाशत्वात् । कोऽवकाशः ? द्विशब्दो द्वाविति । सतपि तस्मिन्नवकाशे यद्यपि सकारस्याप्यनन्योऽवकाशस्तथाप्यन्तस्य परत्वात् सत्वं स्यात् । ततश्च हे स इत्यत्रैङ् क्वात्

सम्बुद्धेरिति ( ६।१।६६ ) सोर्लोपो न स्यात् । तत्र हल्ङ्यादिलोपे कृते कत्वविसर्जनीययोः कृतयोरनिष्टं रूपं स्यात् । सेतत्र त्वजाद्यतष्टाबितत्र ( ४।१।४ ) स्त्रियां टाम् न स्यात् । तस्मादनन्वयोरिति वक्तव्यम् ।

### १०७ । अदस औ सुलोपश्च ।

सावित्येव । त्यदाद्यत्वापवादोऽदसऔत्वं विधीयते । असाविति । पूर्व-सूत्रेण दकारस्य सकारः । वृद्धिरेचीति ( ६।१।८८ ) वृद्धिः । यदा चेत्यादि । सादुत्वञ्चेति चकारः सन्नियोगार्थः । तेन यस्मिन् पक्षे औत्वप्रतिषेध स्तस्मिन्नेव पक्षे सादुत्तरस्याकारस्योत्वं विधीयते । उत्तरपदभूतानामित्यादि । इह परमाहं परमायं परमानेनेति त्वाहौ सावि ( ७।२।६७ ) दोऽय् पुं- ( ७।२।१११ ) स्यान्नाप्यकइति ( ७।२।११२ ) मा सा स्याद्या विभक्तिः । तस्यामित आदेशा भवन्ती बहिरङ्गा भवन्ति । प्रागेव तु विभक्त्युत्पत्तेः । अकः सवर्णं दीर्घत्वं प्राप्नुवदन्तरङ्गम् । तस्मात् पूर्वं तदेव स्यात् । पश्चादादेशाः स्युः । ततश्च परमहं परमयं परमनेनेत्यनिष्टानि रूपाणि स्युः । तस्मादुत्तरपदभूतानामकृतस्वरसन्धीनां त्यदादीनामादेशा वक्तव्या व्याख्येया इत्यर्थः । आचार्य्यप्रवृत्ति ज्ञापयति । पूर्वोत्तरयोः पदयोस्तावत् कार्य्यं प्रथमं भवति । पश्चादेकादेश इति यदयं नेन्द्रस्य परस्येति ( ७।३।२२ ) प्रतिषेधं शास्ति । कथं कृत्वा ज्ञापकम् ? इन्द्रे हावचौ । तत्रैको यस्येति चेति ( ६।४।१४८ ) लोपेनापह्नयति । अपर एकादेशेनेत्यनच्क् इन्द्र-शब्दः सम्पन्नः । तत्र को वृद्धिप्रसङ्गः ? पश्यति त्वाचार्य्यः पूर्वोत्तरयोः पदयोस्तावत् कार्य्यं भवति । पश्चादेकादेश इति । यतो नेन्द्रस्य परसेति ( ७।३।२२ ) वृद्धिप्रतिषेधं शास्ति । तदेतस्माज् ज्ञापकादकृतस्वरसन्धीनामुत्तरपदभूतानां त्यदादीनामादेशा भवन्तीति । अदसः सोर्भवेदौत्वमित्यादि । अवधारणमत्र द्रष्टव्यम् । अदःशब्दात् परस्य सोरेवौत्वं भवेत् । भवतु वा माभूत् । अदस-शब्दस्य त्यदाद्यत्वे कृते वृद्धिरेचीति ( ६।१।८८ ) वृद्धौ कृतायामसाविति सिध्यत्येव । तत् किमर्थं सुलोपो विधीयते ? निरर्थकत्वान्नैव सोर्लोपो विधेयः । औत्वमेव विधेयम् । अत्र दोषमाह ह्रस्वाङ्गुप्येत सम्बुद्धेरिति । हेऽसावित्यत्रैङ् ह्रस्वात् सम्बुद्धेरिति सोर्लोपः प्रसज्येत । ततश्च सम्बुद्धौ हे ऽसाविति न सिद्धेत् । न हलः प्रकृतं हि तदिति । नायं दोषः । हलः सम्बुद्धे लोपे औत्वं कृतेऽज्

भवति । न हलिति । तत् कुतो लोपप्रसङ्गस्तत्र ? तर्हि हल्ग्रहणं कर्तव्यम् । न कर्तव्यम् । यस्मात् प्रकृतं तत् । हल्ङ्गावभ्यः सुतिस्यपृक्तं हलित्यतो ( ६।१।६८ ) हल्ग्रहणं प्रकृतमेव । यद्यपि तत्र प्रथमानिर्दिष्टं षष्ठीनिर्देशेन चेहार्थं स्थाप्येङ्ग्रहादिति पञ्चमी हलित्यस्याः प्रथमायाः षष्ठीत्वं प्रकल्पयिष्यति । तस्मादित्युत्तरस्येति ( १।१।६७ ) वचनात् । अयं तर्हि दोषः । आप एत्वं भवेत् तस्मिन्नित्यादि । तस्मिन्नीकारे परतस्तादाद्यत्वे कृते स्त्रियं टापि हे असौ ब्राह्मणीत्यत्र सम्बुद्धौ चेत्येत्वं ( ७।३।१०६ ) स्याद् यथा हि हे खट्वे इत्यत्र । न भलीत्यनुवर्त्तनादिति । नायं दोषः । सम्बुद्धौ चेत्यत्र ( ७।३।१०६ ) बहुवचने ( ७।३।१०३ ) भक्त्यदित्यनुवर्त्तते । तेन भलादौ सम्बुद्धावित्वेन भवितव्यम् । न चौकारे कृते भलादिः सम्बुद्धि भवति । किं तर्हि ? अजादिः । प्रत्ययस्थाच्च कादित्त्वं शीभावश्च प्रसज्येतेति । पूर्वकश्चकार स्तरह्यर्थे । इतरः समुच्चये । अयं तर्हि दोषः । असकौ ब्राह्मणीत्यत्राज्ञाताद्यर्थविवक्षायामकचि कृते टापि च प्रत्ययस्थात् कादित्यादिना ( ७।३।४४ ) कात् पूर्वस्येच्चं प्राप्नोति । असौ ब्राह्मणीत्यत्रौङ्आप ( ७।३।१८ ) इत्यनेन शीभावोऽदसस्त्ववयव औकारे कृते टावेव नास्तीति नैतद्दोषद्वयं सम्भवति । शीभावदीषश्च पाक्षिको वेदितव्यः । यस्मिन् पक्षे सामान्यग्रहणार्थं ङकारः प्रत्ययस्यासज्यते । यदा तु पूर्वसूत्रनिर्देशस्तदा द्विवचनयोरेव शीभावः । तयोरेव पूर्वाचार्यैर्ङित्त्वस्य कृतत्वादन्वस्य प्राप्तिरेव नास्ति । अङित्त्वात् ।

### १०८ । इदमो मः ।

अलोऽन्त्यपरिभाषया ( १।१।५२ ) मकारस्यैवानेन मकारेण भवितव्यम् । नच मकारस्य मकारादेशे कृते विशेषोऽस्ति । तत् किमर्थं मकारस्य मकार इतुग्रथत इत्येतच्चोद्यं निराकर्तुमाह मकारस्येत्यादि । गतार्थम् ।

### १०९ । दश्च ।

इदमइति वर्त्तते । साविति निवृत्तम् । उत्तरसूत्रे पुनः साविति वचनात् तेनायं विभक्तिमात्रे दकारस्य मकारो भवति ।

११० । यः सौ ।

उत्तरसूत्रे पुंसीति वचनात् स्त्रियामयं यकारः । अथ नपुंसके कस्मान्न विज्ञायते ? अशक्यमेवं विज्ञातुम् । नपुंसके हि स्वमीर्नपुंसकादिति ( ७।१।२३ ) सोर्लुंका भवितव्यम् । अत्र सावुच्यमानः कथं तस्मिंस्तु यकारः स्यात् । प्रत्ययलक्षणनेति चेत् ? - न । न लुमताङ्गस्येति ( १।१।६३ ) प्रत्ययलक्षण-प्रतिषेधात् । तस्माद् युक्तमुक्तं स्त्रियामयं यकारइति ।

१११ । इदोऽयं पुंसि

११२ । अन्नाप्यकः ।

अनेनेति । त्वदाद्यत्वे पररूपत्वे च कृत इद्रूपस्यानादेशः । टाडसिडसा-मिनात्स्या इतीनादेशः ( ७।१।१२ ) । आद् गुणः ( ६।१।८७ ) । अनयोरिति । ओसि चेत्येत्वम् ( ७।३।१०४ ) । अनादेशः । सुलोपः । पकारेणिति । अथ कपः पकारेण कस्मान्न भवति ? प्रयोजनाभावात् । ननु चेहेत्यत्र प्राग्-दिशीयायां विभक्तौ हलि लोपो ( ७।२।११३ ) यथा स्यादित्दीदमस्ति प्रयोजनम् । इदम इतिशीशात्र ( ५।३।३ ) बाधकेन भवितव्यम् । अत्र चामिहकृतसित्तेभ्य ( ४।२।१०४, वा ) इहेत्प्रकृतेद्रूपलोपस्य हकारान्तस्येदमो निर्देशो लिङ्गम् ।

११३ । हलि लोपः ।

पूर्वेणानादेशे प्राप्ते हलादाविद्रूपस्य लोपो विधीयते । आभ्यामिति । त्वदाद्य-त्वम् । अतो गुणे ( ६।१।८७ ) पररूपत्वम् । सुपि चेति दीर्घत्वञ्च ( ७।३।१०२ ) । अथालोऽन्त्यपरिभाषयान्थस्यायं ( १।१।५२ ) लोपः कस्मान्न भवतीत्याह नानर्थकं इत्यादि । अभ्युपेत्यानर्थकेऽलोऽन्त्यविधिं परिहारान्तरमाह अथवेत्यादि । नचाल-ग्रहणं कर्त्तव्यम् । यतस्तदनुवर्त्ततइत्यतआह अन्नाप्यक इत्यादि । यद्यपि तत्र प्रथमानिर्दिष्टं षष्ठीनिर्देशेन चेहार्थं स्थापि हलीति समस्यन्निति षष्ठीत्वं प्रकल्पयिष्यति । तस्मिन्निति निर्दिष्टे पूर्वस्येति ( १।१।६६ ) वचनात् । एष परिहारो भाष्यकारमतेन बोद्धव्यः । अस्याः परिभाषाया अनङ्गीकरणात् । अत्र दर्शने तु त्रयाणामकाराणां पररूपमेकादेशं कृत्वा दीर्घत्वादि विधेयम् ।

## ११४ । मृजृष्ट्वृद्धि ।

मारष्टेति । मृजू शुद्धौ । ब्रह्मादिसूत्रेण ( ८।२।३६ ) षत्वम् । ष्ट्वम् ।  
 मृजेः क्तिबन्ताद् विभक्तावुत्पन्नायां कंसपरिमृड्भ्यां कंसपरिमृड्भिरित्यत वृद्धिः  
 प्राप्नोति । नच क्तिवाश्रयः क्ङिति चेति ( १।१।५ ) वृद्धिप्रतिषेधो भवितु  
 मुत्सङ्घते । यस्मात् क्ङित्तीति निमित्तसप्तमी । नचात्र क्तिमनिमित्ता वृद्धिः  
 प्राप्नोति । किं तर्हि ? विभक्तिनिमित्ता । तस्मात् तस्याः प्रतिषेधो वक्तव्य इत्यत  
 आह मृजेरिति धातुग्रहणमित्यादि । भ्रौणहृत्यमिति ( ६।४।१७४ ) निपातनेन  
 ज्ञापितोऽयमर्थो धातोः कार्यमुच्यमानं धातुप्रत्यय एव भवतीति । तेन कंसमृड्-  
 भ्यामित्यत्र न भवति । यो हि धातोरित्येवं विहितः स धातुप्रत्ययः । नच  
 भ्रामादिकं धातोरित्येवं विहितम् । किं तर्हि ? प्रातिपदिकादित्येवम् ।  
 तस्मान्नासौ धातुप्रत्ययः । कंसपरिमृड्भ्रामित्यादि । पूर्ववत् षत्वे कृते  
 षकारस्य जश्त्वं डकारः ।

## ११५ । अचो ज्णिति ।

निश्चयनिष्ठावाविति । निष्पूर्वाच्चिनोतेः पुनातिश्च परिमाणाख्यायां सर्वेभ्य  
 इति ( ३।३।२० ) घञ् । इदुदुपधस्य चाप्रत्ययस्येति ( ८।३।५१ ) विसर्जनौय-  
 षत्वम् । कारो हारइति कृजो हृजश्च भावे घञ् । गौ गावौ गावइति ।  
 गोतो णिदिति ( ७।१।६० ) सर्वनामस्थानस्य णित्त्वम् । सखायौ सखाय इति ।  
 अत्रापि सख्युरसम्बुद्धाविति ( ७।१।६२ ) । जयतेर् यीतिश्चेति । जि जये । यु  
 मिश्रणे । च्वतेरिति । जुगड् ब्युड् जुगड् प्रुड् भ्रुड् गती । अज्यग्रहण-  
 मनिर्कोऽपि यथा स्याद् गौरिति । ननु णित्करणसामर्थ्यादेव तत्र भविष्यति ।  
 नैतदस्ति । अस्ति ह्यन्यन् णित्करणस्य प्रयोजनम् । किं तत् ? गावौ गाव  
 इत्यवादेशे कृतेऽत उपधाया ( ७।३।११६ ) इति वृद्धिर् यथा स्यात् । यद्येवं  
 गौरित्यत्रागुणविषये वृद्धिरियं कृतार्थेति कारयतीत्यादिषु परत्वाद् गुणेन बाध्यते ।  
 णित्करणसामर्थ्याद् भविष्यतीति । एतच्चानुत्तरम् । णेरनिटीत्येव मादौ ( ६।३।५१ )  
 णित्करणस्य चरितार्थत्वात् । नैष दोषः । आचार्य्यप्रवृत्तिर् ज्ञापयति गुणविषयेऽपि  
 वृद्धि भवतीति यद्यं जागर्तेर् वृद्धिविषये प्रतिषेधविषये च जाग्रोऽविचिण्-  
 णल्ङित्स्विति ( ७।३।८५ ) पुनर्गुण आरभते । यदि हि गुणविषये वृद्धि

नं स्यात् तदा जागरयतीत्यादिषु गुणोऽस्ते प्रवेति तद्विषये गुणारम्भोऽनर्थकः स्यात् ।  
 वृद्धिविषयता चारम्भस्य चिण्णलोः प्रतिषेधाद् विज्ञायते । अथ योगविभागः  
 किमर्थः ? न ज्णित्यत उपधाया इत्येवोचेत् ? अशक्यमेवं वक्तुम् ? एवं  
 ह्युच्यमाने यद्यपि गावौ गाव इत्यत्रावादेशे कृते चायको लावक इत्यत्र गुणे कृतेऽ-  
 यवादेशयोः कृतयोः सिध्यति गौः सखायौ जैत्रमित्यादौ तु न सिध्यति । अयवा-  
 देशयो गुणस्य च यथायोगमसम्भवात् । तस्माद् यथायोगं योगविभागः  
 कर्त्तव्यः ।

### ११६ । अत उपाधायाः ।

पाक इत्यादौ भावे घञ् । चजोः कुघिस्रतोरिति ( ७१३५२ ) कुत्वम् । राग  
 इति । घञि च भावकरणयो ( ६१४१२७ ) रित्यनुनासिकलोपः । पाचयतीति । हेतु-  
 मति चेति ( ३११२६ ) णिच् । चकासयतीति । उपधाग्रहणादिह चकारादकारस्य  
 न भवति । तपरकरणं लाघवार्थम् । असति हि तस्मिन्नस्योपधाया इत्युच्यमाने  
 गौरवं स्यात् । दीर्घनिवृत्त्यर्थं तु तपरकरणं न भवति । न दीर्घस्य कृतायां वृद्धौ  
 कश्चिद् विशेषोऽस्ति ।

### ११७ । तद्वितेष्वचामादेः ।

अचामिति निर्धारणे षष्ठी । अचामादेरचः स्थान इति । ननु चेक् परिभाषोप-  
 स्थानादिक एव स्थाने वृद्ध्या भवितव्यम् । तस्मादिकः स्थान इत्येवं वक्तव्यम् ।  
 न त्वचः स्थान इति । एवमन्यते । अचो ज्णित्यतः स्थाननिर्देशार्थं द्वितीयमज-  
 ग्रहणमनुवर्त्तते । तेन यथाचो ज्णित्यत्र ( ७१२११५ ) स्थाननिर्देशादिक् परि-  
 भाषा नोपतिष्ठते तथेहापीत्यदोषः । गार्ग्यो वात्स्य इति । गर्गादिभ्यो यञ्  
 ( ४१११०५ ) । दाक्षिः प्लाक्षिरिति । अतइञ् ( ४१११५५ ) । औपगवः कापटव  
 इति । प्राग्दीव्यतीयोऽण् ( ४१११८३ ) । अथ त्वाङ्गो जागत इत्यत्र त्वष्टृजगद्भ्यां  
 तस्येदमित्यणि ( ४१३१२० ) कृते यथाक्रम मचो ज्णित्यो ( ७१२११५ ) त्यजलक्षणा  
 वृद्धिः प्राप्नोति । अत उपाधाया ( ७१२११६ ) इत्युपधालक्षणा वृद्धिः कस्मान्न  
 भवतीत्याह अचामादेर्द्विविधोपधावृद्धिं बाधत इति । कथं पुनरन्यस्योच्यमानाऽ-  
 न्यस्य बाधिका स्यात् ? ज्ञापकात् । यद्यमनुशतिकादिषु पुष्करसच्छब्दं पठति  
 तज् ज्ञापयति यत्रादिवृद्धिं स्वत्रान्या वृद्धिं न भवतीति । तस्यानुशतिकादिषु पाठस्यै-

तत् प्रयोजनमुभयपदवृद्धिर्यथा स्यात् पुष्करसदोऽपत्यं पौष्करसादिरिति । बाह्यादिभ्यश्चेतीञ् (४।१।६६) । यदिचादिवृद्धिरन्यस्या वृद्धेर्बाधिका न स्यादुपधालक्षणेनैव वृद्धेः सिद्धत्वात् पौष्करसादिशब्दस्य पुष्करसच्छब्दोऽनुशतिकादिषु न पठ्यते । पश्यत्याचार्यो यत्रादिपदवृद्धिस्तत्रान्या वृद्धिर्न भवतीति यतोऽनुशतिकादिषु पुष्करसच्छब्दं पठति । ननु ठगर्थस्तत्र पाठः । तत्र ह्युपधालक्षणा वृद्धिर्न प्राप्नोतीति ठकोऽञ् णित्वात् । पुष्करसदा चरतीति पौष्करसादिक इति । नैतदस्ति । यदि पुष्करसच्छब्दाच्चरत्यर्थे ठगुत्पद्यते । कस्मात् पुनर्नोत्पद्यते ? अनभिधानात् । अभिधानलक्षणा हि कृततद्धितसमासा भवन्तीति । तस्माज् ज्ञापक एवानुशतिकादिषु पाठः पुष्करसच्छब्दस्य ।

### ११८ । किति च ।

यद्यपि तद्धितेष्विति बहुवचनान्तं प्रकृतं तथापीहैकवचननिर्देशादेकवचनविषयो बहुवचनस्य विपरिणामेन विज्ञायत इत्यत आह किति च तद्धिते परत इति । नाडायन आरायण इति । नडादिभ्यः (४।१।६६) ऋगिति ऋक् । आक्षिकः शालाकिक इति । अक्षिशलाकाशब्दाभ्यां तेन दीव्यति खनति जयति जितमिति ठक् (४।४।२) । ठस्येकः (७।३।५०) ।

इति बोधिसत्त्वदेशीयाचार्यश्रीजिनेन्द्रबुद्धिपादविरचितायां

काशिकाविवरणपञ्चिकायां सप्तमाध्यायस्य

द्वितीयः पादः समाप्तः ॥७२॥

अथ

# काशिकाविवरणपञ्चिका ।

सप्तमाध्यायस्य

तृतीयः पादः ।

१ । देविका शिंशपा-दित्यवाड्-दीर्घसत्रश्रेयसामात् ।

तद्धितेष्वचामादेरित्यान्तरतम्यादैकारे वृद्धौ प्राप्तायां देविकादीनामाकारो विधी-  
यते । अत्र पक्षत्रयं सम्भाव्यते । प्रकृतेनाङ्गेन देविकादयो विशिष्यन्ते । देविकादीना  
मङ्गानामिति । तैर्वाङ्गम् । देविकाद्यन्तस्याङ्गस्येति । अथवा तैराद्योऽच् । देविका-  
दीनां सम्बन्धिनामचां मध्ये य आदिरजिति । तत्र यद्याद्यः पक्ष आश्रीयेत तदा  
देविकाकूले भवाः शालयो दाविकाकूलाः शालय इति न सिध्येत् । नह्यत्र देविका-  
शब्दोऽङ्गम् । किं तर्हि ? देविकाकूलशब्दः । ननु चाङ्गस्येत्यवयवषष्ठी । तत्रैव  
विशेषणविशेष्यभावः करिष्यते । अङ्गस्य ये देविकादयोऽवयवभूता इति । भवति  
चेहावयवोऽङ्गस्य देविकाशब्दः । ततोऽयमदोष इति चेत् ? सत्यमेतत् । किन्त्विति-  
प्रसङ्गः स्यात् । सुदेविकायाश्भवः सौदेविक इत्यत्रापि स्यात् । अथ द्वितीयपक्ष  
आश्रीयेतैवमपि दाविकाकूलाः शालय इति न सिध्येत् । देविकादिभिः प्रकृतेऽङ्गे  
विशेषणमाणे विशेषणे च तदन्तविधिरिति देविकाद्यन्तस्याङ्गस्येति भवितव्यम् ।  
न तदादेः । तस्मात् तदादेरपि यथा स्यादिति यद्वान्तरमाख्येयमिति । तृतीये  
तु पक्ष आश्रीयमाणे विनापि यद्वान्तरेण केवलस्य तदादे स्तदन्तस्य भवति ।  
सर्वत्राचामादेरचो देविकादिसम्बन्धित्वात् । अतस्तमेवाश्रित्याह देविकाशिंशपा-  
दित्यवाड्दीर्घसत्रश्रेयसइत्येषामित्यादि । एषां देविकादीनामचां मध्य आदिभूतो



योऽञ् ह्रस्वैकारस्य प्रसङ्गे तस्याकारो विधीयते । पूर्वशांशपइति । पूर्ववदुत्तर-  
पदस्य वृद्धिः । साप्यकारएव भवतीत्युत्तरपदाधिकारे देविकादीनामनुवृत्ते  
र्लभते । वहीनरस्येद्वचनं कर्त्तव्यमिति । अकारस्य या वृद्धिः प्राप्नोति  
तद्बाधनार्थमेतत् । इकारे कृते या वृद्धिः प्राप्नोति सा तु भवत्येव । केचिच्चि-  
त्यादि । कुण्डवाड्वादयः । विहीनो नरः कामक्रोधाभ्रामिति षुषोदरादित्वात्  
लोपः । विहीनरस्यापत्यं वैहीनरिः । अतइज् ( ४।१।६५ ) ।

## २ । केकयमित्युप्रलयानां यादेरियः ।

केकयमित्युप्रलयानामिति याद्यपेक्षयाऽवयवषष्ठी । यादेरित्येष्वापीया-  
देशापेक्षया स्थानषष्ठी । य आदि र्यस्य स यादिः । अकारसहितो यकार  
उकारसहितश्च । केकयादीनां योऽवयवो यदि स्तस्येयादेशो भवति । ननु च  
मित्युशब्दः परमप्रकृतिर्न गोत्रम् । अपत्यं पौत्रप्रभृति गोत्र- ( ४।१।१६२ )  
मित्यपत्यविशेषस्य गोत्रसंज्ञाविधानात् । तत् कथं गोत्रादुच्यमानः प्रत्ययः  
परमप्रकृतेर् भवतीत्यत आह लौकिकं हीत्यादि । किं पुनर्लौकिकं गोत्रमित्यत  
आह लोके चेत्यादि । इह लौकिकं गोत्रं गृह्यते । लोके च ऋषिशब्दो गोत्र-  
मित्यभिधीयते । मित्युशब्दश्चायमृषिवचनः । तस्मात् ततोऽपि गोत्रादुच्यमानः  
प्रत्ययो भवतीति । प्रालेयमिति । तत आगत इत्यण् ( ४।३।७४ ) ।

## ३ । न याभ्यां पदान्ताभ्यां पूर्वौ तु ताभ्यामैच् ।

तद्धितेष्वचामादेरित्यादिना ज्णिदादौ तद्धिते वृद्धौ प्राप्तायां प्रतिषेधोऽयमुच्यते ।  
तत्सन्नियोगेनैजागमौ भवतः । यकारादैकार इत्यादिना यथासंख्येन सम्बन्धं  
दर्शयति । वैयसनमिति । असु क्षेपणे । विपूर्वाद् विशेषेणास्यते क्षिप्यते  
येनेति करणे ल्युट् । प्रादिसमासः । यथादेशः । ततस्तत्र भव इत्यण् ( ४।३।५३ ) ।  
तत्र यकारात् पदान्तात् परस्याकारस्य वृद्धिर्न भवति । तस्मात् पूर्वमैजागमः ।  
वैयाकरणइति । विशेषेणाक्रियन्ते व्युत्पाद्यन्ते शब्दा अनेनेति करणे ल्युट् ।  
व्याकरणमिति । प्रादिसमासः । ततस्तदधीते तद्दे ( ४।२।५६ ) इत्यण् ।  
तत्र पर्जन्यवह्नक्षणाप्रहृत्त्या पदान्ताद् यकारात् परस्य या वृद्धिः प्राप्नोति सा न  
भवति । तस्मात् पूर्वमैजागमः । सौवश्वइति । शोभनोऽश्वः स्वश्वः । पूर्ववत्

समासः । ततोऽपत्यार्थं शिवाद्यण् ( ४१११२ ) । अत्र वकारात् पदान्तात् परस्य वृद्धिर्न भवति । तस्मात् पूर्वमैजागमो भवति । नार्थिरिति । ना अर्थो यस्य स नृर्थः । तस्यापत्यमतद्भृ ( ४११२५ ) याष्टीकइति । शक्तियष्टो-रीकक् ( ४११५८ ) । याताइति । इणः परस्य लटः शत्रादेशः । इणो यस्मिति ( ६१८५ ) यण् । ततस्तस्येदमित्यण् ( ४१३१२० ) । तत्रोभयत्रापि यकारस्य पदान्तता नास्ति । अथ प्रतिषेधवचनं किमर्थम् ? उच्यते । यस्मान्न प्राप्तायां वृद्धावैचौ विधीयमानौ तस्माद् बाधको भविष्यतः । यथा ब्राह्मणेभ्यो दधि दीयतां तत्र कौण्डिन्यायेति दधिदानस्य तत्र दानं बाधकम् । अथापि बाधको न स्यातां तथापि नित्यत्वादौचोः कृतयोः पश्चाद् वृद्धिर्भवन्तीत्येव भविष्यतीति । नचात्र शब्दान्तरप्राप्ता तयोरथैचोरनित्यत्वमाशङ्कनीयम् । नहि तौ शब्दान्तरस्य विधीयते । अपित्वभक्तावेव युग्म्यां पूर्वौ । यद्यपि शब्दान्तरस्य प्राप्तिः स्यात् तथापि द्वयोरनित्ययोः परत्वादौचोः कृतयोः सकृद् गतौ विप्रतिषेधे यद् बाधितं तद् बाधितमेवेति ( प, ४१ ) पुनर्वृद्धिर्न भवति । यद्यपि पुनः प्रसङ्गविज्ञानाद् वृद्धिः स्यात् तथापीष्टसिद्धिः स्यादेव । विशेषाभावादित्यत्र आह प्रतिषेधवचनमित्यादि । प्रकृतिः प्रकल्पनं व्यवस्थेत्यर्थः । यत् युग्म्यां परस्य वृद्धेः प्रतिषेधः स एवैचोर्विषयः कथन्नाम प्रकल्पेत ? व्यवतिष्ठेतेत्येवमर्थः । प्रतिषेध उच्यते ? किमर्थं पुनरैचोर्विषयप्रकृतिः क्रियत इत्यत्र आह इह मा भूदिति । यदि प्रतिषेधवचनेनैचोर्विषयव्यवस्था न क्रियेत तदा दाध्यश्चिर्माध्यश्चिरित्यत्रापि स्यात् । अतो मा भूदेष दोष इति प्रतिषेधवचनेनैचोर्विषयव्यवस्था क्रियते । दधिप्रियोऽश्वो दध्यश्चः । मधुप्रियोऽश्वो मध्यश्चः । समानाधिकरणाधिकारे शाकपार्थिवादीनां समास उत्तरपदलोपश्चेति मध्यपदलोपी समासः ( ६११६०, वा ) । अथ क्रियमाणे प्रतिषेधवचने कस्मादेवात्र न भवति ? यावता युग्म्यां परस्य वृद्धिर्नास्तीत्यत्र आह न ह्यत्रेत्यादि । प्रसङ्गे हि सति वृद्धेः प्रतिषेधो भवति । नासति । नचात्र युग्म्यां परस्य वृद्धेः प्रसङ्गोऽस्ति । अतः प्रतिषेधो नास्तीत्येवमभिप्रायः । ननु चाचामादेरित्यनुवर्तते । तेन यौ विशिष्यते । अचामादेरचः स्थाने यौ याविति । नच दाध्यश्चिरित्यादावैवविधौ तौ स्त इति । नचात्रैचो भविष्यतः । अतो नार्थः । नैतदस्ति । एकं ह्यचामादिग्रहणम् । तेन यदि यौ विशिष्येत तदा वृद्धिर्विशिषिता स्यात् । ततश्चेहापि वृद्धेः प्रतिषेधः स्यात् । द्वे अशीति भूतो भूतो भावी वा । प्राग्वतेष्टञ् ( ५११८ ) । ह्यग्रीतिक इति ।

अथ वृद्धिर्विशिष्यते । अचामादेरितिप्रव' या वृद्धिस्ततो न भवतेष दोषः । नञ्चत्रा-  
चामादेरितिप्रव' वृद्धिः । किं तर्हि ? संख्यायाः संवत्सरसंख्यस्य चैतेप्रवम् (७।३।१५) ।  
किन्तुर्हि यौ न विशेषितौ सप्तातां ? ततश्च दाध्यश्चरितग्रादावैचौ सप्तातामिव । तस्मात्  
तयोर्विषयव्यवस्थार्थं नेति वक्तव्यम् । उत्तरपदद्वन्द्वेरप्ययं प्रतिषेध इष्यत इति ।  
स चोत्तरपदाधिकारिः सप्तानुवर्त्तमानात्तन्न भवति । पूर्वत्रैयलिन्द इति । अत्र दिशोऽ-  
मद्राणामितुत्तरपदद्वन्द्वौ (७।३।१३) प्राप्तायां प्रतिषेधः । यद्युत्तरपदद्वन्द्वेरप्ययं  
प्रतिषेधस्तदा द्वाशीतिक इत्यत्रापि संख्यायाः संवत्सरसंख्यस्य चैति (७।३।१५)  
या वृद्धिरुत्तरपदस्य प्राप्तेतस्य अपि प्रतिषेधः सप्तादितत्र आह यत्र त्वितग्रादि ।  
कथं पुनरिच्छमानोऽप्यत्र प्रतिषेधो न भवति ? उत्तरपदस्य प्राचामाद्येनाच्चा हि यौ  
विशेषणत्वात् । उत्तरपदसम्बन्धी योऽचामादिरच् तस्य स्थाने यौ यौ ताभ्या  
मुत्तरपदस्य वृद्धिर्न भवति । न च द्वाशीतिक इत्यत्रोत्तरपदस्य प्राचामादेरचः स्थाने  
यकार इति नात्र वृद्धेः प्रतिषेधो भवतीति ।

## ४ । द्वारादीनाञ्च ।

दौवारिक इति । तत्र नियुक्त (४।४।६८) इति ठक् । द्वारपालस्येदं  
दौवारपालमिति । तस्येदमित्यण् (४।३।१२०) । प्रायेण तु पुस्तकेषु द्वार-  
पालस्येदं दौवारपालिकमिति पाठः । स चायुक्तः । नहि तस्येदमित्यत्रार्थं  
(४।३।१२०) द्वारपालशब्दात् लक्षण्येन केनचित् ठग् विहितः । क्वचित्  
पुनर्द्वारपालस्यापत्यं दौवारपालिकमिति पाठः । तत्र रेवत्यादिभ्यष्ठगिति  
(४।१।१४६) ठक् । ननु तत्र द्वारपालीशब्दः पठ्यते । ननु द्वारपालशब्दः ।  
एवं तर्हि मन्यते द्वारपालशब्दस्तत्र पठितव्यः । स द्वारपालीशब्दमपि आह-  
यिष्यति । प्रातिपादिकग्रहणे लिङ्गविशिष्टस्यापि ग्रहणमिति (प,७१) न्यायात् ।  
ये तु तत्र द्वारपालशब्दं न पठन्ति तेऽपत्यार्थं दौवारपालिरितौजन्तमुदा-  
हरन्ति । कथं पुनर्द्वारस्य गणे पाठे द्वारपालस्य भवति ? अत्रापि द्वारादिभि  
राद्यचो विशेषणात् । द्वारादीनां शब्दानामचां मध्ये य आदिरजिति ।  
वक्ष्यमाणाद्वा तदादिविधेर्ज्ञापकात् । सौवर इति । स्वरमधिकृत्य कृतौ  
ग्रन्थ इत्यधिकृत्य कते ग्रन्थ इत्यण् (४।३।८७) । सौवर्य इति । टिड्ढाण-  
ञिति (४।१।१५) डीप् । वैयल्कश इति । तत्र भव (४।३।५३) इत्यण् ।

सौवस्त्रिकइति । तदाहेति मा शब्दादिभ्य उपसंख्यानमिति ठक् ( ४१४१, वा ) ।  
 सौवर्गमनिकइति । आहौ प्रभूतादिभ्य उपसंख्यानमिति ( ४१४१, वा ) ठक् ।  
 पूर्वणैव सिद्धमिति । वकारस्य पदान्तत्वात् । तत्रैतत् स्यात् । यद्येवं  
 वृत्पत्तिः क्रियते सोऽध्यायः स्वाध्याय स्तदाऽपदान्तत्वान्न प्राप्नोति । तस्यां  
 व्युत्पत्तावर्थवान् स्वाध्यायशब्दस्य पाठ इत्यत आह अथाप्येवमित्यादि । कथं  
 पुनः स्वशब्दात् स्वाध्यायशब्दस्य सिद्धतातीत्याह तदादावपि हीत्यादि ।  
 (A) स्फैयकृतइति । ऋथन्यकवृष्णिकुरभ्यश्चेत्यण् ( ४११११४ ) । सीवाटुमृदव  
 इति । अत्रापि तस्येदमित्यण् ( ४१११२० ) । एवं शीवनमित्यत्रापि ।  
 शीवमिति । न स्तद्धित ( ६१४११४ ) इति टिलोपः । शीवादंष्ट्र इति ।  
 अन्येषामपीति ( ६१३१३७ ) दीर्घः ।

### ५ । न्यग्रोधस्य च केवलस्य ।

नेयग्रोधइति । तस्य विकार इत्यण् ( ४१३१३४ ) । न्यग् रोहतीति  
 न्यग्रोधइति । न्यञ्चतीति ऋत्विगादिनाऽञ्चतेः ( ३१२५८ ) क्तिन् । क्तिन्-  
 प्रत्ययस्य कुरिति ( ८१२६२ ) कुत्वं ककारः । नेर्यणादेशः । न्यक्पूर्वादुहेः  
 पचाद्यच् । तत्र न्यङ्ङादीनाञ्चेति ( ७१३५३ ) हकारस्य धकारः । भलाञ्ज-  
 श्रोऽन्तइति ककारस्य गकारः । लघूपधगुणः । एवं यदा न्यग्रोधशब्दो  
 व्युत्पाद्यते तदा पदान्तत्वाद् यकारस्य न यूभाया ( ७१३३ ) मित्यादिनैव सिद्धे  
 नियमार्थमेतत् केवलस्यैव यथा स्यात् । तदादेर्मा भूदिति । अवृत्पत्तिपक्षे  
 विध्यर्थमेतदिति । अपदान्तत्वाद् यकारस्य ।

### ६ । न कर्मव्यतीहारे ।

यदुक्तमिति । वृद्धिप्रतिषेध ऐजागमश्च । व्याक्रोशीत्यादि । क्रुश आह्वाने ।  
 लिख अक्षरविन्यासे । चर्च अध्ययने चुरादिः । हसे हसने । एभ्यो व्यवपूर्वभ्यो  
 णच् । तदन्तादज् । अत्र यथोक्ते कार्ये प्रतिषिद्धे वृद्धिरेव भवति द्वौ प्रतिषेधौ  
 प्रकृत्यर्थं गमयत इति क्त्वा । टिड्ढाणञिति ( ४१११५ ) डौप ।

(A) सार्थिकसामाजिकदशसु भाष्यकारप्रयोगप्रामाख्यात् साधवः । अन्यच्च जगत् स्वाख्यमतीवपिति  
 अस्मास्य महर्दिवदिव इत्यादि ।

## ७ । स्वागतादीनाञ्च ।

स्वागतिकइति । शोभनमागतं स्वागतम् । तदाहेत्यादौ प्रभृतादिभ्य उपसंख्यानमिति ठक् ( ४।४।१, वा ) । स्वाध्वरिक इति । अत्रापि चरतीति ( ४।४।८ ) ठक् । शोभनोऽध्वरः स्वध्वरः । स्वाङ्गिरित्यादि । स्वाङ्गिर्वाङ्गि-  
र्वाङ्गिरिति । अत ( ४।१।६५ ) इज् । शोभनान्यङ्गान्यस्य स्वङ्गः । विगतान्य-  
ङ्गान्यस्य व्यङ्गः । विगतोऽङोऽस्य व्यङ्गः । व्यवहरणं व्यवहारः । भावे घञ् ।  
ननु च व्यवहारशब्दोऽयं कर्मव्यतीहारे वर्त्तते । तत्र न कर्मव्यतीहार  
( ७।३।६ ) इति प्रतिषेधः सिद्धः । तत् कस्मादिह पठ्यत इत्याह व्यवहार-  
शब्दोऽयमिति । किं पुनर् लौकिकम् ? लौकिकं पुनर्हृत्तं यिनाचारेण  
व्यवहरणोक्ते व्यावहारिक इतुपच्यते तद्वेदितव्यम् । स्वापतेयमिति । पथप्रतिधि-  
वसतिस्वपतेढञ् ( ४।४।१०४ ) । कथं पुनरत्र प्राप्ति र्यावता नास्य वकारः  
पदान्तइत्याह द्वारादिषु स्वशब्दपाठादस्य प्राप्तिरिति । तदादिविधिनेत्यभिप्रायः ।  
यथा तदादिविधि भवति तथा तत्रैवोक्तम् ।

## ८ । श्वादेरिञि ।

श्वाभस्त्रिः श्वादंष्ट्रिरिति । श्वेव भस्त्रा यस्य शून इव दंष्ट्रा यस्येति बहुव्रीहिः ।  
उपसर्जनङ्गस्त्वम् । केन पुनः श्वादे ह्रस्वप्रतिषेधः प्राप्नोति ? यतोऽयं प्रतिषेध  
उच्यते । न ह्यस्य वकारः पदान्तइत्यत आह श्वशब्दो द्वारादिषु पठ्यतइति ।  
ननु च केवलः श्वशब्दो द्वारादिषु पठ्यते तत्र कः प्रसङ्गो य स्तदादेः  
स्यात् ? यस्मिन् विधिस्तदादावल्ग्रहणइति ( प, ३४ ) तदादिविधिरिति चेत् ?  
नैतदस्ति । सप्तमीनिर्दिष्टे ह्यल्ग्रहणे च सति तदादिविधि भवति । नचात्रै-  
तदुभयमस्तीत्यत आह तत्र चेत्यादि । यदि तत्र तदादिविधिर्न स्यात् तदैतत्  
प्रतिषेधवचनमनर्थकं स्यात् । प्राप्तभावादित्यभिप्रायः । ज्ञापकस्य प्रयोजनं  
शौवादंष्ट्रो मणिरित्यादौ वृद्धिप्रतिषेधः । इकारादिग्रहणं कर्त्तव्यमिति ।  
इकारादितद्विधौ गृह्यते येन तदिकारादिग्रहणं व्याख्यानं कर्त्तव्यमित्यर्थः ।  
किमर्थमित्याह स्वागणिकाद्यर्थमिति । स्वागणिकादीनामर्थः प्रयोजनं यस्मिं-  
स्तात् तथोक्तम् । अर्थस्तु तेषामादिवृद्धिरेव । तत्रेदं व्याख्यानम् । इज्ग्रहण-  
मिहेकारादे स्तद्वितस्योपलक्षणार्थम् । तेनान्यत्रापि तद्विधे प्रतिषेधो भवतीति ।

तदन्तस्येति । इजन्तस्यान्यत्रापीति । अणि । कथं पुनरिच्छमाणोऽन्यत्र लभ्यते ? यावतान्यत्रापि तद्धित उत्पन्न इजो यस्येति चेति ( ६।४।१४८ ) लोपेन भवितव्यम् । नैष दोषः । इजोति नैयं निमित्तसप्तमी । किं तर्हि ? परसप्तमी । निमित्तसप्तम्यामण्निमित्ताया वृद्धेः प्रतिषेधस्य प्रतिषेधो न स्यात् । परसप्तम्यान्तु यद्यपि लोपः क्रियते तथापि स्थानिवद्भावात् प्रतिषेधः सिध्यति । श्वाभस्त्रमिति । इजश्चेत्यण् ( ४।२।११२ ) ।

### ६ । पदान्तस्यान्यतरस्याम् ।

पूर्वेण नित्ये प्राप्ते प्रतिषेधे विकल्प्य उच्यते । पदान्तस्येति । पदशब्दान्त-  
स्येत्यर्थः । श्वापदमिति । शुन इव पदमस्येति श्वपदः । तस्येदं श्वापदम् ।  
श्रीवापदमिति । अन्येषामपि दृश्यत ( ६।३।१३७ ) इति दीर्घः ।

### १० । उत्तरपदस्य ।

अङ्गस्याचामादेरचो वृद्धौ प्राप्तायामिदमुच्यते । ननु चावयवाद्गतो ( ७।३।११ )  
रित्यादौ पञ्चमीनिर्द्देशान्तरणाप्युत्तरपदाधिकारं तस्मादित्युत्तरस्ये- ( १।१।६७ )  
त्युत्तरपदस्यैव भविष्यति । तत् किमुत्तरपदाधिकारेणेत्यत आह यत्रेत्यादि ।  
आदिशब्देन ह्रदुभगसिन्धन्ते पूर्वपदस्या ( ७।३।१८ ) नुश्रितिकादीनाञ्च ( ७।३।२० )  
देवताहन्धे ( ७।३।२२ ) चेत्येवमादयो गृह्यन्ते । एषु पञ्चमीनिर्द्देशाभावाद-  
सत्युत्तरपदाधिकारेऽङ्गस्याचामादेरचएव वृद्धिः स्यात् । नोत्तरपदस्य । तस्मात्  
तदर्थमुत्तरपदाधिकारः क्रियते । यद्येवमिहावयवाद्गतो ( ७।३।११ ) रित्येतन्नो-  
पन्यसनीयम् । अत्र पञ्चमीनिर्द्देशस्य विद्यमानत्वादिति चोद्यमाशङ्कान्यायं  
क्रियमाणस्य यत्रापि पञ्चमीनिर्द्देशोऽस्ति तत्रापि प्रासङ्गिकं कार्यमाह पञ्चमी-  
निर्द्देशेष्वपीत्यादि । प्रयोजनान्तरमप्याह वृद्धेयत्वादि । उत्तरपदाधिकारे या  
विहिता वृद्धिरित्येष व्यपदेशो वृद्धेयथा स्यादित्येवमर्थोत्तरपदाधिकारः क्रियते ।  
किं पुनः कारणमेवं वृद्धेय्यपदेशः प्रार्थ्यत इत्याह उत्तरपदवृद्धावित्यादि । उत्तर-  
पदाधिकारे विहिते वृद्धिमतुत्तरपदे पूर्वपदस्यान्तोदात्तत्वं यथा स्यादित्येव-  
मर्थम् । उत्तरपदवृद्धौ सर्वश्चेत्यतोत्तर- ( ६।२।१०५ ) पदाधिकारे या विहिता  
वृद्धिरित्येवं विज्ञायते । एतत् कथं शक्यते विज्ञातुम् ? यदि व्यपदेशार्थं उत्तर-  
पदाधिकारः क्रियते । नान्यथा । तस्माद् व्यपदेशार्थोत्तरपदाधिकारः कर्तव्यः ।

## ११ । अवयवाद्गतोः ।

ऋतोरिति । नेदं स्वरूपग्रहणम् ? किं तद्धि ? अर्थग्रहणम् । तथाह्यवयवादिप्रत्यये । ऋतोश्चार्थ एवावयवी भवति । अवयवित्वेनर्त्तौ विज्ञायमानेऽर्थनिर्द्देशोऽयं विज्ञायते । ततश्चावयववाचिनः पूर्वपदादुत्तरस्यर्त्तुवाचिनः कार्यं विज्ञायत इत्याह अवयववाचिन इत्यादि । एकदेशिसमासइति । पूर्वापरादि-सूत्रेण ( २।२।१ ) । ननु ग्रहणवता प्रातिपदिकेन तदन्तविधिः प्रतिषिध्यते ( प, ३२ ) । तत् कथं वर्षाहेमन्ताभ्यां प्रत्ययो विधीयमानस्तदन्ताभ्यां लभ्यत इत्याह तत्र ऋतो वृद्धिमहिभाववयवानामिति । पौर्ववर्षिक इति । पूर्वाच्च ता वर्षाश्चेति विशेषणसमासं कृत्वा भावार्थं तद्धितो विधेयः । पूर्वशब्दोऽत्र कालवाची । नत्वयववाचौलङ्गस्यादिवृद्धिरेव भवतीति । अथात्रापि तदन्तविधिना ठक् कस्मान्न भवतीत्याह अवयवपूर्वस्यैव हीत्यादि ।

## १२ । सुसर्वाङ्गाज्जनपदस्य ।

जनपदस्येति । नेदं स्वरूपग्रहणम् । उत्तरसूत्रेऽमद्राणामिति निषेधात् । उत्तरसूत्रे हीदमेव जनपदग्रहणमनुवर्त्तते । ततोऽत्र यदि स्वरूपग्रहणं स्यान्मद्राणां प्रतिषेधोऽनर्थकः स्यात् । तस्मादर्थस्येदं ग्रहणम् । तेन जनपदवाचिनः कार्यं विज्ञायत इत्याह सुसर्वाङ्गाइत्येतेभ्य उत्तरस्य जनपदवाचिन इत्यादि । सुपाञ्चालक इति । शोभनाः पञ्चालाइति प्रादिसमासः । सर्वपाञ्चालक इति । पूर्वकालैकेत्यादिना ( २।१।४६ ) कर्मधारयः । अष्टपाञ्चालकइति । अष्टं नपुंसक ( २।२।२ ) मित्यष्टशब्देन तत्पुरुषः । सर्वत्र शैषिके जातादावर्थं तद्धितः । कथं जनपदाज्जनपदतदवध्योऽनुप्रत्ययमानः ( ४।२।१२४ ) प्रत्ययस्तदन्ताद् भवतीत्याह सुसर्वाङ्गदिकृत्वदेभ्यइत्यादि ।

## १३ । दिशोऽमद्राणाम् ।

पूर्वपाञ्चालक इति । पूर्वेषु पञ्चालेषु भव इति तद्धितार्थं समासः । ततो वृज् । दिश इति किम् ? पूर्वं पञ्चालानां पूर्वंपञ्चालः ( B ) । पूर्वापरादि

(B) चिन्त्यमिदम् । एकाधिकरणसाभावात् । जनपदत्वेन बहुलन्तु नानेकाधिकरणवदिति केचित् ।

( २।२।१ ) सूत्रेषुकेदेशिसमासः । तत्र भवः पौर्वपञ्चालः (C) । दिशि यो वर्तते स इह दिक्छब्दोऽभिप्रेतः । नचायं पूर्वशब्दो दिशि वर्तते । किं तर्हि ? अवयव । तेन पूर्वपदद्विरव भवति । योगविभाग उत्तरार्थः । प्राचां ग्रामनगराणां दिश एवोत्तरपदस्य यथा स्यात् । सुसर्वाङ्गान्मा भूदिति ।

### १४ । प्राचां ग्रामनगराणाम् ।

जनपदस्येत्यनुवर्तते । तेन प्राचामित्येतद् देशग्रहणं विज्ञायते । नत्वाचार्य-ग्रहणमिति मत्वाह प्राचां देशे ग्रामाणामित्यादि । पूर्वेषुकामशमइति । पूर्वा चासाविषुकामशमो चेति दिक्संख्ये संज्ञाया मिति ( २।१।५० ) समासः । ततो भवार्थे दिक्पूर्वपदादसंज्ञायां ज इति ( ४।२।१०७ ) जः । पूर्व-पाटलिपुत्रकइति । पूर्वस्मिन् पाटलिपुत्रे भवइति पूर्ववत् तद्धितार्थे समासः । रोपधेतोः प्राचामिति ( ४।२।१२३ ) वुञ् । ननु चैकमेव पाटलिपुत्रम् । तत्र पाटलिपुत्रान्तरस्य व्यवच्छेद्यस्याभावात् । तत् कथं पूर्वशब्देन पाटलिपुत्र-शब्दो विशिष्यते ? पाटलिपुत्रकदेशे पाटलिपुत्रशब्दो वर्तते इत्यदोषः । अथ नगरग्रहणं किमर्थम् ? न ग्रामाणामित्येवं सिद्धम् । नगरमपि हि ग्रामो भवत्येव । जननिकायनिवासे ग्रामो रूढः । नगरञ्च जननिकायनिवास एव । आतश्च नगरमपि ग्रामः । यतो ये ग्रामे विधयो नेष्यन्ते नगरेऽपि ते न क्रियन्ते । तथाह्यभक्ष्यो ग्राम्यलुक्कृटः । अभक्ष्यो ग्राम्यशूकर इत्युक्ते नाग-रोऽपि न भक्ष्यते । ग्रामे नाध्यतव्यमित्युक्ते नगरेऽपि नाधीयते । तस्मान्न-गरमपि ग्रामः । एवञ्च कृत्वोदीच्यग्रामाच्च ( ४।२।१०८ ) बह्वचोऽन्तोदात्ताद् वाहीकग्रामेभ्यश्च ( ४।२।११७ ) दिक्छब्दा ग्रामजनपदाख्यान-चानराटेष्वित्यत्र ( ६।२।१०३ ) ग्रामग्रहणेन नगरग्रहणमपि भवतीत्याह ग्रामत्वादेवेत्यादि । यदि तर्हि नगरमपि ग्राम सदा विशिष्टलिङ्गो नदीदेशोऽग्रामा इत्यत्र ( २।४।७ ) नगरग्रहणं प्राप्नोति । सत्यमेतत् । तत्र तु नगराणां प्रतिषेधो वक्तव्यः । सएव च सम्बन्धभेदः कुतो हेतो भवति यस्य प्रतिपत्तये ग्रामनगरयोर्भेदेनोपादानं क्रियत इत्याह दिक्पूर्वपदो हीत्यादि । यदि हि यथा दिक् पूर्वपदः पूर्वोत्तर

(C) "पौर्वपञ्चालकः" with वुञ् is in my Ms. No. 19. But वुञ् is inapplicable. Says नागेश—“अत्र पूर्वशब्दो देशवाची । कालवाचीत्यपि कथितम् । दिक्शब्दपदेन च दिग्वाचिशब्दस्यैव ग्रहणम् । अतोऽत्र तदन्तविधिविषयाभावात् वुञ्” ।



समुदायः पूर्वेषुकामशम्यादि ग्रामिनामधेयं तथा नगरनामधेयमपि स्यात् ततः सम्बन्धो न भिद्येत । यथा च पाटलिपुत्रादि शब्दरूपमुत्तरपदभूतमेव नगरस्य वाचकं तथा यदि ग्रामनामधेयमपि ग्रामस्य स्यादेवमपि सम्बन्धो न भिद्येत । न चैवम् । अन्यादृश एव हि पूर्वोत्तरसमुदायात्मको ग्रामवाचो शब्दः । अन्यादृश चोत्तरपदात्मको नगरवाचो शब्दः । तस्माद् ग्रामनगरयोर्भेदात् सम्बन्धभेदो भवति । एवं सम्बन्धभेदहेतुं दर्शयित्वा सम्बन्धभेदं दर्शयन्नाह तत्रेत्यादि । ग्रामवाचिनामिति । पूर्वेषुकामशमौत्थेवमादीनाम् । अवयवस्येति । इषुकामशमौक्त्वात्कृत्तिलेवमादेः । दिक्शब्दादिति । पूर्वादेः । इतरत्र त्वित्यादि । नगरेषु । दिश उत्तरेषां नगराणामिति । अत्र वृद्धिर्भवतीत्यभिसम्बन्धः क्रियत इत्येतदपेक्षते । पूर्वेषुकामशमइत्येवमादिषु पूर्वोत्तरपदयोरन्तरङ्गत्वादाद् गुणे कृते दिक्शब्दो ग्रामश्चोत्तरपदं नास्तीति वृद्धिर्न प्राप्नोति । वृद्धिर्हि तद्धिते कृते तदाश्रयेण भवन्तीति बहिरङ्गा भवति । प्रागिव तद्धितोत्पत्तेर्गुणः प्राप्नुवन्नन्तरङ्गो भवति । नच वचनाद्वृद्धिर्भविष्यतीति शक्यते वक्तुम् । यत्र ह्येकादेशो नास्ति स च वचनस्यावकाशः पूर्वकार्णात्कृत्तिलेवमादौ । नचान्तादिवङ्गावोऽस्ति । उभयत आश्रये नान्तादिवदिति प्रतिषेधात् । अत्र पूर्वपदमुत्तरपदञ्चाश्रयत इति यद्योदयेत् तं प्रत्याह पूर्वेषुकामशमइत्येवमादिष्वित्यादि । यथा नेन्द्रस्य परस्येति ( ७।३।२२ ) निर्देशे नायमर्थो ज्ञापितस्तथाऽदस औ सुलोपश्चेत्यत्र ( ७।२।१०७ ) प्रतिपादितः । ग्रामनगराणामिति बहुवचनं स्वरूपविधिनिरासार्थम् ।

## १५ । संख्यायाः संवत्सरसंख्यस्य च ।

द्विसांवत्सरिक इति । पूर्ववत् तद्धितार्थे समासः । ततः प्राग्वतीयष्टञ् (D) । द्विषाष्टिकः द्विसाप्तिक इति । ननु च तमधीष्टो भूतो भूतो भावौत्थत्र ( ५।१।८० ) कालादिति ( ५।१।७८ ) वक्तंते । न द्विषष्टादिः कालशब्दः । किं तर्हि ? संख्याशब्दः । तत् कथं कालाधिकारविहितं प्रत्ययमुत्पादयतीत्याह द्विषष्टादिशब्दइत्यादि । कालवाचिशब्दस्तत्र कालग्रहणेन गृह्यते । द्विषष्टादिशब्दो हि यदा वर्षेषु संख्येयेषु वक्तंते तदा कालवृत्तित्वात्

(D) क्वचिदाहंयि षगिति पाठः । स चायुक्तः । आहंयि तु तस्याध्यर्धपूर्वेति ( ५।१।२८ ) लुक् स्यात् ।

कालशब्दो भवति । ततः कालाधिकारीयं प्रत्यय मुत्पादयति । अथ सं-  
वत्सरग्रहणं किमर्थम् ? यावता परिमाणान्तस्यासंज्ञाशाणयोरित्यत्र (७।३।१७)  
परिमाणशब्देन परिच्छेदहेतुमात्रं गृह्यते । नतु प्रस्थादिवदारोहपरिणाह-  
परिच्छेदहेतुः । अन्यथा हि शाणप्रतिषेधोऽनर्थकः स्यात् । नहि शाणः परि-  
माणमारोहपरिणाहपरिच्छेदहेतुः । अतः कालोऽपि परिच्छेदहेतु भवति ।  
ततश्च सोऽपि परिमाणमिति संवत्सरशब्दस्य परिमाणस्यासंज्ञाशाणयोरित्येवं  
सिद्धमिति चोद्यनिरासायाह संवत्सरग्रहणमित्यादि । परिमाणग्रहणेन  
कालपरिमाणस्य ग्रहणं मा भूदित्येवमर्थं संवत्सरग्रहणम् । संवत्सरग्रहणेना-  
सावर्थी ज्ञाप्यते । परिमाणग्रहणे कालपरिमाणग्रहणं न भवतीति । ततश्च यत्र  
परिमाणग्रहणं तत्र कालपरिमाणं न गृह्यते । तेनित्यादिना परिमाणग्रहणे  
कालपरिमाणस्याग्रहणे सति यदिष्टं सिध्यति तद्दर्शयति । उत्तरपदद्वन्द्वि न  
भवतीति परिमाणान्तस्येत्यादिना । द्विवर्षेति । द्वे वर्षे भूतो भूतो भावी वा  
पूर्ववत् ठक् । तस्य वर्षाङ्गित्यनु- ( ५।१।८८ ) वर्त्तमाने चित्तवति नित्यमिति  
( ५।१।८९ ) लुक् । पर्युदासो न भवतीति । ङीप्प्रतिषेधे कर्त्तव्ये तेन  
प्रतिषेधः प्रवर्त्तत एवेति । द्विगोरिति ( ४।१।२१ ) ङीञ् भवति ।

### १६ । वर्षस्याभविष्यति ।

द्वे वर्षे अधीष्टो भूतो वा कर्म करिष्यतीति द्विवर्षिको मनुष्य इति ।  
अत्राधीष्टभूतयो स्तद्धित उत्पन्ने भविष्यत्ता प्रतीयते । तस्मात् तयोरपि  
प्रतिषेधेन भवितव्यमिति कस्यचिद् भ्रान्तिः स्यात् । अतस्तान्निराकर्त्तमाह  
अधीष्टभूतयोरित्यादि । किं पुनः कारणं न भवतीत्याह गमते हीतग्रादि ।  
तत्र यदि शब्दान्तरं द्वेवर्षे अधीष्टो भूतो वा कर्म करिष्यतीति प्रयुज्यते ततो  
भविष्यत्ता गमते । नान्यथा । तस्मान्नासौ तद्धितार्थ इतरधीष्टभूतयोरभविष्य-  
तीति प्रतिषेधो न भवति । ननु च मनुष्योऽभिधेयं चित्तवति नित्यमिति  
( ५।१।८९ ) ठञो लुका भवितव्यम् । तत् कथं द्विवर्षिको मनुष्यइति  
सिध्यति । नैष दोषः । नह्यसावविशेषण लुक् । किं तर्हि ? विशिष्टएव  
विषये । कथं तत्र नित्यग्रहणं कर्त्तव्यम् ? पूर्वैरेव सिद्ध आरम्भसामर्थ्या-  
देव नित्यं लुग् भविष्यतीति । तत् कृतं विशिष्टे विषये भूते यथा स्याद-

धीष्टादौ मा भूदितरेवमर्थम् । तेनाधीष्टादौ वर्षाङ्गुणिति ( ५।१।८८ ) विभाषेव  
लुग् भवति ।

### १७ । परिमाणान्तस्यासंज्ञाशाणयोः ।

संज्ञायाः परत्वं न सम्भवतीत्यतः संज्ञाशाणयोरिति विषयसप्तमीं दर्शयन्नाह  
संज्ञायां विषय इत्यादि । शाणे चोत्तरपद इति । विषय इत्यपेक्षते । यद्युत्तरपदस्य  
शाणस्य परत्वमुपपद्यते तथापि दुर्घटनेकस्याः सप्तम्या विषयसप्तमीत्वं परसप्तमीत्व-  
ञ्चेति । तेन शाणशब्दमप्युत्तरपदं प्रति विषयसप्तम्येषा युक्ता । द्विकौडविकमिति ।  
प्राग्वतेष्टञ् ( ५।१।१८ ) । अनार्हीयत्वाच्च प्रत्ययस्याध्यर्धपूर्व्वद्विगोरिति ( ५।१।२८ )  
लुग् न भवति । द्विसौवर्णिक इति । स एव प्रत्ययः । कथं पुनरत्र वृद्धिः ? यावता  
परिमाणान्तस्येत्युच्यते ? सुवर्णञ्च गुरुत्वमानादुन्मानम् । न परिमाणमिति । नैष  
दोषः । आचार्यप्रवृत्तिर्ज्ञापयति गुरुत्वपरिमाणमपीह परिच्छेदहेतुत्वात् परिमाणं  
गृह्यत इति यदयमसंज्ञाशाणयोरिति शाणप्रतिषेधमारभते । अथाध्यर्धपूर्व्वेति  
( ५।१।२८ ) लुक् कस्मान्न भवतीत्याह विभाषेत्यादि । द्विनैष्किकमिति । असमासे  
निष्कादिभ्य इति ( ५।१।२० ) ठक् । पाञ्चलोहितिक इति । तस्मिन्नेव ठकि कृते  
भस्याटे तद्धित इति ( ६।३।३५, वा ) पुं वज्रावेन वर्णादनुदात्तात् तोपधात् तो न  
इत्यनेन ( ४।१।३८ ) विहितयोर्डीर्नकारयोर्निवृत्तिः । द्वैकुलिकमिति । प्राग्व-  
तीयष्टञ् ( ५।१।१८ ) च ।

### १८ । जे प्रोष्ठपदानाम् ।

संख्याया इति निवृत्तम् । जइति जातार्थी निर्द्दिश्यत इति । जातशब्देकदेशस्य  
जइति । तस्यायं प्रयोगः । भवति हि पदैकदेशस्यापि प्रयोगो यथा भौमो  
भौमसेनः सत्यभामा भामेति । तस्माज्जातशब्दस्यैकदेशस्य प्रयोगेण जातार्थी  
निर्द्दिश्यत इति विज्ञेयम् । प्रोष्ठपदास्त्विति । लुपि युक्तवद् व्यक्तवचने इति  
( १।२।५१ ) युक्तवद्भावः । भाद्रपाद इति । भाद्रपदेन युक्तःकाल इति । अणादि-  
कार्थं पूर्व्ववृद्धिधेयम् ।

### १९ । हृद्भगसिन्धुन्ते पूर्व्वपदस्य च ।

सौहार्दमिति । तस्येदमित्यण् ( ४।३।१२० ) । यदा सुहृदयशब्दादण् तदा

हृदयस्य हृत्क्षयदणलासेष्विति ( ६।३।५० ) हृद्भावः । सौहार्दप्रमिति । गुण-  
वचनब्राह्मणादिभ्य इति ( ५।१।२२४ ) थञ् । वा शोकथञ्जरोगेष्विति ( ६।३।५१ )  
हृद्भावः । सौभागिनियो दौर्भागिनिय इति । कल्याण्णादौनामिन्ड् चिति ( ४।१।२२६ )  
ठक् क्त इनडादेशः । तत्रोत्तरपदद्वि न्थत इति । सुभगस्य भावः । प्राण-  
भृज्जातिप्रयोवचनोद्गात्रादिभ्योऽजिल्यञि कृते ( ५।१।२२८ ) मङ्गते सौभगाय  
वर्द्धन्तामित्येवं भवति । कथं पुनरिथ्यमाणाप्युत्तरपदद्वि न् प्राप्नोतीत्याह च्छन्दसी-  
त्यादि । सक्तुसिन्धवइति । शाकपार्थिवादिल्यान्मध्यपदलोपी समासः । साक्तुसिन्धव  
इति । ओर्देशे ठञि ( ४।२।१२८ ) प्राप्ते कच्छादिभ्यश्चैत्यण् ( ४।२।१३३ ) । ननु  
च केवलस्तत्र सिन्धुशब्दः पठ्यते । कथं तदन्ताङ्गवतीत्याह तेनेत्यादि । कथं  
पुनस्तेन सिन्धुशब्देन तदन्तविधिर्लभ्यते ? यावता ग्रहणवता प्रातिपदिकेन तदन्त-  
विधिर्नास्तीति ( प, ३२ ) तदन्तविधिः प्रतिषिध्यते । नैष दोषः । चकार स्तत्रानुक्त-  
समुच्चयार्थः । तेन सिन्धुशब्दात् तदन्तादपि भवति ।

## २० । अनुशक्तिकादौनाञ्च ।

अनुशक्तिक इति । शक्तेन क्रीतः । शताच्च ठन्यतावशतइति ( ५।१।२१ ) ठन् ।  
शक्तिकः । अनुगतः शक्तिकेनानुशक्तिकः । ततस्तस्येदमित्यण् ( ४।३।२२० ) । आनु-  
शक्तिकम् । आनुहौडिकमिति । चरतीति ठक् । आनुसांवत्सरिकमिति । तत्र च  
दीयते कार्यं ( १।१।८६ ) भवदित्यतिदेशाद् बह्वचोऽन्तोदात्तादिति ठक् । आङ्गार-  
वैणव इति । तस्यापत्यमित्यण् ( ४।१।८२ ) । आसिहातप्रमिति । तत्र भव ( ५।३।५३ )  
इत्प्रण ( ४।३।५३ ) । आस्यहात्यमिति । विमुक्तादिभ्योऽण् ( ५।२।६१ ) । आस्य-  
हैतिकमिति पाठे तदस्य प्रयोजनमिति प्राग्वतीयञ् ( ५।१।१८ ) । ननु च प्राति-  
पदिकादिति वर्त्तते । अस्यहत्यास्यहेतिश्च पदसमुदायोऽयम् । न प्रातिपदिकम् । तत्  
कथमतः प्रत्ययः ? सत्यपि वा प्रत्यये कथं विभक्तेरलुगित्याह अतएवेत्यादि । वाधौग  
इति । अनृथानन्तर्यं विदादिभ्योऽण् ( ४।१।१०४ ) । पौष्करसादिरान्तर्हतिरिति ।  
वाह्वादिभ्यश्चैतोञ् ( ४।१।८६ ) । कौरुकात्यमिति । गर्गादित्वाद् यञ् । कौरुपाञ्चाल  
इति । तत्र भव इत्यण् ( ४।३।५३ ) । ननु च जनपदशब्दाज्जनपदतदवधोश्चेति  
४।२।१२४) वुञ् भावितव्यमित्यत आह जनपदसमुदायो जनपदग्रहणेनेत्यादि ।  
कुरुपञ्चालशब्दो हि जनपदसमुदायवचनः । नच जनपदसमुदायो जनपदग्रहणेन  
गृह्यत इति कुतो वुञ्प्रसङ्गः ? औदकशौद्धिरिति । अत इञ् ( ४।५।८५ ) । ऐह-

लौकिकः पारलौकिक इति । लोकोत्तरपदस्येति ( ४।३।६०, वा ) ठञ् । एतत् समानस्य तदादेशेतेष्वमादिकायां कारिकायामियमिष्टिरिति ( ४।२।१३८, वा ) पठ्यते । सार्वलौकिक इति । लोकसार्वलोकाट् ठञ् ( ५।१।४४ ) । सार्वपौरुषमिति । तस्येद ( ४।३।१२० ) मित्यण् । सार्वभौम इति । सर्वभूमिपृथिवीभूमणञावित्यण् । अञ् वा ( ५।१।४१ ) । प्रायोगिक इति । अध्यात्मादित्वाट् ठञ् । पारस्त्रैण्य इति । कुलटाया वेतीनङ् ( ४।१।१२७ ) । तत्र स्त्रीभगो ढक् ( ४।१।१२० ) । कल्याण्यादीनामिनङ् ( ४।१।१२६ ) चेत्यनुवर्त्तते । राजपौरुष्यमिति । ब्राह्मणादित्वात् थञ् ( ५।१।१२४ ) । सौत्रनाडिरिति । अतइञ् ( ४।१।६५ ) । आभिगामिक इति । अभिगममर्हतीत्यार्हयिष्ठक् । आधिदैविकमाधिभौतिकमिति । भवार्थेऽध्यात्मादित्वाट् ठञ् । चातुरवैद्यमिति । थञ् । स्वार्थिको वक्तव्यश्चातुर्वर्णादिसिद्धार्थमिति स्वार्थेऽव थञ् । ( ५।१।१२४, वा ) ।

## २१ । देवताइन्दू च ।

आग्निमारुतीमिति । अग्निश्च मरुच्चेति इन्द्रः । तौ देवते अस्याः । सास्य देवतेत्यण् ( ४।२।२४ ) । ततः पूर्वोत्तरयोर्बुद्धिः । इद् इन्द्रावित्यग्निशब्दस्यानङ् विषय ( ६।३।२८ ) इकारादेशः । टिड् टाणञिति ( ४।१।१५ ) डीप् । यो देवताइन्द्रः सूक्तसम्बन्धीत्यादि । यः सूक्तं भजते स सूक्तसम्बन्धी । यस्मै हविर्निरूप्यते स हविःसम्बन्धीति । अर्थद्वारकच्चेदं इन्द्रस्य विशेषणम् । इह च न भवतीत्यादि । कथं पुनः सामान्योक्तौ सत्यामयं विशेषो लभ्यते ? एवं मन्यते । नेन्द्रस्य परस्येत्यत्र ( ७।३।२२ ) नेति योगविभागः कर्त्तव्यः । तेन सूक्तसम्बन्धिनी हविःसम्बन्धिनश्चान्यत्र न भवतीति । स्कान्दविशाखइति । तस्येद ( ४।३।१२० ) मित्यण् । ब्राह्मप्रजापत्यमिति । दित्यदित्यादित्यपतुरत्तरपदास्यः ( ४।१।८५ ) ।

## २२ । नेन्द्रस्य परस्य ।

सौमिन्द्र आग्नेन्द्र इति । सास्य देवतेत्यण् ( ४।२।२४ ) । देवताइन्द्वे चेत्यानङादेशः ( ६।३।२६ ) । पूर्वपदस्याद् गुणः ( ६।१।८७ ) । ऐन्द्रान्न इति । अत्रापि पूर्ववदणादि कार्यम् । इन्द्रशब्दे द्वावचावित्यादि । प्रागेवोक्तत्वात् सुबोधम् ।

### २३ । दीर्घाच्च वरुणस्य ।

ऐन्द्रावरुणं मैत्रावरुण मिति । देवताद्वन्द्वे चेत्यानडि ( ६।३।२६ ) कृते दीर्घात् परो वरुणशब्दः ।

### २४ । प्राचां नगरान्ते ।

यद्यत्र प्राचामित्यात्राचार्यग्रहणं स्यात् ततश्चोत्तरसूत्रे विभाषितमिति न ब्रूयात् । एतदेव हि विकल्पार्थम् । प्राचांग्रहणं तत्रानुवर्तिष्यते । तस्माद् देशग्रहणं विज्ञायत इत्याह प्राचां देशइत्यादि । नगरग्रहणेनेह स्वरूपग्रहणम् । स्वं रूपं शब्दस्येति ( १।१।६८ ) वचनात् ।

### २५ । जङ्गल-धेनु-वलजान्तस्य विभाषितमुत्तरम् ।

उत्तरमित्यनेनोत्तरपदं लक्ष्यते । तस्य चोत्तरपदस्य नित्यं सन्निधानात् । विभाषितत्वं नोपपद्यते । तस्मात् तत्सम्बन्धिन्या इदं विभाषितत्वाद् विभाषितमित्युक्तम् । अत एवाह उत्तरपदस्य विभाषा भवतीति । इदिरिति प्रकृतेन सम्बन्धः ।

### २६ । अर्द्धात् परिमाणस्य पूर्वस्य तु वा ।

आर्द्धद्वैष्टिकमिति । अर्द्धं नपुंसकमिति समासः ( २।२।२ ) । प्राग्गृतेष्टञ् ( ५।१।१८ ) । अथ वावचनं किमर्थम् ? न विभाषितमिति पूर्वसत्त्वादनुवर्तिष्यते ? उत्तरमित्यनेन तत् सम्बन्धम् । अतस्तदनुवृत्तावुत्तरपदस्यैव विकल्पः स्यादिति चेत् ? नैतदस्ति । उत्तरमित्येतन्न स्वरिष्यते । तुशब्दश्चेह क्रियते । स नियमार्थो भविष्यति । पूर्वस्यैव भवति नोत्तरस्येति । एवं तर्ह्यकयोगे स्वरितत्वकारणाकारणाद्धि वावचनमेव लघीय इति पुनर्वावचनं क्रियते ।

### २७ । नातः परस्य ।

पूर्वण परिमाणस्य इदं रुच्यमाना अकारस्याचामादेः प्राप्नोतीति प्रतिषिध्यते । पूर्ववदस्य तु विकल्पो भवत्येव । पूर्वस्य त्वित्यनुवृत्तेः । आर्द्धप्रसिद्धकइति ।

अङ्गं नपुंसकमिति ( २।२।२ ) समासः । पूर्ववत् प्रत्ययः । किञ्च स्यादिति । एवं मन्यते । आकारो हि वृद्धिमानेव । तत्र नास्ति विशेषः सत्यसति वा वृद्धि-प्रतिषेधे । तदेव रूपम् । अतोऽसत्यपि तपरकरणे नैव किञ्चिदनिष्ट मापद्यत इति वृद्धिनिमित्तस्येत्यादि ( ६।३।३८ ) । असति तपरकरणे तत्कालार्थं यदनिष्ट मापद्यते तद्दर्शयति किं पुनः कारणं पुंवद्भावप्रतिषेधो न स्यादित्यत आह यत्र हीत्यादि वृद्धिं कुर्वन्नेव हि तद्धितो वृद्धिनिमित्तं भवति । तस्माद् यत्र तद्धिते वृद्धिप्रतिषेधः क्रियते स वृद्धेर्निमित्तं न भवति । तेन वृद्धिनिमित्तस्य तद्धितस्य पुंवद्भावो न प्रतिषिध्यतइति पुंवद्भावः स्यात् । क्व ? यथेत्यादि । वैयाकरणी भार्यास्येति । वृद्धिप्रतिषेधः पुनरत्र न यूभाभ्यामित्यादिना ( ७।३।२ ) । अथ परस्येति किमर्थं पूर्वस्य मा भूदिति ? नैतदस्ति । अत इति विशेषणो-पादानसामर्थ्यात् पूर्वस्य न भविष्यति । नहि पूर्वस्याङ्गशब्दस्यातोऽन्यो वृद्धिभाक् सम्भवति । पूर्वस्य तु वेति च विकल्पशासनमनर्थकं स्याद् यदि तस्य प्रतिषेधः स्यात् । इदं तर्हि प्रयोजनम् । तदन्तविधिर्मा भूदिति । तदन्तविधौ सतीहापि प्रतिषेधः स्यादर्थद्वैष्टिकमिति । पूर्वस्तु विधिरङ्गं न मुष्टिना क्रीतमङ्गमौष्टिक माङ्गमौष्टिकमित्येवमर्थः स्यात् । परग्रहणे तु सति यदङ्गात् परमनन्तरं तदेवाश्रितं भवतीति नास्ति तदन्तविधिप्रसङ्गः ।

## २८ । प्रवाहणस्य ढे ।

प्रवाहणशब्दस्य ढे प्रत्यये परत उत्तरपदस्येति व्यधिकरणे षष्ठौ । प्रवाहण-शब्दस्य यदुत्तरपदमवयव स्तस्येत्यर्थः । प्रवाहणेत्य इति । वहेः प्रपूर्वार्श्च । प्रवाहयतीति प्रवाहणः । णिजन्तात् कृत्यल्युटो ( ३।३।११३ ) बहुलमिति कर्त्तरि ल्युट् । प्रादिसमासः । णे विभाषेति ( ८।४।३० ) णत्वम् । ततोऽपत्यार्थं ढक् । किमर्थं पुनरुत्तरपदस्य वृद्धिं विधीयते ? यावता वृद्धिमदेवैतत् । यद्यप्येवं तथापि वृद्धिं विधातव्या । तद्धितस्य वृद्धिनिमित्तत्वाद् । वृद्धिनिमित्तस्य च तद्धितस्यारक्तविकारइति ( ६।३।३८ ) पुंवद्भावप्रतिषेधो यथा स्यात् । यदि ह्युत्तरपदवृद्धिं न विधीयते ततो यस्मिन् पक्षे पूर्वपदे वृद्धिं न विधीयते तस्मिन् पक्षे प्रवाहणेत्यो भार्यास्येति प्रवाहणेत्योभार्य इत्यत्र पुंवद्भावप्रतिषेधो न स्यात् । वृद्धेर्निमित्तत्वात् - तद्धितस्य । यथा वैयाकरणभार्यइत्यत्र । ननु चासत्यपि वृद्धिनिमित्तत्वं तद्धितस्य जातेत्येति ( ६।३।४१ ) पुंवद्भावप्रतिषेधो भविष्यति ।

अस्ति ह्यत्रापि गोत्रञ्च चरणैः सहिति जातित्वम् । एवं तर्ह्येतज् ज्ञापयति । अनित्योऽयं प्रतिषेधइति । तेन ह्यस्तिनीनां सम्भूतो ह्यस्तिंकमित्यत्र भस्यादे तद्धित इत्यौपसंख्यानिकस्य ( ६।३।६५, वा ) पुंवज्ञावस्य प्रतिषेधो न भवति ।

### २८ । तत्प्रत्ययस्य च ।

प्रावाहणेयिरिति । अतइज् ( ४।१।६५ ) । प्रावाहणेयकमिति । गोत्र-  
चरणाद् बुञ् ( ४।३।१२६ ) । अथ किमर्थमिदमुच्यते ? यावता ढप्रत्ययान्तस्य  
प्रावाहणेशब्दस्योत्तरपदं नित्यं वृद्धिमदेवेति । तदर्थं स्तावदारम्भो न युक्तः ।  
पूर्वपदस्य वृद्धे विकल्पो यथा स्यादित्येवमर्थोऽपि नैवास्यारम्भो युज्यते ।  
इजादावपि तद्धिते तन्निमित्तां वृद्धिं बाधित्वा पूर्वसूत्रेण च निमित्तएव विकल्पो  
भविष्यति । नहीजादावुत्पन्ने तद्धिते ढस्य परत्वमपैतीत्याह बाह्यतद्धितेत्यादि ।  
बाह्यतद्धितो निमित्तं यस्याः सा तथोक्ता । बाह्यत्वं पुनरिजादेस्तद्धितस्य  
प्रावाहणेशब्देऽनन्तर्भावात् । सैवं बाह्यं तद्धितं निमित्तमाश्रित्य भवन्ती  
बहिरङ्गा । प्रागेव तु बाह्यतद्धितोत्पत्ते ढाश्रयो विकल्पो भवन्नन्तरङ्ग स्तां बाधितुं  
न शक्नोति । ततश्च यदीदं नारभ्येत तदा स्यादेव । तस्माद्विकल्पार्थमिद-  
मारभ्यते ।

### ३० । नञः शुचीश्वरक्षेत्रज्ञकुशलनिपुणानाम् ।

उदाहरणानुत्तरत्र व्युत्पादयिष्यन्ते । अत्र केचिदाहुरित्यादि ग्रहणक-  
वाक्यम् । अस्य न नञ्पूर्वात् ( ५।१।१२१ ) तत्पुरुषादिति विवरणम् ।  
न नञ्पूर्वात् तत्पुरुषादिति । त्वतल्भ्यामन्धो भावप्रत्ययः प्रतिषिध्यते ।  
तत्रोत्तरं भावप्रत्ययमिच्छता शुचादिभ्यएव नतु नञ्समासेभ्य उत्तरो भावप्रत्ययः  
कर्त्तव्यः । तस्मिन् कृते पञ्चान्नञ्समासः । ततश्चाङ्गस्याचामादेरचो विधीय-  
माना वृद्धिर्न प्राप्नोति । नहि पूर्वं भावप्रत्यये कृते पञ्चान्नञ्समासे नञ्  
अङ्गस्याचामादि भवति । उत्तरपदस्यैवाङ्गत्वात् । उच्यते चेदं वचनम् । तत्र  
वचनसामर्थ्यादङ्गस्यापि वृद्धिर्भवति । तदपरइत्यादि । यदुक्तमियं पूर्वपदस्य  
वृद्धिरप्राप्तैव विभाषा विधीयत इति तदपर आचार्या न क्षमन्ते । किं कारण-  
मित्याह भाववचनादन्धोऽपि हीत्यादि । एवकारो भिन्नक्रमो विद्यत इत्यस्यानन्तरं



द्रष्टव्यः । यदि नञ्समासादपत्यादिष्वर्थेषु द्विनिमित्तं भाववचनादपर स्तद्धितो न विद्येतैवं बहुव्रीहेश्च नञ्समासाद् भाववचनादन्योऽपि न विद्येत । ततो युज्यतेऽशुच्यादिशब्दानामनङ्गत्वादङ्गाधिकारोपमर्द्देनेन द्विः । वचनस्याकृतार्थत्वात् । न खेतदेवम् । विद्यतएव ह्यन्योऽपत्यादिष्वर्थेषु नञ्समासाद्विनिमित्तस्तद्धितः । अकुशलस्यापत्यमाकौशलः । अकुशलस्येदमाकौशलमिति । बहुव्रीहेश्च नञ्समासाद्भाववचनोऽपि विद्यत एव । नास्य शुचयो विद्यन्त इत्यशुचिः । तस्य भावः । इगन्ताच्च लघुपूर्वादित्यण् ( ५।१।१३१ ) । आशौचम् । यतएवमन्योऽपि भाववचनात् तद्धितो नञ्समासाद् विद्यते द्विनिमित्तको बहुव्रीहेश्च नञ्समासाद्भाववचनोऽपि विद्यते तस्मात् तत्र कृतार्थत्वाद्दचनस्याङ्गाधिकारबाधनं च युज्यते । यदप्युक्तं न नञपूर्वात् तत्पुरुषादितुत्तरो भावप्रत्ययः प्रतिषिध्यतएव तदप्युक्तमिति दर्शयन्नाह अक्षेत्रज्ञोऽनीश्वर इत्यादि । एतौ हि द्वौ शब्दौ ब्राह्मणादिषु तत्पुरुषावेव पठ्येते । तेनाभ्यां तत्पुरुषाभामेव थञ् भवति । अन्यथा हि ब्राह्मणादिष्वनयोः पाठस्य वैयर्थ्यं स्यात् । तस्मादङ्गस्यैवेयं द्विर्नित्यं प्राप्ता सती भावप्रत्ययेऽन्यत्र च तद्धिते विकल्पेन विधीयते । यथायोगं तत्राशौचमिति यदि तत्पुरुषः क्रियते न शुचिरशुचि स्तदा तस्येद ( ४।३।१२० ) मित्यणि कृते द्विः । अथ बहुव्रीहिर्नास्ति शुचिरस्येत्यशुचि स्ततो यदि भावार्थो विवक्ष्यते तदेगन्ताच्च लघुपूर्वादित्यण् ( ५।१।१३१ ) । अथ तस्येद मित्यर्थो विवक्ष्यते तदा प्राग्दीव्यतोऽणित्यण् ( ४।१।८३ ) । आनैश्वर्यमाक्षेत्रज्ञमिति । तत्पुरुषाभ्यां ब्राह्मणादित्वात् थञि कृते द्विः । आकौशलमानैपुणमिति । यदि बहुव्रीहिरथापि तत्पुरुष उभयथापि तस्येद ( ४।३।१२० ) मित्यस्येव । यद्यपि कुशलनिपुणशब्दौ ब्राह्मणादिषु युवादिषु च पठ्येते तथापि तदन्तात् तत्पुरुषाद् बहुव्रीहेरपि भावप्रत्ययो नोपपद्यते । तदन्तविधेरभावात् ।

### ३१ । यथातथ-यथापुरयोः पर्यायेण ।

ब्राह्मणादिषु नञ्समासावेतौ द्रष्टव्याविति । तेन नञ्समासाभ्यां थञ् भवतीति भावः । एताविति । अयथातथा-यथापुरशब्दौ । यथाऽ सादृश्यइत्य- ( २।१।७ ) व्ययीभावसमासाविति । ननु चासादृश्यइति प्रतिषेधः प्राप्नोति । नैष दोषः । नञ्च सादृश्यं गम्यते । तथाहि यथातथमिति सत्यमुच्यते । यथापुर मिति पुरातनम् । कथं पुनर्जायतेऽव्ययीभावसमासावित्याह तथाचीत्यादि ।

अत्र हि ऋसो नपुंसके प्रातिपदिकस्येति ( १२।१४७ ) नपुंसकाश्रयं ऋस्त्वं क्तम् । नपुंसकत्वञ्चाव्ययीभावस्य विहितम् । तस्मादव्ययीभावसमासाविति ज्ञायते । भाष्ये त्वित्यादि । अयथातथा भाव इति ऋस्त्वमकृत्वा वाक्यं यथा दर्शितं तथा सुप् सुपेति ( २।१।४ ) समासो लक्ष्यते । नाव्ययीभावः । अव्ययीभावे हि नपुंसकाश्रयं ऋस्त्वम् स्यात् । अस्मिंस्तु पक्षे सौत्रत्वान्निर्देशस्य— कन्दोवत् सूत्राणि भवन्तीति—वर्णव्यत्ययेन दीर्घस्य स्थाने ह्रस्वो वेदितव्यः ।

### ३२ । हनस्तोऽचिण्णलोः ।

तद्धितेष्विति निवृत्तमिति । अस्वरितत्वात् । तत्सम्बद्धं क्तितीत्यपीति । निवृत्तमित्यपेक्षते । तत्सम्बद्धत्वं पुनस्तस्य किति चेत्त्र ( ७।२।११८ ) तद्धितेष्वित्यनुवृत्तेः । यदि पुनः क्तितीत्यनुवर्त्तत ततो लक्षणे जायापत्न्योष्टग- ( ३।२।५२ ) मनुष्यकर्तृके ( ३।२।५३ ) चेति टकि क्ते जायाघ्नस्त्रिलकालक इत्यत्रापि स्यात् । ज्णिदृग्रहणं तु प्रतयमात्रेण सम्बद्धम् । अत स्तद्धितेष्वित्येतस्मिन् निवृत्तेऽपि तदनुवर्त्तत एव । घातयतीति । हेतुमसिच् । हो हन्ते र्ज्णिर्नेष्विति ( ६।३।५४ ) कुत्वम् । घातकइति । णुल् । साधुघातीति । सुप्यजाती णिनिस्ताच्छील्य ( ३।२।७८ ) इति णिनिः । घातं घातमिति । आभीक्ष्ण्येण मुल् च ( ३।४।२२ ) । आभीक्ष्णे हे भवत ( ८।१।१२, वा ) इति द्विर्घचनम् । घातइति । भावे घञ् । अघानीति । लुङ् । चिण् भाव-कर्मणो ( ३।१।६६ ) रिति चिणादेशश्च । भावकर्मणोरित्यात्मनेपदम् ( १।३।१३ ) । चिणो लुगिति तकारस्य ( ६।४।१०४ ) लुक् । जघानेति । लिट् । तिप् । तस्य णल् । अभ्यासाच्चेति ( ७।३।५५ ) कुत्वं घकारः । अथह कस्मान्न भवति ? इत्वं हतवानिति । ब्रह्मभ्रूणद्वेषु ( ३।२।८७ ) क्षिप् । तदन्तात् तस्येदमित्यण् ( ४।३।१२० ) । षपूर्वेहन्धृतराजामणीतराज्ञोपः ( ६।४।१३५ ) । वार्त्तघ्नो भ्रौणघ्न इत्याह धातोरित्यादि । धातोरित्येवमुच्चार्य्य यो विहितः प्रतयः स धातुप्रतयः । धातोः कार्य्यं मुच्यमानं तत्रैव धातुप्रतये भवति । एतच्च भ्रौणघ्नप्रमिति निपातनेन (E) ज्ञापितम् । तेन वार्त्तघ्नो भ्रौणघ्न इत्यादौ

न भवति । नञ्च धातोस्तिप्रव' प्रत्ययो विहितः । किं तर्हि ? प्रातिपदिका-  
दित्प्रवम् ।

### ३३ । आतो युक् चिण्कृतोः ।

चिणि कृति चेति । चिण्ग्रहणमकृदर्थम् । अकृतत्वं तु तस्य द्वितीय-  
धात्वधिकारिऽ विहितत्वात् । अदायि अधायीति । ददातिदधात्योः पूर्ववङ्कुडादि  
कार्थम् । दायो धाय इति घञ् । दायको धायकइति । खुल् । ददौ  
दधाविति । आत औ एल इत्यौत्वम् ( ७।१।३४ ) । चौडिर्बालाकिरिति ।  
चूडाबलाकाभ्यां बाह्वादीञ् । अचामादेरित्यनुवृत्तेरत्र न भविष्यतीति यो मन्येत  
तं प्रतुप्राहरणान्तरमाह ज्ञा देवतास्येति ज्ञः । सास्य देवत्येत्थ्यन् ( ४।२।२४ ) ।  
अत्र व्यपदेशिवङ्गावेनाचामादिराकार भवति । अत्रासति चिण्कृदग्रहणे  
सत्यामप्यचामादेरित्यनुवृत्तौ स्यादेवात्र युक् । व्यपदेशिवङ्गावोऽप्रातिपदिकेनेत्येतच्च  
( प, ३३ ) प्रत्ययविधिविषय एव ह्युक्तम् ।

### ३४ । नोदात्तोपदेशस्य मान्तसप्रानाचमेः ।

अशमि । अतमि । अदमीति । शसु उपशमे । तसु काङ्क्षायाम् । दसु  
उपशमे । लुडादि पूर्ववत् । शमक इत्यादौ खुल् । शम इत्यादौ घञ् ।  
यामको रामक इति । यम उपरमे । रसु क्रीडायाम् । अनुदात्तोपदेशावेती ।  
अथ कथमुद्यमोपरमावित्याह उद्यमोपरमावित्यादि । अनुगन्तव्यावित्यादि ।  
साधुत्वेनेतिशेषः । निपातनादेतौ साधुत्वेन वेदितव्यावित्यर्थः । शमी तमी  
दमीत्यत्र यथा स्यादिति । शमादिभ्यः शमित्यष्टाभ्यो घिनुण् ( ३।२।१४१ ) ।  
असतुपदेशग्रहणेऽत्र न स्यात् । प्रत्ययस्वरं कृते धातोरनुदात्तत्वात् । उपदेश-  
ग्रहणे तु सति तेनाद्यवस्था लक्ष्यतइति । यद्यप्युत्तरकालमनुदात्तत्वं भवति  
तथापि भवत्येव प्रतिषेधः । उपदेशावस्थाया मुदात्तत्वात् । इहेत्यादि । यद्युपदेश-  
ग्रहणं न क्रियेत ततो यामको रामक इत्यत्रापि स्यात् । लित्तीति ( ६।१।१८६ )  
प्रत्ययात् पूर्वस्योदात्तत्वविधानात् । उपदेशग्रहणे तु न भवति । उपदेशेऽनु-  
दात्तत्वात् । अनाचमिकमिवमौनामिति वक्तव्यमिति । कसु कान्तौ । टुवम  
उद्गिरणे । चसु ङ्सु जसु भसु अदने । एषां त्रयाणां धातूनां प्रतिषेधो न भव-  
तीत्येतदर्थरूपं व्याख्येयमित्यर्थः । तत्रेदं व्याख्यानम् । चमेस्तावदनाचमेरिति

ब्रह्मणोपादानात् प्रतिषेधो न भवतीति । इतरयोस्तु वामदेवाद् डाड्घौ (४।२।८) धनञ्जिरख्यात् काम इति (५।२।६५) निपातनादिति । अथ कथमाम इत्याह आमइति चौरादिकस्येत्यादि । अम रोगइत्यस्य चौरादिकस्य णिचि वृद्धौ स एरजि- (३।३।५६) त्यचि कृत आमइति । नहि णिच्यपि वृद्धेः प्रतिषेधो भवति । तस्या- चिण् कृत्वात् । अकृत्वं तु पूर्ववदेदितव्यम् । ननु जनिजृष्णसुरञ्जोऽभन्ताश्चेति ( ग,सू ) मित्संज्ञायां सत्यां मितां ह्रस्वत्वेनेह (६।४।८२) णौ भवितव्यमित्यत आह अत्र हि मित्त्वं नास्तीति । कथं नास्तीत्याह नान्यइत्यादि । यस्तु भूादिरम गत्यादिषु पठतेऽमइत्येवं तस्य भवितव्यम् । अथ कथं विश्राम इति ? नचायम- साधुरिति शक्यते वक्तुम् । यतः सूर्यविश्रामा भूमिरिति प्रयोगो दृश्यत इत्याह एवमादिकं प्रयोगमित्यादि ।

### ३५ । जनिवध्योश्च ।

वधिरयं हनादेशोऽस्ति । तस्येदं ग्रहणमिति कस्यचिदाशङ्का स्यात् । अत स्तां निराकर्तुमाह वधिः प्रकृत्यन्तरमित्यादि । प्रकृत्यन्तरमपि भवन् यद्यकारान्तः स्यादनर्थकः प्रतिषेध स्यात् । धोपधत्वादेव न वृद्धि भवतीति मत्वाह व्यञ्जनान्त- स्येत्यादि । कुतः पुनर्वधिः प्रकृत्यन्तरमस्तीत्येतदवसितमित्याह भक्तकश्चेत्यादि । अथ हनादेशस्यैव वधिरयं प्रतिषेधः कस्मान्न भवतीत्याह हनादेशस्येत्यादि । जजान गर्भमित्यादि । छान्दसः प्रयोगः ।

### ३६ । अर्त्तिं ङीव्लीरौक्लुयीक्ष्माय्यातां पुग् णौ ।

अर्त्तीति । श्रुतिपा निर्देशः । ऋकारान्तस्य ग्रहणं मा विज्ञायीति यथा ऋट्शोरङि गुण ( ७।४।१६ ) इति । अपर्यतीति । हेतुमश्चिच् । पुगन्त- लघूपधस्येति ( ७।३।८६ ) गुणः । ङेपयति वूपयतीति । ङी लज्जायाम् । व्ली वरणे । ङोपयति क्ष्मापयतीति । ङुयी शब्दे । क्ष्मायी विधूनने । लोपो व्योर्वलीति ( ६।१।६६ ) यकारलोपः । द्वयोरपि धात्वोर ग्रहण मिति । विशिषाभावात् । रीत्येत- स्यापि री गतिशोषणयोः । रीड् अरण इति द्वयोरपि ग्रहणमित्यपेक्षते । ननु च निरनुबन्धकग्रहणे न सानुबन्धकस्येति ( प, ८२ ) रीडो ग्रहणं न प्राप्नोति । नैष दोषः । अत्र ह्यल्पाचतरत्वाद् ङीव्ल्यातामन्यतमस्य पूर्वनिपाते कर्त्तव्ये ( २।२।३४ )

ल्यप्चतरमित्ये तदनपेक्ष्यार्त्तिशब्दस्य पूर्वं निपातं कुर्वताऽन्यदपि किञ्चिदिह शास्त्रवचनं नापेक्ष्यत इत्येतत् सूचितम् । तेन निरनुबन्धकपरिभाषा नापेक्ष्यत इति रौडोऽपि ग्रहणं भवति । अथ किमर्थं पुनः पुक् पूर्वान्तः क्रियते ? न परादिरेव पुङ् विधीयताम् ? पुटि सति गुणविधौ पुगन्तग्रहणं न कर्तव्यं भवति । सार्वधातुकार्द्धधातुकयोरित्येवं (७।३।८४)सिद्धत्वात् पुटि । अवश्यं पुङ्-ग्रहणं कर्तव्यम् । अन्यथा ह्यचो ज्णित्तीति (७।२।११६) वृद्धिः स्यादिति चेत् ? नैतदस्ति । नाप्राप्ते णिचो वृद्धिं प्रति निमित्तत्वे पुटं प्रत्यागमित्वमुच्यत इत्युत्तरस्य बाधकं भविष्यतीति नास्ति वृद्धेः प्रसङ्गः । अयं तर्हि परादौ दोषः । दाप्यत धाप्यत इति । अत्र णेरलोपिनापहृतत्वात् पकारस्य श्रवणं न स्यादिति । एषोऽप्यदोषः । नहि णिलोपः सर्वापहारी भवति येन णे निर्वृत्तौ पुङ्गामोऽपि निवर्तते । प्रत्ययलक्षणञ्चास्तीति निर्वृत्तोऽपि णौ पुटः श्रवणं भविष्यतीत्याह पुकः पूर्वान्तकरणमित्यादि । दापयते लुङ् । च्चिः । तस्य णिश्चिद्रुमुभयः कर्त्तरि चङि णिलोपः (३।१।४८) । णौ चङुपधाया इस्वइति ङ्स्वत्वम् (७।४।१) । चङीति (६।१।११) द्विर्वचनम् । सनुल्लघुनि चङ्प्रदतीत्वम् (७।४।८३) दीर्घो लघोरिति (७।४।८४) दीर्घत्वम् । अदीदपत् । अत्र यदि पुट् क्रियते तदा ङ्स्वत्वं न स्यात् । अनुपधत्वात् । पुकि तु सति भवति । अतो ङ्स्वायं पुकः पूर्वान्तकरणम् ।

### ३७ । शाच्छासाह्वाव्यावेपां युक् ।

शो तनूकरणे । षो छेदने । षोऽन्तकर्मणि । ह्येज् स्पर्शायाम् । व्येज् संवरणे । वेज् तन्तुसन्ताने । पा पाने । पै ओवै शोषणइति द्वयोरपि । एषामाकारान्तत्वात् पुकि प्राप्ते युको विधानम् । निशाययतीत्यादि । आदेच उपदेशेऽशित्तीत्यात्वम् (६।१।४५) । पाग्रहणे पै ओवै शोषण इत्येतस्यापि ग्रहणमिच्छन्तीति । यत्र ह्यस्य ग्रहणं नेष्यते तत्र पिवतेरित्याह यथा लोपः पिवतेरौञ्चेति (७।४।४) भावः । अथ पा रक्षण इत्यस्यापि ग्रहणं कस्मान्न भवतीत्याह पा रक्षण इत्यस्य त्वित्यादि । लुगागमस्तु तस्य वक्तव्यइति । ननु च पल रक्षण इति चुरादौ पठ्यते । तस्य पालयतीति भविष्यति । सत्यमेतत् । पुकस्तु निर्वृत्त्यर्थं लुगागम उपसंख्यायते । अन्यथा हि पातेः पाययतीति स्यात् । धूज् प्रीजोन्ग वक्तव्यइति । धूज् कम्पने । प्रीज् तर्पणइति । एतयोर्नुग् वक्तव्यः ।

व्याख्येय इत्यर्थः । तत्रेदं व्याख्यानम् । धू विधूनने ह्यप प्रीणनइति ( F ) निपातनादेतयो लुग् भविष्यतीति । एतेऽपीति । युगादयः । निशाययतीत्यादि-  
 ध्वादेव उपदेशेऽशितौच्यात्त्वम् ( ६।१।४५ ) । न्यश्रीशयदित्यादीन्यदीदपदित्यनेन  
 तुल्यानि । पूर्ववल्गुडादीनि विधाय वुत्पाद्यानि । अद्रूधुनदिति । अनकारान्त-  
 त्वादिह सन्नुद्भावोऽभासस्य नास्तीति । अपिप्रिणदित्यत्राप्यलघुत्वाद् दीर्घत्वं  
 नास्ति । ननु च शाच्छासाह्या इत्येत एजन्ता गणे पठान्ते । तत् कथमेषां  
 कृतात्वानां ग्रहणमित्याह शाह्नेत्यादि । कथं पुनः कृतात्वानां ग्रहणेन पुकः  
 प्राप्ति र्वाख्यायते ? आकारान्तानां पुगविधानात् । अध्यापयतीत्यादिना  
 ज्ञापकस्य प्रयोजनं दर्शयति । अध्यापयतीति । क्रीड्जीनां णावित्वात्त्वम्  
 ( ६।१।४८ ) । आदिशब्देन जापयतीत्यादीनां ग्रहणम् । यदि पुकः प्राप्ति  
 माख्यातुं शाप्रभृतीनां कृतात्वानां ग्रहणं कृतं तदा वेजोऽपि कृतात्वस्यैव ग्रहणं  
 युक्तम् । नैव शक्यम् । वेतुच्यमाने पै औवै शोषण इत्यस्यापि ग्रहणं स्यात् ।  
 तस्मादकृतात्वस्यैव वेजो ग्रहणं युक्तम् ।

### ३८ । वो विधूनने जुक् ।

पुकि प्राप्ते जुग् विधीयते । वा इत्येतस्येति । वा गतिगन्धनयोरित्येतस्य ।  
 विधूननेऽर्थइति । कम्पनइत्यर्थः । ननु वज व्रज गतावित्यस्य धातोर्खन्तस्योप-  
 वाजयतीति सिद्धम् । तत् किमर्थमेतत् ? वातेः पुड् मा भूदितेप्रवमर्थं जुको  
 विधानम् । पै औवै शोषण इत्येतस्यैतद्रूपमिति । ननु च लाक्षणिकस्याकारा-  
 न्तत्वम् । अतो जुका न भवितव्यम् । नैतदस्ति । इदानीमेव ह्युक्तमेतस्मिन्  
 प्रकारेण लक्षणप्रतिपदोक्तपरिभाषा ( प, १२४ ) नास्तीति ।

### ३९ । लीलौनुग्लुकावज्यतरसां स्नेहविपातने ।

स्नेहविपातनेऽर्थ इति । किमिदं स्नेहविपातनं नाम ? विगच्छतः स्नेहस्य  
 पातनं व्यापारणम् । तथाहि पाते ख्यन्तस्य भावे ल्युटि कृते विपातनमिति ।  
 विलीनयतीति । गुणायदेशौ । अथ विभाषा लीयतेरित्यात्वे कृत एकदेशविकृत-

(F) स्वकारस्तु भूषित्वमेव धातुपदिदेश । भीमसिनादयस्त्वर्धान् निर्दिदिशरिति मतम् । अतो  
 व्यासकारस्य प्रीणनग्रहणेनात्र नुकः समर्थनमनार्धवस्तुन्यासएव । धूनस्य परस्वे प्रयोगात् तन्निर्दिशस्तु प्राह्यः ।

स्थानन्यत्वाद् ( प, ३८ ) विलापयतीत्यत्र कस्मान्नुगू न भवतीत्याह ली इत्यादि । लौई इति ईकारोऽत्र प्रसिध्यति । ईकारान्तस्यैव यथा स्यात् । कृतात्त्वस्य न भवति । ली इति लौलीडो ग्रहणमिति । ननु च निरतन्वन्धकपरिभाषया ( प, ८२ ) ली श्लेषण इतिप्रतस्यैव क्रैयादिकस्य ग्रहणं युक्तम् । ननु लीङ् श्लेषण इतिप्रतस्य देवादिकस्य । एवं मन्यते । एक एवायं धातुर्विकरणद्वयार्थमात्मनेपदार्थञ्च द्विरुपदिश्यते । एवञ्च कृत्वा लियः सम्माननशालीनीकरणयोश्चेत्तुप्रभाभ्यामात्मनेपदं ( १।३।७० ) भवतीति । ला इति । लातेः कृतात्त्वस्य च लीयतेरिति ग्रहणमिति प्रकृतेन सम्बन्धः ।

### ४० । भियो हेतुभये षुक् ।

हेतुः स्वतन्त्रस्य कर्तुः प्रयोजकः । विभेत्यस्मादिति भयः (G) । हेतुश्चासौ भयश्चेति हेतुभयः । तस्मिन् हेतुभये । जिभौ भयइत्यस्य वृद्धौ प्राप्तायां विभेतेर्हेतु-भयइत्यात्वे प्राप्ते च पक्षे णौ षुग् विधीयते । मुण्डो भौषयत इति । भौष्मणोर् हेतुभय इत्यात्मनेपदम् ( १।३।६८ ) । अथात्वे कृते मुण्डो भाषयत इत्यत्र कस्मान्न भवतीत्याह अत्रापीत्यादि ।

### ४१ । स्फायो वः ।

स्फावयतीति । स्फायौ ओप्यायी वृद्धौ ।

### ४२ । शदेरगतौ तः ।

किमर्थं पुनरिदमुच्यते ? यावता शदल् शतन इत्यस्मादेव (H) निपातनात् तकारो भविष्यतीति । गतेरन्यत्र यथा स्याद् गतौ मा भूदिति चेत् ? न । शतन-शब्दो हि गतेरन्यमर्थमाचष्टे । एवं तर्ह्येतज् ज्ञापयति । अबाधकान्यपि निपात-नानि भवन्तीति । तेन पुराशब्दात् सायञ्चिर ( ४।३।२३ ) मित्वादिना विधीय-मानयोष्टुष्टुलोः पुराणप्रोक्तेष्विति ( ४।३।१०५ ) निपातनेन तुटो बाधनं न भवतीति । तेन पुरातनमित्यपि सिद्धं भवति ।

(G) अपादाने वाच्ये भयशब्दस्थानपुंसकत्वम् । अन्यथा भयलिङ्गभगपदानि नपुंसक इति ( लिङ्गानु-शासनपुत्र ३७ ) क्लीबत्वमस्य स्यात् ।

(H) शतनशब्दीऽपि धात्वर्थरूपेणैव लक्ष्यः । ननु च्चविप्रयुक्तः ।

## ४३ । रुहः पौऽन्यतरसाम् ।

रोपयतीति । रुह जन्मनि प्रादुर्भावे च । किमर्थं पुनरिदं मुच्यते ? यावता दिवादिषु रूप लुप विमोहन इति रूपिः पठ्यते । तस्य रोपयतीति भविष्यति । रुहेस्तु रोहयतीति । जन्मार्थेऽपि रोपयतीति प्रयोगो यथा स्यात् । अन्यथा हि विमोहनार्थं स्यैव स्यात् । अनेकार्थत्वाद् धातूनां रूपिर् जन्मनि वर्त्तिष्यतइति चेत् । नेतदस्ति । अनेकार्था हि धातवो नतु सर्व्वार्थाः । नहि रूप्यतीतुग्नौ जन्मार्थः प्रतीयते । किं तर्हि ? विमोहनार्थ एव ।

## ४४ । प्रत्ययस्यात् कात् पूर्वसात् इदाप्यसुपः ।

सुपः परो न भवतीति । सुबन्तात् परो न भवतीत्यर्थः । एष चार्थः प्रत्ययग्रहणपरिभाषया (प, २४) वेदितव्यः । जटिलिका । मुण्डिकेति । अज्ञातादिस्वर्थेषु प्रागिवात् कः ( ५।३।७० ) । कारिका हारिकेति । खुलु । एतिकेति । एतदोऽव्ययसर्व्वनाम्नामित्यकच् ( ५।३।७१ ) । त्यदाद्यत्वम् । अतो गुणे ( ६।१।६७ ) पररूपत्वम् । टाप् । अकः सवर्णे दीर्घत्वम् ( ६।१।१०१ ) । शक्तेति । पचाद्यच् । टाप् । स्थग्रहणं विस्वष्टार्थमिति । अत्र यत्र ककारमात्रं हि प्रत्यय स्तत्र मा भूदित्येवमर्थं कस्मान्न भवतीत्याह ककारमात्रं हीत्यादि । कादिति वर्षग्रहणम् । अकारस्तूचरणार्थः । नतु केवलः ककारः प्रत्ययोऽस्ति यन्निवृत्त्यर्थं स्थग्रहणं स्यात् । कात् प्रत्ययादितुग्रहणानि प्रत्ययावयवे प्रत्ययशब्दो वर्त्तिष्यते । अतोऽन्तरेणापि स्थग्रहणं प्रत्ययस्थस्य ककारस्य ग्रहणं शक्यते विज्ञातुम् । तस्माद् विस्वष्टार्थं स्थग्रहणम् । मण्डना । रमणेति । नन्द्यादिभ्यो लुगः ( ६।१।१३४ ) । पटुक्का मृदुका गौका नौकेति । पूर्ववत् कः । राका धाकेति । रा ला दानइत्यस्माद्घातेश्च कृदाधारार्चिकलिभ्यः क ( ३।३२० ) इत्यौणादिकः कप्रत्ययः । अथेत्यादि चोदकः । ककार इतीतरः । ककारस्य श्रुतत्वात् तस्यैवापीति विशेषणं युक्तमित्यभिप्रायः । येनाभिप्रायेण चोदकः पृष्टवांस्तमाविष्कर्तुमाह यद्येवमित्यादि । यद्यप्येत्यनेन ककारो विशिष्यते । आपि परतो यः ककार इति । एवं सति कारिकेत्यत्र न प्राप्नोति । ककारस्याकारेणापो व्यवहितत्वात् । एकादेशे क्त इत्यादीतरः । व्यवसर्गे हि सति व्यवधानं भवति । नचैकादेशे क्ते व्यवसर्गोऽस्तीत्यतो नास्ति व्यवधानम् । एकादेशः पूर्वत्वादि चोदकः ।



स्थानिवद्भाव स्वचः परस्मिन् पूर्वविधावित्यनेन (१।१।५७) । वचनादितीतरः ।  
 उच्यते चेदं वचनम् । नचाप्यनन्तरं ककारः सम्भवतीति तत्र वचनसामर्थ्यात्  
 स्थानिवद्भावे कृते नैकेन वर्णेन सर्वत्र व्यवधानमाश्रीयते । यदि तर्हि वचनसामर्थ्यात्  
 कारिकेत्यादौ व्यवधानेऽपि भवति तदा रथकटा पुत्रकाम्येत्यत्रापि स्यादित्यत  
 आह रथकटादित्यत्रादि । रथानां समूह इन्निरकटाप्रचक्षेति (४।२।५१)  
 काव्यच् । ततश्चाप् । पुत्रमिच्छतीति काम्यञ्चेति (३।१।६) काम्यच्प्रत्ययः ।  
 अ प्रत्ययादित्यकारप्रत्ययः (३।३।१०२) । ततश्चाप् । तत्र श्रुतिकृतमनेकेन  
 वर्णेन व्यवधानमितौखं न भवति । येन नाव्यवधानं तेन व्यवहितेऽपि वचन-  
 प्रामाण्यादित्येकेन वर्णेन व्यवधानं माश्रीयते । येन नाव्यवधानमपि तु सर्वत्र  
 व्यवधानम् । तेनैकेन वर्णेन व्यवहिते भवितुं युक्तम् । स्थानिवद्भावकृतमेकेन वर्णेन  
 सर्वत्र व्यवधानमस्ति । संघातेन त्वस्ति नास्ति च । तस्मात् तदिह नाश्रीयते ।  
 सुबन्तादयमिति । परिव्राजकशब्दात् पर आबिति प्रत्ययलक्षणेन सुबन्तता  
 वेदितव्या । प्रसज्यप्रतिषेधश्चायमिति । नचेत् सुबन्तादाप् परो भवति । कः पुनः  
 पर्युदासे दोषो यतः स नाश्रीयत इत्याह पर्युदासे हीतप्रादि । यद्ययं पर्युदासः  
 स्यात् सुपोऽन्वोऽसुप् ततश्चेदाप् परो भवतीति ततो बहुपरिव्राजकेतप्रापि स्यादे-  
 वेत्त्वम् । असुबन्तात् पूर्वोत्तरपदसमुदायात् पर आबिति कृत्वा । असुबन्तत्वं पुनः  
 समुदायस्य । तस्मात् सुबन्तुत्पत्ते रवयवाच्च परिव्राजकशब्दादत्र सुबुत्पत्तिः । नतु  
 समुदायात् । अविद्यमानः सुब् यस्मिन् सोऽयमसुबित्ययमपि नाश्रीयत इति ।  
 बहुव्रीहिरपि नाश्रीयत इत्यर्थः । कः पुनस्तादाययणे दोषो यतः स नाश्रीयत  
 इत्याह तथाहीत्यादि । एवं तर्हीत्यर्थः । बहुव्रीहौ पूर्वोत्तरपदयोः प्रत्ययलक्षणेन  
 सुबन्तव्यपदेशोऽस्तीति नासावसुप् । अपितु विद्यमानसुबेव । तेन बहुचर्मिकेत्यत्र  
 नासुप् पर आबितौखं न स्यात् । बहूनि चर्माण्यस्यां विद्यन्तइति बहुव्रीहिः ।  
 शेषाद्भिभाषेति कप् (५।४।१४४) । टाप् । मामिकेति । ममेयमिति तस्येदमित्यण्  
 (४।६।१२०) । तवकममकाविति (४।३।३) ममकादेशः । नन्वसन्तान्मकशब्दाट्  
 टिड्ढाणजिति (४।१।१५) ङीपा भवितव्यम् । तत् कथं टाब् भवति ? केवलमाम-  
 केति (४।१।३०) नियमादितप्रादि । नरिकेति । कै गै शब्दे । आदेच उपदेशेऽग्नितौ-  
 (६।१।४६) त्यात्त्वम् । आतोऽनुपसर्गं कः (३।२।३) । ततश्चाप् । दाक्षिणात्यिके-  
 हत्यिकेति । दक्षिणास्यां दिशि भवेति दक्षिणापथात्पुरसख्यगिति (४।२।६८)  
 त्यक् । इह भवेत्यव्ययात् (४।२।१०४) त्यप् । उभयत्रान्नातादिव्यर्थेषु प्रागिवात्

कः ( ५।३।७० ) । उपसंख्यानशब्दस्य प्रतिपादनमर्थः । तत्रेदं प्रतिपादनम् । उदीचामात स्थान इत्यत्र व्यवस्थितविभाषाविज्ञानात् तत्रकत्तपो नित्त्रं भविष्यतीति ।

### ४५ । न यासयोः ।

यत्वेतस्योदीचामात स्थान इत्यादिना ( ७।३।४६ ) विकल्पे प्राप्ते सेतस्य पूर्वण नित्त्रं प्राप्ते प्रतिषेधोऽयमारभते । प्राप्तिपूर्वकत्वात् प्रतिषेधस्य । यदा तयोरकज् भवति तदायं प्रतिषेधो विज्ञायते । यका सकेति । यत्तदोः पूर्ववदकच् । सुः । तदाद्यत्वञ्च । यासिति निर्देशोऽतन्वमिति । अप्रधानमित्यर्थः । किं कारणमित्याह यत्तदोरूपलक्षणार्थमेतदिति । किं कारणमेव व्याख्यायत इत्याह इहापीतग्रादि । यासिति प्रथमैकवचनान्तरूपम् । तत्र यद्ययं निर्देशस्तन्वं स्यात् प्रथमैकवचनान्तयोर्ग्रहणाद् विभक्त्यन्तरे यकां तकामित्यत्र न स्यात् । इत्यते च तत्रापि । तस्मादतन्वमयं निर्देशो यत्तदोः प्रातिपदिकयोरूपलक्षणार्थमेतदित्युच्यते । यासयोरित्त्वप्रतिषेध इत्यादि । उपसंख्यानशब्दस्य प्रतिपादनमर्थः । तदेतदुक्तमर्थवत् । यत्तदोः प्रतिषेध इत्यस्मिन् क्रियमाणे त्यकन्प्रत्ययान्तस्य प्रतिषेधप्रतिपादनं कर्तव्यमिति । तत्रेदं प्रतिपादनम् । नेति योगविभागोऽत्र क्रियते । तेन तत्रकन्प्रत्ययान्तस्य प्रतिषेधो भविष्यतीति । एवमुत्तरत्वाप्युपसंख्यानशब्दस्य प्रतिपादनार्थो वेदितव्यः । प्रतिपादनमध्येतदेव योगविभागकारणमाश्रित्य कर्तव्यम् । उपत्यकाधित्यकेति । उपाधिभ्यां त्यकन्नासन्नारूढयोरिति ( ५।३।३४ ) त्यकन् । पावकेति । खुल् । अलोमकेति । नास्या लोमानि सन्तीति बहुव्रीहिः । शेषाद्विभाषेति ( ५।४।१५४ ) कप । जीवका नन्दकेति । आशिषि चेति ( ३।१।१५० ) वुन् । देवका यज्ञकेति । देवदत्तयज्ञदत्तशब्दाभ्यामनुकम्पायां कन्निति ( ५।३।७६ ) कनि कृतेऽनजादौ च विभाषा लोपो वक्तव्य ( ५।३।८३, वा ) इत्युत्तरपदलोपः । क्षिपका ध्रुवकेति । क्षिप प्रेरणे । ध्रुव स्थैर्ये । इगुपधञ्जाप्रौक्तिरः कः ( ३।१।३५ ) । तदन्तादज्ञाताद्यर्थ ( ५।३।७० ) प्रागिवात् कः । तारकेति । तरते खुल् । वर्णका तावत्वइति । तन्तूनां विकार इत्योरज् ( ४।३।१३८ ) । ओर्गुणः ( ६।४।१४६ ) । तान्तवः प्रावरणविशेषः । तत्र वर्णकेत्युपसंख्यातव्या । वर्णं क्रियाविस्तारगुणवचनेष्विति चौरादिको धातुः । ततो खुल् वर्णकेति । व्याख्यात्रीत्यर्थः ।

वर्त्तकेति । वृत्तु वर्त्तने । खलु । वर्त्तिकेति । अध्येतृत्वार्थः । अष्टका  
 पितृदेवत्वइति । पितृदेवत्वं वैदिककर्मविशेषः । तत्राष्टकेत्युपसंख्यायते ।  
 अशु व्याप्तावित्यस्मादिच्छाश्रिभ्यां ( उण, ३।४।२८ ) तकन्प्रत्ययः । ब्रह्मादि-  
 सूत्रेण ( ८।२।३६ ) षत्वम् । टुत्वम् । अष्टकेति । अष्टौ परिमाणमस्या इति  
 तदस्य परिमाणमिति संख्वायाया अतिशदन्तायाः कन् ( ५।१।२२ ) । वा  
 सूतकेत्यादि । उपसंख्यानशब्दस्य प्रतिपादनप्रर्थः । तत्रेदं प्रतिपादनम् ।  
 सूतका सूतिका इत्यादयः शब्दाः पृषोदराद्यन्तःपातिनः । तेन पृषोदरादित्वा-  
 देवायं विकल्पः सिद्धः ।

### ४६ । उदीचामातः स्थाने यकपूर्वायाः ।

पूर्वण नित्यमित्त्वे प्राप्ते विकल्पार्थं वचनम् । यको पूर्वो यस्याः सा यकपूर्वा ।  
 कोऽन्यपदार्थः ? समुदायः । तथाहि पूर्वशब्दोऽवयवे वर्त्तते । स चावयवः  
 समुदायस्य भवति । नावयवान्तरस्य । नहि वर्णो वर्णस्यावयवो भवति ।  
 अवयवान्तरपिच्छस्तु तस्य पूर्वत्वव्यपदेशः । तत् पुनरवयवान्तरं प्रकृतत्वात्  
 स्थान्यकारणव विज्ञायते । स्त्रीलिङ्गनिर्देशस्तु तस्य समुदायस्यार्थधर्मेण स्त्रीत्वेन  
 वेदितव्यः । प्रयोजनं तु तस्य वक्ष्यते । आतः स्थानइति । योऽकारइति  
 व्यवहितेन सम्बन्धः । इभ्यिकेत्यादि । इभ्यादिशब्देभ्यः प्रागिवात् कः ( ५।३।७२ ) ।  
 केऽणइति ( ७।४।१३ ) ङस्त्वः । सांकाशिकेति । धन्वयोपधाहुञ्  
 ( ४।२।१२१ ) । नात्रातः स्थानेऽकारइति नित्यमेवेत्त्वम् । अथ स्थानग्रहणं  
 किमर्थम् ? यावतात इत्येषैव षष्ठौ स्थाने योगं प्रतिप्रादयिष्यति । षष्ठौ स्थाने  
 योगेति ( १।१।४६ ) वचनादित्यत आह स्थानग्रहणमित्यादि । आकारस्य  
 स्थाने लक्षणान्तरेण विहितस्याकारस्य संकौत्सनमनुवादः । अत्रापि स्थाने  
 सम्बन्धप्रतिपत्तिं यथा स्यादित्येवमर्थं स्थानग्रहणम् । किं पुनः कारणम् । असति  
 स्थानग्रहणेऽनुवादे स्थानसम्बन्धप्रतिपत्तिं न स्यादित्याह आतइत्यनेनेत्यादि ।  
 आदेशविधावस्ते भूरित्येवमादौ ( २।४।३२ ) षष्ठौ स्थाने योगित्येषा ( १।१।४६ )  
 परिभाषोपतिष्ठते । नत्वनुवादे । विधवाक्यशेषभूतत्वादस्याः । नचात्राकारस्य  
 स्थानेऽकारोऽनेन विधीयते । किं तर्हि ? लक्षणान्तरेणाभिनिर्वृत्तोऽनेन  
 विशिष्यते । आतः स्थाने योऽकारइति । तेन नात्र तस्याः परिभाषाया  
 उपस्थानमिति तत्र यदि स्थानग्रहणं न क्रियेत तदातः समीपो योऽकारइति

सामीप्यसम्बन्धप्रतिपत्तिः स्यात् । अथवा पूर्व्ववत् प्रश्ने कृतइत्याह अत इत्यने-  
 नेत्यादि । इकारस्य यः स्थानित्वेनोपात्तोऽकारः स आत इत्यनेन विशिष्यते ।  
 एवञ्च विशेष्यत्वादकारस्य प्राधान्यम् । आकारस्य विशेषणत्वादप्राधान्यम् ।  
 तत्रासति स्थानग्रहणे यद्यपि सा परिभाषानुवाद उपतिष्ठेत तथापि प्रधाने  
 कार्य्यसंप्रत्ययादात् इत्यस्याएव षष्ठ्याः स्थानसम्बन्धो विज्ञायित । नत्वात् ।  
 इत्यस्याः । स्थानग्रहणे तु सत्यस्या अपि विज्ञायते । एतदर्थं स्थानग्रहणम् ।  
 अस्त्रिकेति । पूर्व्ववत् कः । ऋस्त्वच्च । अथ यकपूर्वाया इति स्त्रीलिङ्गेन  
 निर्देशः किमर्थं इत्याह स्त्रीलिङ्गनिर्देश इत्यादि । स्थधिकारविहितः प्रतप्रयः  
 स्त्रीप्रत्यय । तस्यैव प्रतिपत्तिर्यथा स्यादित्येवमर्थः स्त्रीलिङ्गेन निर्देशः । असति  
 तस्मिन्नाकारमात्रस्थाने योऽकार स्तस्य स्थानित्वं विज्ञायित । ततश्च यातेः शुभं-  
 भद्रंशब्दयोरुपपदती विजुपे च्छन्दसीत्यातो ( ३।२।७३ ) मनिन्कनिव्वनिपथेति  
 ( ३।२।७४ ) विच् । तदन्तात् कप्रत्यये शुभंयिका भद्रंयिकेत्यत्रापि विकल्पः  
 प्रसज्येत । तस्मात् तद्विद्वत्त्वर्थं स्त्रीलिङ्गनिर्देशः । शुभम्भद्रंशब्दौ मकारान्ती  
 निपातौ । यकपूर्वाया इत्यादि ग्रहणवाक्यम् । तस्य धात्वन्तयो र्यकारककारयो  
 रित्यादि विवरणम् । वक्तव्यमिति । व्याख्येयमित्यर्थः । तत्रेदं व्याख्यानम् ।  
 व्यवस्थितविभाषाविज्ञानाद्धात्वन्तयोरपि यकारवकारयोरनन्तरस्याकारस्येत्त्व  
 प्रतिषेधः प्राप्नोति । स न भविष्यतीति सुनयिका सुशयिकेति । षौञ् शौड्भ्या  
 मेरजित्वच् ( ३।३।५६ ) । शोभनो नयोऽस्याः शोभनः शयोऽस्याः सुनया सुशया ।  
 ततः प्रागिवात् कः । केऽणइति ( ७।४।१६ ) ऋस्त्वम् । सुपाकिकाऽशोकिकेति ।  
 डुपचष् पाके । शुच शोके । भावे घञ् । शोभनः पाकोऽस्या अविद्यमानः  
 शोकोऽस्या इति बहुव्रीहिः । शेषादिभाषेति ( ५।४।१५४ ) कप् । आपोऽन्य-  
 तरस्यामिति ( ७।४।१४ ) ऋस्त्वम् ।

### ४७ । भस्त्रैषाज्ज्ञादास्वा नञ्पूर्वाणामपि ।

भस्त्रका भस्त्रिकेति । पूर्व्ववत् कः । अभस्त्रका । अभस्त्रिकेति । पूर्व्ववत्  
 कप्रत्ययः । बहुव्रीहिस्तत्पुरुषो वा । अथ कस्मादेषा-हे नञ्पूर्वं नोदाङ्गियेति  
 इतराह एषाहे नञ्पूर्वं न प्रयोजयत इति । प्रकृतत्वादित्त्वप्रतिषेधविकल्पइति  
 विज्ञेयम् । किं कारणमित्यनेन नञ्पूर्व्वयोरप्रयोजकत्वे कारणं पृच्छति । अत्र

हौत्यादिना तत्कारणं दर्शयति । सोऽन्तर्वर्तिन्या विभक्तेरिति । यासौ समासार्था विभक्तिस्तया लुप्तयापि प्रतप्रयलक्षणेन स आप्सुवन्तादेवेतच्छब्दाद्विशब्दाच्च परः सम्पद्यते । तेनेच्चस्य प्राप्तिरेव नास्ति । असुपइति प्रतिषेधात् । तत् किं प्रतिषेधविकल्पेन ? तस्मादेषाद्दे नञ्पूर्वं न प्रयोजयतः । यद्येवमनयेव युक्तास्त्रशब्दोऽपि न प्रयोजयेदितरत आह स्वशब्दस्वितरादि । युक्तं यदेषाद्दे नञ्पूर्वं न प्रयोजयतः । अत्र व्यवधानाभावात् सुवन्तात् पर आव् भवतीति कृत्वा । नहि प्राक् टेरभवन्नकञ् व्यवधायको भवितुमर्हेति । स्वशब्दस्तु स्वमज्ञातिधनाख्यायामिति ( १।१।३५ ) वचनाज् ज्ञातिधनयोरसर्वनामसंज्ञकः । तेन तस्मात् कप्रत्ययेनेव भवितव्यम् । नाकचा । तत्र यदि नञ्-समासं कृत्वा कप्रत्ययः क्रियते तदन्ताच्च टाप् तदासौ सुवन्तात् परो न भवति । कप्रत्ययेन व्यवधानादित्यसर्वनामसंज्ञकः स्वशब्दो नञ्पूर्वोऽपि विकल्पं प्रयोजयति । भस्त्रेत्ययमभाषितपुंस्कइति । स्त्रियामेव सर्वदा वृत्तेः । यद्येवमभाषितपुंस्काच्चेतरनेनेव ( ७।३।४८ ) विकल्पः सिद्धः । तत् किमर्थमिहोपादीयत इत्यत आह तस्येत्यादि । उपसर्जनमर्थः प्रयोजनं यस्य तत् तथोक्तम् । यदानुपसर्जनं भस्त्राशब्दो भवति तदायमभाषितपुंस्क इति सत्यमुत्तरसूत्रेण सिद्धो विकल्पः । तत्रापि नञ्पूर्वाणामित्यनुवृत्तेः । यदा तूपसर्जनं भवति तदा भाषितपुंस्कत्वं प्रतिपद्यत इति न सिद्धति । तस्मादुपसर्जनस्य भाषितपुंस्कस्यापि यथा स्यादित्येवमर्थमिह भस्त्राशब्दस्य ग्रहणम् । अभस्त्रका अभस्त्रिकेति ( ५।३।८५ ) । अल्पइत्यर्थे प्रागिवात् कः । अत्रेति । उपन्यस्त उदाहरण उपसर्जनङ्गस्वत्वे कृतइति । अविद्यमाना भस्त्रास्या इति बहुव्रीहौ कृते गोस्त्रियोरुपसर्जनस्येत्यनेन ( १।२।४८ ) । पुनरित्यादि । अभस्त्रशब्दो हि बहुव्रीहिः । स पुंस्यपि वर्त्तत इति भाषितपुंस्को भवति । तस्माद् यदा टाप् स भाषितपुंस्कशब्दादुत्पद्यते । तस्य भाषितपुंस्कादुत्पन्नस्यापि टापः यः केषुइति ( ७।४।१३ ) ऋसो भवति नासावभाषितपुंस्काद्विहितस्यातः स्थाने भवति । तस्मादभाषितपुंस्कादित्यनेन न सिध्यतीत्यभिप्रायः । नञ्पूर्वाणा मपीत्यपिशब्दादन्यपूर्वाणां केवलानाञ्च विधिरयमिष्यत इति । तत्रोदाहरणमाह निर्भस्त्रिकेत्यादि । निर्गता भस्त्रा यस्याः सा निर्भस्त्रिका । बहुभो भस्त्रा यस्याः सा बहुभस्त्रिका । आदिशब्देन सुभस्त्रिका सुभस्त्रका भस्त्रका भस्त्रिकेतिप्रवसादीनां ग्रहणम् । यदि तद्धन्यपूर्वाणां केवलानाञ्च विधिरिष्यते तदा नञ्-

पूर्वाणामिति वचन मनर्थकं स्यात् । नजादिपूर्वाणां तदन्तविधिना भविष्यति ।  
 केवलानाञ्च व्यपदेशिवद्भवति । ग्रहणवता प्रातिपदिकेन तदन्तविधिर्नति (प, ३२) ।  
 व्यपदेशिवद्भावोऽप्रातिपदिकेनेति (प, ३३) वचनान्न सिध्यतीति तच्च नाशङ्कनीयम् ।  
 उभे अपि ह्येते परिभाषे प्रत्ययविधिविषये एवेतत् आह अत्रेतादि । तदन्त-  
 विधिना व्यपदेशिवद्भवनात् सिद्धस्यैव यथोक्तप्रकारविधेर्नञ्पूर्वाणामपीति वच-  
 नानुवादः । किमर्थः ? मन्दबुद्धिप्रतिपत्त्यर्थः । नञ्पूर्वाणामपीति वचन  
 मन्तरेण यः प्रतिपत्तु मनन्तरोक्तमर्थमसमर्थंस्तस्यापि मन्दबुद्धेः प्रतिपत्ति यथा  
 स्यादिति वचनार्थम् ।

### ४८ । अभाषितपुंस्काच्च ।

नञ्पूर्वाणामपीतनुकर्षणार्थश्चकार । खट्वाका खट्टिकेति । पूर्ववत्  
 कः । खट्वाशब्दोऽयमाविष्टलिङ्गो नित्यं स्त्रियामेव वर्त्ततइति भाषितपुंस्को  
 न भवति । अखट्टिकेति । न खट्वा अखट्टेति नञ्समासः । परमखट्टिके-  
 त्तादि । सन्नहदित्तादिना (२।१।६१) समासः । सर्वत्र कोऽणइति (७।४।१३)  
 ङ्खः । बहुव्रीहेर्भाषितपुंस्कत्वादत्र न भवितव्यमनेन विकल्पेनेति कस्यचिद्  
 भ्रान्तिः स्यात् । अत स्तान्निराकर्त्तमाह बहुव्रीहौ भाषितपुंस्कादपि भवतीत्याह अत्राप्यभाषित-  
 पुंस्कादित्ताद्यमानि बहुव्रीहौ भाषितपुंस्कादपि भवतीत्याह अत्राप्यभाषित-  
 पुंस्कादित्तादि । इति करणो हेतौ । यद्यपि बहुव्रीहेर्भाषितपुंस्को भवति  
 तथापि यदा कव्यापोऽन्यतरस्या (७।४।१५) मिति ङ्खः क्रियते तदाऽ  
 भाषितपुंस्कादेव विहितस्याकारस्य स्थाने यः स्यादकार स्तस्माद् भवत्येव  
 विकल्पः । अविद्यमाना खट्वाऽस्या इति बहुव्रीहिः । शेषाहभाषेति (५।४।१५४)  
 कप् । ततो ङ्खः । स चाभाषितपुंस्कादेव विहितस्याकारस्य भवति ।  
 तेनाखट्वाकाऽखट्टिकेति विकल्पो भवत्येव । यदा त्वित्यादि । अविद्यमाना  
 खट्वास्या इति बहुव्रीहौ क्त उपसर्जनङ्खल्वम् । ततश्चाप् । अस्या  
 अखट्टेति प्रागिवात् कः (५।१।७०) । अखट्टिकेति । अत्र विकल्पो न भविष्यति ।  
 भाषितपुंस्कत्वादबहुव्रीहेर्विहितस्यातः स्थानेऽकारस्य विहितत्वात् । प्रादिसमासे  
 ऽपि न भवतीति दर्शयन्नाह अथेत्यादि । अतिखट्टिकेति । अत्रापि प्रादि-  
 समासे क्त उपसर्जनङ्खल्वे च पुनस्तत्पुरुषाद्भाषितपुंस्काद् विहितस्यातः  
 स्थाने विहितोऽकारइति न प्रवर्त्तते विकल्पः ।

## ४६ । आदाचार्याणाम् ।

नञ्पूर्वाणामपीति निवृत्तम् । पूर्वसूत्रे चा-नुकृष्टत्वात् । इत्वापवादोऽयं योगः । केऽणइति ( ७।४।१२ ) ङस्त्वापवादश्च । आचार्यग्रहणं नित्यार्थम् । असति हि तस्मिन्नदौचामित्यधिकाराद् विकल्पः स्यात् । आचार्यग्रहणे तु सति तेनोदौचामित्येतस्मिन्निवर्त्तते नित्य एष विधिर् भवतीति ।

## ५० । ठस्येकः ।

अत्र यद्यविशेषेण ठस्य ग्रहणं स्यात् पठिता पठितुमित्यादौ धात्वन्तस्यापि स्यात् । अत एतद्दोषपरिजिहीर्षया प्रत्ययस्य ठस्य ग्रहणं नतु ठमात्रस्येति दर्शयितुमाह अङ्गस्य निमित्तं यष्ट इति । अङ्गस्येति सम्बन्धलक्षणा षष्ठौ । अत्र यद्यपि धात्ववयवो ह्यङ्गस्य सम्बन्धो भवति तथापि यदा यतो ह्यङ्गस्यात्मलाभो यस्मिन्नङ्गमित्येतद् भवति स एव प्रत्यासत्ते रङ्गस्य निमित्तोभूतः सम्बन्धो गृह्यते । नत्ववयवोऽपि । कश्चाङ्गस्य निमित्तं भवतीति ? एवं मन्यते । यदि सामान्येनाङ्गस्य निमित्तं यत् तदिह गृह्यते धात्वन्तस्य ठस्य स्यादेव । भवन्ति ह्यवयवा अङ्गस्यावयविनो निमित्तम् । तं स्तस्यारभ्यमाणत्वादित्यत्र आह प्रत्यय इति । अस्यायमभिप्रायः । सत्स्यवयवेषु यावत् प्रत्ययो नोत्पद्यते तावत् तस्यावयविनोऽङ्गात्मलाभो न भवति । तस्मिंस्तुतपन्ने सति भवति । तस्मात् प्रत्यय एवाङ्गस्य निमित्तम् । नावयव इति । आक्षिप्तः शालाक्षिक इति । अक्षैर्दीव्यति शलाकाभिर्दीव्यतीत्यर्थे ठक् । लावणिक इति । अत्रापि लक्षणं पण्य मस्येति लवणाट् ठञ् ( ४।४।५२ ) । इह ठस्येति वर्णमात्रस्य ग्रहणं वा स्यात् ? संघातस्य वा ? तत्र पूर्वस्मिन् पक्षे ठस्येति निर्देशो नोपपद्यते । इतरस्मिंस्त्वौणादिकेऽतिप्रसङ्गः कण्ठः कण्ठ इत्यादौ । इह तु मथितं पण्य मस्येति माथितिक इति ठस्येकादेशे कृते प्रकृतेश्च यस्येति ( ६।४।१४८ ) चेत्यकारलोपे सति तान्ततायासुपजातायामिकादेशस्य स्थानिवद्भावाट् ठग्रहणेन ग्रहणादिसुसुकृतान्तात् क इति ( ७।३।५१ ) कादेशः प्रसज्येतेति यद्योदयेत् तं प्रतग्राह ठगादिष्वित्यादि । आदिशब्देन ठजादौनां ग्रहणम् । यदि तेषु वर्णमात्रमनञ्कप्रतयोऽकार स्तूच्चारणार्थं स्तदा ठस्येक इतरत्वाप्यकार उच्चारणार्थः । एवं वर्णमात्रं स्थानित्वेनोपादीयते । इहाप्यकार उच्चारणार्थ एवेति वर्णमात्र-

ग्रहणेन यो दोषः परस्य चोदयिष्यतः स निराकृतः । सतप्रपि वर्णमात्रस्य ग्रहण आगन्तुकेनोच्चारणार्थेनाकारेण ठस्येति निर्द्देशस्योपादानात् । संघातग्रहणे ल्वित्प्रादि । अथ ठगादिषु संघातः साच्चकृष्टशब्दः प्रतयः । एवं सतप्रत्वापि सूत्रे संघातस्येति स्थानिल्वेन ग्रहणं युक्तम् । यस्वस्मिन् पञ्चे प्रथमो दोषश्चोदयितुमिष्टः परस्य तं जिह्वोर्षराह तत्रेत्प्रादि । योऽप्यस्मिन् पञ्चे द्वितीयो दोषस्तं मथितं पञ्चमस्येत्प्रादिनाविष्कृतं सन्निपातलक्षणो विधिरितप्रादिना ( प, ८६ ) परिहरति । अजादिसन्निपातेन तकारान्तोपजाता । सा नोत्सहतेऽजादिवं विहन्तुमिति न भवति कादेशः । यस्येति चेति ( ६।४।१४८ ) लोपस्य स्थानिवद्भावाच्चेति । न भवति कादेश इति प्रकृतेन सम्बन्धः । स्थानिवद्भावेन तकारान्ताया विहन्तत्वात् । स्थानिवद्भावः पुनरचः परस्मिन्नितप्रादिना ( १।१।५७ ) । पूर्वविधौ कर्त्तव्ये स्थानिवद्भवति । नचात्र पूर्वस्य विधिः । किं तर्हि ? पूर्वस्मादुत्तरस्य । तत् कुतः स्थानिवद्भाव इत्याह पूर्वस्मादप्येत्यादि । न केवलं पूर्वस्य विधिः पूर्वविधिरिति षष्ठोसमासोऽभिमतोऽपितु पूर्वस्माद् विधिः पूर्वविधिरिति पञ्चमोसमासोऽप्येत्यादिभिः ।

### ५१ । इसुसुक्तान्तात् कः ।

पूर्वोक्तादेशे प्राप्त इसाद्यन्तात् कादेश उच्यते । सापिष्कइति । तदस्य पण्यमिति । ( ४।४।५१ ) प्रागृहतीयष्टक् । इत्वविसर्जनौयौ । विसर्जनौयस्येसुसोः सामर्थ्य इति ( ८।३।४४ ) षत्वम् । धानुष्क इति । तदस्य प्रहरणमिति ( ४।४।५७ ) ठक् । याजुष्कइति । तेन दौव्यतीति ठक् ( ४।४।२ ) । नैषादकर्षुकः श्रावरजम्बुकइति । निषादकर्षुणां जातः श्रावरजम्बां जात इति । ओर्द्देशे ठक् ( ४।२।१११८ ) । केऽणइति ( ७।४।१३ ) ऋसः । माहकम् पैहकमिति । मातुरागतं पितुरागतमिति । ऋतष्ठक् ( ४।३।७६ ) । औदम्बित्क इति । उदम्बितोऽन्यतरस्यामिति ठक् । शाकृत्यो याकृत्यकइति । शकृता यकृता संमृष्ट इति ठक् ( ४।४।२२ ) । अथेह कस्मान्न भवतीति ? आशिषा चरतीत्याशिषिक उषा चरतीत्यौषिक इत्याह इसुसोरित्यादि । अर्चिसुचिहुसृपिष्कादिर्द्विभ्यदसिः ( २।२६५, उण ) । जनेदसिः । ( उण, १।२७२ ) अर्चिसृष्टवपियजितनिधनितपिभ्यो निदित्यादिना ( उण, २।२४७ ) प्रकरणेन यो विहितो



तयोर् लक्षणप्रतिपदोक्तपरिभाषया ( प, ११४ ) प्रतिपदोक्तयोरिसुसोर्ग्रहणम् ।  
 तेनाश्रिषिक औषिक इत्यत्रापि न भवति । लाक्षणिकत्वादिसुसोः । तथाह्याङ्  
 पूर्वाच्छासु इच्छायामित्यन्माद् वस निवास इतेप्रतस्माच्च केवलात् क्विपि क्तते  
 शासद्दङ् हलोरित्याङ् ( ६।४।३४ ) शासः क्वावुपसंख्यानमिति शास इत्वम् ।  
 वसेरपि वच्चादिसूत्रेण ( ६।१।१५ ) संप्रसारणे परपूर्वत्वे च क्तत इसुसिति  
 रूपं प्रतिपद्यते । आश्रिषिक औषिकइति । शासिवसिघसोनाच्चेति ( ८।३।६० )  
 षत्वम् । तस्य त्वसिद्धत्वात् कादेशप्रतिराशङ्कितता । दोष उपसंख्यानमिति ।  
 उपसंख्यानशब्दस्य प्रतिपादनमर्थः । तत्रेदं प्रतिपादनम् । नञ्पूर्वाणामपौत्व-  
 तोऽपिग्रहणमनुवर्तते । स चानुक्तसमुच्चयार्थः । तेन दोषोऽपि भविष्यति ।

५२ । चजोः कु घिण् ग्यतोः ।

पाकस्थ्यागइति । भावे घञ् । पाक्वं वाक्यमिति । ऋ हलोर्णप्रत्  
 ( ३।१।२२४ ) । ननु चान्न घिस्रप्रतोः कार्यिणोश्चजोः साम्याद् यथासंख्यं  
 प्राप्नोति । चकारस्य घिति जकारस्य ष्यति । तत् कथं तत्रागो रागइति  
 घिति जकारस्य कुत्वम् प्राप्नोति । नेतदस्ति । ज्ञापकादत्र यथासंख्यं न  
 भवति । यद् भुजन्ञौ पाण्युपतापयोः ( ७।३।६१ ) प्रयानुयाजौ यज्ञाङ्  
 ( ७।३।६२ ) इति घञि जकारस्य कुत्वाभावं निपातयति । तेन रक्तं रागादिति  
 च ( ४।२१ ) निर्हृशं करोति तच्च ज्ञापयति यथासंख्यमिह न भवतीति ।

५३ । न्यङ्गादीनाञ्च ।

अघिस्रप्रदर्शोऽयमारम्भः । नावञ्चेरित्युप्रत्यय इति ( उण्, १।१५ ) । तत्र भृश्रौ-  
 तृरित्सरितनिधनिमिमसृजिभ्र ( उणादि १।७ ) उरित्यनुवृत्तेः । मद्गुरिति ।  
 टुमसृजो शुद्धौ । भ्रलाञ्चश्र् भ्रशौति ( ८।४।५३ ) सकारस्य दकारः । मिमसृजिभ्य  
 उरित्यनेन ( उण्, १।७ ) भृश्रौतृचरोत्यादिकमुपलक्षयति । भृगुरिति । भ्रसृज भाके ।  
 प्रथिस्रदौत्यादिके ( उ, १।२८ ) सूत्रेऽतएव ( उ, १।७ ) सूत्रादुप्रत्ययोऽनुवर्तते ।  
 दूरेपाकाइति । कर्मकर्त्तरि पचाद्यच् । उकारान्तावपर इति । अधीयत इत्य-  
 पिचते । तच्चर्तरिति । तन्नु त्वन्नु गताविति । वन्नु प्रलम्भने । स्थायितञ्चि-  
 वञ्चीति सूत्रेकदेशः । स्थायितञ्चिर्वाञ्चिर्वाक्चिपिञ्चुदिसृपिर्हापटपिवन्दुर्नि-

श्रितिवृत्त्यजिनोपदिमदिमुदिखिदिद्विदिविदिभिदिमन्दिचन्दिद्विदिसिदश्विसि-  
 वाशिशौड्-हसिसिधिशुभिभ्यो रगित्येतत् ( उण, २।१७० ) सूत्रमुपलक्षयति ।  
 व्यतिषङ्गइति । षन्ज सङ्गे । अक्सर्गं इति । सृज विसर्गं । पचाद्वाच् । मेघ  
 इति । मिह सेचने । अजव । श्रुपाक इति । कर्मापपदादणप्रत्ययः कर्मण-  
 स्थितप्रनेन ( ३।२।१ ) । अहंतेरिति । अहं पूजायाम् । दहैरिति । दह भस्मीकरणे ।  
 रुहैरिति । रुह वीजजन्मनि प्रादुर्भावे । ननु च न्यङ्गादयः कृतकुत्वाः प्राति-  
 पदिकगणे पठ्यन्ते । तत् किमर्थमिदम् ? यथैव हि कुत्वादन्वत् कार्यं भवति  
 निपातनात् तथा कुत्वमपि भविष्यति । तस्यैव प्रातिपदिकपाठस्याभ्यनुज्ञानार्थ-  
 मिदं मुच्यते । असति ह्येतस्मिन् प्रमादपाठो विज्ञायेत ।

### ५४ । हो हन्तेर्ज्णिनेषु ।

घातयतीत्याद्युदाहरणानि हनस्तोऽचिण्णलोरित्यत्र ( ७।३।३२ ) वृत्-  
 पादितानि । घ्नन्तीति । लट् । भेरन्तादेशः । गमहनेत्यादि- ( ६।४।६८ )  
 नोपधालोपः । घ्नन्त्विति । लोट् । अघ्नन्निति । लङ् । इतश्चेतीकार-  
 ( ३।४।१०० ) लोपः । प्रहारः प्रहारकइति । हरते घञ्ज्वली । इह  
 णिन्नग्रहणं हन्तिविशेषणं वा स्थान् ज्णिन्नकारपरस्य हन्ते र्यो हकारइति ? हकार-  
 विशेषणं वा जिन्नकारपरस्य हकारस्येति स चेन्नन्तेरिति ? तत्र यदि पूर्वकः पक्ष  
 आश्रीयेत घ्नन्त्यादौ न स्यात् । नञ्च नकारपरो हन्तिः । अवयवेन समुदायस्य  
 पौर्वापर्यानुपपत्तेः । अन्यस्य नकारस्याभावात् । अथेतरः पक्ष आश्रीयेत न  
 काचित् स्यात् । नहि हकारस्य ज्णिन्नकारपरता सम्भवति । असम्भवस्तु  
 घ्नन्तीत्यादावकारलोपस्य पूर्वविधौ स्थानिवद्भावे सत्यकारेण व्यवधानात् ।  
 घातयतीत्यादावपि हकारात् परेण हन्त्यवयवेनानशब्देन व्यवधानात् । अथ  
 वचनसामर्थ्यादवधानेऽपि कुत्वं स्यादेवमपि हननमिच्छतीति-सुप आत्मनः क्वच्  
 ( ३।१।८ ) काचि चैतीत्वं ( ७।४।३३ )-काजन्ताण् ण्वल्-अतो लोप ( ६।४।४८ )  
 इत्यकारलोपो-हननीयक इत्यत्रापि स्यादिति यश्चोदयेत् तं प्रति पक्षान्तरमाश्रित्याह  
 ज्णित्प्रत्ययोऽत्र हन्ते विशेषणमित्यादि । नहि सर्वेषां ज्णिन्नकाराणां हन्तिं  
 प्रति विशेषणत्वमुपपद्यते । नापि हकारं प्रति । तस्माद् यथासम्भवं किञ्चिदेव  
 कस्यचिद्विशेषणम् । ज्णित्प्रत्ययस्तु हन्तेः परतः उपपद्यत इति तस्यासौ

विशेषणम् । ज्णिति प्रत्यये परतोऽनन्तरस्य हन्तेरिति । नकारस्तु हन्ते  
 विशेषणं नोपपद्यते । पूर्वोक्तात् कारणात् । हकारस्य तूपपद्यत इति तस्यैव  
 विशेषणम् । नकारे परतोऽनन्तरस्य हन्तिहकारस्यानन्तर इति । अयं तु  
 तस्मिन्निति निर्दिष्टे ( १।१।६६ ) पूर्वस्येति निर्दिष्टग्रहणस्यानन्तर्यार्थत्वात्सम्भ्यते ।  
 आनन्तर्यार्थयणे तु हन्ता हन्तुमित्यत्राप्यतिप्रसङ्गो निरस्तः । ननु चानन्तर्यमेव  
 हकारस्य णकारेण न सम्भवति । अकारलोपस्य स्थानिवद्भावे सत्यकारेण व्यवधाना-  
 दित्यत्र आह तच्चेत्यादि । सन्निपातकृतमिति । श्रुतिकृतमित्यर्थः । ननु चाश्रि-  
 तेऽपि सन्निपातकृतानन्तर्यं स्थानिवद्भावशास्त्रेण यत् कृतमनानन्तर्यं तद्विह-  
 न्यादेव कुत्वमित्यत्र आह स्थानिवद्भावशास्त्रकृतत्वित्यादि । किं कारणम-  
 विघातक मित्याह वचनसामर्थ्यादिति । यदि स्थानिवद्भावशास्त्रकृत मनानन्तर्यं  
 व्यवधायकं बाधकं स्यान्नकारवचनमनर्थकं स्यात् । निरवकाशत्वात् । तस्माद्वचन-  
 सामर्थ्यान्न विघातकम् । यद्यपीत्यादिना यौ द्वौ पञ्चावुपन्यस्तौ तत्र द्वितीये पक्षे  
 यो दोषस्तस्य परोऽहकारः । तत्र नकारेण हकारे विशिष्यमाणे यो दोषः स पूर्वमेव  
 परिहृतः । सम्प्रति तु ज्णित्प्रत्ययेन हकारे विशिष्यमाणे यो दोष स्तं परि-  
 हरति । योऽयं हन्तेरवयवो हकारात् परोऽकारादिर्नकारान्तस्तेन सर्वत्र  
 ज्णित्प्रत्ययस्य व्यवधानम् । अननीयशब्देन तु व्यवधानं सम्भवति । न  
 सम्भवति च तत्र येन नाव्यवधानं तेन व्यवहितेऽपि वचनप्रामाण्यादिति घातयती-  
 त्यादौ कुत्वं भवति । येन त्वननीयशब्देन व्यवधानं न सम्भवति । सम्भवति च  
 तेन व्यवधाने हननयीक इत्यत्र न भविष्यति । आद्ये तु पक्षे यो दोष उक्तः स  
 तस्यानभुप्रगमादेवानवसरः । हन्तेः श्रुतिपा निर्देशो धातुनिर्देशार्थ एव । न  
 यङ्लुग्नित्त्वर्थः । तत्र ह्यभासाच्चेति ( ७।३।५५ ) भवितव्यमेव कुत्वेन ।

### ५५ । अभ्यासाच्च ।

जिघांसतीति । सन् । अभनगमां सनीति ( ६।४।१६ ) दीर्घः । द्विर्वचनम् ।  
 कुहोश्चरिति ( ७।४।६२ ) कुत्वं भकारः । अभ्यासे चर्चेति ( ८।४।४४ ) जश्चत्वं  
 जकारः । सन्वत इतीत्वम् ( ७।४।७८ ) । जङ्घन्वतइति । नुगतोऽनुनासिकान्त-  
 स्येति ( ७।४।८५ ) नुक् । जघनेति । उत्तमपुरुषे णलि यदा णित्वं नास्ति  
 तदेतदुदाहरणम् । णित्वपक्षे तु पूर्वणैव सिद्धम् । अथ हननशब्दात् काचि

कृते तदन्तात् सनि जिह्ननीयिषतीत्यत्र कस्मान्न भवतीति ? भवति ह्यत्राभ्यासात् परो हन्तिहकारइत्याह इहाभ्यासनिमित्तप्रत्यय इत्यादि । इह हन्तेरित्यनुवर्त्तते । अङ्गस्येति च । अभ्यासेनाभ्यासनिमित्तं प्रत्ययः सन्निधापितः । तस्य प्रत्ययविशेष-निमित्तत्वात् तत्र तेनाभ्यासनिमित्तेन प्रत्ययेन हन्तेरङ्गं विशिष्यते । अभ्यास-निमित्ते प्रत्यये यदङ्गं हन्तिरिति । तेनाप्येवंविधेन हन्तिनाभ्यासो विशिष्यते । यथोक्तविशेषणविशिष्टस्य हन्तेरङ्गस्य योऽभ्यास इत्येवं विशेषणविशेष्यभावे सत्यभ्यासनिमित्ते सन्नादौ प्रत्यये हन्तेरङ्गस्य योऽभ्यासस्तस्मादेव कुत्वेन भवित-व्यम् । तेनेह न भवति जिह्ननीयिषतीति । न ह्यत्राभ्यासनिमित्ते प्रत्यये सनि हन्तिरङ्गम् । किं तर्हि ? हननीयशब्दः । यस्मिंस्तु हन्तिरङ्गं लुगटि स नाभ्यासनिमित्तम् ।

५६ । हेरचडि ।

प्रजिघीषतीति । हि गतौ । सन् । पूर्ववद्दीर्घत्वम् । प्रजिघीयतइति । अकृतसार्वधातुकयोरिति ( ७।४।२ ) दीर्घः । द्विचनम् । गुणो यङ्लुकोरि- ( ७।४।८२ ) ल्यभ्यासस्य गुणः । प्रजिघायेति । एल् । वृद्धायादेशौ । प्राजौहय-दिति । हेतुमश्चिच् । णिश्चौत्यादिना चडादेशः ( ३।१।४८ ) । शौ चङुप-धाया इति ( ७।४।१ ) ङ्गस्यः । चङीति ( ६।१।११ ) द्विचनम् । तच्च शौ कृतं स्थानिवद्भवतीति हिशब्दस्य दीर्घो लघोरिति ( ७।४।८४ ) दीर्घः । चङभ्यास-निमित्त इत्यादि । प्राजौहयदित्यत्र चङभ्यासनिमित्ते परतो यो णिच् तस्मिन् हिनोतिरङ्गम् । नतु तस्मिन्नेव चङभ्यासनिमित्ते । इह सूत्रेऽभ्यासाधिकारात् । अभ्यासेनाच्छिप्तेऽभ्यासनिमित्ते प्रत्यये यदङ्गं हिनोतिरित्येवं विज्ञायते । एवञ्च विज्ञाय-माने कः प्रसङ्गे यो ण्यधिकस्य चडि स्यात् ? नैवं प्राप्नोतीत्यतो नार्थोऽचङीति प्रतिषेधेन । एवं प्रत्याख्याय चङग्रहणं तस्य प्रयोजनमाह तत् क्लियत इत्यादि । किं पुनरनेन ज्ञाप्यत इत्याह हेरचडौत्यादि । हेरचडौत्यनेन चङोऽन्यत्र सन्नादौ ण्यधिकस्यापि हिनोतेः कुत्वं भवतीत्येषोऽर्थो ज्ञाप्यते । तेनेत्यादिना ज्ञापकस्य प्रयोजनं दर्शयति । प्रजिघाययिषतीति । प्रहाययितुमिच्छतीति णन्तात् सन् ।

५७ । सल्लं लिटो जें ।

जिगीषति जिगायति । आदेः परस्येति परस्यादे ( १।१।५४ ) जंकारस्य कुत्वम् । ज्या वयोहानावित्यस्य लिट् । ग्रहिन्यादिसूत्रेण ( ६।१।१६ ) संप्रसारणे कृते

परपूर्वत्वे च जिरित्येष रूपविशेषो भवति । अतस्तस्यापि कुत्वं प्राप्नोति जिग्रहणेन ग्रहणात् । नच शक्यते वक्तुं हल इति (६।४।२) दीर्घत्वे कृते जिग्रहणेन ग्रहणं न भविष्यति । एकदेशविकृतस्थानन्यत्वात् (प,३८) । अन्यथा हि जिग्रीषतीत्यत्राप्यञ्-भनगमां सनोति (६।४।१६) दीर्घत्वे कृते जिग्रहणेन ग्रहणं न भविष्यति । अथवा प्रागेव दीर्घात् परत्वात् कुत्वेन भवितव्यमिति यश्चोदयेत् तं प्रत्याह जिनाते रित्यादि । लक्षणप्रतिपदोक्तपरिभाषया (प,११४) जि जय इति यः पठते तस्यैवेदं प्रतिपदोक्तस्यैव ग्रहणम् । न जिनातेः । संप्रसारणे कृते यज्जीरूपं सम्पद्यते । तस्य लाक्षणिकत्वात् । जिज्यतुर्जिजुर्गिति । लिट् । अतुसुम् । परनेकाचोऽसंयोगपूर्वस्येति (६।४।८२) यथादेशः ।

५८ । विभाषा चिः ।

५९ । न क्वादेः ।

चजोः कुघिण्यत्तोरिति (७।३।५२) कुत्वे प्राप्ते प्रतिषेधोऽयमारभ्यते । कूजः खर्जो गर्जइति । कूज अव्यक्तशब्दे । खर्ज व्ययने । गर्ज शब्दे ।

६० । अजिब्रज्योश्च ।

समाज उदाज इति । अज गतिक्षेपणयोः । समुदोरजः पशुष्विति (३।३।७६) घञ् । परिव्राजः परिव्राज्यमिति । वज ब्रज गतौ । अथाजि र्ण्यति कस्मादुदाहरणं नोपन्यस्तमित्याह वीभावस्येत्यादि । तत्राजिर्घञ-पोरिति (२।४।५६) वीभावस्य विधानमिति । तेन तस्योदाहरणं नोपपद्यते । ततो न दर्शितमित्यभिप्रायः । चकारोऽनुक्तसमुच्चयार्थः । तेन वजरपि प्रतिषेधो भवति वाजो वाज्यमिति ।

६१ । भुजन्युञ्जौ पाशाप्रपतापयोः ।

भुजइति । भुज पालनाभ्यवहारयोः । हलश्चेति (३।३।२२) घञ् । अत्रावे तृस्तोर्घञित्यतो (३।३।२२०) घञनुवर्त्तते । न्युञ्जइति । यदा दकारोपध उच्यते उदज आर्जव इति तदा दकारस्य वकारो निपात्यते । अथवाऽसिद्धेभ

उञ्जेरित्यनयेष्ट्या (I) दकारस्य भकारे कृते जश्वेन बकारो भवति । यदा तु बकारोपध उञ्ज आर्जवइति तदा समुद्गइत्यत्र बकारस्य दकारो वक्तव्यः ।

### ६२ । प्रयाजानुयाजौ यज्ञाङ्गे ।

प्रयाजोऽनुयाज इति । प्रपूर्वादनपूर्वाच्च यजेरकर्त्तरि च कारके संज्ञायामिति ( ३।३।१६ ) घञ् । तस्मिन्न कुत्वं निपात्यते । प्रदर्शनार्थमिति । अन्यस्याप्येवं-प्रकारस्योपलक्षणार्थमित्यर्थः । तेनान्यत्रापि प्रयाजानुयाजप्रकारे यज्ञाङ्गे कुत्वं न भवति । प्रदर्शनार्थं ता पुनः प्रयाजानुयाजशब्दयोर्यज्ञाङ्गग्रहणाद् वेदितव्या । तत्रैवमर्थं क्रियते । कथं नाम प्रयाजानुयाजग्रहणस्योपलक्षणार्थं ता प्रतीयते ? अन्यथा हि निपातनसामर्थ्यादेव यज्ञाङ्गविषयता विज्ञायत इति तन्न कर्त्तव्यमेव स्यात् ।

### ६३ । वञ्चे गतौ ।

वञ्चमिति । वञ्चु चञ्चु तञ्चु त्वञ्चु स्तुञ्चु स्तुञ्चु स्तुञ्चु गत्यर्थाः । कर्मणि घञ् (J) । वञ्चं वञ्चन्ति गन्तव्यं गच्छन्तीत्यर्थः । वञ्चमिति । हलश्चेति ( ३।३।२२ ) घञ् ।

### ६४ । ओक उचः के ।

न्योक इति । निपूर्वाद्दुच समवाय इत्यस्मादिगुपधञ्जाप्रोक्तिरः कः ( ३।१।२५ ) । न्युचतीति न्योकः । निवसतीत्यर्थः । न्युचन्त्यस्मिन्निति घञर्थे कविधानमिति ( ३।३।५८, वा ) वा कः । न्योको निवसन्त्यस्मिन्नित्यर्थः । किमर्थं पुनरित्यादि । एवं मन्यते । रूढिशब्दोऽयम् । नात्र कश्चिदवयवार्थोऽस्ति । व्युत्पत्तिः केवलं कर्त्तव्या । सा च हलश्चेति ( ३।३।२२ ) घञापि कृते भवत्येव । ततो नार्थोऽनेन योगिनेति । घञि सत्याद्युदात्तः स्यादिति । ज्न्वित्यादेर्नित्य ( ६।१।१६७ ) मित्यनेन । अथ दिवोकसो जलौकस इत्यादौ कथं कुत्वम् ? यावता नात्र कप्रत्ययोऽस्ति । नापि घिण्णतौ । किं तर्हि ? असुन्निति । अत आह दिवोकस इत्यादि । गतार्थम् ।

(1) इदं ह्ययवरङ्गिति प्रत्याहारसूत्रभाष्यस्य भाष्यकलचनम् ।

(J) अतो गुणिनि इतिताविशेष्यनिघ्नलम् । एवञ्च वङ्गमित्यत्रापि । मुद्रितकाशिकापुस्तके तु वङ्गमिति पाठः ।

## ६५ । ख्य आवश्यके ।

अवश्यपाच्यमित्यादि । डुपचष् पाके । वच परिभाषणे । आवश्यकाधमर्णयो-  
नि ( ३।३।१७० ) रित्यनुवृत्तौ कृत्याञ्चेत्यावश्यकं ( ३।३।१७१ ) ख्यत् । मयूर-  
व्यंसकादित्वात् ( २।१।७२ ) समासः । लुम्पेदवश्यमः कृत्ये तुम्काममनसोरपीत्य-  
नयेष्ट्याऽवश्यमो मकारलोपः ।

## ६६ । यज-याच-रूच-प्रवचर्चश्च ।

ख्यइतिप्रव । अनावश्यकार्थमिदम् । याज्यमित्यादि । यज देवपूजादौ ।  
टुयाचृ याच्ञायाम् । रूच दीप्तौ । वच परिभाषणे । प्रपूर्वः । ऋच स्तुतौ ।  
कथं पुनर्ऋचेर्णत् ? यावता ऋदुपधाच्चाङ्गुपिचृतेरिति ( ३।१।११० )  
ख्यदपवादेन कप्रपा भवितव्यमित्याह ऋदुपधादित्यादि । अथ प्रवचिग्रहणं  
किमर्थं यावता वचोऽशब्दसंज्ञायाम् ( ७।३।६७ ) मित्यनेनैव प्रतिषेधो भविष्यतीत्याह  
प्रवचिग्रहणं शब्दसंज्ञार्थमिति । स्यादेतत् । नास्त्येव कश्चिच्छब्दो यस्य  
प्रवाच्यमिति नामधेयमित्याह प्रवाच्यो नामेत्यादि । अपरे पुनरित्यादिना  
मतान्तरं दर्शयति । एतच्चिति । अविवाकप्रमेतद्रूपम् । कः पुनरसौ विशेष  
इत्याह दशरालस्येत्यादि । यस्मिन् यान्निका न विब्रुवते तस्य दशरालस्य यद्दशम  
महस्तत्रैवैतच्छब्दरूपमिष्यते । नान्यत्र । यद्येवमनर्थकं नियमार्थं प्रवचि-  
ग्रहणम् । अवश्यं तस्य विशिष्टविषये वृत्तिर्यथा स्यादितिप्रवमर्थो यत्नः कर्तव्यः ।  
ततएव यत्नात् तत्र कुत्वमपि भविष्यति । नैतदस्ति । नियमाच्चान्योपसर्गस्य  
कुत्वप्रतिषेधो निवर्तते । अभिधेयव्यवस्था तु प्रसिद्धिवशादेव विज्ञास्यते । ख्यति  
प्रतिषेधइत्यादि । ख्यति प्रतिषेधेऽस्मिन् क्रियमाणे त्यज हानावित्यस्योप-  
संख्यानं कर्तव्यम् । उपसंख्यानशब्दस्य प्रतिपादनमर्थः । तत्रेदं प्रतिपादनम् ।  
चकारोऽनुक्तसमुच्चयार्थः । तेन त्यजेरपि प्रतिषेधो भविष्यतीति ।

## ६७ । वचोऽशब्दसंज्ञायाम् ।

## ६८ । प्रयोज्यनियोज्यौ शक्यार्थे ।

प्रपूर्वस्य निपूर्वस्य च युजिर् योगइत्यस्य ख्यति कुत्वाभावो निपात्यते । स  
चेत्प्रच्छेकार्थं भवति । शक्यार्थे पुनर्णच्छेकं लिङ्, चेत्यनेन ( ३।३।१७२ )

वेदितव्यः । तत्र हि क्त्वाञ्चैत्यनुवर्त्तते (३।३।१७१) । अथ किमर्थं पुन निपातनम् ? यावता ख्य इत्यनुवर्त्ततएव । तत्र प्रयुजनियुजोः शकप्रार्थइति वक्तव्ये निपातनं रूढार्थम् । अगुणभूता यत्र शकप्रार्थता तत्र यथा स्यात् प्रयोज्यो भृत्यो नियोज्यो दासइति । स्वामिनि प्रयोज्यो नियोज्य इति न भवति । नहि तत्र प्रयोज्यनियोज्य-शब्दौ रूढौ । किं तर्हि ? गुणभूताविव ।

### ६६ । भोज्यं भक्ष्ये ।

भोज्यमिति । भुज पालनाभ्रवहारयोरित्यस्य ख्यति भक्ष्यभिधेये कुत्वाभावो निपात्यते । भोज्या यवागूरिति । ननु च भक्षिरयं खरविशदेऽभ्रवहार्थ्ये वर्त्तते । न तु द्रवद्रव्ये यथा संस्कृतं भक्षाइत्यत्र (४।२।१६) । तत् कथं भक्ष्यइत्युच्यमाने यवाग्वां भवतीत्याह इह भक्ष्यमित्यादि । नावश्यं भक्षिः खर-विशदे वर्त्तते । तथाहि द्रवद्रव्येऽप्यस्य प्रयोगो दृश्यते । यथाऽवभक्षो वायु-भक्षइति । तस्मादभ्रवहार्थ्यसामान्ये भक्षिर्वर्त्ततइति यवाग्वामपि भवति । भुजो भक्ष्यइति वक्तव्ये निपातनं रूढार्थम् । अभ्रवहार्थ्यं भक्ष्ये कर्मणि यथा स्यात् । परिपालनीये मा भूत् । भोग्या अपूपाः । पालनीया इत्यर्थः ।

### ७० । घोर्लोपो लोटि वा ।

ददन्निति (K) डुदाञ् दाने । लिङर्थे लेट् (३।४।७) । भेरन्तादेशः (७।१।३) । इतश्च लोपः (३।४।९) परस्मैपदेष्वितीकारलोपः । लोटोऽडाटावित्यट् (३।४।९४) । शप् । तस्य जुहोत्यादित्वाच्छ्लुः । स्नाविति (६।१।१०) द्विर्वचनम् । संयोगान्तलोपः (८।२।२३) । डमो ऋसादचि डमुण् (८।३।३२) नित्यमिति डमुडागमः । सोमो ददद् गन्धर्वयिति ।

\* (K) In the printed काशिका the first example is दधद्रत्वानि दाशुषे । But the व्यासकार quotes ददन with लोट्मि and does not, it seems, notice दधत् । हरदत्त supports दधत् as लोट् तिप् । But when he says<sup>s</sup> अन्धे लाङ्ः शत्रुनमेतत्, he does not explain how the example is appropriate in absence of लोट् in it. Again in ददन्निति व्यासकार cites the Rule for डमुट् । Does then इति belong to the काशिका text ? and is not it inserted by the व्यासकार to shew up the application of लोट् ?



ददातेस्तिप् । शेषं पूर्ववत् । यदग्निरग्नये ददादिति ददा आदिति स्थितेऽकः  
सवर्णं दीर्घत्वम् ( ६।१।१०१ ) । शेषं पूर्ववत् । यद्यङागमे कृते सत्यपि लोपे च  
ददादिति सिध्यति किमर्थं तर्हि वेतुश्चत इत्याह तत्रेत्यादि । स्यादेतत् ।  
विस्मयार्थं तर्हि वाग्रहणमयुक्तम् । ददादित्यस्य रूपस्यासिद्धिं प्रत्याशङ्कया अभावा-  
दित्यत आह एषा हीत्यादि । सुबोधम् ।

### ७१ । श्रोतः श्यनि ।

निश्च्यतीत्यादि । श्रो तनूकरणे । श्रो क्केदने । श्रो अवखण्डने । श्रो अन्त-  
कर्मणि । अथ किमर्थं श्यनीतुश्चते ? न शितीत्येवोच्येत । एवं ह्युच्यमाने  
श्यन्येव लोपो भविष्यति । न ह्योकारान्ताच्छ्रानोऽन्यच्छित् सम्भवति । लघु  
चैवं सूत्रं भवति । तत्रायमप्यर्थः । श्रिवुक्तमुचमां शितीत्यत्र ( ७।३।७५ )  
शिद्ग्रहणं न कर्तव्यं भवतीति तदेव तत्रानुवर्त्तितं । सत्यम् । सिद्धतेष्व ।  
किन्तु प्रतिपत्तिगौरवं स्यात् । तस्मात् प्रतिपत्तिगौरवपरीहारार्थं श्यनीतुश्चतम् ।  
श्रोतइति तपरकरणं मुखसुखार्थम् । नह्यन्यदस्य निवर्त्यं विधेयं वा सम्भवति ।

### ७२ । क्सस्याचि ।

अधुच्चाताम् । अधुच्चाथामिति । दुहेलुङ् । च्चिः । स्वरितजित ( १।३।७२ )  
इत्यात्मनेपदम् । आतामाथाम् । श्लङ्गुपधादनिटः क्सइति ( ३।१।४५ )  
क्सादेशश्चुः । तस्यानेनालोऽन्यस्य ( १।१।५२ ) लोपः । दादेशोर्ध्व इति  
( ८।२।३२ ) हकारस्य घकारः । एकाचो बशो भषित्यादिना ( ८।२।३७ ) भष् ।  
घकारः । स्वरि चेति ( ८।४।५५ ) चत्वम् । घकारस्य ककारः । इण् कोरिति  
( ८।३।५७ ) षत्वम् । अधुच्चीति । उत्तमपुरुषैकवचनमिट् । अधुच्चदिति ।  
तिप् । इतश्चेतीकारलोपः ( ३।४।१०० ) । अधुच्चातामिति । तस्थस्तामिपा  
मित्यादिना ( ३।४।१०१ ) तसस्ताम् । ककारवत उपादानम् । इह मा भूत् ।  
हंसौ हंसाः । वत्सौ वत्साइति ।

### ७३ । लुग्वा दुहदिहलिहगुहामात्मनेपदे दन्त्ये ।

दुह प्रपूरणे । दिह उपचये । लिह आस्वादिने । गुहू संवरणे । सर्व्व एते  
स्वरितेः । स्वरितेच्चात् स्वरितजितः कर्त्तृभिर्प्राये क्रियाफल ( १।३।७२ )  
इत्यात्मनेपदिनः । अदुग्धेति । पूर्ववद् घकारः । भूषस्तथोर्ध्वोऽघइति ( ८।२।४० )

तकारस्य घकारः। भलाञ्जश् भशीति ( ८११५३ ) घकारस्य गकारः। अदुग्धा-  
मिति। यास्। पूर्ववद् घत्वादि। अधुग्धमिति। ध्वम्। अदुह्नीति। वह्निः।  
अदिधेति। पूर्ववद् घत्वादि। अलीढेति। हकारस्य हो ढइति ( ८१२३१ )  
ढकारः। पूर्ववत् तकारस्य धत्वं शुत्वञ्च। ढो ढे लोपः ( ८१३१३ )। ढ्रलोपे  
पूर्वस्येतादिना ( ६१३१११ ) दीर्घः। नगृढेति। एतदपि पूर्वेण तुल्यम्।  
(L) व्यतप्रपुञ्जतेति। पुष पुष्टौ व्यतिपूर्वः। कर्त्तरि कर्मव्यतिहार इतप्रात्मनेपदम्  
( ११३११४ )। षढोः कः सौति ( ८१२४१ ) षकारस्य ककारः। अधुच्चास्येति।  
महिङ्। अथ लुगग्रहणं किमर्थम् ? यावता लोपइतप्रनुवर्त्तत एवेताह  
लोपइति वर्त्तमान इतप्रादि। यदि लोपग्रहणमनुवर्त्तं लोपो विधीयते तदलो-  
न्यस्येताग्रन्थस्य ( ११३१४२ ) स्यात्। लुकि तु सर्वस्यैव भवति। प्रतयादर्शनस्य  
लुक्संज्ञाविधानात्। तस्मात् सर्वस्य क्सस्य लोपो यथा स्यादित्येवमर्थं लुग्-  
ग्रहणं कृतम्। वह्यर्थमिति। उत्तमपुरुषद्विवचनार्थमित्यर्थः। वह्यर्थः  
प्रयोजनं यस्य तत् तथोक्तम्। अथान्यायं कस्मान्न भवतीत्याह अन्यत्र त्वित्यादि।  
यदात्मनेपदं दन्त्यादि तत् सर्वं भलाद्येव। तत्रान्यस्यैवाकारस्य लोपे कृते  
भलो भलीति ( ८१२२६ ) सकारस्य लोपिनेष्टं सिध्यत्येव। स्यादेतत्। अन्यत्रापि  
लुका विना न सिध्यति। अकारलोपस्य सकारलोपे कर्त्तव्येऽचः परस्मिन् पूर्वविधा-  
विति ( ११३१५७ ) स्थानिवद्भावादित्यत्र आह स्थानिवद्भावोऽप्यकारलोपस्य नास्तीति।  
कस्मान्नास्तीत्याह पूर्वत्रासिद्धे न स्थानिवदिति ( ११३१५८, वा )। तस्मान्नान्यार्थं लुग्-  
ग्रहणम्। अपितु वह्यर्थमेव। अत्र ह्यभलादित्वाज् भलो भलीति ( ८१२२६ )  
सकारलोपो नास्तीति न सिध्यति। ननु च क्रियमाणेऽपि लुगग्रहणे वही लुका  
न भवितव्यमेव। अदन्तादित्वात्। नहि दन्त्यौष्ठो वकारो दन्त्यग्रहणेन  
गृह्यतइत्याह दन्त्यौष्ठोऽपीत्यादि। अत्रैव हेतुमाह यदीत्यादि। यदि दन्त्यौष्ठो  
वकारो दन्त्यग्रहणेन न गृह्येत तदा तावित्येवं ब्रूयात्। न दन्तप्रइति। तावप्युच्य-  
माने सर्वमिष्टं सिध्यत्येव। नहि तवर्गादन्त्यद् दन्तप्रात्मनेपदस्यास्ति।  
तस्माद् दन्त्यौष्ठोऽपि वकारो दन्तग्रहणेन गृह्यते। तत्रेदञ्चोद्यते यदुक्त  
मन्यत्र ह्यन्तप्रस्यैव लोपे कृते भलो भलीति ( ८१२२६ ) सकारलोपिनेष्टं  
सिध्यत्येवेति तदयुक्तम्। नहि भलो भलीत्यनेन ( ८१२२६ ) सकारमात्रस्य  
लोपो विधीयते। किं तर्हि ? सिचः। तथाहि तत्रैवं वच्यति अयमपि सिचएव

लोपइति । नैतदस्ति । सिञ्जग्रहणस्य च्छ्रादेशस्योपलक्षणार्थं त्वाच् वेर्यं आदेश  
स्तत्सम्बन्धिनएव सकारस्य लोपो भवतीत्ययं तत्रार्थो वेदितव्यः ।

### ७४ । शमामष्टानां दीर्घः श्यनि ।

बहुवचननिर्देशादष्टग्रहणाच्चाद्यर्थो गम्यतइत्याह शमादीनामित्यादि । शमु  
उपशमे । तमु काङ्चायाम् । दमु उपशमे । अमु तपसि खेदे च । क्षमु  
सहने । भ्रमु अनवस्थाने । क्लमु ग्लानौ । मदी हर्ष इत्येतेऽष्टौ शमादयः ।  
अस्यतीति । असु क्षेपणे । अष्टाभ्यः परिचायं पठति । भ्रमतीति । वा भ्राशि-  
त्यादिना ( ३।१।७० ) श्यन् यस्मिन् पक्षे नास्ति तत्रेदं प्रतुदाहरणम् । श्यन्-  
ग्रहणं स्पष्टार्थम् । शक्यते ह्योतः श्यनीति ( ७।३।७१ ) यत् प्रकृतं श्यन्-  
ग्रहणं तन्नुग्रहणेन व्यवहितमपि मण्डूकश्रुतिन्यायिनेहानुवर्त्तयितुम् ।

### ७५ । छिवुक्लाम्याचमां शिति ।

छिवु निरसने । क्लमु ग्लानौ । चमु क्लमु जमु भ्रमु अदने । आङ्पूर्वः ।  
क्लामतीति । वा भ्राशित्यादिना ( ३।१।७० ) श्यनोऽभावे शप् । क्लमिग्रहणं  
शवर्थम् । नतु श्यन्नर्थम् । तत्र पूर्वणैव सिद्धत्वात् । चमेराङ्पूर्वस्येत्यादिना  
केवलस्यान्योपसर्गपूर्वस्य वा मा भूदित्येवमर्थं चमेराङ्पूर्वस्य ग्रहणमिति  
दर्शयति ।

### ७६ । क्रमः परस्मैपदेषु ।

क्रामतीति । क्रमु पादविक्षेपे । आक्रमतइति । आङ्पूर्वः । आङ्  
उद्गमन इत्यात्मनेपदम् ( १।३।४० ) । इहोत्क्राम संक्रामेत्यादिना चोद्यम् ।  
उत्पूर्वात् संपूर्वाच्च क्रमेर्लोट् । सिप् । सेह्यपिचेति ( ३।४।८७ ) हिरादेशः ।  
तस्यातो हेरिति ( ६।४।१०५ ) हेर्लुकि कृते न लुमताङ्स्थेति ( १।१।६३ ) प्रत्यय-  
लक्षणनिषेधादुत्क्राम संक्रामेत्यत्र दौर्घ्वं न प्राप्नोति । न ह्यसति प्रत्ययलक्षणे  
ह्यौ लुप्ते क्रमः परस्मैपदपरता सम्भवति । नैष दोषइत्यादि परीहारः । स्यादेतत् ।  
लुमता लुप्ते क्रमः प्रत्यये हावेव क्रामिरत्राङ्मित्याह न च क्रामिरङ्गमिति । शपा  
व्यवहितत्वात् । किं तर्हि ? शपीति । शपएव ततो व्यवहितस्य विद्यमानत्वात् ।

## ७७ । इषु गमियमाञ्छः ।

इच्छतीति । तुदादिभ्यः ( ३।१।७७ ) श्रः । गच्छति यच्छतीति । कर्त्तरि ( ३।१।६८ ) शप् । अथ किमर्थमिषु इच्छायामित्येतस्योदितो ग्रहणमित्याह इषेरित्यादि । इष गतावित्यस्य दैवादिकस्येष्टतीत्यत्र मा भूत् । इष आभीष्टप्र इत्यस्य क्रियादिकस्येष्टातीत्यत्र च मा भूदित्येवमर्थमुकारानुबन्धइषिरिह गृह्यते । ये तर्हीषिमुदितमिह न पठन्ति तेषामिष्टतीष्णातौत्यत्रापि प्राप्नोतीत्यत्र आह ये त्विषिमुदितमित्यादि । य इषिसुकारानुबन्धविशिष्टमिह न पठन्ति त इष्टतीष्णातीत्यत्र च्छत्वं मा भूदित्येवमर्थं कसस्याचीत्यतो ( ६।३।७२ ) ऽजग्रहणमनुवर्त्तयन्ति । अनुवर्त्तमानेऽप्यस्मिन् यदि तेन श्रितोत्येतद् विशिष्यते श्रितिच्छे भवति-किंविशिष्टे ? अजादाविति—तदेष्याति लोट्सिपो हीत्यादेशे कृते हलः अः शानज्भा ( ३।१।८३ ) विति आप्रत्ययस्य शानजादेशे कृते सतीषाणेत्यत्र यस्मिन् विधिस्तदादावल्ग्रहणइति तदादिविधिना ( प, ३४ ) छत्वं स्यादेवेति मन्यमान आह तच्च प्रधानमजग्रहणं श्रितोत्यनेन विशिष्यतइति वर्णयन्तीति । अचि च्छो भवति स चेच्छिद् भवति । प्राधानां पुनरजग्रहणस्य विशिष्यमाणत्वदेव । तथाच सतीत्यादि । एवमचीत्यस्मिन् प्रधाने श्रितोत्यनेन विशिष्यमाणे तदादिविधिर्न भवति । किं कारणमित्याह यस्मिन् विधिरित्यादि । न केवलं येन विधिस्तदन्तस्येतदेव तदन्तविधानं ( १।१।७२ ) विशेषणैश्चतेऽपितु यण्विधिस्तदादावल्ग्रहण इत्येतदेव तदादिविधानं विशेषणैवेष्टते । तेन च तदादिविधेरभावादिप्राणेत्यत्र च्छत्वं न भवति । असत्यपि तदादिविधौ शानजादेशस्य योऽयमादिराकार स्तत्र श्रिति परतश्छत्वं कस्मान्न भवतीत्याह न ह्ययमित्यादि । शकारः समुदायानुबन्धो नाकारस्याचः । तस्मान्नाजिव शिदपितु समुदाय एवेति न भवति च्छत्वम् ।

७८ । पा-घ्रा-धा-स्था-न्ना-दाण्-दृश-र्त्त-सर्ति-शद्-सदां  
पिब-जिघ्र-धम-तिष्ठ-मन-यच्छ-पशा-र्क्ष-धौ-शीय-सौदाः ।

पा पाने । घ्रा गन्धोपादाने । धा शब्दाग्निसंयोगयोः । ष्टा गतिनिष्ठत्वात् । न्ना अभ्यासे । दाण् दाने । दृशिर् प्रेक्षणे । ऋ गतिप्रापणयोः । ऋ सृ गती च । शद् शाने । षद् विशरणे तौदादिकः । षद् विशरणगत्यवसानेऽपि

भौवादिकः । एषां धातूनां स्थाने यथासंख्यं पिबादय आदेशा भवन्ति । ननु च द्वौ सदी । तत्र वैषम्याद् यथासंख्यं न प्राप्नोति । नैष दोषः । एकएव हि सदि विंकरणद्वयायं द्विरुपदिश्यते । श्रीयतइति । शदेः शित ( १।३।६० ) इत्यात्मनेपदम् । अथवेत्यादि । पिबते लघूपधगुणः प्राप्नोतीत्यत्र परिहारान्तरम् । यद्याद्युदात्तो न निपात्येत ततो धातुस्वरैणान्तोदात्तत्वे सत्येकादेश उदात्तेनोदात्त ( ८।२।५ ) इति शपो सहेकादेशे सत्यतो गुणे ( ६।१।६७ ) पररूपत्वं उदात्ते कृते पिबतीति मध्योदात्तं पदं स्यात् । आद्युदात्तञ्चेष्यते । तस्मादाद्युदात्तो निपात्यते । स निपातनस्वरो धातुस्वरस्य बाधको यथा स्यात् । सत्तिरित्यादि । वेगो जवः । स यस्यास्ति स वेगी । तस्य भावो वेगिता । तस्यां गतौ सत्तिर्धावादेश मिच्छन्ति । स च लुग् वा दुहदिहेत्यादेः ( ७।३।७३ ) सूत्राद्वाग्रहणानुवृत्ते वंशस्थितविभाषात्वात्तन्मध्यतइति वेदितव्यम् । अत्तिसत्तीति । शतिपा निर्देशो धातुनिर्देशार्थएव । न यङ्लुग्निवृत्त्यर्थः । नहि यङ्लुकि शित् परः सम्भवति । अदादित्वात् ततो विहितस्य शपो लुग्विधानात् । बहुलञ्छन्दसीति ( २।४।७३ ) शपो लुग् न भविष्यतीति चेत् ? न । छन्दसि यथादृष्टानुविधानात् । अत्ति-प्रभृतेश्छन्दसि यङ्लुकि शबन्तस्य प्रयोगादर्शनात् ।

### ७६ । ज्ञाजनो जा ।

जनेर्देवादिकस्य ग्रहणमिति । द्वौ जनी । देवादिको जनी प्रादुर्भावे जीहोत्यादिको जन जननइति । तत्रेह देवादिकस्य ग्रहणम् । नेतरस्य । नहि ततः परः शित् सम्भवति । श्लुविधानात् । दीर्घाच्चारणस्य प्रयोजनमुत्तरत्र वक्ष्यति ।

### ८० । प्वादीनां ऋस्वः ।

वौ गतौ वृद्धिति यावत् केचिदिच्छन्तीति । तेषां ततः परेण पठितयोर्ब्री वरणे भौ भय इत्येतयो ऋस्वत्वेन न भवितव्यं व्रीणाति भौणातीति । ननु ल्वादीनां परिसमाप्तार्थं तद्दृत्करणम् । अन्यथा आ गणान्तात् तेभ्यो निष्ठानत्वं स्यात् । ल्वादिपरिसमाप्तार्थं च तस्मिन्नागणान्ताः प्वादयो युक्ता इत्यत्र आह वृत्करणमित्यादि । न ह्युभयगणपरिसमाप्तार्थता केनचिद् विरुध्यत इत्यभिप्रायः । अपर

इत्यादि । त्वादे गणस्थानन्तरत्वात् तत्परिसमाप्त्यर्थैव वृत्करणस्य युक्तेति भावः । तेषामिवमिच्छतां व्री वरणे भ्री भय इतिप्रतयोरपि भवितव्यं ऋस्वत्वेन त्रिणाति त्रिणातीति । पूादिषूभयोरन्तर्भावात् । जानातीत्यत्र ऋस्वः प्राप्नोतीति । तस्यापि पूाद्यन्तर्भावादित्याह ज्ञाजनो जेत्यादि । यदि जा इत्यादेशे कृते ऋस्वः स्यात् तदा दीर्घोच्चारणं मनर्थकं स्यात् । जइतेप्रवं ब्रूयात् । तस्माद् दीर्घोच्चारण-सामर्थ्याज् जानातीत्यत्र ऋस्वो न भविष्यति । ननु च दीर्घोच्चारणं जन्यर्थं स्यात् । नहि जनेर्ज इत्यादेशे कृते जायतइति रूपं सिध्यतीत्यत आह ज इत्यपि ह्यादेशे कृत इत्यादि । येषान्तुभयगणपरिसमाप्त्यर्थं वृत्करणं तेषां किमर्थं जाइति दीर्घो-च्चारणम् ? जानातीत्यत्र दीर्घो यथा स्यात् । नैतदस्ति । अतो दीर्घो यजोति (७।३।१०१) दीर्घो भविष्यति । ननु चाङ्गवृत्ते पुनर्वृत्तावविधिर् निष्ठितस्येति (प,८३) न प्राप्नोति । नैतदस्ति । निष्ठितस्येतुच्यते । नच ज इत्यादेशे कृते निष्ठितमङ्गं भवति । अपयोगार्हत्वात् । प्रतिपत्तिलाघवार्थं दीर्घोच्चारणम् ।

### ८१ । मौनाते निर्गमे ।

प्रमिणन्तीति । हिनुमीनेति ( ८।४।१५ ) णत्वम् । आभ्यस्तयोरात् इत्याकारलोपः ( ६।४।११२ ) । मौनातेरिह विकरणनिर्देशो मौञ् हिंसाया मित्यस्य क्रैयादिकस्य ग्रहणं यथा स्यात् । मौञ् हिंसायामित्यस्य दैवादिकस्य ग्रहणं मा भूदितिप्रवमर्थम् । मौञ्इति निर्देशो न कृतो वैचित्र्यार्थः ।

### ८२ । मिदे गुणाः ।

जिमिदा स्नेहन इति भौवादिको दैवादिकश्च । तत्र दिवादेरिह ग्रहणम् । इतरस्य ह्यङ्गित्वाकृपः पुगन्तलघूपधस्येत्येवं गुणः सिद्धः (७।३।८६) । मिद्यतइति । भावकर्मणोरित्यात्मनेपदम् ( १।३।१३ ) सार्वधातुके ( ३।१।६७ ) यक् ।

### ८३ । जुसि च ।

इकाल सन्निहितेन प्रकृतमङ्गं विशिष्यते । विशेषणेन च तदन्तविधिर् भवतीत्यत आह इगन्तस्येत्यादि । अजुहवुरिति । लङ् । सिजभ्यस्ताविदिभ्यश्चेति ( ३।४।१०८ ) भिर्जुस् । शपः श्लुः । श्लाविति ( ६।१।१० ) द्विवचनम् ।

अविभयुरिति । जिभो भये । अविभरुरिति । ङुभृञ् धारणपोषणयोः ।  
 भृञामिदित्यभ्यासस्येत्त्वम् ( ७।४।७४ ) । चिनुयुः सुनुयुरिति । लिङ् । यासुट् ।  
 भेजुस् । स्वादिभ्यः श्नुः ( ३।१।७३ ) । उष्यपदान्तादिति ( ६।१।८६ )  
 पररूपत्वम् । तत्र नाप्राप्ते इत्यादि । सार्वधातुकमाश्रयो यस्य तत् सार्वधातुका-  
 श्रयम् । ङित्त्वं निमित्तं यस्य प्रतिषेधस्य स तथोक्तः । स सर्वत्रैव लुसि  
 प्राप्नोतीति तस्मिन्नाप्राप्तेऽयं गुण आरभ्यमाण स्तस्यैव बाधको भविष्यति । नतु यस्य  
 यासुडाश्रयं ङित्त्वं निमित्तं तस्यापि । अत्र हि प्राप्ते चाप्राप्तेऽयमारभ्यते ।  
 चिनुयुरित्यादौ प्राप्तेऽञ्जुहवुरित्यादावप्राप्ते । चकारः समुच्चये । नान्यत् समुच्चेतव्य-  
 मस्तीत्यस्यैव लक्षणस्य पुनरावृत्ति माचष्टे । तेन प्रकृतलक्षणस्यापि प्रतिषेधविषये  
 भवति । अदीधयुरिति । दीधीङ् दीप्तिदेवनयोः । लङ् । व्यत्ययेन परस्मैपदम् ।  
 भिः । जङ्घित्वादयः षडित्यभ्यस्तसंज्ञा ( ६।१।६ ) । सिजभ्रस्तविदिभ्रश्चेति  
 ( ३।४।१०८ ) भेजुस् । अदादित्वाच्छपो लुक् । ततः सार्वधातुकार्धधातुकयो  
 ( ७।३।८४ ) रिति गुणः प्राप्तः । स कङ्किति चेति ( १।१।५ ) प्रतिषिद्धः । सोऽप्य-  
 नेन पुनः प्राप्तौ दीधीवेवीटामिति ( १।१।६ ) प्रतिषिद्धः समुच्चयार्थत्वाच्चकारस्य  
 भवति ।

### ८४ । सार्वधातुकार्धधातुकयोः ।

चेता स्तोतेति । लृच् । ऋदुशनसुपुरोदंशसनेहसाञ्चैत्यनङ् ( ७।१।८४ ) ।  
 सर्वनामस्थान इत्यादिना ( ६।४।८ ) दीर्घः । सार्वधातुकार्धधातुकयोरिति किमिति ?  
 एवं मन्यते । प्रत्यय इति वक्तव्यम् । सङीति वा । एवं ह्युच्यमाने भवतीत्यादौ  
 गुणः सिद्ध एव । सङीति प्रत्याहारग्रहणं सनः सकारादारभ्य मङ्ङितो डकारेण ।  
 अग्नित्वमिति । तस्य भावस्त्वतलाविति ( ५।१।११८ ) त्वप्रत्ययः । अग्निकाम्य-  
 तीति । काम्यञ्चेति ( ३।१।८ ) काम्यच् । यदीत्यादि । यदि प्रत्यय इत्युच्चेत  
 त्वकाम्यचोरपि स्यात् । अथापि सङीत्युच्चेत काम्यचि स्यात् । तस्यापि प्रत्याहार-  
 ऽर्त्तभावात् ।

### ८५ । जागोऽविचिण्णलङित्सु ।

जागरयतीति । णिच् । जागरक इति । गबुल् । साधु जागरीति । ताच्छीष्टे  
 णिनिः । जागरञ्जागरमिति । आभीक्ष्ण्ये णमुल् ( ३।४।२२ ) । आभीक्ष्ण्ये ङे

भवतइति ( ८।१।१२, वा ) द्विर्वचनम् । जागरो वक्तं इति । भावे घञ् । एतानि  
 वृद्धिविषय उदाहरणानि । जागरितो जागरितवानिति प्रतिषेधविषये । किं पुनः  
 कारणं वृद्धिविषये प्रतिषेधविषये चैवोपन्यस्तान्युदाहरणानेत्यत आह वृद्धिविष  
 प्रतिषेधविषये चेत्यादि । वृद्धिप्रतिषेधविषयादन्यत्र पूर्वसूत्रेण गुणः सिद्धो भवति ।  
 तस्माद्द्विप्रतिषेधविषयेऽयं गुण आरभ्यते । तेन तद्विषयाणामेवोदाहरणाना-  
 मुपन्यासः । जागरयतीत्यादौ गुणे कृते परत्वे चात उपधाया ( ७।२।११६ ) इति  
 वृद्ध्या भवितव्यमिति कस्यचिद् भ्रान्तिः स्यात् । अतस्तान्निराकर्तुमाह तस्मिन्  
 कृतइत्यादि । किं पुनः कारणं तस्मिन् कृते न भवतीत्याह यदि हीत्यादि ।  
 यद्यस्मिन् कृतेऽपि गुणेऽत उपधाया इति ( ७।१।११६ ) वृद्धिः स्याज् जागरयती-  
 त्यादिकं रूपं न स्यात् । तथाचानर्थको गुणः स्यात् । अचोऽणितौत्यनर्थेव  
 ( ७।१।११५ ) वृद्ध्या सिद्धत्वात् । चिष्णलोपश्चेत्यादि । चिष्णलोः प्रतिषेध-  
 स्येतत् प्रयोजनं वृद्धेः श्रवणं यथा स्यात् । यदि तु कृतेऽपि गुणेऽत उपधाया  
 ( ७।१।११६ ) इति स्याच्चिष्णलोः प्रतिषेधोऽनर्थकः स्यात् । अस्त्वत्र गुणः ।  
 सत्यपि तस्मिन् पुनरुपधाया इति वृद्ध्या भवितव्यम् । ततश्च वृद्धेः श्रवणं भविष्यतीति ।  
 अजागरोति । लुङ् । च्चिः । चिष्ण् भावकर्मणोरिति ( ३।१।६६ ) च्चु शिष्ण् ।  
 चिष्णो लुगिति ( ६।४।१०४ ) तकारस्य लुक् । जागृतो जागृत्यइति । लट् ।  
 तस्यसौ । तयोः सार्वधातुकमपिदिति ( १।२।४ ) ङित्त्वम् । अदादिवाच्छपो  
 लुक् । वीति केचिदिकारमुच्चारणार्थं वर्णयन्तीति । किं पुनरेवं सतीष्टं  
 सिध्यति यतएवं व्याचक्षतइत्यत आह कसावपीत्यादि । यदि समुदायस्य वेः  
 प्रत्ययस्येदं ग्रहणं स्यात् कसौ गुणप्रतिषेधो न स्यात् । यदि त्विकार उच्चारणार्थो  
 वर्णमात्रस्यैवेदं ग्रहणं तदा यस्मिन् विधि स्तदादावल्ग्रहणइति ( प, ३४ ) तदादि-  
 विधिना कसावपि गुणप्रतिषेधः सिद्धो भवति । जजागृतवानिति । लिट्ः कसुश्चेति  
 ( ३।२।१०७ ) कसुरादेशः । उगिदचामिति ( ७।१।७० ) नुम् । सान्तमहतः  
 संयोगस्येति ( ६।४।१० ) दीर्घः । हल्ङ्गादिसंयोगान्तलोपो । केचिदिति  
 वचनादपर उच्चारणार्थं न वर्णयन्तीतुप्रक्तं भवति । त एव मन्यन्ते । छान्दसः  
 कसुः । लिट् च छन्दसि सार्वधातुकमपि भवति च्छन्दसुप्रभयथेति ( ३।४।११७ )  
 वचनात् । ततः सार्वधातुकमपिदिति ( १।२।५ ) ङित्वादेव पर्युदासो भविष्य-  
 तीति । अजागरित्यादि । एवं मन्यते । अविचिष्यल्ङित्त्विति प्रसज्य-  
 प्रतिषेधोऽयम् । विचिष्यल्ङित्सु न भवतीति । ततश्चाजागरित्यत्रापि षुसि



चेत्यनेनापि ( ७।३।८३ ) प्राप्तस्य गुणस्य प्रतिषेधः प्राप्नोति । एवमहं जजागरेत्यत्र णलुत्तमो वेति ( ७।१।६१ ) वचनास्मिन्त्वं यदा नास्ति तदा सार्वधातुकार्धधातुकयोरिति ( ७।३।८४ ) गुण इत्यते । सोऽस्मात् प्रतिषेधान्न प्राप्नोतीति । नाप्रतिषेधादिति परिहारः । नायं दोषः । कुतः ? अप्रतिषेधात् । अप्रसज्यप्रतिषेधादित्यर्थः । यदि प्रसज्यप्रतिषेधो न भवति कस्तर्ह्ययमित्याह अविचिष्यल्ङित्स्विति पर्युदासोऽयमिति । प्रसज्यप्रतिषेधे हि लक्षणान्तरेणापि प्रसक्तस्य प्रतिषेधः स्यात् । न पर्युदासे । तथाहि पर्युदासे विचिष्यल्ङिट्भ्रोजन्यत्र गुणो विधीयते । नतु तेषु विचिष्यलादिषु प्रतिषिध्यते । पर्युदासश्चायम् । तस्माज्जुसि णलि च गुणो भवत्येव । अभुपेत्यापि प्रसज्यप्रतिषेधं परिहारान्तरमाह अथ वेत्यादि । अनन्तरस्य विधिर्वा भवति प्रतिषेधो ( प, ६२ ) वेत्यानन्तर्याज् जाग्र इति या प्राप्ति स्तसप्रायं प्रतिषेधः । या तु जुसि चेत्यादिना ( ७।३।८३ ) लक्षणान्तरेण प्राप्तिः सा न प्रतिषिध्यते । अजागरुरिति । लङ् । जञ्जित्यादयः ( ६।१।६ ) षडित्यभ्रस्तसंज्ञा । सिजभ्रस्तविदिभ्रश्चेति भ्रैर्जुस् ( ३।४।१०६ ) ।

### ८६ । पुगन्तलघूपधस्य च ।

पुगन्तस्याङ्गस्य लघूपधस्य चेत्युभावपि बहुव्रीहौ । पुगन्तो यस्य तत् तथोक्तम् । लघ्वी उपधा यस्य तल्लघूपधम् । भेत्ता च्छेत्तेति । ननु च प्रत्ययादेर्हलोऽङ्गावयवस्य चानन्तर्यं सति संयोगे गुर्विति ( १।४।११ ) गुरुसंज्ञया लघुसंज्ञायां बाधितायां गुणेनात्र न भवितव्यमित्यत आह प्रत्ययादेरित्यादि । त्रसिगृध्रिष्टिचिपिः क्लुः ( ३।२।१४० ) हलन्ताच्चेतीति ( १।२।१० ) क्लुसनोः कित्करणस्यैतदेव प्रयोजनं गृध्रुर्विभित्सतीत्यादौ गुणो मा भूदिति । यदि प्रत्ययादेर्हलोऽङ्गावयवस्य चानन्तर्यं सति लघूपधगुणो न स्यात् तयोः कित्त्वं न कुर्यात् । कतञ्च । तस्मात् क्लुसनोः कित्त्वं कुर्वता प्रत्ययाङ्गावयवयोर्हलोरानन्तर्यंऽपि लघूपधगुणो न व्यावर्त्यत इति ज्ञापितमेतत् । ननु च सनः कित्त्वं सिष्टत्ततीतत्रामागमो मा भूदित्येवमर्थं स्यात् । नैतदस्ति । यदि ह्येतत् प्रयोजनमभिमतं स्यात् तत्रैवं प्रतिषेधं कुर्यात् सृजिष्टशोर्भ्रैत्यमकित्सनोरिति । तस्मात् सनः कित्करणं ज्ञापकमेव यदि लघूपधसमानेन गुणो विधीयते । एवं सतीको गुणवृद्धौ ( १।१।३ ) इतसप्रा उपस्थाने सति यत्र तत्र स्थितस्येकी गुणः प्रसज्येत । ततश्चेहापि प्राप्नोति भिनत्तीति । भवति ह्यत्र लघूपधमङ्गम् । न च शक्यते वक्त्रं हलोऽनन्तराः संयोग ( १।१।७ ) इति संयोग-

संज्ञायां सत्रां लघूपधमेतन्न भवतीति गुणो न भविष्यतीति । यज् ज्ञापित  
 मेतदिदानीमेव प्रतयादेरङ्गावयवस्य च हलीरानन्तर्यं सति लघूपधगुणो न  
 व्यावर्त्यत इतएत आह उपधा चात्रेतरादि । इक्परिभाषया ह्यवेकः सन्निधापि-  
 तत्वादिगोपधा गृह्यते । तेन भिनत्तीत्यत्र गुणो न भवति । न ह्यत्राङ्गस्येगुपधा ।  
 किन्तर्हि ? अकारः । अपरे त्वितरादि । सूत्रार्थं वर्णयन्तीति वक्ष्यमाणेन सम्बन्धः ।  
 पुक्तिअन्तः पुगन्तः । सप्तमीति योगविभागात् ( २।१।४० ) समासः । अन्तशब्दोऽयम-  
 वयववचनः । पुक्ति परतोऽवयव इत्यर्थः । कस्यावयवः ? अङ्गस्येत्यनुवृत्तेः पुगिति  
 वचनात् पुगागमवतोऽङ्गस्य । स पुनः पुगन्त इक्परिभाषोपस्थानादिगोव वेदितव्यः ।  
 लघ्वी उपधा लघूपधेति विशेषणसमासः । पुगन्तलघूपधमिति समाहारइन्द्रोऽयम् ।  
 सूत्रार्थमिति । सूत्रार्थकदेशे सूत्रार्थशब्दो वर्तते । न ह्येतावानेव सूत्रार्थः ।  
 अपरिसमाप्तत्वात् । अपरिसमप्तिस्तु तस्य पुगन्तस्य तस्याश्च लघूपधाया गुणो  
 भवतीत्यस्य सूत्रार्थस्यैकदेशस्थानभिधानात् । वर्णयन्तीति व्याचक्षत इति ।  
 भिनत्तीत्यत्र गुणो मा भूदित्येवमर्थम् । न ह्यत्र सूत्रार्थं भिनत्तीत्यत्र गुणः प्रस-  
 ज्येत । बहुव्रीहौ ह्याश्रयमाणेऽङ्गस्यान्वपदार्थस्य यो नाम कश्चिदिकं तस्य यत्र  
 तत्रावस्थितस्य गुणः प्रसज्येत । तत्पुरुषे तु नायं दोषः । तत्र हि लघूपधेग्-  
 भ्यामङ्गं विशिष्यते । अतस्तस्या एव गुणो विधीयते । अङ्गस्य या लघूपधा इक्  
 तस्या गुणो भवतीति । भिनत्तीत्यत्र याङ्गस्य लघूपधा नासाविक् । यश्चेक् स  
 यद्यपि लघुर्भवति न त्वस्योपधा । तस्मात् तत्पुरुष आश्रयमाणे नेह गुणस्य  
 प्रसङ्गः । सार्वधातुकार्धधातुकयोरित्येव । अग्निचित्वम् । अग्निचित्काम्यति ।  
 पुगन्तग्रहणम् । लघूपधार्थम् ।

### ८७ । नाभ्यस्तस्याचि पिति सार्वधातुके ।

नेनिजानि वेविजानि परिवेविषाणीति । णिजिर् श्रौचपोषणयोः । विजिर्  
 पृथग्भावे । विष् व्याप्ती । एभ्यो लोट् । मिप् । मेनिः ( ३।४।८८ ) ।  
 आडुत्तस्य पिच्चेत्याट् ( ३।४।८२ ) । जुहोत्यादिभ्यः श्रुतिरिति ( २।४।७५ )  
 शपः श्रुः । श्लाविति ( ६।१।१० ) द्विवचनम् । निजां त्रयाणां गुणः  
 ( ७।४।७५ ) श्लावित्वभ्यासस्य गुणः । अनेनिजमवेविजम् पर्यवेविषमिति ।  
 लङ् । तस्यस्तमिपां तान्तन्तामङ्गिति ( ३।४।१०१ ) मिपोऽम्भावः । वेदानीति ।  
 विद् ज्ञाने । पूर्वब्रह्मोडादि यथायोगम् । अदादित्वाच्छपो लुक् । नेनेत्तीति ।

लट् तिप् । चोः कुरिति ( ८।२।३० ) कुत्वम् । अथ पिद्व्यहणं किमर्थम् ? यावताऽपि सार्वधातुके सार्वधातुकमपिदिति ( १।२।४ ) ङित्वे सति कङ्कितेति ( १।१।५ ) निषेधेन भवितव्यमिति । न चानयोः प्रतिषेधयोः कश्चिद्विशेषोऽस्तीत्यत आह पिद्व्यहणमित्यादि । लृणह्रस्वमितीमं ( ७।३।६२ ) वक्ष्यति । स पिति यथा स्यादपिति मा भूदित्येवमर्थं पिद्व्यहणम् । निनेजेति । लिट् । स च लिट् चेत्यार्धधातुकसंज्ञकः ( ३।४।११५ ) । जुहवानीति । हु दाने । पूर्वबल्लोडादि । अजुहवमिति । पूर्वबल्लडादि । अत्र लघूपधस्येत्यनुवृत्तेः सार्वधातुकार्धधातुकयोरितिगन्तस्य ( ७।३।८४ ) यो गुणो विहित स्तस्य प्रतिषेधो न भवति । बहुलच्छन्दसीति वक्तव्यमिति । छन्दसि विषये बहुलं गुणप्रतिषेधो भवतीत्येतदर्थरूपं व्याख्येयमित्यर्थः । तत्रेदं व्याख्यानम् । इहेदं सूत्रं विभज्य द्वौ योगौ क्रियेते । तत्र नेत्येको योगः । अभ्यस्तस्याचिपिति सार्वधातुक इति द्वितीयः । तत्र च नेत्यनुवर्त्तते । अयञ्च योगः पूर्वयोगस्यासर्वविषयत्वज्ञापनार्थः । तेन च्छन्दसि बहुलं प्रतिषेधो भविष्यति । जुजोषदिति । जुषी प्रीतिसेवनयोः । लेट् । तिप् । लेटोऽडाटावित्यट् ( ३।४।६४ ) । तुदादित्वाच्छः । तस्य बहुलं छन्दसीति- ( २।४।७३ ) श्लुः । श्लाविति ( ६।१।१० ) द्विवचनम् । लघूपधगुणः । यद्यभ्यस्तस्याचिपिति सार्वधातुके गुणप्रतिषेध इष्यते पस्पशते चाकशीति वावशीतीत्यत्रोपधाङ्गस्त्वमिष्यते तन्न प्राप्नोति । तस्मादभ्यस्तानामुपधाङ्गस्त्वमेव वक्तव्यम् । न गुणप्रतिषेधः । ङस्त्वत्वे हि नेनिजानौतेप्रवमादि सिध्यति । पस्पशते इत्यादि चेति यश्चोदयेत् तं प्रत्याह पस्पशतेइत्यादि । सपाशिरिति गणपरिपठितो धात्वन्तरमस्तेप्रव (M) । तस्माद् यङ् । तस्य यङोऽचि चेति ( २।४।७४ ) लुक् । द्विवचनम् । शर्पूर्वाः खय इति ( ७।४।६१ ) खयः शेषः । अभ्यासस्य ङस्त्वत्वे कृते दीर्घोऽङ्कित इति ( ७।४।८३ ) दीर्घः । व्यत्ययो बहुलमिति ( ३।१।८५ ) वर्णव्यत्ययेनोपधाया अभ्यासस्य च ङस्त्वः । लेट् । व्यत्ययेनैवात्मनेपदम् । आट् । चाकशीतीति । काश् दीर्घी । कुहोश्चुरितप्रभ्यासस्य ( ७।४।६२ ) चुत्वम् । तिप् । यङो वेतीट् ( ७।३।६४ ) वावशीतीति । वाशृ शब्दे । शेषं यथायोगं पूर्ववत् । पस्पशते इत्यत्राभ्यासङ्गस्त्वत्वेति । चकारादुपधाङ्गस्त्वत्त्वं ।

इतरत्र तूपधाङ्गस्त्वमेव । नाभ्यासस्य ह्रस्वत्वम् । प्रकृत्यन्तराणां वेति । स्यश्च  
बाधनस्पर्शनयोः । कश्च गतिशासनयोः । वश्च कान्तौ । एतानि प्रकृत्यन्तराणि  
ह्रस्वोपधानि सन्तीति । अत एवामिवैतानि रूपानि । तस्माद् यथान्यास-  
मेवास्तु ।

## ८८ । भूसुवो स्तिङि ।

अभूदिति । लुङ् । गातिस्येत्यादिना ( २।३।७७ ) सिचो लुक् । सुवावहै  
सुवामहायिति । धूङ् । प्राणिगर्भविमोचने । लोट् । वह्निमहिडौ ।  
टेरेत्वम् । एतरे ( ३।४।८३ ) । अदादित्वाच्छपो लुक् । आङ्, उत्तमस्य पिञ्चेत्याद्  
( ३।४।८२ ) । अचिश्रुधात्वादिनोवङ् ( ६।४।७७ ) । अथ कस्मात् सूते  
रादादिकस्योपन्यासः क्ततः ? न सुवतिसूयत्योस्तीदादिकदेवादिकयोरित्यत  
आह सूते लुङ्गविकरणस्येत्यादि । ननु च लुङ्गविकरणपरिभाषया ( ५, ८१ ) ध्रु प्रेरण  
इत्येतस्य शविकरणस्य तीदादिकस्य धूङ् प्राणिप्रसव इत्यस्य देवादिकस्य च  
ग्रहणं युक्तमित्यत आह सुवतिसूयत्योरित्यादि । तिङ्ङीति सप्तमीनिर्देशादनन्तरं  
तिङि प्रतिषेधेन भवितव्यम् । नच सुवतिसूयतिभ्रगामनन्तरस्तिङ् सञ्भवति ।  
विकरणेन व्यवधानात् । तस्मान्न तयो ग्रहणमिति सूतेरेव ग्रहणं युक्तमित्यभि-  
प्रायः । स्यादेतत् । वचनप्रामाण्याद्विकरणेन व्यवधानेऽपि प्रतिषेधो भविष्यतीत्यत  
स्वयोरेव ग्रहणं युक्तमित्यत आह विकरणस्यैवेत्यादि । तयोर्हि सार्वधातुक  
मपिदिति विकरणङिचत्वम् ( १।२।४ ) । तत्र कृडिति चेत्यनेनैव ( १।१।५ ) सिद्धः  
प्रतिषेधइति निरर्थकं तयो ग्रहणं स्यात् । अतो न ताविह गृह्येति । भवतीति ।  
तिङ्ङीति वचनादिहातिङि अपि परतो निषेधो न भवति । व्यतिभविष्येति ।  
आशिषि लिङ् ( ३।३।१७३ ) । स च लिङाशिषीत्याङ् ( ३।४।११६ ) धातुक-  
संज्ञकः । सौयुट् । कर्त्तरि कर्मव्यतीहार ( १।३।१४ ) इत्यात्मनेपदम् ।  
सुट् । षत्वम् । षुत्वम् । अथेत्यादि प्रकृतिग्रहणे यङ्लुगन्तस्यापि ग्रहणं भवतीति  
( ५, १०१ ) यङ्लुकोऽपि ग्रहणे सति तत्रापि प्रतिषेधेन भवितव्यमिति भावः ।  
बोभवतीति । गुणो यङ्लुकोरित्यभ्रगसस्य ( ७।४।८२ ) गुणः । ज्ञापकादि-  
त्यादि । यदि यङ्लुक्वपि प्रतिषेधः स्याद् गुणाभावाद्यं निपातनं न कुर्यात् ।  
क्तञ्च । तस्मादेव ज्ञापयति यङ्लुक्वयं प्रतिषेधो न भवतीति ।

## ८६ । उत्तो वृद्धिर्लुकि हलि ।

गुणे प्राप्त उत्तो वृद्धिरारभते । यौतीत्यादौ पूर्ववच्छपो लुक् । सुनीतीति । शुः । यथानीति लोट् । उत्तमपुरुषैकवचनम् । युतो रुतइति । लट् । तस् । तपरकरणं सूतीत्यत्र मा भूदिति । अथापि स्तुयाद्, राजानमित्यत्र कस्मान्न भवति ? अस्ति ह्यत्रापि यासुटस्तिङ्भक्तत्वात् तिङ्ग्रहणेन ग्रहणमिति प्राप्तिः । नच शक्यते वक्तुं कृडिति चेति ( १।१।५ ) प्रतिषेधो भविष्यतीति । यस्मादिग्लक्षणाया वृद्धेः प्रतिषेधोऽसौ । नचैयमिग्लक्षणा । साक्षान्निर्दिष्ट-स्थानिकत्वात् । यस्या हि वृद्धेः स्थानी न निर्दिश्यते सेग्लक्षणेत्पुत्रकमित्याह-अपि स्तुयादित्यादि । अत्र हि यासुट् परस्मैपदेषूदात्तो डिच्चेति ( ३।४।१०३ ) सार्वधातुकं डिच् । डिच् पिन्न भवतीति डिच्चेन पित्तस्य बाधितत्वात् । तस्मात् पितुग्रह्यमाना वृद्धिरिहापि न भवति । अथ योयोति रोरोतोतग्रह कस्मान्न भवति ? लुकि सति भवति ह्येतदङ्गहयसुकारान्तमित्याह नाभ्रस्त-स्येत्यादि । गतार्थम् । आदिशब्देन चोकोतीतिवमादौनां (N) ग्रहणम् ।

## ९० । ऊर्णोति विभाषा ।

पूर्वेण । नित्यायां वृद्धौ प्राप्तायां विकल्पार्थोऽयमुच्यते । प्रोर्णोतीति । पूर्ववच्छपो लुक् । प्रोर्णवानोति । लोट्त्तमपुरुषैकवचनम् ।

## ९१ । गुणोऽपृक्ते ।

विभाषेति निवृत्तम् । पूर्वेण प्राप्तायाः पाञ्चिका वृद्धेरयमपवादः । ननु हलीत्यनुवर्त्ततएव । तत्र सामर्थ्यादपृक्तएव भविष्यतीति न तदादौ । नहि हलादिसमुदायो हल् भवति । तत् किमपृक्तग्रहणेनेत्यत आह हलीत्यनु-वर्त्तमान इत्यादि । अपृक्तग्रहणं ह्येकमर्थं क्रियते हलीत्यनुवृत्ते स्तादादौ मा भूदिति । यदि चेयं परिभाषा न स्यादपृक्तग्रहणमनर्थकत्वान्न कुर्यात् । हल्युच्चमानो गुणः कः प्रसङ्गो य स्तादादावपि स्यात् । नैव प्राप्नोति तस्या हलात्ककत्वात् । क्ततच्चेदमपृक्तनग्रहणम् । अतस्तेनास्तीयं परिभाषेति

ज्ञाप्यते । अथ नापुक्त इत्येवं कस्मान्नोक्तम् ? किं गुणग्रहणेन ? वृद्धौ प्रति-  
विज्ञाया मुत्सर्गणे गुणेनैव सिध्यति । नैतदस्ति । अनन्तरोक्ताया विभाषायाः  
प्रतिषेधो विज्ञायते । तथाच नित्यं वृद्धिः स्यात् ।

### ६२ । ढणह डम् ।

ढह हिंसायामिति रुधादिः । ढह ढनह हिंसार्थादिति तुदादौ । तयोरास्य-  
स्येदं ग्रहणम् । नेतरस्य । तस्य विकरणेन व्यवधानादनन्तरो हल् न सम्भव-  
तीति । ढणेढीति । हो ढः ( ८२।३१ ) । भ्रष्टस्तयोर्धोऽध इति ( ८२।४० )  
धत्वम् । घुना घुरिति ( ८।४।४१ ) घुत्वम् । ढो ढे लोपः ( ८।३।१३ ) तस्येमागमः ।  
आद्गुणः ( ६।१।८७ ) । ढणेचीति । षढोः कः सौति ( ८२।४१ ) कत्वम् ।  
अढणेङिति । लङ् तिप् । हल्ङादिलोपः ( ६।१।६८ ) । ढत्वे कृते भलाञ्छशोऽन्त  
इति ( ८।२।३८ ) जश्त्वं ढकारस्य ढकारः । तस्य वावसान इति ( ८।४।५६ )  
चर्त्वं ढकारः । ननु चान् लुप्तत्वात् सार्वधातुकस्येमागमेन न भवितव्यम् ।  
लुप्तोऽपि तत्र प्रत्ययलक्षणणेन भविष्यतीति चेत् ? न । वर्णाश्रये प्रत्ययलक्षणं ( प, २२ )  
नास्तौत्यतश्चाह वर्णाश्रय इत्यादि । एव' मन्वते । वर्णाश्रये नास्ति प्रत्ययलक्षण  
मिति नानेन सर्वथा वर्णाश्रयस्य प्रत्ययलक्षणस्य प्रतिषेधः क्रियते । किं तर्हि ?  
प्रत्ययलोपे प्रत्ययलक्षणमित्यत्र ( १।१।६२ ) प्रत्ययग्रहणस्य प्रयोजनं व्याख्यायते ।  
प्रतय्ये लुभे द्विविधं कार्यं विज्ञायते प्रतय्यनिमित्तमप्रतय्यनिमित्तञ्च । तत्र यत्  
प्रतय्यनिमित्तं तत् प्रतय्यलोपे यथा स्यात् । इतरन्मा भूदित्येवमर्थम् । तेन शवे  
हितं गोहितमित्यत्र लुप्तायां विभक्ताववादेशो न भवति । अवादेशस्य ह्यचीत-  
धिकाराद् वर्णो निमित्तम् । न प्रतय्यपथे । इह त्वङ्गाधिकारात् प्रतय्य  
एव ह्लादिराश्रीयत इतीमागमस्य प्रतय्यनिमित्तता । तेनासौ प्रतय्यलक्षणेन  
भवत्येव । यदि ह्यसौ प्रतय्यनिमित्तस्तत् कथं वर्णाश्रयेऽप्यत्रेत्युक्तम् । अढणे-  
ङितप्रबोदाहरणे प्रतय्यस्य वर्णमात्रत्वात् प्रतय्यविशिषणत्वेन वा वर्णस्याश्रयणा-  
देवमुक्तम् । नत्वप्रतय्यनिमित्तत्वात् । वर्णस्यापि तकारस्य प्रत्ययत्वापरि-  
त्यागात् । ढणहानौत्यत्र तदेव । लोडुत्तमपुरुषैकवचनम् । ढणढइति । तस् ।  
असोरलोपः ( ६।४।१११ ) । पूर्ववद् ढत्वादि । नञ्चापदान्तस्य भ्रलौत्यनुस्वारः  
( ८।३।२४ ) । अनुस्वारस्य ययि परसवर्ण इति ( ८।४।५८ ) परसवर्णो णकारः ।

अथ किमर्थमिह ढहिरागतश्रमको गृह्यते ? न ढहइत्येवोच्येतेत्यत आह ढणह इत्यादि । यद्यागतश्रमकस्य ग्रहणं न क्लियेत ततो नाप्राप्ते श्रम्ययमारभ्यते । देशहेतुकश्च तयो विरोधोऽस्तीति श्रम इमा बाधा स्यात् । असत्वामपि बाधायामनिष्ठा व्यवस्था स्यात् । पूर्वमिम् पश्चात्श्रमम् । ततश्चानिष्टं रूपं स्यात् । आगतश्रमकस्य ग्रहणे सश्रमकस्य ढहेरिमि विधीयमाने समावेशस्तयोर्भवति । इष्टा च व्यवस्था सम्पद्यते । पूर्वं श्रम पश्चादिम् । तस्माच् श्रमि कृते संतीमागमो भवेदित्येवमर्थमागतश्रमक स्तृहि गृह्यते ।

### ६३ । ब्रुव ईट् ।

ब्रुवइत्येषा पञ्चम्यकृतार्था पूर्व्वत्र कृतार्थायाः सार्वधातुक इत्यस्याः सप्तम्याः षष्ठीत्वं प्रकल्पयिष्यति । तस्मादितुत्तरस्येति ( १।१।६७ ) वचनात् । तेन हलादेः पितः सार्वधातुकस्येवायमौड् विज्ञायतइत्यत आह ब्रूइतेऽतस्मादुत्तरस्य हलादेरित्यादि । कथं पुनर्हल आगमित्वेन तदादि लभ्यते ? यस्मिन् विधि स्तदादालग्रहण ( प, ३४ ) इत्युच्यते । नतु यस्य विधिरिति । असति हि तदादिविधावब्रवीदित्यादाविव स्यात् । ब्रवीतीत्यादौ न स्यात् । नैष दोषः । उत्तरत्र ह्यष्टकग्रहणात् तदादिविधेः सम्भवो गम्यते । अन्यथा ह्यसति तदादिविधौ विनाप्यष्टकग्रहणेनाष्टक एव भविष्यति । अष्टकग्रहणमनर्थकं स्यात् । ब्रवीतीति । पूर्व्ववच्छपो लुक् । ब्रवाणीति । तदेव । लोडुत्तमपुरुषैकवचनम् । ब्रूतइति । लट् तस् ।

### ६४ । यङो वा ।

लालपीतीत्यादि । लपिवदिरोतिभ्यो यङ् । पूर्व्वयोर्द्वौर्घोऽकित इत्यभ्यासस्य ( ७।४।८३ ) दीर्घः । रीतेस्तु गुणो यङ् लुकोरिति ( ७।४।८२ ) गुणः । यङोऽचि चेति ( २।४।७४ ) यङो लुक् । वर्वर्त्ति चर्कर्त्तीति । वृज् क्वजो यङ् लुकि ऋतश्चैत्यभ्यासस्य ( ७।४।८२ ) रुगागमः । किं पुनः कारणं यङ् लुकोर्बोदाङ्गियते ? न यङन्तइत्याह हलादिरित्यादि । यङन्ते हि डिच्चादात्मनेपदम् । नचात्मनेपदं हलादि पिदस्ति । हलादेः पितः परस्य सार्वधातुकस्याभावाच्चेह यङन्तस्योदाहरणम् । किं तर्हि ? यङ् लुगन्तस्य । तत्र हि

हलादि पित् सार्वधातुकं सम्भवति । यङ्लुगन्तस्यादादौ चर्करीतञ्च परस्मैभाषमिति पाठे सति परस्मैपदित्वात् । तेन यङ्लुक्वेवोदाङ्गियते । चर्करीतमिति यङ्लुगन्तस्य पूर्वाचार्यसंज्ञा ।

### ६५ । तुरुस्तुशम्यमः सार्वधातुके ।

तु इति सीवो धातु वृद्धयर्थं इतिरुके । हिंसार्थं इत्यपरे । अस्य च लुक् विकरणत्वं स्मर्यते । तच्च बहुलं कृन्दसौति ( २।४।७३ ) बहुलग्रहणेन भाषायामपि लुक्-सम्पादनाङ्गभ्रते । शमीध्वमिति । लोट् । अशमीध्वमिति । लङ् । अभ्रमतीतीति । अम गत्यादिषु । लट् । तिप् । कथं पुनः शम्यमिभ्रममनन्तरं हलादि सार्वधातुकं सम्भवति ? यावता शमे व्यंघायकेनैव श्यना भवितव्यम् । अमेरपि शप् क्रियतइत्याह शम्यमोरित्यादि । विकरणस्यात्र लुग् बहुलञ्चन्द-सीत्यनेन ( २।४।७३ ) । सार्वधातुकास्त्विति । स्त्रीलिङ्गनिर्देशः । स्त्रीलिङ्गस्य सार्वधातुकाशब्दस्यापिशालिना संज्ञालेन प्रणीतत्वात् । अथ सार्वधातुक-ग्रहणं किमर्थम् ? यावता नाभ्रस्यस्याचि पिति सार्वधातुक ( ७।३।८७ ) इत्यतः सूत्रात् सार्वधातुकग्रहणमनुवर्त्ततइत्याह सार्वधातुकइत्यनुवर्त्तमान इत्यादि । तच्च सार्वधातुकग्रहणं पित्सीत्यनेन सम्बद्धम् । अतस्तदनुवृत्तौ पिद्ग्रहणमप्यनुवर्त्तत । तथाचापिति न स्यात् । तस्मादपितप्रपि यथा स्यादितिप्रवमर्थं सार्वधातुकग्रहणं क्रियते ।

### ६६ । अस्तिसिचोऽपृक्ते ।

अपृक्त इति । सुब् व्यतरयेन षष्ठ्यर्थं सप्तमी । तेनायमपृक्तस्यैवित् । अस्तिस-ग्रहणं लङ्गर्थम् । आसीदिति । अस भुवि । लङ् । अदादित्वाच्छपो लुक् । आड्जादीनामित्याट् ( ६।४।७२ ) । आट्श्चेति ( ६।१।१८० ) इङ्गिः । अकार्षी-दिति । सिचि इङ्गिः । अलावीदपावीदिति । इट् ईटीति ( ८।२।२८ ) सिचो लोपः । आत्थेत्यत्र ब्रुवत्तरस्य सिपो ब्रुवः पञ्चानामादित आहो ब्रुव इति ( ३।४।८४ ) थलि कृते ब्रुवद्याहदेशे कृते तस्य स्थानिवद्भावे सति ब्रुव्-ग्रहणेन ग्रहणात् थलीऽपि सार्वधातुकग्रहणेन ग्रहणादौट् प्राप्नोति । अभूदिति । अस्तेः सिच् । अस्ते भूरिति ( २।४।५२ ) भूभावे तस्य स्थानिवद्भावे सतप्रस्तिसग्रहणेन ग्रहणादौट् प्राप्नोति ।



स कस्मान्न भवतीत्याह (१।१।५३, वा) आहिभुवोरित्यादि । ईटि प्रतिषेध इति ।  
आहे भुवश्चेटि कर्त्तव्यं स्थानिवद्भावस्य प्रतिषेधः । तेनेह न भवति आत्थेति ।  
आहस्य इति हकारस्य ( ८।२।३५ ) थकारः । तस्य खरि चेति ( ८।४।५५ )  
तकारः । अभूदिति । गातिस्थेति ( २।४।७७ ) सिचो लुक् ।

### ६७ । बहुलञ्चन्दसि ।

सर्वमाइति । अस्तेर्लड् । पूर्ववदाट् । सिपो हल्ङादिलोपः  
( ६।१।६८ ) । सकारस्य रुत्वविसर्जनीयौ । गीभिरच्चाः प्रत्यञ्चमत्सा इति ।  
क्षर सञ्चलने । त्सरञ्चञ्जगतौ । लुङ् । हल्ङादिना ( ६।१।६८ ) सिपो  
लोपः । अतो लूरान्तस्थेति ( ७।२।२ ) वृद्धिः । पूर्ववद्विसर्जनीयः । अभैषीरिति ।  
जिभी भये । सिचि वृद्धिः । अथाभैषीर्मा पुत्रकेत्यत्र कथमङ्गागमः ? यावता  
न माङ्ग्योग ( ६।४।३४ ) इति प्रतिषिद्धोऽसी । इह चाक्षरत्सारित्यत्र सिच  
ईङ्गागमः कस्मान्न भवतीत्याह छान्दसत्वादित्यादि । अक्षरत्सारित्यत्र  
चेङ्गागमाभाव इति छान्दसत्वादिति प्रकृतेन सम्बन्धः । वा कृन्दसीति वक्तव्ये  
बहुलग्रहणं मुत्तरार्थम् । उत्तरार्थताञ्चास्योत्तरत्र प्रतिपादयिष्यामः ।

### ६८ । रुदश्च पञ्चभयः ।

रुदइति सुब्यत्ययेन बहुवचनस्यैकवचनम् । एतच्च पञ्चभयइति बहुवचनाद्  
विज्ञायते । रुदादिभयः सार्वधातुक इतीटि प्राप्ते तदपवाद ईङ्गागमो विधीयते ।  
रुदिर् अश्रुविमोचने । जिस्त्रप् शये । श्वस प्राणने । अन च । जञ्  
भञ्जसनयोरितेते रुदादय आदादिकाः । अरोदीदिति । लङ् । प्राणीदिति ।  
अनितेरिति ( ८।४।१८ ) णत्वम् । अजागर्भवानिति । जागर्त्तिः पञ्चभयः  
परेणायं पठते । गुणे रपत्वे च कृते हल्ङादिलोपः ( ६।१।६८ ) ।

### ६९ । अङ्गार्गगालवयोः ।

पूर्वेणेति प्राप्तेऽङ्गागमो विधीयते । गार्गगालवग्रहणं पूजार्थम् । नतु  
विकल्पार्थम् । अङ्गीटीरादिलिङ्गत्वादेकविषयत्वाच्च न सम्भवति समुच्चय  
इत्यन्तरैणाप्याचार्यग्रहणं विकल्पस्य सिद्धत्वात् ।

१०० । अदः सर्वेषाम् ।

सर्वेषां ग्रहणं पूजार्थम् । नतु नित्यार्थम् । गार्ग्यगालवग्रहणस्याविक-  
ल्यार्थत्वात् ।

१०१ । अतो दीर्घो यञि ।

तपकरणमुत्तरार्थम् । खट्वाभिरितप्रत्न बहुवचने भल्येदितेप्रत्न' ( ७१३।१०३ )  
मा भूदितेप्रवमर्थम् । अङ्गनेति । प्रशस्तान्यङ्गान्यस्याः सन्तीति लोमादिना  
( ५।२।१०० ) नप्रतप्रयः । केशव इति । केशा यस्य सन्तीति केशाद् वीऽन्यतरस्या  
( ५।२।१०६ ) मिति वप्रतप्रयः । केचिदत्र तिङ्गीतनुवर्त्तयन्तीति । भूसुवोस्ति-  
ङ्गीतप्रतः ( ७।३।८८ ) । तेषां बभवनानिति कसौ सार्वधातुके दीर्घत्वेन न भवि-  
तव्यमिति । कसोरतिङ्गन्तत्वात् । बभवनानिति । भवतेर्लिट् । कसुः । कन्दस्यु-  
भयधेति ( ३।४।११७ ) तस्य पक्षे सार्वधातुकत्वम् । तेन कर्त्तरि शब् ( ३।१।६८ )  
भवति । सान्तमहतः संयोगस्येति ( ६।४।१० ) दीर्घः । हल्लङ्यादि- ( ६।१।६८ )  
संयोगान्तलोपो ( ८।२।२३ ) आदिति वक्तव्ये दीर्घग्रहणं दीर्घेष्व यथा स्याद्  
यद्यन्यत् प्राप्नोति तन्मा भूदिति । किञ्चान्यत् प्राप्नोति ? विचार्यमाणानाम्  
( ८।२।६७ ) अनन्तरस्याप्येकैकस्य प्राचाम् ( ८।२।६३ ) प्रश्नाख्यानयो ( ८।२।१०५ )  
रिति भूतः । अथ प्रकृतोऽङ्गागमः कस्मान्न विधीयते ? तत्राप्यकः सर्वेषां दीर्घत्वेन  
( ६।१।१०१ ) सिद्धतेप्रव । नचातो गुणे पररूपत्वं ( ६।१।६७ ) प्राप्नोतीत्याशङ्क-  
नीयम् । अङ्गविधानसामर्थ्यात् । इहाङ्गुच्चावहीति कसस्याचीति ( ७।३।७२ )  
लोपः स्यात् । अतिजराभ्यामित्यत्राचीति जरसभावः स्यात् । तन्निवृत्तार्थं  
दीर्घग्रहणं कृतम् । स चात्र भूतः प्रसज्येत ।

१०२ । सुपि च ।

१०३ । बहुवचने भल्येत् ।

ननु च वृत्त्याणामित्यत्र नामीति ( ६।४।३ ) दीर्घत्वं बाधकं भविष्यति । तत्  
किं तन्निवृत्तार्थेन भल्यग्रहणेन ? नैतदस्ति । नामीति ( ६।४।३ ) ह्यग्नीना-  
मित्यत्र सावकाशम् । तत्रासति भल्यग्रहणे दीर्घत्वं बाधित्वा परत्वादेत्त्वमेव

स्यात् । पचध्वं यजध्वमिति । लोट् । टेरिच्वम् । सवाभ्यां वामावित्यामादेशः  
( ३।४।६१ ) ।

१०४ । ओसि च ।

१०५ । आङि चापः ।

आङिति पूर्वाचार्यनिर्देशनेत्यादि । आचार्या हि पूर्वं आङिति तृतीयैक-  
वचननिर्देशं कुर्वन्ति स्म । तस्मात् तदीयिनाङिति निर्देशेन तृतीयैकवचनं  
गृह्यते । खट् यति । टावन्तस्योदाहरणम् । बहुराजयति । डावन्तस्योदा-  
हरणम् । डावुभाभ्यामन्तरस्यामिति ( ४।१।१३ ) डाप् । कारीषगन्धयति ।  
चावन्तस्य । करीषस्येव गन्धोऽस्य । उपमानाच्चेतीत् ( ५।४।१३७ ) । करीषगन्धिः ।  
तस्यापत्यमित्यण् ( ४।१।६२ ) तस्याणिजोरनार्थयोरित्यादिना ( ४।१।७८ ) थङ् ।  
तदन्ताद् यङञ्चाविति ( ४।१।७४ ) चाप् । कौलालपति । कौलालं पिबतीत्यातो  
मनिन्क्वनिव्वनिपञ्चेति ( ४।२।७४ ) विच् । तदन्तात् तृतीयैकवचनम् ।  
आतो घातोऽरित्याकारलोपः ( ६।४।१४० ) । अथेह कस्मान्न भवति खट्प्रामति-  
क्रान्तेनातिखट्नेति ? उपसर्जनञ्जस्त्वत्वे कृते स्थानिवद्भावात् तस्य प्राप्नोतीत्याह  
ङ्ग्राब्ग्रहणमित्यादि । केचिदाहुर्ङ्ग्राब्ग्रहणे दीर्घग्रहणमितिप्रतद् वचनं  
कर्त्तव्यम् । तेन ऋस्त्वत्वे कृते न भवति । अपरे त्वाहु हल्ङ्ग्राब्भ्यो दीर्घा-  
दिति ( ६।१।६८ ) योगविभागः कर्त्तव्यः । यावच्छास्त्रे ङ्ग्रापोः कार्यं तत् सर्वं  
दीर्घयो र्यथा स्यात् । ऋस्वयोर्मा भूदिति । ततः सुतिस्यष्टकमिति ( ६।१।६८ )  
द्वितीयो योगः । तत्र हल्ङ्ग्राब्भ्यइत्यनुवर्त्ततइति । चकार ओसि ( ७।३।१०४ )  
चेत्यनुकर्षणार्थः ।

१०६ । सम्बुद्धौ च ।

१०७ । अम्बार्थनद्यो ऋस्वः ।

पूर्वस्यायमपवादः । अम्बार्था मात्रर्था । डलकवतीनामित्यादि । डलका  
यासां सन्तीति श्रुतीनां ता डलकवत्यः । असंयोगावयवभूता डलका इह गृह्यन्ते ।  
अन्यथा हि अक्क हे अक्क इत्यत्रापि स्यात् । वक्तव्यशब्दस्य व्याख्येयइतिप्रसोऽर्थः ।

उत्तरयोरपि वक्तव्यशब्दयोरयमेवार्थो वेदितव्यः । तत्रेदं व्याख्यानम् । बहुलव्य-  
न्दसीत्यतो ( ७३।६७ ) बहुलग्रहणं मण्डूकसूतिन्यायेनानुवर्तते । तेन सर्वं  
प्रतिषेधादिकं कार्यमपि भविष्यतीति । अहेत इति । प्रशंसाभाजनभूतायित्यर्थः ।  
गार्गीमातेति । यो गार्गी माता व्यपदेशेन प्रशंसामर्हति स एवमुच्यते ।

### १०८ । ऋस्यस्य गुणः ।

ऋस्यग्रहणं प्रकृताङ्गविशेषणम् । विशेषणेन च तदन्तविधि भवतीत्याह  
ऋसान्तस्येत्यादि । एवमुत्तरत्रापि तदन्तविधि वेदितव्यः । अथ हे कुमारि हे  
ब्रह्मवन्धितेप्रवमादीनां कस्मान्न भवतीत्याह हे कुमारीत्यादि । यदि ह्रस्वत्वे  
कृते गुणः स्याद् ऋस्यकरणमनर्थकं स्यात् । ननु च गुणार्थमेतत् स्यात् । असति  
हि तस्मिन् ऋस्यस्य गुणइति गुणो न स्यात् । अऋसान्तत्वादित्याह यदीत्यादि ।  
एवं क्रियागौरवं परिहृतं भवतीति भावः ।

### १०९ । जसि च ।

जसादिष्वित्यादि । आट्टिशब्दः प्रकारे । जसुप्रकारेषु प्रत्ययेष्वित्यर्थः ।  
इतः प्रकरणादिति । अस्वार्थनद्योऋस्य इत्येवमादिकात् ( ७३।१०७ ) ।  
ऋन्दसीति वक्तव्यमिति । ऋन्दसि विषये वा कार्यं भवतीतिप्रतदर्शरूपं व्याख्येय  
मित्यर्थः । व्याख्यानन्तु तदेव बहुलव १ कर्त्तव्यम् । अस्वे इत्यादि ।  
अस्वार्थनद्योऋस्य ( ७३।१०७ ) इति ऋस्यो न भवति । दर्वीत्यत्र ऋस्यस्य गुणः ।  
शतक्रत्व इत्यत्रापि जसि चेति । पश्वेइति । घेर्ङिति ( ७३।१११ ) गुणः । किकिदीव्या  
इत्यत्राडो नास्त्रियामिति नाभावः ( ७३।१२० ) ।

### ११० । ऋतो ङिसर्व्वनामस्थानयोः ।

तपरकरणं मुखसुखार्थमिति । नहि ङिसर्व्वनामस्थानयोर्दीर्घे ऋकारः  
सम्भवति यस्तुपरिण निवर्त्तते ।

### १११ । घेर्ङिति ।

सख्ये पत्यइति । सखिपतिशब्दौ घिसंज्ञकौ न भवतः शेषोऽघसखीति ( १।४।७ )  
पर्थुदासात् । पतिः समास एवेति ( १।४।८ ) नियमाच्च । पटीति । वोतो

गुणवचनादिति ( ४।१।४४ ) डीष् । अत्र गुणो न भवति सुपि चेत्यतः  
 ( ७।३।१०२ ) सुपौल्यनुवृत्तेः । कुरुतइति । करोते स्तस् । उप्रत्ययः ।  
 धातोर्गुणः । रपरत्वम् । अत उत् सार्वधातुक इतुप्रत्वम् ( ६।४।११० ) ।  
 अत्रापि सुपौल्यनुवृत्ते स्तसि परतो विकरणान्तस्य न भवति गुणः ।

### ११२ । आण् नद्याः ।

नद्याइति पञ्चमी । स चाकृतार्था पूर्वत्र कृतार्थाया डितौल्यस्याः सप्तम्याः  
 षष्ठीत्वं प्रकल्पयिष्यति । तेन डित एवायमाङ्गमो विज्ञायत इत्याह नयन्नादङ्गा-  
 दुत्तरस्येत्यादि । कुमार्थ्यायितेप्रवमादावाटश्चेति ( ६।१।६० ) वृद्धिः । अथ दीर्घो-  
 च्चारणं किमर्थम् ? न अङ्गोचेत । वृद्धिरेचीति ( ६।१।६६ ) वृद्ध्या सवर्णदीर्घत्वे न  
 सिद्धतेप्रव । कुमार्थ्यं कुमार्थ्या इत्यत्रातो गुणे ( ६।१।६७ ) पररूपत्वं प्राप्नोतीतिप्रतच्च  
 नाशङ्कनीयम् । पररूपत्वं ह्यत्र वचनसामर्थ्यान्न भविष्यति । नेष दोषः । अस्ति  
 ह्यन्यद्वचनस्य प्रयोजनम् । किं तत् ? श्रिये श्रिया इत्यत्र सावेकाचस्तृतीयादि  
 विभक्ति ( ६।१।१६८ ) रित्युदात्तत्वं मा भूत् । आगमा आद्युदात्ता भवन्तीत्यनु-  
 दात्तत्वं यथा स्यादिति । शक्यते ह्येकादेशोऽन्तादिन्नञ्जावादागमग्रहणे न ग्रहीतुम् ।  
 आगमानुदात्तत्वञ्च यथा प्रत्ययस्वरं लविता लवितुमित्यादौ बाधते तथा विभक्ति-  
 स्वरमपि बाधते । तस्मादाटश्चेति ( ६।१।६० ) वृद्ध्यर्थमेतत् ।

### ११३ । याङ्गापः ।

खट्वायामिति । वृद्धिरेचीति ( ६।१।८८ ) वृद्धिः । खट्वाया इत्यत्राकः  
 सवर्णं दीर्घत्वम् ( ६।१।१०१ ) । दीर्घोच्चारणं वृद्धिसवर्णदीर्घत्वं यथा स्याताम् ।  
 पररूपत्वं मा भूदितेप्रवमर्थम् । अकारोच्चारणसामर्थ्यान्न भविष्यतीति चेत् ? न ।  
 अस्ति ह्यन्यदकारोच्चारणस्य प्रयोजनम् । किं तत् ? ज्ञाये ज्ञाया इत्यत्र  
 ( ६।१।१६८ ) सावेकाचस्तृतीयादि विभक्तिरित्यनेनोदात्तत्वं मा भूत् । आगमानु-  
 दात्तत्वं यथा स्यादिति । अथ खट्वायामित्क्रान्तायातिखट्वायेत्यत्र कस्मान्न भवति ?  
 उपसर्जनङ्गत्वत्वे कृते तस्य स्थानिवङ्गावादाङ्गग्रहणेन ग्रहणे सति प्राप्नोतीत्यत  
 आह अतिखट्वायेत्यादि । यदा तावत् सुपि चेति ( ७।३।१०२ ) दीर्घत्वं न  
 क्रियते तदा ङ्गाङ्ग्रहणेन दीर्घग्रहणमितेप्रतद्वचनान्न भवति । यदा दीर्घत्वं

तदा लक्षणिकत्वान्न भवति । लक्षणप्रतिपदोक्तयोः प्रतिपदोक्तस्यैव ग्रहणमिति ( प, ११४ ) वचनात् ।

### ११४ । सर्वनाम्नः स्याद्द्रस्वश्च ।

याटोऽपवादः । आकारोच्चारणं सर्वस्या इत्यत्र यथा स्यादन्यथा पररूपत्वं प्रसज्येत । अकारोच्चारणसामर्थ्यानं प्रसज्येतित्येतच्च नाशङ्कनीयम् । तद्धि तस्या-मित्यत्रोद्दिदम्पदाद्यप्युमरैद्युभ्य इति ( ६।१।१७१ ) विभक्त्युदात्तत्वं मा भूत् । आगमानुदात्तत्वं यथा स्यादित्येवमर्थम् ।

### ११५ । विभाषा द्वितीयातृतीयाभ्याम् ।

असर्वनामार्थं वचनम् । ये तु वाप्रकरणे तीयस्य डित्सूपसंख्यानमिति ( १।१।३६, वा ) सर्वनामसंज्ञां तीयस्योपसञ्चक्षते त इदं सूत्रं प्रत्याचक्षते । तेनैव सिद्धत्वात् । तच्चोपसंख्यानमवश्यं कर्त्तव्यं स्मायादयो डिति विकल्पेन यथा स्युरिति । द्वितीयस्यै द्वितीयाय द्वितीयस्मिन् द्वितीय इति । अन्ये त्वनेनैव स्मायादयः सिध्यन्ती-त्युपसंख्यानमेव प्रत्याचक्षते । कथम् ? सर्वनाम्न इत्येतदिहानुवर्त्तते । स्याडिति निवृत्तम् । तेनैवमभिसम्बन्धः क्रियते । सर्वनाम्नो डिति यदुक्तं तद्विभाषा द्वितीया-द्वितीयाभ्यां भवतीति । तेन स्मायादयोऽप्यनेनैव भविष्यन्तीति नार्थं उपसंख्यानानेन ।

### ११६ । डेराम् नद्यामनीभ्यः ।

डेरिति सप्तम्येकवचनस्य ग्रहणम् । एतच्च स्त्रियामितेऽवमादिनिर्देशाद्विज्ञा-यते । ग्रामस्थामिति । ग्रामं नयतीति सत्सूत्रद्विषेत्वादिना ( ३।२।६१ ) क्तिप् । अग्रग्रामाभ्याञ्चेति ( ० ) णत्वम् । एरनेकाच इति ( ६।४।८२ ) यणादेशः । अथ कुमार्थां खट्टायां सर्वस्यामिति कथं सिध्यति ? आभि कृते ऋस्वनद्यापो नुडिति ( ७।१।५४ ) नुडागमेन भवितव्यम् । नेष दोषः । नुटः परत्वादाट्याट् स्याटो भवन्ति । तेषु कृतेषु नुटः प्राप्तिरेव नास्तीति । नहि द्वयोरादिलिङ्गयोः समुच्चय उपपद्यते ।

## ११७ । इदुद्भ्याम् ।

नदीग्रहणमिहानुवर्त्तते । तेन चेदुतौ विशिष्येते नदीसंज्ञकौ याविदुताविति । यद्येवमनर्थकमिदम् । पूर्वणैव सिद्धत्वात् । नैतदस्ति । औकारो हि परत्वा-  
दुत्तरसूत्रेण स्यात् । अस्मिंश्च सत्यामेव भवति ।

## ११८ । औत् ।

नदीसंज्ञकात् परस्य ऊंराम् पूर्वेण विहितः । घिसंज्ञकादुत्तरिणात्त्वसन्निद्युक्त-  
मौकारं वक्ष्यति । तस्मात् पारिशिष्यात् ताभ्यां यदन्यदिकारोकारान्तं तदिहोदा-  
हरणं विज्ञायत इत्याह यन्नदीसंज्ञमित्यादि । अत्र च सखिपतिशब्दावस्थ्याख्यत्वा-  
न्नदीसंज्ञकावपि न भवतः । घिसंज्ञकौ यथा न भवतस्तथा पूर्वमेव प्रतिपादितम् ।

## ११९ । अच्च घेः ।

अथात्वे कृतेऽजाद्यतष्टाविति ( ४।१।४ ) कृतौ घेनावित्येवमादौ टाप् कस्मान्न  
भवतीत्याह अदिति तपरकरणमित्यादि । यस्मात् तपरकरणं टाम्निवृत्त्यर्थं क्रियते  
तस्मात् कृतेऽप्यत्वे टाम् न भवतीति भावः । तपरकरणं हि तत्कालावधारणार्थम् ।  
नचत्र भाव्यमानत्वादणो मात्रिकत्वाच्च स्थानिनो दीर्घत्वस्य प्राप्तिरस्ति । अतोऽन्ये-  
नापि हेतुना यद्दीर्घत्वमापद्यते तत्प्रतिषेधार्थमुपजायमानं तद्वापोऽभावमापादयति ।  
टापि हि सत्यकः सवर्णं दीर्घत्वं ( ६।१।१०१ ) स्यात् । तथाचानर्थकं तपरकरणं  
स्यात् । तस्मान्मा भूदनर्थकमिति कृतेऽप्यत्वे टापा न भवितव्यमिति । औदच्च घे  
रिति घेषामित्यादि । इह केचिदौच्च घेरित्येकं योगं कुर्वन्ति । तथाच सत्यौत्त्वा-  
त्त्वयोः सन्नियोगशिष्टत्वाद् यत्रात्वं तत्रैवौत्त्वेन भवितव्यम् । घेषात्त्वमिति सख्यौ  
पत्यावित्यत्रात्त्वाभावादौत्त्वमपि न स्यात् । अतस्तस्य दोषस्य परीहाराय घेषामेक  
एवायं योग स्ते प्रधानशिष्टमौत्त्वमाचक्षते । यथा कर्त्तुः क्यङ् सलोपश्चे ( ३।१।११ )  
त्यत्र प्रधानशिष्टमाचक्षते क्यङमन्वाचयशिष्टं सलोपम् । यथा तत्रैव तत्रासत्यपि  
सलोपे यथा क्यङ् भवति श्येनायत इत्यादावेवमसत्यप्यत्वे सख्यौ पत्यावित्यत्रौत्त्वं  
भवतीति तेषामभिप्रायः ॥

## १२० । आडो नाऽस्त्रियाम् ।

आड इति स्थान्यन्तरनिर्देशादिहार्थाद् विभक्तिविपरिणामो भवतीति षष्ठ्यन्तं यद् घेरिति प्रकृतं तदिह पञ्चम्यन्तमुपजायत इत्याह वेरुत्तरस्येत्यादि । अथ किमर्थं मस्त्रियामित्युच्यते ? आडो नापुंसीतिप्रवोच्यते । एवमुच्यमाने त्रपुणा जतुनेतिप्रतन्न सिध्यतीतिप्रतच्च नाशङ्कनीयम् । इकोऽचि विभक्ताविति ( ७११७० ) नुमैव सिद्धत्वादिति यो मन्येत तं निराकर्तुममुना ब्राह्मणकुलेनेत्यस्योपन्यासः । अत्र हि लदाद्यत्वे क्वत्वेऽसौऽसि दादु दो म इत्युच्चमत्वे ( ८२१८० ) च । तत्र यदि पुंसीतुप्रच्येत ततोऽमुनेति नपुंसके न सिध्येत् । सुभावस्यासिद्धत्वात् । नुमोऽभावादस्त्रियामितुप्रच्यमाने नपुंसकेऽपि नाभावो भवतीत्यमुनेति सिद्धं भवति । नहि नाभावे कर्त्तव्ये सुभावस्यासिद्धत्वम् । न सु नइति ( ८२१३ ) वचनादित्यभिप्रायः ।

इति बोधिसत्त्वदेशीयाचार्यश्रीजिनेन्द्रबुद्धिपादविरचितायां

काशिकाविवरणपञ्चिकायां सप्तमाध्यायस्य

तृतीयः पादः समाप्तः ॥७३॥



अथ

# काशिकाविवरणपञ्जिका ।

सप्तमाध्यायस्य

चतुर्थः पादः ।

१ । शौ चङुपधाया ह्रसुः ।

चङ्परि शौ परतइति । चङ् परो यस्मात्परिति स तथोक्तः । अचीकरदित्यादि ।  
कञ् हञ् लूञ् पूञ्जितेभ्यो हेतुमसिच् । ततो लूङ् । च्चिः । णिञ्श्रीत्यादिना  
(३।१।४८) च्चुञ्चङ् । णेरणिटीति (६।४।५१) णिलोपः । अत्र द्विर्वचनोपधाङ्गस्व-  
त्वयोः प्राप्तयोः परत्वादुपधाङ्गस्वत्वम् । ततो द्विर्वचनम् । ततश्च शौ क्तं स्थानिवङ्ग-  
वतीति क्त ह्र इत्यादिकमविकृतधातुरूपमेव द्विरुच्यते । अत्र क्तह्रुइत्येतयोरभ्या-  
सस्योरदित्यत्वे (७।४।६६) क्तं रपरत्वे हलादिशेषे च ततश्च सन्वङ्गधुनीत्यादिना  
(७।४।६३) सन्वद्भावादित्वम् । पूल्वित्येतयोरपि ङ्गस्वत्वे च क्त ओः पुयण्य-  
पर (७।४।८०) इतीत्वम् । सर्वत्र दीर्घो लघोरिति (७।४।६४) दीर्घत्वम् । अत्र  
द्विर्वचनोपधाङ्गस्वत्वयोः प्राप्तयोरित्यादि । अचीकरदित्यादिपूदाहरणेषु क्ता-  
क्तप्रसङ्गित्वाद्विर्वचनं नित्यमुपधाङ्गस्वत्वमपि । तयोरुभयोः परत्वादुपधाङ्गस्वत्वं  
भवति । तत्र क्ते द्विर्वचनमित्येष कार्याणां प्रवृत्तिक्रमः । मा भवानटिटदित्यत्र तु  
द्विर्वचनमेव नित्यम् । न ङ्गस्वत्वम् । तथाह्यजादेर्द्वितीयस्येति (६।१।२) द्विर्वचनं  
क्तेऽपि ङ्गस्वत्वे प्राप्नोत्यक्तेऽपि । ङ्गस्वत्वं तु द्वितीयस्यैकाचो द्विर्वचने क्ते न  
प्राप्नोति । परेण टिशब्दरूपेण व्यवधानात् । तस्मान्मा भवानटिटदित्यत्र  
नित्यत्वाद् द्वितीयस्यैकाचो द्विर्वचनं प्राप्नोति । द्विर्वचने हि सति को दोषः

स्यादित्यत आह तथाच सतीत्यादि । एवञ्च द्विर्वचने हि सति तेन ऋस्वभाविन  
 आकारस्योपधात्वं विहतमिति ऋस्वो न स्यात् । नहि द्वितीयस्यैकाचो द्विर्वचने  
 कृते चङ्परि णौ यदङ्गं तस्य ऋस्वभाव्याकार उपधा भवति । असति च ऋस्वत्वे  
 मा भवानटिटदिति रूपं न सिध्यति । मायोग आण्निष्ठश्चार्थः । आटि तु सति  
 नास्ति विशेषः । सत्यसति वा ऋस्वत्व आटश्चेति (६।१।८०) वृद्ध्या भवितव्यमिति ।  
 भवच्छब्दः सन्देहनिरासार्थः । नैष दोषइति । योऽनन्तरोक्तः स कथं लभ्यत  
 इत्यह ओणि ऋदित्करणमित्यादि । ओणु अपनयन इत्येतस्यर्हित्करणस्यैतत्  
 प्रयोजनमृदित्त्वान्नाग्लोपीत्यादिना (७।४।२) ऋस्वप्रतिषेधो यथा स्यादिति ।  
 यदि च नित्यमपि द्विर्वचनमुपधाऋस्वत्वेन न बाध्यते तदौणे ऋदित्करण मनर्थकं  
 स्यात् । द्विर्वचने हि कृते परिण णिशब्दरूपेण व्यवधानादेव ऋस्वो न भविष्यति ।  
 किमोणे ऋदित्करणेनेति ? आचार्य्यप्रवृत्तिं ज्ञापयति नित्यमपि द्विर्वचन  
 मुपधाऋस्वत्वेन बाध्यतइति । यतओणे ऋदित्करणं करोति । णाविति किमिति ।  
 एवं मन्यते । णिश्रहणे चाकृते लुङ्चडादेशयोः कृतयोर् णिसोपे चाकृते  
 वृद्ध्यावादेशयोश्चाकृतयोर् लुङ् अत् इति स्थित ऊकारस्य ऋस्वो मा भूदित्येवमर्थं  
 वा णिश्रहणं क्रियते ? ऊकारस्य वृद्धौ कृतायामौकारस्य ऋस्वो मा भूदित्येव-  
 मर्थं वा ? एतच्चोभयमप्रयोजनम् । अत्रान्तरङ्गत्वाद् वृद्ध्यावादेशाभ्यामेव  
 भवितव्यम् । अन्तरङ्गत्वं पुनस्तयो णिंज्मात्राश्रयत्वात् । ऋस्वस्य च  
 बहिरङ्गत्वम् । चडाश्रयत्वादिति । चङ्मुपधाया ऋस्व इत्युच्यमानइत्यादि ।  
 एतावत्पुत्र्यमानेऽसति णिश्रहणे चङ्परि यदङ्गं तस्योपधाया ऋस्वो भवतीत्येव-  
 मर्थः स्यात् । तथाचानवकाशो ऋस्वोऽलीलवदित्यत्रान्तरङ्गामपि वृद्धिं बाधित्वा  
 वचनसामर्थ्याद्गकारस्यैव स्यात् । अथापि कथञ्चिद् वृद्धिं न बाध्यत एवमपि वृद्धौ  
 कृताया मन्तरङ्गभावादेशं बाधित्वौकारस्यैव प्रसज्येत । अन्यथा हि वचनमिदं  
 मनर्थकं स्यात् । अदोदपदिति । अब्र ददाते णिं चि लुङि चङि च कृते अ दा इ  
 अत् इति स्थिते वचनप्रामाण्यादनवकाशो ऋस्वोऽन्तरङ्गमपि पुकं बाधित्वा प्रसज्येत ।  
 तस्मिंश्च सति पुग् विहतनिमित्तत्वान्न स्यात् । अपीपचदित्यादौ तु नैव ऋस्वः  
 स्यादिति । चङि परतो यदङ्गं पाचिप्रभृति तदीयाया उपधायाश्चाकारादेर-  
 ऋस्वभाविनीत्वात् । आदिशब्दोऽपीपठदित्यादिपरिश्रहार्यः । तस्मात्साविति  
 वक्तव्यम् । चङीति किमिति । एषोऽभिप्रायः । केवले णौ ऋस्वो मा भूदित्येव-  
 मर्थं चङीत्युच्यते । नैतच्चङ्ग्रहणस्य प्रयोजनमुपपद्यते । यस्मादाचार्य्यप्रवृत्ति

ज्ञापयति णावेव केवले ऋस्वत्व' न भवतीति यदयं मितां ऋस्व ( ६।४।८२ ) इति  
 ऋस्वत्व' शास्ति । ततः कारयति हारयतीत्यादौ न भविष्यतीत्यभिप्रायः । यद्ये-  
 स्माञ् ज्ञापकात् कारयतीत्यादौ ऋस्वो न भवति तदाचीकरदित्यत्रापि न स्यात् ।  
 अथात्र वचनसामर्थ्याद् भविष्यति । एवमपि कारयतीत्यादौ स्यादेव । नहि  
 मितां ऋस्व ( ६।४।८२ ) इतुप्रचमाने सत्यचीकरदित्यादौ न भवतीत्येष विषयविभागः  
 शक्यते विज्ञातुम् । तस्माच्च चङ्ग्रहणं कर्त्तव्यम् । उपधाग्रहणं किमिति ।  
 एवं मन्यते । अलोऽन्वस्य मा भूदित्येवमर्थमुपधाग्रहणं क्रियते । एतच्चाप्रयो  
 जनम् । चङ्परि णौ यदङ्गं तस्याचीकरदित्यादावपि णावन्तरङ्गत्वाद् वृद्धादिषु  
 कृतेषु ऋस्वभाव्यजन्यो न सम्भवति यत्राजन्तासिञ्जुत्पद्यते । किं पुनरपीपठ-  
 दित्यादौ यत्र हलन्तासिञ्जुत्पद्यते ? तस्मादजन्यो ऋस्वभावी नास्तीत्यन्तरैणाशु-  
 पधाग्रहणं वचनादनन्त्यस्यैवोपधाभूतस्य ऋस्वो भविष्यतीति । अचकाङ्गदववाङ्ग-  
 दिति । काच्चि वाच्चि माच्चि काङ्गायाम् । यद्यप्यजन्यो ऋस्वभावी नास्ति तथापि  
 वचनादनन्त्यस्याचीकरदित्यादौ यथा भवति तथाचकाङ्गदित्यादावपि स्यात् ।  
 तस्मान् मा भूदेष दोष इतुप्रधाग्रहणं क्रियतइत्यभिप्रायः । ननु चाङ्गस्य योऽच्  
 तस्य चङ्परि णौ ऋस्वो विधीयते तत्र यद्यप्यनन्तरोऽज् न सम्भवति तथापि येन  
 नाव्यवधानं तेन व्यवहितेऽपि वचनप्रामाण्यादित्येकेन वर्णेनेति येन नाव्यवधान  
 मपितु सर्वदा व्यवधानमेव तेन व्यवहितेऽपि वचनप्रामाण्याद् भवितव्यम् ।  
 एकेनैव वर्णेन व्यवधानं सर्वत्र सम्भवति । संघातेन तु व्यवधानं सम्भवति न सम्भवति  
 च । इहाचकाङ्गदित्यादौ सङ्घातेनैव व्यवधानम् । अतो नास्त्येव ऋस्वप्रसङ्गइति  
 किमुपधाग्रहणेनेत्याह तदेतदित्यादि । लोपः पिवतेरोच्चाभ्यासस्येतुप्रधालोपी  
 ( ७।४।४ ) यथा स्यादिति । अलोऽन्वस्य मा भूदित्येवमर्थमुपधाग्रहणं  
 कर्त्तव्यमवश्यम् । यद्येव' तत्रैव कस्मान्न कृतमित्यत्र आह तदिहापीत्यादि ।  
 उपधाग्रहणमवश्यमुत्तरार्थं कर्त्तव्यम् । इह तु क्रियमाणे सत्यचकाङ्गदितेव-  
 मर्थं येन नाव्यवधानमितेऽपि परिभाषा नाश्रित्यतव्या भवति । उपधाग्रहणे  
 नैवात्र ऋस्वस्य निवर्त्तितत्वादितेऽपि गुणो लभ्यते । तेनैव कृतम् । नोत्तरत्र ।  
 उपधाङ्गस्वत्वे णे णि'चुरपसंख्यानमिति । चङ्परि णौ परतो यो णि स्तस्मिन्  
 परतोऽङ्गस्योपधाया ऋस्वः उपसंख्येयः । अवैवददिति । वदेहे'तुमति चेति  
 ( ३।१।२६ ) णिच् । तदन्ताद् वादितवन्तं प्रयोजितवानिति पुनर्हेतुमति चेति  
 ( ३।१।२६ ) णिच् । ततो लुडादिः । णेरनिटीति ( ६।४।५१ ) णिलोपः । किं

पुनः कारणं न सिध्यति ? यावता णिलोपे कृते चङ्परि णावङ्गस्याकारो ऋस्वभाविव्युपधा भवतेऽवेत्याह योऽसावित्यादि । अचः परस्मिन् पूर्वविधावपि ( १११५७ ) णिलोपस्य ऋस्वत्वे कर्त्तव्ये स्थानिवद्भावास्मिजव्यवधानाद् ऋस्वो न प्राप्नोति । तेन वा णिलोपेनाग्लोप्यङ्गमेतद् भवति । तदेतस्माद्देतोर्न ऋस्वत्वं प्राप्नोति । अग्लोपीत्यादिनानन्तरवच्चमाणप्रतिषेधात् ( ७१४१४ ) ख्याकृतिनिर्देशात् सिद्धमितुपसंख्यानं प्रत्याचष्टे णाविति । ख्याकृतिरिति णिजाति निर्दिश्यते । नतु णिव्यक्तिः । तेन व्यक्तौ व्यवधानं न भवति । नहि जातौ । एकत्वास्मिजातेः । नहि तथैव तस्या वप्रधानमुपपद्यते । ननु चोत्तरया ख्याकृत्या जात्याधारभूतया णिवप्रज्ञा णिजात्याश्रयेऽपि वप्रधानमुपपद्यतएव । नैतत् । तस्यामपि व्यक्तौ जातेः समवायात् । एवं तावद्वप्रधानं ख्याकृत्याश्रये नास्ति । अग्लोपित्वमपि नाख्येव । नह्यत्र णिजातिव्यतिरेकेणान्योऽग्लोप्यङ्गं विद्यते यस्य लोपेनाग्लोप्यङ्गं स्यात् । नच ख्याकृते लोपश्च । तस्याः श्रूयमाणत्वात् । नहि श्रूयमाणाया लोप उपपद्यते । अदर्शनं लोप ( १११६० ) इति वचनात् । ननु च जातिव्यतिरेकेणापि तदाश्रयभूता व्यक्तिरग्लोप्यङ्गं विद्यतएव । न जातिव्यक्त्योरनन्यत्वमिति सांख्यीयसिद्धान्तस्येहाश्रयणात् । अथवा ख्याकृतिनिर्देशे सैतुपपधाङ्गस्वत्वस्य ख्याकृतिनिमित्तत्वेनाश्रीयते । तेन गोबलीवर्द्धन्यायेन तस्या ख्याकृते निमित्तत्वेनोपात्ताया अन्यस्याको लोपः प्रतिषेधनिमित्तत्वेन विज्ञायते । स चेह नास्ति । तस्मात् ख्याकृतिनिर्देशात् सिद्धम् ।

## २ । नाग्लोपिशास्त्रदिताम् ।

अगिति प्रत्याहारग्रहणम् । अको लोपोऽग्लोपः । स एषामस्तीति तान्यग्लोपीन्यङ्गानि । शासु अनुशिष्टौ । ऋदिद् येषां तानि ऋदिन्ति बाधु विलोडन इतेष्वमादीनि । अममालत् । अममातरदिति । तत् करोति तदाचष्ट इति णिच् । णाविष्ठवत्कार्यं प्रातिपदिकस्येतीष्ठवद्भावः ( ६१४११ ५५, वा ) । तुरिष्ठमेयः-स्विति ( ६१४१२ ५४ ) टिलोपः । ततो लुडादिः । अत्यरराजदित्यादौ प्रातिपदिका-च्चात्वर्थे बहुलमिष्ठवच्चेति ( ग, भू ) णिच् । अन्वुलोमदिति । सत्यापपाशरूपेत्यादिना ( ३११२५ ) णिच् । अगेव केवलो यत्वेत्यादि । इह द्विविधमग्लोप्यङ्गम् । कचिदगेव केवलो लुप्यतेऽममालदित्यादौ । कचिद्बलचावत्यरराजदित्यादौ । अगेव केवलो यत्

लुप्यते तत्राग्लोपस्य स्थानिवद्भावात् सिद्धम् । स्थानिवद्भावे सत्यग्लोपस्य व्यवधानादेव ऋस्वाप्राप्तिः । तस्मान्न तदर्थमग्लोपीति वचनम् । इतरत्र तु हलचोरुभयोरप्यादेश इति सिध्यति । अस्थानिवद्भावात् । अजादेशस्य हि परनिमित्तकस्य स्थानिवद्भाव उक्तः । नतु हलचोरादेशस्य । तस्माद् यत्र हलचोरादेश स्तदर्थमिदं वचनम् । अन्यार्थमितत् क्रियमाणं यत्रागिव केवलो लुप्यते तदर्थमपि भविष्यतीति तदर्थमस्योदाहरणमुपन्यस्तम् । अडुडौकदिति । ककि वकि श्वकि त्रकि ढौक ढौक श्वक् वक् मक् टक् टीक् तिक् तीक् रश्चि लधि गत्यर्थाः । अभ्यासे चर्च ( ८।४।५४ ) इति जश्च' डकारः ।

### ३ । भ्राजभासभाषदीपजीवमीलपीडामन्यतरस्याम् ।

भ्राजिरयं भ्रादावनुदात्तत् पठ्यते । आत्मनेपदी ऋकारानुबन्धः फणादिषु टुभ्राज् टुभ्राञ्च दीप्ताविति पठ्यते । फणादिभ्यः पुरस्ताच्च एजू रेजू भ्राजू दीप्ताविति । तत्रान्तर्गणकार्थार्थः फणादिष्ववश्यमेवास्य पाठोऽङ्गीकर्तव्य इति । तेनैव श्वादेरपि गणकार्थस्य सिद्धत्वात् । अन्यत्रास्य पाठोऽनार्थ एव लक्ष्यते । भासृ दीप्तौ । भाष व्रक्तायां वाचि । दीपी दीप्तौ । जीव प्राणधारणे । मील श्मील श्मील श्मील निमेषणे । पीड अवगाहने । एषां नित्ये ऋस्वत्वे प्राप्ते विभाषेयमारभ्यते । अविभ्रजदिति । यदा ऋस्वत्वं तदा पूर्ववत् सन्वद्भावेनेत्त्वम् । अबी-भषदिति । पूर्ववद् दीर्घः । अथ भ्राजभासयोर् ऋदित्करणं किमर्थम् ? यावता तयोर्हि ऋदित्करणस्यैतत् प्रयोजनम् ऋदित्त्वात् पूर्वसूत्रेण ऋस्वप्रतिषेधो यथा स्यादिति । यदि विभाषया च तयोर् ऋस्वत्वं विधीयते तदा ऋदित्करणस्य वैयर्थ्यमेवेत्यत आह भ्राजभासोरित्यादि । अपाणिनीयमिति । पाणिनेरिदं पाणिनीयम् । न पाणिनीयमपाणिनीयमिति । तेनानभ्युपगमात् । नतु तेनाकृतत्वात् । अन्यथा हि बाधु विलोडन इत्येवमादीनामपि ऋदित्करणमपाणिनीयं स्यात् । प्रतिपादितं हि पूर्वं गणकारः पाणिनि न भवतीति । तथाचान्यो हि गणकारः । अन्यश्च सूत्रकारः ।

### ४ । लोपः पिबतेरौच्चाभ्यासस्य ।

ऋस्वत्वे प्राप्ते तदपवादः पिबते लीपो विधीयत ईकारश्चाभ्यासस्येति । उपधाधिकारादुपधाया एव । पृथीयेण लोपिकारौ मा भूतामित्येवमर्थं सभ्यासग्रहणम् ।

अपीप्यदिति । पा पाने । णिच् । शाच्छासाह्वाव्यावेपामिति ( ७३।३७ ) युक् । ननु च नित्यत्वात् परत्वाच्च पूर्वमुपधालोपे कृतेऽनच्कत्वाद् द्विवचनेन न भवितव्यमित्यत आह उपधालोपे कृतइत्यादि । सुबोधम् । पिबते; श्तिपा निर्देशो यङ्लुग्निवृत्त्यर्थः । अपापयदिति । पा रक्षणे पै अवै शोषण इत्येतयोस्तु निवृत्तार्थो स नोपपद्यते । तत्र ह्येकस्य लुग्विकरणत्वादेव न भविष्यति । अपरस्य तु लाक्षणिकत्वात् ।

### ५ । तिष्ठतेरित् ।

अयमपि ह्रस्वापवादः । ईच्चाभ्यासस्येति निवृत्तम् । श्तिपा निर्देशो यङ्लुग्निवृत्तार्थ एव । अतास्यपदिति ।

### ६ । जिघृते वा ।

एषोऽपि ह्रस्वापवादः । अत्रापि श्तिपा निर्देशस्य तदेव प्रयोजनम् । अजान्नपदिति ।

### ७ । उ ऋत् ।

अत्र ऋकारः स्थानित्वे नोपात्तः । तस्य चान्तरङ्गत्वादिररार एव प्राप्नुवन्ति । नहि बहिरङ्गो ह्रस्वः । तस्मात् तेषामपवादो विज्ञायत इत्यत आह इररारामपवाद इति उपधायाश्चेतीकारः ( ७।१।१०१ ) पुगन्त लघ्वुपधस्येति ( ७।३।८६ ) गुणोऽकारो मृजे वृद्धिरित्याकार ( ७।२।११४ ) इत्येते च ऋकारस्य स्थान उरण् रपर इति ( १।१।५१ ) रपरा भवन्तो यथाक्रम मिररारो भवन्ति । तेषामपवादः । अचीकृतदिति । कृत संशब्दने । सुरादिः । णिच् । अवीकृतदिति । वृत्तु वर्त्तने । अमीमृजदिति । मृजू शुद्धौ । हेतुमसिच् । ननु चान्तरङ्गत्वादिररारिर्भिरव भवितव्यम् । अन्तरङ्गत्वन्तु पुनस्तेषां णिज्मात्राश्रयत्वात् । ऋकारस्तु चङ्-परं णिच् माश्रित्य भवतीति बहिरङ्गः । तत् कथं तेनररारो बाध्यन्त इत्यत आह वचनसामर्थ्यादित्यादि । यद्यन्तरङ्गत्वादिररारः स्युर्वचनस्य तदा वैयर्थ्यं स्यात् । अनवकाशत्वात् । तस्मादन्तरङ्गा अपि ते बाध्यन्ते । तपरकरण मित्यादि । असति हि तपरकरणे यत्र दीर्घः स्थानी तत्रान्तरतम्याद् दीर्घः प्रसज्येत तस्माद् दीर्घोऽपि स्थानिनि ह्रस्व एव यथा स्यादित्येवमर्थं तपरकरणम् । ननु भाष्यसानीऽ-

ण स्वर्णाच्च गृह्णातीति दीर्घस्यापि स्थानिनो द्रुस्त्वैव भविष्यति । न दीर्घइत्यत आह न चायं भाष्यमान इत्यादि । किं कारणमित्यत आह आदेशान्तरनिवृत्तप्रथ-  
मिति । आदेशान्तरमिररारादि । तस्य निवृत्तप्रथमौकारस्यात्मीयरूपेणैवाभ्यनु-  
ज्ञायते । नत्वपूर्वैव ऋकारो विधीयते । तत् कुतोऽस्य भाष्यमानता ?

## ८ । नित्यञ्छन्दसि ।

अवीवृधदिति । वृधु वृधौ । हेतुमण्डि । ततो लुडादिः । नित्यग्रहणं  
पूर्वसूत्रे वेल्लेतदनुवृत्ते विज्ञापनार्थम् । अन्यथा हि तत्राप्यस्याननुवृत्ति विज्ञायते ।

## ९ । दयते दिङि लिटि ।

अवदिगप्रइत्यादि । देङ् रक्षणे । लिट् । डिच्वादात्मनेपदम् । प्रथमपुरुषः ।  
लिट् स्तम्भयोरेशिरिजित्येशिरिचौ ( ३।४।८१ ) । एरनेकाच इत्यादिना ( ६।४।८२ )  
यणादेशः । दयतेरिति देङो ग्रहणम् । ननु दय दानइत्यस्येति । ननु च दय दान-  
गतिरक्षणेहिंसादानेष्वित्येतस्य ग्रहणं कस्मान्न भवतीत्यत आह तस्य हीत्यादि ।  
लिटीतुप्रच्यते । नच दय दान इत्येतस्यानन्तरो लिङ्गिस्ति । यस्मात् तस्य  
दययासञ्चैत्यनेनाम् ( ३।१।३७ ) विहितः । ननु चामन्वइति तत्रानुवर्त्तते ।  
ततो मन्व आमोऽभावात् स्यादेवानन्तर्यम् । एवं मन्यते । यथा दृष्टानुविधि-  
श्छन्दसीति । नच दय दानइत्येतस्य मन्वे दिग्पादेशो दृश्यत इत्यभिप्रायः ।  
इहावदिष्य इत्यनवकाशत्वाद् दिग्पादेशे कृते पश्चाद् द्विर्वचनेन भवितव्यम् ।  
यथा चख्यावित्यत्र चच्छिडः ख्याजिति ( २।४।५४ ) ख्याजादेशस्यानवकाशत्वात्  
तत्र कृते पश्चाद् द्विर्वचनं तथावदिगप्र इत्यत्रापि दिग्पादेशे कृते पश्चाद् द्विर्वचनं  
केन बाध्यत इति यश्चोदयेत् तं प्रत्याह दिग्पादेशेन द्विर्वचनस्य बाधनमिष्यत  
इति । कथं पुनरिष्यमाणमपि लभ्यते ? नित्यग्रहणानुवृत्तेः । इह पूर्वसूत्रा-  
न्नित्यग्रहणमनुवर्त्तते । नचात्र विभाषा प्राप्नोति यन्निवृत्तप्रथमं नित्यग्रहणं  
विज्ञायते । तस्मादन्यलिटि यत् कार्यं प्राप्नोति तन्निवृत्तप्रथमं नित्यग्रहणं  
विज्ञायते । तेनैवमभिसम्बन्धः करिष्यते । लिटि प्राप्नुवतां कार्याणां दिग्पादेशणव  
नित्यं भवति । नान्यत् कार्यमित्येवं द्विर्वचननिवर्त्तनं भवति । यणादेशस्तु  
लिटीतुप्रच्यार्थं न विधीयत इत्येरनेकाच ( ६।४।८२ ) इत्यचि भवति ।

## १० । ऋतश्च संयोगादेर्गुणः ।

सस्वरतुः सस्वररिति । स्वरु शब्दोपतापयोः । उरदित्यभ्यासस्यात्वम् ।  
 ( ६।१।१३५, वा ) रपरत्वम् । हलादिशेषः । दध्वरतुर्दध्वररिति । ध्व  
 हूर्च्छने । सस्वरतुः सस्वररिति । स्वरु आधाने । ननु च सर्वत्रैव सामभ्यास  
 मङ्गम् । नच तत् संयोगादि । नैष दोषः । द्विप्पयोगो द्विवचनमित्येषोऽत्र  
 पक्षः । तत्र परस्याप्यङ्गसंज्ञा भवत्येव । अथापि स्थाने द्विवचन मित्यप्यदोषः ।  
 सर्वत्रैव हि लिट्प्रभ्यासः संयोगादित्वं विहन्ति । उच्यते चेदं वचनम् । तत्रैव  
 विज्ञास्यामः । प्राग् द्विवचनात् संयोगादित्वमस्ति । इह च द्विवचनात् प्राक्  
 संयोगादित्वमस्ति । चिच्चियतुश्चिच्चियुरिति । चि चये । इयडादेशः । प्रतिषेध-  
 विषयेऽपीत्यादि । यः कडिति चेत्यस्य ( १।१।५ ) प्रतिषेधस्य विषयो न भवति  
 थलादि स्तत्र सार्वधातुकार्धधातुकयो ( ७।२।८४ ) रित्येवं गुणः सिद्धः । तस्माद्  
 गुणप्रतिषेधविषयेऽपि यथा स्यादित्ययमारम्भः । वृद्धिविषयेऽपि परत्वाद् गुणेन  
 भवितव्यमिति कस्यचिद् भ्रान्तिः स्यात् । अतस्तान्निराकर्तुमाह वृद्धिविषये  
 त्वित्यादि । गुणस्यावकाशः सस्वरतुः सस्वररिति । ज्णिति वृद्धेरवकाशः स्वारको  
 ध्वारक इति । सस्वार दध्वारैत्यत्रोभयप्रसङ्गे पूर्वविप्रतिषेधेन वृद्धिरेव भवति ।  
 अथ तपरकरणं किमर्थम् ? दीर्घस्यापि मा भूदित्येवमर्थं चेत् ? नैतदस्ति ।  
 भवितव्यमेव हि दीर्घस्योत्तरसूत्रेण । स्तुञ् आच्छादने । आतस्तरतुरातस्तररिति ।  
 ननु चैतस्मात् तपरकरणान्न प्राप्नोति । सावकाशञ्चोत्तरवचनमसंयोगादौ ।  
 क्वृ वक्षिपे । निचकरतु निचकररिति । यद्येवमेवन्तर्हि न चेदं तपरकरणम् ।  
 किं तर्हि ? तसिनायं निर्देशः । संयोगादेरित्यादि । इहाङ्गप्रकरणादङ्गं  
 संयोगादित्वेन विशिष्यते । नच करोतेः संयोगाद्यङ्गमिति न प्राप्नोति । तस्मात्  
 संयोगोपधग्रहणं कर्त्तव्यमिति करोतेरपि यथा स्याद् गुणः । सञ्चस्करतुः  
 सञ्चस्कररिति । सम्पर्युपेभ्यः करोती भूषणइति सुट् ( ६।१।१३० ) । स चाङ्गभ्रा-  
 सव्यवायेऽपीति ( ६।१।१३५, वा ) वचनादभ्रासव्यवायेऽपि भवति । किं पुनः  
 कारणमिह गुणो न सिध्यति ? यावता सुटि क्वते तन्मध्यपतित स्तदग्रहणेन गृह्यत  
 इति ( प, ६० ) करोतिः संयोगादिर्भवतीत्यत आह अत्र हीत्यादि । अनेन सुटो  
 बहिरङ्गतां प्रतिपादयति । बहिरङ्गत्वे हि तस्यासिद्धं बहिरङ्ग मन्तरङ्ग ( प, ५१ )  
 इत्यन्तरङ्गे गुणे कर्त्तव्ये बहिरङ्गस्य सुटोऽसिद्धत्वात् संयोगादित्वं करोतेर्नोपपद्यते ।



पूर्व धातुरूपसर्गेण युज्यते पश्चात् साधनेनेत्यस्मिन् दर्शने धातूपसर्गयोः कार्यमन्तरङ्गमिति सुटोऽपि धातूपसर्गयोः कार्यत्वादन्तरङ्गता स्यात् । पूर्वं धातुः साधनेन युज्यते पश्चादुपसर्गेणेत्यस्मिन् दर्शने सुड् बहिरङ्गो भवति । तथाह्यस्मिन् दर्शने निरुपसर्गस्यैव धातोरर्थः साधनेन युज्यत इति साधनाभिधायी पूर्वं तावन्नित् कर्त्तव्यः । तत्र कृते तदाश्रये द्विवचने कृते पश्चादुपसर्गयोगेऽड्भ्यासव्यवायेऽपीति ( ६।१।१३५, वा ) सुट् क्रियते । एवञ्च क्रियमाणे ह्यनेकपदाश्रितत्वाद्बह्वपेक्षत्वाच्च सुटो बहिरङ्गता प्रतिपाद्यते । गुणस्तु लिङ् तुपत्तिसमनन्तरकालमेव प्राप्नोति । नापरं किञ्चिदपेक्षते । एकपदापेक्षत्वादल्पापेक्षत्वाच्चान्तरङ्गः । ततश्च तस्मिन् कर्त्तव्ये सुटोऽसिद्धत्वात् करोतिः संयोगाद्यङ्गं न भवति । तस्मादसौ न प्राप्नोति । एवञ्च क्तव्यत्वादि । यत एवं सुड् बहिरङ्ग एवञ्च क्तत्वाऽन्तरङ्ग इति कर्त्तव्ये तस्यासिद्धत्वादसंयोगादित्वात् करोति रूपस्कृषीष्ट संस्कृषीष्टेत्यत्र ऋतश्च संयोगादेरितोऽङ्गमो ( ७।२।४३ ) न भवति । एतेन बहिरङ्गतैव सुटः प्रतिपादिता । ननु चाङ्गाधिकारात् प्रत्यासत्तेरङ्गावयव एव संयोगो गृह्यते । कात्पूर्वग्रहणेन तत्र ज्ञापितमभक्तत्वं सुटः । ततश्चाभक्तत्वादेवासंयोगादित्वात् करोतिरिङ् न भविष्यति । किमत्र बहिरङ्गत्वेनासिद्धेत्वनोपन्यस्तेन ? सत्यमेतत् । एवं मन्यते । भवतु नाम करोतिभक्तत्वं सुटः । तथाप्यसिद्धत्वात् तस्य संस्कृषीष्टेत्यत्रेत्प्रसङ्गो न भविष्यतीति संयोगोपधग्रहणं कर्त्तव्यमिति । अस्यायमर्थः । संयोगोपधः करोतिरङ्गं गृह्यते येन तत् संयोगोपधग्रहणव्याख्यानं कर्त्तव्यमित्यर्थः । तत्रेदं व्याख्यानं कर्त्तव्यम् । चकारोऽत्र क्रियते । स च करोतिः संयोगोपधस्य समुच्चयार्थः । तेन तस्यापि सुटि कृते संयोगोपधस्य गुणो भविष्यतीति ।

## ११ । ऋच्छतृताम् ।

ऋच्छ गतीन्द्रियप्रलयमूर्त्तिभावेषु । अर्त्तरप्यत्र प्रषःश्ले । बहुवचननिर्देशात् । अतएवाह ऋच्छतेरङ्गस्य ऋ इत्येतस्य ऋकारान्तानाच्चेति । ऋकारान्ताः कृ विक्षेपे गृ निगरण इत्येवमादयः । आनच्छतुरानच्छुरित्यादि । अतुसुसौ । गुणः । द्विवचनमभ्रासकार्यम् पूर्ववत् । अत आदेरिति ( ७।४।७० ) दीर्घः । तस्मान्नुड्-द्विहल इति ( ७।४।७१ ) नुट् । आरतुराररिति । पूर्ववदभ्रासस्य दीर्घः । ततः पूर्वसवर्णेनेति । ऋच्छतेरलघूपधत्वादित्यादि । अलघूपधत्वं तु तस्यान्तरङ्गत्वात् । हे चेति ( ६।१।७३ ) तुकि कृते संयोगे शुर्विति ( १।४।११ ) गुरुसंज्ञायां सत्यां

गुरुपधत्वान्न प्राप्नोतीति वेदितव्यम् । ऋतां त्वित्यादि । ऋ ऋतान्तु प्रतिषिद्ध एवेति गुणो विधीयत इत्यपेक्षते । गुणप्रतिषेधस्तु तेषामसंयोगास्मिद् किदिति ( ११२।५ ) कित्त्वे सति कृडिति चेत्यनेन ( ११२।५ ) वेदितव्यः । वृद्धिविषये त्वित्यादि । यथा ऋतश्च संयोगादेरिति ( ७।४।१० ) वृद्धिविषये पूर्वविप्रतिषेधेन वृद्धिरेवेथ्यते तथा ऋऋतामपीति । गुणस्यावकाशो निचकारतु निचकारिति वृद्धेरवकाशः कारको हारक इति । निचकार निजगारेत्यत्र वृद्धिविषये पूर्व-विप्रतिषेधेन वृद्धिरेवेथ्यते ।

### १२ । शृद्धृप्रां ऋस्त्रो वा ।

शृ हिंसायाम् । दृ विदारणे । पृ पालनपूरणयोः । एषां पूर्वसूत्रेण नित्ये गुणे प्राप्ते पक्षे ऋस्त्रो विधीयते । वावचनात् पक्षे गुणो भवत्येव । विशश्रुतुरिति । ऋस्त्रत्वे कृते यणादेशः । ऋस्त्रवचनमित्यादि । असति ऋस्त्रग्रहणे वावचनेन विकल्पिते यस्मिन् पक्षे गुणो नास्ति तस्मिन् पक्षे ऋत इद् धातोरितौत्वं ( ७।१।१०० ) प्रसज्येत । उदोष्ठपूर्वस्येत्युच्चञ्च ( ७।१।१०२ ) । तस्मात् तन्निवृत्त्यर्थं ऋस्त्र इत्युच्यते । ऋदिति कर्तव्ये ऋस्त्रग्रहणमुत्तरार्थम् । केचिदित्यादि । कथं पुनरस्य प्रत्याख्यानं विशश्रुतुरित्येवमादीनि रूपाणि सिद्धन्तीत्याह आ पाक इत्यादि । यद्यप्यातो लोप इति ( ६।४।६४ ) चेत्याकारलोपे कृते आदीनां विशश्रुतुरित्येवमादीनि रूपाणि सिध्यन्तीति तथाप्यर्थभेदो भवति । तदाऽयुक्तमस्य प्रत्याख्यानमित्या-शङ्कानेकार्थत्वाद्धानुनामित्युक्तम् । तथाच सतीत्यादिना प्रत्याख्यानं प्रत्याचष्टे । यदि सूत्रस्य प्रत्याख्यानं क्रियते क्वसौ कृते विशश्रुवानिति रूपं न सिध्यति । तथाहि यदि श्रुणात्स्त्रो न क्रियते तदा विशश्रुवानिति रूपं स्यात् । अथ आतेर्विश-श्रुवानिति । तस्मादयुक्तमस्य प्रत्याख्यानम् ।

### १३ । कैऽणः ।

अस्थिति पूर्वेषु णकारिण प्रत्याहारग्रहणम् । अन्यथा कैऽचइत्येवं ब्रूयात् । अथवाऽचइत्येतदपि न ब्रूयात् । अचपव हि ऋस्त्रदीर्घभ्रुता भवन्ति । ज्ञकेति । जानातीति ज्ञा । इगुपधशाप्रोकिरः कइति ( ७।१।१२५ ) कः । तदन्ताद्याप् । अज्ञाता ज्ञेति प्राग्विवात् ( ५।३।७० ) कः । अथवानुकम्पिता ज्ञेत्यनुकम्पायामिति ( ५।३।६७ ) कन् । कनि कृते तदन्ताद्याप् । अथेह कस्मान्न भवति कदाधारादि-

कलिभ्यः कन्निति ( उण्, ३।३२० ) रातेर्दधातेश्च कन् । तदन्ताद्याप् । राका  
धाकेत्यादि । सुबोधम् । निरनुबन्धस्यैह ग्रहणान्निरनुबन्धकपरिभाषया ( प८२ ) कपो  
ग्रहणेन न भवितव्यमिति कस्यचिद् भ्रान्तिः स्यात् । अतस्तां निराकर्तुमाह न  
कपीत्यादि । यद्येषा परिभाषोपतिष्ठते तदा न कपीति प्रतिषेधोऽनर्थकः स्यात् ।  
सानुबन्धकत्वादेव कपो ग्रहणं न भविष्यतीत्यभिप्रायः ॥

## १४ । न कपि ।

बहुकुमारीक इति । बह्व्यः कुमार्यो यस्य सः । नद्वयत्वेति ( ५।४।१५३ )  
कप् । अनुबन्धलोपः । अथात्रास्मिन् ऋस्वत्वे प्रतिषिद्ध उपसर्जनऋस्वत्वं  
कस्यान्न भवति ? अतएव प्रतिषिधान्न भविष्यतीति चेत् ? न । अनन्तरस्य  
विधिर्वा प्रतिषेधो ( प, ६२ ) वेत्यनन्तरस्यैव ऋस्वस्य ह्ययं प्रतिषेधो न सर्वस्य ।  
कपीति वचनसामर्थ्यादुपसर्जनऋस्वत्वमिति न भविष्यतीति चेद् यत्र ह्युपसर्जनऋस्व-  
त्वस्य प्राप्तिरेव नास्ति बहुवयागूको बहुलक्ष्मीक इति तत्र वचनस्य चरितार्थत्वाद् ।  
न ह्यत्रोपसर्जनऋस्वत्वस्य प्राप्तिरस्ति । गोस्त्रियोरुपसर्जनस्येति ( १।२।४८ ) ऋस्वशासने  
स्त्रीशब्देन स्त्रप्रधिकारविहितानां प्रत्ययानां टावादीनां ग्रहणात् । तस्माद् बहुकुमा-  
रीक इत्यत्रोपसर्जनस्य ऋस्वत्वेन भवितव्यमित्यत आह गोस्त्रियोरुपसर्जनस्यैत्यादि ।  
कस्मान्न भवतीत्याह समासार्थं हीत्यादि । उपसर्जनऋस्वत्वं हि स्त्रीप्रत्ययान्तस्य  
समासप्रातिपदिकस्य विधीयते । तद्विधाने ऋस्वो नपुंसके प्रातिपदिकस्येत्यतः  
( १।२।४७ ) प्रातिपदिकग्रहणानुवृत्तेः समासप्रातिपदिकस्यैव स्त्रीप्रत्ययान्तस्योप-  
सर्जनऋस्वः स्यात् । न च बहुकुमारीक इत्यादौ स्त्रीप्रत्ययान्तं समासप्रातिपदिकं  
भवति यस्मात् समासान्ताइत्यधिकार ( ५।४।६८ ) एवायं क्व विधीयते । समासा-  
न्ताइत्यत्रान्तग्रहणस्येतत् ( ५।४।६८ ) प्रयोजनं समासस्थान्तोऽवयवो यथा  
स्यादिति । स च कथं समासस्यावयवो भवति ? यदि तेन सह समाससंज्ञा भवति ।  
कथञ्च तेन समाससंज्ञा भवति ? यद्यकृते समासे समासार्थादुत्तरपदात् क्व  
भवति । पश्चात् कबन्तेन समासो भवति । नान्यथा । तस्मात् समासान्ता-  
धिकारे कपो विधानात् समासार्थादुत्तरपदात् कपि कृते पश्चात् समासेन  
भवितव्यम् । ततश्च स्त्रीप्रत्ययान्तमिह समासप्रातिपदिकं न भवतीति न  
भवत्युपसर्जनऋस्वत्वम् ।

## १५ । आपोऽन्यतरस्याम् ।

बहुखट्टाकइति । शेषाद् विभाषेति ( ५।४।१५४ ) कप् ।

## १६ । ऋट्शोरङि गुणः ।

कङिति चेति ( १।१।५ ) प्रतिषेधे प्राप्तेऽयं गुणो विधीयते । अकारदिति । कञो लुङ् । च्चिः । तिप् । कसृट्कृद्भिभ्यश्कृन्दसीति ( ३।१।५८ ) चूर्णङ् । असरदिति । सृ गतौ । आरदिति । ऋ गतिप्रापणयोः । सत्तिशास्त्रार्त्तिभ्यश्चेति ( ३।१।५६ ) चूर्णङ् । अर्त्तैरजादित्वादाटि क्त आटश्चेति ( ६।१।८० ) वृद्धिः । अदर्शदिति । इरितो वेत्यङ् ( ३।१।५७ ) । अथ गुणग्रहणं किमर्थम् ? अकार एव नोच्येत ? नैवं शक्यम् । अकार इतुग्रहणान्ते षोरन्तरस्य स्यात् । गुणग्रहणे तु सति संज्ञाविधाने नियमइतीकएव स्थाने भवति ।

## १७ । अस्यतेस्यक् ।

आस्यदिति । असु जेपणे । अस्यतिवक्तिख्यातिभ्य इति ( ३।१।५२ ) चैरङादेशः ।

## १८ । प्रवयतेरः ।

अश्वदिति । टुओश्वि गतिवृद्धयोः । जृम्तम्भुच्चित्यादिनाङ् ( ३।१।५८ ) । वयोरकारयोः पररूपत्वम् ( ६।१।८७ ) ।

## १९ । पतः पुम् ।

अपपतदिति । शल डल पतू गतौ । पुषादिनाङ् । मकारो देशविधार्थः ।

## २० । वच उम् ।

अवोचदिति । वच परिभाषणे । अस्यतिवक्तिख्यातौत्यादिनाङ् ( ३।१।५१ ) । मकारस्य तदेव प्रयोजनम् ।

## २१ । शीङः सार्वधातुके गुणः ।

अप्राप्तविषयत्वाद् गुणविधानस्य ङिति सार्वधातुक एतद्विधानम् । पिति तु सामान्यलक्षणैनेव गुणः सिद्धः । लोट् आङ्, चमस्य पिञ्चेत्या- (३।४।६२) टि श्ये श्यावहायिति । तस्माद् यत्र गुणो न प्राप्नोति तत्र विधीयते । शिरतइति । अदादित्वाच्छपो लुक् । आत्मनेपदेष्वनत इति (७।१।५) भ्रकारस्यादादेशः । अत्र शीङो ङिति (७।१।६) ङङागमो भवति । शिश्य इति । लिट् । लिट्, चेत्याधधातुकसंज्ञा (३।४।११५) । उत्तमपुरुषस्यैकवचनम् । प्रथमपुरुषस्यैकवचनं वा । यदा प्रथमपुरुषस्यैकवचनं तदैश्व । पूर्ववदेव द्विवचनम् । एरनेकाचोऽ संयोगपूर्वस्येति (६।४।८२) यणादेशः । अन्यदेट् । टेरेत्वम् । अथ गुणग्रहणं किमर्थम् ? न शीङः सार्वधातुक एदित्येवोच्येत । एवं मन्यते । शीङइति सानुबन्धकनिर्देशे षष्ठ्यच्चारिता । निवृत्तिधर्मा चानुबन्धः । तस्येत्संज्ञायां लोपेन निवृत्तौ प्राप्तायामयमन्य- प्रकारो निवृत्ते विज्ञायित । तस्य नान्येत्संज्ञा निवृत्तिका । किं तर्हि ? एकारः । एवं तर्हि ङकारस्य स्थान एकार आपद्येत । तस्माद्, गुणग्रहण- न्विकसुपस्थापयति । ङकारस्तु तेनैव हेतुना निवृत्तइति । यद्येवं ङकारो नोच्चारयिष्यते । शिश्य इति निर्देशः करिष्यते । नैवं शक्यम् । एवं हि निर्देशे सति यङ्लुक्वपि स्यात् । शिशौतः शिश्यतीति ।

## २२ । अयङ् यि क्ङिति ।

शय्यतइति । सार्वधातुके यक् (३।१।६७) । शाशय्यत इति । यङ् । परत्वान्वित्यत्वाच्च द्विवचनात् प्रागयङादेशः । ततः शय्येत्यस्य द्विवचनम् । दीर्घोऽकित (७।४।८३) इत्यभ्यासस्य दीर्घत्वम् । प्रशय्यति । समानकर्तृकयोः पूचकाले ज्ञा (३।४।२१) । जुगतिप्रादय इति (२।१।१८) समासः । समासे- ऽनञ् पूर्व्वे क्तो ल्यप् (७।१।३७) । शय्यमिति । अचो (३।१।६७) यत् । शय्यति । संज्ञायां समजनौत्यादिना क्यप् (३।१।६६) ।

## २३ । उपसर्गाद् ध्रुसु ऊहतेः ।

समुह्य गतइति । ऊह वितर्कं । यद्यपि वहेरपि यजादित्वात् किति

संप्रसारणेनैतत् सिध्यति तथाप्यूहेरपि दीर्घस्याश्रवणं यथा स्यादित्येवमर्थमिदं  
 ऋस्वविधानम् । समीह्यतइति । ईह चेष्टायाम् । समूहित इति । क्तः ।  
 समूह्योऽयमर्थइति । ऋहलोर्णत् ( ३।१।२४ ) । अण इत्येवेत्यादि ।  
 केषुइत्यतोऽण्- ( ७।४।१३ ) ग्रहणमनुवर्त्तते । आउह्यतेओह्यते । समीह्यत  
 इति । ऋस्वत्वं न भवति । यद्यण्ग्रहणमनुवर्त्तते तदा ऋस्वविधानमनर्थकं  
 स्यात् । उपसर्गादूहतेरुदिति वक्तव्यम् । नानर्थकम् । उत्तरार्थत्वात् । एतेर्लिङीति  
 ( ७।४।२४ ) वक्ष्यति । तत्र ऋस्वइत्येतस्यानुवृत्तिर्यथा स्यात् ।

### २४ । एतेर्लिङि ।

उदियादिति । इण् गतौ । आशिषि लिङ् । स्कोः संयोगाद्योरन्ते चेति  
 ( ८।२।२६ ) सकारलोपः । अभीयादिति । सवर्णदीर्घत्वेऽकृते ऋस्वः । आशिषि  
 लिङीत्यादिना सूत्रस्य विषयं दर्शयति । सार्वधातुके हि लिङि दीर्घत्वमिणो न  
 सम्भवतीति नात्रास्योपयोगः । यत्राकृतसार्वधातुकयोर्दीर्घत्वमापद्यते तत्र  
 दीर्घत्वं कृतेऽनेन ऋस्वो भवति ।

### २५ । अकृतसार्वधातुकयोर्दीर्घः ।

भृशायतइति । भृशादिभ्यो भुव्यच्चेर् लीपश्च हलइति ( ३।१।२२ ) क्यङ् ।  
 सुखायतइति । सुखादिभ्यः कत्तर्वेदनायामिति ( ३।१।२८ ) क्यङ् । चीयत  
 इति । क्तर्मणि लकारः । सार्वधातुके यक् ( ३।१।६७ ) । चेचीयतइति ।  
 गुणो यङ्लुकोरित्यभ्यासस्य ( ७।४।८२ ) गुणः । तोष्टृयतइति । षुञ्  
 स्तुतौ । शर् पूर्वाःखय इति ( ७।४।६१ ) खयः शेषः । चीयात् स्तूयादिति ।  
 आशिषि लिङ् । प्रकृत्येति । पूर्ववक्त्राप् । स च कृदतिङिति ( ३।१।६३ )  
 कृतसंज्ञकः । ननु च दीर्घश्रुत्याऽजित्येतस्मिन्नुपस्थिते तेनाङ्गं विशिष्यते । तत्र  
 विशिष्येण च तदन्तविधिरित्यजन्तस्याङ्गस्य दीर्घत्वेन भवितव्यमिति । इह  
 ऋसुस्य पिति कृति तुकि कृतेऽजन्तता नास्ति । ततश्चानजन्तत्वादेव दीर्घत्वत्र  
 भविष्यति । किमेतन्नहत्तार्थेनाकृद्ग्रहणेनेत्यत आह परत्वादित्यादि ।  
 तुकोऽवकाशोऽग्निचिदिति । दीर्घस्यावकाशश्चीयत इति । प्रकृत्य प्रकृत्येत्य-  
 त्रोभयप्राप्तौ सत्यसत्यकृद्ग्रहणे परत्वाद् दीर्घत्वेन तुग् बाध्यते । तस्मादकृद्-  
 ग्रहणं कत्तव्यम् । चिनूयादिति । विध्यादिलिङ् । सच तिङ्शित्

सार्वधातुकमिति ( ३।४।११३ ) सार्वधातुकसंज्ञकः । उर्या घृण्येति ।  
उरुघृण्यशब्दयो स्तुतीयैकवचने सुपां सुलुगित्यादिना ( ७।१।३८ ) याभावः ॥

२६ । चू च ।

शुचीकरोतीति । अभूततद्भावित्यादिना ( ७।४।५० ) च्विः । चकारः  
पूर्वापेक्षया ससुच्यार्थः ॥

२७ । रीडृत्तः ।

यिग्रहणमनुवर्त्तते । अकृतसार्वधातुकयोरिति च । मात्रीयतीति । सुपआत्मनः  
क्यच् ( ३।१।८ ) । पित्रीयत इति । कर्त्तुः क्यङ् सलोपश्चेति क्यङ् ( ३।१।११ ) ।  
चेक्रीयतइति । करोते यङ् । पित्त्रमिति । पितुयञ्चेति ( ४।३।७८ ) यत्  
प्रत्ययः । रीडादेशे कृतं यस्येति चेतोकारलोपः ( ६।४।१४८ ) कथं पुनः  
क्ङितीत्युच्यमाने तत्रादेशो भवतीत्याह क्ङितीत्येतद्विहित्वमिति । यद्येवं  
यिग्रहणस्यापि निवृत्तिः प्राप्नोति । तदेकयोगनिर्दिष्टत्वात् । नैतदस्ति ।  
स्वरितत्वप्रतिबद्धा हि शब्दानामनुवृत्तिः । इह च यिग्रहणस्यैव स्वरितत्वं  
प्रतिज्ञायत इति तदेवानुवर्त्तते । क्ङिद्ग्रहणस्य स्वरितत्वं न प्रतिज्ञायत  
इति नेतदनुवर्त्तते । चेकीर्यतइति । कृ विक्षेपे । ऋत इक्षातोरितीत्वे  
( ७।१।१०० ) रपरत्वम् । हलि चेति ( ८।२।७७ ) दीर्घः । निजगिलयत इति ।  
गृ निगरणे । लुपसदेत्यादिना ( ३।१।२४ ) यङ् । ग्री यङीति ( ८।२।२० )  
लत्वं रेफस्य । अथ दीर्घग्रहणं किमर्थम् ? न रिङित्येवोच्येत । अकृत-  
सार्वधातुकयोरिति ( ७।४।२५ ) दीर्घत्वेनैव सिद्धमिति । तत्राप्ययमर्थः ।  
उत्तरसूत्रे पुनरिङ्ग्रहणं न कर्त्तव्यं भवति । एतदेव हि तत्रानु-  
वर्त्तित्यते । न सिध्यति । नाप्राप्ते दीर्घत्वे रिङारभ्यमाणस्तस्य बाधकः स्यात् ।  
भवतु नाम ऋकारस्य यो दीर्घस्तस्य बाधकः । यस्तु कृत आदेशे स्थान्यन्तरस्य  
प्राप्नोति तस्य कथं बाधकः ? नह्यस्मिन् प्राप्ते रिङारभ्यते । एवं तर्हि  
मन्दधियां सुखप्रतिपत्त्यर्थे दीर्घोच्चारणम् । उकारोऽन्यादेशार्थः ।

२८ । रिङ् श-यग्-लिङ्ङु ।

अत्रापि यिग्रहणमकृतसार्वधातुकञ्चानुवर्त्तते । तत्र सम्भवव्यभिचारा-

लिङ्गएव विशेषणम् । न शयकोः । आद्रियत आद्रियत इति । वृड् आदरे  
 घृड् अवस्थाने । आड्पूर्वः । तुदादित्वाच्छः । क्रियादिति । आशिषि  
 लिङ् । बिभ्रयादिति । अत्र विध्यादिलिङ् । जुहोत्यादित्वाच्छुः । स्नाविति  
 ( ६।१।१० ) द्विर्वचनम् । भृजामिदितौत्त्वमभ्यासस्य ( ८।४।७६ ) । कषीष्टेति ।  
 आशिषि लिङ् । उञ्चेति ( १।२।१२ ) किञ्चाद् गुणाभावः ।

### २६ । गुणोऽर्त्तिसंयोगाद्योः ।

ऋ गतिप्रापणयोः । ऋ ऋ गतावित्येतयोर् भौवादिकजौहोत्यादिकयो  
 ग्रहणम् । कन्दोवत् सूत्राणि भवन्तीत्यतो बहुलं कन्दसीति ( २।४।७३ ) शपो  
 लुकं क्त्वाऽर्त्तीति निर्देशः कृतः । अन्यथा हि यद्युच्छतीति निर्देशः क्रियत एव  
 सति जौहोत्यादिकस्य ग्रहणं न स्यात् । अथापीयर्त्तिर्निर्देशः क्रियत एवमपि  
 भौवादिकस्य ग्रहणं न स्यात् । ऋ इत्येतन्निर्देशो न कृतस्तु वैचित्र्यार्थः ।  
 पूर्वेण रिङ् प्राप्स्यायमपवादः । शङ्खसम्भवान्निवृत्तमिति । असम्भव स्वर्त्ति-  
 संयोगाद्योरशविकरणत्वात् । अर्थ्यत इति । यक् । अर्थ्यादिति । आशिषि  
 लिङ् । अथ संस्क्रियते संस्क्रियादित्यत्र कस्मान्न भवति ? भवति हि करोतिरपि  
 सुटि कृते संयोगाद्यङ्गमित्यत्र आह इहेत्यादि । बहिरङ्गत्वं तु सुटो द्विपदाश्रयत्वात् ।  
 गुणस्य पुनरन्तरङ्गत्वमेकपदाश्रयत्वात् । असिद्धं बहिरङ्गमन्तरङ्ग इति ( ५, ५१ )  
 सुटोऽसिद्धत्वात् संयोगादित्वमङ्गस्य नास्ति । अथापि कथञ्चित् सुटःसिद्धत्वं स्यादेव  
 मप्यभक्तत्वात् सुटः संयोगादित्वं नास्ति । अतो गुणी न प्रवर्त्तते । अङ्गाधिकारादङ्गा-  
 वयवः संयोगो गृह्यते । नञ्जत्राभक्तत्वे सुटोऽङ्गावयवः संयोगोपपद्यते । इयूयादिति ।  
 ऋ गतौ । विध्यादिलिङ् । जुहोत्यादित्वाच्छुः । स्नाविति ( ६।१।१० )  
 द्विर्वचनम् । अर्त्तिपिपत्तींश्चैत्यभ्यासस्येत्त्वम् ( ७।४।७७ ) । अभ्यासस्यासवर्षं  
 इतीयङ् ( ६।४।७८ ) । लिङ्ः सलोपोऽनन्यस्येति ( ७।२।७८ ) सलोपः । अर्त्ति-  
 संयोगाद्योरदिति कर्त्तव्ये गुणग्रहणं वैचित्र्यार्थम् ।

### ३० । यङि च ।

पूर्वेण प्राप्तस्य रौडोऽयमपवादः । अरार्थ्यत इति । यङ् । गुणः । रपरत्वम् ।  
 अजादेर्द्वितीयस्येति ( ६।१।२ ) द्विर्वचनम् । हलादिशेषः । दीर्घोऽकित इति  
 दीर्घत्वम् ( ७।४।८३ ) । ननु चार्त्तरहलादित्वाद् यङ् न प्राप्नोतीत्यत्र आह अर्त्त-



रित्यादि । भवतु नामोपसंख्यानाद् यङ् । रिफादेस्तु द्विवचनेन न भवितव्यम् ।  
न न्द्राः संयोगादय (६।१।३) इति प्रतिषेधादित्यत आह न न्द्राः संयोगादय (६।१।३)  
इत्युक्तं हि तत्र यकारपरस्य रिफस्य प्रतिषेधो वक्तव्यः । तस्माद्रेफादेर्य इत्येतस्य  
द्विवचनं भवति । जङ्गन्यत इति । नुगतोऽनुनासिकान्तस्येति ( ७।४।८५ ) नुक् ।  
अभग्रासाच्चेति ( ७।३।५५ ) कुत्वम् ।

३१ । ईं घ्राधोः ।

अत्र दीर्घोच्चारणं किमर्थम् ? दीर्घो यथा स्यात् । ऋसो मा भूत् । नैतदस्ति ।  
ऋस्यस्यापि हि विधानेऽक्तुसार्वधातुकयोर् ( ७।४।२५ ) दीर्घ इत्येवं सिध्यति ।  
चौ चेति । ( ७।४।२६ ) यथायोगं दीर्घो भविष्यति । एवं तर्ह्येतज् ज्ञापयति संज्ञा-  
पूर्वको विधिरनित्य इति । तेन स्वायम्भुवमिति सिद्धं भवति ।

३२ । अस्य चौ ।

चौ चेति दीर्घस्यायमपवादः ( ७।४।२६ ) ।

३३ । क्वचि च ।

अक्तुसार्वधातुकयो दीर्घं ( ७।४।२५ ) इत्यस्यायमपवादः । चकारोऽस्येत्यनु-  
कर्षणार्थः । अथ पृथग् योगकरणं किमर्थम् ? नास्य च्चिक्चोरित्येकयोगएव  
क्रियतामित्यत आह पृथग् योगकरणं मित्यादि । न च्छन्दस्यपुत्रस्ये- ( ७।४।३५ )  
त्येवमाद्युत्तरकार्यं क्वचि यथा स्यात् । चौ मा भूदित्येवमर्थो योगविभागः कृतः ।

३४ । अशनायोदन्यधनाया बुभुक्षापिपासागर्हेषु ।

भोक्तुमिच्छा बुभुक्षा । पातुमिच्छा पिपासा । गर्हनं गर्हः । अभिकाङ्क्षे-  
त्यर्थः ।

३५ । न च्छन्दस्यपुत्रस्य ।

क्वचि यदुक्तं तन्न भवतीति । किं पुनस्तदित्याह दीर्घत्वमौत्वच्चेति । ननु  
चानन्तरस्य विधिर्वा भवति ( प, ६२ ) प्रतिषेधो वेत्यनन्तरस्य ईत्वस्य प्रतिषेधेन  
भवितव्यम् । नतु व्यवहितस्य दीर्घत्वस्य । नैष दोषः । अश्नाद्यस्यादित्यश्नाद्ययोरा

दि (७१४३७) ल्यश्वाघयोराहचनं ( ७१४३७ ) ज्ञापकं दीर्घत्वस्याप्ययं प्रतिषेधो भवतीति । अन्यथा दीर्घत्वेनेव सिद्धत्वादाकारकरणमनर्थकं स्यात् । भिन्नयुरिति । क्वाच्छन्दसीत्युप्रत्ययः ( ३१२१७० ) । अतो लोप ( ६१४१८ ) इत्यकारलोपः । अपुत्रादीनामिति वक्तव्यमिति । पुत्रादीनां प्रतिषेधो न भवतीत्येतदर्थरूपं व्याख्येयमित्यर्थः । तत्रेदं व्याख्यानम् । क्वचि चेत्यस्यानन्तरं (७१४३३) पुत्रस्येति वक्तव्यम् । किमर्थं मिदम् ? नच्छन्दसीति प्रतिषेधं वक्ष्यति तद्वाधनार्थम् । एवमपुत्रस्येति नञ् उच्चारयितव्यो न भवति । तदिदं क्वचि चेत्यस्यानन्तरं (७१४३३) पुत्रस्येति वक्तव्ये यदिहापुत्रस्येति वचनं तत् पुत्रादीनां प्रतिषेधो यथा स्यादित्येवमर्थम् । एतच्च पुत्रस्योपलक्षणत्वाद्भवति ।

३६ । दुरस्युर्द्रविणस्युर्द्रषण्यतिरिषण्यति ।

३७ । अश्वघस्यात् ।

एतदेवादवचनं ज्ञापकमित्यादि । कथं क्त्वा ज्ञापकम् ? यदि नच्छन्दसीत्यनन्तरस्यैवेत्यस्य ( ७१४३५ ) प्रतिषेधस्तदाऽहचनमनर्थकं स्यात् । अक्त्सावर्धातुकयोरित्यनेनेव ( ७१४३५ ) सिद्धत्वात् । क्तञ्च । तस्मादेतज्ज्ञापयति दीर्घस्याप्ययं प्रतिषेधो भवतीति ।

३८ । देवसुम्नयोर्यजुषि काठके ।

न च्छन्दसीति ( ७१४३५ ) प्रतिषेधे प्राप्ते देवसुम्नयोरिदमारभ्यत आहचनम् । काठक इति । यजुष एवेतद् विशेषणम् । काठस्येदं यजुः काठकम् । गोलचरणाद् ( ४३१२६ ) बुज् ।

३९ । कव्यध्वरपृतनस्यर्चि लोपः ।

कव्यन्तइति । अलोऽन्त्यस्य ( १११५२ ) लोपः । क्वजन्ताच्छ्रुप्रत्ययः । तदन्ताज्जस् ।

४० । द्यतिस्यतिमास्थामित्ति किति ।

छन्दसि यजुषि ऋचीति सर्व्वं निवृत्तम् । तेन सामान्येनायं विधिः । दो

अवखण्डने । यो अन्तर्कर्मणि । मा मानि । मेङ् प्रणिदाने । गामादा-  
ग्रहणेष्वविशेष इति (प, ११५) त्रयाणामपि ग्रहणम् । ष्टा गतिनिवृत्तौ । तत्राद्यस्य  
दो दद् घोरिति (७।४।४६) दत्त्वे प्राप्ते शेषाणां घुमास्थगित्यादिसूत्रेण (६।४।६३)  
ईत्वे प्राप्त इत्त्वं विधीयते । अवदायति । पूर्ववत् क्तो ल्यप् । अवदातेति ।  
ढच् । द्यतिस्थतीति (A) श्रुतिपा निर्देशोऽयं यङ्लुग्नित्त्वर्थः । तेन तयो  
र्यथाप्राप्तमेव भवति । दादत्तो दादत्तवान् सासीतः सासीतवान् । तपरकरणं  
मुखसुखार्थम् । नतु दीर्घनिवृत्त्यर्थम् । भाव्यमानोऽण् सवर्णान्न गृह्णातीति  
दीर्घस्याप्राप्तेः ।

## ४१ । शाक्त्वरन्यतरस्याम् ।

शो तनूकरणे । ष्टो ष्टेदने । श्यतेरित्त्वं व्रते नित्यमिति । व्रतइति  
नोत्तरएदं गृह्यते । किं तर्हि ? विषयः । व्रतविषये श्यते नित्यमित्त्वं भवति ।  
संशितो ब्राह्मणइति । आचारविशेषे व्रताख्ये यत्नवानेवोच्यते संशितव्रतइति ।  
संशितं यत्नेन सम्यक् प्रतिपादितं व्रतं यस्य येन वा स एवमुच्यते । ननु च  
व्रतविषये विधीयमानेनेत्त्वेनैव व्रतस्य द्योतितत्त्वाद् व्रतशब्दस्य प्रयोगो न  
प्राप्नोति । नैष दोषः । अन्यत्र ष्टीत्त्वं भवत्येव । व्रते तु नित्य मास्थायते  
सोऽयं सामान्यशब्दो भवति । अत्र विशेषार्थो व्रतशब्दः प्रयुज्यते । परनिपात  
स्वाहितान्यादित्वाद् द्रष्टव्यः । व्यवस्थितविभाषाविज्ञानात् सिद्धमिति ।  
एतदागमवाक्येन द्रढयितुमाह देवतात इत्यादि । त्रैङ् पालने । क्तः ।  
नुदविदोन्दत्तात्राङ्गीभ्योऽन्यतरस्यामिति ( ८।२।५६ ) संज्ञाविषये नत्वं न भवत्येव ।  
देवैस्त्रातो देवतातः । देवशब्दोऽत्र संज्ञोपलक्षणार्थः । केवलस्यापि तातशब्दस्य  
संज्ञायां न नत्वं प्रतिपद्यते । एवं संज्ञाया अन्यत्रोभयं भवति त्वाणस्त्रातइति ।  
गलइति । गिरतेः पदाद्यच् । यो यङि (८।२।२०) । अचि विभाषेति (८।२।२१)

(A) अत्र प्रसादकारस्य दीर्घप्रदर्शनेनाह सटीजिः—“श्रुतिपा निर्देशो घातुविशेषार्थः । नहि तेन  
विना श्यन् सुलभः । यत् तु प्रसादकतोक्तं श्रुतिपा निर्देशो यङ्लुग्नित्त्वर्थो दादत्तः सासीत इति  
तत्र । यङ्लुकि ष्टौ भाव्यम् । दादितः सासित इति । तत्र ति क्तितीति वचनान्नास्ति प्रसङ्गः ।  
अभ्युपेत्य व्रतः । दो दद् घोरिति (७।४।४६) विधीयमान आदेशोऽनेकाल्पत्वात् सर्वस्येति निर्वादात् ।  
तथाच साभ्यासस्य प्रवर्त्तेत हन्ते यङ्लुग्नस्यैव विधिः । तथाच दादत्तइति लदुदाहृतं रूपं कथमुक्तिसम्भवं  
कथ्यतेति ॥

प्राख्यङ्गे नित्यं लत्वं गल्लइति । विषे तु न भवत्येव गरइति । ग्राहइति । ग्रहे  
 विभाषा ग्रह इति ( ३।१।१४३ ) णप्रत्ययः । जलचरे नक्तो नित्यं णप्रत्ययो भवति ग्राह  
 इति । आदित्यसोमादिषु पचाद्यञ् भवत्येव ग्रहइति । इतियोगे च सद्धिर्न  
 भवतीति । वर्षतीति धावति हन्तीति पलायत इति । लक्षणहेत्वोः क्रियाया  
 ( ३।२।१३६ ) इति सत्संज्ञकौ शब्दान्चावितियोगे न भवतएव व्यवस्थित-  
 विभाषया । तत्र नन्वोर्विभाषेत्यतो ( ३।२।१२१ ) विभाषाग्रहणमनुवर्त्तते ।  
 अर्जयन् वसति । अधीयानो वसति । तत्रासतीतियोगे नित्यावेव तौ भवतः । ननु  
 चेतिस्रष्टेनैव हेत्वर्थस्य द्योतितत्वाद् वर्षतीति हन्तीत्येवमादौ सद्धिर्न भविष्यति ।  
 यत्र त्वितिस्रष्टे न प्रयुज्यते तत्र भवत्येवार्जयन् वसतीत्यादौ । तदत्र विभाषाधिकार  
 मन्तरेणापि विभाषा लभ्यते एव । अतो विभाषाग्रहणं नानुवर्त्त्यमेव । तस्माद्-  
 नुदाहरणमेतद् व्यवस्थितविभाषायाः । इदं तर्ह्युदाहरणम् । करिष्यामीति-  
 ब्रजतीति । अत्र लृट् क्लिप्ते चिति ( ३।३।१३ ) चकारात् क्रियाया मुपपदे क्रियार्थायां  
 लृट् । तस्य लृट् सद्धिर्न भविष्यतीति । व्यवस्थितविभाषया । अप्रथमासमानाधि-  
 कारेनेतियोगादन्यत्र नित्यं भवति । करिष्यन्तं पश्येति । प्रथमासमानाधिकारेण तु  
 विकल्पो ब्राह्मणः करिष्यन् ब्राह्मणः करिष्यतीति । मिथ इत्यादि । मिथ इति  
 सहभावेन । देवतातगलग्राहादय स्नाणगरग्रहादिभिः सहेकस्मिन् विषये  
 विकल्पेन नान्वाख्यायन्तइत्यर्थः । गवाक्ष इति । सर्वत्र विभाषा गोरित्यनुवर्त्तमाने  
 ( ६।१।१२२ ) ऽवङ् स्फोटायनस्येति ( ६।१।१२३ ) वातायने नित्यमवङ् भवति ।  
 प्राख्यङ्गे तु गोऽक्षमिति न भवति । अन्यत्रोभयम् । गवाक्षं गोऽक्षमिति । संशित-  
 व्रत इति । व्रते नित्यमिच्चम् । अन्यत्र विकल्पेन निशितं निशातं शस्त्रम् । तीक्ष्ण  
 मित्यर्थः । तदेतत् सर्वं व्यवस्थितविभाषया लभ्यते । क्वचिद्विधिरिव । क्वचित्  
 प्रतिषेध एव । क्वचिदुभयमपीत्येव विधा विविधार्थे स्थिता विभाषा व्यवस्थित-  
 विभाषा । एतच्च विविधमवस्थानमाकृतौ पदार्थं वेदितव्यम् । तत्र हि सर्वं लक्ष्य-  
 राशिमिकौकल्याभिधंक्षिप्य तदुभयमुपदिश्यते । विधिः प्रतिषेधश्च जातौ पदार्थ  
 उभयमपि भवतीत्येतावतोर्यस्य प्रतिपादने शास्त्रस्य व्यापारः । यस्तु क्वचिदर्थे  
 विधिरिव क्वचित् प्रतिषेधएव क्वचिदुभयमित्यसङ्करेण व्यवस्थानमेतच्चाविच्छिन्ना-  
 चार्थपारम्पर्योपदेशात्तन्मभ्यते ।

४२ । दधाते हिः ।

दुमास्यागेति सूत्रेणैच्चे ( ६।४।६६ ) प्राप्ते दधाते हिंरादेशो विधीयते ।

श्रुतिपा निर्देशो यङ्लुगनिवृत्त्यर्थः । तेन यङ्लुगन्तस्य हिरादेशो न भवति । दाधीतो दाधीतवान् । दाधीत्विति । (B)

### ४३ । जहातेश्च क्ति ।

पूर्ववदीत्वे प्राप्तं क्ताप्रत्यये हिरादेशो विधीयते । यद्यपि हि गतावित्यस्यापि हित्वेति सिध्यति तथापि जहातेरिकारनिवृत्त्यर्थं वचनम् । अथ किमर्थं जहातेरिति श्रुतिपा निर्देशः ? न हएवोचेरित्याह जहातेरित्यादि । एतेन ओहाङ् गतावित्यस्य निवृत्तये निर्देशः क्रियतइति दर्शयति । यदि हि ह इति निर्देशः स्यात् तदा तस्य साधारणत्वाज्जिहातेरपि स्यात् । जहातेरिति श्रुतिपा निर्देशे तु न भवति । अनेन जहातिरेव निर्दिश्यते । न जिहातिः । नहि तस्यैव विधौ निर्देश उपपद्यते । भृजामिदित्यभ्यासस्येवविधानात् ( ७।४।८६ ) । एवं विधेऽपि श्रुतिपा निर्देशो यङ्लुगन्तस्य न भवति । जाहात्वेति । ईत्वमप्यत्र न भवति । तद्विधावपि श्रुतिपा निर्देशात् । अत्र चेति कृत आतो लोप इति चेत्याकारलोपः ( ६।४।६४ ) ।

### ४४ । विभाषा च्छन्दसि ।

### ४५ । सुधित-वसुधित-नेमधित-धिष्व-धिषीय च ।

चकारेण च्छन्दसीत्यनुक्त्यते । इडागमो वेति । यदेडागम स्तदाऽतो लोप इति ( ६।४।६४ ) चेत्याकारलोपः । सुधितमिति । कुगतिप्रादय इति ( २।१।१८ ) समासः । वसुधितमिति । विशेषणसमासः । पूर्ववदाकारलोपः । नेमधितमिति । सामीति ( २।१।२७ ) द्वितीयासमासः । सामीति तत्रार्थग्रहणमित्युक्तम् । नेमशब्दश्चायं सामिशब्दपर्यायः । धिष्वेति । यासः से ( ३।४।८० ) । सवाभ्यां वामाविति वकारः ( ३।४।९१ ) । द्विर्वचनाभाव इति । श्लाविति ( ६।१।१० ) द्विर्वचनं प्राप्नोति । अतस्तदभावो निपात्यते । धत्स्विति । आभ्यस्तयोरान् इत्यकारलोपः ( ६।४।११२ ) । धकारस्य खरि चेति

(B) अत्रापि भट्टोजिराह—“अत्रापि प्रसादकृता श्रुतिपा निर्देशस्य यङ्लुग, निवृत्त्यर्थत्वाद् दाधीत इति धनास्थे तीक्ष्णमुदाहृतम् । तत्पूर्ववदेव हेयमिति ।” वस्तुतस्तु श्रुतिपा निर्देशो धेतो निवृत्त्यर्थः । तीक्ष्ण इति यङ्लुकि तु दाधित इति भवति । प्रसादकारस्तु न्यासकारमेवानुवदतीति स्पष्टम् प्रतीयते ॥

( ८१४५५ ) चर्त्तं तकारः । दधस्तथोच्चैत्यभ्यासस्य ( ८२१३८ ) भष्भावेन धकारः । धिषीयेति । आशिषि लिङ् । इटोऽदित्यत्वम् ( ३१४१०६ ) ।

### ४६ । दो दद् घोः ।

द्वन्द्वसीति निवृत्तम् । पूर्वसूत्रे चकारिणानुक्तत्वात् । दत्तो दत्तवानिति । क्तवत् । दत्तिरिति । क्तिन् । धीतो धीतवानिति । पूर्ववदौत्वम् । अथ दधाते हिं रिति ( ७१४४२ ) हिरादेशः कस्मान्न भवतीत्यत आह घेट एतद्रूपमित्यादि । घेट् पान इत्यस्य रूपम् । न दधातेः । तेन हिरादेशो न भवतीति भावः । दातमिति । दाप् लवणइत्येतस्यैतद्रूपम् । तस्य घुसंज्ञा नास्ति । अदाविति ( १११२० ) प्रतिषेधात् । दो दद् घोरिति जश्त्वनायं निर्देशः । तत्र न ज्ञायते किं तकारान्तोऽयमादेश आहोस्त्रिद् दकारान्त उत धकारान्तोऽयं यकारान्तइति वेति कस्यचिद् भ्रान्तिः स्यात् । अतस्तां निराकर्तुमाह अयमादेश इत्यादि । कथं ज्ञायत इत्याह एवं ह्युक्तमित्यादि । यद्ययमादेश स्तकारान्तः स्यात् सुदत्तेत्यत्रेकः काश् इतनुवर्त्तमाने ( ६३१२२ ) दस्तीति ( ६३१२४ ) दीर्घत्वं स्यात् । अथ दकारान्तं स्तदा रदाभ्या ( ८२१४२ ) मितग्रादिना निष्ठानत्वं स्यात् । अथ धकारान्तं स्तदा भष् स्तथोर्दोऽध इति ( ८२१४० ) भष्णन्तादधत्वमापद्येत निष्ठातकारस्य । धान्तोऽदोषइति । नञोऽत्र प्रक्षेपः । धान्ते दोषो नास्तीतिप्रथः । तस्मादितग्रादि । यस्मात् त्रिषु पक्षेषु पूर्वकेषु दोषः स्तस्मात् धान्तोऽयमादेशः । उदाहरणे दत्तो दत्तवानिति खरि चेति ( ८१४५५ ) चर्त्तं यस्य तः । यदि त्वितग्रादि । ह्री पक्षौ भाष्ये दस्तीतिप्र ( ६३१२४ ) दर्शितौ । दा इतरेतस्मिन् स्तकारादौ तकारान्ते वेति । तत्र यदि तकारान्ते दा इतरेतस्मिन् दीर्घत्वं भवतीतिप्र पक्ष आश्रीयते तदैव दीर्घत्वप्राप्तिदोषः । यदि तु तकारादौ दा इतरेतस्मिन् दीर्घत्वं भवतीतिप्र पक्ष आश्रीयते तदा तान्तोऽप्यदोषः । यत्र तकारादित्वं दा इत्येतस्य तत्र दीर्घत्वं भवति नीचत्वं वीच्यमित्यादौ । नतु सुदत्तादौ । तस्मात् पाञ्चिको दीर्घप्राप्तिदोषः । दान्तधान्तयोरपीत्यादि । तकारादिसन्धियोगेन हि दान्तधान्तावादेशाविमौ विहितौ नोत्सृष्टेते तद्विघातनिमित्ततामुपगन्तुम् । तस्माद् दान्तधान्तयोरप्यदोषः । अवदत्तमित्यादि । आदिकर्मणि क्रियापारम्भे । आदिभूत-

क्रियाक्षण इत्यर्थः । अत्राच उपसर्गात् त इति ( ७।४।४७ ) तकारादेशे प्राग् एतेऽवदन्तादयो निपात्यन्ते । आदिकर्मणोति च सर्वेषां विशेषणम् । नतु प्रदत्तमित्यस्यैव । आदिकर्मणोऽन्यत्राच उपसर्गात् त इति ( ७।४।४७ ) तकारादेशो भवति । नतु दङ्गावः । अवत्तम् । वीत्तम् । सूत्तम् । अनूत्त-मिति । अनुपसर्गा इत्यादि । अथवाऽवाद्यो ददातिं प्रत्युपसर्गसंज्ञका एव न भवन्ति । तद्वाच्यायाः क्रियाया अन्या या क्रिया गमिर्वाच्या तद्विषयत्वात् । अवगतं दत्तमवदत्तमित्येवमन्यत्रावगन्तव्यम् । तस्माद् गमिं प्रत्युपसर्ग-संज्ञका एते । न ददातिं प्रति । तथाह्युक्तं यं प्रति क्रियायुक्ताः प्रादय स्तं प्रति गत्युपसर्गसंज्ञका भवन्तीति । तस्मादुपसर्गसंज्ञाया अभावान्नेवात्र तकारः प्रसज्जेदिति किं निपातनेन ?

### ४७ । अच उपसर्गात् तः ।

ददादेशस्यायमपवादः । त इत्ययमादेशो भवतीति । अकार उच्चारणार्थः । प्रत्तमित्यादावाकारस्य तकारे कृते दकारस्य चर्त्वं तकारः । नौत्तमिति । दस्यीति ( ६।१।१२४ ) दीर्घत्वम् । अवदातमिति । दैप् शोधन इत्येतस्यैत-द्रूपम् । आदेरलः प्राप्नोतीति । आदेः परस्येति ( १।१।५४ ) वचनात् । अच इत्येतद् द्विरावर्त्तीयतव्यमिति । अच इत्येतस्य द्विराहृत्तावचोऽच इति द्वे शब्दरूपे भवतः । तत्रैकं पञ्चम्यन्तम् । अपरं षष्ठ्यन्तम् । तत्रैकेनोप-सर्गे विशिष्यतेऽजन्तादुपसर्गादिति । इतरेषांपि स्थानो निर्दिश्यत इत्येवमा कारस्यायमादेशो भवति । द्वितकारो वेति । अथवाच उपसर्गात् त इति द्वितकार एव संयोगादेशो निर्दिश्यते । तेनास्थानेकालत्वात् सर्वस्यैव भवति । यदि तर्हि द्वितकारोऽयं निर्देश स्तदापो भौत्यनेनापि ( ७।४।४७ ) सर्वादेशः प्राप्नोति । अनेकालत्वादित्याह अपो भौत्यादि । अपो भौत्यत्र ( ७।४।४७ ) पञ्चम्यन्तमच इत्यनुवर्त्तते । तेन सत्यप्यनेकालत्वे तस्मादित्युत्तर स्येति ( १।१।६७ ) प्रकारमात्रस्य भविष्यति । न सर्वस्येति । अतेरितप्रादि । अतेरित्यस्यावकाशो यत्राजन्त उपसर्गो न भवति निर्द्दितं दुर्द्दितमिति । अस्यादेशस्यावकाशोऽ-जन्तादुपसर्गात् परो योऽन्यो घुसंज्ञको ङुदाज् दाने । अवत्तम् परीत्तमिति । अजन्तादुपसर्गादुत्तरस्य अतेरुभयप्रसङ्गे सति तकारएव भवति विप्रतिषेधेन । अवत्तम् प्रत्तमिति ।

## ४८ । अपो भि ।

अङ्गिरिति । भलाञ्जशोऽन्त इति ( ८२।३८ ) जश्त्वं तकारस्य दकारः ।  
द्वितकारपक्षे तु पूर्वस्यापि भलाञ्जश् भङ्गोति ( ८४।४३ ) जश्त्वं दकारः ।  
भरो भ्ररि सवर्णं ( ८४।६५ ) इति पूर्वदकारलोपः । सुव इत्यादि । सुवस्  
स्वतवस् मास् उषस् इत्येतेषाञ्च भकारादौ परत स्त इत्ययमादेश इत्यत च्छन्दसि  
विषये । स च व्यत्ययो बहुलमित्यनेनैव ( ३।१।८५ ) लभ्यत इति वेदितव्यम् ।

## ४९ । सः स्यार्धधातुके ।

अत्रापि द्वितकारपक्षेऽनेकाल्वात् सर्वादेशः प्राप्नोति । तस्मादच इति  
पञ्चम्यन्तमनुवर्तनोयमिति । अथवा निर्दिश्यमानस्यादेशा भवन्तीति ( ५, १३ )  
सकारस्यैव भविष्यति । वक्ष्यतीति । वस निवासि । जिघत्सतीति ।  
अदेः सन् । लुङ् सनो र्धम् लु इतिः ( २।४।३७ ) तस्य घसादेशः । वक्ष्यतीति ।  
वच परिभाषणे । चीः कुरिति ( ८२।३० ) कुत्वम् । घासो वास इति । भावे  
घञ् । घञपोश्चैत्यदे ( २।४।३८ ) र्धसादेशः । आस्से वसस इति । आस  
उपवेशने । वस आच्छादने । अनुदात्तेत्वादात्मनेपदम् । धासः से ( ३।४।८० ) ।  
अदादित्वाच्छपो लुक् । अथ सः स्यतिङिति कस्मान्नोक्तम् । नैव शक्यम् ।  
इहापि न स्यात् । व्यतिवत्सीष्टा इति ।

## ५० । तासस्योर् लोपः ।

कर्त्तासीति । अनद्यतने लुट् ( ३।३।१५ ) । तासिः । सिप् । कर्त्तास  
इति । धासः से ( ३।४।८० ) । त्वमसीति । अस भुवि । पूर्व्वच्छपो  
लुक् । व्यतिसइति । कर्त्तरि कर्मव्यतीहार इत्यात्मनेपदम् ( १।३।१४ )  
भवति । धासः से ( ३।४।८० ) । असोरलोपइत्यकारलोपः ( ६।४।१११ ) ।  
अथादेशप्रत्यययोरिति ( ८।३।५८ ) षत्वं कस्मान्न भवतीत्यत आह असोरकार-  
सकारयोरित्यादि । अकारसकारयो हि लुप्तयोः प्रत्ययमात्रमवशिष्यते ।  
तदेव पदम् । अतः सात्पदाद्योरिति ( ८।३।१११ ) प्रतिषेधात् षत्वन्न भविष्य-  
तीति भावः ।



## ५१ । रि च ।

कर्त्तारौ कर्त्तार इति । लुट् तस् । भिः । लुट् प्रथमस्य डारौरस इति ( २।४।८५ ) तसो भिश्च यथाक्रमं रौरसौ भवतः । अध्येतारी । अध्येतार इति । इङो ङिच्वादात्मनेपदम् । आताञ्जः । तयोश्च पूर्ववद्गौरसौ । अस्ते रिफादि प्रत्ययो न सम्भवतीति नास्तुप्रदाहरणम् । केचित्तु व्यतिर इत्युदाहरणं दर्शयन्ति । एतच्च च्छन्दस्त्वेवं प्रयोगो यद्यस्ति ततो युक्तम् । अथ तु नास्तेवं सत्ययुक्तम् । इरयो रे इति ( ६।४।७४ ) रेभाव ऋन्दसि विधीयते । यथादृष्टानु-  
विधि ऋन्दसीति । चकारः पूर्वापेक्षया समुच्चयार्थः ।

## ५२ । ह एति ।

कर्त्ताह इति । कृजो लुट् । आत्मनेपदम् । उत्तमपुरुषैकवचनम् । इट् । टेरिचम् । अत्र सकारस्थानिन हः । व्यतिह इति । अस्तेः कर्त्तारि कर्मव्यतीहार ( १३।१३ ) इत्यात्मनेपदम् । पूर्ववदकारलोपः । एतौति तपरकरणं सप्तम्यामयादेशपरौहारार्थम् । अयादेशे हि सति सन्देहः स्यात् कस्यायं निर्देशइति ? किमयादेशस्याथैकारस्य ।

## ५३ । यीवर्णयो दीधीवेव्योः ।

स्वरितत्वान्नोपोऽनुवर्त्तते । नलनन्तरो हकारः । तस्यास्वरितत्व-  
प्रतिज्ञानात् । यकारे त्विकार उच्चारणार्थः । यिश्च इवर्णश्च तौ यीवर्णौ तयोः  
परतो दीधौङ् दीमिदेवनयो वैधौङ् वेतिना तुल्य इत्यनयो लीपो भवति ।  
स चालोऽन्त्यस्येत्यन्त्यस्य ( १।१।५२ ) । यकारादौ श्रवणे प्राप्त इवर्णादाविरनेकाच  
इति ( ६।४।८२ ) यणादेशे प्राप्ते लोपवचनमिदम् । आदीध्यावेव्येति । ल्यप् ।  
आदीध्यत आवेव्यत इति । भावकर्मणोरित्यात्मनेपदम् ( १।३।१३ ) ।  
सार्वधातुके यक् ( ३।१।६७ ) । आदीधिताऽवेवितेति । ढच् । आदीध्यन-  
मावेव्यनमिति । ल्युट् । दीधौवेवौटामिति ( १।१।६ ) गुणनिषेधाद्  
यणादेशः । अत्र यद्यपि निमित्तयोः कार्यिणोः समानत्वं तथापि यथासंख्यं न  
भवति । अस्वरितत्वात् । वर्णग्रहणमिवर्णं श्रूयमाणे यथा स्यात् । इह मा  
भूत् । आदीध्यते रावेवयते णिजन्ताण्वुल् । आदीध्यक आवेव्यकः । अत्र

हि नित्यत्वाखिलोपे कृते प्रत्ययलोपलक्षणान् (१।१।६२) प्राप्नोति । अतो वर्ण-  
ग्रहणान्न भवति ।

### ५४ । सनि मौ-मा-घु-रभ-लभ-शक-पत-पदामच इस् ।

सः स्याद्धधातुक इत्यतः ( ७।४।४८ ) सीत्यनुवर्त्तते । तच्च सनी विशेषणम् ।  
मौति मौनातिमिनल्योरिति । मौञ् हिंसायाम् । डुमिञ् प्रक्षेपण  
इत्येतयोः । ननु च मौ इत्येतस्मिन्नुच्चार्यमाणे मिनोति ग्रहणं नोपपद्यते ।  
नैवम् । अस्याप्यज्जनगमां सनोति ( ६।४।१६ ) दीर्घत्वे कृते मौत्येवं रूपं  
भवति । एवमपि लक्षणप्रतिपदोक्तपरिभाषया ( प, ११४ ) तस्य ग्रहणं नोपपद्यते ।  
नेतदस्ति । अत्र हि घुसंज्ञकत्वाद् घु इत्यस्य पूर्वनिपात मकुर्वन्नेतत् सूचितं  
यथा पूर्वनिपात इह नापिच्यते तथान्यदपि किञ्चिच्छास्त्रोयं वचनमिति । तेनेयं  
परिभाषा ( प, ११४ ) नापिच्यत इति युक्तं मिनोतिरपि ग्रहणम् । मा इति  
गामादाग्रहणेष्वविशेष इति ( प, ११५ ) मिड्, प्रभृतौनां पूर्वोक्तानां त्रयाणां  
ग्रहणम् । घु इति । घुसंज्ञकौ दा धा इत्येतौ गृह्यते । रभ राभस्ये । लुलभष्  
प्राप्ती । शक्तृ शक्तौ । शल हल पत्ल गतौ । पद गतौ । एषामचः स्थाने  
सकारादौ प्रत्यये सनीस् भवति । अच इत्यस्य ग्रहणं सर्वादेशो मा भूदित्येव-  
मर्थम् । असति हि तस्मिन्ननेकाल्त्वात् सर्वादेशः स्यात् । प्रमित्सतीति ।  
अत्र लोपोऽभ्यासस्येत्वभ्यासलोपः ( ७।४।५८ ) । सः स्याद्धधातुक इति सस्य तः ।  
प्रमित्सतइति पूर्व्ववत् सन इत्यात्मनेपदम् ( १।३।६२ ) । एवमारिप्स-  
ताल्लिप्सत इत्यत्रापि । खरि चेति ( ८।४।५५ ) चरत्वं भकारस्य प्रकारः ।  
स्कोः संयोगाद्योरन्ते चेति ( ८।२।२८ ) सलोपः ।

### ५५ । आवृत्तप्यधामीत् ।

ईप्सतीति । आप्ल व्यप्ती । ज्ञोप्सतीति । ज्ञा अवबोधने । णिच् ।  
अर्त्तीत्यादिना ( ७।३।३६ ) पुक् । मारणतोषणनिशामनेषु ज्ञा । मिञ्चेति  
मित्संज्ञायां ह्रस्वः । खेरनिटोति ( ६।४।५१ ) णिलोपः । ईत्सतीति ।  
ऋधु वृद्धौ । ईकारः । रपरत्वञ्च । धकारस्य खरि चेति ( ८।४।५५ ) चरत्वं  
तकारः । इह च ज्ञपिनाङ्गेनाज् विशेषयितव्यः । नत्वचा ज्ञपिः । व्यभिचारा-  
भावात् । नहि ज्ञपिनाङ्गेना व्यभिचरति । अचि तु ज्ञपिनाङ्गेन विशिष्यमाणे

सर्वस्य ज्ञापिसम्बन्धिनोऽच ईत्वेन भवितव्यम् । तथाच शिरपीत्ये कृते ज्ञोप्सतीति न सिध्येदित्येतच्चोद्यमाशङ्क्याह ज्ञपेद्वावचावित्यादि । तत्रेत्त्व-  
स्यावकाशोऽजाद्यः । णिलोपस्यावकाशः कारणा हारणा । द्वितीयस्याच  
उभयप्रसङ्गे णिलोप एव भवति पूर्व्वविप्रतिषेधेन ज्ञोप्सतीति । इतरस्येत्य-  
कारस्य । अदिधिषतीति । लघूपधगुणः । रपरत्वम् । अजादे द्वितीयस्येति  
( ६।१।२ ) धिइत्येतद् द्विरुच्यते । रेफस्य तु द्विवचनं न भवति । न न्द्रा  
संयोगादय इति ( ६।१।३ ) प्रतिषेधात् । अभ्यासस्य जश्त्वं जकारः । तकारो  
मुखसुखार्थः ।

### ५६ । दम्भ इच्च ।

धिप्सति धोप्सतीति । दन्भु दम्भे । तस्य यदा सनीवन्तर्हत्यादिने-  
( ७।२।४६ ) ण न क्रियते तदा सनि सकाराटाविकार ईकारश्च । हलन्ताच्चेति  
( १।२।१० ) किच्चादनुनासिकलोपः । भकारस्य चर्त्वे पकारः ।

### ५७ । मुचोऽकर्मकस्य गुणो वा ।

मोक्षतइति । मुच्ल्ल मोक्षणे । चोः कुरिति ( ८।२।३० ) कुत्वम् । इण को  
रिति षत्वम् ( ८।३।५७ ) । कर्मवत् कर्मणेत्यादिना ( ३।१।८८ ) कर्मवदति-  
देशादात्मनेपदम् । स्वयमेवेति वचनं कर्मकर्तृत्वप्रदर्शनार्थम् । वत्सं मोक्षु-  
मिच्छति । स मोक्षुमिष्यमाणो मुक्तिक्रियां प्रत्यानुकूल्यं यदा प्रतिपद्यते तदा  
स्वतन्त्रत्वादिस्मिन् कर्मणि कर्तृत्वेन विवक्षिते सुचिरकर्मको भवति । अथ गुण-  
ग्रहणं किमर्थम् ? नौदित्येवोच्येत ? ननु चैवं सत्योकारश्चकारस्य स्थाने  
ऽलोऽन्त्यस्य प्राप्नोति । गुणग्रहणादिक एव भवति । संज्ञाविधाने नियमात् ।  
नैतदस्ति । अचइतरनुवर्त्तते । तेनान्यस्य न भविष्यति । एवं तर्ह्येतज् ज्ञाप-  
यति । अच इति निवृत्तमिति । तेनात्र लोपोऽभ्यासस्येत्यत्रातोऽ ( ७।४।५८ )  
भ्यासस्य लोपो न भवति । सति त्वजधिकारि मा भूत् तस्यानुवृत्तिरपार्थिकेत्यच  
एव लोपः स्यात् ।

### ५८ । अत्र लोपोऽभ्यासस्य ।

अत्रेतरनेन यन्निर्दिश्यते तद्दर्शयितुमाह यदेतदित्यादि । अथात्रग्रहणं

किमर्थम् ? सनि मीमेतग्रादौ प्रकरणे यथा स्याद् ददौ ददतुरित्यादौ मा भूदिति चेत् ? न । यदि ह्येतत् प्रयोजनमभिमतं स्यात् सनि मौमाञ्चुरभलभशकपतपदामचइसभ्यासलोपश्चैवमुद्दिश्येत । एवमिहैव प्रकरणे भविष्यति । नान्यत्र । ततो निष्प्रयोजनमत्रग्रहणमित्यत्र आह सनि मौमाञ्चुरभलभेतादि विषयावधारणार्थमिति । अभ्यासलोपविषयस्य नियमार्थमित्यर्थः । तामेव तस्य विषयनियमार्थतां दर्शयितु माह अत्रैवेत्यादि । अत्रैत्यनेनेसादिविषयो निर्दिश्यते । इसादिविषय एवाभ्यासलोपो यथा स्यादिति नियमेन यद्वावच्छिन्नं तद् दर्शयितु माह सन्वदुभावविषये न भवतीति । अमीमपदिति । मौञ्चिंसायाम् । मीनातिमिनोति-दौडां व्यपि चेत्यात्वम् ( ६।१।५० ) । णिच् । पूर्ववत् पुक् । लुङ् । च् । अङ् । णिलोपः । उपधाङ् । स्वम् । द्विवचनम् । अट् । सन्वदुभानि चङ् पर इत्यादिना ( ७।४।९३ ) सन्वद्भावे सन्वत् ( ७।४।७९ ) इतीत्वम् । दौर्घो लघोरिति ( ७।४।९४ ) दौर्घः । अदोदपदिति । डुदाञ् । दानि । पूर्ववक्षिजादिः । अत्रग्रहणादिहाभ्यासलोपो न भवति । कथं पुनः सन्वत्सलोप उच्यमान इह प्राप्नोति यन्निवृत्त्यर्थमत्रग्रहणं क्रियत इत्याह सन्वदुभानितीत्यादि । यथैव हि सन्वद्भावातिदेशादित्त्वं भवत्येवमभ्यासलोपः स्यात् । इहालोऽन्त्यपरिभाषयालोऽन्त्यस्य ( १।१।५२ ) लोपेन भवितव्यमिति कस्यचिद् भ्रान्तिः स्यात् । अतस्तां निराकर्तुंमाह सर्व्वस्येत्यादि । कथं पुनः सर्व्वस्य लभ्यत इत्यत्र आह तदर्थमेवेत्यादि । एतेनेवकारेण विषयावधारणार्थतां निरस्यति । यद्येवं सन्वद्भावविषयेऽपि प्राप्नोति । एवं मन्यते । सन्वद्भावविषयेऽप्यभ्यासलोपप्रसङ्गं परिहर्तुं शक्यते । तत्र सन्वदिति सन्नाश्रयकार्थ्यमिति दिश्यते । न चाभ्यासलोपः सन्निवापेक्षते । किं तर्हि ? इस्-भावादिकमपि । तदभावादसतप्यत्रग्रहणेऽमीमपदित्यादिस्वभ्यासलोपो न भविष्यति । तस्मादतिरिच्यत एवात्रग्रहणमिति न कर्त्तव्यमेव । तत् क्रियते सर्व्वस्याभ्यासलोपो यथा स्यादिति । कथं पुनः क्रियमाणेऽप्यत्रग्रहणे सर्व्वस्य लोपो लभ्यते ? ग्रन्थाधिक्यादर्थोधिक्यमित्येके । अत्रग्रहणेन महत् सूत्रं प्रणयतेतत् सूचितं महतः स्थानिनोऽयं लोपः कर्त्तव्यः । एवञ्चायं महतः स्थानिनः कृतो भवति यदि सर्व्वस्याभ्यासलोपः क्रियते । नान्यथेतान्ये । नानर्थकेऽलोऽन्त्यविधिरित्यपरइति ( ५, १०५ ) । के पुन स्ते ? ये विषयाव-

धारणार्थंतामत्रग्रहणस्य वर्णयन्ति ते वेदितव्याः । अनर्थकत्वमभ्यासस्य स्थाने द्विवचनपक्षे वेदितव्यम् । अत्र हि यस्य स्थाने यच्छब्दान्तरं विधीयते तत् समस्तमेवार्थवत् । एकदेशस्त्वभ्यासोऽनर्थक एव । द्विष्युयोगद्विवचनपक्षेऽप्यनर्थान्तरवाचित्वादनर्थकताभ्यासस्य ।

### ५९ । ङस्त्वः ।

डुढीकिषते । तुव्रीकिषत इति । ङीक ङीक इत्येताभ्यामनुदात्तेत्वादात्मनेपदिभ्यां सन् । पूर्ववत् सन इतप्रात्मनेपदम् ( ११।६२ ) । अडुढीकदतुव्रीकइति । आभ्यामेव ग्यन्ताभ्यां लुङ् । पूर्ववच्चडादि कार्यम् । डुढीके तुव्रीक इति । लिट् । एकवचनम् । तस्यैश्च । अभ्यासस्थानचीत्यादि । अभ्यासस्य यत् कार्यं विधीयते तदनचि परे भवतीत्येतदर्थरूपं व्याख्येयमित्यर्थः । तत्रेदं व्याख्यानम् । वा चरिचलिपतिवदौनामच्याक् चाभ्यासस्येत्यागम- ( ६।१।१२, वा ) विधानसामर्थ्याह्लादिशेषेण न भवितव्यम् । ह्लादिशेषे हि सत्यादेशस्यागमस्य च कश्चिद् विशेषो नास्तीत्यादेशमेव विदध्यात् । एवञ्चाभ्यासलोपाभावात् पारिशेष्यादचोऽन्यत्रैव भविष्यति ।

### ६० । हलादिः शेषः ।

ह्लादिरिति । हल् चासावादिश्चेति ह्लादिः । कर्मधारयोऽयम् । नतु षष्ठौसमासो हलामादिह्लादिः । यदि षष्ठौसमासः स्यात् तदायमर्थः स्यात् । अभ्यासस्य ये हलस्तेषामादिः शिष्यत इति । तथाचानक्षतुरानक्षुरितपत्राच्च व्याप्तावितपत्राजादित्वाद् द्वितीयस्यैकाचोऽभावात् प्रथमस्यैकाचो द्विवचने कृते यद्यप्यभ्यासादिः ककारो न भवति तथापि ह्लादि भवति । तस्य शेषः प्रसज्येत । कर्मधारये तु न दोषः । तत्राभ्यासापेक्षं ह्लादित्वं विधीयते । नचात्र ककारोऽभ्यासादिः । तस्मात् कर्मधारयोऽयम् । जग्लौ मग्लौविति । ग्ले हर्षक्षये । ग्ले गात्रविनामे । आदेच उपदेशेऽश्रितौतप्राचम् ( ६।१।४५ ) । आत औ णल इतपौत्वम् ( ७।१।३४ ) । आटतुराटुरिति । अत आदेरितपत्रासस्य ( ७।४।७० ) दौर्घत्वे कृते सवर्णदौर्घत्वम् । नतु च शेषोऽवस्थानम् । तच्चादेः सिद्धमेव । तत् किमर्थं विधीयत इतप्राह आदि

शेषनिमित्तोऽयमित्यादि । आदिशेषो निमित्तं यस्य लोपस्य स तथोक्तः ।  
 नञ्त्रादेः शेषो विधीयते । किं तर्हि ? तन्निमित्तोऽयमनादेर्लोपो  
 विधीयते । सिद्धएव ह्लादेरवस्थाने ह्लादिशेष इतीदं विधीयमानं नियमार्थं  
 विज्ञायते । आदेरेव ह्रलोऽवस्थानं भवति । नत्वनादेरितरेवमादि शेषनिमित्त  
 मनादेरदर्शनं विहितं भवति । यदि तर्ह्यादिशेषनिमित्तोऽयमनादेर्लोपो  
 विधीयत एव सतप्राटुराटुरितपत्र लोपो न भवति । निमित्ताभावात् ।  
 अभ्यासस्य ह्रलेव तावदादि नास्ति । कुतः पुनस्तस्य शेष इतपत्र आह तत्रे-  
 त्यादि । अनादिलोपे कर्त्तव्येऽभ्यासजातिराश्रीयते । नाभ्यासव्यक्तिः ।  
 तेन यद्यपि सर्वास्त्रभ्यासव्यक्तिषु ह्लादि न वृत्ते तथापि क्वचिदपि पपाचे-  
 त्यादौ वृत्तमानो ह्लादिरनादेः सर्वत्राटुराटुरित्वेवमादावपि निवृत्तिं  
 करोति । अभ्यासजातेरभिन्नत्वात् । यैव हि पपाचेत्यादावभ्यासजातिः  
 सेवाटुराटुरित्यादावपि । अपरे त्वित्यादि । आटुराटुरित्यादावनादे  
 र्लोपं प्रतिपादयितुमपरे ब्रुवत इति । शेषशब्दोऽयं नावस्थानमात्रमाह ।  
 किं तर्हि ? निवृत्त्या विशिष्टमवस्थानम् । यद्येवमवस्थानस्य विशेषत्वात्  
 प्राधान्यम् । निवृत्तेस्तु विशेषणत्वादप्राधान्यम् । तथाच प्रधानानुयायित्वाद्-  
 प्राधान्यं गुणानाम् । यत्रैवाभ्यासस्य ह्लादेरवस्थानं पपाचेत्यादौ तत्रैवानादे  
 र्ह्रलो निवृत्त्या भवितव्यम् । ततः स एव दोषः । आटुराटुरित्यादा-  
 वनादेर्ह्रलो निवृत्तिं न प्राप्नोतीतपत्र आह तदवस्थानमित्यादि ।  
 यद्यपि विशेष्यभूतं तदवस्थानं शेषशब्देनाभिधीयत इत्युक्ततः प्रधानं  
 तथाप्यविधेयत्वादप्रधानम् । अविधेयत्वं तु तस्य सिद्धत्वात् । निवृत्तिरेव  
 विशेषणभूतापि विधेयत्वात् प्रधानम् । तथाचोक्तं सिद्धमुपकारकं परार्थमङ्गम् ।  
 साध्योऽनुपकारकस्त्वङ्गीति कृत्वा प्रधानम् । तत्र निवृत्तौ विधेयत्वात्  
 प्रधानभूतायामयमस्य सूत्रस्यार्थो जायते । अभ्यासस्यानादेर्ह्रलो निवृत्ति  
 भवतीति । तत आसौ विधेयत्वात् प्राधान्यमापन्ना सती किमित्यादेर  
 विधेयामप्रधानभूतामनिवृत्तिमपेक्षिष्यते ? केन कारणेनापेक्षिष्यते ? न  
 केनचिदित्यर्थः । नहि प्रधानस्य गुणानुयायित्वं युक्तम् । तस्मादसत्यपि  
 ह्लादेरवस्थानेऽनादेर्लोपिन भवितव्यमिति भावः ।

## ६१ । शर्पूर्वाः खयः ।

पूर्वेषु शरां शेषे प्राप्ते खयां शेष आरभ्यते । अनादिशेषश्चायमादिशेषं वाधते । नहि शरामवस्थाने खयां शेषशब्दो विशेषणमुपपद्यते । स हि निवृत्त्या विशिष्टमवस्थानमाहेत्युक्तम् । नचोभयोरवस्थाने निवृत्त्या विशिष्टमवस्थानमभवति । तस्मादादिशेषस्यायमनादिशेषोऽपवादः । चुञ्चोतिषतीति । अतिरक्षणे । सन् । इट् । तिष्ठासतीति । षा गतिनिवृत्तौ । पिस्सन्दिषत इति । स्पदि किञ्चिच्चलने । अनुदात्तेत् । इदित्त्वान्मुम् । पूर्ववत् सन इत्यात्मनेपदम् ( ११३६२ ) । सन्नाविति । षा शीचे । पूर्ववत्सलओत्वम् । खर्पूर्वा इत्यादि । उचिच्छिषतीति । उच्छौ विवासे । सन् । उच्छिष् इति स्थिते द्विवचनं प्राप्नोति । तुक् च । तत्र वर्णाश्रयेणान्तरङ्गत्वात् तुक् । तस्मिन् कृते द्विवचनं प्राप्नोति । चुत्वञ्च । तत्र परत्वात् द्विवचने कर्त्तव्ये चुत्वस्यासिद्धत्वाद् द्विवचनं प्राप्नोति छिष् शब्दस्य । तत्र च्छकारस्य शेषो न प्राप्नोति । अशर्पूर्वात् । नह्ययं तकारः शर् भवति । ततश्च पूर्वेषु हलादिशेषे कृते सत्यभ्रासे तकारः श्रूयते । अथापौदमस्ति । पूर्व्वत्सिद्धीयमर्द्धिवचन इति ( प, १२७ ) पूर्व्वं चुत्वं पश्चाद्द्विवचनं क्रियते तथापि हलादिशेषेण च्छकारे निवृत्ते निमित्तापायि नैमित्तिकस्याप्यपाय इति चुत्वे निवृत्ते उचिच्छिषतोत्पन्न तकार एवाभ्रासे श्रूयते । तस्मात् खर्पूर्वाः खय इति वक्तव्यम् । एवं हि सति च्छकारस्य शेषे कृते तकारो निवर्त्तते इति न भवत्यनिष्टप्रसङ्गः ।

## ६२ । कुहोश्चुः ।

चखानेति । खनु अवधारणे । द्विवचनम् । तस्य चुत्वं छकारः । अभ्रासे चर्चेति च्छकारस्य ( ८१४५४ ) चकारः । जघासेति । लिट्प्रत्ययतस्यामित्यदे ( २१४१० ) घञ्जादेशः । अभ्रासस्य चुत्वम् । नादवतो महाप्राणस्य स्थाने ताड्येष्व भकारः । तस्यापि जश्त्वञ्चकारः । जहारेति । हृज् हरणे । जिहोर्षतीति । इको भल्लिति ( १२१८ ) सनः कित्त्वम् । अजभन गमां सनोति ( ६१४१६ ) दीर्घत्वम् । ऋत इद्वातोरितौत्वम् ( ७११०० ) । रपरत्वम् । हलि चेति ( ८२१७७ ) दीर्घत्वम् । हौर्ष इत्यस्य द्विवचनम् ।

## ६३ । न कवतेर्यङि ।

पूर्वण प्राप्तस्य चुत्वस्यायं निषेधः । कोकूयत इति । अकृतसार्वधातु-  
कयोरिति (७।४।२५) दीर्घः । गुणो यङ् लुकोरित्यभ्यासस्य गुणः (७।४।२२) ।  
अथ विकरणनिर्देशः किमर्थः ? न कोरित्येवोच्चेतेत्यत्र आह कवतेरित्यादि । कुङ्-  
शब्द इति तौदादिकः । कुशब्द इत्यादादिकः । कुङिति भौवादिकः शब्दार्थ  
एव । तत्र भौवादिकस्य ग्रहणं यथा स्यात् । इतरयो र्मा भूदित्येवमर्थो  
विकरणनिर्देशः । ननु चानयो निवृत्ते रेतत् फलं चोक्कूयत इत्येतदपि रूपं  
यथा स्यादिति । एतच्च कोरित्यपि निर्देशे निरनुबन्धकपरिभाषया (प,८२)  
कौतेरेव निरनुबन्धकस्य ग्रहणे सति सिद्धात्येव । तस्मात् कोरित्येवं निर्देशः  
कर्त्तव्यः । नैतदेवम् । सत्यपि हि शब्दार्थत्वे भिद्यत एवैषामभिधेयम् ।  
तथाह कवति स्तावदव्यक्तशब्दे वर्त्तते । उङ्ः कोकूयत इति । कुवति  
रप्यात्तं स्वरे वर्त्तते चोक्कूयते षष्ठलइति । षोडित इत्यर्थः । कौतिस्तु  
शब्दमात्रे । तस्माद्द्विशिष्टार्थस्य परिग्रहो यथा स्यादित्येवमर्थो विकरणनिर्देशः  
कर्त्तव्यः । ननु लुग् विकरणपरिभाषया (प,८१) कौते न भविष्यतीति । तत् किमर्थं  
तन्निवृत्त्यर्थता विकरणस्योपपद्यते ? एवं मन्यते । कुवतिनिवृत्त्यर्थोऽवश्यं  
विकरणनिर्देशः कर्त्तव्यः । सोऽन्यार्थः क्रियमाणः कौते निवृत्त्यर्थोऽपि भवति ।  
तेन लुग् विकरणपरिभाषात्र (प,८१) कौतेर् निवृत्त्यर्थं माश्रयितव्या न भवति ।  
उकुव इति । पूर्ववत् तशब्दस्यैश्च । अचि शुधात्वित्यादिनोवङ् ( ६।४।७७ ) ।

## ६४ । कृषिच्छन्दसि ।

करौकथत इति । कृष विलेखने । रीगृदुपधस्येति (७।४।८०) रीगागमः ।

## ६५ । दाधत्ति-दर्धत्ति-दृद्धि-बोभूतु-तेतिक्तेऽलर्षापाप-

शीफणात्-संसनिष्यदत्-करिक्कत्-कनिक्कदद्-भरिभद्-दविधूतो-  
दविद्युतत्-तरिक्कतः-सरीसृपतं-वरीवृजन्-मर्मृज्यागनीगन्तीति

च ।

चकारच्छन्दसीत्यनुकर्षणार्थः । धारयते रिति । धृञ् धारणे ष्टुः अवस्थाने  
ष्टुः अवध्वंसन इत्येतेषां खन्तानां ग्रहणम् । ष्टुडो वेति । अनन्तरोक्तयोर्षन्तयो-



रखन्तयोः । श्चौ यङ्लुकि वेति । तत्र तावद् दाधर्चीति । यदा धारयतेः श्चौ निपात्यते तदा णिलोपोऽभ्यासस्य दीर्घत्वं निपात्यते । यदा तु यङ्लुकि तदाऽनेकाच्चात्वाद् यङ् न प्राप्नोति । सोऽपि निपात्यते । उपधाङ्गत्वञ्च । णिलोपस्वाङ्गधातुकत्वादेव यङो णेरनिटीत्येव' (६।४।५१) सिद्धः । अभ्यासस्य दीर्घत्वमपि दीर्घोऽङ्कित ( ७।४।८३ ) इतिव' सिद्धम् । दर्धर्त्ति' दर्धर्षीति । अत्रापि यदा धारयतेः श्चौ तदभ्यासस्य रुगागमो णिलोपश्च । श्चुस्तु सर्वत्र बहुलं छन्दसीत्यनेनेव ( २।४।७६ ) वेदितव्यः । यदा तु यङ्लुकि तदा दीर्घोऽङ्कित ( ७।४।८३ ) इत्यनेन दीर्घत्वे प्राप्ते तदभावश्च निपातयते । यदा घृङो दाधर्चीति श्चौ निपातयते तदा द्विर्वचने कृतेऽभ्यासस्य दीर्घत्वं निपातयते । यदा तु तस्यैव घृङो यङ्लुकि तदाभ्यासस्य ऋतश्चेति ( ७।४।८२ ) प्राप्तस्य रुगादेरभावो निपातयते । दर्धर्त्ति' दर्धर्षीति । अत्रापि यदा घृङ् श्चौ तदाभ्यासस्य रुगागमो निपातयते । यदा तु यङ्लुकि तदा पूर्ववत् प्राप्तस्य दीर्घत्वस्याभावो निपातयते । नतु रुगागमः । तस्य हि रुग्रिकौ च लुकोतिव' ( ७।४।८१ ) सिद्धत्वात् । परस्मैपदञ्च व्यतय्यो बहुल ( ३।१।८५ ) मिति । बोभूत्विति । अन्यत्वेति । लोट्प्रथमपुरुषस्यैकवचनापेक्ष मन्थत्वं वेदितव्यम् । बोभवीतीति । अदादित्वाच्छपो लुक् । बहुलञ्छन्दसीति ( २।४।७३ ) बहुलवचनत्वाद्भवति । यङो वेति ( ७।३।८४ ) पक्ष ईट् । तेतिक्त इति । तिजेरिति । तिज निश्चान इत्येतस्य । ननु च यङो ङित्वात् प्रत्ययलक्षणेनात्मनेपदं ( १।१।६२ ) सिद्धम् । एतत् किमर्थं निपात्यत इत्याह यङो ङित्वादित्यादि । ज्ञापनार्थमात्मनेपदं सिद्धम् । ज्ञापनार्थमात्मनेपदं निपातयत इति दर्शयति । ज्ञापनस्य तु प्रयोजन मन्थत्र यङ्लुगन्तादात्मनेपदं न भवतीति भावो बोभवीतीति । अलर्षीति । ऋ सृ गतावित्यस्य जौहोतप्रादिकस्योरदितयत्वे ( ७।४।६६ ) कृते रपरत्वे च ह्लादिशिषः प्राप्नोति । तदपवादो रेफस्य ल्वं निपातयते । किं पुनः कारणं सिपा निर्द्देशोऽयमतन्त्रमितरेव' व्याख्यायत इत्याह तिष्यपीतप्रादि । फणतेरिति । फण गतावितरेतस्य । स्यन्देरिति । स्यन्वू स्रवण इत्यतस्य । किमर्थं पुनः सम्पूर्वस्यातन्त्रत्व' व्याख्यायत इत्याह अन्यत्रापि हौतप्रादि । करिक्रदिति । डुकृञ् करणे । यणादेशे कृतेऽनृकारान्तत्वाद्दृत्तश्चेत्प्रभ्यासस्य ( ७।४।८२ ) रिगागमो न प्राप्नोति । स निपातयते । क्रन्देरिति । कदि क्रदि क्कदि आह्वाने रोदने चेतरेतस्य । कथं पुनर्ज्ञायते लुङीति तत्र निपातनमित्याह अस्य हौतप्रादि । यस्मान्मुङन्तेन क्रन्दतेरर्थो निर्द्दिश्यते ततो ज्ञायते लुङो तत्रि-

पातनमिति । अत्र चाभ्यासस्य रीगागमो निपातप्रत एव । विभर्त्तेरिति ।  
 लुभृञ् धारणपोषणयोरितस्य । ध्वरतेरिति । ध्व् हृच्छने । द्युतेरिति ।  
 द्युत दीप्तावितेप्रतस्य संप्रसारणाभाव इति । द्युतिस्वाप्योः संप्रसारणमिति  
 ( ७४।६७ ) संप्रसारणं प्राप्नोति । अतस्तदभावो निपातप्रते । तरतेरिति ।  
 लृट् भ्रवनतरणयोरितस्य । सृपेरिति । गल्म् सृष्ट् गतावितस्य । वृजेरिति ।  
 ओवृजौ वर्जन इतेप्रतस्य । ममृज्येति । मृज् शुद्धावितेप्रतस्य णलि रूपम् ।  
 आगनीगन्तीति । एतदपि लटि तिपि । इतिकरणस्य प्रकारार्थतां दर्शयितु  
 माह एवंप्रकाराणामित्यादि । दाधर्त्तिप्रभृतीनामिव येषां कृन्दस्यलक्षणिकं  
 कार्यं दृश्यते त एवम्प्रकारा दाधर्त्तिसदृशा इत्यर्थः । के पुनस्ते ? गलगर्त्तीत्येव-  
 मादयः । गृ निगरण इत्येतस्य यङ्लुकि स्त्री वा गलगर्त्तीति रूपम् । अभ्यासस्य  
 चर्त्वाभावः । हलादिशेषापवादः । रेफस्य लत्वञ्च निपात्यते ।

### ६६ । उरत् ।

कृन्दसीति निवृत्तम् । पूर्वसूत्रे चकारानुक्लृप्त्वात् ( प, ७६ ) । ववृते ववृधे  
 शशृध इति । वृत्तु वर्त्तने वृधु वृधौ शृधु शृध्क्लृत्सायाम् । लिट् । तत्राद्ययोरनु-  
 दात्तेच्चादात्मनेपदम् । इतरत्र स्वरितेच्चात् । पूर्ववदेव द्विर्वचनम् । हलादि-  
 शेषे च कृत ऋवर्णान्तायामुपजातायामङ्गावः । रपरत्वम् । हलादिशेषः ।  
 नर्नर्त्ति नरिनर्त्ति नरीनर्त्तीत्येवमादावृदुपधस्य चेति ( ७४।६० ) रुगृक्की  
 च लुक्कीति ( ७४।६१ ) वा परत्वादपवादिषु कृतेषु रीगादिषु ऋवर्णान्ताभावादानेन  
 न भवितव्यमिति कस्यचिद् भ्रान्तिः स्यात् । अतस्तां निराकर्तुमाह नर्नर्त्तीति ।

### ६७ । द्युतिस्वाप्योः संप्रसारणम् ।

हलादिशेषे प्राप्ते तस्यापवादो द्युतिस्वाप्योः संप्रसारणमारभ्यते । विद्विद्युत  
 इति । द्युत दीप्तौ । लिट् । अनुदात्तेच्चादात्मनेपदम् । तत्र संप्रसारण-  
 मनेन । संप्रसारणाच्चेति ( ६।१।१०८ ) परपूर्वत्वम् । व्यद्विद्युतदिति ।  
 ण्यन्ताङ्गुड् । च्चुञ्ङ् । णिलोपः । उपधाङ्गस्त्वम् । द्विर्वचनम् । अङ्गागमः ।  
 विद्विद्युतिषते विद्विद्योतिषत इति । सन् । रलो व्युपधादित्यादिना ( १।२।२६ )  
 विकल्पेन क्त्वम् । यदा क्त्वम् नास्ति तदा लघूपधगुणः । पूर्ववत् सन

इत्यात्मनेपदम् ( १।२।६२ ) । सुष्वापयिषतीति । जिष्वप् शये । णिच् । तदन्तात् सन् । किं कारणं ख्यन्तस्योदाहरणं सुपन्यस्तमित्यत आह स्वपिष्यन्तो गृह्यते इति । तेन ख्यन्तस्योदाहरणसुपदर्शितमित्यभिप्रायः । ख्यन्तस्य ग्रहणं स्वापिरिति निर्देशादेव विज्ञायते । नह्यख्यन्तस्यैवविधौ निर्देश उपपद्यते । अपिचाख्यन्तस्य योऽभ्यासस्तस्यानेनैव शास्त्रेण संप्रसारणं सिद्धम् । तथाहि लिटि तावन्नित्यभ्यासस्योभयषामित्यनेनैव ( ६।१।२७ ) सिद्धम् । सनि तु रुदविदेत्यादिना ( १।२।८ ) सनः कित्त्वे सति वच्चादिसूत्रेण ( ६।१।२५ ) कृतसंप्रसारण एव सुपिभूतो द्विरुच्यते । यद्यपि स्वपिष्यन्त्येर्चा यङीति ( ६।१।२८ ) कृतसंप्रसारण एवासौ द्विरुच्यते । तस्मादख्यन्तस्यानेन शास्त्रेण संप्रसारणस्य सिद्धत्वात् स्वापिष्यन्तो गृह्यते । यदि स्वापिष्यन्तो गृह्यते तदा स्वापयतेरखुल् स्वापकः । स्वापकमिच्छतीति क्वच् । स्वापकीय इति स्थिते स्वापकीयितुमिच्छतीति सन् सिष्वापकीयिषति । अत्रापि संप्रसारणं प्राप्नोतीत्याह तस्येत्यादि । तस्य स्वापिरभ्यासस्य निमित्तं यः प्रत्ययस्तेनानन्तर्ये सत्यव्यवधान इदं संप्रसारणमिष्यते । तेन सिष्वापकीयिषतीत्यत्र न भवति । नह्यभ्यासनिमित्तं यः प्रत्ययः इह स स्वापिरनन्तरः । खुला क्वचा च व्यवधानात् । कथं पुनरभ्यासनिमित्तेन प्रत्ययेनानन्तर्यं सति संप्रसारणं लभ्यते ? यावता नायं विशेषः सूत्रोपात्तः । एवं मन्यते । अभ्यासेनाभ्यासनिमित्तं यः प्रत्ययः स सन्निधापितः । तस्य प्रत्ययविशेषनिमित्तत्वात् तत्र तेनाभ्यासनिमित्तेन प्रत्ययेन स्वापिरङ्गं विशिष्यते । अभ्यासनिमित्ते प्रत्यये यदङ्गं स्वापिरिति । एवञ्च विशेष्यविशेषणभावे सत्यभ्यासनिमित्ते प्रत्ययेऽनन्तरे सति स्वापिरङ्गस्य योऽभ्यासस्तस्यैव संप्रसारणेन भवितव्यम् । नतु व्यवहितेन प्रत्ययान्तरेण हि यो व्यवहितः प्रत्ययः सन्नभ्यासे निमित्तं तदपेक्षया स्वापिरङ्गं भवति । नच सिष्वापकीयिषतीत्यभ्यासनिमित्तं यः प्रत्ययः स स्वापिरङ्गस्यानन्तरः । यस्तु स्वापिरनन्तरो खुल् तदपेक्षया स्वापिरङ्गं भवति । न चासावभ्यासनिमित्तं भवति । इह तर्हि कस्मान्न भवति स्वपनं स्वापो घञ् । स्वापं करोतीति णिच् । स्वापयितुमिच्छतीति सन् । सिष्वापयिषतीति ? उच्यते । अकारलोपस्य स्थानिवद्भावात् । स्वापे योऽभ्यासस्तस्य संप्रसारणेन भवितव्यम् । नचाकारलोपस्य स्थानिवद्भावे सति स्वापेरभ्यासः । किं तर्हि ? शब्दान्तरस्य स्वाप इत्येतस्य ।

## ६८ । व्यथो लिटि ।

विष्यथ इति । व्यथ भयचलनयोः । अनुदात्तेत्वादात्मनेपदम् । अथ  
यकारस्य हलादिशेषेण निवृत्त्या भवितव्यम् । वकारस्य संप्रसारणेनेति कस्यचिद्  
भ्रान्तिः स्यात् । अतस्तां निराकर्तुमाह यकारस्येत्यादि । वाच्यथत इति ।  
यङ् ।

## ६९ । दीर्घ इणः किति ।

इणो ऋस्वस्यैव श्रवणे प्राप्ते दीर्घत्वं विधायते । ईयतुरीयुरिति । ननुच  
परत्वादिणो यस्मिन्ति ( ६।४।८१ ) यणादेशे सत्यनच्क्त्वाद् द्विवचनं न  
प्राप्नोतीत्यत आह इणो यस्मित्यादि । स्थानिवद्भावस्तु द्विवचनेऽचीत्यनेन  
( १।१।५९ ) । स च नियतकाले द्विवचनएव कर्तव्ये कृते च तस्मिन्नादेशरूप  
एवावतिष्ठते । इयायेययियेति । णलि थलि चेति यथाक्रमं द्विगुणयोः  
कृतयोः स्थानिवद्भावादु द्विवचनमिकारः । तस्याभ्यासस्यासवर्णं ( ६।४।७४ )  
इतीयङ् ।

## ७० । अत आदेः ।

लिट्ठीत्यनुवर्तते । किद्ग्रहणं तु निवृत्तम् । अतो गुणे ( ६।१।९७ ) पररूपत्वे  
प्राप्ते दीर्घत्वं मारभते । तपरकरणं स्वभावतएव यो ऋस्वस्तस्य दीर्घो यथा स्यात् ।  
तेनोपदेशे यो दीर्घस्तस्य ऋस्वत्वे कृतेऽपि दीर्घो न भवति । आच्छि आयामे ।  
आच्छ । आच्छतुः । आच्छुरिति । लिट् । तिपो णल् । तसोऽतुस् ।  
भोरुस् । द्विवचने हलादिशेषे ऋस्वः ( ७।४।५९ ) । किञ्च स्याद् यद्यत्र दीर्घः स्यात् ?  
तस्माद् नुङ् द्विहल इति ( ७।३।७१ ) नृष्ट् स्यात् । आदेरिति वचनादिहान्तस्य  
दीर्घो न भवति पपाचेत्यादौ ।

## ७१ । तस्मान्नुङ् द्विहलोः ।

हौ हलो यस्य तद्विहल । आनङ् । आनङ्गतुः । आनङ्गुरिति । अगि रगि-  
लगि गत्यर्थाः । इदित्त्वानुम् । आनञ्च । आनञ्चतुः । आनञ्चुरिति । अनञ्ज-  
व्यक्तिसञ्चणकान्तिगतिषु । ऐञ्चौजित्यत्र प्रत्याहारि वर्णेषु ये वर्णैकदेशा वर्णान्तर-

समानाकृतय स्त्रेषु तत् कार्यं न भवति । तच्छायानुकारिणो हि ते । न पुनस्त एव । पृथक्प्रयत्ननिर्वर्त्यं हि वर्णमिच्छन्त्याचार्या इत्युक्त्वा नुड्विधिला-  
देशविनामिच्छकारे प्रतिविधातव्यमित्युक्तम् (C) । तत्रावसरप्राप्तौ ऋकारे नुड्विधौ  
प्रतिविधानमाह ऋकारैकदेशे रेफो हलग्रहणेन गृह्यत इति । आनुधतुरानु-  
धुरिति । ऋधु वृद्धौ । कथं पुनर्वर्णात्मकानां हलां ग्रहणेनावर्णात्मक  
ऋकारैकदेशे रेफो गृह्यते ? द्विहलग्रहणसामर्थ्यादिति भावः । अत्र  
तस्मान्नुड्वित्येवं वक्तव्यम् । नचैवं सत्याटतुराट्, रित्यादौ नुट्प्रसङ्गो भवति ।  
अश्रोतेरित्यस्य नियमार्थत्वात् । अद्विहलो यदि भवति नुट्, तदाश्रोतेरेव ।  
नान्यस्येत्यश्रातिनिवृत्तार्थं तदेतन् नाशङ्कनीयम् । यद्येतावत् प्रयोजनं स्यान्  
नाम्न इत्येवं ब्रूयात् । तस्मान्नियम एवास्य प्रयोजनम् । तदेवमन्तरेणापि  
द्विहलग्रहणं सिद्धे यतो द्विहलग्रहणं करोति तस्यैतत् प्रयोजनं द्विहल्-  
समानाकृतेरपि यथा स्यात् । यस्याप्येको हल् मुख्योऽवयवो द्वितीयस्वमुख्यस्त-  
च्छायानुकारित्वादुपचारेण हलव्यपदेशार्हस्तस्यापि यथा स्यादित्येवमर्थम् । एतच्च  
कथं लभते ? यद्यत्र द्विहल इत्येवं श्रुतिस्तच्छायानुकारिण्यपि ऋकारावयवे रेफे  
वर्तते । नान्यथा । तस्माद् द्विहलग्रहणसामर्थ्यादत्र हलग्रहणेन ऋकारैकदेशो  
रेफो गृह्यते । अन्यथा द्विहलग्रहणमनर्थकं स्यात् ।

### ७२ । अश्रोतेश्च ।

अद्विहलार्थोऽयमारम्भः । व्यानश्च इति । अश्रू व्याप्तौ । अनुदात्तत्वादात्म-  
नेपदम् । त । एष् । अश्रोतेरिति विकरणनिर्देशोऽयं भोजन इत्येतस्य  
क्रीयादिकस्य निवृत्तये । चकारो नुडागमानुकार्थः ।

### ७३ । भवतेरः ।

बभूवेति । भुवो वुग् लुङ्लिटोरिति ( ६।४।८८ ) वुक् । अनुबभूवे  
इति । क्रमंस्थात्मनेपदम् । श्रुतिपा निर्देशो यङ्लृग्नित्त्वात् । बोभावेति ।

### ७४ । ससूवेति निगमे ।

सूवेरिति । षूड् प्राणिगर्भविमोचन इत्येतस्य । सुषुवइति । डिन्त्वा-  
दात्मनेपदम् । उवड् । इतिकरणमेवंप्रकाराणामन्येषामुपसंग्रहार्थम् । तेन  
जाग्रमोऽर्द्धशमेत्यादि सिद्धं भवति । जाग्रमइति । जागर्त्तरग् निपात्यते ।  
अर्द्धशमेति । लडि दृशिः पश्यादेशाभावः । जागृतमोऽपश्यामेति भाषायाम् ।  
दाधत्तं प्रादिषु ससूवग्रहणं न कृतम् । वैचित्र्यार्थम् ।

### ७५ । निजां त्रयाणां गुणः श्लौ ।

बहुवचननिर्देशादाद्यथो गम्यत इत्यत आह एषामित्यादि । णिजिर्  
शौचपोषणयोः । विजिर् पृथग् भावे । विष् व्याप्तावित्येते निजादयो जीहो-  
त्यादिकाः । त्रिग्रहणमुत्तरार्थमिति । श्रुजामिदित्त्वम् (७४।७६) । त्रयाणामेव  
यथा स्यादधिकानां मा भूदित्येवमर्थं त्रिग्रहणम् । एतदर्थमपि कस्मान्न  
भवतीत्यत आह एषामित्यादि । यद्यत्र त्रिग्रहणं क्रियते निजादीनामन्ते वृत्-  
करणं किमर्थम् । एतद् गणकारः प्रष्टव्यः । न सूत्रकारः । अथो हि गणकारोऽ-  
न्यस्य सूत्रकार इत्युक्तम् प्राक् । गणकारेणापि वैचित्र्यार्थं वृत्करणं कृतमिति  
वेदितव्यम् । विचित्रा हि गणस्य कृतिर्गणकारेण । अथ गुणग्रहणं किमर्थम् ?  
एकार एव नोच्यते ? अशक्यमेवेदं वक्तुम् । एवं ह्युच्यमाने द्वेष्यमपि कश्चिद्  
विजानीयात् । हलादिशेषापवादोऽयं निजादीनामेकार इति । गुणग्रहणे हि  
संज्ञाविधाने नियमइतीक एव भवति । हलस्तु हलादिशेषेण निवृत्तिर्भवति ।

### ७६ । श्रुजामित् ।

श्रुज् धारणपोषणयोः । माड् माने । ओहाड् गतावित्येते श्रुजादयो  
जीहोत्यादिका एव । मिमीते । जिहीत इति । इहृत्त्वघोरित्त्वम्  
( ६।४।११३ ) ।

### ७७ । अर्त्तिपिपर्त्तौश्च ।

इयत्ति । पिपर्त्ति । ऋ सृ गती । पृ पालनपूरणयोः । सुहोत्यादि-  
कत्वाच्छपः श्लुः । गुणः । द्विवचनम् । उरद्धित्यस्वम् ( ७५।६६ ) । ऋवैतित्यस्वम् ।

रपरत्वञ्च । अर्त्तेरभ्यासस्यासवर्णं ( ६।४।७८ ) इतीयङ् । अथार्त्तिग्रहणं किमर्थम् ? यावता निजादिभ्योऽयं परः पठ्यते । ये च निजादिभ्यः परे त सर्व एव च्छान्दसाः । तथाहि तान् पठित्वाच्छन्दसीतुप्तम् । छान्दसत्वाच्चार्त्तं बहुलं छन्दसीत्येवं ( ७।४।७८ ) सिद्धम् । एवं तर्ह्येतज् ज्ञापयति भाषायाम-प्यर्त्तः प्रयोगो भवतीति ।

### ७८ । बहुलञ्छन्दसि ।

विवष्टीति । वश कान्ती । बहुलञ्छन्दसीति ( २।४।७६ ) शपः श्नुः । ब्रथादिसूत्रेण ( ८।२।३६ ) षत्वम् । विवक्तौति । वच परिभाषणे । सिषक्तौति । सच समवाये । सच सेचन इति वा । जिगर्त्तिं जिघर्त्तीति । गृष्ट सेचने । सर्वत्र पूर्ववच्छपः श्नुः । जजनं दधनमिति । जन जनने । धन धान्ये । लङ् । मिपोऽम् । जुहोत्यादित्वाच्छपः श्नुः । बहुलञ्छन्दस्यमाङ्गयोगोऽपीत्यङ्- ( ६।४।७५ ) निषेधः ।

### ७९ । सन्यतः ।

पिपक्षतीत्यादि । पचियच्यो रूपे । पिपासतीति । पातेः पिबते वा । तुलूषतीति । लृञ् छेदने । इको भल्लिति ( १।२।९ ) किच्वाद् गुणाभावः । सनि ग्रहगुहोच्चैतौट्प्रतिषेधः ( ७।२।१२ ) । तपरकरणं किमर्थम् ? पापच्यतेः सन् पापचिषत इत्यत्र मा भूत् । किं पुनः कारणमत्र ऋस्वो न भवति । दौर्घविधानसामर्थ्यात् । यदि सनि योऽभ्यास इत्येवं विज्ञायते ततो मुखसुखार्थम् ।

### ८० । औः पुयण्ज्यपरे ।

पुयण्जौति । पुयण्जमेकवद्भावं कृत्वा सप्तम्या निर्देशः । अपर इति । अःपरो यस्मात् पुयण्जस्तदपरमवर्णपरमित्यर्थः । पिपविषतइति । पूङ् पवने । सन् । स्मिपुङ् रञ्चुशां सनीतीद् ( ७।२।७४ ) । गुणावादेशौ । स्थानिवद्भावात् पूङ् इत्येतस्य द्विर्वचनम् । स्थानिवद्भावस्तु द्विर्वचनेऽचौत्यनन ( १।१।५९ ) । पिपावयिषतीति । पूङ्गे ष्यन्तात् सन् । अत्रापि स्थानिवद्भावात् पू इत्येतद्विरुच्यते । विभावयिषतीति । भू सत्प्रयाम् । ष्यन्तात्

सन् । यियावयिषतीति । यीति ख्यन्तात् सन् । सनीवन्तेत्यादिनेद  
 ( ७।२।४६ ) । रिरावयिषति लिखावयिषतीति । रीतिलुनातिभ्यां ख्यन्ताभ्यां  
 सन् । जिजावयिषतीति । जुइति सौत्रो धातुः । जुचक्रम्येत्यादौ  
 ( ३।२।१५० ) पाठात् । तस्मान् ख्यन्तात् सन् । कथं पुनः पिपावयिषती-  
 त्यादावुकारान्ताऽभ्यासस्य ? यावता यौ परतोऽन्तरङ्गत्वाद् वृद्धावादेशयोः  
 कृतयोर्वकारान्तस्याद्विवचनेन भवितव्यम् । स्थानिवद्भावादुकारान्तस्य द्विवचनं  
 भविष्यतीति चेत् ? न । नहि यौ कृतस्य स्थानिवद्भावो भवति ।  
 णेरद्विवचननिमित्तत्वादित्यत्र आह एतदेवेत्यादि । नहि णिच मन्तरेण  
 पुयण्जोऽवर्णपरः सर्वं सम्भवन्ति । तत्र हि यदि यौ कृतस्य स्थानिवद्भावो न  
 स्यात् तदा येषां णिचमन्तरेणावर्णपरता न सम्भवति तेषामुवर्णाऽभ्यासो  
 न स्यात् । उच्यते चेदम् ओः पुयण्ज्यपर इति वचनम् । तस्मादेतज् ज्ञापक  
 मह्विवचननिमित्तेऽपि यौ स्थानिवद्भवतीति । तेन तुतावयिषति विभावयिषती-  
 त्यादि सिद्धम्भवति । केषाञ्च पुनर् णिचमन्तरेणावर्णपरता न सम्भवति ?  
 यकारपकाराभ्यामन्वेषां सर्वेषामेव । पापचिषतइति । अतो लोप ( ६।४।४८ )  
 इत्यकारलोपः । यस्य हल इति ( ६।४।४६ ) यकारस्य । तुतावयिषतीति ।  
 तु इति सौत्रो धातुः । तुरुस्तुशम्यम इत्यादौ ( ७।३।६५ ) सूत्रे पाठात् ।  
 जुहावयिषतीति । हु दाने । ख्यन्तात् तस्मात् सन् । बुभूषतीति । पूर्ववद्  
 इड् गुणयोरभावः ।

८१ । स्रवतिशृणोतिद्रवतिप्रवतिप्लवतिच्यवतीनां वा ।

सु स्रु गती । श्रु श्रवणे । दु द्रु गती । प्रुड्, प्लुड्, चुप्रुड् गती ।  
 सिखावयिषतीत्यादि । एभ्यो ख्यन्तेभ्यः सर्वत्र सन् । ननु च सकारादिना  
 वर्णनात्र यणो व्यवधानम् । अत्रावर्णपरे यणि परत इत्त्वमुच्यमानं व्यवधाने  
 कथं भवतीत्याह वचनसामर्थ्यादिति । सर्वत्रैव हि सकारादिनैकवर्णनं  
 व्यवधानम् । उच्यते चेदं वचनम् । तस्मादत्र वचनसामर्थ्यादेकेन वर्णनं  
 व्यवधानं माश्रीयते । अन्यथा हि वचनमिदमनर्थकं स्यात् । पूर्वसूत्रेणै-  
 त्यादिनाऽप्राप्तविभाषेऽयमिति दर्शयति । श्रुश्रूषतीति । पूर्ववदिड् गुणयोर-  
 भावः । श्रुतिपा निर्देशो धातुनिर्देशायः । न यड्लुगनिहच्यर्थः । अत्र गुणे  
 कृत उकारान्ताभावादित्त्वं न भवतीति । सोस्रविषति ।



## ८२ । गुणो यङ् लुकोः ।

अभ्रासस्य गुणोऽयं विधीयते । तेन यद्यत्र लुक्शब्दोऽयं सामान्यं स्थापि यङ् लुक् एव संप्रत्ययो भवति । न ह्यन्यत्र लुक्शब्दासः सम्भवतीति मत्वाह यङ् यङ् लुकि चेत्यादि । चोक्रुश्रीति । क्रुश आह्वाने यङ् । तस्य यङोऽचि चेति ( २।४।७४ ) लुक् । यङो ( ७।३।८४ ) वीतीट् । न लुमताङ्गस्येति ( १।१।६३ ) प्रत्ययलक्षणनिषेधाद् यङो लुकि कृते गुणो न प्राप्नोतीति लुग्ग्रहणम् । पुगन्तलघूपधस्येति ( ७।३।८६ ) प्राप्नोऽपि गुणो नाभ्रस्तस्याचि पिति सार्वधातुक ( ७।३।८७ ) इति निषिध्यते ।

## ८३ । दीर्घोऽ कितः ।

यंयम्यतइति । यम उपरमे । नुगतोऽनुनासिकान्तस्येति ( ७।४।८५ ) नुक् । ननु चेत्यादिनाऽकित इत्येतत् प्रत्याचष्टे । यंयम्यत इत्यत्र मा भूदित्येवमर्थमकित इतुच्यते । अत्र ह्यपवादत्वान्नुकि कृतेऽनजन्तत्वादेव दीर्घो न भविष्यतीति नार्थोऽकित इत्यनेन । एवं तर्हीत्यादिनाऽभ्रासविकारेष्वपवादो नोत्सर्गान् विधीन् बाधन्त इतेरतां परिभाषां ज्ञापयितुमकित इतेरतदुच्यत इति दर्शयति । डोढीक्यत इति । ढीक गतावित्यस्य यङ् कृते हलादिशेषे च ऋस्त्वइति ( ७।४।५८ ) ऋस्त्वम् । पूर्वसूत्रेण गुणः । तत्रासत्यस्मिञ् ज्ञापके पिपासतीतिप्रवमादौ सावकाशं ऋस्त्वं दीर्घोऽकित इत्यनेन सन्ध्यक्षरे दीर्घत्वेन बाध्यते । दीर्घस्य दीर्घविधाने प्रयोजनाभावाद् दीर्घो न भविष्यतीति चेत् ? नेतद् । अस्ति हि दीर्घस्य दीर्घविधाने प्रयोजनम् । किं तत् ? ऋसो मा भूदिति । एवञ् चासत्यस्मिञ् ज्ञापकेऽचीकरदित्यत्राप्यचिच्चणदित्यादौ सावकाशमित्त्वं दीर्घो लघोरिति ( ७।४।८४ ) दीर्घत्वेन बाध्यते । मीमांसतइत्यादावसत्यस्मिञ् ज्ञापके पिपक्षतीत्यादौ सावकाशं सन्ध्यत इतीत्वं ( ७।४।७८ ) मानवधादि सूत्रेण ( ३।१।६ ) विहितेन दीर्घत्वेन बाध्यते । अजीगणदित्यत्राप्यसत्यस्मिञ् ज्ञापके पपाठेतरादौ सावकाशो हलादिशेष ई च गश् ( ७।४।८८ ) इतीत्वेन बाध्यते । अस्मिन्सु सति सर्वमेतन्न बाध्यते । ननु चासति प्रयोजने ज्ञापकं भवति । अस्ति चास्य प्रयोजनम् । किं तत् ? धातुकित्त्वमपेक्ष्य जहाते मां भूञ् जाहाति जाहेतीति । नैतदस्ति । यदि ह्येतत् प्रयोजनं स्यात् तदा

अहाकइति प्रतिषेधं कुर्यात् । किञ्चाकित इतरभ्रासस्य विशेषणम् भवितुमर्हति यद्यभ्रासावस्थायां किञ्चमुपजायते । नच जहातेः किञ्चमभ्यासमपेक्षते । पूर्वमेव हि तदभ्रासाद् भवति । तस्माज्जहातेर् जाहाति जाहेतीति रूपेण भवितव्यम् । ततश्चाकित इति वचनं ज्ञापकमेव । कित्करणस्तु जहाते ईश्वरीहिकालयो-  
रितप्रत्न ( ३।१।१४८ ) सामान्यग्रहणाविघातार्थम् ? अथ दीर्घग्रहणं किमर्थम् ? आदितेव नोच्यते ? नैवं शक्यम् । अकित इतरस्य ज्ञापकता नोपपद्यते । सति हि दीर्घग्रहणे नुकि कृतेऽनजन्तत्वादेव हि दीर्घस्य प्राप्तिर्नास्तीतरकित इति प्रतिषेधस्य ज्ञापकत्वमुपपद्यते । आकारस्तु विधीयमानोऽजन्तस्याभ्रासस्य स्यादितरकित इतरस्य ज्ञापकत्वं न स्यात् । तस्माद् दीर्घग्रहणं कर्तव्यम् ।

८४ । नौग् वञ्चु संसुधुं सुभंसुकसपतपदस्कन्दाम् ।

वन्चु चन्चु तन्चु ल्वन्चु स्नुन्चु मुन्चु गत्यर्थाः । सन्सु ध्वन्सु अवसंसने । कस गतौ । शल हल पत्लृ गतौ । स्कन्दिर् गतिश्रीषण्योः । वनीवञ्चत इति । अनिदितामित्यादिनानुनासिकलोपः ( ६।४।२४ ) । वनीवञ्चीतीति । अत्र न भवत्यनुनासिकलोपः । यङो लुप्तत्वान्न लुमताङ्गस्येति ( १।१।६३ ) प्रत्ययलक्षण-  
निषेधात् । अथ नौकि कृते ऋल्वं कस्मान्न भवति । दीर्घोच्चारणसामर्थ्यात् ।

८५ । नुगतोऽनुनासिकान्तस्य ।

दीर्घोऽकित इत्यनेन ( ७।४।८३ ) दीर्घत्वे प्राप्ते वचनमिदमारभ्यते । त-  
तन्व्यत इत्यादीनि तमिगमियमिरम्रीणां रूपाणि । यदि नुक् क्रियते यंयम्यतइत्यादौ  
नञ्चापदान्तस्य भ्रूलौति ( ८।३।२४ ) भ्रूलुच्यमानोऽनुस्वारो न सिध्यति । अभ्रल्-  
परत्वादित्यत आह नुगित्येतदित्यादि । कथं पुन नुगित्येतदनुस्वारोपलक्षणार्थं  
शक्यते द्रष्टुमित्याह स्थानिना ह्येत्यादि । नुका हि स्थानिनाऽन्नादेशोऽनुस्वार  
उपलक्ष्यते । तस्मादनुस्वार एवागमोऽत्र विधीयते । न तु नुक् । यंयम्यत इत्यादौ  
यद्यप्यभ्रल्परतास्ति तथाप्यनुस्वारः सिध्यति । एवमप्यनुस्वारस्य ययि परसवर्णः  
( ८।४।५८ ) प्राप्नोति । इत्यतः च पक्षेऽनुस्वारस्य श्रवणम् । तन्न सिध्यति ।  
अपदान्तत्वादित्यत आह पदान्तवच्चेत्यादि । पदान्तवदनुस्वारो भवतीत्येतदर्थ-

रूपं व्याख्येयमित्यर्थः । तत्रेदं व्याख्यानम् । तदन्तविधिनेवानुनासिकान्तस्यानु-  
स्वारो भवतीति नार्थोऽन्तग्रहणेन । तत् क्रियते पदान्तस्यानुस्वारस्य यो धर्मः  
स नुकोऽपि स्यादित्येवमर्थम् । तेनानुस्वारस्य पक्षे श्रवणं भविष्यतीति । तेतिभ्यत  
इति । तिम इति आर्द्धीभावे । अथ तपरकरणं किमर्थम् ? यावता नास्ति  
किञ्चिदन्यदस्य व्यावर्त्यमिति सर्वत्र ऋखाभावादित्यत आह तपरकरणमित्यादि ।  
वर्त्तमानस्य दीर्घस्याभावाद् भूतपूर्वस्यापि दीर्घस्य निवृत्त्यर्थं तपरकरणं भविष्य-  
तीति । बाभास्यत इति । भाम क्रोधे ।

### ८६ । जपजभदहृदशभञ्जपशाञ्च ।

अनुनासिकार्योऽयमारम्भः । जप जल्प व्यक्तायां वाचि । जभि जृभी गात्र  
विनामि । दह भस्मीकरणे । दन्श् दशने । भन्जो आमर्द्दने । पशि सौत्रो  
धातुः । जञ्जप्यतइत्यादिषु दंदश्यत इति पर्यन्तेषु लुपसदेत्यादिना ( ७।१।२४ )  
यङ् । इतरत्र सामान्यलक्षणैः ( ७।१।२२ ) ।

### ८७ । चरफलोञ्च ।

चर गतौ । जिफला विशरणे । फल निष्पत्तौ । द्वयोरपि ग्रहणम् । निष्प-  
त्यर्थस्याकार उच्चारणार्थः । नानुबन्धः । प्रयोजनाभावात् । ततश्च निरनुबन्ध-  
परिभाषया ( प, ८२ ) निरनुबन्धकस्य निष्पत्यर्थस्यैवास्य ग्रहणं प्राप्नोति । न  
विशरणार्थस्य । नैष दोषः । चकारोऽत्र क्रियते । स च विशरणार्थस्य समुच्चयार्थो  
भविष्यति । चञ्चूर्यत इति । लुपसदेत्यादिना ( ७।१।२४ ) यङ् । उच्चरसूत्रेणा-  
कारस्योकारे कृते हलि चेति दीर्घः ( ८।२।७७ ) । योगविभाग उच्चरार्थः ।

### ८८ । उत्परस्यातः ।

अध्यासस्य मा भूदिति । असति परग्रहणेऽभ्यासाधिकारादभ्यासस्यैव स्यादि-  
त्यभिप्रायः । अलोऽन्वस्य मा भूदिति । यद्यत इति नीचेत ततोऽलोऽन्व- ( १।१।५२ )  
परिभाषयाऽभ्यासात् परस्य धातुरूपस्य योऽन्वोऽल् तस्य स्यादिति मन्थते ।

अथ तपरकरणं किमर्थम् ? यावता मात्रिकस्य स्थान आन्तरतम्याद् विधीयमानो मात्रिक एव भविष्यतीत्यत्र आह तपरकरण मित्यादि । असति तपरकरण उकारे कृते चञ्चूर्तिं पम्फुलतीत्यत्र पुगन्तलवूपधस्येति ( ७।३।८६ ) गुणः स्यात् । स मा भूदित्येवमर्थं तपरकरणं क्रियते । ननु चञ्चूर्तीत्यत्र दीर्घत्वमेव गुणस्य बाधको भविष्यति । तत् किमेतन्निवृत्त्यर्थेन तपरकरणेनेत्यत्र आह दीर्घत्वमित्यादि । असिद्धत्वं तु पूर्वत्रासिद्धमित्यनेन ( ८।२।१ ) । यदि तर्हि लक्षणांतरेण प्राप्तो गुणस्तपरकरणेन निवर्तते गुणवद् दीर्घत्वमपि न स्यात् । नैष दोषः । तपरकरणे हि दीर्घत्वमपि सिद्धमिति । तेन दीर्घस्य निवृत्तिर्न शक्यते वक्तुम् । तथाचात उत् सार्वधातुक ( ६।४।११० ) इति तपरकरणेन दीर्घत्वमशक्यं निवर्त्तयितुमिति मन्यमानेन न भक्कुरामिति ( ८।२।७६ ) करोते दीर्घत्वप्रतिषेध आरभ्यते । अत इति तपरकरणमिह मा भूत् । फलन्तं प्रशुद्धं फालयति । फालयतेः क्विप् । तदन्ताद् आचारे पुनः सर्वप्रतिपदिकेभ्य ( ३।१।११३ वा ) इति क्विप् । तदन्ताद् यङ् । पम्फालीति । कथञ्च प्राप्नोति । एकदेशविक्रतस्थानन्यत्वात् ( प, ३८ ) ।

८६ । ति च ।

अयङ्लुगर्थोऽयमारभः । चूर्तिरिति । स्त्रियां क्तिन् ( ३।३।८४ ) । पूर्व्ववद्दीर्घः । प्रफुलता इति । निष्ठा । तदन्ताद्वाप् । जस् । वचनसामर्थ्यादिह नाभिसम्बध्यत इति । यदीह यङ्लुगग्रहणमभ्यासग्रहणञ्चाभिसम्बध्येत ततो वचनस्य वैयर्थ्यं स्यात् । पूर्व्वेषेव यङ् यङ्लुकोरभ्यासस्य सिद्धत्वादित्यभिप्रायः ।

८७ । रीगृदुपधस्य च ।

वरीहृत्यतइत्यादीनि इतिहधिनृतीनां रूपाणि । ऋगृत्वत इति वक्तव्यमिति । ऋदुपधादन्यस्यापिऋत्वतो रीगादयो यथा सुरित्त्वैवमर्थो व्याख्यय इत्यर्थः । तत्वेदं व्याख्यानम् । चकारोऽत्र क्रियते । स च ऋदुपधादन्यस्यापि ऋत्वतः समुच्चयार्थः । तेन वृत्तिप्रभृतीनामपि ऋत्वतां रीगादयो भवन्तीति । रीगृत्वत इति सूत्रं न

कृतम् । वैचित्रार्थम् । ऋदुपधस्येति तपरकरणमसन्देहार्थम् । उकारे परतो  
ग्रणादेशे कृते सन्देहः स्यात् किञ्चकारोपधस्याथवा रेफोपधस्येति ।

६१ । रुग्ुरिकौ च लुकि ।

६२ । ऋतश्च ।

लुकीत्येव । चकारेण रोगादयोऽनुकथ्यन्ते । चर्करतीति । डङ्कज् करणे ।  
जर्हतीति । हृज् ह्रणे । किरतेश्चाकर्त्तीति । कृ वित्तेप इत्यस्य । किरति  
मित्यादि । किरतिग्रहणमुपलक्षणार्थम् । तेन गृ निगरण इतिप्रवमादेरपि ऋका-  
रान्तस्य ग्रहणं वेदितव्यम् । चर्करीतान्तमिति । यङ्लुगन्तमित्यर्थः । यङ्-  
लुकएव पूर्वाचार्यप्रणीतेषा संज्ञा चर्करीतमिति । पचतीति । लट्प्रथमपुरुष-  
स्यैकवचनम् । एतदप्युलक्षणार्थमेव । वचनान्तराणामपि ह्यत्रग्रहणम् । तेन कृ  
इतिप्रवमादिक मृकारान्तं यो लट्प्रथमपुरुषैकवचनादौ नयेत् चाकर्त्तीतिप्रवमा-  
दीनि रूपाणि प्रापयेत् सम्पादयेदित्यर्थः । प्राप्तिञ्च तमहं मन्ये इति । प्राप्तिं  
जानातीति प्राप्तिञ्चः । इह तु रूगादीनां प्रकृतत्वात् तत्प्राप्तिं यो जानाति स  
प्राप्तिञ्चो वेदितव्यः । मन्येऽवगच्छामि । प्रारब्धस्तेन संग्रह इति । अनेन प्राप्तिञ्च-  
तायां हेतुमाह । सम्यग् गृह्यते ज्ञायते लक्षणमनेनेति संग्रहो व्याकरणशास्त्रम् ।  
प्रकर्षणारब्धः प्रारब्धः । बहुभ्यो बहुशः श्रवणात् । का पुनरसौ प्राप्तिं यत्परि-  
ज्ञानाय प्राप्तिञ्चमवगच्छामीत्याह तत्रेयमित्यादि । इयमिह प्रकृतमङ्गमभ्यास-  
श्चेति । ऋत इति विशेषणमुपात्तम् । तत्र यद्युभयं प्रकृतं तथाप्यृत इतिप्रत-  
दङ्गस्यैव विशेषणम् । नाभ्यासस्य । कृतः ? तपरकरणसामर्थ्यात् । सर्वत्रैव  
ह्यभ्यासस्य ऋत् इति ( ७।४।५६ ) ऋत्स्वत्वेन भवितव्यम् । अतो दीर्घस्याभ्यासस्या-  
भावात् । यदि ऋत इतिप्रतदभ्यासस्य विशेषणं स्यात् तदा तपरकरणमनर्थकं  
स्यात् । तस्मात् तपरकरणसामर्थ्यादङ्गस्यैव विशेषणमृतइतिप्रतत् । नाभ्यासस्य ।  
एवञ्च सति किरतेरप्राप्तिः । रूगादीनां तपरकरणेन व्यावर्त्तितत्वात् । आदिशब्देन  
रूगादीनां परिग्रहः । तथाचाप्राप्तिः किरते रूगादीनामिति ब्रुवतेतदुक्तं भवति  
आसेतिप्रभृतीनामेव ऋत्स्वान्तानां पारिशेष्यात् प्राप्तिरिति ।

## ६३ । सन्वत्सृष्टिनि चङ्परिऽनग्लोपे ।

सन्वत् (७४।७९) इत्यादिना सूत्रत्रयेण यदभासस्य सनि कार्यं भवति तन्नघुनि चङ्पर इत्यतिदिश्यते । लघुनि चङ्पर इति व्यधिकरणे समस्यौ । चङ्परौ षौ परतो यत् पूर्वं लघु तस्मिन् परतो योऽभासस्तस्य सन्वद् भवतीति । चङ्पर इति बहुव्रीहिः । चङ्परो यस्मादिति तच्चङ्परम् । न तु चङ्चासौ परश्चेति तत्पुरुषः । तेन सामर्थ्यात्प्रान्तस्यैवायमतिदेशो विज्ञायते । अन्यथा हि यदि प्रकृत्यन्तस्यायमतिदेशः स्यात् तदा सन्वच्चङ्गीतिवत् ब्रूयात् । अनग्लोप इति । चङ्पर इत्यस्यैतद् विशेषणम् । अगिति प्रत्याहारग्रहणम् । अको लोपोऽग्लोपः । स यस्य नास्ति तदनग्लोपम् । अपीपचदिति । पचेर्णिच् । लुङ् । च्चुश्चङ् । उपधाङ्गत्वम् । द्विवचनमभासकार्यम् । हलादिशेषे च कृतेऽनेन सन्वद्भावः । सन्वत् इतीत्वम् (७४।७९) । उत्तरसूत्रेण (७४।९४) दीर्घत्वम् । अतत्तच्चदररञ्जदिति । अत्र रफतकारयोः संयोगपरत्वाद् गुरुसंज्ञायां सत्यां न भवति सन्वद्भावः । अजजागरदिति । अत्र जकाराकारस्य दीर्घत्वाद् गुरुत्वम् । अत्र केचिदित्यादि । तेषामजीजागरदिति भवितव्यम् । किं पुनः कारणं त एवमिच्छन्ति ? यावता लघुनि चङ्पर इत्युच्यते । व्यवहितश्चात्र लघुनि चङ्पर इत्यत आह सर्वत्रैवेत्यादि । अचीकरदित्यादावपि ककारादिना वर्णनं व्यवधानान्नघोरानन्त्यर्थमभासे नास्ति । उच्यते चेदं वचनम् । अतो वचनप्रामाण्याद् व्यवधान एव सन्वद्भावेन भवितव्यम् । ततश्च यथाचीकरदित्यादौ व्यवधानेऽपि भवति तथेहापि व्यवधाने सन्वत्कार्येण भवितव्यम् । अथेह चेद् व्यवधानान्न भवत्यत्रापि न स्यादिति भावः । तदसदिति । अजजागरदित्यत्र गृह्यब्दे लघुमाश्रित्य यत् सन्वद्भावमिच्छन्ति सर्वत्रैवेत्यादिना च यत् कारणमुक्तं तदभयमत्राशोभनम् । अशुक्तत्वात् । कथमित्याह येनेत्यादि । एकेन वर्णेन व्यवधानमस्ति सर्वत्र । वर्णसङ्घातेन व्यवधानमस्ति नास्ति च । तत्र येन नाव्यवधानं तेन व्यवहितेऽपि वचनप्रामाण्यादिति । यन्नियतभाव्येकेण वर्णेन व्यवधानमशक्यं परिहर्तुं तदेवाश्रीयते । न तु वर्णसंघातेन । अजजागरदित्यत्र वर्णसंघातेन व्यवधानम् । यदि तर्हि वर्णसंघातेन व्यवधानं नाश्रीयते व्यञ्जनसङ्घातेन व्यवधानेन सिद्धतौत्यभिप्रायेणाह कथमचिच्छणदित्यादि । क्षण हिंसायामिथेतस्यैतद्रूपम् । अत्रापि ज्ञापकेन सिध्यतीत्यत आह आचार्यप्रवृत्तिरित्यादि । क्षणोतिना ये सदृशाः संयोगादयस्त एवजातीयः । क्षणोतिप्रकारा

इत्यर्थः । तेषां यदीत्स्वं न स्यात् तदा तद्वाधनार्थमत् स्मृद्वृत्तरप्रथमद्वेत्वादिना ( ७।४।६५ ) ऽत्स्वं न विदध्यात् । विदधाति च । तस्मादेतदेवात्स्वविधानलक्षणमाचार्यप्रवृत्तिर्ज्ञापयति भवतेवजातीयानामित्त्वमिति । अहम्पचैति । उत्तमेशलि यदा श्लुत्तमो वेति ( ७।१।६१ ) णित्त्वं नास्ति तदेदं प्रतुदाहरणं भवति । अत्र लघुपरतोऽक्षरम् । नतु चङ्परम् । अचकमतित्यादि । कमेशोपसंख्यानमिति ( ७।१।४८, वा ) कमु कान्तावितेप्रतस्मात् प्रकृतप्रन्तादेव लुङ् । चङ् । अचकथदिति । कथ वाक्यप्रबन्धे चुरादावदन्तः । अत्रातो लोप इतरकारलोपः ( ६।४।४८ ) । अत्र त्वग्लोपस्य स्थानिवद्भावे सति व्यवधानेऽपि न स्यात् । अतः प्रतुदाहरणान्तरमाह दृषदमाख्यददृषदिति । तत् करोति तदाचष्टइति ( ३।१।२६, वा ) णिच् । णाविष्ठवत् कार्यं प्रातिपदिकस्येतीष्ठवद्भावाद्दिलोपः ( ६।४।१२५, वा ) । अत्राज्भूलो लोपः । नाकएव केवलस्येति नाख्यत्र स्थानिवद्भावः । अन्यार्थन्त्वग्लोपइति क्रियमाणसचकथदितरात्रापि सन्वद्भावं निवर्त्तयतीतप्रस्थोपन्यासः । अवीवददिति । वदते ण्यन्ताद् वादितवन्तं प्रयोजितवानिति हेतुमति चेति ( ३।१।२६ ) णिच् । पुनर्णिञ्च्युत्पन्ने णैरनिटौति ( ६।४।५१ ) णिलोपे कृते सतप्रप्यग्लोप्यङ्गं भवति । अतो न भवितव्यं सन्वद्भावेनेति यो मन्यते तं प्रत्याह वादितवन्तं प्रयोजितवानितरादि । चङ्पर इत्यादिना णिलोपस्याग्लोपित्वेनानाश्रयणे कारणमाह चङ्पर इतरनेन हि सन्वद्भावनिमित्तेन णिजातिराक्षिप्ता । तस्माद् गोबलीवर्द्धन्यायिन णिजाति निर्मित्तत्वेनाश्रीयते । अतो णिजातिरन्वस्थाको लोपः प्रतिषेधनिमित्तत्वेन परिगृह्यते । नतु तस्या एव णिजातिः । तस्माच्छिलोपस्याग्लोपित्वेनानाश्रयणात् तन्नोपेऽग्लोप्यङ्गं न भवति । अतो भवतेवात्र सन्वद्भावः । सन्वदितप्रतिदेशेन यथाचौकरदितप्रादावभ्रासस्येत्वं भवति तथामीमपदितप्रादावभ्रासलोपेन मौमादीनां भवितव्यमिति यद्योदयेत् तं प्रत्याह मौमादीनामित्यादि । आदिशब्देन घ्रादीनां ग्रहणम् । किञ्चेतरादिना परीहारात्सरम् । सन्वदितप्रतिदेशेन हि सन्नाश्रयमेव कार्यं मतिदिश्यते । सन्नाश्रयञ्च किं कार्यम् ? यत् सनमपेक्षते । नापरं किञ्चित् । नचात्र लोपोऽभ्रासस्येतरनेन ( ७।४।५८ ) विधीयमानो लोपः सनमेवापेक्षते । किं तर्हि ? इत्सभावादिकमपि । आदिशब्देनाद्भ्यप्युधामीद्वितीत्वम् ( ७।४।५५ ) सुचोऽकर्मकस्येति ( ७।४।५७ ) गुणश्च परिगृह्यते । तेनामीमपदित्यादाविसादेशो न भवति । अभ्रासलोपोऽपि न भवतीतरभिप्रायः ।

६४ । दीर्घो लघोः ।

६५ । अत् स्मृदृत्वप्रथमदस्त्वस्मशाम् ।

स्यु चिन्तायाम् । दृभये । जित्वरा सन्भ्रमे । प्रथ प्रस्थाने । स्मद मर्दने । स्तृज् आच्छादने । स्मथ बाधनस्पर्शनयोः । अथाददरदितप्रत्न दीर्घो लघो- ( ७४।६४ ) रिति दीर्घत्वं कस्मान्न भवतीत्याह तपरकरणसामर्थ्यादित्यादि । अनेनेव हि लक्षणेन दीर्घो नैव प्राप्नोति यस्य निवृत्ति स्तपरकरणेन क्रियते । भाव्यमानोऽण् सवर्णान् न शृङ्खतीति भाव्यमानानां सवर्णानामण्यग्रहणात् सर्वत्र स्थानिनो ऋस्रत्वाच्च । तत्र यदि लक्षणांतरेणापि प्राप्नुवतो दीर्घस्य निवर्त्तकं तपरकरणं न स्यान्निरर्थकमेव तपरकरणं स्यात् । तस्मात् तपरकरणसामर्थ्यादिति कृते दीर्घो लघो रिति ( ७४।६४ ) दीर्घो न भवतीति भावः ।

६६ । विभाषा वेष्टिचेष्टयोः ।

वेष्ट वेष्टने । चेष्ट चेष्टायाम् । एतयोरभ्यासस्य लघुपरता नास्तीतिप्राप्तएव सनुज्ञाव इतरनेन विभाषाऽकारो विधीयते ।

६७ । ईञ्च गणः ।

गण संस्थाने । सुरादावदन्तः । तत्राकारसमातो लोप ( ६।४।४८ ) इति लोपे कृतेऽनगलोप इति वचनादप्राप्तयोरेव सनुज्ञावदीर्घयोरिदमीत्वं विधीयते । चकारो विभाषितप्रनुकर्षणार्थः । (D)

(D) To prepare the press copy of the seventh Adhyaya of the Nyasa, the editor had the following MSS. at his disposal :—

(1) The 1st. MS. (घ) containing I. 4, II. 1. 2. 3, III. I and VII. 1. 2. It is owned by the Rajshahi Government College. Details are given in the notes in P. 332 and P. 790, vol I.

(2) The 5th. MS. (न) containing VII. 1. 2. 3. 4. and VIII. 1. 3. 4. At the end of its 7/3 is औरस्तु कण्ठनाथशर्मणि and at the end of 8/4 it has.



इति बोधिसत्त्वदेशीयाचार्यश्रीजिनेन्द्रबुद्धिपादविरचितायां  
काशिकाविवरणपञ्चिकायां सप्तमाध्यायस्य चतुर्थः पादः ॥ ७४ ॥  
समाप्तश्च सप्तमोऽध्यायः ॥७॥

तेलाद्रच मलाद्रच रचं मां श्वधन्वनात् ।

आखुभ्यः परहस्तेभ्य एव वदति पुस्तिका ॥१॥

नत्वा कालीपदाब्जं निखिलभयहृत् शोकसन्तापनाशं ।

यस्याः संसृक्तिमिच्छन् सुरभुवि वसतां सख्य ईशः समासि ।

यस्य क्रोधघाद विनष्ट स्त्रिभुवनविजयी तेन सीऽभूदगङ्गाः

श्राक्ते न्यासं खगुन्याभिशिपरिमिते कृष्णनाथोऽव्यलेखीत् ॥२॥

खगुन्याभिशिपरिमित श्राक is 1700 *ie* 1778 A.D. ; taking षष्ठी as four, it becomes 1400. But the MS. does not appear so old.

(3) The 11th. MS. (फ) with II. 1. 2, VI. 3 and VII. 1. 2. 3. 4, It has at the end लिखिता श्रीरामकान्त शर्मणा । A very good and correct MS.

(4) The 12 MS. (छ) with I. 3, II. 1. 2. 3, IV. 1, VII. 1. 2. 3. 4. and VIII. 1. 4, see note P. 484 vol. I.

(5) The 18th MS. (द) with VII. 2 and VIII. 4. It is from the Asiatic Society of Bengal ( Calcutta ). The label is—"No 8029 काशिकाविवरणपञ्चिका । जिनेन्द्रबुद्धिपादा । सप्तमाध्यायस्य द्वितीयः पादः किञ्चिद्रूपः । अष्टमाध्यायस्य चतुर्थपादश्च व्याकरणम् ।" At the end of 8.4, it has.

प्रणम्य पार्वतीं देवीं श्रीरामपतिशर्मणा ।

पुस्तकं लिखितञ्चेदं देवानन्यान् प्रयत्नतः ॥१॥

(6) The 19th MS. (घ) with VII. 3. 4. It is also from the aforesaid Society. The label is, "No. 8124 seal AS. NS. Government Sanskrit. MS." At the end of 7.3 is श्रीशिवकृष्णदेवशर्मणः स्वार्थे । At the end of 7.4 is श्रीशिवकृष्णशर्मण इयं पुस्तिका ।

(7) The 20th Ms. (च) with VII. 1,2,3 and VIII. 1.2,3. At the end of its 7-1 is एभमस्तु । शकाब्दः १६६५ *ie* 1773 A.D. At the end of 8-1 is तिळ्ठी गोत्रादीनीति । अत्र शेषभागस्य दर्शनाभावात् स लिखितः । So it is incomplete. The MS. is from Bengal where the Vedic portions of the text were mostly lost.

(8) The 21st MS (ण) with 4. 1, VII. 1. 4 and VIII. 1. 3.

All the above MSS are in Bengali characters and collected from Bengal.

# काशिकाविवरणपञ्जिका ।

अष्टमोऽध्यायः ।

प्रथमः पादः ।

१ । सर्वस्य द्वे ।

स्वरितलिङ्गासङ्गादधिकारत्वमस्यावगम्याह सर्वस्येत्यादि । वक्ष्यामइति । व्याख्यास्याम इत्यर्थः । प्राक् पदस्येति । पदस्येति (८।१।१६) वक्ष्यमाणो यो योगस्तस्मात् प्रागित्यर्थः । पदस्येति (८।१।१६) वक्ष्यमाणस्य योगस्यानुकरणमेतत् । विभक्तिस्वनुकार्यानुकरणयोर्भेदस्याविवक्षितत्वादसत्यर्थवत्त्वे प्रातिपदिकत्वाभावान्न भवति यथा गवित्ययमाहेति । सर्वस्य द्वे भवतइत्येवं तद्वेदितव्यमिति । इतिकरणोऽर्थनिर्देशार्थः । सर्वस्य द्वे भवत इति योऽयमर्थः प्रतीयत एतदर्थरूपं तद् वक्ष्यमाणं वेदितव्यमित्यर्थः । वक्ष्यतीति सूत्रकारः । तत्रेति । नित्यव्युत्पसयो (८।१।१४) रित्यत्र योगे । इह द्वौ पक्षौ सम्भवतः । स्थाने द्विवचनं द्विष्ययोगो द्विवचनश्चेति । कथं कृत्वा ? सर्वस्येति शब्दानुशासनप्रस्तावात् सर्वस्य शब्दस्येति गम्यते । यद् द्विशब्दस्याय मा दशभ्रः संख्याः संख्येय वत्तन्त इति संख्येयवचनस्तच्चेह संख्येयं शब्दरूपं वा स्यादाहत्तिर्वा ? द्वे इत्यपि निर्देशो नपुंसकलिङ्गेन वा स्यात् स्त्रीलिङ्गेन वा ? तत्र यदा नपुंसकलिङ्गेन निर्देशस्तदा शब्दरूपे संख्येये । यदा तु स्त्रीलिङ्गेन निर्देशस्तदा शब्दस्याहत्ती उच्चारणलक्षणे क्रिये । तत्र यदा शब्दरूपे विधीयते तदा सर्वस्येति स्थानषष्ठीयं सम्पद्यते । अनियतसम्बन्धत्वात् षष्ठी स्थाने योगिति (१।१।४८) न्यायात् । अस्मिन् दर्शने स्थाने

द्विवचनमित्येष पक्षो भवति । यदा तु हे आह्वत्ती विधीयते तदा द्विष्ययोगो द्विवचनमित्येष पक्षो जायते । अस्मिन् दर्शने स्थान्यादेशभावो नास्ति । आह्वत्तिर्हि क्रिया । तस्याश्चेह शब्दः साधनम् । न च क्रियायाः साधनस्य च स्थान्यादेशभाव उपपद्यते । यदि हि स्याच्छब्दस्य स्थानिनो निवृत्तिधर्मत्वान्निवृत्तिरेव स्यात् । ततश्च क्रियाया अभिभाव एव स्यात् । नहि शब्देन विनोच्चारणक्रियोपपद्यते । तस्याः शब्दधर्मत्वात् । तस्माद् यदा हे आह्वत्ती विधीयते तदा द्विष्ययोगो द्विवचनमित्येष पक्ष उपजायते । अस्मिंस्तु पक्ष आह्वत्तिशब्दापेक्षया सर्वस्येति कर्तृकर्मणोः कृतीति (२।३।६५) कृदयोगलक्षणा कर्तृषष्ठौ वेदितव्या । सर्वो हि शब्द आवर्त्यमान एवाह्वत्तिक्रियायाः कर्ता भवति । अत्राद्यं पक्षमाश्रित्यैतदुक्तं सर्वस्य स्थाने हे भवत इति । कथं पुनः स्थाने द्विवचनपक्ष आश्रितः ? कथं पुनर्नाश्रितव्यः ? सदोषत्वात् । स्थाने द्विवचने पुनः श्वलिट् कृलिट् वाग् वागिति पूर्वत्रासिद्धम् (८।२।१) इत्यसिद्धत्वात् पूर्वं ढत्वादिभ्यो द्विवचने कृते ढत्वादयोऽत्र न सिद्धान्ति । अपदान्तात्वात् : नैष दोषः । वक्ष्यति ह्येतत् पूर्वंत्रासिद्धीय मद्द्विवचन इति (५, १२७) । अपि च नित्येऽर्थे वीपसायाञ्च यः शब्दो वचते तस्य द्विवचनं विधीयते । न च ढत्वादिष्वकृतेषु नित्यादावर्थपदस्य ह्यतिरूपपद्यते । तस्मात् पूर्वं ढत्वादिभिरैवात्र भवितव्यम् । पश्चाद् द्विवचनेनेत्येष क्रमः । इह तर्हि विसं विसं सुसलं सुसलमित्यत्रादेशप्रत्यययोः (८।३।५८) रिति षत्वं प्राप्नोति । अयमप्यदोषः । यस्मादादेशो यः सकारस्तस्य षत्वं विधीयते । नह्यत्रादेशः सकारः । किं तर्हि ? तदवयवः । इह तर्हि नृभिर्नृभिरित्यत्र रषाभ्यां नो णः समानपद (८।४।१) इति णत्वं प्राप्नोति । एषोऽप्यदोषः । कार्थिणो नकारस्य रेफादिना निमित्तेन यदा सर्वदा समानपदस्थत्वमेव सति णत्वेन भवितव्यमिति । किं वक्तव्यमेतत् ? न । कथं तर्ह्यनुच्यमानं लभ्यते ? समानग्रहणसामर्थ्यात् । यदि हि यत्र समानपदस्थत्वमसमानपदत्वञ्च तत्रापि स्यात् समानग्रहणमनर्थकं स्यात् । नृभिरिति शब्दस्य नकारस्य द्विवचन एव कृते रेफेण निमित्तेन समानपदस्थत्वम् । नाऽकृते । तस्माद्दुष्टएव स्थाने द्विवचनपक्षइति युक्त एवाश्रयितुम् । के हे इति ? एवं मन्यते । विशिष्टे हे एवैष्येते । इह च विशेषानुपादानादानियमेन ये केचन शब्दरूपे प्राप्नुतइति स्थानेऽन्तरतम इति (१।१।५०) परिभाषया व्यवस्था भविष्यतीत्यनेनाभिप्रायेणाह ये शब्दतश्चेत्यादि । इह केषाञ्चिच्छब्दानां

शब्दत एवान्तरतस्य यथा विभीतकादिवाचिनामच्चादिशब्दानाम् । केषाञ्चि-  
 दर्धतएव । न शब्दतः । यथा तरूपादपादिशब्दानाम् । केषाञ्चिदुभयत एव यथा  
 द्वयोः पचतिशब्दयो स्तिङन्तयोः । तत्रोभयथा यत्रान्तरतस्यमस्ति तत्र यथा  
 स्यादित्येवमर्थमुभयो ग्रहणम् । एतच्च स्थानेऽन्तरतम इति (१।१।५०) परिभाषाया  
 स्तमग्रहणात्प्रसिद्धम् । ते एवोभयथान्तरतमे दर्शयितुमाह एकस्येत्यादि । अथ  
 स्वं रूपं शब्दस्याशब्दसंज्ञेति (१।१।६८) स्वरूपग्रहणाद्विशब्दादेश एव कस्मान्न  
 भवति ? द्विवचनेन निर्द्देशात् । स्वरूपग्रहणे तु सति द्विशब्दस्यैकत्वादेक-  
 वचनेनैव निद्देशं कुर्यात् । द्विवचनेन तु निर्द्देशः कृतः । तस्मान्नेदं  
 स्वरूपग्रहणम् । अतो न भवति द्विशब्दादेशप्रसङ्गः । यतश्चायं तस्य परमान्नेडित  
 (८।१।२) मनुदात्तत्वेत्याह (८।१।३) ततो विज्ञायते न द्विशब्दादेश इति ।  
 द्विशब्दादेशे हि सति भेदनिबन्धनत्वात् परस्य द्विशब्दस्य चाभिन्नत्वात् परत्वमेव  
 तावच्च द्विशब्दादेशे स्यात् । कुतः पुनरान्नेडितसंज्ञाऽनुदात्तत्वच ? यदि च द्विशब्द  
 आदेशः स्यादव्यक्तानुकरणस्यात इतावित्यनुवर्त्तमाने (६।१।६८) नाम्ने डितस्यान्वयस्य  
 तु (६।१।६८) वेत्याम्नेडितावयवस्याच्छब्दस्य पररूपत्वप्रतिषेधो नोपपद्यते ।  
 न द्विशब्दस्याच्छब्दोऽवयवोऽस्ति । एतेन सर्वशब्दस्यापि स्वरूपग्रहणं प्रति-  
 क्षिप्तम् । यदि हि सर्वशब्दस्य स्वरूपग्रहणं स्यात् तस्यैव हि द्विवचनं स्यात् ।  
 ततश्च पूर्ववदान्नेडितसम्बन्धिनोऽच्छब्दस्य पररूपत्वप्रतिषेधो नोपपद्यते । नित्य-  
 वीप्सयोरित्यत्र (८।१।४) नित्यग्रहणज्ञानर्थकं स्यात् । तत्र हि नित्येऽर्थे  
 वीप्सायाश्च वर्त्तमानस्य द्विवचनं विधास्यते । न च सर्वशब्दस्य नित्येऽर्थे  
 वृत्तिरस्ति । तिङ्क्षु नित्यता । अथयकृतसुचसुपसु वीप्सेति वचनात् ।  
 तस्मात् सर्वस्येत्यत्रार्थग्रहणम् । सर्वशब्दोऽयमिह सकले कलावति वर्त्तते । तेन  
 पचतौत्यादेः कृतस्य शब्दस्य द्विवचनं भवतीत्यलमितिप्रसङ्गेन । एवं तावत्  
 स्थाने द्विवचनपक्षमाश्रित्य सर्वस्य स्थाने हे भवत इत्युक्तम् । इदानीं द्विष्पु योगो  
 द्विवचनमिति पक्षमाश्रित्याह यदा त्वित्यादि । तुशब्दः पूर्वस्मात्पचाद्  
 विशेषस्य प्रदर्शकः (A) । तत्रान्तरतस्येन हे शब्दरूपे आदिश्येते । इह तु स एव  
 शब्दो हिरावर्त्तते । हिरुच्यत इत्यर्थः । हे आहृत्तौ भवत इति । हे उच्चारण-  
 क्रिये भवत इत्यर्थः । कथं पुनर्द्विष्पु योगो द्विवचनमिति पक्ष आश्रयितव्यः ?  
 कथञ्च नाश्रयितव्यः ? सदीषत्वात् । द्विष्पु योगे ह्याम् पचसि पचसि देवदत्त

इत्यत्राम् एकान्तरमामन्त्रितमनन्तिक इति ( ८।१।५५ ) निघातप्रतिषेधो न प्राप्नोति । आमन्त्रितस्य पदद्वयेन व्यवधानादेकान्तरताया अभावात् । स्थाने पुनर्द्विवचने ह्येकपदस्यायमादेश इति सत्यप्यादेशस्य स्वगते भेदे स्थानिवद्भावादेकत्वव्यपदेशे सतीकान्तरता भवतीति निघातप्रतिषेधः सिध्यति । नैष दोषः । धर्मभेदाद्गुणचरितो हीह भेदः । स्वगत स्वभेद एव । अन्यथा वृत्तिरेव न स्यात् । एकस्यैव हि वस्तुन आवृत्तिः क्रियते । तस्माद् भिन्नत्वाद् वस्तुन इहैव सुतरा मेकान्तरता सिध्यति । इह तर्हि पौनःपुन्यमिति ? अत्र गुणवचनब्राह्मणादिभ्यः कर्मणि चेति ( ५।१।१२४ ) व्यञ् न प्राप्नोति । पौनःपुनिक इत्यत्र च कालाट् ठञिति ठञ् ( ४।३।११ ) न प्राप्नोति । अप्रातिपदिकत्वात् । अप्रातिपदिकत्वन्वर्थवत्समुदायानां समासस्यैवेति समासग्रहणस्य नियमार्थत्वात् । स्थाने द्विवचने पुनर्यद्यपि सुबन्ततया स्वाश्रया प्रातिपदिकसंज्ञा नास्ति तथापि स्थानिवद्भावात् प्रातिपदिकग्रहणे ग्रहणात् प्रातिपदिकं भवति । यद्यपि चास्य स्थानी प्रत्ययलक्षणेन सुबन्त स्तथाप्यप्रत्यय इति प्रातिपदिकसंज्ञायाः ( १।२।३५ ) प्रतिषेधो न भवति । प्रातिपदिकसंज्ञायाः प्रत्ययलक्षणेनाप्रत्यय इति ( १।२।४५ ) प्रतिषेधो न भवतीत्यस्यार्थस्य न ङिसम्बुद्धोरित्यनेन ( ८।२।८ ) ज्ञापितत्वात् । द्विव्ययोगे द्विवचनेऽपि न दोषः । अत्र समासग्रहणं हि तुल्यजातीयस्यैव प्रातिपदिकसंज्ञां निवर्त्तयति । कस्य तुल्यजातीयः ? यस्य भेदसंसर्गद्वारेण समुदायार्थ उपजायते । कस्य चैव विधोऽर्थ उपजायते ? वाक्यस्य । नित्यादिशायमर्थः पदावस्थायां न दृष्टएव । हिरुक्तिकाले दृश्यमानः पदान्तरेण न भिद्यते । नापि संसृज्यत इति कुतएवम्कारस्य समासग्रहणाद्विवृत्तिः ? अथवाचार्य्यप्रवृत्तिर्ज्ञापयति भवतेऽवष्ठातीयेभ्य स्तद्धितोत्पत्तिरिति यदयं कस्कादिषु कौतस्कुतशब्दं पठति । कुतः कुत आगत इत्यव्ययात् तत्रविति ( ४।२।१०४ ) तत्रपि प्राप्तेऽङ्गादेव निपातनादण् । सर्वस्येति वचनमिहालोऽन्वयस्य ( १।१।५२ ) निवृत्त्यर्थं वा स्यात् ? षष्ठ्यर्थप्रतिपत्त्यर्थं वा ? तत्र त्वलोऽन्वयनिवृत्त्यर्थं तावन्नोपपद्यते । तथाहि शब्दतत्त्वार्थतत्त्वान्तरतमाभ्यां हाभ्यां शब्दरूपाभ्यां भवितव्यम् । ये चैव प्रकारे ते नियोगतोऽनिकालस्वरूप इत्यन्तरेणापि सर्वग्रहणेनानिकालशित् सर्वस्येति ( १।१।५५ ) सर्वस्यैव भविष्यतः । नान्वयस्य । षष्ठ्यर्थप्रतिपत्त्यर्थमपि सर्वग्रहणं नोपपद्यते । तथाहि यत्र तावत् षष्ठ्यन्वयार्थेति परिवर्जनं ( ८।५।५ ) इत्यादौ तत्र षष्ठ्यन्वयार्थादेव षष्ठ्यर्थस्य प्रतिपत्तिर्भविष्यति ।

नित्यवैपसयोरित्यत्र ( ८१।४ ) यद्यपि षष्ठौ नोच्चार्यते तथापि सर्वस्येति वचन-  
 मन्तरेणापि शक्यते षष्ठार्थोऽवगन्तुम् । कथम् ? हे इति ह्यादेशनिर्देशः ।  
 आदेशश्च सम्बन्धिनमपेक्षते । नित्यवैपसयोरिति ( ८१।४ ) चार्थनिर्देशः ।  
 न चार्थनिर्देशे स्थान्यादेशसम्बन्ध उपपद्यते । तस्मान्नित्यवैपसयो र्यः शब्दो  
 वक्तने तस्य हे भवत इत्येवं वाक्यार्थः स्थाने द्विवचनपक्षे तावदवगम्यते ।  
 यदा द्विष्युयोगो द्विवचनं तदापि विना सर्वस्येति वचनेन षष्ठार्थोऽवगम्यत एव ।  
 एवं ह्याहुति हि क्रिया । तस्या अवश्यं साधनेन सम्बन्धिना भवितव्यम् । तदा-  
 यत्तत्त्वादात्मलाभस्य क्रियायाः । तस्माद् यत् तस्याः क्रियायाः साधनं तस्य हे  
 भवत इति विस्मयैव षष्ठार्थप्रतिपत्ति भवतीत्यभिप्रायेणाह सर्वस्येति किमिति ?  
 विस्मयार्थमिति । य एवं न शक्नोति सर्वादेशं षष्ठार्थं वा प्रतिपत्तुं तं प्रति  
 सुखप्रतिपत्तये सर्वस्येत्युच्यत इति भावः । अथेत्यादि । एवं मन्यते । पदस्येत्युच्य-  
 माने समासतद्धितवाक्यानां द्विवचननिवृत्तिः कृता भवति । उत्तरत्र च पद-  
 स्येति ( ८१।१६ ) वक्तव्यं न भवति । एतदेव हि पदस्येति वचनं तत्रानुवर्त्त-  
 यिष्यते । अनुच्यमाने पदस्येत्येतस्मिन् समासस्यापि द्विवचनं स्यात् पर्वणि  
 पर्वणि सप्त सप्त पर्णान्यस्य सन्तीति सप्तपर्णं इति । तद्धितस्यापि द्वौ द्वौ पादौ  
 ददाति पादशतस्य संख्यादेरित्यादिना ( ५।४।१ ) वुन्-द्विपदिकां ददातीति ।  
 वाक्यस्यापि ग्रामे ग्रामे पानीयमिति । पदस्येति चोत्तरत्र न वक्तव्यं भवति ।  
 नैवं शक्यमिति । अत्र कारणमाह इह हीत्यादि । प्रपचतीति वाक्यमेतत् ।  
 पदसमुदायात्मकत्वात् । अत्र पदस्येत्युच्यमानेऽस्य द्विवचनं न स्यात् । तस्माद्-  
 शक्यं पदस्येति वक्तुम् । सप्तपर्णी द्विपदिकां ददातीत्यत्र तु पदस्येत्युच्यमाने  
 द्विवचनं न भविष्यति । समासतद्धिताभ्यामेवोक्तत्वात् । वैपसायां ग्रामे ग्रामे  
 पानीयमित्यत्रापि न भविष्यति । अवयवद्विवचनेनैव वैपसाया द्योतित-  
 त्वादित्यभिप्रायः । इहेत्यादि । द्रुह जिवांसायाम् । ततस्तच्च । द्रुह ह इति  
 स्थिते घत्वढत्वे प्राप्तः । द्विवचनञ्च । तत्र पूर्वत्रासिद्धमिति ( ८२।१ )  
 द्विवचने कर्त्तव्ये घत्वढत्वयोरसिद्धत्वादकृतयोरेव तयोर् द्विवचनं पूर्वं प्राप्नोति ।  
 कृते तस्मिन् पश्चाद् वा द्रुहमुहञ्च हञ्चिहामिति ( ८२।३३ ) विकल्पे सत्यनिष्ट-  
 मपि प्राप्नोति । नावश्यमिष्टमेव यद्यद्यं नियमो लभ्यते । यदेकस्य घत्वं भवति  
 तदा द्वितीयस्यापि घत्वेन भवितव्यम् । यदा त्वेकस्य ढत्वं तदा द्वितीयस्यापि  
 ढत्वेन भवितव्यमिति तदेष्टमेव स्यात् । नत्वेष नियमो लभ्यते । नियम-

कारणाभावात् । तस्मात् कदाचिदनिष्टमपि स्यात् । तत्र यदा पूर्वोत्तरयो  
रेकस्य घल्वं भवत्यपरस्य ढल्वं तदानिष्टमपि प्राप्नोति । यदोभयोरपि घल्वं  
ढल्वं वा भवति तदेष्टं स्यात् । तस्मादनिष्टनिवृत्त्यर्थं पूर्वत्रासिद्धीयमद्विवंचन  
इति वक्तव्यम् । पूर्वत्रासिद्धमित्यस्मिन्नधिकारे भवं पूर्वत्रासिद्धीयं नलोपादि-  
कार्यम् । गङ्गादित्वाच्छः ( ४।२।१३८ ) । ततो द्विवंचनादन्यत्रासिद्धं भवति ।  
नतु द्विवंचने । अथवा पूर्वत्र सपादसप्तधाव्यामसिद्धं पूर्वत्रासिद्धम् । तदेव  
नलोपादिकार्यम् । तत्र भवं पूर्वत्रासिद्धीयम् । तत् पुनस्तस्यैव नलोपादेर-  
सिद्धत्वम् । तद्द्विवंचनादन्यस्मिन् कर्त्तव्ये भवति । न तु द्विवंचन एव ।  
एतदर्थरूपं व्याख्येयमित्यर्थः । तत्रेदं व्याख्यानम् । न सु नइत्यत्र ( ८।२।३ )  
नेति योगविभागः कर्त्तव्यः । तेन द्विवंचने कर्त्तव्येऽसिद्धत्वन्न भविष्यतीति ।  
असति चासिद्धत्वे द्रुहे स्त्रिं कृते पूर्वं विकल्पेन घल्वम् । भ्रष्ट स्तथोर्धोऽध इति  
( ८।२।४० ) घल्वम् । भ्रष्टस्त्रिं भ्रष्टीति ( ८।४।५३ ) जश्त्वं घकारस्य गकारः ।  
ततो द्विवंचनं द्रोग्धा द्रोग्धेति । यदा तु घल्वं नास्ति तदा ही ढ इति  
( ८।३।३१ ) ढल्वम् । पूर्ववद्वल्वम् । ष्टुत्वञ्च । ढो ढेलोपः ( ८।३।३३ ) इति  
पूर्वढकारलोपः । ततो द्विवंचनं द्रीढा द्रीढेति । इष्टमेव सिध्यति । यदि  
तर्हि पूर्वत्रासिद्धीयमद्विवंचन इत्येतद्वक्तव्यं तदा पूर्वत्रासिद्ध ( ८।२।१ ) मित्यत्रौ-  
जदृढित्यस्य सिद्धये यद्व्यति-ढल्वष्टुत्वढलोपादीना मसिद्धत्वात्सौ यष्टिलोप स्तस्य  
स्थानिवद्भावाद् इत् इत्येतद् द्विरुच्यत इति—तद् विरुध्यते । नास्ति विरोधः ।  
पूर्वत्रासिद्धीयमद्विवंचन इत्यस्यासर्वविषयत्वात् । कथं विज्ञायते ? उभौ  
साभ्यासस्येत्यस्य ( ८।४।२१ ) सूत्रस्यारम्भात् । यदि हि पूर्वत्रासिद्धीयमद्वि-  
वंचन इत्येतत् सर्वविषयकं स्यादेवं सत्यनितेरित्यनेन ( ८।४।१८ ) कृतणत्वस्य  
द्विवंचनेन भवितव्यमिति सिद्धं प्राणिषतीत्यादिकं रूपम् । किमुभौ  
साभ्यासस्येत्यनेन ( ८।४।२१ ) सूत्रारम्भेण ? आरब्धञ्च । ततो ज्ञायते पूर्वत्रा-  
सिद्धीयमद्विवंचन इत्येतदसर्वविषयमिति । यस्तु मन्यत आष्टमिकं द्विवंचन  
मभिप्रेत्यैतद् वक्तव्यमिति तदयुक्तम् । तस्य सुविनिर्दभ्यः सुपिस्तिंसमा इतरत्र  
( ८।३।८८ ) विषुषुपुरितरस्य सिद्धार्थं यद् वक्ष्यति—षुपिभूतो द्विरुच्यत इति—  
तद्विरुध्यते । यदि हि षाष्टिके द्विवंचने कर्त्तव्ये घल्वस्यासिद्धत्वं नास्त्येवं षुपि-  
भूतस्य द्विवंचनं लभ्यते । नान्यथा । तस्मात् पूर्व एव परीहारः साधुः ।  
सर्वस्येतद्वेत्यादि । वाशब्दः पूर्वप्रयोजनापेक्षया विकल्पार्थः । अथवा नैवम् ।

विस्मष्टायं सर्वग्रहणम् । किं तर्हि ? कृतसर्वकार्यस्य प्रतिपत्त्यर्थं कृतम् । सर्वं कृत्वादिकार्यं यस्य तस्य प्रतिपत्तिः प्रतीति यथा स्यादित्येवमर्थं सर्वग्रहणं द्रष्टव्यम् । एतत् कथम् ? सर्वशब्दोऽयं मत्वर्थीयाकारप्रत्ययान्तः । सर्वं कार्यमस्यास्तीति सर्वः । अर्थ आदित्वादच् ( ५।२।१२७ ) । तेन कृतसर्वकार्यस्य द्विवचनं भवतीत्युक्तं भवति ।

## २ । तस्य परमास्त्रेऽङ्कितम् ।

तस्येत्यवयवपठौ । तस्य द्विरुक्तस्य यत् परमवयवभूतं शब्दरूपं तस्यास्त्रेऽङ्कितसंज्ञा विधीयते । अथ द्विष्ययोगद्विवचनपक्षे कथं परमिति व्यपदेशः ? कथञ्च न स्यात् ? तस्य भेदनिबन्धनत्वात् । परव्यपदेशो हि भेदनिबन्धनः । न च द्विष्ययोगद्विवचनपक्षे शब्दभेदोऽस्ति । आहृत्तिमात्रं हि तत्र भिद्यते । न शब्दः । नेष दोषः । अभिन्नस्यापि शब्दस्य धर्मभेदादौपचारिकमन्वत्वं भविष्यति । भवति हि धर्मभेदादभिन्नेऽपि वस्तुनि भेदव्यवहारः । तथाहि वक्त्रारो वदन्ति परं भवान् पटुरासीत् पटुतरश्चैषमोऽन्य एवासि संवृत्त इति । चौर चौरा इति । एङ्ङस्वात् सम्बुद्धे रिति ( ६।१।६८ ) सुलोपः । वाक्यादेरामन्त्रितस्यैत्यादिना ( ८।१।८ ) भर्त्सने द्विवचनम् । आस्त्रेऽङ्कितं भर्त्सनं ( ८।२।८५ ) इति भ्रुतः । दस्यो दस्यो इति । सम्बुद्धौ चेति ( ७।३।१०६ ) गुणः । अथ तस्यग्रहणं किमर्थम् ? यावता हे इत्यनुवर्त्तिष्यते । तत्रैवं विज्ञायते द्वयो र्यत् परमिति । नैवं शक्यम् । एकाचो हे प्रथमस्येत्यत्रापि ( ६।१।१ ) परमास्त्रेऽङ्कितसंज्ञं स्यात् । तस्यग्रहणे सति यत्रेतद् वक्ष्यमाणं द्विवचनं तस्य परमिति विज्ञायते । तेन न भवत्यतिप्रसङ्गः । आस्त्रेऽङ्कितमिति महत्याः संज्ञायाः कारणमन्वर्थसंज्ञाविज्ञानार्थम् । आस्त्रेऽद्यत आधिक्येनीच्यत इत्यास्त्रेऽङ्कितम् । तेनेहापि भवति । अहो दर्शनीया अहो दर्शनीया । मद्भ्रं रोचते मद्भ्रं रोचत इति । दर्शनीयत्वस्य रुचेत्याधिक्यं द्योतयितु मत्र द्रष्टव्यं द्विवचनम् । एतदेव महत्याः संज्ञायाः कारणं ज्ञापकमाधिकाभिधाने द्विवचनं भवतीति ।

## ३ । अनुदात्तञ्च ।

प्रकृतिस्वरे प्राप्ते परस्थानुदात्तत्वमुच्यते । अनुदात्तशब्दश्चात्र परशब्दसामानाधिकरण्यात् शास्त्रीयमनुदात्तमाह । किं तर्हि ? अन्वर्थो विज्ञायतेऽ-



विद्यमानोदात्तमनुदात्तमिति । शास्त्रीये ह्यनुदात्ते षट्छमाणे सम्बन्धार्थं परस्येति षष्ठ्याचारयितव्या स्यात् । तथाचालोऽन्यस्य ( १।१।५२ ) स्यात् । अथापि सर्वस्यैतन्नवर्त्तत एवमपि वचनप्रामाण्यादेकालएव सर्वादेशः प्रसज्येत । तस्मादन्वर्थस्यैव ग्रहणं युक्तम् । भुङ्क्ते भुङ्क्त इति । भुजोऽनवन इत्या-(१।१।६६) क्त्वेनेपदम् । तस्मिन् कृते सति शिष्टस्वरत्वाद् धातुस्वरं बाधित्वा प्रत्ययस्वरः । अस्मि कृते यद्यपि तस्य स्वरः सतिशिष्ट स्थापि विकरणस्वरः सार्वधातुकस्वरं न बाधत इति तेशब्द एव स्वरि प्रसक्ते तास्यनुदात्तेनू ङिददुपदेशात्तसार्वधातुक मनुदात्त मङ्गिडोरिति ( ६।१।१८६ ) सार्वधातुकस्यानुदात्तत्वम् । असोरक्तोपि कृतेऽनुदात्तस्य च यत्रोदात्तलोप इति ( ६।१।१६१ ) पुनस्ते शब्द उदात्तः । नित्ये चार्थे द्विवचनम् । तस्मिन् कृतेऽनेन परमनुदात्तभवति । पशून् पशूनििति । कुभ्रश्चेत्यतः ( उण् १।२२ ) कुरित्यनुवर्त्तमानेऽजिदृशिकम्यमिपशिवाधान्जिपशितुगधुगदोर्घकारश्चेति ( उण्, १।२७ ) कुप्रत्ययः । दृशः पाशरादेशश्च । पशुशब्दः प्रत्ययस्वरिणान्तोदात्तः । विभक्त्यकारिण सहैकादेशः । एकादेश उदात्तेनोदात्तः ( ८।२।५ ) । वीप्सायां द्विवचनम् । अनेन परस्यानुदात्तत्वम् ।

### ४ । नित्यवीप्सयोः ।

नित्यं चार्थं वीप्सायाञ्चेत्तत्रनेन नित्यवीप्सयोरिति सप्तमीयमर्थनिर्देशार्था । ननु षष्ठीयमिति दर्शयति । यदि ह्येषा षष्ठी स्यात् तदा स्वरूपविधिः प्रसज्येत । ततश्च नित्यं क्रीडाजीविकयोरिति ( २।२।१७ ) पादशतस्य संख्यादेर् वीप्साया ( ५।४।१ ) मितरादिनिर्देशो नोपपद्यते । इह नित्यशब्दोऽयं सर्वकालभाविनो य आत्माकाशादयो येषामुत्पत्तिविनाशौ प्रयोक्तृभिर्नीपलभ्येते तेष्वपि प्रयुज्यमानो लोके दृश्यते नित्यं आत्मा नित्यं माकाशं नित्यं द्यौरिति । आभीक्ष्णेऽपि— नित्यं प्रहसितो नित्यं प्रजल्पित इति । तत्र यदीह सामान्येन तत्र नाम नित्यताऽभिधेयभावेन वर्त्तते तस्य नित्यार्थवाचिनो ग्रहणं स्यादात्माकाशादि-शब्दानामपि द्विवचनं प्रसज्येतेतत्रनेनाभिप्रायेणाह केषु नित्यतेति ? इतरो विदिताभिप्राय आह तिङ्क्षु नित्यताऽव्ययकृत्वसु चेति । अव्ययानि च तानि कृन्ति चेति कर्मधारयः । यद्यप्यात्माकाशादिशब्देऽपि सर्वकालभावित्वलक्षणा नित्यताऽभिधेयभावेन वर्त्तते तथापीह भावप्रधानेषु तिङ्क्ष्वव्ययकृत्वसु चाभीक्ष्णलक्षणा या नित्यता सैवाश्रीयते । ततोऽतिप्रसङ्गो न भवतीति भावः ।

ननु च नित्यशब्दोऽयं सामान्यवचनः । नच सामान्यशब्दाः प्रकरणादिकमन्तरेण विशेषेऽवस्थातु मुत्सहन्ते । नचेह तथाविधं किञ्चित् प्रकरणादिकमस्ति यतो विशेषेऽवस्थानं स्यात् । तत् कुतो नित्यताविशेषपरिग्रहो लभ्यत इति मन्यमान आह कुत एतदिति । आभीक्ष्णमिह नित्यतेत्याश्रीयत इति शेषः । व्याप्तेराभीक्ष्णप्रवचनस्य नित्यशब्दस्य ग्रहणादिहाभीक्ष्णप्रलक्षणा नित्यताऽश्रीयते । पदस्य हि द्विवचनमुच्यते । तच्च पदं सुबन्तं तिङन्तञ्च । तत्र सुप्सु वीप्सेति वक्ष्यति । यदि च नित्यशब्दोऽयं कूटस्थवचनो गृह्यते ततश्च कूटस्थमिति सुबन्तेष्वभिधेयभावेन वर्त्ततइति सुबन्तानामेव द्विवचनं स्यात् । न तिङन्तानां नाप्यव्ययकृताम् । आभीक्ष्णप्रवचनस्य तु नित्यशब्दस्य ग्रहणे सति नित्यलक्षणद्विवचनमाख्यातानामव्ययकृताञ्च भवति । वीप्सालक्षणञ्चान्येषामिति सर्वं पदजात मनुगृहीतं भवति । तस्माद् व्याप्तेराभीक्ष्णप्रवचनस्य नित्यशब्दस्य ग्रहणादिहाभीक्ष्णं नित्यतेत्युपपन्नं भवति । आभीक्ष्णमिह नित्यता । सा च तिङ्त्वव्ययकृत्वसु चेति । कुत एतदित्याह आभीक्ष्णञ्चेत्यादि । आभीक्ष्णं हि पुनः पुनः प्रवृत्तिः । तच्च साध्यरूपायाः क्रियाया एव सम्भवतीति तस्याएव धर्मः । नतु द्रव्यस्य । तस्य सिद्धरूपस्यैव सुबन्तेनाभिधानात् । सा च क्रिया तिङन्तादिभिरेवाभिधीयत इति तेष्वेव नित्यता । कौटुशी पुनः सा क्रिया ? आभीक्ष्णप्रलक्षणेन या नित्यत्वेन योगान्नित्यशब्देनोच्यत इत्याह यामित्यादि । अनुपरमन्निति । विरति मकुर्वन्नित्यर्थः । तन्नित्यमिति । तत् क्रियारूपं वस्तु नित्यमित्यर्थः । प्राधान्येनेति । यदुद्दिश्य क्रियाप्रवृत्ति स्तत् प्रधानम् । तस्य भाव स्तथा । यद्यपि ग्रामं गन्तुमिच्छन् वृक्षमूलोपसर्पणं पुनः पुनः करोति तथापि न तन्नित्यमिति । एतदुक्तमभवति । नह्यसौ प्राधान्येन तत् करोति । तदुद्दिश्यप्रवृत्तेः । तेन ग्रामं गच्छन् वृक्षमूलान्युपसर्पतीत्यत्र सत्यप्याभीक्ष्णे द्विवचनं न भवति । यां क्रियामित्यनेन हि क्रिया धर्मिणी दर्शिता । अनुपरमन् करोतीत्यनेनापि तस्या आभीक्ष्णं धर्मः । पचति पचतीति । तिङन्तस्योदाहरणम् । भुक्ता भुक्ता भोजं भोजमिति । अत्राभीक्ष्णे णमुल् चेति क्वाण- ( ७।४।२२ ) मुलौ । लुनीहि लुनीहीति । क्रियासमभिहारेत्यादिना ( ३।४।२ ) लोट् । तस्य हिरादेशः । लोटधर्माणी हिस्वौ भवत इति तत्रोक्तम् ( ६।४।२ ) । तेन विकरणः । ईं ह्यघोरितौत्वम् ( ६।४।११३ ) । एतानि त्रीण्यव्ययकृता मुदाहरणानि । एषां क्वादीनां कृदतिङिति ( ३।१।८३ ) कृत्वसंज्ञा । अव्यय-

संज्ञा तु क्तापन्थयस्य क्तातोसुनृकसुन इति । णमुल्लस्तु ( ११।१४० ) क्तन् मेजन्तइति ( ११।३९ ) । लोटस्तु, स्वरदिष्वाभीक्ष्णस्य पाठात् । ननु चेत् क्ताणमुल्लोट-  
 क्षाभीक्ष्णएव विधीयन्ते । तत्र यथा पापच्यत इति क्रियासमभिहारे विधीय-  
 मानेन यडा पौनःपुन्यस्य प्रकाशितत्वाद् द्विर्वचनं न भवति तथा  
 क्तादिभिरपि तस्य प्रकाशितत्वान्न भवितव्यम् । अथ प्रकाशितेऽपि तस्मिंस्तु  
 तद् भवति पापच्यत इत्यत्रापि स्यादित्यत आह क्ताणमुल्लोरित्यादि ।  
 भिन्ना हि भावानां शक्तयः । तथाहि यामेव क्रियां भारोद्धहनादिकां कश्चित्  
 सहायसापेक्षः करोति तामेवान्यः सहायनिरपेक्षः । तस्माद् यद्यपि चाभीक्ष्णे  
 क्ता णमुल्लोट च विधीयते तथापि तेनैवाभीक्ष्ण मभिव्यक्तं भवति । द्विर्वचन-  
 सापेक्षाणामेव तेषां पौनःपुन्यप्रकाशने शक्तिः । न केवलानाम् । तेन भवत्येव  
 तदन्तस्य द्विर्वचनम् । यडस्तु द्विर्वचननिरपेक्षस्यापि पौनःपुन्याभिव्यक्तौ  
 सामर्थ्यमस्तीति—तेनैवाभीक्ष्णस्य द्योतितत्वात्—पापच्यत इत्यत्र न भवति ।  
 आभीक्ष्णप्रकाशनाय हि द्विर्वचन मुच्यते । एतच्च यडैव प्रकाशितमिति किं  
 द्विर्वचनेन ? ननु च यडन्तस्यापि क्वचिद्विर्वचनमिष्यत एव । तच्च यडो  
 द्विर्वचननिरपेक्षस्य पौनःपुन्यप्रकाशने शक्तौ सत्यां न सिद्धतीत्याह यदा  
 त्वित्यादि । द्विप्रकारः क्रियासमभिहारः । पौनःपुन्यं भृशार्थश्च । तत्र यदा  
 यडन्तेन द्विर्वचनं भवति तदा भृशार्थं यड् । द्विर्वचनं तु तस्यैव भृशार्थस्य धर्मं  
 पौनःपुन्ये । नहि तद् यडा प्रकाशितम् । तस्य भृशार्थं विहितत्वादितप्रभिप्रायः ।  
 क्रियासमभिहारे पौनःपुन्यं द्रष्टव्यमिति । अत्र यद्यपि क्रियासमभिहारशब्दः  
 सामान्य स्तथापि सामर्थ्याद् भृशार्थलक्षण एव क्रियासमभिहारे तस्य वृत्ति विज्ञा-  
 यते । नहि पौनःपुन्येऽन्यस्य पौनःपुन्यस्य सम्भवोऽस्ति । अथ कथं पौनःपुन्ये यड्  
 भवति ? कथञ्च न स्यात् ? द्विर्वचनेनापवादेन बाधितत्वात् । यडः कोऽवकाश  
 इति चेत् ? भृशार्थ एव । नैष दोषः । पदस्य हि द्विर्वचनमुच्यते । धातोश्च  
 यड् । तथा कार्यिणोरतिभेदात् कुतो बाधा ? नित्यवीपसयोरित्युक्तम् ।  
 तत्र नित्यता तिङ्त्वव्ययकृतसु चेत्युक्तम् । वीपसा तु न विज्ञायते क्ताभिधेय-  
 भावेन वक्तुं इति । अतस्तत्परिज्ञानार्थं पृच्छति अथ केषु वीपसेति ।  
 इतरो विदिताभिप्राय आह सुपसु वीपसेति । सुपामेव तदभिव्यक्तौ सामर्थ्यात् ।  
 यदि सामान्येन व्याप्तमिच्छा वीपसा तदा चिकीर्षाशब्दस्यापि द्विर्वचनं प्राप्नोति ।  
 तस्य करोतिक्रियया कटादे व्याप्तमिच्छा तत्र वृत्तिरिति मन्यमान आह का पुन

वीप्सेति । व्याप्तिविशेषविषयेत्यादि । नानावाचिनामधिकरणानां क्रियादि-  
सम्बन्धेन युगपद्वाप्ति र्वाप्तिविशेषः । स विषयो यस्मा इच्छायाः सा तथोक्ता ।  
सैवंविधा प्रयोक्तुरिच्छा वीप्सा । प्रयोक्तुरित्यनेन प्रयोक्तृधर्मो वीप्सा ।  
नाभिधेयधर्म इति दर्शयति । कथं पुन र्वाप्तिविशेषविषयेष्वेव विशेषो लभ्यते ?  
विशब्दप्रयोगात् । यदि ह्यविशेषेण व्याप्तुमिच्छा वीप्सामिमता समान्त्ये-  
प्सयोरित्येवं ब्रूयात् । व्याप्तिविशेषविषया प्रयोक्तुरिच्छा वीप्सेतुक्तम् ।  
स तु विशेषोऽनिर्दिष्टस्वरूपत्वान्न विज्ञायते । तदज्ञानाच्च तद्विशिष्टा वीप्सापि  
न ज्ञायत इत्यतः पृच्छति का पुनः सेति ? नानावाचिनामित्यादि । नाना-  
वाचिना मधिकरणानामिति व्यधिकरणे षष्ठौ । नाना पृथग्भूताः । तान् वक्तुं  
शौलं येषां शब्दानां ते नानावाचिनः । तत्सम्बन्धिनामधिकरणानां वाचाना-  
मित्यर्थः । क्रियागुणाभ्यामिति । करणे ढतीया । युगपदिति । एककालम् ।  
प्रयोक्तुरिति । वक्तुः । यो द्विवचनं प्रयुङ्क्ते तस्य । व्याप्तुमिति । सम्बन्ध-  
विशेषेणामुम् । साकल्येन सम्बन्धुमित्यर्थः । इच्छेति । अभिलाषः ।  
वीप्सेति । प्रादिसमासः । विशिष्टा ईप्सा वीप्सा । नानाभूतार्थवाचिना-  
मित्यादिना ऽनन्तरोक्तं वाक्यं विवृणोति । यत एव विधा वीप्सा तेन चिकीर्षे-  
त्यत्र द्विवचनं न भवति । चिकीर्षा हि कर्तुरिच्छा । न प्रयोक्तुः । यतश्चेव-  
विधा वीप्सा तेन जातिवाचिनामपि द्विवचनं न भवति निष्पन्नो यव इति ।  
नहि जातिशब्दा नानाभूतार्थवाचिनः । यदा तु क्रमेण व्याप्तुमिच्छा तदापि न  
भवति । अयं ग्रामो रमणीयः । अयञ्च ग्रामो रमणीय इति । दन्वैकशेषयो-  
रपि न भवति । अस्मिन् वने शोभना धवखदिरपलाशाः । अस्मिन् वने शोभना  
वृक्षा इति । अशेषविशेषव्याप्तावनभिमतायामप्येवं प्रयोगः क्रियत इति सर्व-  
विशेषाभिधानं न भवति । अतः प्रयोक्तुरप्यशेषान् विशेषान् व्याप्तुमिच्छा न  
जायते । बाहुल्येन तु शोभनत्वमाश्रित्यैवं वाक्यं प्रयोक्ता प्रयुङ्क्ते । ग्रामो  
ग्रामो रमणीय इति । अत्रऽहि दिग्देशादिभेदेन भिन्नानां ग्रामाणां रमणीयत्वेन  
गुणेन प्रयोक्तु युगपद् व्याप्तुमिच्छा वीप्सा । जनपदो जनपदइति । अत्रापि  
जनपदानाम् । पुरुषः पुरुषो निधनमुपैतीति । अत्र पुरुषाणां निधनक्रियया ।  
निधनं विनाशइत्यर्थः । क्रियागुणग्रहणमुपलक्षणार्थम् । द्रव्येषापि नानावाचिना  
मधिकरणानां युगपद्वाप्तुं प्रयोक्तुर्येच्छा सा वीप्सैव । तेन ग्रामे ग्रामे पानौय-  
मित्यत्रापि द्विवचनं सिद्धं भवति । यस्तु द्रव्यस्य द्रव्यान्तरेण सह सम्बन्धो न

भवति सिद्धरूपत्वादित्याह तस्य यदुक्तं क्रियागुणद्रव्यैः साकल्येन कालाध्वनोः सम्बन्धोऽत्यन्तसंयोगइति तद्वचनं व्याहृत्यते । ग्रामे ग्रामे पानीय मित्ययञ्च शिष्टप्रयोगो नोपपद्यते । अथ कथं ग्रामशब्दोऽयं वीपसायां वर्तते ? यावता न तस्या वीपसाऽभिधेया । किं तर्हि ? जनाकीर्णी भूखण्डः (B) । सत्यमेतत् । यद्येवं तथापि द्विवचनप्रतिपत्तिद्वारेण तस्या द्योतितत्वात् स तस्यां वर्तते इत्युच्यते । ग्रामो हि द्विवचनं प्रतिपद्यमानो वीपसां द्योतयतीति तस्यां द्योतनद्वारेण वर्तते । अथ ग्रामो ग्रामइति कथमेकवचनम् ? यावता बहुत्वाद्धि ग्रामाणां बहुवचनेनैव भवितव्यम् । अथ कृते द्विवचने नैतदस्ति । समुदाय पवात्र बहुत्वमुपजायते । न प्रत्येकम् । उपात्तैकत्वसंख्येऽवयवेऽविरुद्धं ह्येकत्वम् बहुत्वेन । तेनावयवाद्बहुवचनं न भवति । समुदायात् तर्हि कथं न भवति ? बहुत्वस्यावगतत्वाद् वीपसया । स हि समुदायो वीपसायां बहुत्वमन्तरेण न सम्भवतीति तां प्रकाशयन्नान्तरीयकत्वाद् बहुत्वमपि गमयति । ततोऽवगताथंत्वाद्बहुवचनं न प्रयुज्यते । अथ यत् तिङन्तं नित्यतया प्रकर्षेण च युक्तं तत्र किं कृते द्विवचने प्रकर्षप्रत्ययेन भवितव्यम् ? अथवा कृते प्रकर्षप्रत्यये द्विवचनेनैत्यत आह यत् तिङन्तमित्यादि । अत्र विप्रतिषेधो हेतुः । तत्र द्विवचनस्यावकाशो यत्र नित्यार्थो विवक्षितः । न प्रकर्षः पचतिपचतीति । प्रकर्षप्रत्ययस्यावकाशो यत्र प्रकर्षेण योगः । न नित्यतया पचतितरामिति । यत्र तूभाभ्यां योगस्तत्र विप्रतिषेधेन द्विवचनं भवति पचतिपचतितरामिति । सुबन्तमपि तर्हि यद् वीपसया प्रकर्षेण च युक्तं तस्मादतएवहेतोः कृतद्विवचनात् प्रकर्षप्रत्ययः स्यात् । ततश्चाव्यतरमाव्यतरमानयेति नःसिद्धेदित्यत आह इह खित्यादि । यदि सुबन्तस्यैककालं वीपसा प्रकर्षेण च योगः स्यात् तदा स्यादयं प्रसङ्गः । स च नास्ति । यतः सुबन्तस्य प्रकर्षप्रत्ययेन संयुक्तस्य पश्चाद् वीपसया योग इत्यते । कथम् ? इह हि वीपसा नाम पौरुषेयो धर्म इच्छाविशेषः । स च तथा प्रयोक्तृर्विदुषः प्रवर्तते यथा शब्दे नानिष्टमापद्यते । नापि प्रयोक्तारि । यदि प्रकर्षप्रत्ययात् प्राक् सहभावेन वा वीपसा स्याच्छब्देऽनिष्टमापद्यते । तद्वारेण प्रयोक्तार्येपि यथा हेलयो हेलय इति ब्रवत्सु पुरुषेषु । यज्ञेषु चानिष्टमापद्यते । तस्मात् प्रकर्षयोगविवक्षाया उत्तरकालं शिष्टस्य प्रयोक्तृर्वीपसया भवितव्यमिति सिद्धमाव्यतरमाव्यतरमानयेति । अपरः प्रकारः । इहापि तर्हि ततएव हेतोः

कृते द्विवचने प्रकर्षप्रत्ययः स्यात् । ततश्चाव्यतरमाव्यतरमानयेति न सिध्यतीत्येत-  
स्मिन् पूर्वपक्ष इदमाह इह त्वित्यादि । प्रकर्षसाहचर्यात् प्रकर्षप्रत्ययः प्रकर्षशब्दे-  
नोक्तः । वीपसासाहचर्याद् हि द्विवचनं वीपसाशब्देन । तदेतदुक्तमभवति ।  
प्रकर्षप्रत्यययुक्तस्य द्विवचनेन योग इष्यत इति । अत्र चायमभिप्रायः । येन  
हेतुना युगपत् प्रकर्षेण नित्यतया च युक्तस्य पूर्वं द्विवचनं भवति स विप्रतिषेधोऽत्र  
नास्ति । अतुल्यबलत्वात् । अतुल्यबलत्वं तु प्रकर्षप्रत्ययस्थान्तरङ्गत्वात् । द्विवच-  
नस्य बहिरङ्गत्वात् । तथाहि व्याप्- प्रातिपदिकादातिशायिको भवति । द्विवचनन्तु  
पदस्य । असिद्धं बहिरङ्गमन्तरङ्ग इति ( ५, ५० ) सिद्धासिद्धयोश्चायुक्तो विप्रतिषेधः ।  
तस्मात् पूर्वं प्रकर्षप्रत्ययेन सुबन्ताद् भवितव्यम् । पश्चात् तदन्तस्य द्विवचनेनेति ।  
ननु चातिशायिको नैवान्तरङ्गः । समर्थाहि स उपपद्यते । समर्थानां प्रथमाद्दे-  
( ४११८२ ) त्यधिकारात् । सामर्थ्यञ्च सुबन्तेनैव । नैतत् । उक्तं हि तत्रैव  
( ४११८२ ) स्वार्थिकप्रत्ययावधिस्त्रायमधिकारः प्राग्दिशो विभक्तिरिति ( ५ ३१ )  
यावत् । स्वार्थिकेवस्थोपयोगो नास्तीति । स्वार्थिकाश्चातिशायिकाः । तस्मा-  
दन्तरङ्गत्वादुत्पन्ने तस्मिन् पश्चात् सुबन्तस्य द्विवचनेन भवितव्यम् ।

## ५ । परेर्वर्जने ।

परि परि त्रिगर्त्तभ्य इति । अपपरो वज्जेन इति ( ११४८८ ) परिः  
कर्मप्रवचनोयसंज्ञायां सत्यां पञ्चम्यपाङ्परिभिरिति ( २१३१० ) पञ्चमी ।  
परिषिञ्चतीति । सर्वतः सिञ्चतीत्यर्थः । उपसर्गात् सुनोतीत्यादिना ( ८ ३३५ )  
षत्वम् । परेर्वर्जनेऽसमासे वेत्यादि । परेर्वर्जनेऽर्थेऽसमासे विभाषा द्विवचनं  
भवतीत्येतदर्थरूपं व्याख्येयमित्यर्थः । तत्रेदं व्याख्यानम् । विभाषा वेष्टिचेष्ट्यो-  
( १४१८६ ) रित्यतो मण्डूकमुल्या विभाषाग्रहणमनुवर्त्तते । तेनासमासे द्विवचनं  
परेर्वर्जने विभाषा भवतीति । असमास इति वचनात् समासे तु नित्यमेव द्विवचनेन  
भवितव्यमिति कस्याचद् भ्रान्तिः स्यात् । अतस्त्वां निराकर्तुं माह समासे त्वित्यादि ।  
यथा दध्नोपसिक्त ओदनो दध्योदन इतीहोपसिक्तशब्दः समासेऽन्तर्भूत स्तथापपरि-  
वहरञ्चवः पञ्चम्या ( २१३१२ ) इति समासे कृते तत्र वर्जनम् । परिशब्दस्तु  
समासेऽनर्थकएव । तेन वर्जनेऽर्थे वर्त्तमानस्य द्विवचनसुच्यमानं समासे न  
भवति । अथापि परिशब्दो वर्जनेऽर्थेऽर्थवान् स्यादेवमपि समासेनैव वर्जनाथ-

प्रत्याधितत्वान्नैव द्विर्वचनेन भवितव्यम् । परिव्रिगत्तमिति । समासादुत्पन्नस्य सोर्नाव्ययीभावादतोम् त्वपञ्चम्या ( २।४।८३ ) इत्यन्भावः ।

### ६ । प्रसमुपोदः पादपूरणे ।

प्रसमुपोद इति । इन्द्राच्चुदप्रहान्तात् समाहार इति ( ५।४।१०६ ) समासान्तो न कृतः । समासान्तविधेरनित्यत्वात् । पादपूरणइति । यस्य च भावेन भावलक्षणमिति ( २।३।३७ ) सप्तमीयम् । पादपूरणस्य भावेनोत्पत्तिलक्षणेन द्विर्वचनस्य भावो लक्ष्यते । ननु च द्विर्वचनात् प्राक् पादपूरणमसदेव । तत् कुत स्तस्य भावो द्विर्वचनस्य लक्षणं स्यात् ? नहि तत् सत्त्वंम् । असारमेतत् । तदुत्पत्तिं ह्यत्र भावः । सा चानिष्यन्नसत्ताकस्यैव भवति । न निष्यन्नसत्ताकस्य । नहि ऋत्तिकावस्थायां सन्तो घटादय उत्पद्यन्ते । पादश्चेह विशेषानभिधानेऽपि सामर्थ्यादृच एव गृह्यते । न श्लोकस्य । लौकिको हि श्लोकः । लोके चार्थपरत्वादनर्थकस्य प्रयोगो नोपपद्यते ।

### ७ । उपर्यध्यधसः सामीप्ये ।

सामीप्य इति । प्रत्यासत्तावित्यर्थः । एतच्चोपर्यादीनां विशेषणम् । सामीप्यं देशकृतं कालकृतञ्च भवति । तत्रोपर्युपरि ग्राममिति देशकृतस्योदाहरणम् । समीपे ग्रामस्येत्यर्थः । द्वितीयात्रोभसर्वतसोः कार्या धिगुपर्यादिषु त्रिष्वित्याद्युपसंख्यानात् ( २।३।२, वा ) । कालकृतस्योदाहरणमुपर्युपरि दुःखमिति । समीपं यद् दुःखमचिरकालातिक्रान्तमचिरकालभावि वा तदेवमुच्यते । अथेह कस्मान्न भवति ? उपरि शिरसो घटं धारयतीति । अस्ति ह्यत्र घटेन शिरसः प्रत्यासत्तिरित्याह उपरि शिरसो घटमित्यादि । नहीह शास्त्रे वस्तुनः सत्तैव शब्दव्युत्पत्तेः प्रधानं कारणम् । किं तर्हि ? तद्विवक्षापि । सा चेह नास्ति । औत्तराधर्थ्यमात्रस्य विवक्षितत्वात् । तेनेह न भवति द्विर्वचनम् । द्वितीययापि न भवितव्यम् । नाम्नेडितत्वात् ।

### ८ । वाक्प्रादेरामन्वितस्यासूया-सम्पत्ति-कोप-कुत्सन-भर्त्सनेषु ।

आख्यातं साव्ययकारकविशेषणं वाक्यम् । तस्यादिर्वाक्यादिः । असूया-

दीनपेक्षमाणस्यापि गमकत्वात् समासः । असूयासम्प्रतिकोपकुत्सनभर्त्स-  
 नेषु यदि तद् वाक्यं भवतीति । एतेनासूयादीनां वाक्यं प्रति विशेषणभावं  
 दर्शयति । ननु चामन्वितस्य विशेष्यत्वात् प्राधान्यम् । वाक्यस्य विशेषणत्वाद-  
 प्राधान्यम् । तत्र प्राधान्यादामन्वितमेव प्रतीक्षां विशेषणत्वं युक्तम् । नैतदस्ति ।  
 आमन्वितविशेषणत्वे हि सति तेषामसूयादिहृत्तेरेवामन्वितस्य द्विर्वचनं स्याद-  
 स्ये असूय इतः प्रादौ वाक्ये । माणवकं माणवकैतः प्रादौ तु वाक्ये न स्यात् ।  
 वाक्यविशेषणत्वं ह्यसूयादीनां सर्वत्र भवति । तस्माद् वाक्यविशेषणतैवासूया-  
 दीनां युक्ता व्याप्तः । कदा पुनर्वाक्यमसूयादिषु भवति ? यदा तस्मिन् वाक्ये  
 प्रयुज्यमानेऽसूयादयो गम्यन्ते । असहनमन्वान्तिः । पूजनं शब्देन गुणाविष्क-  
 रणम् । एते च प्रयोक्तृधर्मा इति । यो वाक्यं प्रयुङ्क्ते तस्यैतं धर्मा गुणविशेषा  
 इत्यर्थः । प्रयोक्तृधर्मत्वञ्च तेषां प्रयोक्तार हृत्तेः । नाभिधेयधर्मा इति । अभि-  
 धेये तेषामहृत्तेः । नहि यथा माणवकादावभिधेय आभिरूप्यादयो धर्मा वर्तन्ते  
 तथासूयादयः । तथाहि माणवका माणवक अभिरूपका अभिरूपक रिक्तं  
 त आभिरूप्यमितेयं वाक्यप्रयोगे प्रयोक्तृगता एवासूयादयः प्रतीयन्ते । ननु माण-  
 वकादिगताः । रिक्तमिति । असारमित्यर्थः । शक्तिके शक्तिक इति । कुत्सिता  
 शक्ता । प्रागिवात् कः ( ५।३।७० ) । कोऽण ( ७।४।३ ) इति ङस्त्रः । टाप ।  
 प्रत्ययस्थादितौत्वम् ( ७।३।४४ ) । सम्बुद्धौ ( ७।३।१०६ ) चैत्यत्वम् । आम्नेङि-  
 तस्यैवेति । भर्त्सने यदुक्तमिहोदाहरणं तदधिष्ठत्यै तदुक्तम् । नत्वाम्नेङितं  
 भर्त्सने ( ८।२।६५ ) इत्यनेनाम्नेङितस्यैव भूतः क्रियते । अपितु पर्यायेण ।  
 भर्त्सने पर्यायेणेति ( ८।२।६५ वा ) वचनात् । शोभनः खल्वसि माणवके-  
 त्यत्रास्ति पूजनम् । नत्वामन्वितं वाक्यादि । उदारो देवदत्त इत्यत्रास्ति  
 पूजनम् । वाक्यादित्वञ्चोदाहरणस्य । नत्वामन्वितत्वम् । ननु चासूयायाः  
 कुत्सनं कार्यम् । भर्त्सनं कोपस्य । तत्र कुत्सनभर्त्सनयोर् द्विर्वचने कृते  
 ततः प्रतीयमानाभ्यां कुत्सनभर्त्सनाभ्यां कोपासूययोरपि प्रतीतिर्भविष्यति ।  
 कार्यस्य कारणाव्यभिचारात् । तस्मात् कोपासूययोर् ग्रहणं न कर्त्तव्यमेव ।  
 नैवम् । नहि कोपासूयाप्रभवे एव कुत्सनभर्त्सने । तथाहि पित्रादयः  
 पुत्रादीननसूयन्तोऽपि कुत्सयन्ति । अकुप्यन्तोऽपि भर्त्सयन्ते । यद्यपि तदानीं  
 कायवाग्विकारोऽस्ति तथापि नत्वसावसूया । नापि कोपः । तयोश्चैतस्मि-  
 कत्वात् । अतः कार्यकारणभावस्याभावात् कुत्सनभर्त्सनप्रतीत्या कोपासूययोः



प्रतीति नोपपद्यते । अथ कोपासूयाप्रभवे एव विशिष्टे कुत्सनभर्त्सने ये  
ते गृह्यत्वा कोपासूययोरनुमानं करिष्यत इति चेत् ? न । विशेषस्यावधारयितु  
मशक्यत्वात् । तथाहि यथासूयन् कुत्सयति तथानसूयन्नपि । यथा कुप्यन्नपि  
भर्त्सयते तथाऽकुप्यन्नपि । तस्मात् कोपासूययोरपि ग्रहणं कर्तव्यम् ।

## ६ । एकं बहुव्रीहिवत् ।

यद्यविशेषैकशब्दस्य बहुव्रीहिवद्भावो विधीयते तदैकमित्यत्रापि स्यादिति  
मन्यमानोऽतिप्रसङ्गं प्रतिजिह्वोर्षुराह एकमित्येतद् द्विरुक्तं बहुव्रीहिवद्भावो  
भवतीति । कथं पुनर्द्विरुक्तमित्येष विशेषो लभ्यते ? यावता नायं सूत्रोपात्तः ।  
एवं मन्यते । वीप्सामनुवर्त्तते । वीप्सायाञ्च पूर्वमेव द्विवचनं विहितम् ।  
नच तदेकशब्दस्यानेन बहुव्रीहिवद्भावेन बाध्यते । अन्यथा ह्येकैकस्य प्राचामिति  
( ८।२।८६ ) निर्देशो नोपपद्यते । तस्माद् वीप्साग्रहणानुवृत्ते द्विरुक्तस्यैक-  
शब्दस्यैव बहुव्रीहिवद्भावो विज्ञायतइति । किं पुनर्बहुव्रीहिवद्भावे प्रयोजन-  
मित्याह बहुव्रीहिवत्त्वं इत्यादि । यद्यपि सुबलुक् पुंवद्भावो बहुव्रीहिविप्रव-  
नोच्यते तथाप्येते तत्र दृष्टावित्यस्मिन्नतिदेशे तयोः प्रवृत्तिः प्रयोजनम् ।  
एकैकमिति । वीप्सायां द्विवचने कृते यथा चित्रगुरित्यादौ बहुव्रीहौ सुपो  
धातुप्रातिपदिकयोरिति ( २।४।७१ ) सुबलुग् भवति तथेहाप्यतिदेशेन ।  
अतिदेशेनैव समासे प्रातिपदिकत्वात् सुः । अतोऽमित्यन्भावः ( ७।१।२४ ) ।  
एकैकयेति । पूर्ववद् विभक्ते लुक् । स्त्रियाः पुंवदित्यादिना ( ६।३।४४ )  
यथा दर्शनोयभार्थ इत्यत्र बहुव्रीहौ पुंवद्भावो भवति तथेहाप्यतिदेशेन ।  
द्वितीयैकवचनम् । आङि चापइत्येत्त्वम् ( ७।३।१०५ ) । अयादेशः । ननु  
चासत्यपि पुंवद्भावे द्विविचोति ( ६।१।८८ ) द्विवापि कतायामेतत् सिध्यत्येव ।  
यद्यप्येतत् सिध्यति तथापि गतगतेतत्रतदाबाधे चेति ( ८।१।१० ) द्विवचने कृते  
न सिध्यति । तस्मादुत्तरसूत्रे पुंवद्भावो बहुव्रीहिवदित्यस्यातिदेशस्यैव  
प्रयोजनत्वेनोच्यते । एकैकयेतेतत्रत्वेकमित्येष नपुंसकलिङ्गेन निर्देशोऽ-  
तन्वमित्येतेतत् सूचयितुं मुक्तम् । अतन्वत्वन्तु सूत्रे लिङ्गनिर्देशस्याङ्गं नपुंसक-  
मित्यत्र ( २।२।२ ) नपुंसकग्रहणेन प्रापितम् । यदि सीत्रो निर्देशस्तन्व-  
मभविष्यदङ्गमित्यत्र ततएव निर्देशाल्लिङ्गविशेषे सिद्धे नपुंसकमिति नावच्छात् ।

अथ पूर्वपदप्रकृतिस्वरत्वमपि प्रयोजनं कस्मान्नोच्येत ? विशिषाभावात् । परस्य निघाते कृते पूर्वपदप्रकृतिस्वरएव भविष्यति । यदि तर्हि बहुव्रीहौ यद् दृष्टं तदतिदिश्यते सर्वनामसंज्ञाप्रतिषेध-स्वर-समासान्तानामप्यतिदेशः प्राप्नोतीत्यत आह सर्वनामसंज्ञेत्यादि । कथं पुनरिते सर्वनामसंज्ञाप्रतिषेधादयः समासाधिकारे विहिते बहुव्रीहौ शक्या विज्ञातुम् ? उच्यते । सर्वनामसंज्ञाप्रतिषेध स्तावद् बहुव्रीहावित्यनुवर्त्तमाने ( १।१।२८ ) पुनर्बहुव्रीहियहणाच्च ( १।१।२९ ) शक्यते विज्ञातुम् । तस्य ह्येतत् प्रयोजनमुक्तम् । बहुव्रीहिरिव यो बहुव्रीहि स्तत्र प्रतिषेधो यथा स्यात् । बहुव्रीहिवद्भावेन यो बहुव्रीहि स्तत्र मा भूदिति । एवञ्चार्थात् समासाधिकारविहितएव बहुव्रीहौ प्रतिषेधो विज्ञायते । नहि ततोऽन्यो बहुव्रीहिरिव बहुव्रीहि भवति । एकोकस्मायेत्यादेर्बहुव्रीहिवद्भावेन बहुव्रीहिवत्त्वात् । नञ्सुभ्यामित्यनेनापि ( ६।२।१७३ ) बहुव्रीहाविदमेतत्तद्ग्न इत्यतो ( ६।२।१६१ ) बहुव्रीहियहणेऽनुवर्त्तमाने नञ्सुभ्यां परस्य बहुव्रीहावन्तोदात्तत्वं विधीयते । नतु तयोरपि । यस्मात् सुनजाविह निमित्तत्वेनोपात्तौ । नच निमित्तयोः कार्यित्वं युक्तम् । यद्योक्तं (C) नेमौ रहौ कार्यिणौ । किं तर्हि निमित्तमिमौ द्विर्वचनस्येति । तस्माद् यत्र बहुव्रीहौ नञ्सुभ्यामन्यत् परभूतं शब्दरूपं तत्रान्तोदात्तत्वं विधीयते । ततश्च खरोऽपि सामर्थ्यात् समासाधिकारे विहिते बहुव्रीहौ विज्ञायते । नहि ततोऽन्यत्र । नञ्सुभ्यामन्यच्छब्दरूपं परमस्ति । नन सुस्त्रित्वत् नञ्सुभ्यां सुनजोरेव परभूतत्वादावाधे चेति ( ८।१।१० ) द्विर्वचनम् । बहुव्रीहिवद्भावश्च । अथवा स्वरविधौ समासस्येत्यतः ( ६।१।२२३ ) समासग्रहणमनुवर्त्तते । तेन च बहुव्रीहिं विशेषयिष्यामः समासो यो बहुव्रीहिरिति । ननु च नन सुस्त्रित्येतावपि समासाविव । अस्ति ह्यनयोरेव बहुव्रीहिवद्भावेनोत्पादिता समाससंज्ञा । ततश्च विशिष्यमाणेऽपि समासग्रहणे न बहुव्रीहौ स्वरः प्राप्नोतीत्येव । नेष दोषः । विशिष्यते हि समासग्रहणेन बहुव्रीहिः । न कश्चिदसमासो बहुव्रीहिरस्ति । तत्र विशेषणसामर्थ्यादतिदेशद्वारेण यस्य समाससंज्ञा तस्य न भवति । स च समासाधिकारे विहितो बहुव्रीहिरिति विज्ञायते । ननु च समासग्रहणेन बहुव्रीहौ विशिष्यमाणे विशेषणसामर्थ्याद् विशिष्टस्य बहुव्रीहेरिदं ग्रहणमित्येतावन्मात्रं निश्चीयते । तत्र तु विशिष्टे बहुव्रीहौ सन्देहएव । उच्यते ।

(C) भाष्यकारेणैति शेषः । नद्रुदी भद्रद्रुद्व्यत्र रैफस्य द्विविचारे प्रत्याहारसूत्रव्याख्याने ।

भवति व्याख्यानतो विशेषप्रतिपत्तिर्नहि सन्देहादलक्षणमित्यदोषः ( प, १ ) । समासान्तविधावपि समासाच्च तद्विषयादित्यतः ( ५।३।१०६ ) समासग्रहणमनुवर्तते । तत्र समासाधिकारादेव समासान्तत्वे वक्ष्यमाणानां प्रत्ययानां सिद्धे समासग्रहणानुवृत्तिर्विशिष्टे समासे समासान्तत्वं यथा स्यादित्येवमर्थं विज्ञायते । स पुनर्विशिष्टः समासो यः समासाधिकारे विहितः स एव व्याख्यानाद् वेदितव्यः । अथ ननेत्यत्र नलोपो नञ इति ( ६।३।७३ ) नलोपः कस्मान्न भवति ? अस्ति तस्यापि बहुव्रीहौ दर्शनम् । नैष दोषः । नलोपो नञ इत्यत्र ( ६।३।७३ ) ह्युत्तरपदाधिकारोऽनुवर्तते । उत्तरपदे परतो नलोपो विधीयते । नञु च कार्यित्वेनोपात्तः । कार्यिणश्चेह निमित्तभावो नोपपद्यत इति नञोऽन्यस्मिन्नुत्तरपदे लोपेन भवितव्यं यथाऽब्राह्मणइति । नतु तस्मिन्नेवेति कुतो नकारलोपस्य प्रसङ्गः ?

## १० । आबाधे च ।

आबाधनमाबाध इति भावे घञ् । यद्यत्राबाधोऽभिधेयधर्मं आश्रीयते तदा बाधितपीडितादिशब्दानामेव द्विवचनं स्यात् । नतु गतादिशब्दानाम् । प्रयोक्तृधर्म आश्रीयमाणे सर्वत्र भवति । तस्माद् व्याप्तिन्यायात् प्रयोक्तृधर्मं एवाश्रीयत इत्याह प्रयोक्तृधर्म इति । तत्र वक्तमानस्येति । द्विवचनप्रतिपत्तिद्वारेण बहुव्रीहिवद्भावप्रतिपत्तिद्वारेण च तत् प्रकाशनात् तत्र तस्य वृत्तिर्वेदितव्या । नतु तदभिधानात् । नहि गतादयः शब्दाः कथञ्चिदाबाधनमभिदधति । चकारो वाक्यमेदमाचष्टे । तेन इयमत्र विधीयते । एकेन वाक्येन द्विवचनम् । अपरेण च बहुव्रीहिवद्भावः । गतगत इत्यादौ पूर्ववत् सोऽनुक् । गतगतेतत्रादौ तु पुंवद्भावः पूर्ववदेव । प्रियस्य गमनादिनेत्यादि । एतेन प्रयोक्तृधर्मताऽबाधस्यति दर्शयति । आदिशब्देन विनाशादेर्ग्रहणम् ॥

## ११ । कर्मधारयवदुत्तरेषु ।

कर्मधारयवत् कार्यं भवतीत्यनेन कार्य्यातिदेशोऽयमित्याचष्टे । कार्य्यातिदेशस्य फलमुत्तरत्र दर्शयिष्यते । कर्मधारयवत्त्वे प्रयोजनमित्यादि । तत्र सुबलुग् बहुव्रीहिवद्भावे ऽस्मिन्नतिदेशे च साधारणम् प्रयोजनम् । पुंवद्भावस्तु क्वचित् साधारणं क्वचिदसाधारणम् । यत्र हि पुंवद्भावस्य प्रतिषेधो नास्ति

पटुपट्टीत्यादौ तत्र साधारणम् । यत्र तु न कोपधायाइत्यादिना ( ६।३।३७ ) पुं'वङ्गावप्रतिषेधोऽस्ति कालककालिकेत्यादौ तत्रासाधारणम् । तथाहि यस्य हि पुं'वङ्गावः प्रतिषिद्धस्तस्यापि पुं'वत्कर्मधारयेत्यादिना ( ६।३।४२ ) कर्मधारये पुं'वङ्गावो विधीयते । अन्तोदात्तत्वं त्वसाधारणमेव । यस्मात् कर्मधारयएव समासस्येत्वन्तोदात्तत्वं ( ६।१।२२३ ) विधीयते । न बहुव्रीहौ । तत्र बहुव्रीहौ प्रकृत्या पूर्वपदमिति ( ६।२।१ ) पूर्वपदप्रकृतिस्वरस्य समासान्तोदात्तस्यापवादस्य विधानात् । तत्र यदसाधारणं प्रयोजनं तदिममतिदेशं प्रयोजयति । नेतरत् । तद्धि बहुव्रीहिवदित्यतिदेशस्यानुवृत्तावपि सिद्धप्रत्येव । सति त्वन्यार्थेऽस्यारभ्ये बहुव्रीहिवदित्यतिदेशस्यानुवृत्तिरपार्थिका । अनेनैव साधारणस्यापि सिद्धत्वात् । अतः सुब, लुगादिकमपि साधारणं कर्मधारयवत्त्वे प्रयोजनं न भवति । पट-पट्टीति । वोतो गुणवचनादिति ङीष् ( ४।१।४४ ) । स च पूर्वपदे पुं'वङ्गावेन निवर्त्तते । कालककालिकेति । अज्ञाताद्यर्थं प्रागिवात् कः ( ५।३।७० ) । टाप् । केऽणइति ( ७।४।१३ ) ङ्खः । पूर्ववदित्त्वम् । पुं'वङ्गावेन पूर्वपदे टाबित्त्वयोर्निवृत्तिः । कथं पुनरत्र पुं'वङ्गावः ? यावता न कोपधायाइत्यस्य ( ६।३।३७ ) प्रतिषेधः कृत इत्याह न कोपधाया इतयादि । कर्मधारये हि पुं'वत् कर्मधारयेत्यादिना ( ६।३।४२ ) योगेन प्रतिषेधविषयेण पुं'वङ्गावो विहितः । तेन कोपधाया अपि पुं'वङ्गावो भवत्येव । ननु चास्त्रेऽङितानुदात्तत्वमाष्टमिकम् । समासान्तोदात्तत्वञ्च षाष्टिकम् । अतः परत्वादास्त्रेऽङितानुदात्तत्वेनैव भवितव्यम् । नचैवं सति कर्मधारयवदित्यतिदेशस्य वैयर्थ्यं स्यात् । तस्य प्रयोजनान्तरे चरितार्थत्वादित्यतश्चाह समासान्तोदात्तत्वमनेनेत्यादि । शास्त्रातिदेशे हि शास्त्रेष्वितिदिष्टेषु तैरेव स्वदेशस्यैः कार्याणि क्रियन्त इत्यास्त्रेऽङितानुदात्तस्य समासान्तोदात्तत्वात् परत्वं स्यात् । नचायं शास्त्रातिदेशः । किं तर्हि ? कार्यातिदेशः । कार्यातिदेशे सत्यतिदेशशास्त्रेणैव कार्यं विधीयते । तस्मादन्तोदात्तत्वमेव परम् । अतस्तस्मात् परत्वादास्त्रेऽङितानुदात्तत्वं बाधते । ननु चान्तरेणाप्युत्तरग्रहणं यथा प्रत्यय ( ३।१।१ ) इत्येवमादीनामधिकारणामुत्तरत्वावस्थानं भवति तथास्यापि भविष्यति । अधिकारणामुत्तरत्वानुवृत्तिदर्शनात् । तत् किमर्थमुत्तरेष्विति वचनमित्याह अधिकारेणैवेत्यादि । अधिकारणं क्वचिन्नक्षणात्स्य व्यवहारो यथा शेष इत्यधिकारस्य ( ४।२।६२ ) लक्षणत्वमस्ति । तच्चाविसृष्टम् । अन्येष्वधिकारेषु प्रत्यय ( ३।१।१ ) इत्येवमादिष्वदृष्टत्वात् ।

तस्मादस्य विस्फुटत्वं यथा स्यादित्येवमर्थं मुत्तरेष्विति वचनम् । एतच्च लक्षणत्व-  
मस्य मा भूदित्येवमर्थं क्रियते । यदि तु लक्षणस्याधिकारेष्वसम्भवः स्यादुत्तरे-  
ष्विति वचन मनर्थकं स्यात् । व्यावर्त्याभावात् । अथवा सिंहावलीकितन्याय-  
स्येत्याध्याहारः । प्रायेण ह्यधिकाराणामुत्तरत्वानुवृत्तिर्दृष्टेति सिंहावलीकितन्याय-  
स्याविस्फुटता । केषुचित् प्रत्ययादिष्वदृष्टत्वात् । तस्मात् तस्य विस्फुटो-  
करणाद्यमुत्तरेष्विति वचनम् । यदि सिंहावलीकितन्यायेन पूर्वत्वानुवृत्ते  
रधिकाराणां न सम्भवएव स्यादुत्तरेष्विति वचन मनर्थकं स्यात् । व्यावर्त्या-  
भावात् ।

## १२ । प्रकारे गुणवचनस्य ।

प्रकारो भेदः सादृश्यञ्चेति । उभयत्रापि प्रकारशब्दस्य प्रयोगदर्शनात् ।  
तत्र भेदे प्रयोगो दृश्यते बहुभिः प्रकारैर्भुङ्क्ते । बहुभिर्भेदे विशिषैर् भुङ्क्ते  
इत्यर्थः । सादृश्येऽपि ब्राह्मणप्रकारोऽयं माणवकः । ब्राह्मणसदृशइत्यर्थः ।  
तदिह सादृश्यं प्रकारो गृह्यतइति । कुत एतत् ? लक्ष्यानुरोधात् । नहि  
कृतद्विर्वचनाद् गुणवचनात् पदादिह भेदो गम्यते । किं तर्हि ? सादृश्यम् ।  
अत्र च शब्दशक्तिस्वाभाव्यं हेतुः । प्रकारे वर्तमानस्येति द्विर्वचनप्रतिपत्ति-  
हारेण तदुच्यतेनात् तत्र तस्य वृत्तिर्विज्ञेया । परिपूर्णगुणेत्यादि । एते-  
नोदाहरणे गुणवचनस्य सादृश्ये वृत्तिं दर्शयति । उपमानं हि सादृश्यम् ।  
परिपूर्णः सकलः पाटवादि गुणो यस्य स तथोक्तः । सएव नूनोऽसकलोऽपरि-  
समाप्तो यस्य स तथोक्तः । जातीयरपि प्रकारवचन एव विधेयत इति नाप्राप्ते  
तस्मिन्निद मारभ्यत इति तद्बाधनं प्राप्नोतीति यच्चोदयेत् तं प्रत्याह जातीयरोऽनेन  
बाधनं नेष्यतइति । कथं पुनरिष्यमाणमपि बाधनं न भविष्यति ? वक्ष्यमाणस्या  
न्यतरस्याग्रहणस्योभयोरपि योग्योः शेषभूतत्वात् । किं पुनः कारणं बाधनं  
नेष्यतइत्याह पटुजातीयो मृदुजातीय इत्यादि भवतीति । यस्सु पटुपटु-  
जातीयो मृदुमृदुजातीय इति प्रायेण पुस्तकेषु पाठः स प्रमादकृतः । कुतः ?  
एकस्य कार्यिणोऽनेकेषां कार्याणां प्राप्ती बाध्यबाधकभावो भवति । इह तु  
पटुपटुमृदुमृदुशब्दाभ्यामेव प्रकारस्य द्योतितत्वात् तयोः पुनर्द्विर्वचनं न  
प्राप्नोति । नापि जातीयर् । तस्मादपपाठोऽयम् । अग्निर्माणवको गोर्वह्नौक  
इति । अग्निशब्दो गोशब्दश्चात्राप्रकारे वर्तते । तथा ह्यग्निना माणवकस्य

सादृश्यं गम्यते गवा च वाह्निकस्य । नहि तौ गुणवचनौ । किं तर्हि ? द्रव्य-  
वचनौ । माणवकवाह्निकयोर्द्रव्यत्वात् । ननु चेमावपि गुणवचनाविव ।  
तथाहि यज्जातीय स्तैच्छ्यादि गुणो वङ्गी दृष्टस्तज्जातीयमेव गुणविशेष  
सुपादाय सोऽयमित्यभेदोपचारेण सम्बन्धेनोपमानोपमेयभावेन वाऽग्निशब्दोऽयं  
माणवके वर्त्तते । तमेव गुणविशेषं प्रतिपादयितुं प्रवृत्तत्वात् । एवं गोश-  
ब्दोऽपि यज्जातीयो जाड्यादिर गुणः सास्त्रादिमति दृष्ट स्तज्जातीयमेव गुणविशेष  
सुपादाय पूर्वोक्तयोः सम्बन्धयोरन्यतरण सम्बन्धेन वाह्निके वर्त्तते । तस्यैव  
गुणविशेषस्य प्रतिपादनाय । तस्माद् गुणविशेषं प्रतिपादयितुं प्रवृत्ताविमावपि  
गुणवचनावेवेत्याह यद्यप्यत्रेत्यादि । यतः शब्दाच्छ्रुतिमात्रेण योऽर्थः प्रतीयते  
स तस्य मुख्योऽनुपचरितोऽर्थः । यस्त्वभेदोपचारादिना निमित्तेन कथञ्चिद्  
यत्नेन प्रतीयते स गौणइति । उपचरितइत्यर्थः । अग्निशब्दाच्छ्रुतिमात्रेण  
पावकः प्रतीयते । गोशब्दाच्च सास्त्रादिमान् । अतोऽग्निशब्दस्य पावको  
मुख्योऽर्थः । गोशब्दस्य सास्त्रादिमान् । माणवक स्वग्निशब्दाद् यत्नेन प्रतीयते ।  
वाह्निकोऽपि गोशब्दात् । तस्मादग्निशब्दस्य माणवको गौणोऽर्थः । गोशब्द-  
स्यापि वाह्निकः । मुख्यानर्थेन पावकादिना गौणस्य माणवकादेः सम्बन्धः ।  
पूर्वोक्तयोः सम्बन्धयो रन्यतरो मुख्यार्थसम्बन्धः । तेन हेतुना करणेन वाऽवष्टतो  
निश्चितो भेदो विशेषो यस्य तैच्छ्याजाड्यादे गुणस्य स तथोक्तः । कथं पुनस्तेन  
सम्बन्धेन तस्य निश्चयो भवति ? तत्प्रतीती तत्प्रतीतेः । स हि गुणविशेष  
स्तस्य सम्बन्धस्य हेतुः । तस्मिन् सति तत्सद्भावात् । अतः सम्बन्धो द्विप्रका-  
रोऽपि प्रतीतः सन् ब्रूतप्रतीतिं जनयति धूमइवाग्नी । तमेवंविधं गुण-  
विशेषमेव यद्यपि मुख्यादर्थान्दन्वस्मिन् गौणोऽर्थे गोशब्दोऽग्निशब्दश्च प्रतिपाद-  
यितुं प्रवृत्त स्थापि सर्वकालं गुणवचनौ न भवतीति न तद्द् रूच्यते ।  
तथाहि यदासावमुख्योऽर्थे साधर्म्येण माणवके वाह्निके च प्रयुज्यते तदा गुणवचनौ  
भवति । यदाच वङ्गी सास्त्रादिमति च तदा जातिवचनौ द्रव्यवचनौ वा ।  
तत्र यदाऽग्निशब्दोऽग्नित्वे वर्त्तते गोशब्दोऽपि गोत्वे तदा जातिवचनौ भवतः ।  
यदा तु जात्युपलक्षिते जातिमति द्रव्ये तदा द्रव्यवचनौ । तस्मात् सर्वकाल  
मगुणवचनत्वाच्च भवति तयोर् द्विवचनम् । एतच्च गुणवचनग्रहणात्प्रकृतम् ।  
प्रकारे हि वर्त्तमानः शब्दः सर्वैरेव गुणवचनः सम्पद्यते । उच्यते चेदं वचनं  
गुणवचनस्येति । तत्र सर्वप्रकर्षावगतिं विज्ञायते साधोयान् यो गुणवचनइति ।

कथं साधोयान् गुणवचनः ? यः सर्वदा गुणवचनः । यदि तर्हि सर्वदा यो गुणवचनस्तस्य द्विवचनेन भवितव्यं तदा पटुशब्दस्यापि द्विवचनं न प्राप्नोतीति । सोऽपि यदा पाटवमात्रे गुणविशेषे वचते तदैव गुणवचनः । यदा तु तद्वति द्रव्ये तदा द्रव्यवचन एव । नैतत् । नहि विशेषणमभिदधता विशेष्यं शक्यमभिधातुम् । अतो विशेष्यं द्रव्यमभिदधता नियोगतो विशेषणमप्यभिधेयम् । तस्माद् द्रव्येऽपि वक्तव्यं मानः पटुशब्दस्तद्विशेषणमपि गुणमभिदधात्येव । इयांस्तु विशेषः । गुणमुपसर्जनौभूतमभिदधाति । द्रव्यन्तु प्रधानभूतमिति । आनुपूर्व्यं इत्यादि । अवीपसार्धमिदम् । वीपसाया असम्भवात् । तुल्यजातीयानां हि भिन्नानां वीपसा भवति यथा ग्रामाणां सर्वे हि ते ग्रामत्वजात्यै कथाऽध्यासितत्वात् तुल्यजातीया दिग्देशादिभेदेन भिन्नाः । मूले मूले स्थूला इत्यादौ तु वेणुनलादीनां ये भागास्तेषामेकमेव मुख्यं मूलं यस्याधो भागान्तरं न सन्निविष्टम् । एवम् एकमेव च मुख्यमग्रं यस्योपरिभागान्तरं न सन्निविष्टम् । तथाहि वेणोर्मूलमित्युक्ते यस्याधोपरिभागान्तरं नास्ति तत्रैव प्रतीतिरुपजायते । तथा वेणोरग्रमित्युक्ते यस्योपरिभागान्तरं नास्ति तत्रैव प्रतीतिरुपजायते । नेतरेषु । यस्तु तेषु मूलव्यपदेशोऽग्रव्यपदेशश्च सोऽपेक्षाकृत उपरि सन्निविष्टमपेक्ष्य । मूलव्यपदेशोऽधःसन्निविष्टमपेक्ष्याग्रमिति । तस्माद् यथा सर्वे ग्रामास्तुल्यजातीया न तथा वेणुभागा भवन्ति । ग्रामाणां हि न किञ्चिदपेक्षाकृतं ग्रामत्वम् । भागानान्वेकस्यैव मुख्यं मूलत्वमग्रत्वञ्चानपेक्षाकृतम् । अनेकेषां भागानां तूभयम् (D) । यत् तदपेक्षाकृतमेव तस्माद् भिन्नजातीया भागाः । न च भिन्नजातीयानां वीपसा भवति यथा सास्त्रादिमतां गवां वाहीकानाञ्च । नहि गौ गौरित्युक्ते वाहीकगतापि वीपसा गम्यते । अपि चैतावानिन्द्रार्थी विवक्षितः । आनुपूर्व्येण वेणुनलादयः स्थूलाः सूक्ष्मा वेति प्रतीयते । नतु वीपसा । ज्येष्ठं ज्येष्ठं प्रवेशयेति । अत्रानुपूर्व्यमात्रं विवक्षितम् । यः सर्वेषां ज्येष्ठस्तं तावत् प्रवेशय । तास्तदन्वेषां यो ज्येष्ठस्तं प्रवेशयेति । अन्यथा यद्यत्र ज्येष्ठानां वीपसा स्यात् सर्वकनीयसः प्रवेशो न स्यात् । तस्य वीपसयाऽविषयीकृतत्वात् । नञ्चसौ ज्येष्ठः । तस्मादत्रापि नास्ति वीपसा । तेनानुपूर्व्यं द्वे भवत इत्येतदर्थरूपं व्याख्येयमित्यर्थः । तत्रेदं व्याख्यानम् । यथा शेष इति ( ४।२।८२ ) लक्षणञ्चाधिकारश्च तथा सर्वस्य द्वे ( ८।१।१ )

इत्येतदपि लक्षणमधिकारश्च । तेनानुपूर्व्यं द्वे भवत इत्युत्तरत्रापि द्विवचनविधौ यथायोगमेव व्याख्यानं कर्तव्यम् । यदि तर्हि सर्वस्य द्वे ( ८१११ ) इत्येतल्लक्षण-  
 मप्येवं सति नित्यवीपसयो ( ८११४ ) रित्यादे र्वैयर्थ्यं प्रसज्येत । न ।  
 प्रपञ्चार्थत्वात् । यथेव हि तत्र जात ( ४।३।२५ ) इत्येवमादीनां प्रपञ्चार्थत्वाद्  
 वैयर्थ्यं न भवति तथाहि नित्यवीपसयो रित्येवमादीनामपि ( ८११४ ) योगानाम् ।  
 अस्मात् कार्षीपणादिह भवद्भ्यां माषं माषं देह्येति । अत्र द्वावेवेत्यवधार्यते ।  
 द्वावेव देहि । नैकम् । नापि बहुनित्यर्थः । विनापि ह्येवकारप्रयोगेणावधारणं  
 गम्यते । विवक्षितत्वाद् । यथा पार्थो धनुर्धर इति । ननु किं पुनः कारणं वीपसा  
 न सम्भवतीत्याह अत्र हीत्यादि । अनेन वीपसाया अभावं दर्शयति । कार्षीपणो  
 ह्यनेकमाषसमुदायः । न च सर्वे माषा दानक्रियया व्याप्तमिष्यन्ते । अपितु  
 द्वावेवेति नास्त्वत्र वीपसा । माषं देहि द्वौ माषौ देहि त्रीन् माषान् देह्येति ।  
 एकं माषं देहि द्वौ वा त्रीन् वेत्ययमत्रार्थो विवक्षितः । नत्ववधारणमिति  
 द्विवचनं न भवति । सम्भ्रमेणेति । लरया । प्रवृत्तिरिति । प्रवर्त्तनम् ।  
 अहिरहिवुंध्यस्व बुध्यस्वेति । यद्ययं न बुध्यतेऽहश्चेवं नावबोधयामि ततो नूनं  
 दष्ट एवायमहिनेति मत्वा सम्भ्रमेणैव वाक्यं प्रयुङ्क्ते । क्रियासमभिहारे द्वे भवत  
 इति वक्तव्यम् । आभौच्छेप द्वे भवत इति वक्तव्यमित्येवं वाक्यद्वयं लोडादिभिरिव  
 तन्वितप्रताया द्योतितत्वाद् द्विवचनं न प्राप्नोतीतुप्रपन्त्यस्तम् । नितप्रइतप्रादिना  
 नितप्रवीपसयो ( ८११४ ) रितप्रनेनेवात्र द्विवचनं सिद्धमिति दर्शयति । यथाच  
 सिद्धं तथा तत्रैव ( ८११४ ) क्त्वाणमुलोर्लोटाश्च द्विवचनापेक्षयेतप्रादिना ग्रन्थेन  
 प्रतिपादितम् । पटपटाकरोतीति । पटच्छब्दस्य डाचि विषयभूतेऽनुत्पन्नएव  
 द्विवचनम् । ततोऽव्यक्तानुकरणाद्द्वयजवराडादनिती डाच् ( ५।४।५७ ) । नितप्र-  
 माम्ने ङिते डाचौति ( ६।१।१०० ) तकारस्य पररूपत्वम् । पटपटायत इति ।  
 लोहितादिडाज्भ्यः क्यष् ( ३।१।१३ ) । वा क्यष् ( १।३।६० ) इतप्रात्मनेपदम् ।  
 डाजन्तस्येति । भाविडाजन्त मभिप्रैतैवमुक्तम् । तस्मात् डाचि विषयभूतेऽनुत्पन्न  
 एवै तर्द्विवचन मिष्यते । अतएव वृत्तिकारेणाव्यक्तानुकरणेत्प्रादौ ( ५।४।५७ ) सूत्र  
 उक्तं डाचौति विषयसप्तमीयमिति । अत्र नितप्रमाम्नेङिते डाचौति ( ६।१।१०० )  
 पररूपविधानं ज्ञापकम् । तत्र ह्यत इतप्रन्तस्येति च वर्त्तते । यदि डाचि  
 परभूते द्विवचन मिष्यते ततो डाचि विहिते पटच्छब्दस्य नितप्रत्वाट् टिलोपिनैव  
 प्राग् भवितव्यम् । तथाच सतप्रच्छब्दाभावात् तत् पररूपं नोपपद्यते । तस्मात्



द्विषयसप्तमीयम् । एवं कृत्वा नितप्रमास्त्रे ङिते डाचीतप्रत् ( ६।१।१०० ) यदुक्तं प्राक् टिलोपाद् द्विवचनं मिष्यत इति तदुपपन्नं भवति । एवं हि प्राक् टिलोपाद् द्विवचनं सिध्यति यदि डाचि विषयभूते तत्र तद्विधीयते । अन्यथा हि यदि तस्मिन् परभूते विधीयते ततो नितप्रत्वात् प्राक् टिलोप एव स्यात् । नतु द्विवचनम् । द्वितीयाकरोतीतप्रादि । कञो द्वितीयत्वीयतप्रादिना ( ५।४।६८ ) डाच् । तदर्थमिति । अव्यक्तानुकरणडाजन्तस्यैव द्विवचनं यथा स्यादितेप्रवमर्थम् । केचिदिति वचनात् केचिद्बहुलमिति न पठन्तीतुप्रक्तम् भवति । तेषामयमभिप्रायः । सर्वस्य हे ( ८।१।१ ) इतप्रनेनैवात्र द्विवचनं सिद्धम् । तद्वि लक्षणमधिकारश्च । तत्र विभाषा वेष्टिचेष्टोरितप्रतो ( ७।४।६६ ) विभाषाग्रहणमनुवर्त्तते । सा च व्यवस्थितविभाषा । तेनाव्यक्तानुकरणडाजन्तस्यैवात्र द्विवचनं भविष्यति । नान्यस्येति । ततो नार्थो बहुलग्रहणस्येति । पूर्वं प्रथमयोरितप्रादि । अर्थातिशयविवक्षायामिति पूर्वं प्रथमशब्दस्य वाच्यस्यातिशयः प्रकर्षस्तस्य विवक्षा वक्तुमिच्छा । तस्यां हे भवतइतेप्रतदर्थरूपं व्याख्येयमितप्रर्थः । व्याख्यानस्तु पूर्वमेव कृतम् । नाप्राप्त आतिशायिके द्विवचनमिदमारभ्यमाणं तस्य बाधकं प्राप्नोतीति यो मन्येत तं प्रतप्राह आतिशायिकोऽपि दृश्यत इति । कथम् ? सर्वस्य हे ( ८।१।१ ) इतप्रनेनैव द्विवचनं विधीयते । अत्र विभाषाधिकाराद् विकल्पेन । तेन यदा नास्ति द्विवचनं तदातिशायिको भवति । उतरडतमयोरितप्रादि । किंयत्तद इतप्रादिना ( ५।३।६२ ) उतरज् विहितः । वा बहुनामितप्रादिना ( ५।३।६३ ) उतमच् । समेन गुणेनाव्यत्वादिना निरूपणा योभाविमावाव्यावितेप्रवमादिप्रकारा सा संप्रधारणा । स्त्रीलिङ्गशब्दः स्त्रीलिङ्गयोगात् स्त्रीतुप्रक्तः । निगद्यतेऽनेनेति निगदः । पुंसि संज्ञायां घः प्रायेणेति ( ३।३।११८ ) घः । स्त्रीनिगदो यस्य स स्त्रीनिगदो भावः । उतरडतमान्तयोः स्त्रीनिगदे भावे वर्त्तमानयोः शब्दयोः संप्रधारणायां विषयभूतायां हे भवतः । उतरडतमग्रहणमत्रोपलक्षणार्थं द्रष्टव्यम् । अतएव वक्ष्यति उतरडतमाभ्यामन्यत्रापि दृश्यत इति । स्त्रीनिगदग्रहणमप्युपलक्षणार्थमेव । अतएवाभिधास्यति स्त्रीनिगदाद् भावादन्यत्रापि दृश्यत इति । इहाव्यत्वं कस्यचित् साधनसम्बन्धकत्वं कस्यचिद् यत्नकृतम् । कस्यचिद् भाग्यसम्पत्कृतम् । तत्रोभाविमावाव्यावित्युक्ते प्रतिपत्ता किंकृतमनयोराव्यत्वमिति प्रतिपद्यमानः कतरा कतराऽनयोराव्यतेति वाक्यं प्रयुङ्क्ते तदाव्यता विभूतिपर्यायः स्त्रीनिगदो भावः । तत्र च उतर-

उतमान्ते वर्त्तते । तां प्रष्टुं प्रवर्त्तितत्वात् । कर्मव्यतीहार इत्यादि । कर्मव्यती-  
 हारः क्रियाविनिमयः । एकस्थान्यभोजनादपरस्थापीतरो भोजनादिः । समास-  
 वद्भावोऽनेन बहुलं विधीयते । द्विवचनं तु सर्वस्य द्वे ( ८१।१ ) इत्यनेनैव  
 सिद्धम् । स च समासवद्भावो बहुलवचनादन्योन्यशब्देन भवत्येव । इतरतर-  
 शब्दे तु नित्यम् । असमासपक्षे पूर्वपदस्य प्रथमैकवचनं कर्त्तव्यम् । अन्योन्य-  
 मिति ब्राह्मणा भोजयन्तीति । अन्यमित्यस्य द्वितीयैकवचनान्तस्य द्विवचनम् ।  
 अत्र समासवद्भावो नास्तीति पूर्वपदस्य प्रथमैकवचनम् । तस्य च  
 ससञ्जुषोरुः ( ८१।६६ ) । अतो रोरभ्रुतादभ्रुत ( ६।१।१६ ) इत्युत्वम् । आट्ट  
 गुणः ( ६।१।८७ ) । एङः पदान्तादतीति ( ६।१।१०६ ) पूर्वरूपत्वम् । एते  
 विधयो विधेयाः । अन्योन्यस्येति । षष्ठ्यन्तस्य द्विवचनम् । अन्योन्यसम्बन्धिनं  
 पुत्रादिकं भोजयन्ति । अन्योऽप्यन्यस्येत्यर्थः । इतरतरं भोजयन्तीति । द्वितीया-  
 न्तस्य द्विवचने कृते समासवद्भावात् सुबलुक् । समासस्थान्तोदात्तत्वच्चाच्चेङि-  
 तानुदात्तत्वापवादः । समासवद्भावादेव प्रातिपदिकत्वे सति द्वितीयैकवचनम् ।  
 अमि पूर्वत्वम् ( ६।१।१०७ ) । इतरतरस्येति । षष्ठ्यन्तस्य द्विवचनम् । सुबलुकि  
 कृते समासप्रातिपदिकत्वात् पुनः षष्ठ्यैकवचनं भवति । स्त्रीनपुंसकयो  
 रित्यादि । स्त्रीनपुंसकयो र्यत् सर्वनाम कर्मव्यतीहारि वर्त्तते तदुत्तरपदस्य  
 विकल्पेनामभावो वक्तव्यः । उत्तरपदस्येत्यवयवसम्बन्धे षष्ठी । तेनोत्तरपदस्य या  
 विभक्तिरवयवभृता तस्या अयमादेशो भवति । स्थाने षष्ठ्यां ह्यस्यामनेकाबलत्वात्  
 सर्वादेशः स्यात् । अन्योन्यामिति ब्राह्मण्यौ भोजयत इति । अन्यामित्यस्य  
 द्विवचनम् । विभक्तेराभावः । पूर्वपदस्य बहुलवचनाद् ऋसत्वम् । पूर्व-  
 वद्भवादि । अन्योन्यमित्यत्रोत्तरपदस्यापि पूर्ववद् ऋसत्वादिः । इतरतरां  
 भोजयत इति । समासवद्भावे सति सर्वनाम्नो वृत्तिभावे ( २।२।२८, वा )  
 पुंवद्भावेन टापौ निवृत्तिः । एवमितरतरमित्यत्रापि ।

### १३ । अक्लच्छे प्रियसुखयोरन्यतरस्याम् ।

नजत्र विपक्षे वर्त्ततेऽधर्मानृतादिवत् । क्लच्छं दुःखं प्रयत्नः प्रयास इत्यर्थः ।  
 स पुनः प्राणिधर्मः । क्लच्छविपक्षोऽक्लच्छम् प्राणिधर्मैव यस्मिन् सति प्रयत्न-  
 मन्तरैरेव दानादिक्रियां सम्पादयति तत्र वर्त्तमानयोः प्रियसुखशब्दयोर्द्वि-  
 भवतः । प्रियप्रियेण ददाति । विना प्रयासेन ददातीत्यर्थः । द्वितीयैकवचनान्तस्य

द्विवचने कृते सुबलुकि च पुन स्तृतीयैकवचनमेव समासवद्भावेन भवति । प्रियः पुत्रः सुखो रथ इति । नात्र प्रियसुखशब्दौ कञ्चविपक्षे प्राणिकर्मविशेषे वर्त्तते । किं तर्हि ? द्रव्ययोः पुत्ररथयोः । पुत्रो हि प्रीणातीति कृत्वा प्रिय इतुप्रच्यते । रथोऽपि सुखयतीति कृत्वा सुखः ।

### १४ । यथास्त्रे यथायथम् ।

यथास्त्रमिति । यथाऽसादृश्यइति (२।१।७) वीप्सायामव्ययीभावः । स्त्रशब्दो हीहात्मवचनः । आत्मीयवचनो वेति दर्शयितुमाह यो य आत्मेत्यादि । यथायथमिति । ऋसो नपुंसकं (१।२।४७) इति ऋसः ।

### १५ । इन्द्रं रहस्यमर्थ्यादावचनव्युत्क्रमणयज्ञपात्रप्रयोगाभिव्यक्तिषु ।

पूर्वपदस्याश्चाव इत्यादि । द्विवचने कृते द्विभौ द्विभौ इति स्थिते सुबलुकि कृतेऽश्चावोऽल्लोभयमपौकारस्य क्रियते । यथाक्रमं संसुदायात् सः । अतोऽमिति (७।१।२४) कृतेऽमि पूर्वत्वञ्च (६।१।१०७) । अन्यथा हि इन्द्रमिति रूपं न सिध्येत् । किं पुनरितेषु रहस्यादिवाच्येषु इन्द्रमिति निपात्यत उत विषयभूतेष्वित्यत आह तत्रेत्यादि । रहो गुप्तिः । तत्र साधु रहस्यम् । तत्र साधु रिति (४।४।६८) प्रागघिताद् यत् । अथवा रहसि भवमिति दिगादित्वाद् (४।३।५४) यत् । मर्थ्यादावचन इति । मर्थ्यादा स्थित्यनतिक्रमः । तस्या वचनं मर्थ्यादावचनम् । वचनग्रहणं शब्दोपात्तायां मर्थ्यादायां यथा स्यात् । अर्थप्रकरणादिना गम्यमानायां मा भूत् । आचतुरमिति । आङ् मर्थ्यादाभिव्यो रित्यव्ययीभावः (२।१।१३) । अव्ययीभावे शरत्प्रभृतिभ्य इति (५।४।१०७) समासान्तश्च । उदाहरणे मर्थ्यादार्यमभिव्यक्तौकर्तुमाह माता पुत्रेत्यादि । माता हि मिथुनाय चतुरः सन्तानजान् (E) प्राप्नोति । नतु ततोऽधिकान् पुत्रपौत्रप्रपौत्रतत्पुत्रान् । मर्थ्यादार्यं इति । मर्थ्यादैवार्थो मर्थ्यादार्यः । प्रयुनक्तौति । उपकल्पयतीत्यर्थः । इन्द्रानीति । शीतोष्णादीनि सुखदुःखहेतूनीत्यर्थः ।

यदि योगविभागः क्रियते रहस्यादियहणमनर्थकम् । नानर्थकम् । प्रपञ्चाथ-  
त्वात् । इन्द्रमित्यस्य वा योगविभागस्यासर्वविषयज्ञापनार्थत्वात् ।

## १६ । पदस्य ।

प्रागपदान्ताधिकारादिति । अपदान्तस्य मूर्धन्य ( ८१३५५ ) इत्यतः प्राक् ।  
अनन्तरेषु योगेष्वामन्वितादेः सवन्तस्य तिङन्तस्य च यत् कार्यं विधीयते  
तत्रान्तरेणापि पदाधिकारं पदस्यैव कार्यं लभ्यते । अतस्त्वनुद्धृत् यत्र  
पदाधिकारस्योपयोगस्तमेवोपन्यस्यति । वक्ष्यति संयोगान्तस्य ( ८१२३ )  
लोप इति । षष्ठी स्थाने योगेति ( १११४८ ) नियमात् पदस्येतेषां स्थानषष्ठी ।  
स्थानषष्ठ्याञ्चास्या सुदात्तस्वरितयोर्यणः स्वरितोऽनुदात्तस्येत्यस्याय ( ८१२४ )-  
मर्थो जायते । उदात्तस्वरितयोर्यणः परो योऽनुदात्त स्तदन्तस्य पदस्य स्वरितो  
भवतीति । तथाचात्रैव स्यात् कुमार्थ्याविति । कुमार्थ्यइत्यत्र न स्यात् । नञ्चेत-  
दुदात्तस्वरितयोर्यणः परो योऽनुदात्तस्तदन्तम् पदम् । किं तर्हि ? सकारान्तम् ।  
एकादेश उदात्तेनोदात्त ( ८१२४ ) इत्यत्रापि स्थानषष्ठ्यामस्यामयमर्थो जायते ।  
उदात्तानुदात्तयोर्य एकादेश स्तदन्तस्य पदस्योदात्तो भवतीति । तथा चात्रैव  
स्याद् वृत्ताविति । वृत्ता इत्यत्र न स्यात् । नञ्चात्रोदात्तानुदात्तयोर्य एकादेश  
स्तदन्तं पदम् । किं तर्हि सान्तिमिति यञ्चोदयेत् तं प्रत्याह वक्ष्यमाणवाक्या-  
पेक्षयेत्यादि । हेतावियं हतौया । वक्ष्यमाणानां वाक्यानां याऽपेक्षा तथा  
हेतुभूतया पदस्याधिकृतस्य षष्ठ्यर्थव्यवस्था द्रष्टव्या । व्यवस्था नियम इत्यर्थः ।  
वक्ष्यमाणानि हि वाक्यानि कानिचित् संयोगान्तस्य लोप ( ८१२४ ) इत्येव-  
मादीनि पदस्येति स्थानषष्ठोमपेक्षन्ते । कानिचिदुदात्तस्वरितयोर्यण ( ८१२४ )  
इत्येवमादीन्यवयवषष्ठीमिति । अतएव परापेक्षया षष्ठ्यर्थनियमो भवति । अधि-  
कारा हि परार्था भवन्ति । एवञ्चैषां परार्थता भवति यदि ते परापेक्षानुरोधेनार्थं  
मात्मसात् कुर्वन्ति । क्वचिदित्यादिना तामेव षष्ठ्यर्थव्यवस्थां दर्शयति । किं  
पुनः कारणं षष्ठी स्थाने योगेत्येष ( १११४८ ) नियमोऽत्र न प्रवर्तते ? एवं  
मन्यते । सम्बन्धन्तरापेक्षया नियमोऽयम् । योगो हि सम्बन्धः । स चानेक-  
सम्बन्ध्याधारः । न चेहाधिकारसूत्रे सम्बन्धन्तरं विद्यते । अतो नास्येव  
तस्ये होपस्थानमिति ।

## १७ । पदात् ।

प्राक् कुत्सने च (८।१।६८) सुप्यगोत्रादावित्यादि । कुत एतत् ? अत्र केचिदाहुः—सुपीति येषं (८।१।६८) सप्तमौ तथा पदादित्यस्याः पञ्चम्या निमित्तभावस्य बाधितत्वान्नोत्सहते प्रवर्त्तितुम् । अतो बाध्यते पञ्चम्या निमित्तभाव इति । एतच्चायुक्तम् । नहि सप्तमौपञ्चम्यो निर्मित्तत्वे सत्याश्रीय-  
माणे कश्चिद्विरोधः । तत्रैवमभिसम्बन्धः स्यात् । पदात् परं यत् तिङन्तं कुत्सनवाचिनि सुबन्ते परतस्सस्मिन्निहन्त्यत इति । ततश्चेहैव स्याद् देवदत्तः पचति पूतीति । इह तु न स्यात् पचति पूतीति । किञ्च चनचिदिवगोत्रादि-  
तद्धिताम्नेङ्ङितेष्वगतेरित्यत्रापि (८।१।७७) पदादित्यस्यानुवृत्तिं न स्यात् । सप्तम्या पदादित्यस्याः पञ्चम्या बाधितत्वात् । ततश्च निघातार्थमेव सूत्रं स्यात् । चनादिप्रयोगे सति विज्ञायेत तस्मादिति । अतोऽधिकाराणां प्रवृत्तिनिवृत्तौ भवत इति समाधेयम् । अथवा पदादित्ये तत् प्रतिषेधेन सम्बद्धम् । अतः कुत्सनइत्यत्र (८।१।६८) प्रतिषेधे निवृत्ते पदादित्ये तदपि निवर्त्तते ।

## १८ । अनुदात्तं सर्व्वमपादादौ ।

यत् ते नियत मित्यादि । अत्र सृत्ववित्येतदामन्वितं पदं भवति रजस मित्येतस्मात् पदात् परम् । किन्तु सृत्वो अनवष्टृणामित्यस्य पादस्यादौ वर्त्तत इति न भवति निघातादेशः । अस्मिन्नसत्यामन्वितस्य चेत्यामन्वितस्य (६।१।१८८) षाष्टिकमेवाद्युदात्तत्वं भवति । रुद्रो विश्वेत्यादि । अत्र देव इतरस्मात् पदात् परं युष्माकमितेः तत् पदं भवति । किन्तु युष्माकं कुलदेवतेत्यस्य पाद-  
स्यादौ वर्त्तत इति न भवति वसादेशः । अनन्तरैऽपि प्रतुःपादहरणेऽस्माकं शत्र-  
मर्हन् इतरस्य पादस्यादौ वर्त्ततेऽस्माकमितेः तत् पदम् । तेन भगवानितरस्मात् पदात् परस्यापि तस्य नसादेशो न भवति । पादग्रहणेनात्र ऋकपादः श्लोक-  
पादश्च गृह्यत इति । विशेषानुपादानात् । अथ सर्व्वग्रहणं किमर्थम् ? यावताऽनुदात्तं पदमेकवर्जमिति (६।१।१५८) पदेषु स्वरित उदात्तो वैक एव भवति । तस्य चानुदात्त आदिष्टे सर्व्वमेवानुदात्तं पदं जायत इतराह सर्व्व-  
ग्रहणमित्यादि । अनूद्यमानमित्यादिना सर्व्वग्रहणस्य प्रयोजनमाचष्टे । तद्विविधं पदमनूद्यमानं विधीयमानञ्च । तत्र यत् सिद्धमेव कार्यान्तरार्थं सकी-

त्तेति तदनूद्यमानम् पदम् । यत्पूर्वमेव विधीयते तद्विधीयमानम् । तदुभय-  
 मप्यनुदात्तं यथा स्वादितैवमथं सर्वग्रहणम् । तेन किं सिद्धं भवतोत्प्राह  
 तेनेत्यादि । युष्मदस्मदादेशा हि विधीयमानत्वादसिद्धसत्ताकाः । सिद्धस्य हि  
 वस्तुनो धर्मान्तरं शक्यते कर्तुं यथा निष्पन्नरूपस्य वाससो रागः । नानि-  
 ष्यन्नस्य । तथा तस्यैवानुप्रजातावस्थस्य । तत्रासति सर्वग्रहणे यदेव सिद्धसत्ताकं  
 पदमनूद्यमानं मामन्वितादि तस्यैवानुदात्तत्वं विधीयते । नतु युष्मदस्मदादेशा-  
 नाम् । सर्वग्रहणे तु सति तेषामपि विधीयते । अथ क्रियमाणेऽपि सर्वग्रहणे कथं  
 युष्मदस्मदादेशानामप्यनुदात्तत्वं शक्यं विधातुम् ? नहि तेन तेषां विधानकाले  
 यदसिद्धत्वं तदपनीतमित्यत आह वाक्यभेदेनेत्यादि । सर्वग्रहणसामर्थ्यादत्र  
 वाक्यभेद उक्तो भवति । नह्यन्यथा सर्वग्रहणस्यानुदात्तत्वं शक्यं विज्ञातुम् ।  
 तत्रैकेन वाक्येनादेशा विधीयन्ते । द्वितीयेन च तेषामनुदात्तत्वम् । कथं  
 तर्हि विधीयमानं मितुप्रक्तम् ? यावता विहितानामेव युष्मदस्मदादेशानां वाक्या-  
 न्तरेणानुदात्तत्वं विधीयते ? यदिह प्रकरणे विधीयमानं तद्विहितं सदुत्तर-  
 कालमनुदात्तं यथा स्वादितयं तत्राभिप्रायो वेदितव्यः । यद्यसिद्धस्य धर्मान्तर-  
 मशक्यं विधातुं तत् कथं लुङ् लङ् लृङ् लृङ् लुङ् दात् ( ६।४।७१ ) इत्यत्र विधीय-  
 मानस्याट उदात्तत्वं विधीयते ? तत्रापि वचनप्रामाण्याद् वाक्यभेदः कृतो  
 भवेत् । तत्रैकेन वाक्येनाड् विधीयते । अपरिण तु विहितस्योदात्तत्वम् । इह  
 त्वसति सर्वग्रहणे वाक्यभेदो न लभ्यत इत्यनुदात्तत्वमेव न स्यात् । अनुदात्त-  
 वचनस्यामन्वितादिषु चरितार्थत्वात् । युष्मदस्मदादेशाश्चेति । चशब्दः प्रयो-  
 जनान्तरसमुच्चये । इदञ्चान्यत् सर्वग्रहणस्य प्रयोजनं युष्मदस्मदोर्वाक्त्रावाद्य  
 आदेशाः सर्वस्य सुवन्तस्य पदस्य यथा स्युरिति । अन्यथा ह्यसति सर्वग्रहणे  
 युष्मदस्मदोरिति ( ८।१।२० ) षष्ठौनिर्द्देशाद् विभक्तिं विहाय तयोः केवलयोरेव  
 स्युः । ननु च पदस्येति ( ८।१।१६ ) वर्तते । विभक्त्यन्तं हि पदम् । तत्रान्तरेणापि  
 सर्वग्रहणं सर्वस्य सविभक्तिकस्यैव पदस्य भविष्यतीत्यत आह यत्रापौतयादि ।  
 स्वादौ पदं स्वादिपदम् । सप्तमोति ( २।१।४० ) योगविभागात् सप्तमः । तत्  
 पुनर्यस्य स्वादिव्यसर्वनामस्थान ( १।४।१७ ) इति पदसंज्ञा विहिता । असति  
 सर्वग्रहणे यत्र विभक्त्यन्तं पदं तत्रैव सविभक्तिकस्य पदस्य स्युः । यत्र विभक्तौ  
 परतः पूर्वं पदं तत्र न स्युः । इत्थन्ते च तत्रापि सर्वस्य । तस्माद् यत्रापि  
 स्वादिपदं चतुर्थीद्विवचनादौ तत्रापि सर्वस्य सुवन्तस्य यथा स्युरितिवमथं

सर्वमितुग्रचते । ननु चामन्वितस्य पदात् परस्यानुदात्तत्वं वक्ष्यति । तत्र नाप्राप्त आमन्विताद्युदात्तत्वं इदमनुदात्तत्वमारभत इति तस्यापवादः । ततश्च तेन तस्मिन् बाधिते प्रकृतिस्वरत्वमामन्वितस्यापद्येत । सर्वग्रहणात् तु सर्वस्वरप्राप्तिरामन्वितानुदात्तत्वेन बाध्यते । तस्मात् सर्वस्वरप्राप्तिबाधनार्थमपि सर्वग्रहणं कस्मान्न भवति ? नाहृत्येवं भवितुम् । अनुदात्तशब्दो ह्ययमामन्वितसमानाधिकरणः सर्वस्वरप्राप्तिं बाधियते । नह्याद्युदात्तत्वे प्रतिषिद्धे प्रकृतिस्वरक्रियमाणेऽनुदात्तशब्देनामन्वितमुच्यते । तस्मात् पूर्वोक्तमेव सर्वग्रहणस्य प्रयोजनम् ।

### १६ । आमन्वितस्य च ।

आमन्विताद्युदात्तत्वे प्राप्त इदमुच्यते । इह पदाधिकारमात्रं प्रकृत्य निघातयुष्मदस्मदादेशा विधीयमाना यत्रापि नेष्यन्ते तत्रापि प्रसजन्ति । यत्रापि क्वचिदिष्यन्ते तत्रापि क्वचिन्न प्राप्नुवन्ति । अत एतदोषपरिजिहीर्षयाह समानवाक्य इत्यादि । यस्मात् पदात् परस्यामन्वितादे निघातादि कार्यं विधीयते तयोः समान एकस्मिन् वाक्ये आधारभूते सति निघातादयो विधीयन्त इति वक्तव्यम् । किमर्थं मित्याह इहेत्यादि । अयं दण्ड इति । अत्रास्तीत्येतदपेक्षते । अप्रयुज्यमानमपि गम्यत इति तथोक्तम् । यत्रान्यत् क्रियापदं नास्ति तत्रास्ति भवन्तीपरः प्रयुज्यत इत्यप्रयुज्यमानोऽपि गम्यत इति । तदेवमस्तीत्यनेन गम्यमानेन सहितमयं दण्डइत्येकं वाक्यम् । हरानेनेत्यपरम् । तत्र यद्येकवाक्ये निघातादयो नोच्चेरंस्ततो दण्डशब्दादतिङन्तात् परस्य हरेत्यस्य तिङन्तस्य निघातः प्रसज्येत । ननु पदविधिरयम् । स च सामर्थ्यं सति भवति । नचेह तदस्ति । अतोऽसामर्थ्यान्निघातो न भविष्यतीति चेदिहापि तर्हि न स्यात् । इह देवदत्तमाता ते कथयति । नद्यास्तिष्ठति कूले । शालीनां त ओदनं दास्यामीति । नह्यत्रेहेत्यनेन देवदत्तेत्यामन्वितस्यास्ति सामर्थ्यम् । अपिच विद्यतएवायं दण्डो हरानेनेत्यत्र सामर्थ्यम् । तथाह्यनेनेति सर्वनाम्ना यत् कारणेन प्रत्यवमृश्यते तद्वरेत्येतदपेक्षते । तच्च प्रत्यासत्तेर्दण्डएवेत्यस्ति दण्डस्य हरेत्येतस्य च व्यपेक्षालक्षणं सामर्थ्यम् । ओदनं पच तव भविष्यतीति । ओदनं पचेल्येकं वाक्यम् । तव भविष्यतीत्यपरम् । ओदनं पच मम भविष्यतीति । अत्राप्योदनं पचेल्येकं वाक्यम् । मम भविष्यतीत्यपरम् । तत्र यद्येकवाक्ये युष्मदस्मदादेशा नोच्चेरं-

स्ततः पचेत्प्रतस्मात् पदात् परयो युष्मदस्मदोस्तु तिमयावेकवचनस्येति ( ८१।२२ )  
 तिमयावादेशी स्याताम् । अस्ति ह्यत्रापि सामर्थ्यम् । तथाहि युष्मच्छब्दवाच्यो-  
 ऽस्मच्छब्दवाच्यश्च योऽर्थः स्तत्साधनेन पाकेन तत्स्वामिकौदनो भविष्यतीत्येवम्भूता  
 पाकस्य युष्मदस्मदोश्च व्यपेक्षा विद्यते । अतः समानवाक्यग्रहणे तु सति न  
 किञ्चिदनिष्टमापद्यते । इह चेत्यादि । चशब्दः समुच्चये । इदञ्चापरमस्या-  
 इष्टेः प्रयोजनमिति दर्शयति । इह देवदत्त माता ते कथयतीत्येकं वाक्यम् ।  
 नद्यास्तिष्ठति कूल इति द्वितीयम् । शालीनां त ओदनं दास्यामीति तृतीयम् ।  
 तत्र प्रथमे वाक्ये इहेत्यस्मात् पदात् परस्य देवदत्तस्यामन्वितस्यानेन निघातो यथा  
 स्याद् द्वितीये नद्या इत्यस्मात् परस्य तिष्ठतीत्यस्य तिङ्ङितिङ्ङ इति ( ८१।२८ )  
 स एव यथा स्यात् । तृतीयेऽपि शालीनामित्यस्मात् परस्य युष्मच्छब्दस्य तिमया-  
 वेकवचनस्येति ( ८१।२२ ) तद्व्यतिरेकमादेशो यथा स्यादित्येवमर्थं समानवाक्ये  
 निघातादयो वेदितव्याः । अस्मच्छब्दादेशोदाहरणमिह नोपन्यस्तम् । युष्म-  
 च्छब्दादेशोदाहरणेनैवावगम्यमानत्वात् । तत् पुनः शालीनामीदनं मे देहीत्येव-  
 जातीयकं तत्र द्रष्टव्यम् । किं पुनः स्याद् यदि समानवाक्ये निघातयुष्मदस्मदा-  
 देशो नोच्येरन्नित्यत आह आमन्वितान्तमित्यादि । प्रथमे तावद् वाक्ये इहेत्येत-  
 दधिकरणप्रधानम् । अधिकरणञ्चाधेयापेक्षम् । तच्चाधेयं माता । नतु देवदत्तः ।  
 इह ते स्थिता माता कथयतीत्यर्थः । तस्मादिहशब्देन नास्ति देवदत्तेत्यस्या-  
 मन्वितस्य सामर्थ्यम् । द्वितीये तु नद्या इत्येतस्मात् परं तिष्ठतीत्येतत् तिङन्तम् ।  
 नच तस्या नद्या इत्यनेन सामर्थ्यम् । किं तर्हि ? कूल इत्यस्य । तृतीयेऽपि शालीना-  
 मित्यस्मात् पदाद् युष्मच्छब्दः परः । नतु शालीनामित्यनेन तस्य सामर्थ्यमस्ति ।  
 किं तर्हि ? ओदनस्येति । ततः सामर्थ्याभावात् तदाश्रया निघातादयो न स्युः ।  
 तदाश्रया इति । इहेत्येतत् पदं नद्या इत्येतच्छालीनामित्येतच्चाश्रयो निमित्तं  
 येषां ते तयोक्ताः । अथवा तत् सामर्थ्यामाश्रयो येषां ते तयोक्ताः । असत्यां ह्यस्या  
 मिष्टी पदादधिकारात् पदविधि निघातादि कार्यं भवति । स च सामर्थ्या-  
 निबन्धनः । तच्च सामर्थ्यामिह नास्तीति कुतो निघातादेः प्रसङ्गः ? तस्माद-  
 सामर्थ्याऽपि यथा स्यादित्येवमर्थं समानवाक्ये निघातादि कार्यं वक्तव्यम् ।

२० । युष्मदस्मदोः षष्ठीचतुर्थीद्वितीयास्थयो र्वाङ्गावौ ।

षष्ठीचतुर्थीद्वितीयास्थयोरिति । षष्ठ्यादिषु यो तिष्ठतस्तौ तयोक्तौ । सुपि



स्थिति ( ३२।४ ) कः । किं पुनः कारणं द्विवचनान्तयोरेवोदाहरणमुपन्यस्त-  
मित्याह एकवचनान्तबहुवचनान्तयोरित्यादि । अथ स्थग्रहणं किमर्थम् ? न  
युष्मदस्मदोः षष्ठीचतुर्थीद्वितीयास्त्रित्येवोच्येत । षष्ठ्यादिषु ह्यादेशेषु विधेयमानेष्व-  
वश्यं युष्मदस्मदो स्तात्स्थ्यं भविष्यतीत्यत आह स्थग्रहणमित्यादि । श्रूयमाणा  
विभक्तिरर्थः प्रयोजनं निमित्तं यस्य तत् तथोक्तम् । एतदुक्तमभवति । श्रूयमाणा  
षष्ठ्यादिका विभक्ति रादेशस्य निमित्तं कथं नाम लभ्येतेतिवमर्थं स्थग्रहणम् इति ?  
तेन विभक्तियत्नं न श्रूयते तन्न न भवतीति । अयं युष्मत्पुत्रोऽयमस्मत्पुत्र इति ।  
असति तु स्थग्रहणे लुप्तायामपि विभक्तौ प्रत्ययलक्षणैः ( १।१।६२ ) स्यातामिवादेशौ ।  
अश्रूयमाणत्वं पुनरत्र विभक्तेः षष्ठीसमासे कृते सुपो धातुप्रातिपदिकयोरिति लुप्तत्वात्  
( २।४।७१ ) । कथं पुनःस्थग्रहणे श्रूयमाणा विभक्तिरादेशस्य निमित्तत्वेन लभ्यते ?  
श्रूयमाणायामिव तस्यां तात्स्थ्यस्य सम्भवात् । अथवा तिष्ठतिरयमपरिहाणावर्थं  
वर्त्तते । यथा समये तिष्ठ सुग्रीवेति । समयं न परिजहिहीत्यर्थः । तेनैव  
विज्ञायते षष्ठीचतुर्थीद्वितीया मपरिजहतो युष्मदस्मदोरादेशाविति । एवञ्च विज्ञाय-  
माने श्रूयमाणैव विभक्तिरादेशस्य निमित्तत्वेनोपात्ता भवतीति ।

२१ । बहुवचनस्य वसूनसौ ।

२२ । तेमयावेकवचनस्य ।

किं पुनः कारणं षष्ठीचतुर्थ्यान्तयोरेवोदाहरणं उपन्यस्तम् ? न द्वितीयान्तयो-  
रित्याह द्वितीयान्तस्येत्प्रादि ।

२३ । त्वामौ द्वितीयायाः ।

२४ । न चावाहाहैवयुक्ते ।

एभिर्युक्त इति । नपुंसके भावे क्तः ( ३।३।११४ ) । एभिर्योगे इतरर्थः ।  
अथवा तयोरेव कृतप्रकृतखलर्या ( ३।४।७० ) इति कर्मणि क्तः । एभिर्युक्ते सम्बद्धे ।  
कस्मिन् ? युष्मच्छब्देऽस्मच्छब्दे च । यद्यपि तौ द्विवचनान्तौ प्रकृतौ तथाप्योह  
प्रतीकमभिसम्बन्धादेकवचनं कृतम् । तव ममेति । युष्मदस्मद्भ्यां ङसोऽङ्  
( ७।१।२७ ) । तवममी ङसि ( ७।२।६६ ) । युवयोरावयोरिति । युवावौ  
द्विवचने ( ७।२।६२ ) । युष्माकमस्माकमिति । साम आकम् ( ७।१।३३ ) ।

तुभ्यं मच्चमिति । उप्रथमयोरमितराम् (७।१।२८) । तुभ्यमञ्चौ ङयि (७।२।५) । युष्मभ्यमस्मभ्यमिति । भ्यसो भ्यम् (७।१।३०) । त्वां मामिति । त्वमावेकवचन इति त्वमादेशौ (७।२।७) । द्वितीयायाञ्चेत्यात्वम् (७।२।८) युष्मानस्मानिति । शसो न (७।१।२६) । पूर्ववदात्वम् । युक्तग्रहणं साक्षाद्योगप्रतिपत्त्यर्थमिति । साक्षादव्यवधानेन चादिभि र्योगः । तस्य प्रतिपत्तिर्यथा स्यादितिप्रवमथं युक्तग्रहणम् । कथं पुनर्युक्तग्रहणे साक्षाद्योगप्रतिपत्ति भवति ? एवं मन्वते । अपरिसमाप्तत्वादस्य वाक्यस्य तृतीयानिर्देश एव युक्तग्रहण मध्याहरिष्यति यथा तुल्यार्थैरतुलोपमाभ्यामितरत्र ( २।३।७२ ) । तस्माद् युक्तग्रहणं न कर्त्तव्यमेव । तत् क्रियते साक्षाद्योगप्रतिपत्तिर्यथा स्यादिति । अन्यस्वाह—पदविधिरयम् । पदविधिश्च समर्थानामिव भवति । तत्र पदविधित्वादेव योगे लब्धे यद् युक्तग्रहणं क्रियते तत् साक्षाद्योगप्रतिपत्तिर्यथा स्यादिति । एतच्चायुक्तम् । असामर्थ्येऽपि निघातादिकार्यं समानवाक्ये भवतीत्युक्तमेतत् । कदा पुनश्चादिभिः साक्षाद् युष्मदस्मदो र्योगः ? यदा तदर्थगतान् समुच्चयादीनर्थान्स्ते द्योतयन्ति । इहैते चादयः समुच्चयादिना द्योत्येनार्थेनार्थवन्तः । तत्र यदा युष्मदस्मदनुगतानिव समुच्चयादीन् धर्मान् द्योतयन्ति तदा चादिभिः साक्षाद् युष्मदस्मदो र्योगः । यदा तु ग्रामादिसम्बन्धन्तरगतांस्तदा युक्तयोगः । नतु साक्षाद् योगः । तत्र युक्तयोगे प्रतिषेधो न भवति ग्रामश्च ते स्त्रं नगरश्च मे स्वमिति । तत्र ग्रामशब्दो नगरशब्दश्च चशब्देन युक्तः । तदर्थगतस्य समुच्चयस्य तेन द्योतनाद् । युष्मदस्मच्छब्दौ तु ग्रामनगराभ्यां युक्ता । तयोस्ताभ्यां स्वस्वामिकत्वसम्बन्धस्यार्थस्येह सम्भवात् । ननुच साक्षाद्योगप्रतिपत्त्यर्थं युक्तग्रहणं युक्तयुक्ते मा भूदित्येवमर्थं कथं क्रियते । न च चादियोगे प्रतिषेध उच्यमानो युक्तयुक्ते प्राप्नोति । नहि यश्चादिभिर्युक्तयुक्तेन योगः स चादियोगो भवति । तत् किं साक्षाद्योगप्रतिपत्त्यर्थेन युक्तग्रहणेन ? एवं तर्ह्येतदेव युक्तग्रहणं ज्ञापयति । इह प्रतिषेधकाण्डे युक्तयुक्तेऽपि प्रतिषेधो भवतीति । तेनोत्तरसूत्रे यद् वक्ष्यते पश्याथं युक्तयुक्तेऽपि प्रतिषेध इति तदुपपन्नं भवति ।

२५ । पश्याथैश्चानालोचने ।

पश्याथैरिति बहुव्रीहिः । तत्र पश्यइति यदि पात्राभाषेडृशः श इति ( ३।१।१३७ ) कर्त्तरि शप्रत्ययान्तः स्यात् ततो द्रष्टृर्यैरित्यर्थः स्यात् । एवञ्चाना-

लोचन इति प्रतिषेधो दुर्घटः स्यात् । तस्मादालोचनशब्दोऽयं भावसाधन  
 आलोचितिरालोचनमिति । तत्र द्रष्टव्यं युक्ते प्रतिषेध उच्यमानः कः प्रसङ्गो  
 यदालोचनवृत्तिभि युक्ते स्यात् । नैव प्राप्नोति । स एषोऽनालोचन इति  
 प्रतिषेधः कथमुपपद्यते ? यदि पश्यशब्दो भावसाधनो भवति । नान्यथा ।  
 तस्मादतएव निपातनात् क्लृप्त्युद्धो बहुल मिति ( ३।३।११३ ) वा भावेऽत्र श-  
 प्रत्ययः । तत्र पात्रेत्यादिना ( ७।३।७८ ) पश्यादेशः । द्वयोरकारयोः पररूपत्वम्  
 ( ६।१।६७ ) । पश्योऽर्थो येषां ते पश्यार्था दर्शनार्था इत्यर्थः । दर्शनशब्दोऽयं  
 चक्षुष्यार्थायोऽस्ति यथाऽक्षोऽदर्शनादित्यत्र ( ५।४।७६ ) । अतश्चक्षुषोऽपि संप्रत्ययः  
 कस्यचिन्मा भूदित्यतश्चाह दर्शनं ज्ञानमिति । तच्चोत्तरत्रालोचनं चक्षुर्ज्ञानमिति  
 चक्षुर्ज्ञानस्य पृथगुपादानात् ततोऽन्यद् विज्ञायते । ग्रामस्त्वं समीच्यागतइत्यादिकं  
 साक्षाद्युक्त उदाहरणम् । ग्रामस्त्वं स्वं समीच्यागत इत्यादिकं युक्तयुक्ते ।  
 समीच्यागत इति । मनसा निरूप्यागत इत्यर्थः । ग्रामस्त्वा पश्यतीति । चक्षुर्-  
 ज्ञानेन त्वां पश्यतीत्यर्थः । तथाचेवोदाहृतमिति । यादृशीयमिष्टिस्तदर्थरूप-  
 मेवोदाहृतमित्यर्थः ।

## २६ । सपूर्वायाः प्रथमाया विभाषा ।

सहशब्दोऽत्र विद्यमानवचनः । पूर्वशब्दो व्यवस्थावाची । सह विद्यमानं  
 पूर्वं यस्याः सा सपूर्वा । पञ्चम्यर्थं बहुव्रीहिः । वोपसर्जनस्येति ( ६।३।८२ )  
 सहस्य सभावः । प्रथमाया इति । प्रत्ययग्रहणपरिभाषया ( प, २४ ) तदन्तग्रहणं  
 विज्ञायते । अत एवाह प्रथमान्तात् पदादिति । युष्मदस्मदोर्विभाषित्यादि ।  
 आदेशः कथनम् । अन्वादेशोऽनुकथनम् । न अन्वादेशोऽनन्वादेशः । तत्रानन्वा-  
 देशे युष्मदस्मदोर्विभाषा भवतीति वक्तव्यम् । किमर्थमित्याह इहेत्यादि ।  
 सर्वएवेत्यादि । ये सपूर्वात् प्रथमान्तात् पदात् परयोर्युष्मदस्मदोः प्राप्नुवन्वादेशा  
 ये च ततोऽन्ये ते सर्व एवानन्वादेशे विभाषा वक्तव्याः । यद्येवमनेन वचनेनैव सर्वत्र  
 विकल्पस्य सिद्धत्वादपार्थक्यमिदं सूत्रमिति मन्यमान आह न तर्हीत्यादि । अन्वा-  
 देशार्थामिति । यद्येतन्नोच्येत ततोऽनन्वादेश इत्यभिधानात् सपूर्वात् प्रथमान्ता-  
 दन्वादेशे विकल्पो न स्यात् । तस्मात् सपूर्वात् प्रथमान्तादन्वादेशेऽपि विकल्पो  
 यथा स्यादित्येवमर्थं क्रियमाणेऽप्युपसंख्यानं सूत्रमिदं कर्त्तव्यमेव । अस्मिंस्तु  
 क्रियमाणे तदुपसंख्यानं न कर्त्तव्यम् । कथम् ? सिंहावलोकितन्यायेन हि

विभाषाग्रहणं पूर्ववाप्युपतिष्ठते । तत्र व्यवस्थितविभाषाग्रहणादनन्वादेशे सर्वत्र विकल्पो भविष्यति । अन्वादेशे तु नित्यं वान्नावादयः । सपूर्वायाः प्रथमाया अन्वादेशेऽपि विकल्प इति ।

### २७ । तिङो गोत्रादीनि कुत्सनाभौक्ष्ययोः ।

यथायथमुदात्तादिषु प्राप्तेष्विदमारभ्यते । पचति गोत्र मिति । यः स्वपुरुष-कारिण जीविकां कल्पयितुमशक्नो गोत्रख्यापनेन तां कल्पयति स एवमुच्यते । पचतीति । व्यक्तीकरोतीत्यर्थः । पचि व्यक्तीकरणे । पचति पचति गोत्रमिति । नित्येऽर्थे द्विवचनम् । यस्त्वाभौक्ष्येन गोत्रं ख्यापयति स एवमुच्यते । वच्यादेशा-भावश्चेति । ब्रुवो वचिरिति ( २।४।५३ ) वच्यादेशः प्राप्नोति । तस्याभावो निपातनादेव । विचक्षण इति । अत्रापि चक्षिडः ख्याजिति ( २।४।५४ ) प्राप्तस्य ख्याजादेशस्याभावो निपातनादेव वेदितव्यः । नामित्येतद्वा निहन्यते इति । विभाषाग्रहणस्यानुवृत्तेः । न च तदनुवृत्तावतिप्रसङ्गे भवति । व्यवस्थित-विभाषाविज्ञानात् । पञ्च आद्युदात्तमेव भवतीति । नन्वविषयस्थानिसन्तस्येति ( फिट्, २६ ) नामशब्दस्याद्युदात्तत्वात् । कुत्सितं गोत्रमिति । गुड् अच्यक्ते शब्दइत्यस्मादीणादिके ष्टुणि विहिते गोत्रमिति भवति । तस्मान्नित्स्वरेण गोत्रशब्देऽत्राद्युदात्तः । पचति पापमिति । पापशब्दः कुत्सने वर्त्तते । तिङन्ताच्च परो भवति । न तु गोत्रादिरिति न निहन्यते । इह कुत्सनाभौक्ष्य-ग्रहण एतदनुदात्तविशेषणं वा स्यात् तिङः पराणि गोत्रादीन्नुदात्तानि भवन्ति कुत्सनाभौक्ष्ययोरर्थयोरित्युत गोत्रादीनां पाठविशेषणं वा स्यादेतयो रर्थयोर् गोत्रादीनि भवन्ति तानि च तिङः पराण्यनुदात्तानि भवन्तीति ? अनयोरर्थयोर् गोत्रादिव्यपदेशमासादयन्तीति योऽसौ तेषां प्रातिपदिकेषु विशिष्टानुपूर्वीकः पाठः स एव तयो रर्थयो र्वर्त्तमानानां भवतीति यावत् । तत्र पूर्वस्मिन् पक्षे चनचिदिवगोत्रादितद्वितास्त्रेडितेष्वगतेरित्यत्र ( ८।१।५७ ) कुत्सने च सुप्यगोत्रा-दावित्यत्र ( ८।१।६६ ) च कुत्सनाभौक्ष्ययोरपि वर्त्तमानानां कार्यं प्राप्नोति । विशेषानुपादानात् । इतरस्मिंस्तु पक्षे न भवत्येष दोषः । यानि हि न कुत्सनाभौक्ष्ययो र्वर्त्तन्ते तेषां गोत्रादिव्यपदेश एव नास्ति । कुत्सनाभौक्ष्य-वृत्तानामिव गणे पठितत्वात् । एतत् सर्वं चेतसि क्त्वाह कुत्सनाभौक्ष्यग्रहण-चेत्यादि । पठ्यत इति पाठः । सन्निवेशविशेषः । तद्विशेषणमेव तद् वेदितव्यम् ।

तेन किमिष्टं भवतीत्याह तेनेत्यादि । कथं पुनरेकेन यत्नेन गोत्रादीनां पाठश्च शक्यो विशेषयितु मनुदात्तत्वज्ञेषां विधातुम् ? एवं मन्यते । योगविभागः कर्त्तव्यः । तिङ्ः पराणि गोत्रादीन्यनुदात्तानि भवन्ति । ततः कुत्सनाभीक्ष्ण्योः । गोत्रादीनौत्वेव । नचात्र द्वितीये योगे विषयमन्यदस्तीति गोत्रादीन्येव कुत्सनाभीक्ष्ण्यग्रहणेन विशिष्यन्ते । अथवोभयथा सूत्रमाचार्येण शिष्याः प्रतिपादिताः । उभयञ्चैतत् प्रमाणम् । अत उभयं ग्रहीष्यतीति । वृत्तिग्रन्थस्तु तिङन्तात् पदादुत्तराणि गोत्रादीनौत्यादिको वाक्यभेदेनैव नेयः । गोत्रादीनि कुत्सने चाभीक्ष्ण्ये च भवन्ति । तान्येव तिङन्तात् पदादुत्तराण्यनुदात्तानि भवन्तीति । ननु च गोत्रादयः शब्दा गोत्रादावेवानर्थान्तरे वर्त्तन्ते । ते कथं कुत्सनाभीक्ष्ण्ययोर्वर्त्तन् ? तमेव स्वार्थं यदा तु कुत्सनाभीक्ष्ण्यविशिष्ट माचक्षते तदा तयो वर्त्तन्त इत्यदोषः ।

### २८ । तिङ्ङतिङ्ङः ।

नीलमुत्पलमिति । उत्पलमित्येतन् नष्टविषयस्थानिसन्तस्ये- ( फिट् २।२६ ) त्याद्युदात्तं भवति । भवति पचतीति । पचतिक्रिया भवतीत्ययमस्वार्थः । पचति शब्दे शक्तिपावनुदात्तौ । अकारो धातुस्वरिणोदात्तः । उदात्तादनुदात्तस्य स्वरित ( ८।४।६६ ) इति शबकारः स्वरितः । ननुच समासवाक्ये निघातादय उच्यन्ते । इदञ्च वाक्यमेव न भवति । तत् किमेतन्निवृत्त्यर्थेनातिङ्ग्रहणेन ? किं पुनः कारणं मेतद् वाक्यं न भवति ? आख्यातं साध्यकारकविशिष्यणं वाक्यमित्यत्र वाक्यलक्षण एकत्वस्य विवक्षितत्वात् । इह चाख्यातस्य द्वित्वात् । नैष दोषः । अत्राप्याख्यातं यदकारकं तद्विवक्षितम् । तच्चास्मिन्नेकमेव भवतिशब्दः । पचतीत्येतत्तु कारकम् । तथाहि भाष्य उक्तम् पचत्यादयः क्रिया भवन्ति क्रियायाः कर्त्तृां भवन्तीति । यदपौदमुक्तमेकतिङ् पदसमूहो वाक्यमित्यत्रापि प्रधानं यत् तिङ् तदधिकृत्यैकतिङित्युक्तम् । अत्र चैकमेव तिङन्तं प्रधानम् । यद्येतत् किं तर्ह्यत्र तिङन्तं तत् ? भवतीति । पचतीत्येतत् पुनः साधनत्वादप्रधानम् ।

### २९ । न लुट् ।

श्वः कर्त्तैति । करोतिर्लुट् । तासिः । लुटः प्रथमस्य डारौरस ( २।४।८५ )

इत्येकवचनस्य डादेशः। डिति टिल्लोपः। तासिः परस्येत्यादि। आगसः प्रत्यय-  
स्वरिणादुदात्तः। तस्य यत्र टिल्लोपो नास्ति कर्तारौ कर्तार इत्यादौ तत्र तास्यनु-  
दात्ते नृडिदित्यादिना ( ६।१।१८६ ) लसार्वधातुकस्यानुदात्तत्वे कृते तासिरेवो-  
दात्तत्वं भवति। यत्र तु टिल्लोप स्तत्रानुदात्तस्य च यत्रोदात्तलोप इति (३।१।१६१)  
लसार्वधातुकमेवोदात्तं भवति।

३०। निपातै र्यद्दयदिहन्तकुविन्नेच्चेच्चणकच्चिद्वयव-  
युक्तम् (F)।

यद्यपि निपातैरित्येतदपेक्षमाणानां यदादीनां सामर्थ्यं तथापि गमकत्वाद् युक्त  
शब्देन समास एषां युक्तएव। अथवात्र न समासः। विभक्तिस्त्वय्ययत्वादेर्षां लुप्तेति  
न श्रूयते। युक्तग्रहणं त्विहापि साक्षादुयोगप्रतिपत्त्यर्थम्। तेन युक्तयुक्ते प्रति-  
षेधो न भवति। एतच्च प्रत्युदाहरणेऽपि स्पष्टोकरिस्थामः। अत्र यद्दयवयोर्ग्रहण  
माभ्यां पूर्वस्यापि तद्दयुक्तस्य प्रतिषेधो यथा स्यादित्येवमर्थम्। यच्च ततः परं  
तिङन्तं तस्य यद्दत्तान्नित्यमित्येव ( ८।१।६६ ) सिद्धः प्रतिषेधः। पूर्वस्य तु तेन न  
सिध्यति। तदा हि यद्दत्तादिभिः पञ्चमी तस्मादित्युत्तरस्येति ( १।१।६७ )  
परस्यैव निघातप्रतिषेधं प्रतिपादयति। नेतरस्य। यत् करोतीति। करोति-  
शब्द उकारप्रत्ययस्योदात्तत्वात्प्रथोदात्तः। नोज्जिह्वायन्तो नरकं पतामिति।  
पते लृट्। मस्। शप्। अतो दीर्घी यज्जीति ( ७।३।१०१ ) दीर्घः। डिददुप-  
देशत्वात्सार्वधातुकत्वादनुदात्तत्वे ( ६।१।१८६ ) कृते धातुस्वरिणाद्युदात्तमेतत्।  
स चेद् भुङ्क्तइति। भुजोऽनवनइत्यात्मनेपदम् ( १।३।६६ )। रुधादिवाच्छम्।  
पूर्ववत्सार्वधातुकानुदात्तम्। असोरल्लोपः ( ६।४।१११ )। अनुदात्तस्य च  
यत्रोदात्तलोप इत्युदात्तत्वे ( ६।१।१६ ) कृते भुङ्क्तइत्येतदन्तोदात्तम्। स चेदधीत  
इति। इङ् धातुस्वरिणोदात्तः। डित इति लसार्वधातुकमेवानुदात्तम् (G)। आदि-  
शब्दापेक्षया निघाते प्राप्ते न प्रतिपदोक्तपरिभाषोपतिष्ठते (प. ११४)। साहचर्येच्च

(F) "यद्दयदार्थं च हेतौ च विचारे यदिचेच्चणः। हन्त हर्षेऽनुकम्पायां नाकारभविषादयोः ॥१॥  
कश्चित् प्रश्ने नेन निषेधे प्रश्नसायां कुवित् स्मृतम्। यवाधारे निपातल्ले यदादीनां विशेषणम्" इति ॥२॥

(G) But there is an exception in the सूत्र 6. 1. 186 viz. अङ्गिडोः which does  
not make the लसार्वधातुक after हु and इङ् as अनुदात्त. So by प्रत्ययस्वर, ते of अशीते  
is उदात्त. Says हरदत्त here अशीत इति। अङ्गिडोरिति लसार्वधातुकानुदात्तल्लोपप्रतिषेधादन्तोदात्तः।

व्यवस्थाकारणं न भवतीति । तेन यावद्यथाभ्यामिति ( ८।१।३६ ) यथाशब्द-  
साहचर्याद् यावच्छब्दोऽपि नाव्ययमेव परिगृह्यते । किं तर्हि ? परिमाण-  
शब्दोऽपि लाक्षणिकः । यावतोऽश्वान् प्रतिगृह्योयादित्यत्रापि निघातप्रतिषेधो  
भवति । यत्तदेतेभ्यः परिमाणे वतुविति ( ५।२।३८ ) वतुवन्तोऽत्र यावच्छब्दः ।  
यत्र क्व च ते मनो दक्षं दधस उत्तरमिति । दध धारणे । लट् । यास् । यासः  
से ( ३।४।८० ) । अत्र यत्वेत्यनेनाधिकरणप्रधाने उत्तरमित्येतदाधेयं युक्तम् ।  
तेन युक्तं तिङन्तम् । अतः साक्षाद्योगो नास्तीति प्रतिषेधो न भवति ।

### ३१ । नह प्रत्यारम्भे ।

नहेत्ययं निपातसमुदायः प्रतिषेधे वर्तते । तेन युक्तं तिङन्तं प्रत्यारम्भ-  
विषये न निहन्यते । पुनरारम्भः प्रत्यारम्भः । स च यत्र विषये क्रियते तद्  
दर्शयितुमाह चोदितस्येत्यादि । भुङ्क्षाधीश्वेत्येवं चोदितं विहितं यत् कर्त्तव्य-  
तयोपन्यस्तं भोजनादौ यदा तत् कर्त्तुं न प्रवर्त्तते नाद्रियते ऽवधीर्यते इति यावत्  
तदा तस्यावधोरणेष्वज्ञाने सति तमवधोरयितारमुपालब्धुं या इच्छा तयोपालिप्तयं-  
तस्यैव भोजनादेरवधोरितस्य प्रतिषेधेन सम्बन्धः प्रत्यारम्भः । प्रत्यारम्भः क्रियत  
इति । प्रतिषेधसम्बन्धस्य पुनरुपन्यासः क्रियत इत्यर्थः । नह भोक्ष्यसे ।  
नहाध्येथस (H) इति । भुज्जरिडश्च लृट् । यासः से ( ३।४।८० ) । अद्रुपदेश-  
त्वान् ङित्वाच्च तयोर्धात्वो लसाव धातुकमनुदात्तम् । स्यः प्रत्ययस्वरणोदात्तः ।  
इच्छन्तीति । इषु इच्छायाम् । तुदादित्वाच्छः । इषुगमियमां कः ( ७।३।८८ ) ।

### ३२ । सत्यं प्रश्ने ।

सत्यशब्दोऽयमुदाहरणे प्रश्ने वर्तते । प्रत्युदाहरणे तु ऋतशब्दस्यार्थः ।

### ३३ । अङ्गाप्रातिलोम्ये ।

प्रातिलोम्यं प्रातिकूल्यमनभिमतकारित्वमित्यर्थः । ततो ऽन्यदप्रातिलोम्य  
मन्तुकूलत्वमभिमतकारित्वमिति यावत् । तस्मिन् गम्यमाने ऽयं प्रतिषेधः ।  
अङ्गं कुरु । अङ्गं पचेति । अङ्गशब्दोऽयं निपात इहानुज्ञायां वर्त्तमानोऽ

(H) But not so in the case of अधीथसे as stated in note (g); for the  
exception अधीथसी in 6. 1. 186. is not applicable. सप्रत्ययस्वर is to prevail here.

प्रातिलोभ्यं गमयति । करोतेर् लोटि सिप् । से ह्यपिच ( ३।४।८३ ) । धातोर् गुणे कृतेऽत उत् सार्वधातुक इत्युच्चम् ( ६।४।११० ) । उत्स्य प्रत्ययादिति ( ६।४।१०६ ) हेर्लुक् । अत्रोकारः प्रत्ययस्वरिणोदात्तः । पचेति । अतो हेरिति ( ६।४।१०५ ) लुक् । धातुस्वरिणाद्युदात्तमेतत् । प्रत्युदाहरणेऽङ्गशब्दोऽमर्षे वर्त्तते । आनुलोभ्य इति वक्तव्येऽप्रातिलोभ्य इति वचनं वैचित्र्यार्थम् ।

### ३४ । हि च ।

चकारोऽप्रातिलोभ्य इत्यस्यानुकर्षणार्थः । स हि कुरु स हि पचेति । हि-शब्दोऽत्रावधारणे । हेतौ वा वर्त्तते । प्रत्युदाहरणे त्वमर्षे ।

### ३५ । छन्दस्यनेकमपि साकाङ्गम् ।

हि चेत्येव । सहाकाङ्गया वर्त्तत इति साकाङ्गम् । एतच्च तिङन्तस्यायं द्वारकं विशेषणं वेदितव्यम् । एकमपीति । हीत्यनेन युक्तं तिङन्तं साकाङ्गं नानुदात्तं भवतीति प्रकृतेन सम्बन्धः । अत्र च योऽप्ययमेकस्यानुदात्तत्वप्रतिषेधः सोऽपि यत्रानेकतिङन्तं हि युक्तं तत्रैव वेदितव्यः । अन्यथा यदि यत्रैकं हि युक्तं तत्रायमेकस्य हि युक्तस्य निघातप्रतिषेधोऽपिशब्दप्रापितः स्यात् सूत्रमिदमनर्थकं स्यात् । समानेनेकस्यानेकस्य वा पूर्वेषु सिद्धत्वात् । यथा यत्रानेकस्य हि युक्तस्य उपनिपातः सूत्रे वैकस्यानुदात्तत्वप्रतिषेधः । तथा न भवति वैयर्थ्यप्रसङ्गः । पूर्वेषु नित्वे प्राप्ते विकल्पार्थत्वात् । कदाचिदित्यादिना तमेवानन्तरोक्तमर्थं विस्मष्टीकरोति । अनृतं हि मत्तो वदति पाप्मा एनं विपुनातीति । अत्र हयोरपि तिङन्तयो हेतुहेतुमज्ञावे साकाङ्गता । पाप्मा मद उच्यते । यस्मादनृतं मत्तो वदति तस्मात् पाप्मा एनं विपुनाति शुद्धिमापादयति मत्तस्यानृतमदोष इति क्त्वा । हे अपि चैत हिशब्देन युक्ते । तदर्थगतस्य हेतुहेतुमज्ञावस्य तेन द्योतितत्वात् । तत्र वदतीत्येतत् पचतीत्येतेन तुल्यस्वरम् । पुनातीत्येतत्तु विकरणस्वरिण मध्योदात्तम् । अग्निर्हीत्यादि । अत्रापि हेतुहेतुमज्ञावात् साकाङ्गता । यस्मादग्निशब्दे पूर्वमुदजयत् तस्मादग्निमिन्द्र अनु पश्चाददुजयत् । उदजयर्दित । उत्पूर्वाञ्जयते लंडि रूपम् । एकमुदजयदित्याद्युदात्तमिति । तदुभक्तस्याट उदात्तत्वात् । अपरमनुदात्तमिति । तत्र निघातप्रतिषेधस्याप्राप्तेः । अजा



ह्यग्नेरजनिष्टेत्यादि । तत्रापि तत एव हेतोः साकाङ्क्षत्वम् । तस्मादजा ह्यग्नेर्गर्भस्य जनितांरमपश्यत् तस्मादग्नेर्गर्भसजनिष्ट जनितावती । जनिः प्रादुर्भावे । लुङ् । च्चुः सिच् ( ३।१।४४ ) । इट् । षत्वम् । ष्ट्वम् । अन्तर्भावितण्यर्थोऽत्र जनिर्वदितव्यः । अन्यथा कर्मत्वं गर्भस्य नोपपद्यते । अकर्मकत्वात् । अपश्यदिति । दृशेर्लुङ् । पाप्नादिसूत्रेण ( ७।३।७८ ) पश्चादेशः । अजनिष्टेति । आद्युदात्तम् । अपश्यदित्यनुदात्तमिति । पूर्ववत् ।

### ३६ । यावद्दुयथाभ्याम् ।

किमर्थं पुनरिदमुच्यते ? न यद्दृत्तान्नित्यमित्येव ( ८।१।६६ ) सिद्धमिति यक्षोदयेत् तंप्रति देवदत्तः पचति यावद् देवदत्तः पचति यथेत्येतदुदाहरणद्वयमुपन्यस्तम् । एषोऽभिप्रायः । यद्दृत्तादिति ( ८।१।६६ ) पञ्चमीनिर्देशात् तस्मादित्युत्तरस्येति ( १।१।६७ ) यत्रैव यावद्दुयथाभ्यां परं तिङन्तं तत्रैव प्रतिषेधः स्यात् । यत्र तु ताभ्यां पूर्वं तत्र न स्यात् । इह तु तृतीयानिर्देशात् तत्रापि भवतीति ।

### ३७ । पूजायां नानन्तरम् ।

पूजायां विषय इति । विषयग्रहणे पूजायामिति विषयसप्तमीति दर्शयति । किं तर्ह्यनुदात्तमेवेति । द्वौ प्रतिषेधी प्रकृत मर्थं गमयत इति कृत्वा । यावत् पचति शोभनमिति । स्तुतिरत्र पूजा । सा च क्रियायाः साधनस्य वा ।

### ३८ । उपसर्गव्यपेतञ्च ।

उपसर्गव्यपेतमिति । उपसर्गव्यवहितम् । चकारेण पूजायामित्यनुकथ्यते । अनन्तर मिति चानुवर्त्तते । तत्रोपसर्गेण व्यवधानमाश्रीयत इति । सामर्थ्यात् । अनन्तरग्रहणं शब्दान्तरव्यवधाननिरासार्थं विज्ञायते ।

### ३९ । तुपश्यपश्यताहैः पूजायाम् ।

ननु पूजायां नानन्तर ( ८।१।३७ ) मिति पूजाग्रहणमनुवर्त्तत एव । तत् किमर्थं पूजायामित्युच्यत इत्याह पूजायामित्यनुवर्त्तत इत्यादि । स्यादेतत् । तदेव पूजाग्रहणमिहानुवर्त्तमानं निघातप्रतिषेधार्थं भविष्यतीत्यत आह तद्वीत्यादि ।

तद्धि पूर्वत्र पूजाग्रहणं निघातप्रतिषेधस्य प्रतिषेधेन सम्बद्धम् । तदनुवृत्तौ तस्याप्यनुवृत्तिः स्यात् । एवञ्च तेषां निघातप्रतिषेधः । लुडादीनां तेषां तु प्रभृतिभि र्योगि निघातप्रतिषेधस्य प्रतिषेधो विज्ञायित । तस्मान्निघातस्य प्रतिषेधो यथा स्यादित्येवमर्थं पुनः पूजाग्रहणम् । अत्राहग्रहणं किमर्थम् ? न चादिषु चेत्येव ( ८१।८५ ) सिद्धम् ? न सिध्यति । चनचिदिवगोत्रादितद्धिताम्नेडि-तेष्वगतिरित्यतो ( ८१।५७ ) गतिरिति तत्रानुवृत्तेः । तथाच देवदत्तः प्रपचत्यहेत्यत्र प्रतिषेधो न स्यात् । परभूतेषु वा स प्रतिषेध इति पूर्वभूते ऽहशब्दे च न स्याद् देवदत्तोऽह पचतीति ।

### ४० । अहो च ।

चकारेण पूजायामित्यनुक्तमर्थे । अथ योगविभागः किमर्थम् ? पूर्वसूत्रे एवाहोग्रहणं स्मियेत्यत आह पृथगित्यादि । पृथग् योगे श्लेषे विभाषेति ( ८१।४१ ) अहेत्यनेनेव योगे यथा स्यात् तुप्रभृतीनां मा भूदित्येवमर्थं पृथग् योगकरणम् ।

### ४१ । श्लेषे विभाषा ।

कारिष्यसौत्यादि । लृङ्न्तं स्वस्वरेण मध्योदात्तम् । ननु च पूजाग्रहणं पूर्व-सूत्रे चानुक्तम् । तत्र चानुक्तस्येहाननुवृत्तेरविशेषे भविष्यति । तत् किं श्लेषग्रहणेनेत्यत आह पूजाया मित्यस्येत्यादि ।

### ४२ । पुरा च परीप्सायाम् ।

चकारो विभाषेत्यनुकर्षणार्थः । परीप्सायामर्थं इति । गम्यमान इति श्लेषः । परीप्सा त्वरेति । संभ्रम आश्रयप्रवृत्तिरित्यर्थः । अधीश्व माणवकेत्यादि । त्वरित मधीश्वेत्येषोऽर्थो गम्यते । तथाह्यत्र पुरा विद्योतते विद्युत् पुरा स्तनयति स्तनयितु-रित्येतदुभयमप्यध्ययनविषययो स्वरायाः कारणत्वेनोपात्तम् । विद्युद्वद्योतनादौ हि न पठितव्यं पर्वदिवसेष्विव । एतदुक्तं भवति । यस्मादचिरकालभावि विदुःद्वद्योतनं स्तनयितुस्तननं वाध्ययनान्तरायोऽतोऽधीश्वेति । पुरा विद्योतत इति । यावत्पुरानिपातयोर्लट् ( ३।३।४ ) । अनुदात्तेच्चादात्मनेपदम् ।

अदुपदेशान्नसार्वधातुकानुदात्तत्वे ( ६।१।१८६ ) कृते धातुस्वरिणादुदात्तमेतत् । पुरा स्तनयतीति । स्तन गदौ देवशब्दे । चुरादिणिच् । अदन्तत्वाद्द्वयभावः । एतदपि पूर्ववन्मध्योदात्तम् । पुराशब्दोऽत्र भविष्यदासत्तिं द्योतयतीति । भविष्यद्-विदुद्द्योतनादिरध्ययनान्तरायो यस्तस्य प्रत्यासत्तिं सामीप्यमचिरकालभावित्वं द्योतयति । तेन त्वरा गम्यत इत्यभिप्रायः ।

### ४३ । नन्वित्यनुज्ञैषणायाम् ।

अनुज्ञाया एषणा प्रार्थनेति । किञ्चित् कर्तुं स्वयमेवोद्यतस्यैव क्रियतामित्यनु-  
ज्ञानमनुज्ञा । प्रार्थनायां मूलोदाहरणयोर्वर्तमाने लङिति ( ३।२।१२३ ) लट् (I) ।  
प्रतुप्रदाहरणे तु भूते ननौ षष्ठप्रतिवचन इत्यनेन ( ३।२।१२० ) । इतिकरण  
एकनिपातोऽयमिति प्रदर्शनार्थः । नन्वित्यनुज्ञैषणायामिति ह्युच्यमाने सन्देहः स्यात्  
किमयमेकनिपात उत निपातद्वयमिति यथा नन्वो विभाषित्वत्र ( ३।२।१२१ ) ।  
इतिकरणेन त्वच्छिद्यमानमेकमेवेदं शब्दरूपमिति गम्यते ।

### ४४ । किं क्रियापञ्चेऽनुपसर्गमप्रतिषिद्धम् ।

अप्रतिषिद्धमिति । प्रतिषेधः प्रतिषिद्धम् । भावे निष्ठा । नास्य प्रतिषिद्ध  
मस्तीत्यप्रतिषिद्धम् । अथवा कर्मणि निष्ठा । निषिद्धं प्रतिषिद्धमप्रतिषिद्धम् ।  
अर्थद्वारकञ्चेत् तिङो विशेषणम् । पूर्वं किंयुक्तमिति । तत्समीपे किमः  
श्रूयमाणत्वादित्यभिप्रायः । उत्तरं तु न किंयुक्तमिति । तस्यासमीपे श्रूयमाणत्वा-  
दिति भावः । अपरे त्वाङ्गुरित्यादि । नहि समीपे श्रूयमाणत्वं किंशब्दस्य  
शब्दान्तरेण सम्बन्धे हेतुः । अपितु संशयविषयत्वम् । यथा चात्र पूर्वस्था-  
ख्यातस्य तथा तत्परस्यापीत्यस्ति तस्य योगः किंशब्देनेतुप्रभयत्र प्रतिषेधः ।

(I) In the printed काशिका, the passage ननु करोमि भोः । अनुजानीष्व मां गमनं प्रतीत्यर्थः is given as the illustration of the Sutra. It is obviously corrupted. There are two illustrations here viz. ननु करोमि भोः ? ननु गच्छामि भोः ? So the व्यासकार speaks of मूलोदाहरणयोः । हरदत्त takes the reading अनुजानीष्व मां करणं प्रतीति and says उपलक्षणमेतत् । करणगमने प्रतीत्यर्थः which clearly restores the passage.

### ४५ । लोपे विभाषा ।

किंशब्दस्य प्रकृतत्वात् तस्यैव लोपो विज्ञायत इत्याह किमो लोप इति । किंशब्दस्य शास्त्रे न क्वचिन्नोपो विहित इत्यतः पृच्छति क्व चास्य लोप इति । अदर्शनमात्रस्य लोप इति संज्ञा ( १११६० ) कृता । नतु शास्त्रकृतस्यैवाददर्शनस्ये-  
त्वभिप्रायेणाह यत्रेत्यादि । गम्यते चार्थ इति । कुतश्चिदर्थप्रकरणादेः । नच प्रयुज्यत इति । गम्यमानार्थत्वात् । देवदत्तः पचत्याहोस्त्रित् पठतीति । अत्राय माहोस्त्रि-  
च्छब्दः पक्षान्तरे वर्तते । पक्षान्तरोपन्यसनं किमर्थम् ? प्रश्नं न व्यभिचरतीति । अत्राप्युज्यमानस्यापि तस्यार्थो गम्यते । पठतिशब्दोऽयं पक्षे पचतिशब्देन तुल्यस्वरः ।

### ४६ । एहिमन्ये प्रहासे लृट् ।

एहिमन्य इत्यनेनेति । समुदायस्यैकत्वात् तदपेक्षयैकवचनम् । अन्यथा हि हे एते आख्याते इति द्वित्वाद् द्विवचनं स्यात् । प्रहास इति । प्रकृत्यो हासः परिहास इत्यर्थः । एहि मन्य ओदनं भोक्ष्यस इति । प्रहासे च मन्योपपद इति ( ११४१०६ ) पुरुषव्यत्ययः । ( J ) भुजिरस्मदुपपदे मध्यमः । मन्यतेर्युष्मद्युपपद उत्तमः । एवमेहि मन्ये रथेन यास्यसीत्यत्रापि पुरुषव्यत्ययो वेदितव्यः । हे अपि चेति लृङ्गन्ते स्यप्रत्ययस्वरेण मध्योदात्ते । प्रहास इति किम् ? एहि मन्यस ओदनं भोक्ष्य इति । अत्र मन्यते युष्मद्युपपद इत्यादिना ( ११४१०५ ) मध्यमः । भुजे स्वस्मदुपपत्तम् ( ११४१०७ ) इतुत्तमः । सुष्ठु मन्यसे साधु मन्यस इति । अनेन यथाभूतं दर्शयन् प्रहासाभावात् दर्शयति । ननु च गत्यर्थलोटा लृङ्गित्यादिनेव ( ८११५१ ) सिद्धम् । तत् किमर्थोऽयमारम्भ इत्यत आह गत्यर्थलोटेत्यादि । एहिमन्येयुक्त इत्यादिना नियमार्थतामस्य व्यक्तीकरोति । कथं पुनरेहि-  
मन्य इत्यनेन योगिन नियमः क्रियमाण एहि मन्यसे ओदनं भोक्ष्य इत्यत्र निवृत्तिं करोति ? नह्यत्र एहीत्यनेन लृङ्गन्तं युक्तम् ? किं तर्हि ? एहि मन्यस इत्यनेनेत्यत आह एहि मन्य इतुत्तमोपादान मतन्वमिति । अतन्वत्वं तु तस्योपलक्षणार्थत्वात् । ननु च मन्यतेरुत्तम इति ( ११४१०६ ) वचनाद् युष्म-

( J ) तथाच काव्ये—“एहि मन्वे रगाचौषामहं प्रेषान् भविष्यसि । स्यात् प्रेमविषयसाधामन्त्रा कापो भवादृश” इति ॥१॥

दुःखपदे मन्यते कृत्तमेनेव भवितव्यम् । एवञ्च एहि मन्यम ओदनं भोक्ष्य इत्येष प्रयोगो नोपपद्यत एव । तत् कथमिह नियमेन निवृत्तिः क्रियत इत्याह प्रहास एव हि मन्यते कृत्तम इति । गतार्थम् ।

### ४७ । जात्वपूर्वम् ।

अपूर्वमिति । अविद्यमानं पूर्वं यस्मात् तदपूर्वम् । अत्र च द्वयं सम्भाव्यते । तिङन्तस्य चेदं विशेषणं स्याज् जातुशब्दस्य वेति । तत्र यदि तिङन्तस्य स्यादाहो उताहो चानन्तरमित्यत्रानन्तरग्रहणं ( ८।१।४८ ) न कुर्यात् । अस्यैव ह्यपूर्वग्रहणस्य तत्रानुवृत्ते स्तिङन्तस्यानन्तर्यं लभ्यते । तस्माज्जातुशब्दस्येदं विशेषणमित्यालोच्याह जात्वित्येतदित्यादि ।

### ४८ । किं वृत्तञ्च चिदुत्तरम् ।

चिदुत्तरमिति । चिदित्येतदुत्तरं यस्मात् तत् तथोक्तम् । पूर्वोक्तया नीत्यै- तदपि किं वृत्तस्यैव विशेषणम् । किं वृत्तग्रहणेन तद्विभक्तान्तमित्यादि । किं वृत्ते लिप्साया ( ३।३।६ ) मित्यत्रैतदुक्तार्थम् । भोजयतीति । पूर्व्वन्मध्यो- दात्तमेवैतत् । कस्मैचिद् ददातीति । अभ्यस्तानामादि- (K) ( ६।१।१८८ ) रिख्याद्युदात्तमेतत् । कतरइति । किंतत्यदो निर्धारण ( ५।३।६२ ) इति उत्तरच् । कतमइति । वा बहूनां जातिपरिश्रम इति ( ५।३।६३ ) उत्तमच् ।

### ४९ । आहो उताहो चानन्तरम् ।

अविद्यमानमन्तरं व्यवधानं यस्य तदनन्तरम् । अव्यवहितमित्यर्थः । तिङन्तविशेषणं मेतत् । आनन्तर्यञ्चाहो उताहो इत्येतयोः श्रुतत्वात् तदपेक्षयैव वेदितव्यम् । अत्रापि चकारोऽपूर्वमित्यस्यानुकर्षणार्थः ।

### ५० । शेषे विभाषा ।

शेषः सन्निहितापेक्षः । शेषत्रयञ्च पूर्वसूत्रे सन्निहितं निघातकारणम् । आहो उताहोशब्दावनन्तरमित्येतदपूर्वमित्येतच्च । तत्र न ज्ञायते किं कारण- भावापेक्षः शेष इति । किमाहोउताहोशब्दापेक्ष उतानन्तरभावापेक्ष आहो-

स्विदपूर्वभावापेक्ष इत्यतः पृच्छति कश्च शेषइति । इह निघात मिच्छता तत्कारणं भवश्यमेवापेक्षणीयम् । आहो उताहो इति । अपूर्वमित्येतदपि द्विसकारिणानुकृष्टत्वात् । तस्य हि द्वयोर् योग्यो शकारो ऽनुकर्षणार्थं एव कृतः । कथं नामात्रापि तदपेक्षा स्यादिति ? अन्यथा हि समनन्तरातीत एव सूत्रे तदनुकर्षणार्थं शकारः क्लियेत । किं वृत्तादिसूत्रे ( ८१।४८ ) हि स्वरितत्वादेव तदनुवर्त्तत इति । तस्मात् पारिशेष्यादनन्तरभावापेक्षः शेषो विज्ञायत इत्यत आह तदन्यदनन्तरादिति ।

### ५१ । गत्यर्थलोटा लृण् न चेत् कारकं सर्वान्यत् ।

गमिना समानार्था गत्यर्थाइति । अर्थप्रदर्शनमेवैतत् । एवं तु विग्रहः कर्त्तव्यः । गतिरर्थो येषामिति । गत्यर्थलोटा युक्तमिति । योगः पुनर्निमित्तनिमित्तिरूपः । तयोर् निमित्तमिति भावः । न चेत् कारकमित्यादेरर्थं विस्मयी कर्त्तुमाह यत्रैवेत्यादि । अनेन लोडन्तवाच्यं लृडन्तवाच्यार्थं यत् कारकं तस्यैवान्वयत्वमाश्रितम् । न शब्दान्तरवाच्यस्येति दर्शयति । एतच्च प्रत्यासत्ते लभ्यते । तिङन्तस्य हि तदेव प्रत्यासन्नं कारकं यत् तेनैवाभिधीयते । न शब्दान्तरेण । तेन शब्दान्तरवाच्ये भिद्यमानेऽपि भवत्येव निघातप्रतिषेधः । आगच्छ देवदत्त ग्रामं द्रक्ष्यस्येनमिति । आगच्छेति गत्यर्थलोट् । द्रक्ष्यसीति । लृडन्तम् । तयोश्चैकमेवात्र कारकं देवदत्तः कर्त्ता । द्रक्ष्यसीति । सृजिदृशोर्भक्त्यमकितौत्वमागमः ( ६।१।५८ ) । ब्रथादिसूत्रेण ( ८१।३६ ) षत्वम् । षढोः कः सीति ( ८।२।४१ ) कत्वम् । स्पप्रत्ययस्वरेण मध्योदात्तमेतत् । एवमुत्तरत्रापि यत्र निघातप्रतिषेधस्तत्र लृडन्तस्य मध्योदात्तता वेदितव्या । आगच्छ देवदत्त ग्राममोदनं भोक्ष्यसइति । अत्रापि तदेवाभिन्नं सुभयलकारवाच्यं कर्त्तृ कारकम् । कर्म तु यद्यपि भिद्यते तथापि तच्छब्दान्तरवाच्यमिति सत्यपि तदुभेदे भवत्येव निघातप्रतिषेधः । उच्चान्तां देवदत्तेन शालयो यज्ञदत्तेन भोक्ष्यन्तइति । अद्यात्र शालय इतुभयलकारवाच्यं भाभन्नं कर्म कारकम् । कर्त्ता तु यद्यपि भिद्यते तथापि स शब्दान्तरवाच्य इति तदुभेदेऽपि निघातप्रतिषेधो भवत्येव । उच्चान्तामिति । वहेः कर्मणि लोट् । आत्मनेपदम् । भस्मान्तादेशः । सावधातुके यक् ( ३।१।६७ ) । वच्यादिसूत्रेण ( ६।१।११ ) संप्रसारणम् । टेरेत्वम् ( ३।४।७६ ) । आमेत ( ३।४।६० ) इत्याश्वासः । कथं पुनरिहाभिन्नं कारकम् ? यावता शक्तिः

कारकम् । सा च प्रतिक्रियं भिद्यत एव । शक्तिशक्तिमतोर्भेदस्याविवक्षितत्वा-  
 देकं कारकं भविष्यतीत्यदोषः । आगच्छे देवदत्त ग्रामं द्रक्ष्यस्येनमिति ।  
 अत्र गत्यर्थलोडा लृङन्तं युक्तम् । न गत्यर्थलोटा । आगच्छ देवदत्त ग्रामं  
 पश्यस्येनमिति । अत्र गत्यर्थलोटा लृङन्तं युक्तम् । नतु लृङन्तं । आगच्छ  
 देवदत्त ग्रामं पिता त ओदनं भोक्ष्यतइति । अत्र लोङन्तस्य देवदत्तः कर्ता ।  
 लृङन्तस्य तु पितेति भिद्यते कारकम् । उच्यन्तां देवदत्तेनेत्यादि । अत्र लोङन्तस्य  
 शालयः कर्म वाच्यम् । लृङन्तस्य तु सक्तव इति भिद्यते कारकम् । आगच्छ  
 देवदत्त ग्रामं त्वञ्चाहश्चेत्यादि । यथा पूर्वोपन्यस्तेषु मूलोदाहरणेषु यत्लोङन्तस्य  
 कर्त्तादि कारकं वाच्यं तस्मात्त्रमेव लृङन्तस्यापि । इह तु न तथा । अत्रापि  
 लोङन्तस्य देवदत्तो युष्मदर्थमेव कर्त्ता वाच्यः । लृङन्तस्य तु स चास्मदर्थश्च ।  
 तत्रासति सर्वग्रहण इह निघातप्रतिषेधो न स्यात् । अत इहापि यथा स्यादि-  
 त्येवमर्थं सर्वग्रहणम् । अथ सत्यपि सर्वग्रहणे निघातप्रतिषेधः कथमेवात्र  
 भवति । यावता भिद्यते लोङन्तवाच्यात् कारकाङ्गुल्लङ्गन्तवाच्यो यो ऽर्थः  
 कारकं कर्त्तव्यत आह लृङन्तवाच्ये हीत्यादि । सर्वग्रहणे सति लोङन्तवाच्यं  
 यत् कारकं तस्मात्लृङन्तस्य तस्य यदि सर्वमन्यद् भवति तथाप्येवं न निघात-  
 प्रतिषेधेन भवितव्यम् । अन्यथा तु सति भवत्येव । यदि हि यत्रापि  
 लोङन्तस्य किञ्चित् तदेव कारकं वाच्यं लृङन्तस्य किञ्चित् ततोऽन्यत्रापि  
 निघातप्रतिषेधो न स्यात् सर्वग्रहण मनर्थकं स्यात् । तस्मात् सर्वग्रहणाद्  
 भवत्येवात्र निघातप्रतिषेधः । तत्रैव स्यात् । अस्मिन्नप्युदाहरणे लृङन्तस्य वाच्यं  
 यत् कारकं मन्यदेव तत् लोङन्तवाच्यत्वाद् । अतः सत्यपि सर्वग्रहणे न  
 भवितव्यं निघातप्रतिषेधेनेत्यत आह इह त्वित्यादि । गतार्थम् ।

### ५२ । लोट् च ।

चकारः पूर्वापेक्षया समुच्चयार्थः । पश्येत्यन्तोदात्तम् । एकादेश उदात्ते-  
 नोदात्त (८।२।५) इत्यतो गुण इति (६।१।६७) गुणग्रहणे पररूपस्यैवोदात्तत्वात् ।  
 शाधौति । शाधु अनुशिष्टौ । से ईरपिञ्चेति (३।४।८७) सिपो हिरादेशः ।  
 अदादित्वाच्छपो लुक् । शा हाविति (६।४।३५) घातोः शादेशः । हुभलभ्यो हे  
 धिरिति (६।४।१६) हे धिर्भावः । प्रत्ययस्वरान्तोदात्तमेतत् । एवं  
 दृश्यतामित्येतदपि । विकरणस्वरात् सार्वधातुक्स्वरो बलीयानिति वचनात् ।

अथ पृथग्योगकरणं किमर्थम् ? न पूर्वसूत्र एव लोड्यहणमपि क्रियेत्यत्र  
आह पृथगित्यादि । उत्तरत्र लोट एव कार्यं यथा स्यात्कृटो मा भूदित्येवमर्थम्  
पृथग्योगकरणम् ।

### ५३ । विभाषितं सोपसर्गमनुत्तमम् ।

पूर्वण नित्ये प्रतिषेधे प्राप्ते विकल्पार्थं वचनम् । विभाषितशब्दश्चायं  
विभाषाशब्देन समानार्थः । नपुंसके भावे क्तः । प्रवेशानीति । मिपो मेरुनिः ।  
आडुत्तमस्य पिञ्चेत्याट् ( ३।४।८२ ) ।

### ५४ । हन्त च ।

चकारो विभाषितं सोपसर्गमनुत्तममित्यस्यानुकर्षणार्थः । कुरविति ।  
करोतिर्गुणे कृतेऽत उत् सावंधातुक इतुस्त्वम् ( ६।४।११० ) । उतश्च प्रत्ययादि-  
त्यादिना ( ६।४।१०६ ) हे लृक् । प्रत्ययस्वरैणान्तोदात्तमेतत् । हन्त  
प्रभुनजावहायिति । भुर्जेलीट् । वहिः । टेरेत्त्वम् । आडुत्तमस्य पिञ्च ( ३।४।८२ ) ।  
श्रम् । अत्रापि निपाते र्यद्वयदीत्यादिना ( ८।१।३० ) निघातप्रतिषेधः । अदुप-  
देशात्सर्वधातुकस्यानुदात्तत्वे ( ६।१।१८६ ) कृते विकरणस्वरैण मध्योदात्तमेतत् ।

### ५५ । आम एकान्तरमामन्वितमनन्तिके ।

एकान्तरमिति । अन्तरयतीत्यन्तरम् । व्यवधायकमित्यर्थः । एकं पदम-  
न्तरं यस्य तत् तथोक्तम् । एकेन निपातेन व्यवहितमित्यर्थः । आम् पचसि  
देवदत्ता इति । निघाते प्रतिषिद्ध आमन्वितस्येति ( ६।१।१८८ ) षाष्टिक  
मामन्वितान्युदात्तत्वं भवति । दूराद्भूते चेति ( ८।२।८४ ) भूतः । आम् भो  
देवदत्ता इति । भवद्भगवदधवतामोच्चावस्येति ( ८।३।१, वा ) भवच्छब्दा-  
वयवस्यावशब्दस्थीत्वम् । दकारस्य कत्वम् । तस्य भोभगोअघोअपूर्वत्यादिना  
( ८।३।१७ ) यकारः । तस्य हलि सर्वेषामिति ( ८।३।२२ ) लोपः । ननु चात्र  
भोः शब्दस्यामन्वितं ( ८।१।७२ ) पूर्वमविद्यमानवदित्यविद्यमानत्वादेकान्त-  
रता नोपपद्यत इत्यत्र आह भो इत्यामन्वितान्तमपीत्यादि । भो इति सामान्य-  
वचनम् । अत्र भो इति यद्यप्यामन्वितं तथापि नाविद्यमानवत् । नामन्वित  
इत्यादिनाऽ- ( ८।१।७३ ) विद्यमानवद्भावस्य प्रतिषेधात् । तदुभयमप्यनेन



क्रियत इति । कथं पुनरुभयमप्यनेन कर्त्तुं शक्यम् ? यावतातुदात्ताधिकारादनु-  
दानस्यैवानेन युज्यते प्रतिषेधः । न शक्यते कर्त्तुमप्रकृताया असंशब्दिताया  
एकश्रुतेः । नैष दोषः । अनन्तिकइति नञत्र विरोधे वर्त्तते । अधर्मावृता  
दिवत् (L) । अन्तिकविरुद्धमनन्तिकम् । दूरमित्यर्थः । दूरात् सम्बुद्धौ चैकश्रुति  
रुच्यते । एकश्रुति दूरात् सम्बुद्धाविति ( १।०।३३ ) वचनात् । एवं हि  
प्रपञ्चसि देवदत्तेत्येवमादिष्वामन्वितनिघातं कृतार्थं बाधित्वा यत्राम एकान्तर  
मामन्वितमनन्तिकं तत्रैकश्रुतिरेव भवति यदौदं नारभ्येत । अतो नाप्राप्ताया  
मेकश्रुता इदमारभ्यत इति तां तावद् बाधते । ततस्तस्याञ्च बाधितायां बाधका-  
भावात् प्राप्नुवत् तं निघातमपि बाधत एव । कुतः ? निघातप्रतिषेधाधिकारे  
वचनात् । एकश्रुतिप्रतिषेधे हि विधित्सिते सत्ये कश्रुतिप्रकरण ( १।२।३३-४० ) एव  
प्रतिषेधं कुर्यान् नाम एकान्तरमिति । तत्राप्ययमर्थः । आमन्वितमनन्तिक इति  
वक्तव्यं न भवति । तस्मान्निघातप्रतिषेधाधिकारे वचनान्निघातमपि बाधत इति  
युक्तम् । तदुभयमनेन क्रियत इति । नैष दोषो यदि तर्ह्यप्रकरणापन्नाशब्दि-  
ताप्येकश्रुतिरनेन प्रतिषिध्यते । इह दूराद्भूते चेति ( ८।२।८४ ) यः प्रतोदात्तः-  
प्राप्नोति सोऽपि प्रतिषिध्यत इत्यत आह भूतोदात्तः पुनरित्यादि । तस्मिन्  
कर्त्तव्येऽसिद्धत्वात् भूतोदात्तो नास्येव । स कथं प्रतिषिध्यते ? असिद्धत्वं तु  
पूर्वत्रासिद्धमिति ( ८।२।१ ) वचनात् । अपरेषामित्यादि । तेषां मतेन  
सादृश्येऽत्र नञ् वर्त्तते । न विरोधे । युक्तञ्चेतत् । अन्यथा हि दूर इत्येवं  
ब्रूयात् । तस्माद् यदिह न दूरं न सन्निकृष्टं तदिहानन्तिकग्रहणेन गृह्यते ।  
तदेव ह्यनन्तिकसदृशम् । तेन दूरे विधीयमानाया एकश्रुतेरिह प्राप्तिरेव नास्ति ।  
ततो नास्ति तस्या अपि प्रतिषेधः । क्रियतेऽपितु निघातस्यैवेत्यभिप्रायः ।  
यद्येवं यथैकश्रुतेः प्राप्तिर्नास्ति तथा भूतस्यापि । तत् कथं स इहोदाङ्गियत  
इत्याह भूतोऽपीत्यादि ।

### ५६ । यद्धितुपरं छन्दसि ।

यद्धितवः परे यस्मात् तत् तथोक्तम् । उदसृजोऽयमिति ? अत्र हि तिङन्तमट्-  
स्वरैणादुदात्तम् । सृज विसर्गं । लङ् । सिप् । तुदादित्वाच्छः । ह्रशि च-  
तुप्त्वम् ( ६।१।११४ ) । आद् गुणः ( ६।१।८७ ) । उशन्ति हीति । वश कान्ती ।

भैरन्तादेशः ( ७।१।३ ) । पूर्ववच्छपो लुक् । ग्रहजिप्रत्यादिसूत्रेण ( ६।१।१६ )  
संप्रसारणम् । प्रत्ययस्वरेण मध्योदात्तमेतत् । आख्यास्यामि त्विति । ख्या प्रका-  
थने । चक्षिडादेशो वा । लोट् । स्यप्रत्ययस्वरेण मध्योदात्तमेतत् । निपातौ  
यद्दुयदिहन्तेत्यादिना ( ८।१।३० ) नियमस्य कारणं दर्शयति । वचनमित्यादिना-  
प्यस्य वचनस्य नियमार्थत्वम् । एभिरेवेत्यादिनापि नियमस्य स्वरूपम् । नान्यै-  
रिति । अनेनापि नियमस्य व्यवच्छेद्यम् । इहेत्यादिनापि व्यवच्छेद्यस्य विषयम् ।  
स्त्री रोहावैह्रीति । रुह वीजजन्मनि प्रादुर्भावे । लोट् । वस् । शप् । आङ् । उत्तमस्य  
पिच्च ( ३।४।८२ ) । स उत्तमस्येति ( M ) ( ३।४।८८ ) सकारंलोपः । रोहावैति-  
तस्मिन् परभूते स्वरित्यस्य रो रीति ( ८।३।१४ ) रेफस्य लोपो न भवति । छान्द-  
सत्वात् । तस्मिन्नसति पूर्ववदुत्वम् । ( N ) आद् गुण ( ६।१।८७ ) इति हि गुणे  
लोणमध्यमपुरुषैकवचने रूपम् । क्वचिज्जायि स्त्री रोहावैह्रीत्येह्रीत्यनेन ( O )  
गत्यर्थलोटा युक्तस्येति पाठः । तत्राङ्पूर्वस्येणः प्रयोगो वेदितव्यः । अथ  
परग्रहणं किमर्थम् । न यद्वितुष्वेवेत्युच्येत ? नैवं शक्यम् । सप्तमीनिर्देशे हि  
निर्दिष्टग्रहणस्यानन्तर्यार्थात्दानन्तरेष्वेवावयवादिषु भवतीति नियमो विज्ञायते ।  
ततोऽनन्तरेष्वेव पदादिषु भविष्यति । न व्यवहितेष्विति । तथाचान्ययोगनिवृत्ते  
नियमेनाकृतत्वात् स्त्री रोहाव ह्रीत्यत्र स्यादेव प्रतिषेधः ।

### ५७ । चनचिद्विवगोवादिताद्वितामेडितेष्वगतेः ।

इहापि गोत्रादयः कुत्सनाभीक्ष्णयोरेव गृह्यन्ते इति । न केवलं तिङो  
गोत्रादीनीत्यादौ ( ८।१।२७ ) सूत्र इत्यपिशब्दाद्यर्थः । यथा चात्रापि कुत्सना-  
भीक्ष्णयोरेव गोत्रादीनि गृह्यन्ते तथा तत्रैवोपपादितम् । पचतिकल्पमिति ।

( M ) वस्तुतस्तु लोटो लङ् वदित्यनेन ( ३।४।८५ ) लङ् वद्भावान् नित्यं ङित ( ३।४।८८ ) इति सलोपः ।  
स उत्तमस्येति तु लोटो विधानम् ।

( N ) रोहाव इत्यन्मादिह्रीति परतीऽपि ओमाङ्गीषेति ( ६।१।८५ ) पररूपेण रोहावैह्रीत्येव स्यात् ।  
क्वचनर्हि रोहावैह्रीति न्यासे मुद्रितकाशिकायां पदमङ्ग्याच्च इक्षिरेचैति ( ६।१।८८ ) इद्वियुक्तएव पाठः ?  
छान्दसत्वात् । नचाङ्गी रुक्षिणा योगः । अपिलिणैव । तथैव भाष्ये प्रयोगात् । एह्रीत्यस्य तु न निघात-  
प्रतिषेधः । विभावितं सोपसर्गमनुत्तममिति ( ८।१।५३ ) सोपसर्गमित्युक्तौ रिति हरदत्तमतम् । भाष्ये लेतच्छान्द-  
सत्वात् समाहितम् ।

( O ) मुद्रितकाशिकायां तु जायिस्वारोहावै ह्रीति पाठः । क्वचिद् भट्टोजिन्ये चैवम् । तत्र रो रीति  
( ८।१।१४ ) रेफलोपे दृलोपे पूर्वस्य दीर्घोऽण इति ( ६।१।११ ) दीर्घः । न्यासकारहरदत्तौ तु स्त्रीरोहाविति  
पाठं गृह्येतिवन्तौ । स एव भाष्ये दृश्यते ।

ईषदसमाप्तौ कल्पम् (५।३।६७) । तत्र हि तिङ्श्वेत्यनुवर्त्तते (५।३।५६) । अनुदात्त-  
 स्तद्धित इहोदाहरणमिति । कस्मान्न भवतीति प्रश्नावसरे आह अन्यत्र तद्धित-  
 स्वरिण तिङ्स्वरो बाध्यत इति । तद्धितस्योदात्तत्वे सत्यनुदात्तं पदमेक-  
 वर्ज्जमिति ( ६।१।१५८ ) चानुदात्तत्वापत्तिः । एवञ्चान्यत्र निघातः सिद्धपवेति ।  
 अनुदात्त एव तद्धित इहोदाहरणम् । अत्रेत्यादि । कथं पुनरुपसर्गग्रहणं शक्यं  
 द्रष्टुम् ? उत्तरसूत्रे चादिषु चेति ( ८।१।५८ ) चशब्देनास्य सूत्रस्य द्वितीयो  
 व्यापार उच्यते । स आनन्तर्याद् गतेरित्यस्य विशेषणार्थो भविष्यति चादिषु च  
 यो गतिरिति । चादिष्विति सामीप्यलक्षणमधिकरणम् । कश्चादिषु गतिः ?  
 चादिसमीपे य उदितः । तेनायं प्रादीनामेवोपसर्गसंज्ञानां प्रतिषेधो विज्ञायते ।  
 एवं तावदस्मिन् सूत्रे गतिग्रहणेनोपसर्गस्य ग्रहणं विज्ञायते । सगतिरपि तिङ्गिति ।  
 अत्रापि चादिलोपे विभाषेति ( ८।१।६३ ) सूत्रान् मण्डूकप्रुतिन्यायेन विभाषे-  
 त्यनुवर्त्तते । सा च व्यवस्थितविभाषा । तेनोपसर्गसंज्ञेन गतिना यो गतिः सः ।  
 तस्यैवानुदात्तत्वेन भवितव्यमित्युपसर्गस्यैव गतिग्रहणं विज्ञायते । अथवा द्वयो-  
 रप्येतयो रीगयो र्वाभाषितं सोपसर्गं मनुत्तममित्यत ( ८।१।५३ ) उपसर्गग्रहणं  
 मण्डूकप्रुतिन्यायेनानुवर्त्तते । तेन च गति विशिष्यत उपसर्गसंज्ञो यो गतिरिति ।  
 तेनोपसर्गसंज्ञस्यैव गतिग्रहणं विज्ञायते । यदि तर्ह्युपसर्गग्रहणमनुवर्त्तते  
 गतिग्रहणमनर्थकं स्यात् । उपसर्गग्रहणानुवृत्त्यैव सिद्धत्वात् । नानर्थकम् ।  
 विस्पष्टार्थत्वात् । उपसर्गाच्छन्दसि धात्वर्थ इत्यत्र ( ५।१।११८ ) ह्युपसर्गग्रहणं  
 प्रादुरपलक्षणार्थम् । तत्रासति गतिग्रहण इहाप्युपसर्गग्रहणं प्रादुरपलक्षणार्थमिति  
 कस्यचित् संदेहः स्यात् । प्रादुरपलक्षणे च सति को दोषः ? अनुपसर्गणामपि  
 प्रादीनां ग्रहणं विज्ञायते । ततः श्लोकीकरोतीत्यत्र निघातप्रतिषेधो भवतिव ।  
 अभूततद्भावेत्यादिनेह ( ५।४।५० वा ) चिः । तस्योर्थाद्विचिडाचश्चेति ( ४।१।६१ )  
 गतिसंज्ञा । अस्य च्वावितौच्यम् ( ७।४।३२ ) । यत् काष्ठं श्लोकीकरोतीति ।  
 अत्र सगतिरपि तिङ्गिति ( ८।१।६८ ) निघातो न वर्त्तते । तेन निपातेर्यदयदी-  
 त्यादिना ( ८।१।३० ) निघातप्रतिषेध एव भवति ।

### ५८ । चादिषु च ।

द्विविधाश्चादयः । गणपरिपठिताश्च यानङ्गीकृतैरतदुक्तं चादयोऽसुच इति  
 ( १।४।५७ ) । सूत्रपठिताश्च नचवाहाहेवयुक्त इति ( ८।१।२४ ) । तत्र प्रत्यासत्ते

यं इह प्रकारेण पठिता स्तोषामिव ग्रहणं युक्तमिति मत्वाह चादयो नचवाहाहैवे-  
त्यादि । खादतिशब्दः पचतिशब्देन तुल्यस्वरः । प्रथमस्यात्र तिङन्तस्यैत्यादिना  
द्वितीयमिह गतेरित्यस्य प्रतुप्रदाहरणमिति दर्शयति । चशब्दो गतेरित्यस्यानु-  
कर्षणार्थः । अन्यच्चास्य प्रयोजनमुक्तमिव ।

### ५६ । चवायोगे प्रथमा ।

प्रथमा तिङ् विभक्तिरिति । एतेन प्रथमेति स्त्रीलिङ्गनिर्देशो विभक्त्यपेक्षः  
सूत्रे कृत इति दर्शयति । प्रथमात्वं तस्य पुनः प्रथममुच्चारणाद् वेदितव्यम् ।  
गर्हभाञ्च कालयतीति । कञ्च विल्लेपे । चुरादिणिच् । चित्स्वरणे लकारेऽकार  
उदात्तइति मध्योदात्तमेतत् । द्वितीयं तु निहन्यत एव । अथ योगग्रहणं  
किमर्थम् ? नच वयोरित्येव सप्तम्या निर्देशः क्रियेत यथा चादिषु चेत्यत (८१।५८)  
आह योगग्रहणमित्यादि । यथा चादिषु चेति (८१।५८) सप्तम्या निर्देशे  
सति परैरेव चादिभिर्योगे प्रतिषेधो भवति न पूर्वैस्तथेहापि पराभ्यामेव  
चवाभ्यां योगे स्यात् । न पूर्वाभ्याम् । ताभ्यामपि योगे यथा स्यादित्येवमर्थं  
योगग्रहणम् । यदि तु चवाभ्यामिति द्वितीयया निर्देशः क्रियेत विनापि योग-  
ग्रहणेन पूर्वाभ्यामपि योगे स्यादेव प्रतिषेधः । सन्देहपरिहारार्थं तु तथा न  
कृतम् । चवाभ्यामित्युच्यमाने सन्देहः स्यात् किमयं द्वितीयया निर्देश उत  
पञ्चम्येति । पञ्चम्या निर्देशे को दोषः स्यात् ? परभूताभ्यां योगे न स्यात् ।  
कथं पुनर्द्वितीयादितिङन्तस्य चवाभ्यां योगो यत् तन्निवृत्त्यर्थं प्रथमाग्रहणं  
क्रियेतित्यत आह चवायोगो हीत्यादि । इह च योगः समुच्चये सति भवति ।  
वायोगस्तु विकल्पे । स च समुच्चयो विकल्पश्चानेकस्य धर्मः । हित्वादिवत् ।  
अतो यत्र तौ समुच्चयविकल्पौ तत्रावश्यमनेकस्य द्वितीयादेः सन्निधानेन  
भवितव्यम् । तस्मात् तन्निवृत्त्यर्थं प्रथमाग्रहणम् ।

### ६० । हेति चियायाम् ।

आचारभेदइति । शिष्टाचारव्यतिक्रम इत्यर्थः । यातीति । घातुस्वरणा-  
द्युदात्तः । इतिकरणेन ह्रस्वदमात्रस्य निघातकारणत्व माख्यायते । असति हि  
तस्मिन् चिया ह्रस्वदस्योपाधि विज्ञायते । तिङन्तस्य वा । तथाच यदा  
ह्रस्वदस्तिङन्तं वा चियायां न प्रयुज्यते तदा निघातप्रतिषेधो न स्यात् । इति-

करणे तु सति स्वरूपमात्रप्रधानो ह्रस्वो दो निघातस्य कारणं भवतीति । असत्या-  
मपि ह्रस्वदस्य तिङन्तस्य वा क्षियायां वृत्तौ निघातप्रतिषेधः सिद्धो भवति ।

### ६१ । अहेति विनियोगे च ।

चकारिण क्षियायामित्येतदनुकथ्यते । नानाप्रयोजनइति । अनेकप्रयोजन  
इत्यर्थः । नियोगइति । प्रेषणं व्यापारणमित्यर्थः । इतिकरणस्य पूर्ववदेव  
प्रयोजनम् ।

### ६२ । चाहलोप एवेत्यावधारणम् ।

क्व चास्य लोपइति । लोपे विभाषित्वत्र ( ८।१।४५ ) योऽभिप्रायः प्रष्टुक्तः  
स इहापि वेदितव्यः । यत्रार्थी गम्यत इत्यादि । अत्रापि य स्तत्राभिप्राय  
इतरस्याभिहितः स एव द्रष्टव्यः । कः पुनरर्थं स्तयोः प्रयुक्तयोरपि गम्यतइत्याह  
तत्रेत्यादि । क्व पुनर्विषये चलोपः क्व वाहलोप इत्याह समानकर्तृक इत्यादि ।  
यस्मिन् व्यापारविशेषे समान एकः कर्ता स समानकर्तृकः । समानकर्तृके चलोपः  
नानाकर्तृके ऽहलोप इति । नाना कर्ता यस्मिन् स नानाकर्तृकः । देवदत्त  
एव ग्रामं गच्छतु । स देवदत्त एवारण्यं गच्छत्विति । अत्र ग्रामकर्मकमरण्यकर्म-  
काञ्च गमनं यत् तस्य देवदत्त एव कर्त्तति तत् समानकर्तृकम् । चार्थञ्च दर्शयि-  
तुमाह ग्रामञ्चेत्यादि । अत्र हि देवदत्त एवारण्यं गच्छतु देवदत्त एव ग्रामं  
गच्छत्विति देवदत्तस्यैव नियोज्यस्य गन्तुर्ग्राम एव गन्तव्यतयोपदिश्यते । यज्ञ-  
दत्तस्य त्वरण्यमेव केवलम् । तेनासत्यप्यह्रस्वदस्य प्रयोगे तदर्थो गम्यते । ग्रामं  
केवलं देवदत्तो गच्छतु । अरण्यं केवलं यज्ञदत्तो गच्छत्विति । अनवकलृप्ता-  
विति । असम्भावनायामित्यर्थः । यो हि देवदत्तस्य भोजनं न क्वचित् सम्भा-  
वयति सएव प्रयुङ्क्ते देवदत्त केव भोक्ष्यस इति । पररूपत्वम् ।

### ६३ । चादिलोपे विभाषा ।

सूत्रनिर्दिष्टा गृह्यन्त इति । पूर्वतः प्रत्यासत्तेः । अत्र चवालोपे चवायोगे  
प्रथमेति ( ८।१।८ ) प्राप्ते विभाषा । परिशिषाणामप्राप्ते । भवन्तीति पक्षे  
प्रत्ययस्वरिण मध्योदात्तः । यजेतेति । अत्र पक्षे ऽदुपदेशात्सर्वधातुकस्थानु-  
दात्तत्वे कृते धातोरुदात्तत्वे सत्यादुपदात्तत्वम् ।

### ६४ । वैवावेति च च्छन्दसि ।

आसौदिति । अस भुवि । लङ् । अदादित्वाच्छपो लुक् । अस्तिभिचोऽ-  
पुक्त इति ( ७।३।८६ ) । आट् । स चोदात्तइत्यादुरादात्तमेतत् । इतिकरणस्य  
पूर्वाक्तमेव प्रयोजनम् । चकारोऽनुक्तसमुच्चयार्थः । या हिः पचत्विह तस्याः संवत्-  
सरस्य सस्यं पचते द्विरित्यनेन युक्ता प्रथमा तिङ्विभक्तिः पचत्विति वा न निहन्यते ।

### ६५ । एकान्याभ्यां समर्थाभ्याम् ।

समर्थाभ्यामिति । नायमस्यार्थं स्तिङन्तेन संगताभ्यामिति । अन्यथा ह्यस्यो-  
पादानमनर्थकमेव स्यात् । चवायोगे प्रथमेत्यतो ( ८।१।५८ ) योगग्रहणानुवृत्ते-  
रेवास्यार्थं स्य लब्धत्वात् । तस्मात् समानार्थाभ्यामित्यस्यायमर्थः । सा च समानार्थता  
तिङन्तापेक्षया भवतीति परस्वरापेक्षया वेदितव्या । एका जिन्वतीति । जयतेर्लट् ।  
व्यत्ययो बहुलमिति ( ३।१।८५ ) श्रुः । बहुलं छन्दसीति ( ७।१।८ ) भिरदादेशः ।  
हुश्रुवोः सार्वधातुक इति ( ६।४।८७ ) यणादेशः । अनिघातपक्षे सार्वधातुक-  
स्वरेण मध्योदात्तमेतत् । सतिशिष्टादपि हि विकरणस्वरात् सार्वधातुकस्वरो  
बलौयानिष्यते । अन्तीति । अदेः खरि चेति ( ८।४।५५ ) चर्त्वम् । अनिघात-  
पक्षे धातुस्वरेणादुरादात्तमेतत् । चाकशीतीति । काश्ट् दीप्ती । अस्य यङ् लुगन्तस्य  
रूपमेतत् । उपातिष्ठदिति । तिष्ठतेर्लङ् । पाप्नादिसूत्रेण ( ७।३।७८ )  
तिष्ठादेशः । एक इति संख्यापदमेतदिति । अनेन प्रतुरादाहरण एकशब्दस्यान्य-  
शब्देनासमानार्थतां दर्शयति । किं पुनः कारणमन्यशब्देनासमानार्थेन योगेन  
प्रतुरादाहरणं न दर्शितमित्याह एकशब्दस्य व्यवस्थार्थत्वेत्यादि । चशब्दोऽव-  
धारणार्थः । अनेकार्थसम्भवेऽर्थान्तराद् व्यवच्छिन्नस्येकत्वेऽर्थे व्यवस्थानं व्यवस्था ।  
एकशब्दस्य व्यवस्थार्थमेव समर्थग्रहणम् । नान्यशब्दस्य व्यवस्थार्थम् । न हि  
तस्यानेकार्थः सम्भवति । तस्मादेकशब्दस्य व्यवस्थार्थं समर्थग्रहणं कृतम् ।  
तेनेवेकशब्देनासमर्थेन योगे युक्तं प्रतुरादाहरणमुपदर्शयितुम् । नान्यशब्दे-  
नेत्यभिप्रायः । कस्मात् पुनरेकशब्दव्यवस्थार्थमेव समर्थग्रहणं कृतमित्याह  
व्यभिचारित्वात् तस्येति । एकशब्दो हि यत्रार्थोऽन्यत्रादौ दृष्ट स्तं व्यभिवरति ।  
तथाहि स क्वचिदन्यशब्दस्यार्थं दृश्यते । क्वचित् प्राथम्ये । क्वचित् संख्यायाम् ।  
तस्मादसौ व्यभिचारी । अनवस्थित इत्यर्थः । तद्व्यवस्थार्थं समर्थग्रहणं युक्तम् ।

नान्यशब्दव्यवस्थायम् । तस्याव्यभिचारित्वात् । नह्यन्यशब्दो यत्रार्थे दृष्ट-  
स्ततोऽन्यत्र वर्त्तते । ननु च व्यवस्थाया एतत् फलमन्यशब्दसमानाथ स्येकशब्दस्य  
ग्रहणं यथा स्यादिति ? एतच्चान्तरेणापि व्यवस्थाकारणं समर्थग्रहणमन्यशब्द-  
साहचर्यादेव लभ्यते । तदनर्थकं समर्थग्रहणम् । नेतदस्ति । निपातैर्यदयदी-  
त्यादौ ( ८।१।३० ) सूत्रे निपातग्रहणेन ज्ञापितं साहचर्यमिह प्रकरणे व्यवस्था-  
कारणं न भवतीति ।

### ६६ । यद्वृत्तान्नित्यम् ।

प्रथमा च्छन्दसीति च निवृत्तमिति । तयो विभाषाग्रहणेन सम्बद्धत्वात् ।  
तस्य चेह नित्यग्रहणेन निवृत्तित्वात् । अत स्तन्नित्यत्तौ तत्सम्बद्धयोरपि  
निवृत्तिर्भवति । वृत्तशब्दोऽयमिहाधिकरणसाधनम् । वर्त्तते तस्मिन्निति वृत्तम् ।  
वृत्तेरकर्मकत्वात् । क्तोऽधिकरणे चेत्यादिनाधिकरणे ( ३।४।७६ ) क्तः । तत्-  
पुनरधिकरणं पदाधिकारात् पदमेव विज्ञायत इत्याह यत्र पदे यच्छब्दो  
वर्त्ततइत्यादि । यदि यद्वृत्तमित्यधिकरणे क्त स्तद्ध्वधिकरणवाचिना चेति  
( २।१।१३ ) प्रतिषेधात् षष्ठोसमासो न प्रवर्त्तते । अतएव निपातनात् समास  
इत्यदोषः । एतन्नाश्रयत इति । यद्येतदाश्रयेत यत्कामास्ते जुहुम इत्यादौ  
न स्यादिति भावः । कथं पुनरत्र परिभाषा शक्या नाश्रयितुम् । वक्तव्यमेवै-  
तदिह परिभाषा न भवतीति । ददाति जुहुमइति । अभ्यस्तानामादिरित्यभय-  
( ६।१।१८८ ) मध्येतदाद्युदात्तम् ( P ) । यत्कामाइति । यस्मिन् काम एषामिति  
बहुव्रीहिः । यद्ग्राङ्ङिति पदम् । यदञ्चतौति ऋत्विगित्यादिना ( ३।२।५८ ) क्तिन् ।  
अनिदितामित्यनुनासिकलोपः ( ६।४।२४ ) । हल्ङ्रादिलोपः ( ६।१।६८ ) ।  
उगिदचामिति ( ७।१।७० ) नुम् । संयोगान्तलोपः । विश्वग्देवयोरित्यद्यादेशः  
( ६।३।८२ ) । क्तिन्प्रत्ययस्य क्तः ( ८।२।६२ ) । वातीति । वा गतिगन्धनयोः ।  
अदादित्वाच्छपो लुक् । धातुस्वरिणाद्युदात्तमेतत् । पवतइति । पूङ् पवने ।  
एतदपि पूर्व्ववदाद्युदात्तम् । अत्र ङित्वाङ्गसर्वधातुकस्यानुदात्तत्वे कृते धातुस्वर-  
एव भवति । ननु च यद्वृत्तादिति पञ्चमीनिर्देशोऽयम् । यत्कामा स्ते जुहुम

(P) एतनु चिन्वम् । अभ्यस्तानामादिरित्यत्र ( ६।१।८८ ) लचीति वर्त्तते । ददातीत्यनुदात्तं चेति  
( ६।१।१८० ) आदात्तत्वम् । जुहुमेत्यत्र प्रत्ययस्वरिणात्तदात्तत्वम् । भौङ्गिहङ्गमदेत्यादावपि ( ६।१।१८२ )  
पिवीत्यनुवचोः ।

इत्यादिषु चोदाहरणेषु त इत्यादिना पदेन व्यवधानम् । अतो निर्दिष्टग्रह-  
णस्थानन्तर्थाद्यत्वादिह निघातप्रतिषेधेन भवितव्यमित्याह पञ्चमो निर्देशोऽप्यत्र  
व्यवहितेऽपि कार्यमित्यत इति । एतच्चोत्तरसूत्रे ज्ञापयिष्यते ।

### ६७ । पूजनात् पूजितमनुदात्तं काष्ठादिभ्यः ।

पूजनादिति । सुपां सुपो भवन्तीति (७।१।३६ वा) बहुवचनस्य स्थान एक-  
वचनम् । अत एवाह पूजनवचनेभ्य इति । उत्तरपदमिति । सुबन्तं वेदितव्यम् ।  
ननु तिङ्ङिति वचनैतौ । सत्यमेतत् । उत्तरत्र (८।१।६८) तिङ्ङिति वचनादिह  
सुबन्तस्य ग्रहणं विज्ञायते । अपिच वच्यतेतदिहैव समासे चेतदनुदात्तत्वमिति ।  
समासस्य काष्ठादीनां सुबन्तेनेव सम्भवति । न तिङ्ङन्तेनेति युक्तमिह सुबन्तस्यैव  
पदस्य ग्रहणम् । सर्वे एते काष्ठादयोऽङ्गुतपर्यायाः पूजनवचना भवन्ति । अङ्गुतं  
योऽधौते स काष्ठाध्यायकइतुरच्यते (०) । एवं दारुणादिषु वेदितव्यम् । इह सर्वे  
एवैते काष्ठादयः क्रियाविशेषणभूताः समस्यन्ते । न च क्रियाविशेषणानां समासः  
क्वचिद्विहितः । तत् कथमत्र समास इत्याह मयूरव्यंसकादित्वात् समास इति ।  
समासे चेतदित्यादि । चकारोऽवधारणार्थः । समास एवेत्यर्थः । कथं पुनः समास  
एवैतन्नभ्यते । चादिलोपे विभाषेत्यतो (८।१।६३) मण्डूकङ्गतिन्यायेन विभाषा-  
ग्रहणानुवृत्तेः । सा व्यवस्थितविभाषेति विज्ञानाच्च । यद्येवं कथं वार्त्तिककारि-  
णोक्तं मलोपश्चेति ? काष्ठादिषु हि येऽकारान्ता स्तेषां विभक्तेरभावे कृते मकारः  
सम्भवति । समासे चेतदनुदात्तत्वेन भवितव्यम् । तत्र विभक्तेरभावान् मकारो  
न सम्भवतीति मलोपवचन मयुक्तं स्यादित्यत आह मलोपश्चेत्यनेनापोत्यादि ।  
एवमस्माभिरनुदात्तत्वस्य विषय आख्यातः । मलोपश्चेत्यनेनापि स एवाख्यायते ।  
यस्मात् समासे मलोपो न भवति विभक्तेरनुपलब्धत्वात् । असमासे विभक्तेर-  
भावे कृते मकारस्य श्रवणमेव भवति । न तु लोपः । अथासमासे मलोपा-  
र्थमिति तदनुदात्तमिति त्रयं कस्मान्न विज्ञायत इत्याह असमासे ह्येत्यादि । अथ  
पूजितग्रहणं किमर्थम् ? यावता पूजनशब्दोऽयं पूजितापेक्षत्वात् सम्बन्धिः शब्दः ।  
तेन सम्बन्धिः शब्दत्वात् पूजितं मर्यादुपस्थापयति । तत्रान्तराणापि पूजितग्रहणं

(०) मुद्रितकाशिकादी तु काष्ठाध्यापक इति पाठो लभ्यते । तत्राहुतं योऽध्यापयतीत्येवं विग्रहः ।



पूजितस्यैव परिग्रहो भविष्यतीत्यत आह पूजादेवेत्यादि । पूजनग्रहणादेव पूजितग्रहणे लब्धे पूजितग्रहणं यत् क्रियते तस्यैतत् प्रयोजनं विशिष्टस्याव्यवहितस्य प्रतापसन्नस्य ग्रहणं यथा स्यादितेप्रवमर्थम् । तेनोत्तरश्रुते ( ४।१।६८ ) यत् काष्ठं देवदत्तः पचतीतत्र व्यवहितस्य न भविष्यति । ननु पञ्चमीनिर्देशादेव व्यवहितस्य न भविष्यतीतत्र आह एतदेवित्पादि । यादृशमिदं ज्ञापकं तदनु रूपं यद्वृत्तान्तिप्रमित्यत्र ( ८।१।६६ ) यत्कामा स्ते जुहुमो यद्राड् वायुर्वातीतिप्रवमाद्यदाहृतमित्यर्थः । एतेन ज्ञापनस्य प्रयोजनं दर्शितम् । अथानुदात्तग्रहणं किमर्थम् ? यावतानुदात्तं सर्वमपादादावितरती ( ८।१।१८ ) ऽनुदात्तग्रहणं मनुवर्त्तत एवेतत्राह अनुदात्तइति वर्त्तमान इत्यादि । तद्वानुदात्तग्रहणं न लुङिति ( ८।१।२६ ) प्रतिषेधेन सम्बद्धम् । अत स्तदनुवृत्तौ सोऽप्यनुवर्त्तते । तथा च सति यस्यामन्त्रितादेः पूजितस्य निघातप्राप्तिरस्ति तस्यायं काष्ठादिभ्यः परस्य निघातप्रतिषेधो विज्ञायेत । तस्मात् प्रतिषेधनिवृत्त्यर्थं मन्यदिहानुदात्तग्रहणं क्रियते ।

### ६८ । सगतिरपि तिङ् ।

सगतिग्रहणाच्च गतिरपि निहन्यत इति । तुल्ययोगेऽत्र सहशब्दः । तत्रोभयोरपि विधीयमानेन कार्येण सम्बन्धो भवति । तथाहि सपुत्री भोज्यतामित्युक्ते द्वयोरपि पितापुत्रयोर् भोजनेन सम्बन्धो भवति । तस्मादिहाप्यगते स्तिङन्तस्य च निघाते च सम्बन्धो विज्ञायते । गतिग्रहणेन चात्रोपसर्गग्रहणं मिथ्यत इति । यथा चैतन्नभ्यते तथा पूर्वमेवाख्यातम् । तिङ्ग्रहणं पूर्वं निघातः सुबन्तविषयो यथा विज्ञायेतित्येवमर्थम् ।

### ६९ । कुत्सने च सुप्यगोत्रादौ ।

पचति पूतौति । पूतिशब्दस्य क्रियाविशेषणत्वात् स्वमोनंपुंसकादिति ( ७।१।२३ ) विभक्ते लुक् । पचति क्लिञ्जातीति । क्लिञ्शु विबाधने । क्रादि-त्वाच्चा । अत्र क्लिञ्जातीतिप्रतत् कुत्सनं भवति । यो यस्य बाधनं करोति तेन स कुत्स्यते । सम्बन्धोऽप्यनयो स्तिङन्तयोरस्येव । यस्मात् पचति तस्मात् क्लिञ्जातीति । सुबन्तं तु क्लिञ्जातीतिप्रतन्न भवति । अस्य न भवति निघातः । क्रियाकुत्सनइत्यादि । तिङन्ते द्वयमस्ति । साधनं क्रिया च । तत्र क्रियायाः

कुत्सनेऽनुदात्तत्वं भवतीतिप्रतदर्थमिदं व्याख्येयम् । कर्त्तुः कुत्सने मा भूदि-  
 त्प्रवमर्थञ्च । तत्रेदं व्याख्यानम् । चादिलोपे विभाषेत्यतो ( ८१।३३ )  
 विभाषाग्रहणमनुवर्त्तते । व्यवस्थितविभाषा च सा । तेन क्रियाकुत्सने एव  
 भविष्यति । न कर्त्तुः कुत्सनेइति । ननुच क्रियाप्रधानमाख्यातम् । साधनं  
 तु तत्राप्रधानम् । तस्य क्रियाङ्गत्वात् । तत्र प्राधान्यादेव पूतीत्येवमादिना  
 विशेषणेन क्रियाया एव सम्बन्धो भविष्यति । न गुणभूतस्य कर्त्तुः । तत् कि-  
 मुच्यते क्रियाकुत्सनेमिति वक्तव्यमिति ? एवं मन्यते । यथैव क्वदन्तेषु  
 दारुणाध्यायकादिषु क्रियायाः प्रधानभूतायाश्चपि विशेषणेन सम्बन्धो भवति  
 तथाख्यातेष्वव्यप्राधान्येऽपि साधनस्य विशेषणेन सम्बन्धेन भवितव्यमिति ।  
 पूतिश्चानुबन्धइत्यादि । पूतिशब्दश्चकारानुबन्धो भवतीत्येतदर्थरूपं व्याख्येय  
 मित्यर्थः । तत्रेदं व्याख्यानम् । चकारोऽत्र क्रियते । स चानुक्तसमुच्चयार्थः ।  
 तेन पूतिश्चानुबन्धो भविष्यतीति । ननुच पूतिशब्दस्य प्रातिपदिकत्वात्प्रतिषिद्ध  
 मेवान्तोदात्तत्वम् । कस्मात् स चानुबन्धः क्रियते ? नचायं क्तिन्नन्तः । पूतिर-  
 यमिति पुंसा सामानाधिकरण्यात् । एवं तद्ध्रस्वनेन चकारानुबन्धकरणेनैवैतद्  
 दर्शयति यत्र सगर्तेस्तडोऽनुदात्तत्वं तत्र पूतिरन्तोदात्तत्वम् । अन्यत्राय-  
 माद्यदात्तएव । तेन क्रियाकुत्सनेऽन्तोदात्तः कर्त्तव्यः । कुत्सने आद्यदात्त-  
 इति । तेनायमित्यादिना चानुबन्धकत्वस्य फलं दर्शयति । विभाषितमित्यादि ।  
 बह्वर्थं यत् तिङन्तं तद् विभाषानुदात्तं भवतीतिप्रतदर्थरूपं व्याख्येयमित्यर्थः ।  
 व्याख्यानं त्विहापि विभाषाग्रहणानुवृत्तेः । तेन व्यवस्थितविभाषात्वं चाश्रित्य  
 कर्त्तव्यम् । सुपि कुत्सनेइत्यादि । अयमुक्तार्थसंग्रहश्लोकः । तत्राद्यन  
 पादेन यदुक्तं क्रियाकुत्सनेइति वक्तव्यमिति तस्य संग्रहः । मलोप इत्यादि ।  
 नास्मिन् तिङ्बिद्यत इत्यतिङिति । सपुनः प्रस्तावान् काष्ठादौनां समासो  
 विज्ञायते । तत्रातिङि काष्ठादिसमासे मलोप इष्टः । एतच्च मलोपश्चेत्यनेनायमेव  
 विषय आख्यायत इत्यादिना तूक्तार्थम् । तदनेन समासे चैतदनुदात्तत्वमित्या-  
 दिना यदुक्तं तत् सर्वं ग्रहोक्तम् । अथवा मलोप इत्यनेन मलोपश्चेत्येतद् वचन  
 सुपलक्षयति । अस्य चोक्तार्थमित्यनेन सम्बन्धः । तदेतदुक्तं भवति । मलोप-  
 श्चेति यत् कार्यं वचनं तन् मलोपश्चेत्यनेनापीत्यादिना पूर्वमेवोक्तप्रयोजनमिति ।  
 अतिङोति । अनुदात्तमित्येतद् वक्तव्यमिति वृत्तभङ्गभयान्नोक्तम् । अनुक्तमपि  
 तस्य श्लोकस्य पूर्वोक्तार्थसंग्रहार्थत्वात् काष्ठादौनाञ्च पूर्वमनुदात्तस्य चोक्तत्वाद्

गम्यतएव । अतिडोति चानेन बहुव्रीहिना समासः । तेनैतदुक्तं भवति  
काष्ठादीनां समासेऽनुदात्तत्वं भवतीति । शेषं सुगमम् ।

### ७० । गतेर्गतौ ।

अभ्युद्धरतीति । अभिशब्दस्य प्रातिपदिकस्वरिणान्तोदात्तत्वे प्राप्त उच्छब्दे  
गती परतोऽनुदात्तत्वं भवति । समुदानयतीति । अत्रापि निपाता आद्युदात्ता  
उपसर्गाश्चाभिवर्जमिति ( फिट्, ४।७६ ) सम आद्युदात्तत्वे प्राप्तेऽनुदात्तत्वं  
भवति । कथं पुनरत्राह समश्च गतिसंज्ञेति ? यत्क्रियायुक्ताः प्रादय स्तं  
प्रतेव गल्पसर्गसंज्ञे भवत इत्युक्तम् । नचोच्छब्दस्य क्रियावाचित्वम् । नैष  
दोषः । क्रियाविशेषवाचिनो हि प्रादयः । क्रियाविशेषश्च क्रियैव । कारकाणां  
प्रवृत्तिविशेषः क्रियेतुक्तम् । उपसर्गेऽपि कारकप्रवृत्तिर् विशिष्यतएव । नह्यु-  
त्तरतीति हरत्यर्थ एव केवलं कर्तृव्यापारं व्यवच्छिनति । किं तर्हि ? उपस-  
र्गार्थोऽपि । अथवा हरणादर्थान्तरमेवोद्धरणम् । तस्याभिवर्षणमिति नानुप-  
पन्ना गतिसंज्ञा । देवदत्तः प्रपचतीति । देवे दासीष्टेति क्लिचकौ च संज्ञाया-  
मिति क्तः ( ३।३।१७४ ) । दो दद् घो रिति ( ७।४।४६ ) ददादेशः । ततोया  
कर्मणीत्याद्युदात्तत्वे ( ६।२।१८ ) प्राप्ते कारकाद्दत्तश्रुतयोरिवाशिषोति ( ६।२।१४८ )  
देवशब्दोऽन्तोदात्तः । आमन्द्रैरित्यादि । अत्र सर्वमस्ति । नतु मन्द्रो गतिरिति ।  
तस्मिन् परत आडोऽनुदात्तत्वं न भवति । असति चानुदात्तत्वे निपाता  
आद्युदात्ता उपसर्गाश्चाभिवर्जमित्याद्युदात्तत्वमेव ( फिट्, ४।७६ ) भवति । कथं  
पुनराडो गतिसंज्ञा । क्रियायोगे हि सति विहिता सा । न चात्रास्ति  
क्रियायोगः । मन्द्रशब्दस्याक्रियावाचित्वादित्यत्र आह याहीतिप्रतत् प्रति क्रिया-  
योगादाडितेप्रथ गतिरिति । सत्यपि व्यवधाने व्यवहिताश्चेति ( १।४८२ )  
गतिसंज्ञाविधानादिति भावः । स्यादेतत् । यद्यपि याहीतिप्रतत् प्रत्याडो  
गक्त्वं तथापि मन्द्रशब्दं प्रति नास्येव तस्य गतिसंज्ञा । तेन यद्यपि गतावि-  
तेप्रतन्नोच्चेत तथापि नैवेद्धानुदात्तत्वं प्राप्नोतीत्यत्र आह तस्येत्यादि । अत्रास्या-  
नुदात्तत्वं स्यादेवेति । अस्यानाश्रितपरनिमित्तकमित्यनेन हेतु रक्तः ।  
तस्यानाश्रितपरनिमित्तकत्वस्यापि गतावित्यस्मिन्नसतीत्यनेन गतिग्रहणस्याभावो  
हेतुरभिहितः । यदि गतावितेप्रतन्नोच्चेत ततोऽनाश्रितपरनिमित्तमेवानुदात्तत्व-  
मुक्तं स्यात् । नह्यसति समभौनिदिष्टे गतिग्रहणे परनिमित्तताश्रयीयते । ततश्च

गतिरित्येतावतुप्रथमानि यद्यपि मन्द्रशब्दो गतिर्न भवति तथापि तस्याडाश्रित-  
परनिमित्तमनुदात्तत्वमिह स्यादेव । गतावित्यस्मिंस्तु सति न भवतीष दोषः ।  
गतेः परनिमित्तस्याश्रयणात् । तस्य चेहाभावात् ।

### ७१ । तिङि चोदात्तवति ।

यत् प्रपचति यत् प्रकरोतीति । यहत्तान्नित्यमिति ( ८१।६६ ) निघात-  
प्रतिषेधे कृत उभयमध्येतत् तिङन्तमुदात्तवद् भवति । एकं धातुस्वरैणापरं  
प्रत्ययस्वरैण । इहेदं तिङ्ग्रहणमेवमर्थं क्रियते । तिङ्युदात्तवति यथा  
स्यात् । आमन्द्रे रिन्द्र हरिभिर्याहोत्यत्र मन्द्रशब्दे मा भूदितेप्रवमर्थम् । एतच्चा-  
प्रयोजनम् । यदि स तत्र स्यात् पूर्वसूत्रे गतावितेप्रतदपार्थक्यं स्यात् । अस्य  
हि तत्र मन्द्रशब्दे परतो मा भूदितेप्रतदेव प्रयोजनं व्यवस्थितम् । न चान्यत्  
तिङ्ग्रहणस्येह व्यवच्छेद्यमस्ति । तस्माद् व्यवच्छेद्याभावान्न कर्त्तव्यमेव  
तिङ्ग्रहणमित्येतच्चोद्यमपाकर्तुमाह तिङ्ग्रहणमित्यत्रादि । परिमाणं  
परिच्छेदः । तदुदात्तवतो यथा स्यादितेप्रवमर्थं तिङ्ग्रहणम् । किं पुनः  
स्याद् ? यदि परिमाणार्थं तिङ्ग्रहणं न क्रियेतेतत्र आह अन्यथा ह्येत्यादि ।  
यदि हि तिङोति नोच्येत तदोदात्तवतोतेप्रतावतुप्रथमानि यद्युदात्तवतोति  
सामान्येनोच्येत तथापि प्रत्याप्तये यं प्रति गतिस्तस्यैव निघातो विज्ञायित ।  
ततश्च धातावेवोदात्तवति स्याद् यत् प्रपचतीत्यादौ । प्रत्यये तु यत् प्रकरोतीत्यत्र  
न स्यात् । विकरणो ह्यत्रोदात्तवान् । न धातुः । ननु चोदात्तोऽत्र प्रत्ययः ।  
नोदात्तवान् । नहि प्रत्ययादन्यः स उदात्तोऽस्ति येन प्रत्यय उदात्तवान् स्यात् ।  
नैतत् सारम् । यथा स्याद् यत्राद्युदात्तत्वमस्य व्यपदेशिवद्भावेन भवति तथो-  
दात्तत्वमपि स्यादेव । स्यादेतत् । प्रत्ययमपि प्रति प्रादेर्गतिसंज्ञा । ततो  
नायं दोष इत्यत्र आह यत्क्रियायुक्ता इत्यादि । इतिकरणो हेतौ । यस्मात्  
यत्क्रियायुक्ताः प्रादय स्तं प्रति तेषां गत्युपसर्गसंज्ञा तस्माद् धातुमेव प्रति गति-  
संज्ञा । न प्रत्ययम् । यदि हि प्रत्ययोऽपि धातुवत् क्रियावचनः स्यात् तमपि  
प्रति प्रादयो गतिसंज्ञां प्रपद्येरन् । न चासौ क्रियावचनः । तस्मान्न प्रत्ययं  
प्रति प्रादीनां गतिसंज्ञा । आमन्ते तर्हीत्यादि । प्रपचिततरामिति तिङ्श्रुति  
( ५।१।५६ ) तरप् । तदन्तात् किमेत्तिङिल्यादिनामि ( ५।४।११ ) कृते  
सत्यामन्तमेतद् भवति । न तिङन्तम् । ततो यदि तिङि चेति तिङ्ग्रहणं न

क्रियेत तस्मिन्नामन्ते परतो गतिनिघातो न प्राप्नोति । अत्रेत्यादि उत्तरम् । अत्र केचित् कुगतिप्रादय ( २।२।१८ ) इत्यामन्तेन गतिः समासं कुर्वन्ति । केचिन्न कुर्वन्त्येवेति । तत्र त्रयः पक्षाः । तत्र य आमन्तेन समासं कुर्वन्ति तेषां तत्पुरुषे तुल्याग्रहणतौयत्यादिना ( ६।१।२२ ) पूर्वपदस्याव्ययस्य प्रकृतिस्वरसति शेषस्यानुदात्तं पदमेकवर्जमित्यनुदात्तत्वेन ( ६।१।१५८ ) भवितव्यम् । अतोऽक्रियमाणेऽपि तिङ्ग्रहणे परमामन्तमुदात्तं न भवतीति गतिनिघातो नैव सिध्यति । ततो नायं दोषः स्तिङ्ग्रहणे सत्येव । किं तर्हि ? असत्यपि । तेन तिङ्ग्रहणे क्रियमाण एव चोदयितुं युक्तमित्यभिप्रायः । अथेत्यादि । अथ तरबन्तेन गतिसमासः क्रियत एवमप्युक्तमेव चोद्यम् । तथाहि तरबन्तस्य गतिममास इत्यास्मिन् पक्षे प्राग् गति-समासे कृते पूर्वपदस्य च प्रकृतिस्वरत्वे पश्चादात्मा भवितव्यम् । तथाच सतिशिष्ट-त्वादात्म एवोदात्तत्वे सति गतेरनुदात्तं पदमेकवर्जमित्यनेनैवानुदात्तत्वं ( ६।१।१५८ ) सिद्धम् । अतो नायं एतत्सूत्रविहितेन गतिनिघातेनेति । वाभावे वाह चोदको येषां त्वित्यादि । गतिकारकोपपदानां कङ्किसह समासवचनं प्राक् सुबुत्पत्तेरित्यत्र दर्शनद्वयम् । गत्यादयोऽविशेषेण समस्यन्ते कृद्भिः सह प्राक् सुबुत्पत्तेरित्येकं दर्शनम् । गत्यादयः कृद्भिरेव समस्यन्ते । नान्यप्रत्ययान्तैः । तैश्च प्राक् सुबुत्पत्तेरिति द्वितीयम् । तत्र येषां पूर्वं दर्शनं तान् प्रत्यामन्ते तर्हि न प्राप्नोतीति सत्यमयुक्तमेतच्चोद्यम् । येषां तु द्वितीयं दर्शनं तान् प्रत्युक्तमेव । तथाहि तेषामेव विधविषये प्रपचिततरामित्येवंप्रकारे यत्र कृतप्रयोगो नास्ति तत्र समासे-न नैव भवितव्यम् । अथ पृथक् स्वरः प्राप्नोति । प्रशब्दस्योपसर्गाद्याभिवर्जं मित्याद्युदात्तत्वम् ( फिट्, ४।८० ) प्राप्नोति । पचिततरामित्यत्रापि प्रत्यय-स्वरेणाम उदात्तत्वम् । तत्र पृथक्स्वरप्राप्ती सतग्रामनेन निघातेन प्रयोजनम् । एष च गतिनिघातः स्तिङ्ग्रहणे क्रियमाणे सत्यामन्तेन प्राप्नोतीति भावः । इतर आह तदर्थं यत्रः कर्त्तव्यइति । स पुनरत्र व्याख्यानविशेषः । इह चकारः क्रियते । स चानुक्तसमुच्चयार्थः । तेनामन्तेऽपि निघातो भविष्यतीति । प्रपचित प्रकरोतीति । तिङ्ङितिङ् इति ( ८।१।२८ ) निघातादुभयमध्येतदुदात्तवत् भवति ।

७२ । आमन्त्रितं पूर्वमविद्यमानवत् ।

तस्मिन् सतीतगदिनाऽविद्यमानवद् भवतीतप्रसार्थमाचष्टे । अविद्यमानव-

दिति । वतिना निर्देशोऽयम् । अविद्यमानेन तुल्यं वर्त्तत इत्यविद्यमानवत् । वतिश्च सादृश्ये भवति । एवञ्च तस्याविद्यमानेन सादृश्यं भवति यदि सत्यपि तस्मिन्-स्त्रिबन्धनं कार्यं न भवति । असति च तस्मिन् यत् कार्यं तदसत्तानिबन्धनं तत् सत्यपि तस्मिन् भवति । आमन्वितनिघातिनेत्यादिना तस्मिन्त् सति यत् कार्यं प्राप्नोति तदभावमविद्यमानवद्भावस्य प्रयोजनं दर्शयति । देवदत्त यज्ञदत्तेति । अत्र पूर्वस्याविद्यमानत्वादसति निघाते यज्ञदत्तशब्दस्य षाष्टिकमेवा- ( ६।१।१८८ ) मन्विताद्युदात्तत्वं भवति । देवदत्त पचसीति । अत्रापि तिङन्तस्यासति निघाते घातुखरेणाद्युदात्तत्वं भवति । देवदत्त तव ग्रामः स्वम् । देवदत्त मम ग्रामः स्वमिति । तत्रममौ ङसीति ( ७।१।८६ ) तवममादेशौ साप्तिकौ । इत्येवमादिष्विति । आदिशब्देन देवदत्त तुभ्यं दीयत इत्येवमादीनां ग्रहणम् । युष्मदस्मदादेशा न भवन्तीति । तेमयावेकवचनस्येवमादयः ( ८।१।२२ ) । पूजाया मनन्तरप्रतिषेधः प्रयोजनमित्यादिना तस्मिन्नामन्वितेऽसति यत् कार्यं प्राप्नोति तस्य सत्यपि तस्मिन् भावेऽविद्यमानवद्भावस्य प्रयोजनं दर्शयति । यावद् देवदत्त पचसीत्यत्रापीत्यादि । यत्राप्यामन्वितं व्यवधायकमित्येषोऽपिशब्दस्यार्थो वेदितव्यः । देवदत्तः पचतीति । अत्राविद्यमानत्वाभावात् तिङ्निघातो भवत्येव । पूर्वमिति । किं देवदत्तइति पूर्वं परमपि खलु भवति ? नचेह परमस्तीति नास्ति देवदत्तेत्यस्य पूर्वत्वम् । तेनामन्विताद्युदात्तत्वे कर्त्तव्ये नाविद्यमानवद् भवति । देवदत्त पचसीति । अत्र पचसीत्येतदपेक्षया देवदत्तशब्दस्य पूर्वत्वम- स्तीत्यविद्यमानवद्भावेन तस्य भवितव्यम् । ततश्चामन्विताद्युदात्तत्वं तस्य न स्यात् । इमं मे गङ्गे यमुन इति । अत्र च गङ्गेशब्दस्य यमुनेशब्दपेक्षमेव पूर्वत्वमिति तमेव प्रति तस्याविद्यमानवद्भावः । न मेशब्दं प्रति । ततश्च तस्य मेशब्दस्य यमुनेशब्देनानन्तर्यमपनयन् स निघातनिमित्तभावं प्रतिबध्नीयादिति यमुनेशब्दस्य निघातो न स्यादित्येतच्चोद्यहयमाशङ्क्याह पूर्वत्वञ्चेत्यादि । चकारोऽवधारणे । भिन्नक्रमश्च । परापेक्षमेवेत्येव द्रष्टव्यम् । इतिकरणो हेतौ । षां यद्भावो यदपेक्षवद् भवति तेषां तद्भावेनानुद्यमानानां विधीयमानो धम-स्तुहिषयएव प्रतीयते । तद् यथा पुत्रः कार्येष्ववहितइति पुत्रस्य पुत्रभावं पुत्रापेक्ष इति तस्य पुत्रभावेनानुद्यमानस्य विधीयमानं कार्येष्ववहितत्वं यदपेक्षः पुत्रत्वं तत्कार्येष्ववगम्यते । नान्यकार्येषु । पूर्वत्वञ्चेदं परापेक्षमेव । तस्मात् तदनूद्यामन्वितस्याविद्यमानवद्भावो यदपेक्षं तत्पूर्वत्वं तस्यैव परस्य कार्यं

कर्त्तव्ये भवति । नान्यस्य । किंविशिष्टे कार्ये ? स्वनिमित्तेऽन्यनिमित्ते वा ।  
 स्वनिमित्तं यस्य तत् स्वनिमित्तम् । आमन्वितनिमित्तमित्यर्थः । तस्मादन्य-  
 च्छब्दान्तरं निमित्तं यस्य तदन्यनिमित्तम् । यतएवं परस्यैव कार्यं कर्त्तव्ये  
 तदामन्वितमविद्यमानवद् भवति नतु स्वकार्यं कर्त्तव्ये तेन देवदत्त पचसीत्यन्ना-  
 मन्विताद्युदात्तत्वं न परस्य कार्यम् । किं तर्हि ? आमन्वितस्यैव । यतः  
 परस्य कार्यमनुदात्तत्वम् । तस्मिंस्त्वविद्यमानवद् भवत्येव । एवं प्रथम  
 चोद्यं निराकृत्य द्वितीयं निराकर्तुमाह इमं मे गङ्गे यमुनइत्यादि । अत्रापि  
 पूर्वत्वञ्च परापेक्षं भवतीतिप्रथ एव हेतुः गङ्गेशब्दः पूर्वमामन्वितान्तः स्वयमविद्य-  
 मानत्वान्निमित्तं न भवतीति सम्बन्धनीयम् । क्व विषये निमित्तं न भवति ?  
 परस्यैव यमुनेशब्दस्यानुदात्तत्वे कर्त्तव्ये । मेशब्दस्य च निमित्तभावः न प्रति  
 बध्नातीति गङ्गेशब्दः पूर्वमामन्वितो यमुनेशब्दस्यानुदात्तत्वे कर्त्तव्ये विद्यमानवत्त्वा-  
 दिति सर्वमपेक्षते । इह पूर्वशब्दस्य सम्बन्धिशब्दत्वात् परस्य कार्यं कर्त्तव्ये  
 पूर्वस्यामन्वितस्याविद्यमानवद्भावो विधीयते । इमं मे गङ्गे यमुन इत्यत्र च यद्यपि  
 गङ्गेशब्दादन्यच्छब्दान्तरं म इतिप्रतद् यमुनेशब्दस्यानुदात्तस्य निमित्तं तथापि तदनु-  
 दात्तत्वं परस्यैवामन्वितस्य कार्यमिति तस्मिन्नापि कर्त्तव्ये गङ्गेशब्दोऽविद्यमानवद्भ-  
 वति । अतएव प्रागुक्तम् अन्यनिमित्ते वैतेनाविद्यमानवत्त्वान् मेशब्दस्य निघातं  
 प्रति यो निमित्तभावः तं न प्रतिबध्नाति । वत्करणं किमर्थम् ? स्वाश्रयमपि यथा  
 स्यात् । आम् भो देवदत्ता । आम् एकान्तरमामन्वित मनन्तिकइतिप्रकान्तरता-  
 ( ८१।५५ ) निबन्धनो निघातप्रतिषेधः सिद्धो भवति । बहुवचनान्तञ्चैतद्  
 विज्ञेयम् । एकवचनान्ते हि नामन्विते समानाधिकरणे सामान्यवचनमिति  
 ( ८१।७३ ) प्रतिषेधान्नेवाविद्यमानत्वमस्ति । बहुवचनान्ते तु विभाषितं विशेष-  
 वचने बहुवचनमिति ( ८१।७४ ) पक्षे विद्यते । ननुच परार्थे प्रयुज्यमानाः शब्दा  
 अतिदेशं गमयन्ति यथा गोर्वाहो कइति । तत्र विद्यमानस्याविद्यमानमिति  
 वचनादतिदेशो गम्यते । अतिदेशधर्मश्च स्वाश्रयानिहृत्तिरिति नार्थो वतिनाः  
 सत्य मेतत् । एवं तु मन्यते । वतिमन्तरेण प्रयोगव्यवस्थार्थमिदं स्यात् ।  
 कुतश्चिदामन्वितं पूर्वं न भवतीति । तथांचामन्वितस्यामन्वितेन पूर्वणैकान्तरता  
 न स्यादिति ।

### ७३ । नामन्विते समानाधिकरणे सामान्यवचनम् ।

समानाधिकरणमिति । समानाभिधेयमित्यर्थः । अग्ने गृहपत इति । अग्निशब्दोऽत्राग्निमात्राभिधायित्वात् सामान्यवचनोऽपि गृहपतिशब्देन विशेषाभिधायिना व्यवच्छिद्यमान स्तद्वाच्ये गार्हपत्याख्येऽग्निविशेषे एवावतिष्ठत इति गृहपतिशब्दस्तेन समानाधिकरणः । एवं माणवक जटिलकाध्यापक इत्यत्रापि समानाधिकरणता विज्ञेया । अत्र जटिलकशब्दस्यापेक्षाभेदात् सामान्ये विशेषत्वं न । किं तर्हि ? माणवकापेक्षया विशेषत्वम् । अध्यापकापेक्षया सामान्यभावः । अत्र जटिलके समानाधिकरणे परतो माणवकस्याविद्यमानत्वं न भवति । अध्यापके तु जटिलकशब्दस्य । पूर्वस्येत्यादिना प्रतिषेधस्य फलं दर्शयति देवदत्त पचसीति । तत्र देवदत्तस्य योऽभिधेयोऽर्थं स्तत्रैव कर्त्तरि लकारो विहित इति भवति पचसीत्येतद्देवदत्तशब्देन समानाधिकरणम् । आमन्वितं तु न भवति । देवदत्त यज्ञदत्तेति । देवदत्तशब्दोऽत्र न संज्ञाशब्दो गृह्यते । किं तर्हि ? क्रियानिमित्तकः । अन्यथा संज्ञाशब्दस्यैकवस्तुनिष्ठत्वात् सामान्यवचनः स न स्यात् । एते पर्याया इति । एतेन सामान्यवचनत्वाभावः दर्शयति । विशेषापेक्षं सामान्यम् । नचात्र कस्याचिद् विशेषो वाच्यो यदपेक्षया सामान्यं स्यात् । सर्वेषामत्यन्ताभिन्नार्थत्वात् । अन्यथा पर्याया एव न स्युः । कथं पुनर्ज्ञायन्ते पर्याया एत इत्याह एवं ह्युक्तमित्यादि ।

### ७४ । विभाषितं विशेषवचने बहुवचनम् ।

पूर्वेण नित्यं विद्यमानवत्त्वे प्राप्ते विकल्पार्थमिदं वचनम् । देवाः शरण्या इति । यदाऽविद्यमानवत्त्वं तदा शरण्या इत्यस्यामन्विताद्युदात्तत्वम् भवति । अन्यथा निघातः । एवं ब्राह्मणा वैयाकरणा इत्यत्रापि वैयाकरणशब्दस्याद्युदात्तत्वम् । पाक्षिकनिघातश्च वेदितव्यः । अथ विशेषवचनं किमर्थम् ? यावता सामान्यवचनं मित्यनुवर्तते । सामान्यञ्च विशेषापेक्षम् । तत्रान्तरेणापि विशेषवचनं विशेषवचनं विज्ञास्यत इत्यत्र आह सामान्यवचनाधिकारादेवेत्यादि । य एव न शक्नोति मन्धैः प्रतिपत्तुं तं प्रति विस्मष्टार्थं विशेषवचनग्रहणं क्रियते । यदि तर्हि सामान्यस्य विशेषापेक्षत्वात् सामान्यवचनग्रहणाद् विशेषवचने कार्यं विज्ञायते तत्र पूर्वसूत्रेऽपि ( ८१।७३ ) तत्रैव कार्यं विज्ञायते । तथाच देवदत्त



यज्ञदत्तेति प्रत्युदाहरणं द्वाङ्गविकलं स्यात् । तथाहि यथा यज्ञदत्तशब्दो न समानाधिकरणो भवति तथा विशेषवचनोऽपि । अथासौ विशेषवचन एव सति यथाग्ने गृहपत इत्यत्राग्निशब्दः सामान्यवचनोऽपि गृहपतिशब्देन विशेषाभिधायिना व्यवच्छिद्यमान स्तदग्निविशेषणं भवति गृहपतिशब्द स्तेन समानाधिकरण एव देवदत्तशब्दो विशेषाभिधायिना यज्ञदत्तशब्देन व्यवच्छिद्यमान स्तद्वाच्यएव विशेषेऽवतिष्ठत इति यज्ञदत्तशब्द स्तेन समानाधिकरण इति चिन्त्यमेतत् ।

इति बोधिसत्त्वदेशीयाचार्यश्रीजनेन्द्रबुद्धिपादविरचितायां

काशिकाविवरणपञ्चिकायामष्टमाध्यायस्य

प्रथमः पादः ॥ ८१ ॥

अथ

# काशिकाविवरणपञ्जिका ।

अष्टमाध्यायः ।

द्वितीयः पादः ।

१ । पूर्ववासिद्धम् ।

एष योगः परिभाषा वा स्यादधिकारो वेति पक्षद्वयं सम्भाव्यते । तत्र यद्ययं परिभाषा स्यात् सर्वस्यामष्टाध्याय्याम्पूर्वस्मिन्नुत्तरमसिद्धं स्यात् । ततश्चातो भिस ऐसिल्वत्र (७।१।६) त्वदाद्यत्वस्यासिद्धत्वात् तै र्यै रित्यत्रेस्भावो न स्यादतीमं परिभाषापक्षे दोषं दृष्ट्वा स्वरितत्वेनाधिकारत्वमस्येति (१।३।११) निश्चित्याह पूर्ववासिद्धमित्यधिकारोऽयमिति । अध्यायपरिसमाप्तेरिति । अवधिप्रदर्शनार्थमेतत् । तत्रेति वाक्योपन्यासे । सपादेति । सह पादेनानन्तरं प्रक्रान्तेन वक्तृतइति सपादा । सप्ताध्यायीति । सप्तानामध्यायानां समाहारः । द्विगोरिति (४।१।२१) डौप् । क्वचित् सपादसप्ताध्यायीति पाठः । तत्र सपादा चासौ सप्ताध्यायी चेति विशेषणसमासः । पुं वद्भावः । अयमिति । वक्ष्यमाणः पादोनीऽध्याय इति । अनन्तरोक्तेन पादेनोनीऽपरिपूर्णः पादोनीऽध्यायः । असिद्धो भवतीत्यादि । पादोनाध्यायग्रहणेनोत्तरोत्तरयोगग्रहणेन च शास्त्रासिद्धत्वमिहास्वीयत इति दर्शयति । कार्य्यासिद्धत्वाग्रहणे हि यथा देवदत्तस्य हन्तारं हृते न पुन देवदत्तस्य प्रादुर्भावो भवति तथा कार्य्यास्यासिद्धत्वे प्रतिपादिते न पुनः प्रकृतेः प्रादुर्भावो (A) भवति । ततश्चासुष्मासुष्मायित्यत्र सत्यप्युकारस्यासिद्धत्वेऽ

(A) मङ्गीयरपुस्तके प्रादुर्भाव इत्यत्र प्रत्यापत्तिरिति पाठः ।

कारान्तमङ्गं न भवतीति तन्निबन्धनः स्मैभावी न स्यात् । शास्त्रासिद्धत्वे तु स्मैभावशास्त्रमेव प्रवर्त्तते । नत्वशास्त्रमसिद्धत्वमिति न भवत्येष दोषप्रसङ्गः । अपि च शास्त्रस्य मुख्यत्वं पूर्वत्वं कार्य्यस्योपचारिकत्वम् । यस्य कार्य्यस्य शास्त्रं पूर्वं तदप्युपचारिणं पूर्वमित्युच्यते । न स्वत एव तस्य पूर्वत्वम् । सन्निवेशविशेषाभावात् । कार्य्यं हि लक्ष्यगतम् (B) । तत्र यथा लक्ष्यस्य सन्निवेशो नास्ति तथा तदुगतस्यापि कार्य्यस्य । न च मुख्ये पूर्वत्वे सति गौणत्वस्य परिग्रहणं युक्तम् । तस्माच्छास्त्रपूर्वग्रहणेन गृह्यते । तस्य च पूर्वत्वम् परशास्त्रमेवापेक्ष्य भवति । अतो यदपेक्षं तस्य पूर्वत्वं ततः परस्य शास्त्रस्यैवासिद्धत्वमनेन कर्त्तुं युक्तम् । शास्त्रस्यासिद्धौ च कृतायामर्थतः कार्य्यासिद्धत्वं कृतमेव भवति । तस्य तन्निबन्धनत्वात् । सिद्धशब्दो निष्पन्नवचनः । सिद्धं निष्पन्नमित्यर्थः । न सिद्धमसिद्धमनिष्पन्नमित्युच्यते । परञ्च शास्त्रं यच्च निष्पन्नं तन्न शक्यं वचनशतेनाप्यनिष्पन्नसत्ताया मापादयितुम् । अन्यथा न कश्चिद् दुःखविवशां दशामनुभवेत् । असिद्धवचनेनेव न दुःखस्यानिष्पन्नतापादानात् । तस्माद् यथा ब्रह्मदत्तोऽब्रह्मदत्तोऽयमित्युक्तेऽतिदेशोऽयं गम्यते तथेहाप्यसिद्धत्वमित्युक्तेऽतिदेशोऽयं गम्यत इत्याह असिद्धवद्भवतीति । एतदेव स्पष्टीकर्त्तुमाह सिद्धकार्यमित्यादि । एवं हि तदसिद्धवद्भवति यदि सिद्धस्य यत् कार्य्यं तन् न करोति । तदेतदित्यादि । तदिति हेतौ । यस्मादनन्तरीकोऽसिद्धशब्दस्यार्थं तस्मादेतदसिद्धवचनमादेशलक्षणप्रतिषेधार्थम् । आदेशो लक्षणं निमित्तं यस्य तदादेशलक्षणम् । तस्य प्रतिषेधः । सोऽर्थः प्रयोजनं यस्य तत् तथोक्तम् । उत्सर्गलक्षणभावार्थञ्चेति । उत्सृज्यते निवर्त्यत इतुत्सर्गः स्थानिलक्षणम् । उत्सर्गो लक्षणं निमित्तं यस्य तदुत्सर्गलक्षणं कार्य्यम् । तस्य भाव उपजननमुत्सर्गलक्षणभावः । सोऽर्थः प्रयोजनं यस्य तत् तथोक्तम् । अस्मा उद्धरेत्यादि । अस्मैऽतौदंशब्दाच्चतुर्थी । उद्धरेत्यस्मिन् परत आयादेशः । लोपः शाकल्यस्येति ( ८३।१८ ) यकारलोपः । तत्र कृत आद् गुणः ( ६।१।८० ) प्राप्नोति । यकारलोपस्यासिद्धत्वान्न भवति । हा आनयेत्यादि । अत्रानयनशब्दयोः परतोऽसावित्यस्यादित्यशब्दे च परत आयादेशः । लोपः शाकल्यस्येति ( ८३।१९ ) वकारलोपः । तत्र कृतोऽकः सवर्णं दीर्घत्वं ( ६।१।१०१ ) प्राप्नोति । वकारलोपस्यासिद्धत्वान्न भवति । व्यलोपासिद्धत्वादिति । तादर्थ्याद्द्वलोपशास्त्रं व्यलोपशब्दे नोक्तम् । अथवा व्यलोपशास्त्रस्यासिद्ध-

त्वाद् व्यल्लोपस्यासिद्धत्वमित्युच्यते । एषूदाहणेऽन्वयादेशलक्षणप्रतिषेधो ऽसिद्धत्ववचनस्य प्रयोजनम् । इदानीं येषूदाहरेणूत्सगलक्षणभावः प्रयोजनं तानि दर्शयितुमाह अमुष्माद् इत्यादि । अदस अतुर्योपञ्चमीसप्तम्येकवचनानि । ल्यदाद्यत्वम् ( ७।२।१०२ ) । अत्रासत्यप्यसिद्धत्वे परत्वाद्दसोऽसिर्दादु दी म इत्युत्वम् ( ८।२।८० ) । ततश्चाकारान्तस्याभावात् तन्निबन्धनाः सव नाम्नःस्मै ( ७।१।१४ ) ङसिद्धयोः स्नात्-स्मिनाविति ( ७।१।१५ ) स्नायादयो न स्युः । असिद्धत्वे सति शास्त्रस्य ते भवन्ति । उत्वस्यासिद्धत्वादिति । अत्रापि तादर्थ्यादुत्वशब्देनोत्वशास्त्रमुक्तम् । शुष्किकेत्यादिश्लोकः । अत्र निदर्शनमित्येतच्च शुष्किकेत्यादिभिः प्रत्यकमभिसम्बध्यते । भस्मान्नाश्व इति । अत्राप्यसिद्ध इति वृत्तभङ्गभयान्नोक्तम् । अनुक्तमपि प्रकरणेन ज्ञायते । शुष्किकेति । शुष शोषण इत्येतस्मात् क्तप्रत्ययः । शुषः क इति ( ८।२।५१ ) कादेशः । टाप् । अज्ञातार्थे प्रागिवात् कः ( ५।३।७० ) । केऽण इति ऋस्यत्वम् ( ७।४।१३ ) । ततश्चाट् । प्रत्ययस्थात् कादित्यादिना ( ७।३।४४ ) नित्यमित्त्वं भवति । नतूदीचा मित्यादिना ( ७।३।४६ ) पाञ्चिकम् । शुषः क इत्यस्यासिद्धत्वात् । शुष्कजङ्घेति । शुष्के जङ्घे अस्या इति बहुव्रीहिः । न कोपधया इति ( ६।३।३७ ) पुं वङ्गावनिषेधो न भवति । शुषः क इत्यस्यासिद्धत्वादिति प्रकृतेन सम्बन्धनीयम् । ननु च सत्यप्यसिद्धत्वे नैवात्र पुं वङ्गावप्रतिषेधो न प्राप्नोति । कोपधप्रतिषेधे तद्धितवुग्रहणं कर्त्तव्यमिति ( ६।३।३७, वा ) वचनात् । न । वाक्यकारमतमेतत् । सूत्रकारमतेन तु श्लोकवार्त्तिककारेण च न चात्रैतत् प्रयोजनमुपन्यस्तम् । एतयोर् हि सामान्येन कोपधप्रतिषेधोऽभिमतः । चामिमानिति । जे जे वै चये । आदेच उपदेशेऽशितौत्यात्वम् ( ६।१।४५ ) । चायो म इति ( ८।२।५३ ) निष्ठातकारस्य मकारः । चामइति स्थितेऽत इजितौजं ( ४।१।८५ ) क्त्वाऽत इनिठनावितौनिप्रत्ययं ( ५।२।११४ ) वा क्त्वा मतुप् कर्त्तव्यः । वहेरित्यादि । वह प्रापण इत्येतस्मान्निष्ठा । संप्रसारणम् ( ६।१।१५ ) । हो ढइति ( ८।२।३१ ) ढत्वम् । भषस्तयोर्घोऽध इति ( ८।२।४० ) धत्वम् । घुना घुरिति ( ८।४।४२ ) घुत्वम् । ढो ढे लोप इति ( ८।३।१३ ) ढलोपः । ढलोपि पूर्वस्य दीर्घोऽण इति दीर्घः ( ६।३।१११ ) । ऊढइति स्थिते तमाचष्ट इति णिच् । णाविष्ठवत् कार्यं प्रातिपदिकस्येतीष्टवङ्गावाट्टिलोपः ( ६।४।१५५, वा ) । तदन्ताङ्गुड् । णिश्रीत्यादिना ( ३।१।४८ ) चङ् । अत्र ढत्वघुत्वादीनामसिद्धत्वाद् योऽसौ णी टिलोपस्तस्य णौ क्तं स्थानिवद् भवतीति स्थानिवङ्गावाचङ्डी- ( ६।१।११ ) त्यजादे द्वितीय-

स्येति (C) (६।१।२) हत इत्येतस्य द्विवचनम् । कुहोञ्चुरिति ( ७।४।६२ ) जुलं महाप्राणस्य हकारस्य स्थाने महाप्राणएव भकारः । अग्न्यासि चर्चेति ( ८।४।५४ ) भकारस्य स्थाने जकारः । आडजादीनामित्याट् ( ६।४।७२ ) । आटश्चेति ( ६।१।६० ) वृद्धिः । अथ सन्वङ्गघुनि चङ्परइति सन्वङ्गावः ( ७।४।६३ ) कस्मान्न भवतीत्याह अनग्लोप इत्यादि । यदि तर्ह्यनग्लोप इति प्रतिषेधात् सन्वदभावो न भवति तदौजदृदिति न सिध्यतीत्याह औजदृदित्यादि । गुडलिङ्मानिति । गुडं लेढीति क्विप् । तदन्ताम्भतुप् । पूर्ववड् ढत्वम् । भलाञ्चगोऽन्त इति ( ८।३।३६ ) जश्त्वं ढकारस्य डकारः । मतोर्वत्वे कर्त्तव्ये ढत्वजश्त्वयोरसिद्धत्वाज् भयइति ( ८।२।१० ) वत्वं न भवति । कारिकायां भलां जश्त्वग्रहणमुपलक्षणार्थं निदर्शन मिति । अनेनैतत् दर्शयति निदर्शनमेतच्छुष्किकादीनाम् । नतु परिगणनमिति । यदि हि सपादायां सप्ताध्याय्यां कर्त्तव्यायां पादोऽध्यायोऽसिद्ध इत्युच्यते तदा यद्दृष्टं षष्ठीनिर्देशसप्तमीनिर्देशपञ्चमीनिर्देशाः क्रियन्ते तेष्वसिद्धाः स्युः । ततश्च संयोगान्तस्य लोप ( ८।२।२३ ) इत्यत्र षष्ठीनिर्देशस्यासिद्धत्वात् षष्ठी स्थानियोगित्येषा ( १।१।४६ ) नोपतिष्ठेत । एवञ्च सामीप्ययोगार्थेषा षष्ठी स्यात् । ततः संयोगान्तसमीपो यस्तस्यापि लोप आपद्येत । भलो भलीत्यत्रापि ( ८।२।२६ ) सप्तमीनिर्देशस्यासिद्धत्वात् तस्मिन्निति निद्दिष्टे पूर्वस्ये- ( १।१।६६ ) तेषा परिभाषा नोपतिष्ठेत । तथाच पूर्वस्यैवानन्तरे भवितव्यमिति नियमस्याभावात् सामान्येन पूर्वस्य परस्य वानन्तरे व्यवहिते भली लोपः । ऋसादङ्गादित्या- ( ८।२।२० ) दावपि पञ्चमीनिर्देशस्यासिद्धत्वात् तस्मादितुपत्तरस्ये- ( १।१।६७ ) त्यस्योपस्थानं न स्यात् । ततश्चानियमात् पूर्वस्य परस्य वानन्तरस्य व्यवहितस्य च लोपः प्रसज्येतेत्यत आह येऽत्र षष्ठीनिर्देशा इत्यादि । किं पुनः कारणमसिद्धत्वं न भवतीत्याह कार्यकालं होत्यादि । यदि हि यथोद्देशं संज्ञापरिभाषं ( प, २ ) स्याद् एवमासां परिभाषाणां पूर्वत्वे सति षष्ठीनिर्देशादीनामसिद्धत्वं न स्यात् । न तु यथोद्देशं संज्ञापरिभाषम् । किं तर्हि ? कार्यकालं संज्ञापरिभाषम् ( प, ३ ) । कार्यकालाः कार्यप्रयुक्ता हि संज्ञाः परिभाषाश्च । तस्माद् यत्र कार्यं तत्रैव ताः प्रयुज्यन्ते । तेन ता उपदेशएव । अतो निर्देशैरभिन्नदेशत्वात् परिभाषाणामत्र पूर्वत्वं नास्ति । ततः कुतस्तासु कर्त्तव्यासु तेषामसिद्धत्वप्रसङ्गः ? यदि कार्यकालं संज्ञापरिभाषं ( प, ३ ) विप्रतिषेधे परं कार्यं ( १।४।२ ) मितेषात्रोपतिष्ठेत ।

तत्र को दोषः ? स्वर स्फुल सञ्चलने । गुरो उदयमने । आभ्यामृहचोर्ष्यदिति (३।१।२४) ष्यति कृते विस्फोर्ष्यमवगोर्ष्यमिति न सिध्येत् । अस्या हि परिभाषाया उपस्थाने गुणं परत्वादुवाधित्वा हलि चेति ( ८।२।७७ ) दीर्घत्वं प्राप्नोतीत्यत आह विप्रतिषेधे परमितेष्टा त्वित्यादि । विप्रतिषेधे परमितेष्टा परिभाषात्र (१।४।२) न प्रवर्त्तत इति प्रकृतेन सम्बन्धः । कस्मान्न प्रवर्त्तत इत्याह येनित्यादि । द्वयो हि तुल्यबलयो विप्रतिषेधो भवति । इह तु येन पूर्वेण लक्षणेन पुगन्तस्येत्यादिना ( ७।३।८६ ) सह परं लक्षणं स्पष्टते तदप्यभिभवितुमिच्छति परं लक्षणं हलि चेत्यादिकम् । तत् पूर्वं प्रति तस्यासिद्धत्वम् । अतोऽतुल्यबलत्वाद्द्विप्रतिषेधो नास्तीति विप्रतिषेधे परमितेष्टा (१।४।२) परिभाषा न प्रवर्त्तते । तथा चेत्यादि । एवमस्याः परिभाषाया अपहृत्तौ सत्यामित्यर्थः । यदि तर्हि पूर्वस्मिन् कार्यं कर्त्तव्ये परमसिद्धं भवतेष्वं सतुप्तसर्गं कर्त्तव्ये परस्यापवादस्यासिद्धत्वं स्यात् । ततश्च दोष्वा दोष्पुमित्यत्र दादेर्धातोर्घं ( ८।२।३२ ) इति घस्यासिद्धत्वाद् ढत्वं स्यादित्यत आह अपवादस्य त्वित्यादि । यद्यप्यपवादविषयस्यापि परस्योत्सर्गं कर्त्तव्येऽसिद्धत्वं स्यात् निर्विषयत्वाच्चापवादवचनस्य वैयर्थ्यं स्यात् । अतोऽपवादस्य परस्यापि वचनप्रामाण्यादसिद्धत्वं न भवति । ननु च वचनप्रामाण्यात् पर्यायेण तयोर्भावः स्यात् । तत् कुतो वैयर्थ्यं प्रसङ्गः ? नैतदस्ति । यद्यपवादस्य पर्यायता स्याद् वा द्रुहसुहेति ( ८।२।३३ ) विकल्पेन घत्वविधानमनर्थकं स्यात् ।

## २ । नलोपः सुप्स्वरसंज्ञातुग्विधिषु कृति ।

कृतीतेप्रतदनन्तरोक्तेन तुग्यहणेनैव सम्बध्यते । ननु सर्वैः सुवादिभिः । अन्यथा यथा विधिशब्दस्य प्रतेरकं विधिसम्बन्धो दर्शितस्तथास्यापि सम्बन्धं दर्शयेत् । इहायं विधिशब्दः सुवादिभिः सम्बध्यमानो भावसाधनो वा सम्बध्येत कर्मसाधनो वा ? तत्राद्ये पञ्च आश्रीयमाणे राजभिस्त्वाच्चभिरित्यवैसृभावे कर्त्तव्ये नलोपस्यासिद्धत्वं न प्राप्नोति । भावसाधने हि यत्रासतो विधानं तत्रासिद्धत्वेन भवितव्यम् । ननु सतः । न चात्रासतः सुपो विधानम् । किं तर्हि ? सतएव । यतस्तस्य स्थान ऐस्भावस्य राजभ्यां राजभ्य इत्यत्रापि सुपि चेति दीर्घत्वे ( ७।३।१०२ ) बहुवचने भ्रष्टेदित्येत्त्वे च ( ७।३।१०३ ) कर्त्तव्ये नैवासिद्धत्वं प्राप्नोति । यस्मादिह सुपि परतो दीर्घत्वस्यैवस्य च विधानम् । नत्वसतः सुपः । इतरस्मिंस्तु पञ्चे स्वरसंज्ञातुकामसतामेव विधानेन लोपस्यासिद्धत्वमिथ्यते । एतच्च न सिध्यति ।

कर्मसाधने हि विधिशब्दे तैः सम्बन्धमाने सतामेव तेषामन्यस्मिन् कार्यं विधीय-  
माने सत्यसिद्धत्वेन भवितव्यम् । नतु तेषामसतां विधानेन तु शक्यते वक्तुं सुपा  
कर्मसाधनः सम्बन्धते स्वरदिभिश्च भावसाधनइति । एको ह्ययं विधिशब्दः  
सूत्रोपात्तः । स च भावसाधनो वा स्यात् कर्मसाधनो वेति । नतुभयसाधनः ।  
नह्येकस्योभयसाधनत्वमुपपद्यत इतिप्रतञ्चोद्यमपाकर्त्तुमाह विधिशब्दोऽयमित्यादि ।  
यद्येष विधिशब्दः सुप्स्वरादिभिः समुदायेन सम्बन्धते तदा स्यादयं दोषः । नच  
समुदायेन सम्बन्धते । किं तर्हि ? सुवादिभिः प्रत्येकम् । प्रत्येकञ्चास्मिन्  
सम्बन्धमाने यावद्भिः सहायं सम्बन्धते तावन्तेष्व स्वरदिविधौ नलोपोऽसिद्धो  
भवतीतिप्रवमादीनि वाक्यानि भवन्ति । नलोपः सुप्स्वरसंज्ञातुग्विधिष्वेतद्-  
ग्रहणकवाक्यं तेषामेव निबन्धनम् । तेषु च भिन्नेषु वाक्येषु विधिशब्दोऽपि भिन्न  
एव । तत्र कश्चिद्भावसाधनः कश्चित् कर्मसाधनः । तत्र स्वरसंज्ञातुकामसतामेव  
विधाने कर्त्तव्ये नलोपस्यासिद्धत्वमुच्यते । तेन च ते विधीयमानत्वात् कर्मभाव-  
मापद्यन्ते । ततो भावसाधनेन विधिशब्देन कर्मणोऽनभिहितत्वादिषु कर्त्तृकर्मणोः  
कृतौति ( २।३।६५ ) षष्ठ्या भवितव्यम् । तेन तैः कर्मषष्ठैर्युक्तैर्भावसाधनोऽभि-  
सम्बन्धते । सुपा च सम्बन्धसामान्यवचनषष्ठ्यन्तेन । कर्मसाधनइति । सुपो  
विधीयमानेन कार्येण सम्बन्धमात्रम् । सम्बन्धसामान्ये षष्ठौ तु यत्र शेषइति  
( २।३।५० ) षष्ठौ विधीयते तत्र वेदितव्यम् । सम्बन्धसामान्यस्य वचनोति  
षष्ठैसमासः । सा चासौ षष्ठौ चेति विशेषणसमासः । सम्बन्धसामान्यवचन-  
षष्ठौ अन्ते यस्य सुपः स तथोक्तः । कर्मषष्ठैर्युक्तेन सुपा कर्मसाधनस्य विधि-  
शब्दस्य सम्बन्धो नोपपद्यते । कर्मषष्ठ्यनुपपत्तेः । यदि हि सुप् कर्मं स्यात् तत्र  
कर्मणि षष्ठौ स्यात् । नचासौ सुप् कर्मं । सुपो विधीयमानत्वात् । तत् तु तत्-  
सम्बन्धिकार्यम् । विधीयमानत्वात् कर्मं तद्विधिशब्देनोक्तम् । अतं स्तत्रापि तावत्  
कर्मषष्ठौ न सम्भवति । किंपुनरकर्मणि सुप । तेनेत्यादि । यस्मात् सम्बन्ध-  
मात्राभिधायिनौ या षष्ठौ तदन्तेन सुपा कर्मसाधनो विधिशब्दः सम्बन्धते तेन  
हेतुना सुपःस्थाने यो विधिर्भिस एस्भावः सुपि परतो यो विधिर्दौर्घत्वादि र्यस्य  
सुव निमित्तं सर्वोऽसौ सुप्सम्बन्धो भवतीति सर्वत्राप्यसिद्धत्वं भवति । नतु च  
षष्ठैस्थाने योगेति ( १।१।४८ ) वचनात् सम्बन्धविशेषे षष्ठ्या भवितव्यम् ? नतु  
सम्बन्धसामान्ये । ततश्च सुप एव स्थाने यत् कार्यं तत्रैवासिद्धत्वं स्यात् । नान्यत्र ।  
नतदस्ति । यत्र ह्यादेशो विधीयतेऽस्तेर्भ्रितेप्रवमादौ ( २।३।५२ ) तत्रास्याः

परिभाषाया व्यापारः। ननु यत्र लक्षणान्तरेण विहितं कार्यं कार्यान्तरार्थ-  
 सुपादीयते तत्रापि। अन्यथोद्दीचामातः स्थाने यकपूर्वाया ( ७।३।४६ ) इत्यत्र  
 स्थानग्रहणमनर्थकं स्यात्। अनयैव परिभाषया ऽतःस्थाने योऽकारस्तस्य ग्रहणं  
 भवति। ननुचेह सुपामादेशो न विधीयते। किं तर्हि ? लक्षणान्तरविहितस्यापि  
 सिद्धत्वम्। तस्मान्नात्र स्थानियोगपरिभाषाया ( १।१।४६ ) व्यापारः। राजवतीत्यादि।  
 राजशब्दान्तुप। उगितश्चेति ( ४।१।६ ) ङीपि कृतेऽन्तोऽवत्या ( ६।१।२२० )  
 इत्यन्तोदात्तत्वं प्राप्नोति। नलोपस्यासिद्धत्वान्नायमवतौशब्द इति न भवति।  
 तस्मिन्नसति कनिन्युवृषितत्त्रिराजिधन्विद्युप्रतिदिव ( उण्, १।१।५४ ) इति  
 राजञ्शब्दस्य कनिनप्रत्ययान्तस्य नित्स्वरिणाद्युदात्तत्वाद् राजवतीशब्द आद्युदात्त  
 एव भवति। पञ्चार्थं दशार्थमिति। दिक्संख्ये सञ्ज्ञायामिति ( २।१।५० )  
 समासः। अत्र नलोपे कृतेऽवर्णान्तं पूर्वपदं जातमित्यर्थं चावर्णमि- ( ६।२।६० )  
 त्यादिना सूत्रेण तस्याद्युदात्तत्वं प्राप्नोति। असिद्धत्वान्न भवति। समासान्तो-  
 दात्तत्वमेव ( ६।१।२२२ ) भवति। पञ्चदण्डीति (D)। पञ्चानां दण्डिनां  
 समाहारइति तद्धितार्थेत्यादिना ( २।१।५१ ) समासः। समाहारे द्विगुः। स  
 नपुंसक ( २।४।१७ ) मिति नपुंसकत्वम्। नलोपे कृत इगन्तता जातितौगन्त-  
 कालकपालभगालशरावेषु द्विगाविति ( ६।२।२६ ) पूर्वपदस्य प्रकृतिस्वरः  
 प्राप्नोति। नलोपस्यासिद्धत्वान्न भवति। समासान्तोदात्तत्वमेव भवति। तदेत-  
 दित्यादि। इह केषाञ्चिदेकयैव सञ्ज्ञयाऽनेकसञ्ज्ञाकार्यं क्रियते। यावन्ति सञ्ज्ञा-  
 कार्याणि तत्रैकैव सञ्ज्ञा प्रवर्ततइति दर्शनम्। अन्येषान्तु यया सञ्ज्ञैककार्यं  
 क्रियते तयैवान्यत्। अतो यावन्ति सञ्ज्ञाकार्याणि तावन्येव सञ्ज्ञाः प्रवर्तन्त-  
 इति दर्शनम्। तत्र पूर्वस्मिन्दर्शने नेदं प्रयोजनम्। यथैव हि प्राक् प्रवृत्तया  
 सञ्ज्ञया षड्भ्यो ( ७।१।२२ ) लुगिति जश्शसोर्लुक्कार्यं कृतं तयैव हि टाप-  
 प्रतिषेधो भविष्यति। तस्मादितरस्मिन् दर्शने तत् प्रयोजनं भवति। अत्रापि  
 कथमेतत् प्रयोजनं भवतीत्याह या ह्येत्यादि। द्विशब्दो यस्मादर्थे। इतिकरण  
 स्तस्मादर्थे। यस्माज् जश्शसोर्लुगर्था या षट्सञ्ज्ञा प्रवृत्ता तया स्त्रीप्रत्यय-  
 प्रतिषेधो न भवति तस्मात् पुनः सा प्रवर्तयितव्या। यस्मात् सा प्रवर्तयितव्या  
 तस्मादेतत् प्रयोजनमित्यर्थः। द्वत्रहभ्यां द्वत्रहभिरिति। द्वत्रं हतवानिति  
 ब्रह्मभूणद्वत्रेषु क्विप् ( ३।२।८७ )। तदन्ताद् भयाम्भिसौ। तत्र नलोपे कृते ङ्स्वस्य



पिति क्वति (६।१।७१) तुक् स्यात् । असिद्धत्वान् न भवति । अत्र केचिदित्यादि । सन्निपात आनन्तर्यम् । तल्लक्षणं निमित्तं यस्य स तथोक्तः । सुपः सन्निपातेन नलोपः । स यदि तुकं प्रवर्त्तयेत् तत् सन्निपातं विहन्त्यात् । अनिमित्तञ्च । सन्निपात-लक्षणो विधिरनिमित्तं तद्विघातस्थेति (प, ८६) । तस्माद् नलोप स्तुकं न प्रवर्त्तयतीति तुग्ग्रहण मनर्थकम् । ननुच तुकः पूर्वान्तत्वात् तुक प्रातिपदिकग्रहणेनैव गृह्यते । तत् कुतस्तस्य सन्निपातस्य विघातः ? नहि स्वावयवेनैव स्वस्य व्यवधानमुप-पद्यते । नैतदस्ति । ङ्खो ह्यागमी तुकः । न तदन्तः समुदायः । तत् कुतस्तस्य प्रातिपदिकग्रहणेन ग्रहणम् ? बहिरङ्गलक्षणेन वासिद्धत्वात् तुकं प्रति नलोपस्य तुग्विधियग्रहण मनर्थकम् । पदस्य बाह्यविभक्तिप्रत्ययमाश्रित्य नलोपो विधीयतइति तस्य बहिरङ्गत्वम् । अन्तर्वर्त्तिनं पदमाश्रित्य वर्णस्य तुग् विधीयतइति तस्यान्तरङ्गत्वमिति । असिद्धं बहिरङ्गमन्तरङ्ग इति (प, ५०) । यद्येवं युक्तमेवेति प्रतिपन्नाः । तत् किमर्थं तुग्ग्रहणं क्रियत इत्यत आह तत् क्रियत इत्यादि । अनित्यत्वज्ञापने तु सन्निपातलक्षणपरिभाषायाः प्रयोजनं वृत्तायित्यत्र सुपि चेति (७।३।१०२) दीर्घत्वसिद्धिः । अकारान्ता-सन्निपाते हि डेर्यौ (७।१।१३) विधीयतइति । तन्निमित्तत्वादिति । दीर्घत्व-निमित्तभावोपगमनद्वारेण तद्विघातं न कुर्यात् । अनित्यत्वात् तु करोति । अन्यच्चात्र प्रयोजनमुत्तरत्रैव वक्ष्यते । बहिरङ्गलक्षणपरिभाषया सुप्रनित्यत्वस्य ज्ञापन एषा हे इत्यत्र टापसिद्धिः । अत्र हि त्वदाद्यत्वस्य विभक्त्याश्रयत्वाद् बहिरङ्गत्वम् । प्रातिपदिकाश्रयत्वाद् टाबन्तरङ्गः । तत्र टापि कर्त्तव्ये त्वदाद्यत्व-स्यासिद्धत्वं स्यात् । ततष्टाम् न सिध्येत् । अनित्यत्वात् तु सिध्यति । प्रतिदीव्रे तत्र हलि चेति (८।२।७७) दीर्घत्वसिद्धिः प्रयोजनम् । असति तस्यानित्यत्वे हलि चेति दीर्घत्वे कर्त्तव्ये बहिरङ्गस्याङ्गोपस्यासिद्धत्वाद् हलि परतो वकारान्तो घातुर्न भव-तीति दीर्घत्वं न स्यात् । अनित्यत्वात् सिद्धमिति । राजीयतीति । सुप आत्मनः क्वजिति (३।१।८) क्वच् । क्वचि चेतीत्वम् (७।४।३३) । राजायतइति । कर्त्तुः क्वड् सलोपश्चेति क्वड् (३।१।११) । अङ्गत्सार्वधातुकयोः (७।४।२५) रिति दीर्घः । राजाश्चइति । अकः सवर्णं दीर्घः (६।१।१०१) ।

३ । न मु ने ।

मु इतप्रविभक्तिकोऽयन्निर्देशः । अमुनेति । अदसस्त्वदाद्यत्वम् । अदसोऽ-

सिर्दादु दी मं ( ८११८० ) इतुप्रत्वमत्वे । अत्र घेरितप्रतो ( ७११११६ ) घेरितानु-  
वर्त्तमान आडो नास्त्रिया मिति ( ७१११२० ) नाभावः । यदि सुभावो नाभावे  
कर्त्तव्ये नासिद्धो भवतीतिष सूत्रार्थः स्यात् । एवं सति नाभावे कृते यत् कार्यं  
प्राप्नोति तत्र तस्यासिद्धत्वं न स्यात् । ततश्चासुनेत्यत्राकारान्तस्याङ्गस्य सुपि चेति  
( ७१११०२ ) विधीयमानं दीर्घत्वं प्रसज्येतेत्यत आह कृते तु नाभावइत्यादि ।  
ऋषसन्निपातेन हि नाभावो ऋषस्य विघातं प्रति निमित्तं न भवतीति  
सत्यप्यसिद्धत्वे न भवति दीर्घत्वप्रसङ्गः । अथवेत्यादि । यथैकेन हि कइतो  
धावतीति घृष्टोऽपरेणापि किंवर्णो धावतीति प्रश्ने कश्चिन्निपुणमतिस्तन्नेण  
वाक्यद्वयमुत्तरयति श्वेतो धावतीति तथेहापि योगद्वयमेतत् तन्वेषोच्चारितम् ।  
तत्र द्वितीयस्य योगस्य ने परतो यत् प्राप्नोति तस्मिन् कर्त्तव्ये सुभावो नासिद्ध  
इतिष सूत्रार्थः । तेन दीर्घत्वं न भविष्यति । एकस्मिन्नेव योगे दीर्घत्वप्राप्ति  
मपाकर्त्तुमाह अथवेत्यादि । ननु चास्मिन् सूत्रार्थे न कर्त्तव्ये सुभावस्य यत् सिद्धत्वं  
तत् सूत्रेण न संगृह्येतं स्यात् । ततश्च नाभावएव तावन्न प्राप्नोति । कुतः  
पुनस्तस्मिन् परतो यत् प्राप्नोति तस्मिन् कर्त्तव्ये सुभावस्यासिद्धत्वमित्याह ने तु  
कर्त्तव्य इत्यादि । यथा पुत्रा मे बहुक्षीरघृत मीदनं सुवर्णपात्रां भुक्षीरन्निति  
वरं प्रार्थयामानया ब्रह्मकुमार्या अर्थतःपतिः पुत्रा गावो धनं संगृह्येत मेवमिहापि  
ने परतो यत् कार्यं प्राप्नोति तस्मिन् कर्त्तव्ये सुभावस्य सिद्धत्वं ब्रुवता ने कर्त्तव्ये  
सुभावस्यासिद्धत्वं नाश्रितम् । (E) तेनेत्यादि । यस्मादेष एव वाक्यार्थो ने  
कर्त्तव्ये सुभावस्य यत् सिद्धत्वं तदर्थतो गृह्येतं तेन हेतुना नाभावश्च भवति ।  
दीर्घत्वञ्च न भवतीति । एकादेश इति । प्रातिपदिकान्तसप्तम्येकवचनयो-  
रुदात्तानुदात्तयोरिति । ब्रह्मशब्दः प्रातिपदिकस्वरैणान्तोदात्तइति तस्यान्तो  
योऽकारः स उदात्तः । सप्तम्येकवचनमनुदात्तौ सुपिपतावित्य ( ३११४ )  
नुदात्तम् । तयोरुद् गुण ( ६११८७ ) इत्येकादेश आन्तरतम्यात् स्वरिति (F)  
प्राप्त एकादेश उदात्तेनोदात्त इतुदात्तः ( ८११५ ) क्रियते । तस्य सिद्धत्वं  
वक्तव्यम् । किमर्थम् ? आन्तर्यतोऽयादेश उदात्तो यथा स्यात् । असिद्धत्वे हि  
सति तस्य स एकादेशः स्वरित एवायादेशे कर्त्तव्ये स्यादिति तस्य स्थानेऽयादेश

(E) सुभावस्य सिद्धत्वमुक्तमिति महीश्वरपुस्तके पाठः । सुभावस्य सिद्धत्वमेविति वरदापुस्तके पाठान्तरम् ।

(F) उदात्तानुदात्तयोः समाहारेण स्वरितत्वादादेशस्य च स्थानेऽन्तरतमत्वात् । तथाच समाहारः स्वरित  
इति ( १११३१ ) । स्थानेऽन्तरतम इति ( १११५० ) च ।

आन्तर्यतः स्वरित एव प्रसज्येत । अन्तरङ्गत्वं पुनरेकादेशस्यान्तराश्रितत्वात् ।  
 आद् गुणो ह्यन्तान्तरङ्गः । एकपदाश्रितत्वात् । अयादेशस्तु बहिरङ्गः । तद्  
 विपर्ययात् । कुमार्थाद्दमिति । कुमारशब्दो वृक्षशब्दवदन्तोदात्तः । तस्माद्  
 वयसि प्रथमइति ( ४।१।२० ) ङीप् । यस्येति चेत्यकारलोपः ( ६।४।१४८ ) ।  
 अनुदात्तस्य च यत्रोदात्तलोपइतीकारस्योदात्तत्वम् ( ६।१।१६१ ) । चतुर्थ्यं क-  
 वचनम् । कुमारी ए इति स्थित आण नद्या ( ७।१।११२ ) इत्याट् । यणादेशः  
 ( ६।१।७७ ) । उदात्तयणो हल्पूर्वादिति ( ६।१।१७४ ) विभक्तोरुदात्तत्वम् ।  
 तच्चादेः ( १।१।५४ ) परस्येति विभक्तिभक्त्याष्ट एव भवति । आट्- ( ६।१।६० )  
 श्चेति वृद्धिरेकादेशः । स च पूर्व्ववत् स्वरिति प्राप्त एकादेश उदात्तेनोदात्त  
 ( ८।२।५ ) इत्युदात्तः क्रियते । तस्य सिद्धत्वं वक्तव्यं कुमार्थाद्दमित्यत्रायादेश  
 उदात्तो यथा स्यात् । अन्यथा हि पूर्व्ववत् स्वरितः स्यात् । यदौत्यादि । यदि  
 पूर्व्वमुदात्तत्वं क्रियते पश्चादेकादेशो यथादर्शितं मनन्तरायां रूपसिद्धावेवा-  
 यादेशे कर्त्तव्ये सिद्धो भवतीति युज्यत इदमुदाहरणम् । अथ त्वित्यादि ।  
 कुमारी ए इति स्थित आट् । यणादेशः । तत्रैकादेश उदात्तयणो ( ६।१।१७४ )  
 हल्पूर्वादिति विभक्तिस्वर इति । यदि क्त एकादेशे विभक्तिस्वरः क्रियते तदा  
 नैतदस्योपसंख्यानस्य प्रयोजनम् । अस्यां हि रूपसिद्धावेकादेशस्य यदुदात्तत्वं  
 तस्यायादेशे कर्त्तव्ये सिद्धत्वाद्नेन प्रकारेणोपसंख्यानस्येदं प्रयोजनं न भवती-  
 त्याचष्टे । युक्तञ्चैतत् । तथा ह्यन्तरङ्गत्वादेकादेशेनैव तावद् भवितव्यम् ।  
 पश्चाद्विभक्तिस्वरेण । वर्णं ह्याश्रित्यकादेशो भवतीति तस्यान्तरङ्गत्वम् । उदात्तत्वं  
 विभक्तेराश्रितत्वात् पदस्य भवतीति तस्य बहिरङ्गत्वम् । वृक्षाविदमिति । वृक्ष  
 इदमित्येतदनुसारेणानुगन्तव्यम् । एकादेशः । पुनरत्र वृद्धिरेचोति ( ६।१।८८ )  
 वृद्धिः । प्रथमयोः पूर्व्वसवर्णदौर्घं ( ६।१।१०२ ) इत्येतत् तु न प्रवर्त्तते । नादिचोति  
 ( ६।१।१०४ ) दौर्घप्रतिषेधात् । गाङ्गेऽनूपइति । गङ्गायां जातइत्यणि कृते प्रत्यय-  
 स्वरिणान्तोदात्तो गाङ्गशब्दः । अनुगता आपोऽस्मिन्निति बहुव्रीहिः । उदनोर्दश  
 इतूपत्वम् ( ६।१।८८ ) । ऋकपूरब्धः पथामानच्चइत्यकारप्रत्यये ( ५।४।७४ ) कृते  
 ऽनूपशब्दोऽपि प्रत्ययस्वरिणान्तोदात्तः । शेषमस्थानुदात्तम् । तस्य सिद्धत्वादिति ।  
 योऽसावेकारो गाङ्गशब्दे सप्तम्येकवचने परत आद् गुण इत्यने- ( ६।१।८७ )  
 नाभिनिर्वृत्तस्तस्य सिद्धत्वाद् यः पुनरेडः ( ६।१।१०६ ) पदान्तादतीत्येकादेशो-  
 ऽनूपशब्दाकारेण सह स एकादेश उदात्तेनोदात्तइति ( ८।२।५ ) भवति । अतो

हेतोः स्वरितो वानुदात्ते पदादाविति (८२।६) पञ्चे स्वरितो भवति । यदि पुनरसिद्धत्वं स्यात् तदासावैकार उदात्तानुदात्तस्थानित्वादान्तर्यतः स्वरितः स्यात् । यः पुनरेङः पदान्तादतीति कादेशः (६।१।१०८) स उदात्ते नानुदात्तस्य न भवतीति स्वरितो वानुदात्ते पदादाविति (८२।६) पञ्चे स्वरितो न स्यात् । अपितु स्वरितानुदात्तयोः स्थाने भवन्नान्तरतस्यान्नियमेन स्वरितः स्यात् । श्रुत्स्वरइति । श्रुत्प्रत्ययः स्वरइति शाकपार्थिवादित्रादुत्तरपदलोपी समासः (२।१।६८, वा) । तुदती नुदतीति । तुदिनुदिभ्यां लट् । तुदादित्वाच्छः । स च प्रत्ययस्वरेणान्तोदात्तः । लसर्वधातुकस्थानुदात्ते कृतेऽती गुणे (६।१।८७) पररूपत्वमेकादेशः । स चेकादेश उदात्तेनोदात्त इत्युदात्तः (८।३।५) । तदुदात्तस्य सिद्धत्वात् । अन्तोदात्तादुत्तरपदादित्यन्तोदात्तादितप्रनुवत्तमाने (६।१।१६८) शत्रुरनुमो नयजादिरिति (६।१।१७३) शत्रन्तादन्तोदात्तादीकारस्योदात्तत्वं भवति । असिद्धत्वे त्वेकादेशस्योदात्तत्वं न स्यात् । अन्तोदात्तादितप्रधिकारात् (६।७।१६८) । अनुमइत्युदात्तानां ज्ञापकमाश्रितैतत् प्रयोजनमपाकरोति । कथं पुनरेतज्ज्ञापकमित्याह नहोतयादि । हिशब्दो हेती । अनुमइति प्रतिषेधस्यैतत् प्रयोजनम् । तुदन्ती नुदन्तीतत्राच्छीनद्योर्नुमिति (७।१।८०) नुमि कृते सनुम उदात्तत्वं मा भूदिति । यदि च श्रुत्स्वरयेकादेशस्योऽसिद्धः स्यात् प्रतिषेधस्य वैयर्थ्यं स्यात् । यस्मादेकादेशस्वरमन्तरेण नास्ति शत्रुरन्तोदात्तत्वम् । अतः प्रतिषेधादवस्यते सिद्ध एकादेशस्वरः । नहि एकादेशस्वरमन्तरेण शत्रन्तं सनुमकं किञ्चिदन्तोदात्तमस्ति । (G) तस्मादनुमइति प्रतिषेधवचनं ज्ञापकमेव । तुदन्ति लिखन्तीति । अत्रापि पूर्ववत्सर्वधातुकानुदात्तत्वे कृत उदात्तानुदात्तयोरेकादेश उदात्तः । तेनेति । एकादेशस्वरेण सिद्धेन । वर्ज्यमानतेति । अनुदात्तं पदमेकवर्जमित्येषोऽर्थोऽनेन (६।१।१५८) लक्ष्यते । एकां वर्जयित्वा शेषस्थानुदात्तत्वं भवतीत्यर्थः । यदि पुनरसिद्धत्वं स्यादनुदात्तं पदमेकवर्जं (६।१।११८) मित्यस्मिन् कर्त्तव्ये सत्येकादेशस्वरस्यासिद्धत्वादसत्याच्च वर्ज्यमानतायां इयोरुदात्तयोः श्रवणं प्रसज्येत । ननु चासिद्धवचनमुत्सर्गैलक्षणभावाथर्मितुप्रक्तम् । अस्य च स्थानौ स्वरितः । तथाह्यती गुणे पररूपत्व इत्यनेनैवा-

(G) अतीऽत्र मा भूदित्येवमर्थान्दनुमइति प्रतिषेधः स्यात् । नैतदस्ति । अत्रापि हि परत्वादनुदात्तं पदमेकवर्जमिति (६।१।१५८) । धातौऽनुदात्ते कृत उदात्तानुदात्तयोरेकादेशः । स चेकादेश उदात्तेनोदात्त इत्यनेनैवादात्तो (८।३।५) भवतीति द्वितीयमहोत्तरपुस्तकेऽधिकः पाठः ।

न्तर्यते यो विहितः स्वरितस्तस्य स्थान एकादेश उदात्तेनोदात्त ( ८२।५ ) इत्यनेनोदात्त आदेशो विधीयते । तत्र यद्युदात्तस्यादेशस्यासिद्धत्वात् तन्निमित्ता वर्ज्यमानतान भवति मा भूत् । यस्त्वस्य स्वरितस्य स्थानौ तन्निमित्ता भविष्यति । तत् कथमेतत् प्रयोजनमुपपद्यते ? यथोपपद्यते तथास्थायते । एकादेश उदात्तेनोदात्त ( ८२।५ ) इत्यत्र चत्वारि दर्शनानि । आद् गुणइत्येव- ( ६।१।८७ ) मादिभिरुदात्तानुदात्तयोरिकादेश आक्षरतस्यात् स्वरितगुणयोर्निवृत्तः । तस्यैकादेश उदात्तेनोदात्त ( ८२।५ ) इत्यनेन स्वरितस्य स्थान उदात्तगुण आदेशो विधीयत इत्येकं दर्शनम् । स्वरितगुणस्यैवाभिनिर्वृत्तस्य गुणान्तरापत्तिद्वारेण शब्दान्तरं प्रतिपद्यतइति द्वितीयम् । परिभाषेयमनुदात्तानुदात्तयोरिकादेश उदात्तइति तृतीयम् । अस्मिन् दर्शने परिभाषायाः पराङ्गभूतत्वादेकादेशशास्त्रैः सहास्यैकवाक्यता भवति । तत्रायमर्थः संपद्यते । आद् गुणो भवति । उदात्तानुदात्तयोस्त्वादुदात्तगुण उदात्तो भवतीति । चतुर्थं तु दर्शनमुदात्तानुदात्तयोर् य एकादेशः स उदात्तो भवति । न स्वरितगुणयुक्तइति स्वरितस्यापवादभूतसूदात्तत्वमारभ्यते । येन नाप्राप्तन्यायेनदं ( प, ५४ ) दर्शनमाश्रित्येदं प्रयोजनमुपपन्नम् । उपपद्यते च तदेतस्मिन् दर्शने । अत्र हि नाम विधानसमकालमेवोदात्तत्वं विधीयते । नतु स्वरितगुणविहितस्य पुनरुदात्तत्वगुण आदेशइति न सम्भवति स्वरितेन स्थानिना वर्ज्यमानता । एकादेशस्वरस्य सिद्धत्वात् । कृते तस्मिन् तिङ्ङितिङ्ङइति ( ८।१।२८ ) निघातइति । असति तु तस्य सिद्धत्वे पश्चादेकादेशस्वरः स्यात् । ततश्च मध्योदात्तता प्रसज्येत । पचतीति । अत्र तिङ्ङइति यङ्कारः स सतिशिष्टत्वादनुदात्तः । इतिङ्ङइति निपाता आद्युदात्ता ( फिट्, ४।७६ ) इत्याद्युदात्तः । तयोरकः सवर्णदीर्घत्वमेकादेशो द्विपदाश्रयत्वाद् बहिरङ्गः । तस्य बहिरङ्गत्वात् तदाश्रयोऽपि स्वरो बहिरङ्गः । तत इकारस्यासिद्धत्वमेव भवति । ततश्च तेनानुदात्तं पदमेकवर्जमिति ( ६।१।१५८ ) वर्ज्यमानता न भवति । प्रपचतीति । अत्रापि बहिरङ्गत्वेनासिद्धत्वात् तिङ्ङि चोदात्तवतीति ( ८।१।७१ ) गतेरनुदात्तत्वं न भवतीति । तिङ्ङितिङ्ङि ( ८।१।२८ ) इति निघातएवात्र भवति । हरिवो मेदिनमिति । हरिशब्दान् मतुप् । सुः । नुम् । हल्ङादि ( ६।१।६८ ) लोपः । संयोगान्तलोपश्च । तस्मिन् कृते क्वम् । हृषि चेत्यस्योत्वम् ( ६।१।११४ ) । आद् गुणः ( ६।१।८७ ) । संयोगान्तलोपस्यासिद्धत्वाद् हृषि चेतुश्च ( ६।१।११४ ) न प्राप्नोतीति । संयोगान्तलोपस्यासिद्धत्वे सति तकारेण

ह्रस्वो मकारस्य व्यवधानात् । तकारस्याह्रस्वत् । अलावीदिति । लुङ् । च्ः  
सिच् (३।१।४४) । इट् । अस्ति सिचोऽष्टइतीट् (७।३।६६) । सिज् वृद्धिः ।  
इटइतीति (८।२।२८) सिचो लोपिऽकः सवर्णदीर्घत्वम् । वृक्कणः । वृक्कणवानिति ।  
ओब्रश्चु क्केदने । निष्ठा । ग्रह्जिगतिस्त्रेण (६।१।१५) संप्रसारणम् । चोः  
कुरिति (८।२।३०) कुत्वम् । ओदितश्चेति (८।२।४५) नत्वम् । अट्-  
कुपाडिति (८।४।२) शत्वम् । षत्वे चासति स्कोः संयोगाद्योरिति (८।२।२६)  
सलोपः कुत्वं प्रत्यसिद्ध एवेति षत्वस्वरप्रत्ययविधौड्विधिसहणस्य व्यावर्त्यं  
दर्शयति । स्वरप्रत्ययविधौड्विधिसु चोबशब्द उदाह्रियतइति । कथं पुनस्त्रिषु  
विधिसु चोबशब्द एक एवोदाहरणमुपपद्यत इत्याह तत्रेत्यादि । अनुपसर्गात्  
फुल्लचोबैत्यत्र (८।३।५५) चोह्र मद इत्यस्मात् क्षप्रत्यये प्रभूते चोबशब्दो  
निपातितः । तत्र चानेकप्रकारं निपातनमाश्रितम् । तत्र क्वचिन्निपातने  
प्रत्ययविधौ स्वरविधौ च चोबशब्द उदाह्रियते । क्वचिदिड्विधौ । कथमित्याह  
यदित्यादि । संज्ञायामित्यादिग्रहणं संज्ञायामुपमानमित्यतः (६।१।२०४)  
संज्ञाग्रहणानुवृत्तेः । एष स्वरइति । आदुदात्तः । तत्र हि कर्षात्वतो घञोऽन्त  
उदात्तइत्यत्र (६।१।१५६) उदात्तग्रहणमनुवृत्तं । ज् नित्यादिर्नित्यमित्यत्र (६।१।  
१६७) आदिग्रहणञ्च प्राप्नोतीति । इच्छवदलोपस्यासिद्धत्वे सति चोबशब्दस्या  
इत्रच्कत्वात् । नहीच्छवदलोपस्या सिद्धत्वे सति चोबशब्दो इत्रचको भवति । किं  
तर्हि ? त्रच्कः । चोबिकइति । नौह्रचठन् (४।४।७) । इडागमः प्राप्नोतीति ।  
तकारलोपस्यासिद्धत्वे सति । आर्धधातुकस्य वलादित्वात् । अग्ना इच्छत्रमिति ।  
पटा उच्छत्रमिति । अग्निपटुशब्दयोः सम्बद्धौ ऋस्यस्य गुणे क्त एङ्ङस्वात्  
सम्बुद्धेरिति (६।१।६६) सम्बुद्धिलोप एचोऽप्रगृह्यस्यादूराद्धते पूर्वस्यार्द्धस्यादु-  
त्तरस्येदुतावित्ये कारौकारयोः (८।२।१०७) पूर्वस्यार्द्धस्याकारादेशः । स च पुन-  
रुत्तरस्य च यथाक्रममिकारोकारौ । नित्यस्तुङ् न प्राप्नोतीति । नित्यश्चेत्यते ।  
पदान्ताहेत्यनेन (६।१।१०६) विकल्पेन प्राप्नोति । स चानिष्टः । तस्माद्  
तुग्विधौ भूतविकारः सिद्धो वक्तव्यः । छ इति किम् ? अन्यत्र तुग्विधौ भूत-  
विकारस्यासिद्धत्वमेव यथा स्यात् । खलं पुनाति ब्राह्मणकुलमिति । क्विप् ।  
ऋस्वी नपुंसके प्रातिपदिकस्येति (१।२।७७) ऋस्त्वम् । खलपुइति स्थित  
आमन्त्रितैकवचनम् । स्वमोनपुंसकादिति (७।१।२३) तस्य लुक् । ऋस्यस्य गुणः  
(७।३।१०८) । पूर्ववत् भूतविकारः । अस्यासिद्धत्वात् खलपुइत्यत्र ऋस्यस्य पिति

कृति तु गिति (६।१।७१) तुग, न भवति । शुत्व' ध्रुटौत्यादि । अट् श्रोतति रट् श्रोततीति । अट् रट् गतावित्याभ्यां क्विप् । भुः । हलङ्गादिलोपः (६।१।६८) । भ्रलाञ्छशोऽन्त इति (८।१।३८) टकारस्य डकारः । तस्मिन् श्रोततिशब्दे परतः शुत्वस्यासिद्धत्वाद् ध्रुड् न प्राप्नोति । तस्मात् शुत्वं ध्रुट्त्वे कर्त्तव्ये सिद्धं वक्तव्यम् । किमर्थम् पुनरयमित्यादि । नत्वस्य सकारस्य क्वचिच्चवणमस्तीत्यभिप्रायः । मधुश्चरदिति । तत् करोति तदाचष्ट ( ३।१।२६, वा ) इति मध्यश्चुरतमाचष्टइति णिचि कृते णाविष्ठवत् प्रातिपदिकस्येति (६।४।१५५ वा ) णिलोपः । मधुश्चिप्रतिस्थिते खन्तात् पुनरपि क्विप् । षेरनिटौति ( ६।४।५१ ) णिलोपः । शुत्व स्यासिद्धत्वात् स्कोः संयोगाद्योरिति (८।२।२८) सकारस्य संयोगाद्यस्य लोपः । ततः संयोगान्तस्य लोप इति यलोपः (८।२।२३) । तत शोःकुरिति (८।२।३०) कुत्वम् । मधुगित्येतदिष्टरूपं भवति । तदर्थं सकारादिः पठगतेऽयमित्यभिप्रायः । स्यादेतत् । शकारादावप्येतस्मिन्नेतद्रूपं भवत्येवेत्यत आह शकारादौ पुनरेतस्मिन्नित्यादि । पूर्वं तावद् यकारस्य संयोगान्तस्य लोप इति (८।२।२३) लोपः । (H) लुमे यकारे चकारः संयोगान्तो जात इति तस्यापि लोपः । ततः शकारस्य व्रधादिस्त्वेष (८।२।३६) षत्वे सति भ्रलां भ्रशोऽन्त इति (८।२।३८) षकारस्य डकारे मधुङित्यपि नित्यं स्यात् । बभणतुर्वभणुरिति । अण रण भणेत्यस्माल्, लिट्, । तस्य तावद्विर्वचनेऽभ्यासे चर्च इति (८।४।५४) जश्त्वं वकारः । तस्यासिद्धत्वाद् दनादेशादिरेवायमित्यत एकहरे मध्येऽनादेशादेर्लिटौत्वेष्व' ( ६।४।१२० ) प्राप्नोतीति । विचिच्छित्सतीति । छिदेः सन् । द्विर्वचनच्छिदित्यस्य । अभ्यासे चर्चति (८।४।५४) चर्त्वं चकारः । तस्य सिद्धत्वाद्भ्यासे परे (I) चिशब्दस्य क्वे चेति (६।१।७३) तुङ् न भवति । उचिच्छिप्रतीति । उक्ती विवासे । सन् । अजादेर्द्वितीय ( ६।१।२ ) स्येत्यच्छेरन्तरङ्गत्वात् तुकि कृते त्क्विसुशब्दो द्विरुच्यते । तत्र खर्-पूर्वाः खय इति ( ७।४।६१, वा ) ककारः शिष्यते । पूर्ववच्चर्त्वंम् । तस्य सिद्धत्वाद्दुकारस्य तुङ् न भवति । सयंयन्ता सर्व्वत्सर इत्यादि । समित्येतस्य यन्तेत्येतस्मिन् परतो वत्सरशब्दे च परतो यज्ञोक्तं तज्ञोक्तं मित्यत्रापि यत्तदो

(H) चिन्पसेतत् । संयोगान्तस्य लोपे यणः प्रतिषेध (८।२।२६, वा ) इति वक्तव्यात् । सुतिर चरण इति यकाररहितोऽयं घातुरिति केषाञ्चिन्मतम् । तत्र मधुग् मधुङित्यत्र न कश्चिद् दोषः ।

(I) यदि ञान्यासस्यथकारोऽनासिद्धः स्यात् पूर्वस्य ऋसान् उपसर्गादी पदे सति चकारस्य च्चकारत्वात् षुगनिवृत्तिर्न स्यादिति भावः ।

द्वितीयैकवचनान्तयो लोकाशब्दे परतो मोऽनुस्वारि ( ८२।२३ ) तस्यानुस्वारस्य ययि परसवर्ण ( ८।४।५५ ) इति परसवर्ण आन्वर्थितः सानुनासिके ययि कृते तस्यासिद्धत्वाद् यरोऽनुनासिकेऽनुनासिको वेति ( ८।४।४५ ) वर्त्तमानेऽनचि चेति ( ८।४।४७ ) यरो द्विवचनं न प्राप्नोतीति । ततश्च पक्षे त्रयाणां यकारादीनां द्वित्वं न स्यात् । पदाधिकारश्चेदित्यादि । यदि लत्वादिषु प्रदस्येति ( ८।१।१६ ) नानुवर्त्तते तदा पदस्य द्विवचनमपदस्य द्विवचनेन तुल्यत्वाद् द्विवचनस्य बहिरङ्गत्वम् । लत्वादीनाञ्चान्तरङ्गत्वम् । असिद्धं बहिरङ्गमन्तरङ्ग इति ( ५, ५१ ) लत्वादिषु कर्त्तव्येषु द्विवचनस्यासिद्धत्वात् पूर्वत्रासिद्धमित्येतन्न ( ८।२।१ ) प्रवर्त्तते । ततश्च लत्वादिभिरेव तावद् भवितव्यम् । तेषु सत्सु पश्चाद् द्विवचनेनेति सिध्यत्येवैष्टम् । पदाधिकारे सति लत्वादीनामपि बहिरङ्गत्वादसत्या बहिरङ्गपरिभाषया ( ५, ५१ ) तेषु सत्सु द्विवचनं सिद्धम् । लत्वादयस्त्वस्मिन् कर्त्तव्येऽसिद्धाः । पूर्वत्रासिद्धत्वात् ( ८।२।१ ) । ततश्च पूर्वं द्विवचने कृते पश्चान्नत्वादिषु विधीयमानेषु परतश्चानिष्टमपि प्रसज्येत । तस्माद् यदि पदाधिकारस्ततो लत्वादीनि सिद्धानि वक्तव्यानि । गलो गल इति । गृ निगरणे । वृत्र इति । नुदविदेत्यादिना ( ८।२।५६ ) नकारः । पक्षे तकारश्च । अभिनोऽभिन इति । भिदेलङ् । सिप् । अम् । हल्ङ्यादिलोपः ( ६।१।६८ ) । सिपि घातो रुवां ( ८।२।७४ ) । दक्षेति ( ८।२।७५ ) वा कृत्वम् पूर्व्ववदेव । अतो रोरभुतादभुत ( ६।१।११३ ) इतुप्रत्वम् । आद् गुणः ( ६।१।८७ ) । मातुष्वसा । पितुष्वसिति । मातुः पितुर्भ्यामन्त्यतरस्यामिति ( ८।३।८५ ) पक्षे षत्वम् । माषवापाणौति । वा भावकरणयो रित्यनुवर्त्तमाने ( ८।४।१० ) प्रातिपदिकान्तनुम्विभक्तिष्विति ( ८।४।११ ) पक्षे णत्वम् । वाङ् न्यनमिति । यरोऽनुनासिकेऽनुनासिको वेति ( ८।४।४५ ) पक्षेऽनुनासिकः । वाक्क्यनमिति । भयो होऽन्यतरस्यामिति ( ८।४।६२ ) वर्त्तमाने शृङ्कोटीति ( ८।४।६३ ) वा कृत्वम् । लत्वादीनामित्यादि । एतेनासिद्धत्वे सति लत्वादीनां यो दोषस्तं दर्शयति । लत्वादीनामसिद्धत्वात् पूर्वं द्विवचने कृते सतुप्रत्तरत्न काले विकल्पविधित्वादयमर्थः प्रवर्त्तमानो यथा पूर्वत्र वर्त्तते तथा नियोगतः परत्रापि न प्रवर्त्तत इत्यनियोगो लभ्यते । नियमकारणाभावात् । ततश्चानिष्टो विकल्पः स्यात् । पूर्वपरयोरिकत्र प्रवृत्तेरपरत्राप्यप्रवृत्तेः । नेष्टोऽनिष्टो विकल्पः । तथा सति गरो गलो गलो गर इत्येवमानिष्टमापद्यते । तत्र नैत्येतावदनिष्टविषये सूत्रं कर्त्तव्यम् । किमर्थम् ? अनिष्टविषये पूर्वत्रासिद्धत्वस्य



प्रतिषेधार्थम् । यत्र पूर्वत्रासिद्धत्वं नश्यते स पूर्वत्रासिद्धत्वस्थानिष्टविषयः । ततो मु न इत्येतदध्यत्र वचनेऽनुवर्त्तते । यद्येवं किमर्थमिदम् ? पूर्वसूत्रेणैव सिद्धः प्रतिषेधः । सर्वत्र तत् सूत्रं नास्तीति ज्ञापनार्थम् । तेन यत्रासिद्धत्वमिष्यते तत्रैवासौ प्रवर्त्तते । तदन्यत्र विपर्ययस्तु न भवति । योगविभागादस्मिन् सूत्रे ।

### ४ । उदात्तस्वरितयो र्यणः स्वरितोऽनुदात्तस्य ।

उदात्तयणः स्वरितयणश्चेति । उभयत्रापि षष्ठीसमासः । उदात्तस्थाने यो यण् स उदात्तयण् । स्वरितस्थाने यो यण् स स्वरितयणस्यत्यर्थः । कुमार्यौ । कुमार्य इति । अत्रानुदात्तौ सुप्पितावित्यौजसावनुदात्तौ ( ७।१।४ ) । तयो रुदात्तयणोः परयोः ( J ) स्वरितो भवति । उदात्तनिवृत्तिस्वरिणिति । उदात्तलोपनिमित्तस्वरः पूर्वमुदात्तस्य लोपो यस्मात् स पुनरुदात्तनिवृत्तस्वरोऽनुदात्तस्य च यत्रोदात्तलोप ( ६।१।१६१ ) इत्यत्र यो विहितः स वेदितव्यः । क्तस्वरिणान्तोदात्ताविति । ल्वेप्रति प्वेप्रति लूपुभ्रां धातुस्वरिणान्तोदात्तोभ्रां क्विप् । उपपदमतिङ्ङिति ( २।२।१८ ) समासः । गतिकारकोपपदात् क्वदिति ( ६।२।१३८ ) क्वदन्तस्योत्तरपदस्य प्रकृतिभावविधानादेतौ क्तस्वरिणान्तोदात्तौ भवतः । उदात्तयणादेशश्चेति । इहानेन सूत्रेणानुदात्तस्यादात्तयणः परस्य स्वरितो विधीयते । स्वरितयणश्च परस्य सप्तम्येकवचनस्य पूर्वेण प्रकारेण स्वरितो विधीयतइति दर्शयति । तस्य यो यस्मिति । तस्येत्यनेन सप्तम्येकवचनस्य परामर्शः । आशाशब्दाकारस्थानुदात्तस्येति । आशाया अदिगाख्या चेदि त्वाशाशब्द ( फिट्, १।१८ ) आद्युदात्तः । तेनानुदात्तं पदमेकवर्जमित्याकारस्थानुदात्तत्वम् ( ६।१।१५८ ) । ननु चेत्यादि । सप्तम्येकवचनस्योदात्तयण इत्येवमनेन सूत्रेण यत् स्वरितत्वं विहितं तत् षाष्ठिकयणादेशे कर्त्तव्येऽ सिद्धम् । ततश्च नैवायं स्वरितस्य स्थाने यणादेशइति सकलल्वप्राशा खलप्राशेत्यत्र स्वरितत्वं न भवतीत्यभिप्रायः । आश्रयादित्यादि । आह्रायं स्वरितयणइति । न क्वचित् सिद्धः स्वरितः । तत्राश्रयात् सिद्धत्वं भविष्यति यथात रोरङ्गतादङ्गुत ( ६।१।११३ ) इत्यत्र रुत्वस्य । यद्येवमित्यादि । एतेनाश्रयात् सिद्धत्वे समाश्रयीमाणोऽतिप्रसङ्गं मुद्भावयति । दध्याशेति । दधिशब्दो नर्बविषय-

(J) कुमारशब्दः प्रातिपदिकस्वरिणान्तोदात्तः । ऊपि, पिस्वादनुदात्तः । वयसि प्रथमइति ( ४।४।२० ) ऊपि यस्येति चेत्यनेन ( ६।४।१४८ ) कुमारशब्दान्तोदात्ताकारस्य लोपिनान्तोदात्तलोपः । तत् एकादिश्र उपात्तनोदात्त ( ८।२।४ ) इति कुमारशब्दस्य कारस्वीदात्तत्वम् । तत्स्थानिकी यषुदात्तयस्यत्यर्थः ।

स्थानिसन्तस्येत्याद्युदात्तः ( फिट्, २६ ) । शेषस्थानुदात्तत्वम् । उदात्तानुदात्तस्य स्वरितइति ( ८।४।६६ ) धकारात् परस्वकारस्य स्वरितत्वम् । तस्याश्रयात् सिद्धत्वे तत्स्थानिकाद् यण उत्तरस्याशाश्रवदाकारस्य स्वरितत्वं स्यात् । तस्मादित्यादि । यत् एवमाश्रयात् सिद्धत्वं आश्रीयमाणेऽयमिति प्रसङ्गो भवति तस्मादयमेव यणस्वरो योऽनेन सूत्रेण विधीयते ; तस्य यणादेशे कर्त्तव्ये सिद्धत्वं वक्तव्यम् । वक्तव्यमित्यस्य व्याख्यानमर्थः । तत् तु पूर्ववदेव योगविभागमाश्रित्य कर्त्तव्यम् । केचित्त्वित्यादि । यद्येवमित्यादिना योऽतिप्रसङ्गदोष उद्भावित स्तं केषाञ्चिन्मतेन परिहरति । अनिष्टेऽपि विषये प्रहृत्स्वितिप्रसङ्गः । नचोदात्तादनुदात्तस्य स्वरित ( ८।४।५६ ) इत्यनेनोदात्तात् परो यः स्वरितो विधीयते तस्याश्रयात् सिद्धत्वमनिष्टम् । यस्माद्दुदात्तात् परो यः स्वरितयणं तत्परस्थानुदात्तस्य स्वरितत्वम् । ततः स्थानित्वाद् यणः परस्याशाश्रवदाकारस्य स्वरितत्वं तैत्तिरीयके शाखान्तरे पठ्यते । तदनुदात्तत्वं पुनरग्निश्रवदस्याकारस्य । तस्य प्रातिपदिकस्वरिणान्तोदात्तत्वात् । तथा ब्राह्मणेऽपि । तदेकदेशविशेषो ब्राह्मणश्रवदेनेह विवक्षितः । दध्याश्रयतीति । अश्रोते- णिजन्तस्य धातुस्वरिणं चित्स्वरिणं वान्तोदात्तादाकारोऽनुदात्तः । तस्य स्वरितयणः परस्य ब्राह्मणे स्वरितत्वं पठ्यते । यथा त्वित्यादि । एतेन तमेवातिप्रसङ्गं समर्थयते । वार्त्तिककारिणोक्तमाश्रयात् सिद्धमिति चेदुदात्तात् स्वरिते दोषइति । अस्यायमर्थः । यद्याश्रयात् स्वरितस्य सिद्धत्वमुदात्तात् परो यः स्वरितस्तस्य यो यणं ततः परस्थानुदात्तस्य स्वरितत्वमिष्टं स्यात् तत्र दोषः । तेनानेन सूत्रेण स्वरितत्वं न भवतीति स्थितम् । अनेन हि वार्त्तिकेनोदात्तात् परो यः स्वरितयणं तस्मात् परस्थानुदात्तस्य स्वरितो भवतीत्येषोऽर्थो न प्रतीयते । तस्मादेतच्च न । यथा भाष्यं तथोदात्तस्थानेन स्वरितयणः परस्थानुदात्तस्य स्वरितो न भवतीति सिद्धम् भवतीति । तथेत्यादिनानन्तरमेवार्थं द्रष्टव्यम् । भाष्ये हि स्वरितग्रहणं न करिष्यत इत्यादिना ग्रन्थेन स्वरितग्रहणासिद्धत्वे सूत्रे प्रत्याख्याते । एवञ्च तत्- प्रत्याख्यानं सुपपद्यते यद्युदात्तात् स्वरितयणः परस्थानुदात्तस्य स्वरितत्वं नेष्यते । अन्यथा तन्निमित्तस्य स्वरितस्येष्टौ सत्यां प्रत्याख्यानसुपपन्नमेव न स्यात् । पुनर्भाष्ये स्वरितयणो ग्रहणं प्रत्याख्यायते । यावता तस्मिन् प्रत्याख्याते सङ्गल्- ल्वाश्रीत्येवमादावनुदात्तस्य स्वरितो न सिध्यतीत्यत आह सङ्गल्ल्व्वाश्रीत्येवमादा- वित्यादि । उदात्तयणं पुनरलोकारवकारिको यकारः । ननुच योऽसौ सप्तम्येक- धचनस्य स्थाने जायते तेन व्यवधानान्न सिध्यतीत्यत आह स्वरितयथित्यादि ।

अत्रैव कारणमाह स्वरविधावित्यादि । इतिकरणो हेतौ । यदि स्वरितग्रहणं मन्तरेणापि सिध्यति कस्मात् सूत्रे तद्ग्रहणं क्रियत इत्यत आह तत् तु क्रियत इत्यादि । अचः परस्मिन् पूर्वविधावित्यस्य ( १११५७ ) हि पूर्वस्माद् विधौ कर्त्तव्येऽजादेशः स्थानिवद् भवतीत्येवोऽर्थोऽभिमतः । उदात्तयणः परस्मानुदात्तस्य स्वरितविधौ कर्त्तव्ये सप्तम्येकवचनस्थाने यो यणादेशः स्यात् स्थानिवद्भावादिकारिण व्यवधानमस्ति । व्यञ्जनस्य स्वरविधावित्यमानवद्भावात् ( प, ६० ) । तेनव्यवधाने सति सकललक्ष्याशित्यत्रोदात्तयण इत्येव न सिध्यतीति स्वरितग्रहणं क्रियते । ननुच न पदान्तद्विवचनेत्यादिना ( १११५८ ) स्वरविधौ प्रतिषिध्यते स्थानिवद्भावः । तत् कुतो व्यवधानमित्यत आह स्वरदीर्घयलोपेष्टित्यादि । अचो हि लोपादेशस्य स्वरविधौ स्थानिवद्भावः प्रतिषिध्यते । तथाहि तत्रोक्तं स्वरदीर्घयलोपेषु लोपाजादेशो न स्थानिवद् भवतीति ( १११५८, वा ) वक्तव्यमिति । नचात्राचो लोपादेशः । किं तर्हि ? यणादेशः । तस्मान्नास्ति स्थानिवद्भावप्रतिषेधः । बैद्याशेति । विद-  
स्यापत्यमित्यनृत्थानन्तर्येत्यादिना ( ४।१।१०४ ) विदादित्वाद्ञ् । तदन्ताच्छाङ्कर-  
वाद्यञो ङीनिति ( ४।१।७३ ) ङीन् । अत्र निच्चादाद्युदात्तत्वे कृते शेषस्थानु-  
दात्तत्वमिति बैद्याशाशब्दे ऽत्रानुदात्तस्थाने यण् । नोदात्तस्य । नापि स्वरितस्य ।  
अत्रेति । अयमादुदात्तो लित्स्वरिणेति । सप्तम्यास्त्रलिति ( ५।३।१० ) त्रल  
प्रत्ययान्तत्वात् । हलि लोप ( ७।२।११३ ) इतीद्रूपस्य लोपः ।

## ५ । एकादेश उदात्तेनोदात्तः ।

अनुदात्तस्येति । उदात्तेन सहानुदात्तस्य यस्मिन्नेकादेशः स उदात्तः स्यात् ।  
नतु स्वरितः । स्वरिते प्राप्त इदमारभ्यते । उदाहरणेष्वग्निप्रभृतयः प्रातिपदिका-  
स्वरिणान्तोदात्ताः ( फिट्, १११ ) । विभक्तिस्वरनुदात्तो सुपपितावित्यनुदात्ता  
( ३।१।४ ) अग्नी वायूइति । प्रथमयोः पूर्वसवर्णइति ( ६।१।१०२ ) दीर्घः । वृद्धौ  
इच्छाविति । वृद्धिरेचोति ( ६।१।८८ ) वृद्धिः । पृचन्ति यजन्तीति । अतो गुणे  
( ६।१।८७ ) पररूपत्वम् । इयोरनुदात्तयोरयमेकादेश इति । ननु चोदात्तादनु-  
दात्तस्य स्वरित ( ८।४।६६ ) इति शबकारस्य स्वरितत्वे कृते स्वरितानुदात्तयोरथ  
मेकादेशः । तत् कथं इयोरनुदात्तयोरिति ? एवमाह पररूपे कर्त्तव्ये स्वरितस्या-  
सिद्धत्वात् ।

## ६ । स्वरितो वानुदात्ते पदादौ ।

सूत्रित इति । कुगतिप्रादय ( २।२।१८ ) इति समासः । अत्र सुशब्दः कर्मप्रवचनीय इति । अनेन सुशब्दस्य गतित्वमपनयति । गतित्वे हि सति गतिर्गताविति ( ८।१।७० ) निघातः स्यात् । ततश्चोदात्तेनानुदात्तस्यायमेकादेशो न स्यात् । प्रादिसमास इत्यादि । सुशब्द आद्युदात्तः । तत्र हि प्रादिसमासे कृते तत्पुरुषतुल्यार्थेत्यादिना ( ६।२।२ ) पूर्वपदप्रकृतिस्वरत्वादाद्युदात्तत्वं भवति । अत स्तेन प्रकृतिस्वरत्वे न हेतुनायमादेशः । यतोऽकः सवर्णदीर्घत्वमनुदात्ते पदादौ भवति । सुशब्दस्य ह्याद्युदात्तस्य प्रकृतिस्वरत्वे सति शेषस्यानुदात्तभावोपपत्तेः । ननु प्रादिसमासे कर्मप्रवचनीयानां प्रतिषेधो वक्तव्य ( २।२।१८, वा ) इत्युक्तम् । तत् कथमिह प्रादिसमासः ? नैष दोषः । तस्य प्रतिषेधस्यानित्यत्वात् । अनित्यत्वं तु सुशब्दस्य सुषामादिषु ( ८।३।६८ ) प्रयोगाद् विज्ञेयम् । तस्य हि तत्रोपसर्गात् सुनोतीत्यादिनैव ( ८।३।६५ ) सिद्धेऽनुपसर्गार्थः पाठः । अनुपसर्गत्वञ्च सोः सुः पूजायामिति ( २।३।१८, वा ) कर्मप्रवचनीयत्वात् । अथवा स्वतिभ्यामन्ये ये प्रादय स्तत्रायं प्रतिषेधः । तथाहि तत्र स्वती पूजायामिति ( २।२।१८ ) पूजायां स्वतिशब्दयोः प्रादिसमास उक्तः । पूजायाञ्च तयोः कर्मप्रवचनीयत्वं विवक्षितम् । वीक्षतइति । विशब्दो निपातस्वरैणाद्युदात्तः । अत्रापि तिङ्ङितिङ् इति ( ८।१।२८ ) निघाते कृत एकादेशइत्यनुदात्ते पदादौ भवतीति सम्बन्धनीयम् । वसुकोऽसीति । वसुशब्दः प्रातिपदिकस्वरैणान्तोदात्तः । ततः सुप्रत्ययान्तत्वात् कस्य ह्यसिशब्द परतोऽ तो रोरभुतादभुत ( ६।१।११३ ) इत्युत्वम् । तस्य स्थानिवद्भावेन सुप्रत्वादनुदात्तत्वम् । पूर्वेण सहाद् गुणः ( ६।१।८७ ) । स च पूर्वसूत्रेणान्तोदात्तः ( ८।२।५ ) । असीति । तासस्थोर्लोप ( ७।४।५० ) इति सकारलोपे कृते लटि सिपि रूपम् । अत्र तिङ्ङितिङ् ( ८।२ ) इति निघातेनाकारोऽनुदात्तः । तस्याकारेण सहैडः पदान्तादतीति ( ६।१।१०६ ) परपूर्वत्वम् । स्वरितग्रहणमित्यादि । कथं पुनरसति स्वरितग्रहणे स्वरित आदेशो भवति ? पुनः स्वरितग्रहणं विस्पष्टार्थम् । न पुनः पक्षे स्वरितविधानार्थमित्यत आह उदात्ते हीत्यादि । उदात्ते हि विकल्पिते यस्मिन् पक्षे स न भवति तस्मिन्नुदात्तानुदात्तयोरन्तरतमो य स्तेनैव भवितव्यम् । स च स्वरित एव (K) । अतोऽन्तरेणापि स्वरितग्रहणं स्वरित एव भविष्यति ।

### ७ । नलोपः प्रातिपदिकान्तस्य ।

प्रातिपदिकस्येति पदस्येति । समानाधिकरणे षष्ठ्यौ । अहन्नहिमिति । हन्तेर्लङ् । तिप् । हल्ङ्यादिलोपः (६।१।६८) । अदादित्वाच्छपो लुक् । अधातु-  
रिति ( १।२।४५ ) प्रतिषेधादिह प्रातिपदिकत्वं नास्ति । राजा राजानौ राजान  
इति । असर्वनामस्थाने पदसंज्ञा प्रतिषेधादिह ( १।४।१७ ) प्रातिपदिकस्या-  
वयवोऽन्तो नकारो भवति । प्रातिपदिकान्तस्येति । षष्ठीतत्पुरुषेऽत्रोत्तरपद-  
प्रधानत्वादस्यैव पदस्य तद्विशेषणं युक्तम् । नतु गुणभूतस्य । प्रातिपदिकेनान्त-  
शब्देन चात्र नकारो विशेषितः । स च नकारः प्रातिपदिकस्यान्तभूतः ।  
पदस्येति । अनिष्टयोरपि व्यधिकरणयोः पदप्रातिपदिकान्तयोर्विशेषणविशेष्य-  
भावेन भवितव्यम् प्रातिपदिकान्तस्येति पदस्येति । पदस्य योऽवयवः सोऽपि  
प्रातिपदिकस्येत्यर्थः । एवञ्च सति क्रियमाणेऽप्यन्तग्रहणे राजानौ राजान इत्यत्र  
प्राप्नोत्येव नलोपः । भवति ह्यत्रापि पदावयवः प्रातिपदिकस्यान्तो नकार  
इत्येतच् चोद्यमपाकर्तृमाह प्रातिपदिकग्रहण मसमस्तमेवेति । ततश्च तस्य  
पदस्येत्येतत् समानाधिकरणविशेषणं युक्तमेवेत्यभिप्रायः । यदि तर्ह्यसमस्तमेव  
प्रातिपदिकग्रहणं षष्ठ्याश्रयणं प्राप्नोतीत्यभिप्राय इत्यत्र आह सुपां सुलुगित्यनेन  
( ७।१।३८ ) यत् षष्ठ्या लुक् तेन लुका निर्दिष्टं प्रातिपदिकग्रहणम् । अतो न  
भवति षष्ठ्याः प्रसङ्गः । अहरिति । स्वमोर्नपुंसकादिति ( ७।१।२३ ) सोर्लुक् । रोऽसु-  
पीति ( ८।२।६८ ) नकारस्य रेफः । प्रत्ययलक्षणेनाङ्गः ( १।१।६ ) सुप्परता नास्ति ।  
लुमता लुसे ( १।१।६३ ) प्रत्ययलक्षणं नास्त्येति वचनात् । अहोभ्यामहोभिरिति ।  
अहन्निति ( ८।२।६८ ) कृत्वम् । ह्रश्चि चेत्यत्वम् ( ६।१।११४ ) । आद् गुणः ( ६।१।८७ ) ।  
ननु च प्राप्तिपूर्वकः प्रतिषेधो भवति । इह च रेफकृतयोः कृतयोर्नलोपस्य  
प्राप्तिरेव नास्ति । नकाराभावात् । तत् किं प्रतिषेधेनेत्यत आह अहन्  
( ८।२।६८ ) रोऽसुपीत्यादिश्येते ( ८।२।६८ ) । तदरेफो कृत्वञ्च द्वयमप्येतदनव-  
काशम् । अतो लोपो न भवति । अन्यथा हि तयोर्विधानमनर्थकं स्यादित्यत  
आह सावकाशमित्यादि । सम्बुद्धौ हि लोपो न । न डिंसमलुङ्गारिति ( ८।२।८ )  
प्रतिषेधात् । अत स्त्रीभयं मप्येतत् सावकाशम् । हे दीर्घाहो निदाधेति ।  
दीर्घाण्यहानि यस्मिन्निदाध इति बहुव्रीहिः । तत्सम्बुद्धिः । हल्ङ्यादिलोपः  
( ६।१।६८ ) सत्यपि लोपे प्रत्ययलक्षणेन सुप्परतास्तीति रोऽसुपीतिर्तन्न ( ८।२।३८ )

प्रवर्त्तते । अहन्निति ( ८२।६८ ) क्वमेव भवति । अहन्निति प्रथमैकवचनान्त-  
मित्यादि । तत्राहन्निति ( ८२।६८ ) क्वविधौ यदुपादीयते तदावर्त्तते इत्येता-  
वति वक्तव्येऽहन्नित्येतेन ( ८२।६८ ) सूत्रेण केवलं क्वमादेशो न विधीयते ।  
अपित्वावृत्तिन्यायादाहन्नित्येते ऋद्धरूपमन्वाख्यायते इत्यत्रोपपत्तिप्रदर्शनार्थं प्रथ-  
मैकवचनान्तमकृतनलोपमित्युक्तम् । यदि ह्यादेशमात्रमहन्नित्येतेन ( ८२।६८ )  
विधीयते तदादेशसम्बन्धे षष्ठ्या भवितव्यमिति षष्ठ्युपादीयते । न प्रथमा ।  
प्रथमया ह्युपादीयमानं कृतनकारलोपमुपादीयते । नकारलोपलक्षणस्य  
भावात् । नचैवं कृतम् । तस्मात् प्रथमान्तस्याकृतनकारलोपस्योपादानादव-  
सीयतेऽहन्निति रूपस्यान्वाख्यानं क्रियते इति । अन्वाख्यायते साधुत्वेन प्रतिपाद्यते  
इत्यर्थः । किमर्थम् ? नलोपाभावार्थम् । नलोपः प्रातिपदिकान्तस्येत्थनेन लोपो  
मा भूदित्येवमर्थम् ।

### ८ । न डिस्म्बुद्धोः ।

चर्मन्निति । सुपां सुलुगिति ( ७।१।३८ ) डे लुक् । ननु च सुराजन्निति  
प्रातिपदिकसंज्ञा हि विद्यते । प्रत्यय ( १।१।६२ ) लक्षणेनाप्रत्यय इति ( १।२।४५ ) न  
प्रतिषेधात् । अर्द्धं चर्मन्निति । अत्र तु न केवलं प्रातिपदिकसंज्ञा पूर्वोक्तादेव हेतो  
र्नास्ति ङी तु पदसंज्ञापि नास्ति । प्रत्ययलक्षणेन प्रवृत्तया भसंज्ञया बाधितत्वात् ।  
अतो नलोपप्राप्तिनास्थेवेत्यर्थः । कथं प्रतिषेध इत्यत्र आह एतस्मादेवेत्यादि ।  
भसंज्ञा च न भवतीति । अत्राप्येतस्मादेव प्रतिषेधवचनात् प्रत्ययलक्षणेन च ज्ञाप्यते  
इति सम्बन्धेन । तथाचेत्यादिना ज्ञापनप्रयोजनं दर्शयति । तदेवमेतस्मात् प्रतिषेधा-  
दर्थहयं ज्ञाप्यते । एवञ्च कृत्वा राजपुरुष इत्यत्र प्रातिपदिकसंज्ञायां (L) सत्यां  
नलोपश्च भवति । भसंज्ञायामसत्यामलोपोऽन ( ६।४।१३४ ) इत्यलोपश्च न भवति ।  
न भसंज्ञाभावश्चेत्येताह यथोद्देशं संज्ञापरिभाषमित्यस्मिन्दर्शने प्रयोजनं ( प, ३ )  
वेदितव्यम् । कार्यकालं हि संज्ञापरिभाषमित्यस्मिन्दर्शने ( प, ४ ) भसंज्ञाया  
मङ्गकार्यं भवतीति न लुम वाङ्मस्येति ( १।१।६३ ) प्रत्ययलक्षणप्रतिषेधादेव भसंज्ञा  
न भवतीति नार्थस्तत्र भसंज्ञाया अभावज्ञापनेन । ङावृत्तरपदे इत्यादिनायं ङी  
परतो नलोपप्रतिषेधस्य प्रतिषेध उक्तः । तस्योत्तरपदे परतो यो डि स्तत्र प्रतिषेधो  
वक्तव्यः । वक्तव्य इति । व्याख्येय इत्यर्थः । तत्रेदं व्याख्यानम् । स्वरितो

वानुदात्ते पदादावित्यतो ( ८।२।६ ) वित्यनुवर्त्तते । सा च व्यवस्थितविभाषा । तेन ड्वावुत्तरपदे न भविष्यतीति । चर्मणि तिलाअस्य चर्मतिल इति । वैयधिकरणख्येऽपि गमकत्वात् समासः । ननु चाल्प्यभिदमुच्यते ड्वावुत्तरपदे प्रतिषेधो वक्तव्यइति । सम्बुद्धावपि ह्युत्तरपदे प्रतिषेधो वक्तव्य एव । अन्यथा हि हे राजन् इन्दारकेति विगृह्य इन्दारकनागकुञ्जरैरिति ( २।१।६२ ) समासे कृते हे राजन् इन्दारकेत्यत्र नलोपो न स्यादित्यत आह हे राजन् इन्दारकेत्यत्र त्वित्यादि । समानार्थेन वाक्येन समासेन भवितव्यम् । एवं हि सामर्थ्यं भवति । नान्यथा । तथाचोक्तं ग्रहणवाक्यार्थाभिधाने यः शक्तः स समर्थो वेदितव्य इति । यश्चेहार्थो हे राजन् इन्दारकेति वाक्येन गम्यते स न ज्ञायते हे राजइन्दारकेति समासेन । वाक्येन ह्येकार्थीभावाभावात् संबोधनं गम्यते । समासे तु विपर्ययात् समुदायार्थः सम्बोधनम् । तस्माद्राजा चासौ इन्दारकश्चेत्येवमेव विगृह्य समासः कर्त्तव्यः । ततः सम्बुद्धिः । एषञ्च सम्बुद्धन्तं पूर्वपदम् । हे राजन् इन्दारकेत्यत्र समासो भविष्यत्येव । ततश्चोत्तरपदे परतः सम्बुद्धेरभावान्नलोपप्रतिषेधस्य प्राप्तिरेव नास्तीति नार्थं स्तत्प्रतिषेधेन । वा नपुंसकानामित्यादि । नपुंसकलिङ्गानां वा नलोपप्रतिषेधो भवतीत्येदं दृश्यं व्याख्येयमिति । अत्र व्याख्यानं त्विहापि वाग्रहणानुवृत्तिं व्यवस्थितविभाषात्वञ्चाश्रित्य कर्त्तव्यम् ।

### ६ । मादुपधायाश्च मतोर्वीऽयवादिभ्यः ।

मकारान्तान् मकारोपधादवर्णान्तादवर्णोपधाच्चोत्तरस्य मतुपो मकास्य वद्वत्ययमादेशो भवतीत्ययमर्थोऽभिमतः । स एव यथा सम्यद्यते तथा दर्शयितुमाह मतोरिहेत्यादि । अत्र मतुप कार्थित्वेनोपात्तः । स च नास्त्यन्तरेण प्रातिपदिकत्वम् । तद्विधौ प्रातिपदिकाधिकारात् ( ४।१।१ ) । तस्मान् मतुपः पूर्वं सामर्थ्यलभ्यं प्रातिपदिकम् । तन् मकारावर्णाभ्यां मादिति विशिष्यते । मकारोऽन्तो यस्यावर्णोऽन्तो यस्येति । मकारावर्णविशिष्टा या चोपधेति सामर्थ्यम् । कथम् ? पूर्वं प्रातिपदिकान्तं विशिष्यत इति सम्बन्धनौयम् । मकारेण विशेषणेनावर्णेन विशेषणेन च विशिष्टा योपधा सा च विशिष्यते । मकार उपधा यस्यावर्ण उपधायस्येति । मकारावर्णविशिष्टस्येति मतुपो विशेषणे उपधायाश्चेत्यत्र मा भूदिति ? अस्यापेक्षितत्वात्तस्यत इत्ययमर्थो भवतीति । इतिकरणो हेतो । यस्मात् सामर्थ्यप्राप्तं प्रातिपदिकमेव विशिष्यते तस्मादयं वक्ष्यमाणोऽर्थः सूत्रस्यापि भविष्यतीति ।

किंवानिति । किमस्यास्तीति मतुप् । उगिदचामित्यादिना ( ७।१।७० )  
 तुम् । हल्ङादि ( ६।१।६८ ) संयोगान्तलोपी ( ८।२।२३ ) । अत्वसन्तस्य  
 चाधातोरिति ( ६।४।१४ ) दीर्घः । नार्भतमिति । नरोऽस्य सन्तीति नृमान् ।  
 नृमतइदमिति तस्ये इमित्यण् ( ४।३।१२० ) । तत्र वृद्धौ कृतायां नार्भतमित्यत्रा-  
 वर्णोपधमतुप् प्रातिपदिकं जातमिति वत्वं प्राप्नोति । तत् कस्मान्न भवतीत्याह  
 इहेत्यादि । नार्भतमित्यत्र ह्यवर्णोपधमतुप्त्वं वृद्धेरेव । सा च बाह्यतद्धित-  
 निमित्ता । अतोऽवर्णोपधत्वस्य बहिरङ्गत्वम् । वत्वं तु प्रवृत्तिनिवृत्ति-  
 निमित्तमिति तस्यान्तरङ्गत्वम् । असिद्धं च बहिरङ्गमन्तरङ्गइति ( प, ५१ ) ।  
 तेन नार्भतमित्यत्र वत्वं न भवति ।

१० । भयः ।

अग्निचित्वानिति । तसौ मत्वर्थइति ( १।४।१६ ) भसंज्ञा । तेन पदसंज्ञा-  
 निबन्धनं भलाञ्जशोऽन्तइति ( ८।२।३६ ) जश्त्वं न भवति ।

११ । संज्ञायाम् ।

अहोवतीति । नद्यां मतुविति चातुरर्थिको मतुप् ( ४।२।१५ ) । शरादी-  
 नाञ्चेति ( ६।३।१२० ) दीर्घः ।

१२ । आसन्दौवदृष्टीवच्चक्रौवत्कक्षीवद्द्रुमगवच्चर्मण्वती ।

अथाष्टीवदिति किमर्थं निपात्यते । यावत्सोर्वंष्टीमित्यस्मादेव निपातनादेतत्  
 ( ५।४।७७ ) सिद्धम् । एवं मन्यते । इन्द्र एवैतन्निपातनमिति तत्रैव स्यात् ।  
 इह तु निपातनं क्रियमाणं सर्वं विषयं भविष्यतीति । कथं पुनर्ज्ञायत आसन्दौवद्-  
 प्रकृत्यन्तरं विद्यतइत्याह तथाचोक्तमित्यादि । यदि तर्हि तत्रैव संज्ञायामिति वत्वे  
 च ( ८।२।११ ) सिद्धमासन्दौवदिति तत् किमर्थमिह पठ्यत इत्याह आसन्दौवदि-  
 त्यादि । तत् प्रपञ्चार्थमिति । यदि तर्हि चक्रौवदिति संज्ञायामेतन्निपातनं कथं  
 चक्रौवन्ति सदो हविर्धानानि भवन्ताति ? नहीयं संज्ञेत्यत्राह चक्रौवन्तीत्यादि ।  
 छन्दसि ह्ययं प्रयोगः । तत्र व्यत्ययो बहुलमिति ( ३।१।१५ ) वर्णव्यत्ययेना-  
 कारस्येकारे क्तं छन्दसौर इति ( ८।२।१५ ) मतोर्वत्वे चक्रौवन्तीत्येतत् सिध्यति ।  
 तस्माच्छान्दसत्वादेवमेतत् साधुत्वे नानुगन्तव्यम् । कक्षीवानिति । हलइति



( ८२।७७ ) दीर्घः । नलोपाभावार्थमिति । नलोपः प्रातिपदिकान्तस्थेति  
 ( ८२।७ ) नकारलोपः प्राप्नोति । स मा भूदित्येवमर्थम् । णत्वार्थश्चेति । पदान्त-  
 स्थेति ( ८।४।३६ ) णत्वप्रतिषेधः प्राप्नोति । अतो णत्वार्थश्च निपातनम् । मतो-  
 र्वां नुङ्घर्मितीति । वाशब्दो विकल्पार्थः । अथवा नैव नकारलोपाभावार्थं  
 निपातनम् । नापि णत्वार्थम् । किं तर्हि ? मतोर्नुङ्घर्मम् । नुटि कृते नलोपे  
 सत्यपि सिध्यत्येष्टम् । णत्वप्रतिषेधस्य प्राप्तिर्नास्त्येव । अपदान्तत्वात् । अट्  
 कुप्राडिति ( ८।४।२ ) णत्वं भवति ।

### १३ । उदन्वानुदधौ च ।

उदधवर्थइति । यस्मिन्नुदकं धीयते तस्मिन्नर्थइत्यर्थः । तथाह्युदके  
 कर्मण्यपदे कर्मण्यधिकरणे चेति ( ३।३।८३ ) किप्रत्यये कृते पेषंवासवाहन-  
 धिषु चेतुप्रदकस्योदभावे ( ६।३।५८ ) कृत उदधिशब्दो व्युत्पाद्यते । चकारेण  
 संज्ञायामित्यनुकथ्यत इति दर्शयति । संज्ञायाम्चेत्यादि । उदधवर्थइत्यादि ।  
 उदधिशब्दश्च संज्ञार्थम् । उदन्वानित्युदकं धेयमस्मिन्नस्त्रीत्यर्थविवक्षायां  
 मतुप् । स एवमुच्यतइति । नतु गङ्गादिः (M) । यदि यस्मिन्नुदकं धीयते  
 स एवमुच्यत उदकवान् घट इत्यभिधानं प्राप्नोति । घटेऽप्युदकं धीयत इत्यत  
 आह उदकवान् घट इत्यादि । इह विवक्षा शब्दव्युत्पत्तेः (N) प्रधानं कारणम् ।  
 न वस्तुनः सत्ता । स च येन दधाल्यर्थेनोदधिरित्युच्यते सोऽस्मिन् प्रयोगे घटे न  
 विवक्षितः । किं तर्हि ? उदकसत्तायाः सम्बन्धमात्रम् । उदकमस्मिन्नस्तौत्ये-  
 तावन्मात्रं विवक्षितम् । अतो दधाल्यर्थस्याविवक्षितत्वाद् घटस्योदधित्वं विद्य-  
 मानमप्यसं कल्पमेवेति नायं निपातनस्य विषयः । तेन घट उदकवानित्युच्यते ।  
 यदा तु दधाल्यर्थो विवक्ष्यते तदोदन्वानित्येवं वक्तव्यम् ।

### १४ । राजन्वान् सौराज्ये ।

राजन्वानिति निपात्यतइति । किमत्र निपात्यते ? नलोपाभावो नुङ् वा ।  
 सौराज्यामिति । शोभनो राजा यस्मिन् देशे स सुराजा । तद्भावः सौराज्यम् ।  
 ब्राह्मणादित्वात् थञ् । न स्तद्धित ( ६।४।१४४ ) इति नलोपः । तत् पुनः  
 सौराज्यं यत्र शोभनेन राज्ञा देशस्य सम्बन्धः । समासकृतत्वेतिषु सम्बन्धाभि-

(M) नतु तङ्गादिपिति भरदापुक्के पाठः । (N) शब्दप्रवृत्ताविति पाठान्तरम् ।

धानमिति वचनाद् राजन्वानित्यस्य शब्दस्य देश एव वाच्यः । न सौराज्यम् । स तु देशः शब्दात् प्रतीयमानः । सौराज्येनाविनाभावित्वात् । तच्च गमयतीत्याह गम्यमान इति । राजन्वानिति पुल्लिङ्गम् । तस्यातन्वतां दर्शयितुं राजन्वती पृथीत्यस्योदाहरणस्योपन्यासः ।

### १५ । छन्दसौरः ।

हरिवो मेदिनमिति । न मु न इत्यत्रैतद् ( ८२।३ ) व्युत्पादितम् । आरिवानेतु मा विशदिति । रयिशब्दस्य रयेर्मतौ बहुलमिति ( ६।१।३७, वा ) सम्प्रसारणम् । परपूर्वत्वम् । आद् गुणः ( ६।१।८७ ) । अथेह कस्मान्न भवति सप्तर्षिमन्तं द्यावापृथिवीमन्तमित्याह । द्यौश्च पृथिवी चेति द्वन्द्वे कृते दिवसस्य पृथिव्यामिति ( ६।३।३० ) दिवो द्यावादेशः । गौर्वान् धूर्वान् आशीर्वानिति ? गृ शब्दे । धूर्वीं हिंसार्यः । आङ्शासु इच्छायाम् । एषां सम्पदादित्वात् क्तिप् । गृणातिर् ऋतइद्वातोरितौत्वम् ( ७।१।१०० ) । धूर्वं राज्ञोपइति ( ६।४।२१ ) वकारलोपः । शास इदङ्ङ्लोरित्यत्र ( ६।४।३४ ) शासइत्वे आशासः क्वा ( ६।४।३४, वा ) उपसंख्यानमित्याङ्पूर्वस्य शासइत्वम् । मतुपि कृते ससञ्जुषो क् ( ६।२।६६ ) रिति क्त्वम् ।

### १६ । अनो नुट् ।

अक्षण्वन्तइति । अस्थिदधिसक्थञ्चणामनङ्, दात्तः ( ७।१।७५ ) । छन्दस्यपि-  
 ष्यत् इत्यनङ् ( ७।१।७६ ) । नुट् । अनङो नकारस्य लोपः । नुमो णत्वम् ।  
 अस्थन्वन्तमिति । अस्थिशब्दस्य णत्ववर्जं पूर्ववदनङादि कर्त्तव्यम् । शीर्षण्वतीति ।  
 शीर्षं ष्छन्दसौति ( ६।१।६० ) निपातितम् । ननुच नुटोऽनन्तरत्वात् तस्यैव  
 वत्वेन भवितुं युक्तम् । नतु तद्व्यवहितस्य मकारस्य । तत् कथमिह नुटो वत्त्वं  
 न भवति ? ततस्तु परस्य च भवतीत्याह नुटोऽसिद्धत्वादित्यादि । अथायं  
 नुट् परत्वादपवादएव कस्मान्न भवति ? भिन्नजातीयत्वात् । समानजातीय-  
 कार्थ्यापन्नो हि विशेषः सामान्यस्य बाधको भवति । इह कार्यभेदोऽस्ति ।  
 वत्वस्यादेशत्वाद्नुट्स्वागमत्वादिति नास्ति बाध्यबाधकभावः । नुटः परादिकरणं  
 णत्वं यथा स्यादित्येवमर्थम् । अन्यथा हि पदान्तस्येति ( ८।४।३७ ) प्रतिषेधः स्यात् ।

## १७ । नाट्ट घस्य ।

सुपथिन्तरइति । शोभनः पन्था इति प्रादिसमासः सुपन्थाः । सुशब्दान्न पूज-  
नादिति ( ५।४।४८ ) प्रतिषेधाट्टकपूरब्धूरित्यादिना ( ५।४।७४ ) समासान्तो न  
भवति । तरप् । दस्युहन्तमः । दस्युं हतवानिति क्तिप् । तदन्तात् तरप् ।  
भूरिदावत्तरइति । भूरि ददातीत्यातो मनिनित्यादिना ( ३।२।७४ ) वनिप् ।  
तदन्तादुत्तरपदस्य तुट् । रथीतर इति । रथिन्नित्येतस्मान् मत्वर्थीयिनिप्रत्यया-  
न्तात् तरप् । नकारस्य लोपः । ईकारः । अथवा ( ० ) नकारस्यैवेकारः । सवर्ण-  
दीर्घत्वम् ।

## १८ । कूपो रो लः ।

इह रइति वर्णउपादीयते । लइत्यस्यप्रदेशस्तादृश एव । ततश्च केवली यो  
रेफवर्णो नावयवभूतस्तस्यैव तथाभूतएव लकारादेशः स्यात् । ऋकारस्य तु लकारो  
न स्यात् । तयो स्थान्यादेशभावेन सूत्रेऽनुपादानात् । ततश्च क्लृप्तः क्लृप्तवानि-  
त्यादि न सिध्येदिति यञ्चोदयेत् तं प्रत्याहर इति सामान्यमुपदीयत इति । वर्णत्वा-  
वरणत्वकृतं भेदमुत्सृज्य यत् सामान्यं वर्णात्मिकायामवर्णात्मिकायाश्च रेफव्यक्ती  
वर्त्तते यतस्तयोर्वर्णत्वावर्णत्वादिभेदभिन्नयोर्द्वयोरपि रइत्यभिधानप्रत्ययावभिन्नी  
भवत स्तदुपादीयते । नतु वर्णात्मक एवं विशेषः । तेनेति । सामान्योपादानेन  
द्वयोरपि ग्रहणं भवतीति । तस्य सामान्यस्य द्वयोरपि भावात्तद्व्यपि सामान्यमेवेति  
उपादीयत इत्यपेक्षते । अत्रापि तेन यश्च केवली लकारो यश्च लृकारस्य स्तयो  
द्वयोरपि ग्रहणमित्येतद्वाच्यम् । पूर्वानुसारेण गम्यमानार्थत्वान्नोक्तम् । ततोऽय-  
मित्यादि । यत एव द्वयोरपि रेफयोर्लृकारयोश्च ग्रहणं तस्मात् केवलस्य रेफस्य  
केवली लकार आदेशो विधीयते । आन्तरतम्याट्टकारस्यापि लृकारः । ननुच  
सत्यपि द्वयोरपि ग्रहणे ऋकारस्य स्थाने ऋकारो विधीयत इत्येतन्न लभ्येत । न  
हि ऋकारस्यो रेफ ऋकारो भवति । किं तर्हि ? तदवयवः । तत्र द्वयोरपि ग्रहणे  
सति ऋकारस्यस्यापि रेफस्य लृकारस्यो लकारस्तत्सदृश एवान्तरतम्याद् भवती-  
त्येषोऽर्थो लभ्यते । नतु ऋकारस्यापि स्थाने लृकारो भवतीत्येषोऽर्थोऽपीतिप्रत्यस्य  
चोद्यस्य निराकरणार्थं भेददेशविकारहारेणेत्युक्तम् । एकदेश ऋकारस्यावयवो रेफ

स्तस्य विकार लृकारावयवो लकारः । अथवैकदेश लृकारस्यावयवो लकारः । स एव विकारः । ऋकारस्य रेफस्यैकदेशविकारः । द्वारं मुखमुपाय इति यावत् । तेन ऋकारस्य स्थान लृकारादेशो विधायते । यदि ऋकारलृकारस्थयो रेफलकारयोरु ऋकारलृकाराभ्यां पृथग्भावः सम्भवेत् तदा ऋकारस्यैकदेशस्य रेफस्य लृकारस्यैकदेशो लकारः शक्यो विधातुम् । नतु तयो स्ततः पृथग्भावः सम्भवति । तस्मान्नान्तरीयकत्वादेकदेशविकारद्वारेण समस्तस्यैव ऋकारस्य समस्तएव लृकारादेशो विधायते । अस्यैवार्थस्य द्रष्टीकरणायाह एवञ्चेत्यादि । यतएव मेकादेशविकारद्वारेण ऋकारस्य स्थाने लृकारो विधायत एवञ्च लुटि च क्लृप ( १।३।६३ ) इत्येवमादयो निर्देशा उपपद्यन्ते । नान्यथा । आदिशब्देन ऋदुपधाञ्चाक्लृपि चृते ( ३।१।११० ) रित्येवमादीनां ग्रहणम् । तदेवं चोद्यं परिहरता यदुक्तं नुड्विधिलादेशविनामेष्वकारः प्रतिविधातव्यइति तत्रावसरे प्राप्ते लादेशे प्रतिविहितम् । कल्प्ता । कल्पसारौ । कल्पसारइति । लृच् । अथवा लुट् । चिक्लृप्सतीति । सन् । हलन्ताच्चेति ( १।२।१० ) किञ्चाद् गुणाभावः । क्लृप्तः क्लृप्तवानिति । क्लृप्तवत् । क्लृपेति । एतत् कथं सिध्यति ? यावतात्रापि लत्वेन भवितव्यमित्यतश्चाह क्लृपेत्येतदित्यादि । एतेन क्लृप क्लृपायां गतावित्यस्मात् षिट्भिदादिभ्योऽङित्यङि ( ३।३।१०४ ) तत्सन्नियोगेन च संप्रसारणे क्लृते क्लृपेत्येद् भवतीति दर्शयन् क्लृपेत्यस्य रूपस्य लाक्षणिकत्वं दर्शयति । यद्येवं ततः किमित्यत्र लत्वं न भवतीत्याह तस्य हीत्यादि । यतस्तस्य क्लृतसंप्रसारणस्य क्लृपेः क्लृपेत्येतद् रूपं भवति तस्मान्नाक्षणिकत्वम् । अतो लक्षणप्रतिपदोक्तपरिभाषयैव ( प, ११४ ) न गृह्यतइति न भवति लप्रसङ्गः । क्लृपणक्लृपौट क्लृपूरादिषु ह्यौपदेशिकमेव क्लृपेत्येतद्रूपम् । न लाक्षणिकम् । तथाहि रञ्जेः कुन्निति ( उण्, २।२३७ ) यः कुन् विहित स्तस्मिन् बहुलवचनात् क्लृपेरेव विहिते क्लृपणइति भवति । क्लृपुक्लृपिभ्यः क्लृपुन्निति ( उण्, ४।६२४ ) क्लृपेरेव क्लृपुन्नि विहिते क्लृपौटइति भवति । खर्जिपिञ्जादिभ्य ( उण्, ४।५३० ) ऊरोलचावित्पूरप्रत्यये क्लृते क्लृपूरइति भवतीत्याह क्लृपणक्लृपौटेत्यादि । एवं मन्यते । बहुलवचनात् क्लृपेरेव क्लृपुन् भवति । तत्र चास्य संप्रसारणं क्लृतम् । क्लृपुक्लृपिभ्यः क्लृपुन्नित्यत्रापि ( उण्, ४।६२४ ) क्लृपिग्रहणमपनीय क्लृपिग्रहणं करिष्यते । संप्रसारणं तु बहुलवचनादेव भविष्यति । खर्जिपिञ्जादिभ्य ऊरोलचावित्यत्रापि ( उण्, ४।५३० ) आदिग्रहणेन क्लृपेरेव ग्रहीष्यते । संप्रसारणञ्च पूर्ववदेव भविष्यतीति । यद्यपि क्लृपणक्लृपाणेत्येवमादीनि रूपाणि स्युः स्तदास्य दोष इति

दर्शयितुमाह उणादयो बहुलमिति ( ३।३।१ ) वेत्यादि । अत्यन्तभिन्नरूपयोर-  
भिन्नस्वभावत्वमसम्भावयन् पृच्छति किमिदमित्यादि । समानविषयत्वमिति ।  
अभिन्नविषयत्वमेकशब्देनात्र विवक्षितम् । नत्वभिन्नस्वभावत्वमिति दर्शयति ।  
किमर्थं पुनः क्लृपिमुदिश्य लादेशो विधीयते ? न क्लृपिरेवोदिश्येत ? गुणस्थाने  
लत्वमात्रं कर्तव्यम् । तच्चावश्यकर्तव्यमुपल्कारीयतीत्येवमर्थम् । तथाच ऋदुप-  
धाच्चाक्लृपिचृतेरित्यत्र ( ३।१।११० ) क्लृपिप्रतिषेधो न कर्तव्यो जायते । तेनैव  
शक्यम् । इह ह्यचौक्लृपदिति ऋकारलृकारयोः सवर्णसंज्ञाविधानादृकारस्य  
विधीयमानमुरत्त्व' ( ७।४।६६ ) लृकारस्यापि स्यात् । तथाच लृकारस्यापि  
ऋवर्णः प्रसज्यते । ऋकारान्तं तूपदिश्य लत्वे विधीयमाने तस्यापि लृकारस्य लत्व'  
सिद्धं भवति ।

### १८ । उपसर्गस्यायतौ ।

इह द्वौ पक्षौ सम्भवतः । अयतिग्रहणं रेफविशेषणमित्येकः पक्षः । उप-  
सर्गस्य विशेषणमिति द्वितीयः । तत्राद्ये पक्षेऽयतौ परत इत्येवमादिको वृत्ति-  
ग्रन्थ एव' नेयः । अयतौ परतो यो रेफ उपसर्गस्यस्तस्य लकारादेशो भवतीति ।  
द्वितीये ह्येव' नेयः । अयतौ परतो य उपसर्गस्तस्योपसर्गस्य यो रेफ स्तस्य  
लकारादेशो भवतीति । प्लायते पलायत इति । अय ण्येत्यस्मादनुदात्तेत्वा-  
दात्मनेपदम् । कथमत्राद्ये पक्षे लत्वम् भवति ? यावता तस्मिन् कर्तव्येऽचः  
परस्मिन् पूर्वविधाविति ( १।१।५७ ) स्थानिवद्भावेन भवितव्यम् । ततश्च प्रकृत्युप-  
सर्गयोर्विभागे सत्यवर्णेन व्यवधानाद्रेफस्यायतिपरता न संभवतीत्याह अत्र  
योऽयमित्यादि । विभागे विश्लेष इत्यर्थः । एकग्रहणं प्रत्यय इत्यत्र संघाते  
व्यवधाने लत्व' न भवतीति प्रदर्शनार्थम् । येन हि व्यवधानमेव नाव्यवधानं तेन  
व्यवधाने वचनप्रामाण्यात्कत्वेन भवितव्यम् । केन व्यवधानमेवम् ? एकेन वर्णेन ।  
संघातेन पुन व्यवधानमस्ति नास्ति चेति तेन व्यवधाने न भवति । तथाचेत्यादि ।  
एवमाद्ये पक्षे एकेन वर्णेन व्यवधाने लत्व' भवति वचनप्रामाण्यादित्यस्मिन्नर्थं  
व्यवस्थिते सति पत्ययत इत्यत्रापि लत्व' प्रवर्तते । अत्राप्येकेन वर्णेन व्यवधानात् ।  
न केवलं पत्ययत इत्यत्र प्रवर्तते यत्र स्थानिवद्भावहारिणाशास्त्रीयं व्यवधानं यत्रापि  
तु श्रूयमाणेनेव वर्णेन लौकिकं व्यवधानं तत्रापि प्रवर्तते इत्येषोऽपिशब्दस्यार्थः ।  
ननुच निरःकुष ( ७।२।४६ ) इत्यत्र निरइति निर्देशेन ज्ञापितमेतन् निरिति रेफान्त-

मुपसर्गान्तरमस्तीति । ततश्च निलयइत्यत्र वचनस्यावकाशे सति कथं येन ना व्यवधानं तेन व्यवहितेऽपि वचनप्रामाण्यादित्युक्तम् । एवं मन्यते ? नैकमुदाहरणं सामान्यलक्षणं प्रयोजयति । यदि ह्येतावत् प्रयोजनं स्यान् निरएवग्रहणं कुर्यादित्येवं प्रथमे पक्षे सर्वस्य सिद्धतां प्रतिपाद्य द्वितीये पक्षे प्रतिपादयितुमाह उपसर्गविशेषणे त्वित्यादि । तुशब्दोऽयमपिशब्दस्यार्थं वर्त्तते । न केवलं रेफविशेषणे ऽयतिग्रहणे पठ्यत इत्यादि सर्वे सिद्धमपितूपसर्गविशेषणेऽपि तस्मिन् सर्वमेतत् सिद्धम् । अथवा तुशब्दः पूर्वस्मात् पक्षादस्य विशेषं द्योतयति । तत्र हि व्यवधानाङ्गत्वं प्राप्नोतीत्येतच्चोद्यमवतरति । अतो यद्येतत् प्रतिपाद्यमेतत् सर्वम् । इह त्वस्य चोद्यस्यावतार एव नास्तीति सिद्धमेवैतत् । न यत्नसाध्यमित्यर्थः । प्रतेरपि प्राप्नोतीति चोदकः । तुशब्दः पूर्वस्माद् विशेषणार्थः । पूर्वत्र प्रतेर्न प्राप्नोति । संघातेन व्यवधानात् । इह तु नास्ति केनचिद् व्यवधानम् । अतः प्रतेरपि प्राप्नोतीति मन्यन्ते । अपर इति । द्वितीयपक्षाभिनिविष्टानामन्यतमे । निस्सुदुसित्येतयोरिति । यद्ययतिग्रहणं रेफस्य विशेषणम् । अथाप्युपसर्गस्य विशेषणं सर्वथा क्लृप्ते क्लृप्तं प्राप्नोतीति यद्योदयेत् तंप्रत्याह निस्सुदुसित्यादि । गताद्यम् ।

## २० । शो यडि ।

निजेगित्यतइति । ऋतइत्तातोरीतीत्वम् ( ७।१।१०० ) । द्विवचनम् । अभ्यासकार्यम् । भावगर्हायां शो यड् विहितइति । लुपसदचरेत्यादिना ( ३।१।२४ ) गिरतेरिति । श्च निगरणइत्येतस्य तीदादिकस्य । श्चणातेरिति । श्च शब्दइत्यस्य क्रौयादिकस्य । सामान्येन ग्रहणमिच्छन्तीति । विशेषानुपादानात् । अपरे त्वित्यादि । कथं पुनः सामान्योपादानेऽपि गिरतेरेव ग्रहणं लभ्यत इत्याह श्चणातेरित्यादि । किं कारणं यड् नैव नास्तीत्याह अनभिधानादिति । निगौर्यत इति । सार्वधातुके यक् ( ३।१।६७ ) । हलि चेति ( ८।२।७७ ) दौर्घः ।

## २१ । अचि विभाषा ।

गिरतीति । निगरणार्थस्य रूपम् । निगरणमिति । ल्युट् । निगारक इति । श्वल् । निगार्यतइति । अत्र यदि णिलोपे क्लृप्ते विकल्पो न सिध्यत-

चः परस्थाभावादिति तत्र चोद्यमपाकर्त्तुमाह निगार्थ्यते निगाल्यत इति । स्थानिवद्भावस्तु पूर्ववत् । स्यादेतत् । नास्त्येवात्र स्थानिवद्भावः । पूर्वत्रासिद्धे न स्थानिवदिति ( १।१।५८, वा ) प्रतिषेधादित्यत्र आह पूर्वत्रासिद्ध इत्यादि । अपवादो दोषः । सह तेन वर्त्तत इति सापवादम् । दोष एवायमस्याः परिभाषाया इत्यर्थः । अपिशब्दः समुच्चये । न केवलं तच्चोद्यं सापवादमपितु पूर्वत्रासिद्धे न स्थानिवदित्येतदपि वचनं सापवादमेव । तदेव सापवादत्वमाप्तवचनेन प्रतिपादयितुमाह तस्येत्यादि । तत्र संयोगादिलोपविधायं दोषः । काव्यर्थो वास्वर्थ इति । अत्रासति यणादेशस्य स्थानिवद्भावे स्तोः संयोगाद्योरिति ( ८।२।२८ ) ककारसकारयोर्लोपः प्रसज्येत । लत्वविधौ निगार्थ्यते निगाल्यत इति । णिलोपस्य सति स्थानिवद्भावे विकल्पेन लत्वं न स्यात् । णत्वविधौ प्रहिणोति प्रमीणोत इति । अत्र गुणेष्वयोरसति स्थानिवद्भावे हिनुमीनेति ( ८।४।१५ ) णत्वं न प्राप्नोति । अन्तरङ्गत्वाद्देत्यादि । परिहारान्तरम् । अन्तरङ्गत्वं तु लत्वविकल्पस्य वर्णाश्रयत्वात् । णिलोपस्य तु बहिरङ्गत्वमार्धधातुकाश्रयत्वात् । अथ गिरौ गिर इत्यत्र लत्वं कस्मान्न भवतीत्याह गिरौ गिर इत्यादि । इतिकरणो हेतौ । धातोः स्वरूपेण ग्रहणे सति तत्प्रत्यये धातोरित्येव प्रत्ययो यो विहितस्तत्र तत् कार्यं विज्ञायते । तस्माद् गिरौ गिर इत्यत्र न भवति । नञ्च धातोरित्येव ( ३।३।८१ ) गिरतेः क्तिबन्तादौजसौ विहितौ । किं तर्हि ? प्रातिपदिकाधिकारात् ( ४।१।१ ) ।

## २२ । परेश्च घाङ्कयोः ।

परिघइति । पर उपपदे हन्तेर्धातोरपुप्रत्ययः । हलोपो घत्वञ्च निपात्यति । उपपदसमासः । पर्यङ्कइति । अकि लक्षणइत्यस्मात् पचाद्यब् । हलश्चेति ( ३।३।२१ ) वा घञ् । प्रादिसमासः । परिगतोऽङ्कः पर्यङ्कः । ननु च घ इति तरप्तमपोरपीयं संज्ञा । स्वरूपं शब्दस्येति ( १।१।६८ ) स्वरूपग्रहणं प्रतिषिध्यते । तत् किमिति घरूप एव लत्व मुदाङ्कयत इत्याह घइति स्वरूपग्रहणमत्रेति । एवं मन्यते । अङ्कइत्यनेनासंज्ञाशब्देन साहचर्याद् घइत्यस्याप्यसंज्ञाशब्दस्यैव ग्रहणमिति । योगे चेति वक्तव्यमिति । योगशब्दे च परतः परेर्विकल्पेन लत्व भवतीत्येतदर्थरूपं व्याख्येयमित्यर्थः । तत्रेदं व्याख्यानम् । चकारोऽनुक्तसमुच्चयार्थः क्रियते । तेन योगेऽपि भविष्यतीति ।

## २३ । संयोगान्तस्य लोपः ।

संयोगान्तस्येति । संयोगोऽन्तो यस्य तत् तथोक्तम् । अन्तग्रहणं विस्मयार्थम् । पदस्येति (८।१।१६) हि वर्त्तते । तत्र संयोगिन पदे विशिष्यमाणे येन विधिस्तदन्त-स्येत्येव (१।१।७२) संयोगान्ता पदस्य लभ्यते । गोमानिति । हल्ङ्रादि-लोपे (६।१।१८) कृतेऽलोऽन्त्यस्य लोपः (१।१।५२) । अत्वसन्तस्य चाघातोऽिति (६।४।१४) दीर्घः । श्रेयान् भूयानिति । अत्र संयोगान्तलोपो न प्राप्नोति परत्वाद्गुणे न बाध्यत इति यो मन्येत तंप्रत्याह श्रेयान् भूयानित्यादि । यदि तर्हि परमपि रुत्वमसिद्धत्वात् संयोगान्तलोपस्य बाधकं न भवत्येवं सत्यत एव हेतोर्जश्वत्स्यापि बाधकं न स्यात् । ततश्च यशः पय इति जश्वत्वमेव स्यात् । न रुत्वमित्यत्राह जश्वत्वे त्वित्यादि । संयोगान्तलोपे हि प्राप्ते चाप्राप्ते च रुत्वमार-भ्यते । श्रेयानित्यादौ प्राप्ते । पयइत्यत्र त्वप्राप्तइति युक्तं यद्गुलं न बाधते । जश्वत्वे तु सर्वत्र प्राप्त एव तदारभ्यते । तस्माद् बाधकलक्षणयोगाद् रुत्वं जश्वत्स्य बाधकं भवतीति । श्रेयानिति । प्रशस्यस्य अ इतीयसुनि अभावः ( ५।३।६० ) । आद् गुणः (६।१।८७) । सान्तमहतः संयोगस्येति (६।४।१०) दीर्घः । भूयानिति । बहोर्लोपो भू च बहोर्द्वितीयसुनि (६।४।१५८) ईकारस्य लोपः । बहोश्च भूभावः । अथ दध्यत्र मध्यत्रेत्यत्र संयोगान्तलोपः कस्मान्न भवतीत्याह दध्यत्रेत्यादि । बहिरङ्गत्वन्तु यणादेशस्य द्विपदाश्रयत्वात् । संयोगान्तलोपस्य त्वेकपदाश्रयत्वा दन्तरङ्गत्वम् । पदस्येति किम् ? गोमन्तौ । गोमन्तः ।

## २४ । रात् सस्य ।

संयोगान्तस्य पदस्येत्यादि । अत्र संयोगान्तं पदं रेफस्य विशेषणम् । रेफीऽ-पि सकारस्य । संयोगान्तस्य पदस्य योऽवयवो रेफस्तस्मादुत्तरो यः सकारस्तस्यालोऽन्त्यस्य लोपो भवति । अच्चारत्सारिति । अत्र सञ्चलने । त्सर च्छद्मगती । लुङ् । अतो लरान्तस्येति (७।२।२) वृद्धिः । तिपो हल्ङ्रादिलोपः (६।१।६८) सिचः सकारस्याप्यनेन । अङ्गागमः । रेफस्य विसर्जनैयः ( ८।३।१५ ) । ननु चैतत् पूर्वैणैव सिद्धम् । तत् किमर्थमिदमारभ्यत इत्याह सिद्धइत्यादि । रात् सस्य वेति नियमस्य स्वरूपं दर्शयति रादेव सस्येति । एष तु विपरीतनियमोऽत्र नाशङ्कनीयः । उरः प्रष्टतिषु ( ५।४।१५१ ) पुमानिति कृतसंयोगान्तस्य लोपस्य पुमस्यवद्स्य पाठात् । नहि विपरीतनियमे तस्य संयोगान्तलोप उपपद्यते । ऊर्गिति ।



उर्ज बलप्राणनयोः । भ्राजभासितप्रदिना ( ३।२।१७७ ) क्षिप् । अत्र नियमाञ्ज-  
कारस्य लोपो न भवति । तस्मिन्नसति चोः कुरिति ( ८।२।३० ) कुत्वं जकारस्य  
गकारः । वावसान इति ( ८।४।५८ ) चरत्वं ककारः । न्यमारुडिति । मृज्  
शुद्धौ । अदादित्वाच्छपो लुक् । तिपो हल्ङादिलोपः ( ६।१।६८ ) मृजेरुद्धिः  
( ७।२।११४ ) । ब्रश्चेत्यादिना ( ८।२।३६ ) प्रत्वम् । तस्य च जश्त्वं उकारः ।  
तस्यापि चरत्वं टकारः ।

## २५ । धि च ।

अलविध्वमलविट्टमिति । लुङ् । चोः सिच् ( ३।१।४४ ) । सस्य धि चेति-  
लोपः । विभाषेठ इति ( ८।३।७६ ) पक्षे मूर्धन्यः । यद्यत्रेत्यादिना सति सकार-  
लोपे यदिष्टं प्राप्नोति तद् दर्शयति । असति हि सकारलोपे सिच आदेशप्रत्यययो  
रिति ( ८।३।५६ ) प्रत्वे कृते भ्रलाञ्छ्रिति ( ८।४।३३ ) जश्त्वं च उकारे ष्टुना ष्टु  
रिति ( ८।४।४१ ) धकारस्य ष्टुत्वे टकारेण भवितव्यम् । ततश्च मूर्धन्याभाव-  
पक्षेऽपि धकारो न श्रूयते । विभाषाग्रहणं तु सिद्धं लिङ्गर्थं लिङ्गर्थञ्च स्यात् ।  
तस्मादमूर्धन्यपक्षे धकारस्य श्रवणं यथा स्यादिति लोपो विधीयते । इतः प्रभृति  
सिचः सकारस्य लोप इत्यत इति । स चाचि विभाषेतातो ( ८।२।२१ ) विभाषा-  
ग्रहणानुद्धते र्व्यवस्थितविभाषाविज्ञानाच्च लभ्यते । चकाञ्चोति । चकाञ्च दीप्तौ ।  
लोट् । सिप् । से ह्यपिञ्चेति ( ३।४।८७ ) हिरादेशः । हुभलभ्यो हेर्धिरिति  
( ६।४।१०१ ) हेर्धिभावः । पूर्ववच्छपो लुक् । पूर्ववज् जश्त्वं सकारस्य दकारः ।  
पयो धावतीति । पयः शब्दस्य रुत्वम् । इशि चेतुप्रत्वम् ( ६।१।११४ ) । आद्  
गुणः ( ६।१।८७ ) । यदीतः प्रभृति सिचो लोप इत्यते सग्धिर्बन्ध्यामित्यत्र भ्रलो  
भ्रलीति ( ८।२।२६ ) सकारस्य लोपो न प्राप्नोतीति चोद्यमाशङ्क्याह सग्धिर्बन्धा-  
मित्यादि । अद भक्षणे । स्त्रियां क्तिन् । बहुलच्छन्दसीति घञ्जादेशः ( २।४।३६ ) ।  
घसिभसोर्हलि चेलुपधालोपः ( ६।४।१०० ) । सकारस्य बहुलं छन्दसीति च्छान्दसो  
लोपः । क्वचिदन्यदेवोच्यते । एषोऽपि बहुलस्यार्थः । इत्यते भ्रषस्तथोर्धोऽध  
इति ( ८।२।४० ) तकारस्य धत्वम् । पूर्ववज् जश्त्वं घकारस्य गकारः । समा-  
नाग्धिरिति विशेषणसमासः । समानस्य च्छन्दसीति ( ६।३।८४ ) सभावः ।  
बन्धामिति । भस भर्त्सनदीप्त्योः । लोट् । तस्य लोटो लङ् वदित्यतिदेशात्  
( ३।४।८५ ) तसस्ताम् । जुङ्घोतयादित्वाच्छयः सुः । स्नाविति ( ६।१।१० )

द्विवचनम् । पूर्वं वदुपधासलोपो । पूर्वं वदेव तकारस्य दत्वञ्च । भकारस्य वकारः । अभ्यासे चर्च इति ( ८।४।५४ ) जश्त्वम् । एवमिदं तावच् श्लोकवार्तिककार-  
 स्याभिमतं दर्शितम् । इदानीं भाष्यकारस्य मतं दर्शयितुमाह भाष्यकारस्वाह-  
 तप्रादि । एतेनाविशेषणैव सकारमात्रस्य भाष्यकारो लोप मिच्छतीति दर्शयति ।  
 तेनेतप्रादि । अविशेषणं हि सकारमात्रस्य यो लोप मिच्छति तस्य पयो धाव-  
 तीतप्रापि प्राप्नोति । तस्मादिह मा भूदिति यन्नान्तर मास्थेयम् । यन्नान्तरं तु  
 व्यवस्थितविभाषाश्रयणमेव पूर्ववत् । अयं तु विशेषः । पूर्वं व्यवस्थितविभाषया  
 धि चैव सिचो भविष्यति । नान्यस्य । इह तु यत्र समानपदस्यौ निमित्तनिमित्तिनौ  
 तत्रैवाविशेषणं सकारमात्रस्य लोपो भवति । अत्र तु भिन्नपदस्यौ पयो धाव-  
 तीतप्रादौ । तत्र न भवतेऽपेवेति । एतावता विशेषेण व्यवस्थितविभाषा यन्नान्तर  
 मितुपच्यते । संक्षिप्तमेतमर्थं विस्तरणं सचोदयपरिहारं वक्तुमाह धि सकारे  
 सिचो लोप इतप्रादि । धीतेऽत्रतद् यत्र परभूते सकारलोप इतप्रातः प्रभृति विधातव्य  
 स्तदुपलक्षणं वेदितव्यम् । कुत एतत् ? इतः प्रभृति सिचः सकारस्य लोप इष्यत  
 इति प्राग् वचनात् । लोपं प्रति सकारस्याधिकरणत्वेन विवक्षितत्वात् सप्तम्या  
 निर्देशः । किं प्रयोजनमितप्राह चकाङ्क्षीतप्रादि । यदि सिचो लोप आशाब्धं तु  
 कथम् ? आडः शासु इच्छायाम् । लोट् । ध्वम् । टरेत्वम् । सवाभ्यां  
 वामावितप्रादेशः ( ३।४।८१ ) । पूर्ववच्छपो लुक् । अत्र सकारस्य लोप  
 इष्यते । स न प्राप्नोति यदि सिच एव सकारस्य लोपो विधीयते । जश्त्वं  
 सकारस्य भविष्यतीति । भलाञ्छश् भशीतप्रानेन ( ८।४।५३ ) जश्त्वं सकारस्य  
 दकारो भविष्यतीति सिद्धमाशाह मितेऽत्रतत् । इतः सकारलोपशास्त्रं प्रत्याख्यातु  
 माह सर्वमेवं प्रसिद्धं स्यादिति । यदि सकारस्य भवति । एवं सति तेनैव जश्त्वेन  
 सर्वं लक्ष्यं प्रसिद्धं स्यात् । ततश्च सकारलोपशास्त्रमेतन्न कर्त्तव्यमेवेतप्रभिप्रायः ।  
 तत्रैतत् स्यात् । जश्त्वे सति श्रुतिभेदो भवति । तथाह्वनचि चेति ( ८।४।४७ )  
 सकारस्य द्विवचने कृते सकारयोश्च जश्त्वे दकारद्वयस्य श्रवणं प्रसजतीतप्राह  
 श्रुतिश्चापि न भिद्यत इति ( P ) । नहि व्यञ्जनपरस्यैकस्यानेकस्य वा हलः  
 श्रुतिं प्रति विशेषोऽस्तीति भावः । लुङ्शःपि न मूर्धन्ये ग्रहणमिति । कर्त्तव्यं  
 भवतीति शेषः । अयञ्चान्यो जश्त्व सति गुणः । इणःपीडं लुङ् लिटान्भोऽङ्गादि-

( P ) सुधितकाशिकायान्तु श्रुतिश्चापि न विद्यत इति पाठः । पदमञ्जरीमपि न्यासात्तुः पाठ एव  
 शङ्कितः ।

त्यत्र ( ८।३।७८ ) मूर्धन्ये कर्त्तव्ये लुङ् उपादानं कर्त्तव्यं न भवतीति । अथोद्गम-  
 भ्रौदुमित्यादौ षत्वजश्त्वष्ट्रत्वेरेव मूर्धन्यस्य सिद्धत्वात् । च्ङ् ष्चुङ् प्रुङ् भ्रुङ्  
 गती । लुङ् । ध्वम् । सिच् । आदेशप्रत्यययोरिति ( ८।३।५८ ) षत्वम् ।  
 भलाञ्जश् भश्रीत्यनेन ( ८।४।५७ ) षकारस्य जश्त्व उकारः । धकारस्य ष्टुत्वं  
 ढकारः । एवं षत्वादिकार्यक्रमेण लुङि धकारस्य मूर्धन्यः सिद्धइति । किं  
 लुङ्ग्रहणेन ? एवं लुङ् प्रत्याख्यायते । सलोपि परे लुङ्ग्रहणं कर्त्तव्यं मिति  
 यस्याभिमतं स आह सेटि दृश्यतीति । यदि मूर्धन्यविधौ लुङ्ग्रहणं न क्रियेत  
 ततो विभाषेऽत इत्यत्र ( ८।३।७८ ) मूर्धन्यो न प्राप्नोति । ततश्च पूर्ववत् षत्वादिषु  
 कृतेष्वलविध्वमित्येव नित्यं स्यात् । नतु कदाचिदप्यलविद्धमिति । तस्मादुत्त-  
 रार्थं लुङ्ग्रहणं कर्त्तव्यम् । धि चेति सकारलोपो वक्तव्यः । अलविद्धमित्यस्य  
 सिद्धार्थम् । न ह्येतदसति सकारलोपे सिध्यति । ततश्च यदुक्तं सर्वमेव प्रसिद्धं  
 स्यादिति तदयुक्तम् । धि चेत्येतस्मिंश्च क्रियमाणे चकाञ्चीति मा भूदिति सिज्-  
 ग्रहणं कर्त्तव्यम् । एवं श्लोकवार्त्तिककारमतेन सिज्ग्रहणं कर्त्तव्यमिति स्थितः ।  
 इतरस्तस्मिन् क्रियमाणेऽपरं दोषं दर्शयितुमाह घसिभसोर्न सिध्यत् त्वित्यादि ।  
 तुशब्दो हेतौ । यस्मात् सिज्ग्रहणस्य हि घसिभसोः सकारलोपः सन्धिर्बन्धामित्यत्र  
 न सिध्यतीत्येष हेतुरुक्तः । स-चायमहेतुः । यस्माद् यद्यपि सिज्ग्रहणे क्रियमाणे  
 घसिभसोर्भलो भलौत्यनेन ( ८।३।२६ ) लोपो न भविष्यति तथापि च्छान्दसो वर्ण-  
 लोपो भविष्यति । तेनापि सन्धिर्बन्धामित्ये तदुभयं सिध्यत्येव । क्व यथा च्छान्दसो  
 वर्णलोपइत्याह यथेत्यादि । यथाध्वरविषये प्रयोगे इष्कर्त्तारमध्वरस्येत्यत्र  
 च्छान्दसो वर्णलोपो भवति तथा सन्धिर्बन्धामित्यत्रापि घसिभसोर् भविष्यति ।  
 वाशब्दोऽत्रैवोपपत्त्यन्तरं सूचयति । तत्रेदमुपपत्त्यन्तरम् । सन्धिरिति नैतद्  
 घसे रूपम् । किं तर्हि ? षघ हिंसायामित्यस्य । ननु चार्थभेदो भवति । स्वरभेदश्च ।  
 पूर्वस्यां व्युत्पत्तौ समानादनमित्येषोऽर्थो भवति । समासस्वरैरान्तोदात्तत्वञ्च ।  
 षघिस्तु क्तिनि विहिते हिंसार्थो भवति । नित्स्वरैरान्तोदात्तश्च । अनेकार्थत्वाद्वा-  
 तुनां षघिश्च समानादनमित्यस्मिन्नर्थे बर्त्तिष्यते । स्वरव्यत्ययेन चान्तोदात्तत्वं  
 भविष्यतीत्यदोषः । बन्धामिति च । नैतद् भसे रूपम् । किं तर्हि ? बध  
 बन्धन इत्यस्माल् लोटि तसस्ताम् । व्यत्ययो बहुलमिति ( ३।१।८५ )  
 विकरणस्य लुक्प्रतिदितामित्यनुनासिकलोपे ( ६।४।२४ ) भषस्तथोर्धोऽधइति  
 ( ८।२।४० ) षत्वे तकारस्य व्यत्ययो बहुलमिति ( ३।१।८५ ) धातुधकारस्य

बकारे च कृते बध्नामिति भवति । एवञ्च सिज्ग्रहणे क्रियमाणे घसिभसोर्यदि न सिध्यति नाम तथापि नैव किञ्चिदनिष्टम् । यस्मादनयापि व्युत्पत्त्या तदपाकृतं भवति । तदुक्तं घसिभसोर्न सिध्येत्, तस्मात् सिज्ग्रहणं न तदिति । ततश्च धि सकारि सिचो खोपथकादौति प्रयोजन मित्येतदवस्थितं श्लोकवार्तिक-कारस्य मतम् ।

### २६ । भ्रलो भ्रलि ।

अभित्त । अभित्थाइति । भिदेर्लुङि स्वरितेत्त्वादात्मनेपदम् । तथासौ । दकारस्य स्वरि चेति ( ८४।५५ ) चत्वन्तकारः । अवात्तामिति । वसेर्लुङि तसस्ताम् । अवात्तेति । यस्य तः । वदन्नजेत्यादिना ( ७।२।३ ) वृद्धिः । अत्र सकारलोपे कृते सः स्यार्धधातुकइति ( ७।४।४८ ) तकारो न प्राप्नोतीति यस्य भ्रान्तिः स्यात् तं प्रत्याह अवात्तामित्यादि । अमंस्तामंस्थाइति । मन ज्ञाने । अनुदात्तेत्वादात्मनेपदम् । अभित्सातामिति । भिदेराताम् । अभित्सतेति । आत्मनेपदेष्वनत इति ( ७।१।५ ) भ्रस्यादादेशः ।

### २७ । ऋसादङ्गात् ।

अलविष्टामिति । तसस्ताम् । सिचि वृद्धिः । अत्र श्रुतिकृते पौर्वापर्यं सति ऋसादिटः परः सकारो भवति । न त्वङ्गात् । इडागमः प्रत्ययभक्तत्वे-नानङ्गत्वात् । अलाविष्टुरिति । सिजभ्यस्तविदिभ्यश्चेति क्तिञ्जुस् ( ३।४।१०८ ) । अङ्गपातामिति । उञ्चेति ( १।२।१२ ) क्त्वाद् गुणाभावः । द्विष्टरामिति । द्विविचतुभ्यः सुच् ( ५।४।१८ ) । तदन्तादतिश्रायने तरप् । किमेत्तिङित्यादि-नासुः ( ५।४।१९ ) । ऋसात् तादौ तद्धित इति ( ८।३।१८ ) सकारस्य मूर्धन्यः ।

### २८ । इट ईटि ।

अदेवौदिति । नेटौति ( ७।२।४ ) वृद्धिप्रतिषेधे कृते लघूपधगुणः । अस्तिसिचोऽपृक्त ( ७।३।८६ ) इतीट् ।

## २६ । स्त्रीः संयोगाद्योरन्ते च ।

भ्रूलौति वचंते । संयोगाद्योरिति षष्ठीसमासः । अत्र यद्यपि संयोग उत्तरपदार्थं गुणभूत स्तथापि संयोगाद्योः स्कारन्तग्रहणं विशेषणं न भवतीति गुणभूतोऽपि तेन संयोगएव विशिष्यत इति विज्ञायत इत्याह पदस्यान्ते यः संयोग इति । अन्तइति । अवसान इत्यर्थः । भ्रूलि परत इति । पदस्येत्यपेक्षते । तदाद्योरिति । तस्यैवभूतस्य संयोगस्यादिभूतयोरित्यर्थः । लग्न इति । ओलजो ओलसजो ऋद्धे । निष्ठा । अत्र जकारे भ्रूलि परतः सकारजकारयो र्यः संयोगः पदस्यावयवस्तदादेः सकारस्य लोपः । ओदितश्चेति ( ८२।४५ ) नत्वम् । स्त्रीदितो निष्ठायामितौट्प्रतिषेधः ( ७।१।१४ ) । चोः कुरिति ( ८।२।३० ) कुलं गकारः । साधुलगिति । साधु लज्जत इति क्विप् । अत्र पदस्यावसाने संयोगः । मग्न इति । ट्मसजो शुद्धौ । एकाचइतौट्प्रतिषेधः ( ७।२।१० ) । मसजिनशोर्भ्रूलौति ( ७।१।६० ) नुम् । स च भवन् मसजरन्त्यात् पूर्वी नुमनुषङ्ग-संयोगादिलोपार्थमिति वचनाद् ( १।१।४७, वा ) अन्याञ्जकारात् पूर्वी भवति । तस्य चानिदितामित्यनुनासिकलोपः ( ६।४।२४ ) । तष्ट इति । तच्चू ल्वच् तन्-करणे । ऊदित्वात् स्वरत्यादिसूत्रेण ( ७।२।४४ ) विभाषितेत् । तेन निष्ठायां यस्य विभाषितौट्प्रतिषेधः ( ७।२।१५ ) । काष्ठशक्स्थातेति । काष्ठं शक्नोतीति क्विप् । काष्ठशक्ति स्थातेति सप्तमीति ( २।१।४० ) योगत्रिभागात् समासः । तद्व्रेत्यादिना भ्रूलि सङ्घैति वक्तव्यमिति यदुक्तं तत् प्रत्याचष्टे । तदिति वाक्योपन्यासार्थः । शकेः क्विबन्तस्य प्रयोग एव नास्तीति । शकेरन्त्येभ्योऽपि-दृश्यत इति ( ३।२।१७८ ) क्विप् स्यात् । इह च दृश्यत इत्यस्य ग्रहण एवाय-मर्थः । यत्र लोकिके प्रयोगे क्विबन्तस्य प्रयोगो दृश्यते तत्र यथा स्यादिति । न च लोके काष्ठशकित्वेव विधः शकेः क्विबन्तस्य प्रयोगो दृश्यते । ततः शकेः क्विबन्तस्य प्रयोग एव नास्ति । अतो हेतीर् भ्रूलि सङ्घैति वक्तव्यमित्येतत् प्रत्याख्यातुमाह भाष्यकारः काष्ठशगेव नास्ति । कुतोऽयं काष्ठशक्ति तिष्ठेदिति । आधारपरतन्त्र उद्घनादावस्य वृत्तिः । अतो यत्र काष्ठशगाधारएव नास्ति तत्र तदाधेयःस्थाता सुतरामेव नास्ति । तस्मान्न भ्रूलि सङ्घैति वक्तव्यम् । व्यावर्त्ता-भावात् । इह कस्मान्न भवति वाक्स्थातेति ? संयोगादिलोपे कुलस्यासिद्धत्वात् । अथेह कस्मान्न भवति वाक्यर्थं काक्यर्थमित्याह वाक्यर्थं काक्यर्थमित्यादि ।

अथ स्कोरिति किमर्थम् । नर्नत्तीत्यत्र मा भूत् । नृतेर्यङ्लुगन्तस्य रुग्रिकी च लुकोत्तरभ्यासस्य ( ७।४।६१ ) रुकि कृते रूपमेतत् । संयोगाद्योरिति किम् ? पयः श्रगिति । क्तिबन्तमेतत् । सोपपदस्य हि शकः क्तिबन्तस्य प्रयोग एव नास्ति । केवलस्य तु स्यादेव । अन्ते चेति किम् ? तच्चिता । तच्चकः ।

३० । चोः कुः ।

भल्लि च पदान्ते चेति । परत इति प्रत्येकमभिसम्बध्यते । ननु च पूर्वसूत्रे चकारेण भल्लनुकृष्टइति तस्येहानुवृत्तिरयुक्ता । नैतदस्ति । नहि तत्र चकारेण भल्लनुकृष्टः । किं तर्हि ? स्वरितत्वादेवानुवर्त्तमानस्यान्तग्रहणं न बाधक मितेयतावच्चकारेण व्याख्यातम् । वागिति । वचेः क्तिब् वचोत्प्रादिना ( ३।२। १७८, वा ) क्तिब् दौर्घस्य । क्रुञ्चेति । इह केचित् क्रुञ्च कौटिल्याल्योभावयोरिति सरिफं अकारोपधं धातुं पठन्ति । कुञ्च कौटिल्याल्योभावयोरितरिफं नकारोपधं परे । तत्र पूर्वपाठं गृहीत्वा यद्योदयेदथ क्रुञ्चेत्तत्र कस्मान् न भवतीति तं प्रतग्राह क्रुञ्चेत्प्रादि । अनेन भल्लि सङ्घोति न वक्तव्यमिति यत् पूर्वं प्रतग्राह्यातं तस्येहार्थं तां दर्शयति । युजिक्रुञ्चाञ्चेति ( ३।२।५६ ) निपातनाद्वेति । क्रुञ्चेत्तत्र अकारस्य चकारे कुत्वं न भवतीति सम्बन्धः । अकारिपदस्य सरिफस्य पाठमभ्युपेत्य प्राप्नो तस्यामिव परिहारद्वयमुक्तम् । इदानीं कुत्वस्य प्राप्तिरेव नास्ति । यस्मान्नायं अकारोपधः पठ्यते । किं तर्हि ? नकारोपधइति दर्शयितुमाह नकारोपधो वेत्प्रादि । किं पुनः कारणं नकारोपधः पठ्यत इत्प्राह सकारलोपे हीत्प्रादि । निकुचितइत्येष प्रयोगोऽस्त्येव । धातोर्निष्ठान्तस्य श्नान्नलोप इत्प्राप्तनुवर्त्तमाने ( ६।४।२३ ) ऽनिदितामिति ( ६।४।२४ ) नलोपादिह नकारलोपस्य दर्शनान्नकारोपधोऽयं पठ्यते । अन्यथा ह्येष प्रयोगो नोपपद्यते । नहि अकारलोपस्य किञ्चिन्नक्षणमस्ति । यदि तर्हि कुञ्चोति रिफरहितो नकारोपधः पठ्यत एव सति क्रुञ्च् क्रुञ्चो क्रुञ्च इति न सिध्यति । ऋत्वितिप्रादिना सूत्रेण ( ३।२।५६ ) हि क्तिनि कृतेऽनिदितामिति ( ६।४।२४ ) नलोपे कुक् कुचौ कुच इतेष्वं प्राप्नोतीत्यत्र आह युजिक्रुञ्चामितप्रादि । स्यादेतत् । यद्यपि नकारलोपाभावो निपातयते तथापि नकारस्यानुस्वारे तस्य यद्यि परसवर्णं ( ८।४।५८ ) अकारे स्यादेव कुत्वमित्यत्र आह तत्रेतप्रादि । गतार्थम् ।

## ३१ । हो ढः ।

सोढेति । हो ढइति ढत्वे कृते भ्रषस्त्वथोर्धोऽध इति ढच्तकारस्य धत्वम् ।  
 ष्टुत्वम् । ढो ढे लोपः (८।३।१३) । सहिवहोरोदवर्णस्येत्योत्वम् (६।३।११२) । जला-  
 घाडिति । जलं सहत इति । भजो शिवः (३।२।६२) । छन्दसि सह (३।२।६३)  
 इति शिवः । उपधावृद्धिः । उपपदसमासः । अन्येषामपि दृश्यत इति (६।३।१३०)  
 पूर्वपदस्य दीर्घः । ढकारस्य जश्त्वं ढकारः । तस्य चर्त्वं ढकारः । सङ्घः साङ्घः  
 स इति (८।३।५६) मूर्धन्यः । प्रष्ठवाडिति । वहश्चेति (३।२।६४) शिवः । जुहोः  
 कुटाबिल्येकयोगएव कर्त्तव्ये पृथग् योगकरणं समसंख्यात्वप्रतिषेधार्थम् । एकयोगे  
 तु समसंख्यत्वाज्भ्रुलादौ कुत्वं पदान्ते ढत्वं स्यात् ।

## ३२ । दादेर्धातोर्घः ।

दग्धा दग्धुमिति । पूर्ववद्धत्वम् । घकारस्य भ्रशि जश्त्वं गकारः । काष्ठध-  
 गिति । क्तिबन्त मेतत् । एकाचो बशो भषित्यादिना (८।२।३७) ढकारस्य  
 भष् घकारः । घकारस्य जश्त्वं गकारः । तस्य चर्त्वं ककारः । दादेरित्युच्यते ।  
 तेनाधोगित्यत्र घत्वं न सिध्यति । अदकारादित्वेऽस्याविहितत्वादित्यतश्चाह  
 धातोर्त्विद्यादि । तद्विशेषणमिति । दादेर्विशेषणमित्यर्थः । किं विशिष्टम् ?  
 अवयवषष्ठान्तमिति । अवयवसम्बन्धिनी या षष्ठी तदन्तमित्यर्थः । किं कृतं  
 भवतीति ? एवं सति किमिष्टं साधितं भवतीत्यर्थः । अधोगित्यत्रापि घकारः  
 सिद्धो भवतीति । अत्रापि धातोरवयवो यो दादिशब्दस्तदवयवत्वाद्दकारस्य ।  
 दुहे लङ् । तिप् । अदादित्वाच्छपो लुक् । हर्ष्यादिलोपः (६।१।६८) ।  
 पूर्ववद्भवभावः । अट् । कथमित्यादि । धातोरवयवो यो दादिशब्दस्तद-  
 वयवस्य हकारस्य घत्वं भवति । एवं सति दग्धा दग्धुमित्यत्र घत्वं न कथञ्चि-  
 दित्यर्थः । तथाह्यत्र धातोरवयवो यो दादिशब्दो न तस्यावयवो हकारः ।  
 यस्य तु समुदायस्य हकारोऽवयवः स धातुरेव । न हकारावयवः । अत्रोत्तरमाह  
 व्यपदेशिवद्भावादिति । एषोऽपि व्यपदेशिवद्भावेन धातोर्दादिरवयवो भवति ।  
 अर्भदेऽपि व्यपदेशिवद्ग्रहणारो लोके दृश्यते । तथाहि शिलापुत्रकस्य शरीरं  
 राहोः शिरइति च । अथवेत्यादि । धातूपदेशो धातुपाठः । तत्र यो दादि  
 रित्वेव विज्ञायते । कथं पुनर्धातुपाठे दकारादित्वं विशेषणं लभ्यते । धातु-

ग्रहणसामर्थ्यात् । तस्य हीदं प्रयोजनं स्यादधातो र्मा भूदिति । एतच्चाप्रयोजनम् । नह्यधातोर्धकारादेर्भलि वा पदान्ते च हकारोऽवयवः सम्भवति यन्निहच्यर्थं धातु-  
ग्रहणम् । तदतिरिच्यमानं धातूपदेश एव दकारादित्वं विशेषणम् भवतीत्यसु-  
मर्थं गमयति । एवं विज्ञायमाने यद्यपि धातीरित्यस्य दादेरित्यनेन सामानाधि-  
करणत्वं तथाप्यधोगित्यत्र घत्वं प्रवर्त्तत एव । धातुपाठे दुहेर्दकारादित्वात् ।  
तथाचेत्यादि । एवञ्च विज्ञायमाने यद्यपि दामलिङ्घतेर्दकारादित्वं तथापि  
दामलिङ्घित्यत्र न भवति घत्वम् । धातूपदेशे तस्यादकारादित्वात् । धातुत्वं तस्य  
सनाद्यन्ता धातव इति ( ३।१।३२ ) । न केवलमधोगित्यत्र घत्वं भवत्यपितु  
दामलिङ्घेरपि भवतीत्यपिशब्दो द्योतयति । दाम लेट्तीति दामलिङ्घिति क्विप् ।  
तदन्ताद् दामलिङ्घमिच्छतीति सुप आत्मनः क्वजिति ( ३।१।८ ) क्वच् । क्वज-  
न्तात् क्विप् । अतो लोप ( ६।४।४८ ) इत्यकारलोपः । क्वस्य विभाषेति  
( ६।४।५० ) यकारस्य च । हो ढ इति ( ८।२।३१ ) ढत्वम् । ढकारस्य  
जश्त्वम् ।

### ३३ । वा दुहमुहष्णुहष्णिहाम् ।

दुहैरिति । दुह जिघांसायामित्यस्य । इतरेषामिति । मुह वेचित्ये । षुह  
उद्गरणे । षिह प्रीतावित्येतेषामप्राप्तेः । पुनरेषां घत्वं स्याददकारादित्वात् ।

### ३४ । नहो धः ।

उपानदिति । णह बन्धने । क्विप् । नहिहतीत्यादिना द्वीर्घः ( ६।३।११६ ) ।  
एवं परीणदिति । अत्र णत्वं तूपसर्गादसमासेऽपीत्यादिना ( ८।४।१४ ) ।  
प्रक्रियालाघवार्थं दकारे विधातव्ये धकारविधानं नक्षेत्रत्र भ्रष्टस्तथोर्धोऽध इति  
धत्वं ( ८।२।४० ) यथा स्यादित्येवमर्थम् । दकारे हि तन्न स्यात् । दकारस्या-  
भ्रष्टत्वात् । रदाभ्यां निष्ठा तो न इत्येवमर्थं ( ८।२।४२ ) च । नकारो यथा  
न स्यादिति ।

### ३५ । आहस्यः ।

आत्थेति । ब्रुवः पञ्चानामादित आहो ब्रुव ( ३।४।८४ ) इति लडादेशस्य  
सिप स्थल् ब्रुवश्चाहादेशः । तस्यानेन यकारः । तस्य खरि चेति ( ८।४।५५ )



चत्वं तकार । किमर्थं मादेशान्तरं क्रियते ? न प्रकृतेर्विकारएव विधीयत इतप्रतआह आदेशान्तरकरणमित्यादि । यदि धकार आदिश्येत ततो भूष-  
स्थोर्धोऽध इति ( ८।२।४० ) धत्वं स्यात् । अत स्तन्नित्त्वर्थं मादेशान्तरं  
क्रियते । ह्रस्वोऽरित्यादि । हरतेग्रहेश्व यो हकार स्तस्य च्छन्दसि विषये भकारो  
वक्तव्यः । हकारस्येति वचनं हरत्यर्थम् । ग्रहे स्वलोऽन्वस्येत्येव ( १।१।५१ )  
भविष्यति हकारस्य । ग्रभीतेति । ढन् । इट् । ग्रहोऽलिटि दौर्घः ( ७।२।३७ ) ।  
जभ्रिर इति । ह्रजो लिट् । लिट् स्तभयोरेश्वरेति ( ३।४।८१ ) भस्वरच् ।  
यष्मादेशः । द्विर्वचनमभ्यासकार्यम् । उद्ग्रामं निग्राममिति । ग्रहोर् हलस्येति  
( ३।३।१२१ ) घञ् । एतत् तु सर्वं व्यतयो बहुलामिति ( ३।१।८५ ) वर्णव्यत्ययेनैव  
सिद्धम् । वक्तव्यशब्दस्य व्याख्येयमित्येषोऽर्थो वेदितव्यः ।

३६ । ब्रश्चभ्रसृजसृजसृजयजराजभाजच्छशां षः ।

ओब्रश्चू छेदने । भ्रसृजो पाके । सृज विसर्गं । सृजू शुद्धौ । यज देवपूजा-  
सङ्गतकरणदानेषु । राज् दौसी टुभ्राज् टुभ्राश्च टुभ्लाश्च दौसी । छइतिच्छकारा-  
न्तानां ग्रहणम् । शइति शकारान्तानाम् । अत्र च शकारस्य जश्त्वे प्रास-  
इतरिषां तु कत्वे तदपवादः षकारो विधीयते । ब्रष्टेति । स्कोः संयोगाद्योरिति  
( ८।२।२६ ) सकारलोपः । जदिस्त्वात् पञ्च इङ्भावः । मूलब्रह्म, धानाभृङ्गिति ।  
ग्रह्णिष्येति सूत्रेण ( ६।१।१६ ) संप्रसारणम् । स्रष्टेति । सृजिदृशोर्भङ्ग्यमकित्ती-  
( ६।१।५८ ) त्यमागमः । मारष्टीति । सृजिर्वृद्धिः ( ७।२।११४ ) । उपयङ्गिति ।  
यजिर्विजुपे छन्दसीति ( ३।२।७३ ) विच् । सम्भाङ्गिति । मो राजि समः क्वाविति  
( ८।३।२५ ) समो मकारस्य मकारादेशः । किं पुनः कारणं राजभ्राजोर्भङ्ग्यदा-  
हरणं न प्रदर्शितमित्याह राजभ्राजोरित्यादि । भ्रलत्वं कस्मान्न भवतीत्याह  
भ्रलादिराभ्यामित्यादि । आभ्यां परो यो भ्रलादिः स इटा पर्यवपद्यत इतीङ्  
विधीयते ( ७ ) । सेट्त्वादनयोः । इतरेश्वाद्यचतुरथौ विभाषितेटी । स्वरतीत्यादि-  
सूत्रेण ( ७।२।४४ ) । शेषास्वनिटः । एकाचइतीट्प्रतिषेधात् ( ७।२।१० ) ।  
तस्मात् तेषामुभयार्थमेव ग्रहणम् । राष्टर्भाष्टरिति । त्तिन्नावादिभ्रश्चेति  
( ३।३।६४, वा ) त्तिन्प्रत्ययः । तुतत्वेत्यादिनेट्प्रतिषेधः ( ७।२।६ ) ।  
शब्दप्राङ्गिति । शब्दं पृच्छतीति क्तिन्वचनीत्यादिना ( ३।२।१७८, वा ) क्तिप् ।

दीर्घश्च । अथ किमर्थं कृग्रहणम् ? यावता च्छ्रोः शूङनुनासिके चेति ( ६।४।१६ ) च्छकारस्य शकारे कृते शकारान्तत्वादेव पृष्टइत्यादौ षत्वं भविष्यतीत्यतश्चाह च्छ्रोः शूङित्यादि । अत्रेत्यादि । इतिकरणो हेतौ । तत्र ह्यनुनासिकस्य कि-  
भलोः किङ्ङतीत्यनुवर्त्तते ( ६।४।१५ ) । तेन च्छग्रहणं क्रियते । अन्यथा पृष्टः  
पृष्टवानित्याद्येव सिध्येत् । नतु प्रष्टा प्रष्टुमित्यादि । तजादावक्ङिति शत्वाभावात् ।  
एतच्च सूत्रकारमतेनोक्तम् । केचिदाचार्या च्छग्रहणमिह सूत्रे प्रत्याचक्षत एव ।  
तथाहि च्छ्रोः शूङनुनासिके चेत्यत्रोक्तं ( ६।४।१६ ) केचिदिह किङ्ङतीत्येतन्नानु-  
वर्त्तयन्ति । कथं द्युभ्यां द्युभिरित्युठि कृते दिवउदिति ( ६।१।१३१ ) तपरकरणान्  
मात्राकालो भविष्यतीति ? कृशां ष इत्यत्र च्छग्रहणं न कर्त्तव्यम् । अनेनैव हि  
सर्वत्र शकारो विधीयतइति । लेष्टेति । लिश अस्वीभावे । वेष्टेति । विश  
प्रवेशने ।

### ३७ । एकाचो बशो भष् भषन्तस्य सूध्वोः ।

धातोरिति यदोहानुवर्त्तते तदवयवषष्ठान्तमेकाचो विशेषणम् । भषन्तस्येति-  
तदपि समानाधिकरणं तस्यैव विशेषणम् । एकाच इति तदवयवषष्ठान्तम्  
बशः । तदवयवस्येति । तस्यावयवस्तदवयवः । योऽसौ धातोरवयव  
एकाज् भषन्तस्तस्य तदित्यनेनाभिसम्बध्यते । भलि परत इत्यनेन भलीत्यनु-  
वर्त्तते । तस्य सकारो विशेषणमिति दर्शयति । किमर्थं पुनर्भलीत्यनुवर्त्तते ?  
पदान्तस्येत्यनुवृत्तिर्यथा स्यात् । अन्यथा भलीत्यस्मिन् निवर्त्तमाने तत्सम्बद्धं  
पदान्तग्रहणमपि निवर्त्तते । ततश्च पदान्ते न सिध्येत् । ननुच स्वरितत्वात्  
पदान्तस्येत्यस्यानुवृत्तिर्भविष्यति । तद्धननापि प्रकारिणाख्यायते मन्द्घियां  
सुखप्रतिपत्तये । ध्वशब्दे चेति । अत्र भलीतिरतन्नापि च्छते । असम्भवात् । नहि  
कश्चिज् भल् ध्वशब्दोऽस्ति । तस्य प्रत्याहारिष्वसन्निवेशात् । भोत्स्यतइति । बुध  
अवगमने । लृट् । स्यः । खरि चेति ( ८।४।५५ ) चर्त्वं तकारः । अनुदात्त-  
त्वादात्मनेपदम् । अत्र बुधैर्धातो र्यपदेशिवद्भावेन स्वरूपमिवैकाजवयवो  
भषन्तः । तदवयवो बकारो बश् । अस्यान्तरतम्यादोष्ठस्य स्थान ओष्ठ एव भकारो  
भविष्यति । एवमन्यत्रापि विज्ञेयम् । अनुवृत्तेति । लुङ् । धि चेति ( ८।२।२५ )  
सकारलोपः । लिङ्सिचावात्मनेपदेश्विति ( १।२।११ ) कित्वाद् गुणाभावः ।

अर्थभुदिति । क्तिप् । निघोच्यत इति । गुह्र संवरणे । हो ढइति ( ८२।३१ )  
ढत्वम् । षढोः कःसौति ( ८२।४१ ) कत्वम् । आदेशप्रत्यययोः ( ८३।५६ )  
रिति षत्वम् । न्यघृदुमिति । दलोपे पूर्वस्य दीर्घाऽणः ( ६।३।११ ) । धोच्यत  
इति । दुहो लृट् । दादेर्धातोर्घः ( ८२।३२ ) । तस्य खरि चेति ( ८।४।५५ )  
चत्वं ककारः । अजघारिति । गृधु अभिकाङ्गायाम् । यङ् । द्विर्वचनम् ।  
हलादिशेषः । उरदित्यत्वम् ( ७।४।६६ ) । कुहोश्चुरिति ( ७।४।६२ ) चुत्वम् ।  
यङोऽचि चेति ( २।४।७४ ) यङ्लुक् । रुग्रिकौ च लुकोति ( ७।४।६१ ) रुक् ।  
जगृध् इति स्थिते लडादयो विधेयाः । अत्र मुख्यएव गृध इत्ययं धातोर्भषन्तोऽ-  
वयवः । गर्दभयतेरिति । गर्दभशब्दात् तदाचष्ट इति णिच् । णाविष्ठवत्  
प्रातिपदिकस्येति ( ५।४।१५५ वा ) टिलोपः । अत्र गर्दभौत्ययं मुख्यएव धातो-  
र्भषन्तोऽवयवः । अप्रत्यय इति । अत्राविप्रत्ययः क्तिवादिरप्रत्यय इत्युच्यते । ( R )  
दामलिङिति । अत्र हो ढ इति ( ८२।३१ ) ढत्वे क्तते भषन्ततायामुपजाताया  
मेकाज्ग्रहणाद् भषभावनो न भवति । ननु चात्र द्वावेकाजवयवौ दकारादिर्मका-  
रान्तो लकारादिर्भषन्तश्च । तयोश्चासत्यप्येकाज्ग्रहणे नैव भषभावः प्रसज्यते ।  
तथाहि यो भषन्तस्त्वस्य बश् न विद्यते । यस्तु दकारादिर्मकारान्तस्त्वस्य बश्  
विद्यते । भषन्तता तु नास्ति । तदनर्थकमेकाज्ग्रहणमित्यत आह असत्येकाज्-  
ग्रहण इत्यादि । बशो विशेषणं व्यवच्छेदार्थम् । व्यवच्छेदोऽर्थः प्रयोजनं यस्य  
तत् तथोक्तम् । यद्येकाज्ग्रहणं न स्यात् ततोऽन्यस्येह श्रुतत्वाद् बशस्तु श्रुतत्वाच्च  
स एव धातोरित्यनेन विशेष्यते । न धातोरवयवो बशिति । एवञ्च बशो भषन्तता  
न सम्भवतीति भषन्तस्येत्यनेन धातुरेव विशेष्यते । अन्यस्येहासम्भवात् । तथाचार्यं  
सूत्रार्थः स्यात् । भषन्तस्य धातो र्योऽवयवो बश् तस्य भलि सकारे ध्वेच परतः  
पदान्ते च भष् भवतीति । अस्मिंश्च सूत्रार्थे दामलिङित्यत्रापि प्रसज्येत । भवति  
दकारोऽत्र बश् भषन्तस्य धातोरवयवः । एकाचइत्येतस्मिन् सति धातोर्भषन्तस्ये-  
त्येतदुभयान्तस्यैव विशेषणं भवति । तदपि बशः । तेन वृत्तिकारोपदर्शित एव  
सूत्रार्थो जायते । ततश्च न किञ्चिदनिष्टमापद्यते । दामलिङिति । अत्र हि  
यो भषन्त एकाजवयवो लकारादिर्न तस्य बश् विद्यते । यस्य तु विद्यते दकारादि-  
र्मन्तस्य स भषन्तो न भवति । क्रोत्स्यतीति । क्रुध कोपे । दादहीति ।

दीर्घोऽकित इत्यभ्यासस्य (७।४।८३) दीर्घत्वम् । अन्तग्रहणमसन्देहार्थम् । असति हि तस्मिन् सन्देहः स्यात् किमत्र बशः (S) स्थानित्वमथ भषइति । (T)

### ३८ । दधस्तथोच्च ।

दधातेरप्येतत् कृतद्विवचनस्य रूपमस्ति । दध धारण इत्यस्य चाकृतद्विवचनस्य रूपम् । तत्र तु शपा व्यवहितत्वादनन्तरौ तथौ न सम्भवतः । तस्माद् दधातेरेव ग्रहणं विज्ञायत इत्याह दध इति कृतद्विवचनो दधातिः परिगृह्यत इति । धत्तो धत्थ इति । लटस्तस्यसौ । शपः श्लुपि द्विवचनम् । अभ्यासे चर्चं (८।३।५४) इति जश्त्वं दकारः । आभ्यस्तयोरात् (६।४।११२) इत्याकारलोपः । अभ्यासदकारस्य भष् धकारः । धातुधकारस्य चर्त्वं तकारः । धत्सइति । यासः से (३।४।८०) । धध्वेइति । टेरेच्वम् । धध्वमिति । लोटि सवाभ्यां वामावित्यमादेशः (३।४।८१) । कथं पुनरत्र भष्भावः ? यावता दधातेर्भषन्तस्य यो बश् तस्य भष् भवतीत्युच्यते । अत्र नापि भषन्ततास्ति । आकारलोपस्याचः परस्मिन् पूर्वविधाविति (१।१।२७) स्थानिवद्भावात् । नापि बश् । अभ्यासजश्वस्यासिद्धत्वादित्यत्र आह वचनसामर्थ्यादित्यादि । अभ्यासजश्वस्यासिद्धत्वमिति वचनसामर्थ्यान्न भवतीत्यपेक्षते । यद्याकारलोपस्य स्थानिवद्भावः स्यादभ्यासजश्वस्यासिद्धत्वम् । एवं सतप्रपार्थक्यतेवास्य वचनस्य स्यात् । नहि दधातेराकारलोपेन विना बश् स्यात् । तस्माद् वचनप्रामाण्यादुभयं न भवति । इह भूलौतग्रनुवर्तते । भषन्तस्येति च । तकारधकाराभ्यामन्यः स भूलस्ति यत्र दधातेर्भषन्तस्य भष्भावो नेष्यते । तस्मात् तथोरिति वचनमन्तरेणापि

(S) बशो भष्विधौ सश्रंभकारप्रकरणस्थीपयोगः । - तदत्र प्रदर्शयते—

बुक्किविन्दिबलिवाहिवाडयो बहिबल्हिवधर्हियोजिताः ।

अभिलम्बिबुधरम्बिलुम्बयः शीवितुम्बिबहिबुम्बिलुम्बयः ॥१॥

लौविवाधिकवयो बुधिवदिः स्थैथैके विटवषी च भृगुषी ।

ब्रूजदादिषु मतो बुधिस्यथा केवली हि गणितो दिवादिषु ॥२॥

एक एव बिलतिस्तदादिषु प्राग्दिगेषु किल बन्तिरेव च ।

शुल्लशम्बिबहिबहिबुस्तयः सम्बलुम्बुसतुम्बिलुम्बयः ॥३॥

प्राणने च बलति शुरादिषु स्थापिता व इति तेषु वर्गंगः ।

भषलजश्वविधिवान्क्या प्रथक् स्यात् ततो यधि छती हि वीऽन्वतः ॥४॥ इति ।

(T) बशो भष्—यथा भोत्वस्ते । धीच्यते । इष्टुभ माचचाणी इष्टुप् । धीच्यते । एवं हि “चलारो भष आदेशः स्थानिनस्तु वशस्ययः । लकारस्य तु न क्वापि सभवीऽस्ति कथञ्चन ॥१॥” इति मिश्रवाक्यं तु विचार्य मेव । तुन्दिभ इति केचिन् मूर्धन्यमर्थं पठन्ति तुष्टिभ इति । तस्माच्च तुष्टिविति स्यात् ।

सिद्धमिष्टमितप्रभिप्रायेणाह तथोरिति किमिति । आनन्तर्यादित्प्रादि । अनन्तर-  
सूत्रे हि सध्वोरितुक्तम् । तत आनन्तरस्य विधिर्वा भवति प्रतिषेधो वेति (प, ६२)  
सध्वोरिव भष्भावो विज्ञायते । न तयोः । अतस्तथोरितुक्तम् । यद्येवं  
निमित्तान्तरोपादाने पूर्वस्य निमित्तस्य निवृत्त्या भवितव्यम् । ततश्च तथोरिव  
स्यात् । न सध्वोरितप्रत आह चकारइतप्रादि । परिहारः ।

### ३६ । भलां जशोऽन्ते ।

श्वलिङ्गिति । ढले कृते जशत्वम् । अथान्तग्रहणं किमर्थम् ? ननु स्कोः  
संयोगाद्योरन्ते चेत्यतो ( ८।२।२८ ) ऽन्तग्रहणमनुवर्त्तत एवेत्यत आह अन्तग्रहण-  
मित्यादि । तद्वन्तग्रहणं भलीत्यनेन सम्बद्धम् । अतस्तदनुवृत्तौ भलीत्येतद-  
प्यनुवर्त्तत । तस्मादेतन्निवृत्त्यर्थमन्यदेवान्तग्रहणं क्रियते । तेन च वसते वंस्ता  
वस्तुमित्यत्र न भवति ।

### ४० । भक्षस्तथोर्धोऽधः ।

अधइति । अनेन धातुप्रतिषेधोऽयं न धकारप्रतिषेध इति दर्शयति । यदि  
हि धकारप्रतिषेधः स्याद् धकारात् परयोस्तथोर्धकारो न भवतीति । ततो मति-  
बुद्धिपूजार्थंभ्यश्च (३।२।१८८) वृद्धिर्दस्याचामादिस्तद्वृद्ध (१।१।७३) मित्वेवमादयो  
निर्देशा नोपपद्येरन् । अलब्ध । अलब्धा इति । लुङ् । तस्य तथासी । भलो  
भलीति ( ८।२।२६ ) सकारलोपः । अलीढ । अलीढा इति । ढत्वष्टुत्वदलोप-  
दीर्घत्वानि कर्त्तव्यानि ।

### ४१ । षटोः कः सि ।

पेक्ष्यतीति । पिप्ल सङ्घर्षने । लृट् । अपेक्ष्यदिति । लृङ् । पिप्ल-  
तीति । सन् । हलन्ताच्चेति ( १।२।१० ) कित्वाद् गुणाभावः । पिनष्टीति ।  
रुधादित्वात् अम् । लेटीति । अदादित्वाच्छपो लुक् ।

### ४२ । रदाभ्यां निष्ठातो नः पूर्वस्य च दः ।

आस्तीर्णं मिति । स्तृञ् आच्छादने । ऋत इहातो ( ७।१।१०० ) रिती-  
त्वम् । इलि चेति ( ८।२।७७ ) दीर्घः । विशीर्णमिति । शृ हिंसायाम् ।

निगूर्णमिति । गू निगर्णे । एषु श्रुतः कित्तीट्प्रतिषेधः ( ७।२।११ ) ।  
 अत्रगूर्णमिति । गुरो उद्यमने । श्वौदितो निष्ठाया मित्तीट्प्रतिषेधः ( ७।२।१४ ) ।  
 अथ यथा कृपो रो लङ्त्वत् ( ८।२।१८ ) रइति वर्णत्वावर्णत्वकृतं भेदमुत्सृज्य  
 सामान्यस्योपादानं तथेहापि । अस्ति च ऋकारे रेफः । ततश्च कृतः कृतवा-  
 नित्यत्वं भवितव्यमेव नत्वेनेति यो मन्यते तं प्रत्याह र इत्यत्रेत्यादि । यद्यत्र र  
 इति सामान्यमुपादीयेत तस्मादेवः प्रसङ्गः । नतु रश्रुतिसामान्यमुपादीयेत ।  
 किं तर्हि ? व्यञ्जन मङ्गमात्रात्मकम् । न च समानाकारोऽस्तीति कुतो नत्व-  
 प्रसङ्गः ? भवतु नाम सामान्यस्योपादानम् । तथापि नैवात्र नत्वं प्रसज्यत इति  
 दर्शयितुमाह सामान्यनिर्देशोपीत्यादि । ऋकारेऽत्र ये भागा स्तन्मध्यवर्ती  
 रेफो मात्राचतुर्भागात्मकः । तत्र योऽसौ रेफात् परस्ततोयो भागस्तेन व्यवधानात्  
 भवति । चरितं मुदितमिति । चर गत्यर्थः । मुद हर्षं । असति हि तइति  
 ग्रहणे रदाभ्यामित्यनेन निष्ठा विशिष्यते रदाभ्यां परा या निष्ठेति । ततश्चरित  
 मित्यादावादेः परस्येति ( १।१।५४ ) इटएव नत्वं स्यात् । तस्य निष्ठाभक्तत्वात् ।  
 अथ तइतुग्रहणानि चरितमित्यादी तकारस्य कस्मान्न भवति ? इटा व्यव-  
 हितत्वात् । स हि प्रत्ययभक्तत्वात् प्रत्ययमेव न व्यवदध्यात् । तदवयवत्वं तु  
 व्यवदध्यादेव । परस्य मा भूदिति । असति हि पूर्वग्रहणे यदि हि सन्निहितया  
 निष्ठाया दकारो विशिष्येत—निष्ठाया यो दकारइति—ततो जश्वे कृतं परस्यैव  
 स्याद् भिन्नवङ्गां भिन्नवङ्गिरित्यादौ । अथ न विशिष्येत ततो विशिष्यानुपादानाद्  
 यथा पूर्वस्य भवति तथा परस्यापि । तस्मात् परस्य मा भूदित्येवमर्थं पूर्वग्रहणं  
 कृतम् । अथ कृतस्यापत्यमतइज् ( ४।१।६५ ) कार्त्तिरित्यत्र कस्मान्न भवतीत्याह  
 इहेत्यादि । वृद्धिर्हि तद्धितं निमित्तमाश्रित्य भवतीति बहिरङ्गा । नत्वं तु  
 न किञ्चिद् बाह्यं निमित्तमाश्रित्य भविष्यतीत्यत स्तदन्तरङ्गम् । तस्माद्  
 वृद्धेर्बहिरङ्गत्वात्वे कर्त्तव्ये रेफस्यासिद्धत्वम् । नतु च यदि तर्हि बहिरङ्गत्वज्ञाना  
 सा तस्यः एवासिद्धत्वेन भवितुं युक्तम् । नतु रेफस्यापि । नहि रेफो वृद्धि  
 भवति । नैष दोषः । वृद्ध्याश्रितो हि रेफः । ततो वृद्धेर्बहिरङ्गत्वाद्देफस्यापि  
 बहिरङ्गत्वेन भाव्यम् ।

४३ । संयोगादेरातो धातो र्यण्वतः ।

प्रदाण इति । द्रा कुत्सायां गतौ । कृत्यच इति ( ८।४।२६ ) णत्वम् ।

स्नानइति । स्ने गात्रविनामि । च्युतः म्रुतइति । च्युङ् म्रुङ् गतौ । निर्यात इति । या प्रापणे । निर्वात इति । वा गतिगन्धनयोः । अत्र र्यां र्वा इत्येतयो र्धातुत्वं न भवति । र्यां इत्ययं हि समुदायः संयोगादिः । न चायं धातुः । किं तर्हि ? या इत्ययम् । एवं र्वा इत्ययं संयोगादिः । न चैष धातुः । किं तर्हि ? वा इत्ययम् । ननु च बहिरङ्गमत्र संयोगादित्वम् । द्विपदाश्रयत्वात् । नत्वं तु विपर्ययादन्तरङ्गम् । असिद्धं बहिरङ्गमन्तरङ्ग (प, ५१) इत्यसिद्धत्वादेव संयोगादित्वस्य नत्वं न भवतीति किं धातुग्रहणेन ? एवं तर्ह्येतज् ज्ञापयति । उपसर्गसम्बन्धेन यो धर्म उपजायते धातूपसर्गसमुदायस्य स धातोरतद्धर्मवतोऽपि कार्याणि प्रापयन्तीति । तेनोपास्यते गुरुरभिभूयते शत्रुरिति कर्मणि लकारः सिद्धो भवति । अत्र ह्युपसर्गसम्बन्धेन सकर्मकत्वधर्मो जातः । स च धातूपसर्गसमुदायस्य । न धातुमात्रस्य । तत्र यद्ययमर्थो न ज्ञाप्येत कर्मणि लकारो न स्यात् । धातोरकर्मकत्वात् । अस्मिन्श्चार्थे ज्ञापिते तु भवति । स्नात इति । ष्या शोचि ।

### ४४ । ल्वादिभ्यः ।

जीन इति । ज्या वयोहानौ । ग्रह्ण्येत्प्रदिसूत्रेण (६।१।१५) संप्रसारणम् । हल इति (६।४।२) दीर्घः । ऋकारल्वादिभ्य इत्यत्रादि । ऋकारान्तेभ्यो ल्वादिभ्यश्च परो यः क्तिन् स निष्ठा भवतीतिप्रतदर्थरूपं व्याख्येय मित्यर्थः । व्याख्या-  
नन्वोदितश्चेत्प्रत (८।२।४५) चकारस्यानुक्तसमुच्चयार्थत्वात् । यथा ऋकार-  
ल्वादिभ्यो निष्ठा तकारस्य नत्वं भवति तथा क्तिनोऽपि तकारस्य नत्वं भवतीति ।  
दुग्धोरिति । दु उपतापे । गु पुरीषोत्सर्गे । पूना इति । विनष्टा इत्यर्थः ।  
पूतं धान्यमिति । विधूतमित्यर्थः । सिनोत्तरिति । पिञ् बन्धन इत्येतस्य ।  
ग्रासकर्मकर्तृकस्येति । ग्रासः कर्मकर्ता यस्य स तथोक्तः । अर्थहारकश्चेदम् । तस्य-  
ग्रासकर्मकर्तृकत्वं विशेषणं वेदितव्यम् । यथा सिनो ग्रासो बन्धनक्रियायां व्यञ्जन-  
विशेषयोगादानुकूल्यं प्रतिपद्यते तथा कर्मणोऽपि सतस्तस्य कर्तृत्वं विवक्षित  
मिति कर्मकर्तासौ भवति । सिनो ग्रास इति । स्वयमेव बद्ध इत्यर्थः । सिता  
पाशेन शुकतीति । समुदायप्रतुप्रदाहरणमेतत् । अवयवप्रतुप्रदाहरणं दर्शयितु  
माह ग्रासोऽपीत्यत्रादि । ग्रासोऽपि यदि कर्मैव भवति न कर्मकर्ता तदापि न

भवति । आसकर्मकचृकत्वस्य तदाभावात् । आसकर्मतो हि स तदानौ भवति  
आसकर्मकचृकः ।

४५ । औदितश्च ।

आपोन इति । प्यायः पीति ( ६।१।२८ ) पौभावः । स्वादय औदित इति ।  
ते पुनः षुङ्प्राणिप्रसव इत्यादयो ब्रीड्, प्रीणातर्य इतेप्रवमन्ता दिवादिषु  
पठान्ते ।

४६ । क्षियो दीर्घात् ।

क्षिय इति । क्षि क्षये क्षि निवासगत्योरिति द्वयोरपि ग्रहणम् । विशेषानु-  
पादानात् । क्षीणाः क्षेणा इति । क्षोऽधिकरणे चेत्यादिनाकर्म- ( ३।४७६ )  
कत्वात् कर्त्तरि निष्ठा । निष्ठायामण्यदर्थ इति ( ६।४।६० ) दीर्घः । क्षीणो  
जात्मः क्षीण स्तपस्वीत्यादि । वाक्रोशदैन्ययोरिति ( ६।४।६१ ) । ननु च  
क्षिय इति निर्देशादेव दीर्घस्य ग्रहणं विज्ञायते । तत् किं दीर्घग्रहणेन ? यदि  
ऋस्वस्येदं ग्रहणं स्यादेवं सति परत्वाद् घेर्ङित्तीति ( ७।३।१११ ) गुणे कृते चे-  
रिति निर्देशः स्यादित्यत आह ऋस्वस्यापि हीत्यादि । यदि नियोगतो दीर्घ-  
स्यैव धात्वनुकरणस्येयडा निर्देशः स्यात् ततोऽस्मान्निर्देशाद् दीर्घस्येदं ग्रहणमिति  
विज्ञायते । नच दीर्घस्यैवियडा निर्देशो भवति । तथाहि ऋस्वान्तस्यासौ दृष्ट  
क्षियः । निष्ठायामण्यदर्थ इत्यत्रावसितं ( ६।४।६० ) ऋस्वान्तस्येदमनुकरणम् ।  
न दीर्घान्तस्येति । उच्यते । यथाभूतस्यैवानुकर्त्तुं युक्तम् । ऋस्वान्तस्य च  
दीर्घत्वं विधेयम् । अतस्तस्यैवानुकरणमिदमिति विज्ञायते । यदि तर्हि  
ऋस्वान्तस्यापि धात्वनुकरणस्येयडा निर्देशो भवति विपराभ्राञ्जे ( १।३।१६ )  
विभाषा चे ( ७।३।५८ ) रित्वेवमादावपि कस्मान्न भवति ? इह विपराभ्राञ्जे  
( १।३।१६ ) रित्वेवमादावित्यादि । अत्रासंकल्पमित्येतदध्याहार्यम् । धात्वनु-  
करणस्य हि प्रकृतिवदनुकरणं भवतीतीयडा निर्देशो भवति । धात्वनुकरणञ्च  
किं भवितुं मर्हति येन धातावनुकार्यैव स्थितम् ? धातुत्वं क्रियावाचित्वलक्षणं  
विवक्ष्यते । विपराभ्राञ्जे रित्वेवमादौ ( १।३।१६ ) त्वनुकार्यगतं धातुत्वं सदध्य-  
विवक्षितत्वादसङ्कल्पम् । तस्मान्नात्र धात्वनुकरणम् । अपितु ङीप्रभृतेः क्रिया-  
वाचिनश्च तत्सादृश्यशब्दान्तरस्य ङीत्येवमादे र्यद्रूपसामान्यमर्थशून्यं तदनुकरणं



द्रष्टव्यम् । तस्मादधात्वनुकरणत्वान्न भवतीयडादेश इत्यभिप्रायः । यदि तर्हि धात्वनुकरणं स्यात् प्रकृतिवदनुकरणं भवतीति । एवं सत्यधातोरिति (१।२।४५) प्रातिपदिकसंज्ञाप्रतिषेधोऽपि स्यात् । ततश्च विभक्तिर्नोपपद्यते । वत्करणेना नुकार्थ्येणार्थनार्थवत्त्वस्याश्रयात् प्रातिपदिकसंज्ञा भविष्यतीत्यदोषः ।

### ४७ । श्योऽस्पर्श ।

शीनमिति । श्येङ् गतौ । द्रवमूर्त्तिस्पर्शयोः श्य इति (६।१।२४) संप्रसारणम् । हलइति (६।४।२) दीर्घः । शीतं वर्त्तत इति । भावे निष्ठा । पूर्वत्वं तु कर्त्तरि । एवं शीतो वायुरित्यादौ (U) । शीतमुदकमित्यत्रेत्यादि । गुणभूतोऽपौति । अप्रधानभूतोऽपौत्यर्थः । ननु च प्रधाने कार्य्यसंप्रत्ययादप्रधानस्य नत्वप्रतिषेधादि कार्य्यं प्रति निमित्तभावो नोपपद्यते । नैष दोषः । अस्पर्श इति हि यद्ययं पर्थ्युदासः स्यादेवं सति शीतो वायुरित्यादौ स्पर्शादन्यद्रव्यमस्तौति नत्वं स्यात् । नत्वयं पर्थ्युदासः । किं तर्हि ? प्रसज्यप्रतिषेधः । तेन यत्र स्पर्शगन्धोऽस्ति तत्र तदाश्रयेण नत्वप्रतिषेधेन भवितव्यम् । अस्ति चेह् गुणभूतः स्पर्शः । तेन तदाश्रयो नत्वप्रतिषेधो भवत्वेव । भवत्वेवं नत्वप्रतिषेधः । संप्रसारणस्य तु गुणभूतः स्पर्शः कथं कारणं भवति ? नियमस्य त्यागात् । इहात्याचतरमिति (२।२।३४) नियमः । अल्पाचतरं हन्ते पूर्वमेव प्रयोक्तव्यमिति द्रवमूर्त्तिस्पर्शयोः श्य इत्यत्र (६।१।२४) स्पर्शशब्दस्याल्पाचतरस्य परनिपातं कुर्वताऽस्य नियमस्य त्यागः कृतः । स किमर्थं कृतः ? स्पर्शोऽत्रानियमेन प्रधानभूत उपसर्जनभूतो वा संप्रसारणस्य कारणमित्यस्यार्थस्य सूचनार्थः । तेन गुणभूतोऽपि स्पर्शः संप्रसारणस्य निमित्तं भवति । स्पर्शशब्दोऽयमस्ति गुणवचनः । अस्ति च रोगवचनः । तदिह विशेषानुपादानादुभयोरपि ग्रहणम् । ततो रोगोऽपि प्राप्नोतीति प्रतिशीन इत्येतन्न सिध्येदिति चोद्यमाशङ्काह गुणे चेत्यादि । गुण एवेत्यर्थः । कथं पुनर्गुणएव प्रतिषेधो लभते ? ज्ञापकात् । यद्ययं द्रवमूर्त्तिस्पर्शयोः श्य इत्यत्र (६।१।२४) संप्रसारणं विधाय पुनः प्रतिषेधेति (६।१।२५) विधत्ते तज् ज्ञापयति श्शायतेर्यत्र ग्रहणं तत्र स्पर्श उपादीयमानो रोगं न प्रत्याययतीति । यदि हि प्रत्याययेत् पुनर्विधानं मनर्थकं स्यात् । पूर्वैरेव सिद्धत्वात् । प्रतिपूर्वी हि रोग एव श्शायतिवर्त्तते । नान्यत्र ।

## ४८ । अञ्चोऽनपादाने ।

न चेदपादानं तत्र भवतीति । तत्रेत्यनेनाञ्चतिः परामृश्यते । शब्दद्वारिणाञ्चत्यर्थं एवायं मपादानस्य प्रतिषेधसामर्थ्याद् विज्ञायते । 'नञ्चञ्चतावपादानत्वं सम्भवति । किं तर्हि ? तदर्थं क्रियाविषयत्वात् कारकाणाम् । तदेतदुक्तं भवति नचेदञ्चत्यर्थं विषयभूतेऽपादानं न भवतीति । समक्ताविति । सङ्गतावित्यर्थः । अञ्चु गतिपूजनयोरित्युदित्वाद् विभाषितेत् । तेन यस्य विभाषिति ( ७।२।१५ ) निष्ठायामिट्प्रतिषेधः । अनिदितामित्यनुनासिकलोपः ( ६।४।२४ ) । उदक्तमुदकमिति । उद्धृतमुदकमित्यर्थः । अथ व्यक्तमित्यत्र नत्वं कस्मान्न भवतीत्याह व्यक्तमित्येतदित्यादि । अञ्चू व्यक्तिस्रक्षणकान्तिगतित्वित्येतस्यैतद्रूपम् । नाञ्चति । ततो नत्वमिह न भवतीति भावः ।

## ४९ । द्विवोऽविजिगीषायाम् ।

आद्यूनः परियून इति । अविजिगीषुरित्यर्थः । च्चूः शूडनुनासिके चैति ( ६।४।१८ ) ऊट् । द्यत् वर्त्तत इति । विजिगीषार्योऽत्र विवक्षित इति नत्वं न प्रवर्त्तते । कथं पुनरिह विजिगीषार्थः ? यावताक्षपातनलक्षणक्रीडा न प्रतीयत इत्याह विजिगीषायां हीत्यादि । विजितुमिच्छा विजिगीषा । तस्यां तत्र क्रीडायामक्षपातनादि क्रियते । तस्माद् विजिगीषार्थोऽवतिष्ठत इति भावः । आदिशब्देन शलाकापातादेर्ग्रहणम् ।

## ५० । निर्वाणोऽवाते ।

वातेरुत्तरस्येति । वा गतिगन्धनयोरित्येतस्मात् । न चेत्यादि । वातमधिकरणमाधारो यस्य स तथोक्तः । एतदुक्तं भवति । वातेर्धातोर्योऽर्थः स यदि वातेन समवेतो भवतीत्यर्थः । निर्वाणोऽग्निर्निर्वाणः प्रदीप इति । अत्र स्वरूपस्य यः प्रथम उपरतिलक्षणः स धात्वर्थः । एष निर्वाणो भिच्चुरिति । अत्रापि । अथवा रागादिप्रहाणं धात्वर्थः । निर्वातो वात इति । अकर्मकत्वात् कर्त्तरि निष्ठा । निर्वातं वातेनेति । अत्र भावे । उभयत्राप्यत्र गतिनिरोधो धात्वर्थः । निर्वाणः प्रदीपो वातेनेति । अत्र वातेनेति कर्त्तरि तृतीया । तस्माद् वात एव वात्यर्थस्याधारस्ततश्च नत्वेन न भवितव्यमिति कस्यचिद् व्यामोहः स्यात् । अत

स्त्रिनिराकरणायाह निर्वाणः प्रदीप इत्यादि । अत्र निर्वाणं धात्वर्थः । तच्च प्रदीपाधारम् । न वाताधारम् । वाताधारं हि तस्मिन्ननिर्वाण इति यदि कर्त्तरि निष्ठा तदा तथैवाभिहितत्वात् कर्त्तुर्वातात् तृतीया न स्यात् । अथ नपुंसके भावे क्त इति (३।३।११४) भावे ? एवं सति निर्वाण इति पुंलिङ्गं न स्यात् । तस्मात् प्रदीपपव कर्त्ता धात्वर्थस्याधारः । यद्येवं कथं वातेनेत्यत्र तृतीयेत्यत्र आह वातस्त्रित्वादि । एतेनेषा तृतीया न कर्त्तरोति दर्शयति ।

### ५१ । शुषः कः ।

शुष शोषण इत्यस्मात् परस्य निष्ठातकारस्य ष्टुत्वे प्राप्ते ककारो विधीयते । अकार उच्चारणार्थः । शुष्कः शुष्कवानिति । युक्तं शुष्कवानित्येतदुदाहरणम् । शुष्कइत्येतत् त्वयुक्तम् । न ह्येतदर्थेऽस्य सूत्रस्यारम्भो युज्यते । शुष्कधृष्टाविति (V) (६।१।२०६) निपातनेनैव सिद्धत्वात् । नैतदस्ति । निपातनेन हि ककारे सति शुष्किकेत्यत्रोदीचामातः स्थाने एकपूर्वाया (७।३।४६) इति विभाषित्वं स्यात् । शुष्कजङ्घेत्यत्र च न कोपधाया (६।३।३७) इति पुंवल्लवप्रतिषेधः स्यात् । इह तु ककारस्य विधाने सति तस्यासिद्धत्वादेतदुभयं न भवति । तस्माच्छुष्कइत्येतदर्थोऽप्यस्यारम्भो युक्तः ।

### ५२ । पक्वो वः ।

पक्वः पक्ववानिति । तुपचष् पाके । यदेव पक्व इत्येतत् सिद्धशुष्कपक्व-बन्धेति (२।१।४१) निपातनादपि हि सिध्यति । तथापि पक्ववानित्येतदर्थं मिदं भवत्यमारब्धव्यम् । अन्याथं चारभ्यमाणं पक्व इत्येतदर्थरूपमपि भवतीति पक्वशब्दोऽप्यस्योदाहरणमुपन्यस्तम् । निपातनद्वारेण हि तद्व्युत्पत्तौ प्रतिपत्ति-गौरवं स्यादित्यभिप्रायः ।

### ५३ । क्षायो मः ।

क्षे जे क्षे क्षये ।

(V) सिद्धशुष्कपक्वबन्धेति (२।१।४१) शुष्कचूर्णक्षेपे पिप इति (३।३।३५) शुष्कधृष्टाविति (६।१।२०६) च प्रयोगः ।

### ५४ । प्रस्तोऽन्यतरस्याम् ।

प्रस्तौम इति । छैत्रं स्वै संघातशब्दयोः । स्वः प्रपूर्वस्येति ( ६।१।२३ )  
संप्रसारणम् । पूर्ववद् दीर्घः । इह यदा मत्वं न भवति तदा संयोगादे ( ८।२।४३ )  
रित्यनेन नत्वे न भवितव्यम् । ततश्च प्रस्तौनः प्रस्तौनवानितौष्टं स्यादिति कश्चिद्  
भ्रान्तिः स्यात् । अतः स्तान्निराकर्तुमाह यदा मत्वं नास्तौत्यादि । कृते तर्हि  
प्रथमं संप्रसारणे नत्वं कस्मान्न भवतीत्याह तत्र कृतेत्यादि ।

### ५५ । अनुपमर्गात् फुल्लक्ष्मीवक्त्रशोक्लाघाः ।

फुल्लइति । जिफला विशरणे । आदितश्चेतीट्प्रतिषेधः ( ७।२।१६ ) । उत्प-  
स्यात् ( ७।४।८८ ) इत्युत्त्वम् । क्तवत्वन्तस्याप्येतत् क्तव मिथ्यत इति । कथं  
पुनरिच्छमाशमपि लभ्यते ? नहि क्तवत्वन्तः शब्दः सूत्र उपात्तः । उच्यते । इह  
निष्ठाया स्कारान्तं यच्छब्दरूपं तस्य फुल्ल इत्येतन् निपात्यते । क्तवतोश्च तत्  
तुल्यम् । परस्तु यदि क्तवतोऽर्थो वा विशिष्यते ? विशिष्यताम् । नहि तेन समाने-  
नासमानेन वा प्रयोजनमस्ति । तस्मात् क्तवत्वन्तस्याप्येतत्कत्वं भवति । एवमनयैव  
युक्ता च्चीवक्त्रशोक्लाघादिष्वपि यन्निपात्यते तदपि क्तवत्वन्तस्य प्रसज्यते । नैष दोषः ।  
वक्ष्यमाणे मन्यतरस्याग्रहणमुभयोर्योग्योः शेषः । व्यवस्थितविभाषा च न ज्ञायते ।  
तेनातिप्रसङ्गे न भविष्यतीति । च्चीवक्त्रशोभ्यामिति । च्चील मदे । क्तश्च तनूकरणे ।  
इडभावश्च निपात्यत इति । क्तलोपस्यासिद्धत्वाद् वलादि राईधातुको भवतीतीट्-  
प्राप्नोति । अतः स्तदभावश्च निपात्यते । कृते वा इटि इच्छब्दलोप इति । निपा-  
त्यत इति सम्बन्धः । इडभावापेक्षो विकल्पः । अथवा नेडभावो निपात्यते ।  
किं तर्हि ? कृत इटीच्छब्दलोपः । लाघेरदोऽन्य उपसर्गः प्रतिषिध्यत इति ।  
उत्पूर्वस्य ग्रहणसामर्थ्यात् । अन्यथा ह्युत्पूर्वस्योपादानमनर्थकं स्यादित्यभिप्रायः ।  
अनुपसर्गादित्युच्यते । तत्र परिक्रम इति न सिध्यतीत्यतश्चाह परिक्रम इत्यत्रेत्यादि ।  
तनूकरणलक्षणक्रियाया अन्यक्रिया गमनलक्षणा क्रियान्तरम् । तेन योगोऽयम् ।  
न परिशब्दोऽत्र क्तश्चिं प्रत्युपसर्गसंज्ञा भवतीति कृत्वा । परिगतः क्तश्च इति । अनेन  
तंक्रियान्तरयोगं दर्शयति । अथ किमर्थं निपातनम् ? यावता फुल्ल इति फुल्ल  
विकसनइत्यस्मात् पचाद्यचि सिध्यति । च्चीवेरिगुपधलक्षणे के च्चीव इति । क्तश्च  
इत्यपि क्तशेरचैव । उक्लाघ इति । लाघ इत्येव पचाद्यचि सिद्धयत्येव । सत्य

मेवमेतत् । निष्ठायां तु फलतिप्रभृतौनामसत्यस्मिन्ननिष्ठ' रूपं प्राप्नोति । अत  
स्तन्निवृत्त्यर्थमारब्धव्यमेतत् ।

### ५६ । नुदविदोन्दवाघ्राङ्गीभ्योऽन्यतरस्याम् ।

समुन्नः समुत्तइति । अनिदिता ( ६।४।२४ ) इति नलोप । ङीत्यस्येति ।  
ङी लज्जाया मित्यस्य । अप्राप्त इति । केनचिदविधानात् । इतरेषामिति ।  
तत्र नुद प्रेरणे । उन्दी क्लेदने । तयो रदाभ्यामिति ( ८।२।४२ ) नित्यं प्राप्तम् ।  
वैड् पालने । घ्रा गम्भोपादाने । एतयोः संयोगादेरित्यादिना ( ८।२।४३ ) ।  
विद विचारण इत्यस्य विदेरिह ग्रहणमिष्यत इति । कथं पुनरस्य ग्रहण मिष्यते ?  
शुविकरणेन ङीणा साहचर्यात् । नैतदस्ति । शविकरणेन नुदिना साहचर्या-  
क्लाभार्थस्य विदेर्ग्रहणप्रसङ्गात् । एवं तर्ह्यन्यतरस्यामित्येषा व्यवस्थितविभाषा ।  
तेन विचारणार्थस्यैव भवितव्यम् । नान्यस्य । यस्यैव भवितव्यं तस्यैव ग्रहणं  
युक्तमिति स एव गृह्यते । कथं पुनर्जायते विचारणार्थस्य विदेर्ग्रहणमिष्यत  
इत्याह एवं ह्यौत्यादि । इष्यत इति वक्ष्यमाणं प्रत्येकमभिसम्बध्यते । निष्ठेत्यनेन  
निष्ठान्तमुपलक्षयति । वेत्तेरित्यादि । विद ज्ञान इत्यस्य विदित इत्येतद्रूप  
मिष्यते । नित्येत्वात् तस्यैटा निष्ठातकारस्य व्यवधाने सति नत्वस्यासंभवात् ।  
विद्यतेरिति । विद सत्तायामित्यस्य श्यन्विकरणस्य निष्ठान्तस्य विन्न इत्येत-  
द्रूपमिष्यते । एकाच ( ७।२।१० ) इतीट्प्रतिषेधात् । रदाभ्यामित्यादिना च  
नित्यं नत्वविधानात् । विन्नेर्विन्नश्च वित्तश्चेति । ( W ) विद विचारण इत्यस्य निष्ठान्त-  
स्यैतद्रूपग्रहण मिष्यते । पूर्वविदित्प्रतिषेधात् । अनेन च श्रुत्वेण ( ८।२।५६ )  
पन्ने नत्वविधानात् । भोगवित्तश्च विन्दते रिति । ( X ) विन्दते रित्यनेन लाभार्थविदिं  
दर्शयति । तस्य हि श्रे सुचादीनामिति ( ७।२।१८ ) नुमि कृते विन्दतौत्येतद्रूपं

( W ) "सत्तायां विद्यते ज्ञाने वेत्ति विन्ने विचारणे ।

विन्दते विन्दति प्राप्ती श्यन्नं क्त्वं शेषिदं क्रमात्" ॥१॥ इति ।

( X ) मुद्रितकाशिकायां तु पाठः

वेत्तेस्तु विदितो निष्ठा विद्यतेर्विन्न इष्यते । विन्ने विन्नश्च वित्तश्च भोगे विन्नश्च विन्दतेः ॥१॥ इति ।

न च स्वहित एव प्रतीयते । भाष्येत्वं ङीकोऽत्र पठितः । \*

परन्तु न्यासपदमञ्जुष्यो विन्नेर्विन्नश्च वित्तश्च भोगवित्तश्च विन्दतेरिति पाठो गृहीतः ।

"वेत्तेस्तु विदितो निष्ठा विद्यते विन्न इष्यते ।

विन्ने विन्नश्च वित्तश्च विन्ने भोगेषु विन्दतेः ॥१॥" इति ।

भवति । भोगवित्तइति । भोगे वित्तो भोगवित्तः । सप्तमौति ( २।१।४० )  
योगविभागात् समासः । भोगग्रहणं चोपलक्षणमात्रम् । प्रत्ययोऽपि गृह्यते ।  
विदुः लाभ इत्यस्य भोगे प्रत्यये चार्थं वित्त इतिप्रतद्रूपं निष्ठायामिष्यते । वित्तो  
भोगप्रत्यययोरिति ( ८।२।५८ ) नत्वाभावस्य निपातनात् । यस्य विभाषेति  
( ७।२।१५ ) निष्ठायामिट्प्रतिषेधाच्च । विन्दते हि क्वसौ विभाषा गमहनविद-  
विशामितौड विभाषितः ( ७।२।६८ ) । भोगवित्तश्च विन्दतेरिति ब्रुवताऽयंतो  
भोगप्रत्ययाभ्यामन्यत्र विन्न इतिप्रतद्रूप मिष्यत इतुक्तं भवति ।

### ५७ । न ध्याख्यापृमूर्च्छि मदाम् ।

ध्ने चिन्तायाम् । ख्या प्रकथने । चञ्चिडः ख्याडिति ( २।४।५४ ) च । हयोरपि  
ग्रहणम् । ननुच चञ्चिडादेशस्य सानुबन्धकत्वान्निरनुबन्धकग्रहणपरिभाषया (प, ८२) ।  
न प्राप्नोतीति ? नेष दोषः । इह हि निष्ठातकारस्य परत्वप्रतिपादने पञ्चमी  
युक्ता । यथा रदाभ्यामिति ( ८।२।४२ ) । तत्र पञ्चमीनिर्देशे कर्त्तव्ये यः  
षष्ठौनिर्देशः क्रियते स सम्बन्धसामान्यं प्रतिपादयितुम् । न च सम्बन्धिनमन्तरेण  
सम्बन्धसामान्यमुपपद्यते । न च सानुबन्धके परित्यज्यमाने सम्बन्धिमदः सम्भव-  
तोति युक्तं तस्यापि ग्रहणम् । पृ पालनपूरणयोः । सुच्छी मोहसमुच्छययोः ।  
मदी हर्षं । एषु ध्याख्याप्रभृतिषु । आद्ययोः संयोगादेरित्यादिना ( ८।२।४३ )  
नत्वे प्राप्त इतरेषामपि रदाभ्यामित्यादिना ( ८।२।४२ ) प्रतिषेधोऽयमारभते ।  
पूत्तं इति । श्रुतकः कितौतोट्प्रतिषेधः ( ७।२।११ ) । उदोष्ठपूर्वस्योत्पत्त्वम्  
( ७।२।१०१ ) । पूर्ववद्दोषः । मूर्त्तइति । राज्ञोप ( ६।४।२१ ) इति च्छकार-  
लोपः । आदितश्चेतोऽट्प्रतिषेधः ( ७।२।११६ ) । मत्त इति । अत्रापि श्चोदितो  
निष्ठायामिति ( ७।२।१४ ) ।

### ५८ । वित्तो भोगप्रत्यययोः ।

धनमस्य बह्वित्यर्थ इति । कथं पुनर्भोगि व्युत्पादितस्य धने वृत्तिरर्थी भव-  
तोत्याह धनं होत्यादि । अनेन कर्मसाधनत्वं भोगशब्दस्य दर्शयन् धनेऽस्य वृत्तिं  
दर्शयति । प्रतीत इत्यर्थ इति । एतेन प्रत्ययशब्दस्य कर्मसाधनतामाचष्टे ।  
प्रतीत इति कर्मणि निष्ठा । प्रतीत आख्यात इत्यर्थः । स चायमर्थः प्रत्यये व्युत्-

पाद्यमानेऽस्य कथं भवति ? यदि प्रत्ययशब्दोऽपि कर्मसाधनो भवति । प्रतीयत इति प्रत्ययः । तेन प्रत्ययशब्दस्य कर्मसाधनता वेदितव्या ।

### ५६ । भित्तं शकलम् ।

भित्तमिति निपात्यत इति । किं निपातप्रति रदाभ्यामिति ( ८।२।४२ ) नत्वे प्राप्ते तदभाव इति । शकलञ्चेत् तद् भवतीति । शकलशब्दस्य योऽर्थः खण्ड इति यस्यापरमभिधानं भित्तशब्दस्यापि यदि स एवार्थो भवतीत्यर्थः । कथं पुनर्भित्तशब्दस्य शकलमर्थो भवतीत्याह शकलपर्यायोऽयमिति । भित्तशब्दः शकलस्यैव पर्यायः । तस्माद् यथा शकलशब्दस्य शकलमभिधेयं भवत्येवं भित्तशब्दस्यापि । ननु च शकलशब्दोऽयं जातिशब्दः । जातिप्रवृत्तिनिमित्तसुपादाय स्वाभिधेये प्रवृत्तत्वात् । भित्तशब्दस्तु क्रियाशब्दः । क्रियाप्रवृत्तिनिमित्तत्वात् । तथाहि भिदेर्विदारणार्थात् क्ले विहिते भित्तमिति निपात्यते । न च क्रियाशब्दो जातिशब्दपर्याय उपपद्यत इत्याह अत्रेत्यादि । शब्दव्युत्पत्तिः शब्दसंस्कारः । तस्या एवात्र भित्तशब्दे भिदिक्रियानिमित्तत्वम् । ननु तत्प्रवृत्तेः । असत्त्वात् । जातिरेव तु तत्प्रवृत्तिं प्रति निमित्तम् । तस्या विद्यमानत्वात् । तस्माच्छकलशब्दवद् भित्तशब्दोऽपि जातिशब्द एव । न क्रियाशब्द इति युक्ता तस्य तत्पर्यायता । यदि तद्वत्सत्वेवात्र भिदिक्रियाशब्दसंस्कारत्वस्यापि सा निमित्तं नोपपद्यते । नैतदस्ति । नञ्चयं । नयोगोऽभिधीयते विद्यमानैव क्रियाशब्दसंस्कारस्य निमित्तं भवतीति । तथाहि तैलपायिकाशब्दो यत्र प्राणिविशेषे रूढस्तत्र तैलपानक्रियाशब्दोऽपि नास्ति । तथापि तैलपानक्रिया तत्संस्कारनिमित्तत्वेनाश्रीयते । कथं पुनर्भित्तशब्दो भिदिक्रियाप्रवृत्तिनिमित्तं न भवतीत्याह भिदिक्रियाविवक्षायां होत्यादि । अत्र भिन्नमित्यस्य च भित्तशकलशब्दाभ्यां प्रत्येकमभिसम्बन्धः । तेन भिन्नं भित्तमित्येव भवतीति । एतत् प्रयोगद्वयमपि भिदिक्रियाविवक्षायां सिद्धम् भवति । विदोर्णं हि शकले तस्य विदोर्णतां प्रतिपादयितुं भिन्नं भित्तमित्येष प्रयोगो भिदिक्रियाविवक्षायां क्रियते । यदि च भित्तशब्दः क्रियाप्रवृत्तिनिमित्तं स्यात् ततो भित्तशब्देनैव भिदिक्रियानिमित्तकेन विदोर्णता शकलस्य प्रतिपाद्यत इत्येष प्रयोगो नोपपद्यते । नहि तदस्ति यस्य भित्तशब्देनाप्रतिपादितस्य भिन्नशब्दयोगो भवेत् । भिन्नं शकलमित्येष च प्रयोगो नोपपद्यते । शकलव्युत्पादितेन भित्तशब्देन

भिदिक्रियानिमित्तकेन भिन्नशब्दस्य बाधितत्वात् । अस्ति चायं द्विविधोऽपि प्रयोगः । तस्माद् भिन्नशब्दस्य भिदिक्रियानिमित्तत्वं न गम्यते ।

### ६० । ऋणमाधमर्ण्ये ।

ऋ इत्येतस्मादिति । ऋ गताबिन्धेतस्माद् गतिप्रापणयोरित्येतस्माद्वा । अधम ऋणेऽधमर्ण्ये इति । केन पुनरत्र समास इति ? यावता नात्र किञ्चित् समासलक्षण मस्ति । समीति योगविभागात् समास इति । एतच्च न वक्तव्यम् । समग्र्याः पूर्वनिपातप्रसङ्गादित्यत्र आह एतस्मादेवेत्यादि । तद्भाव आधमर्ण्यमिति । तत् प्रतिदास्यतीति तस्य ग्रहणक्रियाभिसम्बन्धः । तदुयोगाद् भावेऽ सावधमर्ण्यं इत्युच्यते । कालान्तर इत्यादि । यस्मिन् कालेऽधमर्ण्ये गृह्णाति तस्मात् काला- दन्य आगामी कालः कालान्तरम् । तत्र यद् देयं तत्र कालान्तरदेयम् । तेन यो विनिमयो विपरिवर्त्तनं तदुपलक्षणार्थमेवाधमर्ण्यग्रहणं मेवमुपात्तम् । न च स्वार्थप्रतिपादनार्थमेव । किं कारणमेव व्याख्यायत इत्याह उत्तमर्ण्यइत्यपि भवतीति । ऋणे ह्येकोऽधमर्ण्यो भवति यो गृह्णीत्वा प्रतिपादयतीति । यस्तु दत्त्वा ग्रह्णीष्यति स उत्तमर्ण्यः । तत्र यद्याधमर्ण्यग्रहणं स्वार्थप्रतिपादनार्थमेवोपात्तं तदोत्तमर्ण्यं इति न सिध्येत् । नह्यत्राधमर्ण्यं विवक्षितम् । तत् तर्हीदं चोत्तमर्ण्येऽपि कालान्तरदेयविनिमयोपलक्षणार्थत्वादाधमर्ण्यग्रहणे सत्येतदपि सिध्यति । अस्ति ह्यत्र कालान्तरद्वयविनिमयः । तथाह्युत्तमर्ण्येऽपि प्रयच्छन् कालान्तरे यद् देयं तेन विनिमयं करोति ।

### ६१ । न सत्तनिषत्तानुत्तप्रतूत्तं सूत्तं गूत्तं णि च्छन्दसि ।

सदेरिति । षट् लु विशरणगत्यवसादनेष्वित्येतस्मात् । निषत्त इति । सदिर- प्रतेरिति ( ८३।६६ ) षत्वम् । अनुत्तमिति । उन्दौ क्लेदने । अनदितामिति ( ६।४।२४ ) नलोपः । प्रतूत्तमिति । यदा जित्वरा सम्भ्रमइत्यस्य निपात्यते तदा ज्वरत्वरेत्यादिना ( ६।४।२० ) रकारस्योपधायाञ्चोत्वम् । यदा उर्वी तुर्वी थुर्वी हिंसायाइत्यस्य तदा राक्षोप इति ( ४।४।२१ ) रकारलोपः । पूर्ववद् दीर्घः । सूत्तमिति । सृ गती । उत्वसन्नियोगे रपरत्वम् । पूर्ववद् दीर्घः । गूत्तमिति । गूरी उद्यमने ।



## ६२ । क्तिन्प्रत्ययस्य कुः ।

घृतसृगिति । अत्र शकारस्य विवृतकरणस्य खासानुप्रदानस्याघोषस्य तादृश एव खकारः । तस्य जश्त्वं गकारः । गकारस्यापि चत्वं ककार । अथ प्रत्ययग्रहणं किमर्थम् ? न क्तिन्इत्येवोच्यते । नहि क्तिन् प्रत्ययत्वं व्यभिचरति । एवमुच्यमाने लोपापवादः क्तिन् एव कुत्वं स्यादित्येतन्न नाशङ्कनीयम् । तथाहि क्तिन्निति प्रत्ययग्रहणे यत्र प्रत्ययग्रहणं तत्र प्रत्ययग्रहणपरिभाषया ( प, २४ ) क्तिन्नन्त उपस्थापिते क्तिनो लोपे कर्त्तव्ये कुत्वस्यासिद्धत्वात् पूर्वं लोपेनैव भवितव्यम् । तस्मिन् सति पश्चात् भवत् कुत्वं परिशिष्टस्य धातोरैव भविष्यतीत्यत्राह क्तिन्ः कुरिति वक्तव्यइत्यादि । (Y) असति हि प्रत्ययग्रहणे क्तिन्प्रत्ययान्तस्यैव पदान्तस्य स्यात् । नान्यप्रत्ययान्तस्य । तस्यापि चेष्यते । तस्मात् प्रत्ययग्रहणं क्रियते । प्रत्ययग्रहणे सति बहुव्रीहिर्लभ्यते । तेन बहुव्रीहिणा यस्माद् विहितः स धातु रूपलक्ष्यत इति सर्वस्य सिध्यति । मा नो अस्माक् । मा नो अद्रागिति । सृज विसर्गं । दृशिर् प्रेक्षणे । लुङ् । चूः सिच् ( ३१।१४४ ) । तिप् । सृजिदृशोर्भङ्ग्यमकितौत्वमागमः ( ६।१।५८ ) । वदव्रजेत्यादिना ( ७।२।२६ ) वृद्धिः । हल्ङ्यादिलोपः ( ६।१।६८ ) । अडागमः । अनेन कुत्वम् । सृजिदृशिभ्यां क्तिन् विहित इति । ऋत्विगित्यादिना ( ३।२।५८ ) सृजेः क्तिन् विहितः । दृशेरपि तत्रदादिषु दृशेरनालोचने कञ्चेत्प्रनेन ( ३।२।६० ) । कथं पुनरत्राडागमः ? यावता न माङ्योग इति ( ६।४।७४ ) प्रतिषिद्धोऽसावितरत आह माङ्योगोऽपी-  
तरादि । क्तिन्सौ ह्येतौ प्रयोगौ । तेन सतप्रपि माङ्योगे बहुलम्बुन्दस्यमाङ्-  
योगोऽपीतराडागमो ( ६।४।७५ ) भवतीव । अस्तिसिचोऽपृक्तइतीट् ( ७।३।६६ )  
तहि कस्मान्न भवतीत्याह इट् च न भवतीत्यादि । प्रत्ययग्रहणाद् यथा क्तिन्-  
प्रत्ययस्य लुगन्तस्य कुत्वं भवति तथा दृग्भ्यामित्यादौ दृशेः किवन्तस्यापि । एव-  
मितरादि । प्रतप्रयग्रहणात् क्तिन् प्रतप्रयो यस्माद् विहित स्तस्यान्यप्रतप्रयान्तस्यापि  
कुत्वं भवतीतस्मिन्नर्थं व्यवस्थिते रज्जुसृङ्भ्यामितप्रत्वापि व्रश्चादिसूत्रेण ( ८।२।३६ )  
षत्वं यत् प्राप्नोति तद् बाधित्वा कुत्वेन भवितव्यम् । अथ तु नेष्यते प्रतिविधानं  
कर्त्तव्यम् । प्रतिविधानमुत्तरसूत्रे वाग्रहणं यत् तदुभयोर्योगयोः शेषः । व्यव-

(Y) अत्र काश्चिकायामिकः शीको विच्छिन्नः पठितः । स च—

“क्तिन्ः कु रिति वक्तव्ये प्रत्ययग्रहणं कृतम् ।

क्तिन्प्रत्ययस्य सर्वत्र पदानि कुल मिष्यते ॥१॥” इति ।

स्थितविभाषा च । तेनेह न भविष्यतीति । एवञ्च सति रज्जुसृङ्भ्यां रज्जुसृङ्भ्य इति भवितव्यम् ।

### ६३ । नशेर्वा ।

जीवनडाहृतिरिति । अत्राकुत्वपक्षे ब्रश्चादिसूत्रेण ( ८२।३६ ) षत्वे कृते जश्त्वं डकारः ।

### ६४ । मो नो धातोः ।

पदस्येति वर्त्तते । तच्च धातुसमानाधिकरणम् मकारिण विशिष्यते मकारान्तस्य पदस्य धातोरिति । प्रशान् प्रतानिति । शमु उपशमे । तमु काङ्क्षायाम् । क्तिप् । अनुनासिकस्य क्तिभ्रलोः कङ्कितौलपधादीर्घत्वम् ( ६।४।१५ ) । हलङ्गादिलोपः ( ६।१।६८ ) । अथेह नलोपः प्रातिपदिकान्तस्येति ( ८२।७ ) नकारलोपः कस्मान्न भवतीत्याह नत्वस्येत्यादि ।

### ६५ । म्वोश्च ।

अगन्ध इति । स उत्तमस्येति ( ३।४।६८ ) सकारलोपः । जगन्वानिति । गमेलिङ् । कसुः । हलङ्गादि- ( ६।१।६८ ) संयोगान्तलोपो ( ८२।२३ ) । सान्तमहत इति ( ६।४।१० ) दीर्घः । गमहनेत्यादिनोपधालोपः ( ६।४।६८ ) । छन्दसुभयथेति ( ३।४।११७ ) सार्वधातुकत्वं न भवति । चकारो धातोरित्यनुकर्षणार्थः ।

### ६६ । ससञ्जुषो रुः ।

सञ्जूरिति । (Z) जुषी प्रीतिसेवनयोः । सह जुषत इति क्तिप् । उपपदसमासः । सहस्य सः संज्ञायामिति ( ६।३।७८ ) सभावः । रुत्वे कृते वीरुपधाया इति ( ८२।७६ ) दीर्घः । सञ्जुषो ग्रहणमसकारान्तार्थम् । योगश्चायं जश्त्वापवादः ।

(Z) सञ्जूरिति समीतिः विद्यमानसमीतिरित्यर्थः । सेवमान इति वा । खिलायन्ननिशं नापि सञ्जुः कृत्य रतिं वसेदिति भट्टिः । स च सञ्जूरित्प्राय्यादिषु सञ्चार्ये पठ्यते । सञ्जुः कृत्य सहायीकृत्येत्यर्थः ।

## ६७ । अथवाः श्वेतवाः पुरोडाश्च ।

दाशेरिति । दामृ दान इतप्रस्माण् खिनि क्त इति । वह्निदाशिभ्यां मन्त्रे-  
 श्वेतवहोक्थशसपुरोडाशो खिन्नितप्रनेन (३।२।७१) यजेन्वावे यज इति (३।२।७२)  
 खिनप्रतप्रयान्तेभ्यः सम्बुद्धिः । तस्य हल्ड्यादिलोपः (६।१।६८) । ततः श्वेत-  
 वहादीनां उस् पदस्येति (३।२।७१, वा) उस्प्रतप्रयः । टिलोपः । किमर्थमिति  
 निपातप्रन्ते ? यावता श्वेतवोभ्यां श्वेतोवोभिरितिप्रवमाद्यर्थं श्वेतवहादीनां उस्  
 पदस्येतप्रवश्यमिदं वक्तव्यम् । उस् च कृते ससञ्जुषोरितिप्रव (८।२।६६) सिद्ध-  
 मितग्राह श्वेतवहादीनामितग्रादि । नैते कृत्वार्थं निपातप्रन्ते । किं तर्हि ?  
 सम्बुद्धौ दीर्घत्वार्थम् । ननुच दीर्घत्वमप्येषामत्वसन्तस्य चाधातोरितिप्रव (६।४।१४)  
 सिद्धमितप्रतग्राह अत्वसन्तस्य चेतग्रादि । तत्र हि सर्वनामस्थाने चासम्बुद्धावितप्रतो  
 (६।४।८) ऽसम्बुद्धावितेप्रतदनुवर्त्तते । तेन सम्बुद्धौ दीर्घत्वं न प्राप्नोतीति तदर्थमिति  
 निपातप्रन्ते । पुरोडा इति । मन्त्रे श्वेतवहोक्थशसितग्रादिनैव (३।२।७१)  
 सूत्रेण दकारस्य डकारो निपातप्रते । उक्थशा इति । श्नस्स स्तुती । उक्थानि  
 शंसतीति मन्त्रे श्वेतवहेतग्रादिनैव (३।२।७१) खिन् । ततः पूर्ववत् सम्बुद्ध्यादिः ।

## ६८ । अहन् ।

नलोपः प्रातिपदिकान्तस्येति (८।२।७) नलोपे प्राप्ते कृत्वं विधीयते । अहो-  
 भ्यामहोभिरिति । हशि चेतुप्रत्वम् (६।१।११४) । आद् गुणः (६।१।८७)  
 दीर्घाहा निदाघ इति । बहुव्रीहिः । हल्ड्यादिलोपः (६।१।६८) । कृत्वस्या-  
 सिद्धत्वात् सर्वनामस्थाने चेतग्रादिना (६।४।८) दीर्घः । भो भगो अघो इतग्रादिना  
 (८।३।१०) रेफस्य यकारः । तस्य हलि सर्वेषामिति (८।३।२२) लोपः ।  
 हे दीर्घाहोऽत्रेति । अतो रोरप्नुतादप्नुत इतुप्रत्वम् (६।१।११३) । आद् गुणः  
 (६।१।८७) । एङः पदान्तादिति (६।१।१०८) परपूर्वत्वम् । हन्तेर्लोडि तिपा  
 हल्ड्यादिलोपे (६।१।६८) कृते तिपस्य लुक्प्रङ्गागमे चाहन्नितेप्रतद्रूपं सम्पद्यते ।  
 तस्मात् तस्य कृत्वेन भवितव्यमिति कस्यचिद् भ्रान्तिः स्यात् । अत स्तान्निरासायाह  
 अहन्नितग्रादि । उपसंस्थानशब्दोऽत्र प्रतिपादने वर्त्तते । अह्नो कृत्वो कर्त्तव्ये  
 रूपादिषु कृत्वस्य प्रतिपादनं कर्त्तव्यमित्यर्थः । तत्रेदं प्रतिपादनम् । पूर्वसूत्रादिह  
 चकारोऽनुवर्त्तते । स चानुक्तसमुच्चयार्थः । तेनाह्नो रूपादिषु कृत्वं भवित्यतीति ।

अहोरूपमिति । अहो रूपमिति षष्ठीसमासः । अहोरान्न इति । अहस्य  
 रात्रिश्चेति इन्द्रः । अहः सर्वकदेशेतगादिना ( ५।४।८७ ) ऽच् समासान्तः । कथं  
 पुना रात्रिशब्द उच्यमानं क्वं रात्रशब्दे भवति ? स्थानिवद्भावात् । एकदेश-  
 विवृतस्थानन्यत्वाद्वा ( य, ३८ ) । रात्रशब्दस्य तु ग्रहणं न कृतम् । रात्रिशब्दस्यापि  
 यथा स्याद् गतमहो रात्रिरागतेति । अहो रथन्तरमिति । षष्ठीसमासः ।  
 अथवाऽसमासएव । रोऽसुपीत्यस्यापवादो ( ८।२।६६ ) क्वमित्यादि । अहोरूप-  
 मित्यादि । यदि समासो यद्यसमासो वा सर्वथा विभक्तैर्लुका भवितव्यम् । लुकि  
 सत्यहो रविधौ लुमता लुमे ( १।१।६३ ) प्रत्ययलक्षणस्य प्रतिषेधः । तेन सुप्पर-  
 त्वस्याभावाद् रोऽसुपीत्येतत् ( ८।२।६६ ) प्राप्नोतीति क्वं विधीयते । किमर्थम् ?  
 ह्रिश्चि चेत्युत्वं ( ६।१।११४ ) यथा स्यात् । यदि ररुदुत्पन्नः स्यात् ( AA ) ।  
 उत्वविधौ रोरितुप्रकारानुबन्धविशिष्टस्य रेफस्यानुवृत्तेः ।

### ६६ । रोऽसुपि ।

पूर्वस्यायमपवादः । रेफेऽकार उच्चारणार्थः । अहर्ददातीति । यद्यत्र क्वं  
 स्याद् ह्रिश्चि चेतुत्वं ( ६।१।११४ ) प्रसज्येत । तस्माद् रो विधीयते । ननु  
 चात्रापि प्रत्ययलक्षणेन सुबस्ति । नैष दीषः । अहो रविधौ लुमता लुमे  
 प्रत्ययलक्षणस्य प्रतिषेधः । लोपशब्देन यत्र लोप स्तत्र हि प्रत्ययलक्षणम् । यथा  
 हे दीर्घाहोऽत्र । हे दीर्घाह निदाघेति । अत्र हल्ङ्यादिलोपः ( ६।१।६८ ) ।

### ७० । अन्नरूधरवरित्युभयथा छन्दसि ।

नित्यं क्वे प्राप्ते पक्षे रोऽपि यथा स्यादितेऽवमर्थमिदम् । सकारस्य क्वं  
 क्त्वा निर्देशो यस्मिन् प्राप्ते रेफ उच्यते तस्य क्वस्योभयथाग्रहणेन पक्षेऽभावो  
 विज्ञायितेत्येवमर्थश्च । इतरथा हि हेऽथमपि विज्ञायित । यस्मिन् प्राप्ते क्व-  
 मारभ्यते तस्य जश्चं पक्षेऽभ्यनुज्ञायत इति । अन्न एवेति । क्वपक्षे भो भगो  
 इत्यादिना ( ८।३।१७ ) यकारः । तस्य लोपः शाकल्यसेरति ( ८।३।१८ ) लोपः ।  
 प्रचेतस उपसंख्यानम् । अहरादीनां पत्यादिषूपसंख्यानमिति । उभयत्रोपसंख्यान-

शब्दस्य प्रतिपादनमर्थः । तत्रेदं प्रतिपादनम् । इतिकरणः प्रदर्शनार्थः । एवम्प्रकारेणैवैवमभयथा भवति क्वं वा रेफो वेति । तेन प्रचेतः शब्दस्य राजन्यहरादीनाञ्च पत्रादिषुभयथा भवति । प्रचेतो राजन्निति । प्रकृष्टं चेतो यसेप्रति बहुव्रीहिः । आमन्त्रितैकवचनम् । क्वम् । हृषि चेत्युत्वम् (६।१।११४) । आद् गुणः (६।१।८७) । प्रचेता राजन्निति । रेफे कृते तस्य रो रीति (८।३।१४) लोपः । द्रलोप (६।३।१११) इत्यादिना दीर्घः । सम्बुद्धान्तोदाहरणम् । क्वरेफयोर्विशेषसंप्रतिपादनार्थम् । असम्बुद्धौ हि क्वरेफयो रसिद्धत्वादत्वसन्तस्य चाधातोरिति (६।४।१४) दीर्घत्वे तुल्यमेव रूपम् भवति । अहर्पतिरिति । षष्ठीसमासः । रोऽसुपोति (८।२।६६) रेफे कृते तस्य पक्षे रेफो विधीयते । अहर्पतिरिति । रेफस्य विसर्जनीये कृते कुपोः + कपो चेति (८।३।३७) पक्ष उपभ्रान्तः । गीर्पतिरिति । गृ शब्दे । सम्पदादित्वात् क्तिप् । ऋतद्वातो रितौत्वम् (७।१।१००) । रपरत्वम् । धूर्पतिरिति । धूर्वः क्तिप् । राज्ञोप (६।४।२१) इति वकारलोपः । अथ किमर्थं रेफस्यैव रेफो विधीयत इत्याह विसर्जनीयबाधनार्थं मित्यादि । खरवसानयोरिति (८।३।१५) विसर्जनीयः प्राप्नोति । तद्बाधनार्थं रेफस्यैव रेफो विधीयते ।

### ७१ । भुवश्च महाव्याहृतैः ।

भुवः शब्दः षष्ठ्यन्तप्रकृतिरूपकमव्ययम् । तस्य नित्यं क्वत्वे प्राप्ते पक्षे रेफो यथा स्यादित्येवमर्थमिदम् । चकार उभयथेत्यस्यानुकषणार्थः । तेनोत्तरत्वानुवृत्तिर्न भवति । भुवो विश्वस्येति । भूशब्दस्य षष्ठ्यन्तस्य पञ्चम्यन्तस्य (BB) वा प्रयोगः । यद्येवं लाक्षणिकत्वादिनास्य न भविष्यति । तत् किमेतन्निवृत्त्यर्थं न महाव्याहृतिग्रहणेन ? एवं तर्ह्येतज् ज्ञापयति । अनित्यलक्षणा प्रतिप्रदीक-परिभाषेति (प, ११४) । तेन क्तापयतीत्यत्र (CC) पुगागमः सिद्धो भवति । नित्यत्वे तु तस्य न स्यात् । अस्याकारान्तस्य लाक्षणिकत्वात् । कीदृशो भुवः शब्दो महाव्याहृति भवतीत्याह भुवसित्येतदित्यादि । अन्तरिक्षं हि महत् । तस्य व्याहृतिरुक्ति र्यस्यात् तस्मान् महाव्याहृति भवति ।

(BB) तिङन्तमेतत् । भवति ऋन्सि लङि सिप् । गुणाभावोऽङभावश्च ऋन्दस इति तु हरदत्तः ।

(CC) क्रीडन्तीनां षावित्यन्त (६।१।४८) क्रीणातेरपञ्च लाक्षणिकम् । तथापि पुक् क्तापयतीति ।

### ७२ । वसुसंसुध्वंस्वनङ्गु हां दः ।

विद्वङ्गामिति । विदेः शतुर्वसुरिति ( ७।१।३६ ) वसुरादेशः । पपिवङ्गां पपिवङ्गिरिति । पिवतेः पाते वां लिट् । कसुः । वस्वेकाजादुधसामितौट् ( ६।२।६७ ) । आतो लोप इटि चेल्याकारलोपः ( ६।४।६४ ) । स्थानिवङ्गावेन पा इतेप्रतद् द्विरुच्यते । उखास्रत् पर्णध्वदिति । संसिध्वंसिभ्यामुखायाः संसते पर्णानि ध्वंसते इति क्विप् । अनदितामिति ( ६।४।२४ ) नलोपः । इहेदं वसोर्दत्वमनवकाशम् । सर्वस्य विषयस्य विध्यन्तरेणावष्टब्धत्वात् । तथापि विद्वानित्यादौ संयोगान्तलोपः प्राप्नोति । विद्वद्भ्यामित्यादौ तु रुत्वम् । अतस्तदनवकाशत्वाद् यदा रुत्वं बाधते तदा संयोगान्तलोपोऽपि तेन बाधितव्यः । ततश्च विद्वानिति न सिध्यतीति यस्य व्यामोहः स्यात् तं प्रत्याह रुत्वेनाप्राप्तइत्यादि । यस्मिन्नाप्राप्ते यो विधिरारभ्यते स तस्य बाधको भवति ( प, ५८ ) । न चाप्राप्ते रुत्व इदमारभ्यते । अतस्तदेव दत्वेन बाध्यते । संयोगान्तलोपस्तु नैवमिति । तुशब्दो रुत्वाद् विशिषं दर्शयति । इतिकरणो ह्येतौ । यथा रुत्वं सर्वत्र प्राप्नोति नैव संयोगान्तलोपः । सहि विद्वानित्यादावेव प्राप्नोति । न विद्वङ्गामित्यादौ । तस्मात् तेनैव दत्वं बाध्यते । नत्वसौ दत्वेन । संयोगान्तलोपे कर्त्तव्ये दत्वस्थानिहत्वादिप्रभिप्रायः । अथ यथा ह्यो ढङ्गप्रत्यस्य ( ८।२।३१ ) ढकारोऽत्रापवादः स तथा सावनङ्गुह ( ७।१।८२ ) इत्यस्यापि कस्मान्न भवति ? यथा ह्यवकाशत्वाद् ढकारो ढत्वस्य बाधकस्तथा नुमोऽपि बाधकएव युक्त इत्यत्रआह नुमस्तु विधानसामर्थ्यान्न भवतीति । प्रतिपदं हि सावनङ्गुहो नुम् विधोयते । तस्य यद्ययं ढकारोऽपवादः स्यान् नुम्विधानमनर्थकं स्यात् । अनङ्गुवामिति । चतुरनङ्गुहोरामुदात्त इत्याम् ( ७।१।८८ ) । यणादेशः । हलङ्ग्यादि- ( ६।१।६८ ) संयोगान्तलोपो ( ८।२।३३ ) । हेऽनङ्गुवामिति । अम् सम्बुद्धावित्याम् ( ७।१।८८ ) । शेषं पूर्ववत् ;

### ७३ । तिप्यनस्तेः ।

अचकादन्वशादिति । चकाश्च दीप्तौ । शासु अनुशिष्टौ । लङ् । तिप् । अदादित्वाच्छपो लुक् । हलङ्ग्यादिलोपः ( ६।१।६८ ) । भवानित्यनुप्रयोगस्तिपोऽभिव्यक्तये । आ इति । आङ्गजादौनामित्याट् ( ६।४।७२ ) । आट्श्रुति ( ६।१।८० ) इति । तिपो लोपे कृते धातुसकारस्य रुत्वम् । तस्य विसर्जनौयः ।

## ७४ । सिपि धातो रुवा ।

अचकास्त्वमिति । रुत्वे कृते तस्य विसर्जनोयः । तस्य विसर्जनोयस्य स इति ( ८।३।३४ ) सकारः । त्वमित्यनुप्रयोगः सिपोऽभिध्यक्तये । अथ धातु-ग्रहणं किमर्थम् ? यावता सकारान्तस्यापि रेफदकारावुच्यते । नच सिपि सकारान्ताद् धातोरन्यदस्तौत्यतश्चाह धातुग्रहणमित्यादि । उत्तरार्थता चास्य वीरूपधाया इत्यत्र ( ८।२।७६ ) दर्शयिष्यते । क्रियतामुत्तरार्थं धातुग्रहणम् । रुग्रहणं तु न कर्त्तव्यम् । अनर्थकत्वात् । दकारे हि विकल्पिते यथाप्राप्तं रुत्वं पक्षे लभ्यत एवेत्यत आह रुग्रहणञ्चेति । उत्तरार्थमित्यपेक्षते । दृष्टेति ( ८।२।७५ ) वक्ष्यति । तत्र पक्षे रुत्वं यथा स्यादित्येवमर्थम् । असति हि तस्मिन् यदा दत्वं न भवति तदा यथाप्राप्तं चरुत्वं स्यात् ।

## ७५ । दश्च ।

चकारिण द इत्यनुकथ्यते ( ८।२।७२ ) । तेनोत्तरत्र तस्यानुवृत्ति ( प, ७९ ) न भवति । अभिनस्त्वमिति । लङ् । रुधादित्वाच् अम् ।

## ७६ । वीरूपधाया दीर्घ इकः ।

पदस्थेत्वेव । धातोरिति च । तदुभयमिह समानप्रधिकरणं रेफवकाराभां विशेष्यते । विशेषणं च तदन्तविधि भवतौत्याह रेफवकारान्तस्थेति । वकारस्योदाहरणं कस्मान्न प्रदर्शित मित्याह वकारग्रहणमुत्तरार्थमिति । तेन वकारान्तस्योदाहरणं न प्रदर्शितमिति भावः । एतदर्थं तु तन्न भवति । वकारान्तस्य पदस्य धातोरसम्भवात् । अबिभरिति । भृञो लङ् । तिप् । गुणः । रपरत्वम् । जुहोत्यादिभाः श्रुः ( २।४।७५ ) । द्विर्वचनम् । उरदित्यत्वम् ( ७।४।६६ ) । भृजामिदितौत्वम् ( ७।४।७४ ) । हलङ्गादिलोपः ( ६।१।६८ ) ।

## ७७ । हलि च ।

द्विष्यति । चतुर्थ्यतीति । दिव् चतुरित्युभयं प्रातिपदिकमत्र । तेन न भवति । स्मर्यत इति । भावे यक् । गुणोर्त्तिसंयोगाद्योरिति ( ७।४।२९ ) गुणः । भव्यमिति । अचो यत् ( ३।१।९७ ) । गुणः । धातो स्तन्निमित्तस्थे-  
:वेत्यवादेशः ( ६।१।८० ) ।

## ७८ । उपधायाच्च ।

पूर्वं रेफवकारान्तस्य धातो दीर्घत्वविधानादरेफवकारान्तार्थमिदम् । उपधायामिति सुबन्धव्यत्ययेन षष्ठीद्विवचनस्य स्थाने सप्तम्येकवचनम् । उपधाभूताविति । उपधात्वं प्राप्तावित्यर्थः । अलोऽन्ध्यात् पूर्वी इति यावत् । हल्-पराविति । हल् पर आभ्रामिति बहुव्रीहिः । स पुनर्हल् धात्ववयव एव वेदितव्यः । यत्र हि प्रत्ययावयवो रेफवकाराभ्राम् हल्परस्तत्र पूर्वैव सिद्धः । हूर्च्छतेति । हुच्छं कौटिल्ये । मूर्च्छतेति । मुच्छं मोहसमुच्छययोः । ननु चाचो रहरभ्राम् हे इति ( ८२।४६ ) द्विवचने कृते रेफोऽत्रोपधा न भवति । नेतदस्तीति । दीर्घत्वे कर्त्तव्ये द्विवचनस्यासिद्धत्वाच्च छकारोऽत्रैक एव हलिति भवत्येवोपधात्वं रेफस्य । चिरिणोति जिरिणोतीति । रि चि चिरि जिरि दाश ट हिंसायाम् । स्वादित्वाच्चः । इह री गती वी गतिप्रजनादिषु । एताभ्राम् लिट् । अतुसि उसि च एरनेकाच इति ( ६।४।८२ ) यणादेशः । तस्य स्थानिवद्भावाद् द्विवचने कृते रिथ्यू रिथ्युर्विव्यतुर्विव्युरिति स्थितेऽभ्रामेकारस्य दीर्घत्वं प्राप्नोति । हल्परयो रेफवकारयो रूपधाभूतत्वात् । एतत् कस्मान्न भवतीत्याह रिथ्यूरिथ्युरित्यादि । स्थानिवद्भावोऽचः परस्मिन्नित्यादिना ( १।१।५७ ) । ननु च स न पदान्तेत्यादिना ( १।१।५८ ) दीर्घविधौ प्रतिषिध्यते स्थानिवद्भावः । तत् कुतस्तस्येह सम्भवः ? नेतदस्ति । परिगणनं हि तत्र क्रियते । स्वरदीर्घयलोपेषु लोपाजादेशो न स्थानिवदिति ( १।१।५८, वा ) । असिद्धत्वाद्देत्यादि । अत्र बहिरङ्गत्वं यणादेशस्य । अङ्गाधिकारे विधौयमानस्य प्रत्ययाश्रितत्वात् । दीर्घत्वस्य त्वन्तरङ्गत्वम् । प्रकृत्याश्रयत्वात् । असिद्धञ्च बहिरङ्गमन्तरङ्ग इति ( प, ५१ ) दीर्घत्वे कर्त्तव्ये यणादेशस्य सिद्धत्वाद् रेफवकारो हल्परौ न भवतः । तत् कुतो दीर्घत्वस्य प्राप्तिः ? इह तर्हि चतुर्थ्येति दीर्घत्वं कस्मान्न भवति ? अत्र हि चतुर्थ्य इत्यस्य क्यजन्तस्य धातो स्तृचि परतोऽतो लोप ( ६।४।४८ ) इत्यकारलोपे कृत उपधाभूतो रेफो हल्परो भवतीत्यस्ति दीर्घत्वस्य प्राप्तिरित्याह चतुर्थ्येतित्यत्रापौत्यादि । बहिरङ्गत्वमतो लोपस्यार्धधातुकाश्रयत्वात् । दीर्घस्यान्तरङ्गत्वं पूर्ववत् । तर्हि प्रतिदीर्घनेत्यत्रापि दीर्घत्वं न स्यात् । यथैव हि चतुर्थ्येतित्यत्र धातोरुपधा रेफो न भवति तथा प्रतिदीर्घनेत्यत्रापि वकारः । तथाहि दीर्घत्वेतावान् धातुः । नकारस्तु प्रत्ययसम्बन्धो । न च द्विवेधातोर्वकार उपधा-



भूतः । किं तर्हि ? अन्तर्भूत इत्यत आह प्रतिदीव्रेतत्रेत्यादि । प्रतिपूर्वाद्  
दिवः कनिन् युष्टषीतग्रादिना ( उण्, १।१५४ ) कनिन् । अक्लोपीऽन इतर-  
( ६।४।१३४ ) कारलोपः । ननु चाचः परस्मिन् पूर्वविधावितप्रक्लोपस्य ( १।१।५७ )  
स्थानिवद्भावाद् हलि परतो वकारान्तोऽत्र धातुर्न भवति । तत् कथं हलि चेति  
( ८।२।७७ ) दीर्घत्व मितग्राह दीर्घविधावितग्रादि । स्थानिवद्भावप्रतिषेधस्तु  
न पदान्तेतग्रादिना ( १।१।५८ ) । नन्वेवपि बहिरङ्गलक्षणसिद्धत्वादक्लोपस्य  
नेवात्र हलि परतो वकारान्तो धातुरूपपद्यत इतग्राह असिद्धं बहिरङ्गमितग्रादि ।  
अनाश्रयणस्य तु हेतुरनितप्रत्वमस्थाः परिभाषायाः ( प, ५१ ) । अनितप्रत्वं तु नलोपः  
सुप् स्वरैतग्रादी सूत्रे ( ८।२।२ ) तुग्विधियग्रहणाज् ज्ञापितम् । अथ जिनिः किर्यो-  
रितग्रादी हलि चेति ( ८।२।७७ ) दीर्घत्वं कस्मान्न भवति ? जिनिशब्दोऽप्ययमेवं  
व्युत्पाद्यते । जीर्यतेः क्रिन् रश्च व इति ( उण्, ५।७२ ) । भृष् भृष् वयोहाना  
इतरस्मात् क्रिन् प्रतरयः । ऋत इदु धातोरितौत्वम् ( ७।१।१०० ) । रपरत्वम् ।  
रेफस्य वकार आदेश इत्येवं व्युत्पत्तौ जिनिरित्येतस्य वकारान्तस्य धातो रेफे  
हलि परतो हलि चेतप्रस्ति ( ८।२।७७ ) दीर्घत्वस्य प्राप्तिः । किरिर्गिरिरित्येव-  
मादीनामपि शब्दानामिबं व्युत्पत्तिः क्रियते । अचइरितप्रत ( उण्, ४।५७८ )  
इप्रतरयेऽनुवर्त्तमाने भुजिः किञ्चेति च ( उण्, ४।५८१ ) कृगृशृपृकुटि-  
भिदिच्छिदिभार्येति ( उण्, ४।६८२ ) किरतिप्रभृतिभरो धातुभ्य इप्रतरयं विधाय  
व्युत्पाद्यन्त एते । एवं हि व्युत्पत्तावोसि यथादेशे कृते यकारे हलि परतो  
रेफान्तानां किरिप्रभृतौनां हलि चेति ( ८।२।७७ ) दीर्घत्वं प्राप्नोतीतप्रत आह  
उणादयोऽव्युत्पन्नानीतग्रादि । ननु च किर्योर गिर्योरितप्रत व्युत्पत्तिपक्षेऽपि  
दीर्घत्वं न प्रसजति । नह्यत्र हलि परतः किरतिगिरतौ रेफान्तौ । दीर्घत्वं कर्त्तव्ये  
यथादेशस्य स्थानिवद्भावात् स्वरदिलोपेषु हि लोपाजादेशो न स्थानिवत् । अन्यस्तु  
स्थानिवदेव । सतरमितत् । अभ्युपगम्यैव परिहार उक्तः । एवं मन्यते । भवत्व-  
विशेषेण स्थानिवद्भावप्रतिषेधः । तथापि नेवात्र दीर्घत्वं प्रसज्यते । अव्युत्-  
पन्नत्वात् । उणादीनामिति । यद्युणादयोऽव्युत्पन्नानि प्रातिपदिकानि प्रति-  
दीव्रेतत्रापि दीर्घत्वं न सिध्यति । प्रतिदिवज्जशब्दस्याप्यौऽादिकत्वात् । अयं  
कनिन् युष्टषीतग्रादिना ( उण्, १।१५४ ) कनिन्प्रतरयान्तो व्युत्पाद्यते । न  
तर्हि वक्तव्यमुणादयोऽव्युत्पन्नानि प्रातिपदिकानौति । न हि तत्रैव सूत्रे  
व्युत्पत्तिपक्ष आश्रयितुं युक्तः । योऽप्यातो मनिन्कनिन्वनिपक्षे- ( ३।२।७४ )

तन्व्यभोऽपि दृश्यन्त इति क्वनिपप्रतयान्तं प्रतिदिवज्ज्शब्दं व्युत्पादयेत्  
तस्यापि नैव दीर्घत्वं सिध्यति । लोपो व्योर्बलौति ( ६।१।६६ ) वकारलोपे  
कृते घातोरवकारान्तत्वादिति । कर्त्तव्योऽत्र यत्नः । एष क्रियते । हलि चेत्यत्र  
( ८।२।७७ ) व्यक्तः पदार्थ इत्येतद् दर्शनमाश्रीयते । अस्मिंश्च दर्शने प्रतिलक्ष्यं  
लक्षणभेदो भवतीति यावन्ति लक्ष्याणि तावन्तोऽत्र लक्षणान्युपदिशन्ति । तत्र  
भिन्नेषु लक्ष्यानुरोधात् क्वचित् प्रतिदीर्घत्वाद् व्युत्पत्तिपक्ष आश्रीयते । क्वचित्  
पुनर्जिन्निः किर्योर् गिर्योर् रित्यादावव्युत्पत्तिपक्ष इति । चकारो हलीत्यस्यानु-  
कर्षणार्थः ।

### ७६ । न भकुर्षुराम् ।

हलि चेति ( ८।२।७७ ) दीर्घत्वे प्राप्ते प्रतिषेधोऽयमारभते । धुर्य इति ।  
धुरं वहतीति धुरो यङ्ङकाविति ( ४।४।७७ ) यत् । कुर्यादिति । करोतेर्लिङ् ।  
तनादिक्कञ्भ्र उः ( ७।१।७६ ) । धातो गुणः । रपरत्वम् । अत उत् सार्व-  
धातुक इत्युत्वम् ( ६।४।१३० ) । ये चेत्युकारलोपः ( ६।४।१०६ ) । कुर्या-  
दिति । आशिषि लिङ् । करोतेर्विकरणेन निर्देशश्चिकीर्षतीत्यत्र प्रतिषेधो  
मा भूदित्येवमर्थः ।

### ८० । अदसोऽसिर्दादु दो मः ।

असिरीतीकार उच्चारणार्थः । अविद्यमानः सकारो यस्य स तथोक्तः । यथैवं-  
विधः स सकारान्तो न भवतीत्याह असकारान्तस्येत्यादि । अमुमित्यादि । अदसोऽ-  
मादिषु त्यदाद्यत्वेऽतो गुणे ( ६।१।६९ ) पररूपत्वे च कृतेऽपि पूर्वत्वम् ( ६।१।१०७ ) ।  
औटि वृद्धिरेचीति ( ६।१।८८ ) वृद्धिः । शसि प्रथमयोः पूर्वसवर्णदीर्घत्वम् । अत्र  
स्थानेऽन्तरतमपरिभाषयैकवचने ( १।१।५० ) मात्रिकस्य मात्रिक एव भवति । अन्यत्र  
द्विमात्रिकस्य द्विमात्रिकः । ननुच मात्रिकः सूत्र उपात्तः । तत् कथं द्विमात्रिको  
लभ्यते ? अणुदित् सवर्णस्य चाप्रत्यय ( १।१।६६ ) इति सवर्णग्रहणादिति चेत् ? न ।  
भाव्यमानोऽण् सवर्णान् न गृह्णातीति ( प, २० ) प्रतिषेधादित्यत्र आह भाव्यमानोऽपौ-  
त्यादि । एतच्च ऋत उदित्यत्र ( DD ) ( ६।१।१११ ) तपरकरणेन प्रापितम् ।  
अदस्यतीति । सुप आत्मनः क्यच् ( ३।१।८ ) । अदसोऽनोस इति वक्तव्यमिति ।  
ओकारसकाररिफाणां इन्द्रः । अविद्यमाना ओसोऽसिप्रति बहुव्रीहिः । अदोऽत्रेति ।

नपुंसकत्वात् स्वमोर्नपुंसकादिति सोर्लृक् ( ७।१।२३ ) । सकारस्य कृत्वेऽती  
 रोरभ्रुतादभ्रुत ( ६।१।११३ ) इति रोरुत्वम् । आट् गुणः ( ६।१।८७ ) । एङ्  
 पदान्तादतीति ( ६।१।१०६ ) परपूर्वत्वम् । इदमोकारप्रतिषेधस्य प्रतुपदाहरणम् ।  
 अद् इति । एतत्तु रिफप्रतिषेधस्य । कृत्वे कृते विसर्जनीयः । तदर्थमिति । सकार-  
 रिफयोरपि प्रतिषेधो यथा स्यादितिप्रवमर्थम् । अः से यंसप्रति । सकार उच्चारणार्थः ।  
 अकारः सकारस्य यस्येतरार्थः । कथमित्यादि । यदादसोऽद्रादेशः क्रियते  
 तदेदमदसोऽद्रेश्च पृथग् सुत्वं भवति ? उतान्वयसदेशस्य ? आहोस्विदद्रादेशविषये  
 न भवतेरवेतेप्रतत् पृच्छति । अदसोऽद्रेरित्यादि । मश्च उश्च सुः । तस्य भावो  
 सुत्वम् । अदसोऽद्रेश्चोभयोरपि केचिन् सुत्वमिच्छन्तीत्यर्थः । विनापि हि  
 चकारिण तदर्थो गम्यते । तद् यथा अहरहन्थमानो गामश्च पुरुषं पशमित्यादौ  
 वाक्ये । कथम् ? यथेत्याह लत्ववदिति । यथा चलौकलृप्यत इतरत् कपो रो ल  
 ( ८।२।१८ ) इति धातो रिफस्य रीशब्दस्य चोभयोरपि लत्वमिच्छन्ति तददसोऽ  
 द्रेश्च सुत्वम् । केचिदन्यसदेशस्येति । अद्रादेश इकारान्तः । तस्य केचिदुत्वमिच्छन्ति ।  
 स पुन रद्रादेशसम्बन्धो दकारो रिफश्च । नेतेप्रक इति । अपरे तु यदादसोऽद्रादेशः  
 क्रियते तदा न भवितव्यमिव सुत्वेनेतीच्छन्ति । अत्रैव कारणमाह असेर्हि दृश्यत  
 इति । अः से यंसप्र सोऽयमासिः । तस्योसिः । हिशब्दो यस्मादर्थः । यस्मात्  
 सकारस्य स्थाने यस्योदसोऽकारो भवति तस्य पण्डिते सुत्वं दृश्यते । न च  
 कृताद्रादेशस्योदसः सकारस्य स्थाने ऽत्वं भवति । विभक्तेः परस्य निमित्तस्यो-  
 भावात् । तस्मात् न तस्य सुत्वेन भवितव्यमिति । यैरित्यादिना श्लोकस्य  
 पूर्वाहं व्याचष्टे । असेरिति सकारस्य प्रतिषेधः क्रियते । नास्य सि विद्यत  
 इत्येवं व्याचष्टाणैः । उभयोरपीति । अदसोऽद्रेश्च । अमुसुयाडित्यादि । अदोऽ-  
 च्छतीति ऋत्विगादिना ( ३।२।५६ ) सूत्रेणाञ्चतेः क्तिन् । अनिदितामिति  
 ( ६।४।२४ ) नलोपः । उपपदसमासः । उगिदचामिति ( ७।१।७० ) नुम् ।  
 हलङ्गादि ( ६।१।६८ ) संयोगान्तलोपी ( ८।२।२३ ) । एकवचने क्तिन्प्रत-  
 यस्य कुरिति ( ८।२।६२ ) कुत्वं नकारस्य ङकारः । अन्यत्र नञापदान्तस्य  
 भ्रूलोपानुस्वारः ( ८।१।२४ ) । अनुस्वारस्य ययि परसवर्णं ( ८।४।५८ ) इति  
 परसवर्णो ङकारः । आ सर्वनाम्न इतरतः ( ६।३।६१ ) सर्वनाम्न इतरनुवर्तमाने  
 विश्वगदेवयोश्च टेरद्राश्चतावप्रत्यय ( ६।३।६२ ) इत्यदःशब्दस्य टेरद्रादेशः ।  
 पूर्वस्माद् दकारादुत्तरस्थोत्वम् । दकारस्य मत्वम् । द्वितीयस्मादपि दकाराद्रेफ-

स्योत्वम् । दकारस्य च मत्वम् । अमुमुयङ् । अमुमुयञ्चाविति भवति । यथेत्यादिना लत्ववदित्यस्यार्थमाचष्टे । चलीकृष्यत इति । क्णू सामर्थ्यं । अत्यन्तं कल्पत इति यङ् । द्विवचनम् । उरदित्यत्वम् ( ७४।६६ ) । ह्लादिशेषः ( ७४।६० ) । रीगृदुपधस्य चैति ( ७४।६० ) रीक् । कुहोश्चरिति ( ७४।६१ ) चुत्वम् । क्णो रो ल ( ८।२।१८ ) इत्युभयोरपि लत्वम् । अनन्यविकारेऽन्यसदेशस्येति ( प, १०४ ) परिभाषानाश्रयणात् । ये त्वित्यादिना केचिदन्यसदेशस्येत्यस्यार्थं कथयन्ति । अदमुयङ् । अदमुयञ्चाविति । अत्राद्विदकारादेरुत्तरस्योत्वम् । अद्विदकारस्यैव च मत्वम् । शेषं पूर्ववत् । तेषां त्वित्यादिनैक इत्यादेर् व्याख्यानम् । केषां पुन स्वदाद्यत्वविषय एव सुत्वेन भवितव्यम् ? ये अः से र्यस्य सोऽयमसिस्तस्यासि रित्येवं वर्णयन्ति तेषाम् । अत्रेति । अद्रादेशविषये नैव भवितव्यमिति । त्यदाद्यत्वाभावात् । अदद्राङ् । अदद्राञ्चौ । अदद्राञ्च इति । पूर्ववत् । सुभावस्तु विशेषः । अमुया । अमुयोरिति । अदसस्तृतीयैकवचन ओसि च परत स्वदाद्यत्वम् ( ७।१।१०२ ) । टाप् । एकादेशः । तस्यान्तादिवचेति ( ६।१।८५ ) पूर्वं प्रत्यन्तवद्भावो दादुदोग्रहणेनैव ग्रहणम् । अत्र यदि दादिति नोच्येत तदाङ् चिप ( ७।३।१०५ ) । ओसि चैति ( ७।३।१०४ ) ङितरेत्वे कृते तस्य चायादेशेऽलोऽन्यपरिभाषया ( १।१।५२ ) यकारस्यैवोत्वं स्यात् । दादिति वचनान्न भवति । उदिति तपरकरणं मुखसुखार्थम् । (EE)

## ८१ । एत ईङ्ग्रहवचने ।

बहुवचन इत्यर्थनिर्देशोऽयमिति । अन्वर्थनिर्देश इत्यर्थः । एतदुक्तं भवति । नेदं पारिभाषिकस्य बहुवचनस्य ग्रहणम् । किं तर्हि ? अन्वर्थस्य ग्रहणं बह्वना-मर्थानां मुक्तिं बहुवचनमिति । किं कारणमेवं व्याख्यातमित्याह पारिभाषिकस्य हीत्यादि । यदि पारिभाषिकस्य बहुवचनस्येदं ग्रहणं स्यादमी इत्यत्र न स्यात् । न ह्यत्रैकारात् परं पारिभाषिकं बहुवचनमस्ति । अन्वर्थग्रहणे त्वत्रापि बह्वना-मर्थानां मभिधानमस्तीति सिध्यति । अन्वर्थग्रहणं तु व्याप्तिन्यायात्कथ्यते । एत

(EE) उदिति तु अदसोऽसिर् दादुद दो म इति पाठि द्रष्टव्यम् । अत्र हरदत्तः—“केचिदत्राप्युकारं दपरं पठन्ति उद्व दी मइति । तेषामयमौत्पत्तिकी दकारो मुखसुखार्थः । न पुनसकारस्य जश्लम् । तथाहि सति सवर्णग्रहणं न स्यात् । अदपरपाठस्तु भद्रः ।” इति ।

इति । एकारस्य स्थानिवत्त्वं यथा विज्ञायेत । एरित्युच्यमान इकारस्यापि स्थानित्वं माशङ्कोत । किञ्च स्याद्द्रादेशे कृते तदवयवस्येकारस्य यणादेशं बाधितं स्यात् । ईदिति । तकारो मुखसुखार्थः ।

## ८२ । वाक्यस्य टिः भूत उदात्तः ।

वाक्यग्रहणमित्यादि । असति हि वाक्यग्रहणे वाक्ये यावन्ति पदानि तेषां सर्वेषामिव भूतः प्रसज्येत । वाक्यग्रहणे त्वन्त्यस्यैव भविष्यति । नानन्त्यस्य । अन्तरस्यैव हि पदस्य यष्टिः स वाक्यटिर् भवति । नत्वितरस्य । तस्मादनन्त्यस्य पदस्य भूतो मा भूत् । अन्यस्यैव यथा स्यादित्येवमर्थम् । अनन्तरस्य कस्मान्न भवति ? अनिट्वात् । नहि पदाधिकारस्य निवृत्तिरिष्यते । तथाहि प्रागुक्तं पदाधिकारः प्रागपदान्ताधिकारादिति । असत्प्रत्वाच्च । नहि वाक्यग्रहणेन वाक्ये यावन्ति पदानि तेषां सर्वेषाम् । एकएव हि वाक्यस्य टिः । स नियोगतः पद-  
स्यापि भवति । अतो न युक्ता वाक्यस्य पदाधिकारनिवृत्त्यर्थता । अथ टिग्रहणं किमर्थम् ? यावतालोऽन्त्य- (१।१।५२) परिभाषयैवायुष्मानेधि देवदत्ता इत्यत्र टिः भूतो भविष्यतीत्यत आह टिग्रहणमित्यादि । असति हि टिग्रहणे यथा ऋसो नपुंसके प्रातिपदिकस्येति (१।२।४७) ऋस्यग्रहणेन समुत्थापितेऽच इत्येतस्मिन्- (१।२।२-२) नचा प्रातिपदिके विशेषिते तस्याजन्तस्यैव ऋसत्वं भवति नानजन्तस्य सुवाग् ब्राह्मणकुलमिति तथेहापि भूतग्रहणेनाच इत्येतस्मिन्नुपस्थापिते (१।२।२८) सत्प्रचा वाक्ये विशेषितेऽजन्तस्यैव भूतः स्यात् । न व्यञ्जनान्तस्य । टिग्रहणे तु सति टिसंज्ञकेनाज् विशेष्यते । नत्वचा टिसंज्ञकः । यदि ह्यचा टिसंज्ञको विशेष्येत ततोऽजन्तो यष्टि स्तस्य भूतः स्यात् । तथा चानर्थकं हि टिग्रहणं स्यात् । विनापि तेनाचा वाक्ये विशेषिते तस्याजन्तस्य भूतो भवन्नलोऽन्त्यपरि-  
भाषयान्त्यस्याचः (१।१।५२) सिध्यति । तस्माद्विग्रहणस्य नानर्थक्यमिति । टिसंज्ञके-  
नाज् विशेष्यते टिसंज्ञकस्य योऽजिति । एवञ्च सति व्यञ्जनस्यापि टे योऽच तस्यापि भूतः सिध्यति । अग्निचो दिति । अव्यञ्जनान्तस्यापि व्यपदेशिवद्भावेन देव-  
दत्ता इति । तस्माद्व्यञ्जनान्तस्यापि टेरचः भूतो यथा स्यादित्येवमर्थं टिग्रहणं कृतम् । उदात्तग्रहणं तु स्वरान्तरनिवृत्त्यर्थम् । तच्चानन्तोदात्तः प्रयोजयति । यो ह्यन्तोदात्तस्यैव स्थानिवद्भावादेवान्तोदात्तो भवति ।

### ८३ । प्रत्यभिवादेऽशुद्धे ।

यदभिवाद्यमानो गुरुरित्यादि । अत्र सामान्योपक्रमेण विशेषस्थानभिधानाद् यदिति नपुंसकलिङ्गेन निर्देशः । आयुष्मानेधि देवदत्ता इति । इदमत्रोदाहरणं प्रत्यभिवादवाक्यत्वात् । अत्राभिवादये देवदत्तोऽहमित्येतत्तु गुरोरभिवाद्यमानतां दर्शयितुं सुपन्यस्तम् । अभिवाद्यमानो गुरुर्यामाशिवं प्रयुङ्क्ते स प्रत्यभिवादः । तत्रावश्यं गुरोरभिवाद्यमानता दर्शयितव्या । अन्यथा प्रत्यभिवादो न गम्येत । एधीति । भवेत्यर्थः । अस भुवि । लोट् । मध्यमपुरुषैकवचनम् । से ह्यपिच ( ३।४।८७ ) । घृसोरिद्धावभ्यासलोपश्चेत्त्वम् ( ६।४।११८ ) । असोरक्तोप ( ६।४।१११ ) इत्यकारलोपः । हुभक्तृभ्यो हे धिरिति ( ६।४।१०१ ) धिरादेशः । वक्तव्य इति । व्याख्येय इत्यर्थः । तत्रेदं व्याख्यानम् । सिपि धातो र्वत्यतो ( ८।२।७४ ) मण्डकप्लुतिन्यायेन वेत्यनुवर्त्तते । सा च व्यवस्थितविभाषा । तेन स्त्रियां न भविष्यतीति । अस्यकेऽपीति । अस्यतीत्यस्यकः । यो गुरुमसाध्या प्रवृत्त्या सामर्षं करोति स उच्यतेऽस्यक इति । तस्मिन्नित्यादिना प्रतिषेध इत्यभाषोऽपि न वक्तव्य इति दर्शयति । यदा ह्यसावभिवादयिताऽस्यकत्वेन न निर्ज्ञायते तदा तेनाभिवाद्यो गुरुः प्रत्यभिवादाने तस्य प्लुतं करोतिव । यदा त्वस्यकोऽयं मां विहेडयितुकाम (FF) इतिव विज्ञातो भवति तदात्र प्रत्यभिवादाना नाख्येवेति किं प्रतिषेधेन ? कथं पुनर्ज्ञायते तत्रास्यकत्वेन निर्ज्ञाते प्रत्यभिवादो नास्तीत्याह तथाचेत्यादि । केनाप्यविनीतेनोपगम्याविधिनाभिप्रायेणाभिवादयेऽहं भोः स्थालीत्वेवमभिवादिते गुरुस्तस्यास्यकत्व मज्ञात्वा स्थालिज्शब्दोऽयमस्य संज्ञेति मत्वा प्रत्यभिवादयन् प्लुतं प्रयुक्तवान् आयुष्मानेधि स्थाली निति । अथ सोऽविनीत उक्तवान् । नैषा मम संज्ञा । मया दण्डिन्यायो (GG) विवक्षितः । ततो गुरुः प्लुतरहितं प्रत्यभिवादानं कृतवान् आयुष्मानेधि स्थालिन्निति । पुनः स उक्तवान् न मया दण्डिन्यायो विवक्षितः । संज्ञा ममैषेति । अथ स गुरुरस्यकत्व मस्य विज्ञायोक्तवान् अस्यकत्वं जाल्म । न त्वं प्रत्यभिवादमर्हसि । भिद्यस्व वृषल स्थालिन्निति । अथाभिवाद्यमानो यदा देवदत्तः कुशल्यसि देवदत्तायुष्मानेधीत्येवं प्रत्यभिवादं प्रयुङ्क्ते तदा कस्मात् प्लुतो न भवतीत्याह अभिवादानवाक्यइत्यादि । अभिवाद्यतेऽनेनेत्यभिवादानम् । अभि-

(FF) हेडु ह्यो धनादरे । प्रहसितुमिच्छन्नित्यर्थः ।

(GG) दण्डिन्यायो दण्डोऽस्यास्तीत्यर्थः । स्थालमस्यास्तीति स्थालीति ।

वादनञ्च तद् वाक्यञ्चेत्यभिवादनवाक्यम् । तत्र तावत् संकीर्तितं संशब्दितं नाम देवदत्तोऽहं मित्येवं गोत्रं वात्स्योऽहमित्येव यद् यत्र प्रत्यभिवाद-वाक्यस्थान्तेऽवसाने प्रयुज्यत उच्चार्यते तत्रायं भूत इत्यते । देवदत्त कुशल्य-सीत्यादौ तु यदभिवादनवाक्ये संकीर्तितं नाम देवदत्तशब्दस्तत् प्रत्यभिवादन-वाक्यस्यादौ प्रयुक्तम् । नावसाने । तस्मात् भूतो न भवति । कुतः पुनरेतन्नभ्यते ? वेल्यनुवृत्ते र्व्यवस्थितविभाषाविज्ञानार्थं । प्राधान्याद्वा । इह हि प्रधाने कार्य-संप्रत्ययात् (प, १०६) प्रधानस्य वाक्यस्थान्ते वर्तमानस्य टेः भूतेन भवितव्यम् । प्राधान्यञ्च पदस्यार्थहारकम् । प्रधानस्यार्थस्य यद्वाचकं पदं तत् प्रधानञ्चार्थोऽ-भिवादयिता । तदनुग्रहार्थत्वात् प्रत्यभिवादस्य । तथाञ्चभिवादयितु रनुग्रही-तार्थं गुरुः प्रत्यभिवादं प्रयुङ्क्ते । तस्मादभिवादयिता संस्कार्यः । कुशलितोऽ-युष्मत्तादौनि तस्यैव संस्कारकाणि । अतोऽभिवादयिता संस्कार्यत्वात् प्रधानम् । तस्य वाचकं पदं संज्ञाशब्दो गोत्रशब्दश्चेति तस्यैव वाक्यान्ते वर्तमानस्य टेः भूतो भवति । यद्यपि तिङन्तवाच्योऽर्थः साध्यो न तु तस्य साध्यत्वमिह प्राधान्येना-श्रितम् । किं तर्हि ? संस्कारकत्वमेव । तस्मान्न तस्यापि प्राधान्यम् । भो राजन्यविशमित्यादि । भो इति स्वरूपग्रहणम् । राजन्य इति क्षत्रियनाम्नः । विश इति वंशनाम्नः । अत्र भोःशब्दस्याप्राप्ते विभाषा । असंज्ञागोत्रशब्दत्वात् । इतरेषां तु प्राप्ते । संज्ञाशब्दत्वात् ।

### ८४ । दूराहूते च ।

दूरादिति । आरात् । दूरान्तिकेभ्यो द्वितीया चेति ( २।३।३५ ) पञ्चमी । ज्ञानं हृतम् । भावे निष्ठा । दूरादित्युच्यते । दूरज्ञानवस्थितम् । यदेवालस्याप-हृतं प्रति दूरं भवति तदेवोत्साहसम्यक् प्रत्यन्तिकम् । एवं हि कश्चित् कश्चिदाह य एष पार्श्वतः करक स्तमानयेति । स आहोत्याय गृहाण । दूरं गन्तं न शक्या-मीति । अतो दूरस्थानवस्थितत्वान् न ज्ञायते कस्यामवस्थायां भुत्वा भवितव्यमिति । अत आह दूरमित्यादि । हृतं ज्ञानम् । तदपेक्षं यद् दूरं तदिहाश्रीयते । इतिकरणो हेतौ । यस्माद् धूतापेक्षं मिह दूरमाश्रीयते तस्मात् प्राकृतात् प्रकृतौ भवात् प्रयत्नाद् यः प्रयत्नविशेषः प्राकृतयत्नादधिकं स्तस्मिन्नाश्रीयमाणे यत्र शब्दाज्ञानं तच्च श्रूयते तद् दूरम् । ततो न भवति दूरस्थानवस्थितत्वमित्यभिप्रायः । अथेह कथं भूतः स्यात् सक्तून् पिव देवदत्ता इति ? न शब्दमात्रं हृतम् । अपितु

शब्दविशेषः। येन परत आगमने नियुच्यते स शब्दविशेषो दूतम्। न च तदिहास्तीत्यत आह हृतग्रहणं चेत्यादि। सम्बोधनं शब्दसाधनं हृतम्। चशब्दस्तस्मादित्यर्थः। तेन तत् साध्यं सम्बोधनं लक्ष्यत इति हृतग्रहणं सम्बोधनमात्रोपलक्षणं वेदितव्यम्। इहायं भ्रूतोऽपि दूरात् सम्बोधने विधीयते। एकश्रुतिरपि। एकश्रुति दूरात् सम्बुद्धाविति ( १।२।३३ )। तत्रैवमेकत्र प्राप्नुवतामनेकेषां बाधाविकल्पसमुच्चयानामन्यतमेन भवितव्यम्। अत्र न ज्ञायते किमेतयोः समुच्चयो भवतुप्रत विकल्पः। आहोस्त्रिदन्त्यतरस्य बाधेति। तत् परिज्ञानायाह अस्याच्चेत्यादि। बाधया तावन्न भवितव्यम्। समानविषयत्वात्। विषयभेदे हि सति बाध्यबाधकभावो भवति। तद् तथा कर्मस्थान् (३।२।१)। आतोऽनुपसर्गं क इति ( ३।२।३ )। अत्र ह्येकस्य विशेषो विषयः। अपरस्य सामान्यमित्यस्ति विषयभेदः। अनयोस्तु विशेषो नास्तीत्ययुक्ता बाधा। विकल्पोऽप्ययुक्तः। असहप्राप्तेः। सहप्राप्तयोर्हि विकल्पो भवति यथा तव्यदादीनाम्। न चैकश्रुत्यपेक्षेह सहप्राप्तिरस्ति। भ्रूतस्यासिद्धत्वात्। तस्मात् पारिशेष्यात् समावेश एव भवति। समावेशः पुनरत्रैकस्मिन् वाक्ये प्रवृत्तिः। नत्वेकस्मिन्नवयवे। विरुद्धयो रेकस्मिन् प्रवृत्ते रसम्भवात्। वाक्यस्य त्वनेकावयवात्मकत्वात्। टेरचः भ्रूतो भवति। अवशिष्टस्य त्वेकश्रुतिरिति युच्यते समावेशः।

### ८५। हैहेप्रयोगे हैहयोः।

पूर्वसूत्रेण प्राधान्याद् ह्युमानस्यैव भ्रूतो विहितः। प्राधान्यं तु तस्य तदभिमुखीकरणाय वाक्यप्रयोगात्। अतो हैहयोर्न प्राप्नोति। एतदर्थोऽयमारम्भः। अथ पुनर्हैहयो ग्रहणं किमर्थम् ? यावता विनापि तेन श्रुतत्वात् तयोरेव भवित्यतीत्याह पुनरित्यादि। हैहेप्रयोग इत्युच्यमाने वाक्यस्य टेः भ्रूत उदात्त इत्यधिकारादन्तयोरेव स्यात् ( ८।२।८२ )। नानन्वययोः। तयोरपि यथा स्यादित्येवमर्थं पुनर्हैहेग्रहणम्। हैहेग्रहणे प्रयोगग्रहणं चानर्थकयोरपि यथा स्यात्। तदा चैतावनर्थकौ यदामन्वितान्तम्। तेनैवामन्वितार्थस्यावगमितत्वादर्थान्तरस्य द्योल्यस्याभावात् तावनर्थकौ भवतः। अन्ये त्वाङ्गु निपातसमाहारावपि तौ स्ती हन्त हैहइति। तत्रासति प्रयोगग्रहणे तयोर्न स्यात्। लाक्षणिकत्वात्। तस्मात् प्रयोगमात्रे लाक्षणिकयोरपि यथा स्यादित्येवमर्थं प्रयोगग्रहणमिति।



### ८६ । गुरुरन्तः नन्तः स्याप्येकैकस्य प्राचाम् ।

प्रत्यभिवादादिषु वाक्यैः झुत उदात्तः । स एव तु ऋकारवर्जितस्य गुरोर-  
नन्तःस्य झुत उच्यते । अन्तःस्यापि टेरिति । अनेनापिशब्द एः समुच्चयं करोतीति  
दर्शयति । यदि ह्यपिशब्देन गुरोः समुच्चयः क्रियतेऽ नन्त्यस्यापि गुरोरन्त्यस्या-  
पीति तदानेन गुरावनन्त्ये झुतः । लघुरन्तः पूर्वेण झुत एव । ततश्च द्वयोः झुतयोः  
श्रवणं युगपत् प्रसज्येत । न चानुदात्तं पदमेकवर्जमिति ( ६।१।१५८ ) वचनाच्च  
भविष्यतीति शक्यं वक्तुम् । तस्मिन् कर्त्तव्ये झुतस्यासिद्धत्वात् । यदा टिसं-  
ज्ञकोऽपिशब्देन समुच्चयते तदानेनैव सूत्रेणानन्तःस्य गुरोरनन्तःस्य च टैः झुतो  
विधीयते । तत्रैकैकस्येति वचनाद् यथानन्तःस्य पर्यायो न भवति यथानन्तःस्या-  
पीति न भवति यौगपद्यप्रसङ्गः । एकैकग्रहणं मित्यादि । यद्येकैकग्रहणं न  
क्रियेत तदा पक्षे युगपदेव सर्वेषां प्रसज्येत । तस्मात् पर्यायेण यथा स्यादित्येव-  
मर्थमेकैकग्रहणम् । एतच्च यथोद्देशं संज्ञापरिभाषमित्याश्रित्य (प, २) कृतमिति वेदि-  
तव्यम् । दर्शानन्तरं (HH) ह्यनुदात्तं पदमेकवर्जमित्यस्योपस्थाने (६।१।१५८) सति  
न झुतयोर्द्वयोर् यौगपद्यप्रसङ्गः । अथ प्राचामिति किम् ? यावतैकैकग्रहणादेव  
विभाषा सिद्ध्येदित्यत आह प्राचामिति । सर्वस्य झुतस्येत्यभिप्रायः । अत एवाह  
तदानेनेत्यादि । अपायहेतुमविमृश्य प्रवृत्तिः साहसम् ।

### ८७ । श्रीमभ्यादाने ।

प्रारम्भ इति । कस्य प्रारम्भे ? स्वाध्यायादेः ।

### ८८ । ये यज्ञकर्मणि ।

यज्ञकर्मणीति । कर्मशब्दः क्रियावाची । यज्ञक्रियायामित्यर्थः । ये  
यजामह इत्यत्रैवायं झुत इत्यत इति । एतच्च प्राचामित्यस्यानुवृत्तेर्व्यवस्थित  
विभाषाविज्ञानाच्च लभ्यत इति वेदितव्यम् ।

### ८९ । प्रणवष्टेः ।

क एष प्रणवो नामिति । इह शास्त्रे प्रणवस्यापरिभाषितत्वात्तौके चाप्रसिद्ध

त्वात् प्रश्नः । पादस्य चेत्यादिना शास्त्रान्तरपरिभाषया प्रणवस्वरूपं दर्शयति ।  
 वान्ताग्रमक्षरमिति । स्त्रीऽत्राक्षरशब्देन विवक्षितः । अन्तर्ग्रत्वं पुनस्तस्येतरक्षरापि-  
 क्षया । उपसंगृह्येति । गृहीत्वैतदर्थः । तदन्तर्ग्रमक्षरमादौ यस्याक्षरशेषस्य तत्  
 तदादि । अक्षरञ्च शेषञ्च । समाहारे इन्द्रः । अक्षरं स्वरः । तस्य शेषः व्यञ्जनम् ।  
 तदादि च तदक्षरशेषञ्च । तदक्षरशेषं यत्रान्तात् स्वरात् परं व्यञ्जनं नास्ति तत्र स  
 एव । तदादि तस्य बहुव्रीहे रन्यपदार्थः । व्यपदेशिवद्भावेन तत्रापि हि तदादि-  
 व्यपदेशो भवति । यत्रान्तात् स्वरात् परं व्यञ्जनमस्ति तत्र सह स्वरेण व्यञ्जन  
 मन्यपदार्थः । तद्गुणसंविज्ञानस्य बहुव्रीहेरिहाश्रितत्वात् । योऽयमनेन  
 ग्रन्थेन टिसंज्ञक एवोक्तो भवति तदक्षरशेषस्य स्थाने यत् त्रिमात्र मीकारमो-  
 क्तारं वा विदधाति तत् प्रणवः कथयन्ति । जिन्वतो मिति । जयतेः परस्य  
 लट् । तस्य शत्रादेशः । व्यत्ययेन श्रुप्रत्ययः । यणादेशः । जिन्वन्निति  
 स्थितेऽन्ग्रब्दस्यान्तर्ग्रत्वादेः प्रणवः । सुन्नयो मिति । सुन्नशब्दात् क्यच् । क्वाच्  
 कृन्दस्येति ( ३।२।१७० ) उपप्रत्ययः । देवसुन्नयोर्यजुषि काठक इति ( ७।४।३८ )  
 आभावः । सुन्नत्रायुस् इति स्थिति उसित्वस्यान्तर्ग्रत्वादेः प्रणवः । ननुच टि-  
 स्थानिकयोरेव त्रिमात्रयोरकारौकारयोः प्रणव इति परिभाषा कृता । तन्वान्तरे-  
 णापि टिग्रहणं टेरेव भविष्यति । तत् किं टिग्रहणेनेत्यत आह टिग्रहणमि-  
 त्यादि । असत्यत्र टिग्रहणे व्यञ्जनान्तेष्वलोऽन्त्र ( १।१।५२ ) परिभाषयाऽन्त्रस्यैव  
 स्यात् । अतटिग्रहणं क्रियते सर्वस्यैव टेर्यथा स्यादिति । अन्तर्ग्रस्य मा भूदिति ।  
 ओङ्कारस्थानिकात्त्वात् सर्वादेशो भविष्यतोत्योकारार्थं टिग्रहणम् ।

## ६० । याज्यान्तः ।

इहान्तर्ग्रहणं टेरेति तस्य निवर्त्तकं वा स्याद् विशेषणं वा ? पूर्वस्मिन् पक्षेऽ-  
 चाऽन्ते विशिष्यते ऽजन्ताया एव याज्यायाः श्रुतः स्यात् । इतरस्मिन् स्वन्तर्ग्रहण  
 मनर्थकम् । नञ्चान्तर्ग्रष्टिः सम्भवति । अलोऽन्त्यादि टीत्यस्यैव ( १।१।६४ )  
 टिग्रब्दरूपविशेषसंज्ञाविधानादित्यभिप्रायेणाह अन्तर्ग्रहणं किमिति । इतरोऽपि  
 विदिताभिप्रायोऽन्यदेवान्तर्ग्रहणस्य प्रयोजनं दर्शयितुमाह याज्यानामित्यादि ।  
 गतार्थम् ।

### ६१ । ब्रूहिप्रेषाश्रीषड्वौषडावहानामादेः ।

श्रीषड् वौषडिति निपातौ । इतराणि लोणमध्यमपुरुषैकवचनानि । केचिच्चावहशब्दोऽपि निपात इत्याहुः । प्रेष्येति । ईषु गती । दिवादित्वाच्छन् । उपसर्गाकारेण सहाद् गुणः (६।१।८७) । अथेह कस्मान्न भवति आवह देवान् यजमानाय आवह जातवेदः सुयजा यजेत्वाह आवह देवानित्यादि । आदि-ग्रहणं वाक्यादेर्मा भूदिति ।

### ६२ । अग्नीत्प्रेषणे परस्य च ।

अग्निमित्थ इत्यस्मिन्नर्थेऽग्नौद् ऋत्विग् विशेः । तस्य प्रेषणं नियोजनमग्नीत्-प्रेषणं मित्यर्थः । आदेः सन्निहितत्वात् तदपेक्ष्यैव परोऽपि ज्ञायत इत्याह तस्मादेवादेरित्यादि । अत्रैवेति । अनन्तरोक्त उदाहरणद्वय एवकारेण यद् व्यषच्छिन्नं तद् दर्शयितुं माह अग्नेदग्नीन् विहर बर्हिस्तृणोहीति । कथं पुनरेतन्नभ्यत इत्याह तदर्थमित्यादि । यथा च सर्वत्र भूतो विभाषा शक्यो विज्ञातुं तथा गुरोरनृतोऽनन्यस्येत्यादौ (८।२।८६) सूत्रे प्रतिपादितम् । यदि तर्हि सर्वत्र भूतो विभाषा विज्ञायितोत्तरत्र विभाषाग्रहणमनर्थकम् । न । प्रपञ्चार्थत्वात् । अथेह कथं भूतः ? उद्धरा उद्धर । अभिहरा अभिहरति ? स्वाध्यायकाले ह्ययं भूतः । नाग्नीत्प्रेषणे । नचायमादेः । नाप्यादेः परस्य । किं तर्हि ? ततोऽन्यस्यैवेत्यत आह इह त्वित्यादि । विष्यष्टार्थम् ।

### ६३ । विभाषा पृष्टप्रतिवचने हेः ।

पृष्टप्रतिवचनमिति । पृष्टस्य प्रतिवचनमाख्यानं पृष्टप्रतिवचनम् । प्रतिवचन-शब्दोऽयं विरुद्धेऽपि वचने प्रवर्तते विरुद्धं वचनं प्रतिवचनमिति । प्रतिशब्दो ह्यत्र विरोधं द्योतयति यथा प्रतिमल्लः प्रतिगज इति । वीष्णायामपि वर्तते वचनं वचनं प्रतीति प्रतिवचनम् । यथार्थं यदव्यय मिति (२।१।६) वीष्णायामव्ययीभावः । समाधानेऽपि वर्तते । यदनेनाभिहितं तस्य मया प्रतिवचनं विहितमिति । समाधिर्विहित इति गम्यते । तत्र प्रतिवचन इत्युच्यमाने सर्वत्र प्रसज्येत । तस्मात् प्रतिवचनविशेषार्थं पृष्टग्रहणम् । पृष्टस्य यत् प्रतिवचनं मर्थाख्यानं तत्रैव यथा स्यात् । अन्यत्र मा भूदिति ।

### ६४ । निगृह्यानुयोगे च ।

निगृह्येति । ल्यबन्तमेतत् । स्वमतादिति । स्वावगमात् । प्रश्नाचनमिति । अपनयनम् । आविष्करण मिति प्रकाशनम् । आङ्गमिति कर्मविशेषः । एवमनु-  
युज्यत इति । एवमाविष्कृतस्वमतः क्रियत इत्यर्थः । चकारो विभाषेत्यस्यानु-  
कर्षणार्थः । तेनोत्तरविधिर्नित्यो भवति ।

### ६५ । आम्नेडितं भर्त्सने ।

चौर चौरा इति । वाक्यादेरामन्त्रितस्येत्यादिना ( ८११८ ) भर्त्सने  
द्विवचनम् । यद्यपि वाक्यग्रहणं मेतदन्यस्य पदस्य भूतनिवृत्त्यर्थं तथापीह वचन-  
सामर्थ्यादन्यस्यापि भवति । न हि वाक्यान्ते भर्त्सने आम्नेडितं सम्भवति ।  
वाक्यादेरेव पदस्य भर्त्सने द्विवचनविधानात् । तदर्थमिति । पर्यायेण पूर्वोत्त-  
रयोः पदयोर्यथा स्यादित्येवमर्थम् । द्विरुक्तोपलक्षणार्थञ्च । आम्नेडितस्य भर्त्सने-  
ग्रहणाद् विज्ञायते तद्विरुक्तस्य हि यत् परं तदाम्नेडितम् । नच तावता भर्त्सने  
प्रवृत्तिः सम्भवति । भर्त्सनेन द्विरुक्तद्व्योक्तत्वात् । तस्माद् द्विरुक्तोपलक्षणार्थं  
माम्नेडितग्रहणं विज्ञायते । तद्विरुक्तिश्च पूर्वोत्तरविषयेऽपीति द्वयोरपि भूतो  
भवति । स च पर्यायेण भवति । न यौगपद्येन । भर्त्सनेनद्योतनफलत्वात्  
भूतः । अन्यतरङ्गत्वे च तद् भर्त्सनेन द्योतितत्वात् ।

### ६६ । अङ्गयुक्तं तिङाकाङ्गम् ।

आकाङ्गमिति । आकाङ्गत्यपेक्षत इत्याकाङ्गम् । पचाद्यच् । अङ्गं कूजा  
इत्यादि । अङ्गं कूजा अङ्गं व्याहरा इत्येतदुभयमपौदानौ ज्ञास्यसि जास्मैत्येतद-  
पेक्षते । अङ्गं देवदत्तेत्येतदपि मिथ्या वदसीत्येतत् । अधीष्वेत्येतदप्योदनं ते  
दास्यामीत्येतत् । नैतदपरमाकाङ्क्षतीति । विवक्षिताथस्य परिसमाप्तत्वात् ।  
अथ युक्तग्रहणं किमर्थम् । यावता पदविधित्वादेव योगो विज्ञास्यते । एवं तर्हि  
युक्तग्रहणं कुर्वन्नेतज् ज्ञापयति समर्थः पदविधिरित्येषा ( २१११ ) परिभाषाऽ-  
नित्या । तेनासूर्य्यम्पश्यानि मुखानीति नजोऽसत्यपि सूर्य्यशब्देन सामर्थ्यं समाप्तः  
सिद्धो भवति ।

## ६७ । विचार्यमाणानाम् ।

प्रमाणेन वस्तुपरीक्षणं विचारः । तेन विषयीक्रियमाणानि विचार्यमाणानि । बहुवचनानिर्देशो येषामर्थगत एव विचारो न स्वरूपगत स्तोषामपि यथा स्यादित्येवमर्थः । इतरथा हि येषां स्वरूपगतो विचार स्तोषामिव स्यात् । नहि मुख्ये वाक्ये विचार्यमाणे सत्यर्थद्वारकं गौणं यस्य विचार्यमाणत्वं तस्य ग्रहणं युक्तम् । गृह्णा " इति । गृह् इत्यत्र एकारः । तस्येचोऽप्रगृहस्येत्यादिना ( ८।२।१०७ ) पूर्वाहिस्याकारः । उत्तरार्हस्य लिकारः । तस्याकारस्थानेन प्लुतो भवति ।

## ६८ । पूर्वं तु भाषायाम् ।

पूर्वणैव सिद्धे नियमार्थमेतत् । तुग्रब्दस्त्विष्टतोऽवधारणार्थः । असति हि तस्मिन् विपरीतोऽपि नियमो विज्ञायित भाषायामेव पूर्वमिति । पूर्वत्वञ्च प्रयोगापेक्षम् । अहिं नृं रज्जुनं इत्येतयोर्वाक्ययोर्यत् पूर्वं प्रयुज्यते तस्यैव टेः प्लुतो भवति । इह तु भाषाग्रहणात् पूर्वयोगश्छन्दसीति विज्ञायते ।

## ६९ । प्रतिश्रवणे च ।

प्रतिश्रुतिः प्रतिश्रवणम् । प्रतिपूर्वाच्छृणोतिर्भावे ल्युट् । कुगतीत्यादिना ( २।२।१८ ) तत्पुरुषः । प्रतिपूर्वस्य शृणोति यदा परानुग्रहो विवक्ष्यते तदाभ्युपगमे वर्तते । अथ त्वविवक्षा परानुग्रहस्य तदा प्रतिज्ञाने । यदा श्रुतिः श्रवणमिति भावसाधनेन श्रवणशब्देन प्रतिशब्दस्य लक्षणेनाभिप्रतो आभिसुख्य ( २।१।१४ ) इत्यव्ययीभावः क्रियते तदा श्रवणाभिसुख्ये श्रवणं प्रति प्रवृत्तइत्यर्थः । तदिह विशेषानभिधानात् सर्वस्मिन् प्रतिश्रवणे वाक्यस्य टेः प्लुतोः भवति । देवदत्त भोः किमात्था " इति । एतच्छ्रवणाभिसुख्य उदाहरणम् । देवदत्त भो इत्यामन्वितम् । तत्र श्रवणार्थमेवमाह किमात्था " इति । एकत्र श्रवणमुद्दिश्य प्रवृत्तत्वादभिसुखं भवति । अभ्युपगमे तूदाहरणं गां मे देहि भोः । अहं ते ददामी " इति । प्रतिज्ञाने नित्यः शब्दो भवितुमर्हतीति । चकारो भाषाया मित्यनुकार्पणार्थः ।

### १०० । अनुदात्तं प्रश्नान्ताभिपूजितयोः ।

अगमा इति । गमेल्लङ् । पुषादिसूत्रेण ( ३।१।५५ ) लृट्त्विदाड्ड । सिप् । अग्निभूता इ इति । पटा उ इति । सम्बुद्धौ परतो ऋस्वस्य गुण ( ७।३।१०८ ) इति गुणः । एचोऽप्रगृह्यस्येत्यादिनाऽ कारः ( ८।२।१०७ ) । इदुतो च । उदाहरणवाक्ये पूर्वपदानामितेनैव भूतः क्त इति गृहीत्वा यश्चोदयेदथ कथमिहानन्तपस्यापि भूतो भवति ? यावता वाक्यस्य टेरित्यनुवर्त्तत इति तं प्रत्याह अग्निभूते पटो इत्येतयोरित्यादि ।

### १०१ । चिदिति चोपमार्थं प्रयुज्यमाने ।

चिदिति । इतिकरणः प्रयुज्यमान इत्येतच्छब्दस्य विशेषणमित्यस्यार्थस्य द्योतनाय । असति ह्येतदर्थ इतिकरणे ह्युपमार्थेऽन्यस्मिन् प्रयुज्यमाने चिच्छब्दः प्रवृत्त इति विज्ञायेत । तत्प्रयुज्यमानतयात्र तस्मिन् विशेषिते वाक्यस्य टेः भूतः सिद्धो भवति । कथञ्चिदाहुरिति । अत्र कच्छे चिच्छब्दो वर्त्तते । अग्निर्माणवको भायादिति । अग्निर्व माणवको दीप्येत्यर्थः । अस्तीहोपमार्थः । तथापि चिच्छब्दस्य प्रयोगो नास्तौति न भूतो भवति । असति तु प्रयुज्यमानग्रहणः इहोपमानगतौ सत्यां यदप्यन्येषामपि सर्वेषामुपमानार्थानां प्रयोगो गम्यते तथापि योऽत्र चिच्छब्दस्य प्रयोगस्तदाशयः भूतः स्यादेव । चकारोऽस्येव भूतस्य समुच्चयार्थः । समुच्चयश्च भेदाधिष्ठान इति भूतान्तरभेदेदमाख्यातं भवति । अन्यथा पूर्वेष्वेव भूतनिमित्तेष्वेतस्मिन् विषयेऽनुदात्तत्वमात्रं विधीयत इति विज्ञायेत ।

### १०२ । उपरिस्विदासौदिति च ।

इतिकरणः कार्यिणो निर्देशार्थः । कार्यं हि विधातु मवश्यं षष्ठ्यासौ निर्दिष्टव्यः । इतिकरणेन वेति वाच्यः प्रत्यवमृश्यते । शब्दप्रधानस्विहोपरिस्विदादिशब्दः कार्य्य इत्यत इतिकरणेन निर्दिष्टः भूतो यथा विज्ञायेत । अधः स्विदासौदित्यत्रेत्यादि । अत्राधःस्विदासौदुतोपरिस्विदासौदित्येतद् विचार्यते । तत्र पूर्वस्मिन् वाक्ये विचार्यमाणानामित्यादिनोदात्तः भूतः ( ८।२।१०७ ) । इतरस्मिन्स्ववेनानुदात्त स्तस्यैवाप्रवादः । चकारस्य पूर्ववदेव प्रयोजनम् ।

१०३ । स्वरितमात्रे ङितेऽसूयासम्भतिकोपकुत्सनेषु ।

असूयादिशब्दानां वाक्यादे रामन्वित इत्यादौ ( ८।१।८ ) सूत्रेऽर्थ आख्यातः ।  
माणवका "माणवकेत्यादौ द्विवचनं तेनैव सूत्रेण वेदितव्यम् । वावचनं कर्त्तव्य-  
मिति । वेत्येतद् विकल्पोपलक्षणम् । वचनं व्याख्यानमित्यर्थः । अत्रैतदुक्तं  
भवति विकल्पव्याख्यानं कर्त्तव्यमिति । तत्रेदं व्याख्यानम् । विभाषा पृष्ट-  
प्रतिवचने हेरित्यतो ( ८।२।६३ ) मण्डूकमुतिन्यायेन विभाषाग्रहणमनुवर्त्तते ।  
तेन विकल्पो भविष्यतीति ।

१०४ । क्षियाशोः प्रैषेषु तिङाकाङ्गम् ।

क्षिया आचारभेदः । इष्टाशंसनमाशोः । नियोगः प्रैषः । आकाङ्क्षत्यपरं  
तिङन्तमेव । कुत एतत् ? आकाङ्गाग्रहणादेव । सुबन्ते हि साधनादायिनो  
तिङन्तस्यावश्यम्भाविनी अपेक्षेति । धनञ्च तातेति । अत्र लप्सीष्टे त्येतदपेक्षते ।  
व्याकरणञ्चेति । अत्राप्यध्वेषोष्टेत्येतत् । लुनीही " इति । ईहल्यघो  
( ६।४।११३ ) रितौत्वम् । पिबेति । पाघ्रादिसूत्रेण ( ७।३।७८ ) पिबादेशः ।  
अस्विति । अस्ते लोट् । एकरित्युत्वम् ( ३।४।८६ ) । अदादित्वाच्छपो लुक् ।  
एतच्चापरं तिङन्तं नापेक्षते । एवं विहरतेःतदपि ।

१०५ । अनन्त्यस्यापि प्रश्नाख्यानयोः ।

अन्तप्रत्य खित्यादि । तुशब्दः पदान्तरिभ्यो विशेषं दर्शयति । अनन्तप्रत्याने-  
नापि स्वरितः । अनुदात्तं प्रश्नान्ताभिपूजितयोरित्यनेनाप्यनुदात्तः ( ८।२।१०० ) ।  
तयोश्चैकत्र यौगपद्यं न सम्भवति । तत्र वचनप्रामाण्यादानुदात्तोऽपि पक्षे न भवति ।  
स्वरितोऽपि ।

१०६ । झुतावैच द्रुतौ ।

दूराङ्गते चेत्येवमादिभि लक्षणेः ( ८।३।८३ ) झुतो विधेयमानोऽचक्षेत्व-  
( १।२।२८ ) स्योपस्थाने सति यत्रैव झुत उक्तन्त्र तस्यैवैचः समुदायात्मनः स्यात् ।  
तदवयवयोरिवेक्षते । स च वचनमन्तरणं न सिध्यतीतीदमारभ्यते । तस्य तु झुतस्य

निमित्तं दूराद्गतादेवैचः प्रसङ्ग इति पूर्वेण प्रकरणेन भूतस्य प्राप्तौ सत्यामित्यर्थः ।  
 ऐ० तिकायन औ० पमन्यवेति । अत्र गुरोरनृतोरित्यादिना ( ८१२८६ ) ऐचः  
 भूते प्राप्तेऽनेन तदवयवयोरिदुतोः भूतः क्रियते । ऐ० तिकायन औ० पमन्यवेत्यत्र  
 यद्येचो रवयवयो रिदुतोः भूतः क्रियते तत्रैकारौकारौ चतुर्मात्रौ सार्धत्रिमात्रौ  
 वा प्राप्नुतः । इह ह्येचौ समाहारवर्णौ मात्रावर्णस्य मात्रावर्णवर्णयोः । अपरि  
 त्वाहुरर्द्धमात्रावर्णस्यार्धमात्रेवर्णवर्णयो रिति । अत्र पूर्वस्मिन् दर्शनेऽनेन भूते  
 कृते सति इदुतो स्त्रिसो मात्राः । अवर्णस्य चैकमात्रेति चतुर्मात्रः प्राप्नोति ।  
 इतरत्र तु दर्शनेऽवर्णस्यार्द्धमात्रा । इदुतो स्तु ता एव तिस्र इति सार्धत्रिमात्रः  
 प्राप्नोतीत्यत्र आह अत्र यदेत्यादि । ननु च त्रिमात्रस्य भूत इति संज्ञा कृता ।  
 तत् कथं द्विमात्रावपि भूतौ शक्यावनेन कर्तुमित्यत्र आह भूताविति हीत्या-  
 दिना । एतेन लौकिकस्यात्र भूतस्य ग्रहणम् । न पारिभाषिकस्येति दर्शयति ।  
 कुतः पुनरतल्लभ्यते ? पुनः भूतग्रहणात् । शास्त्रीये हि भूते गृह्यमाणे भूतग्रहणे  
 प्रकृते पुनः भूतग्रहणं मनर्थकं स्यात् । लोके हि च भूतो वृद्धिमानुच्यते । अतएवाह  
 इदुतौ वृद्धिं गच्छत इत्यर्थ इति । अनेकार्थत्वाद्भातूनां भवति वृद्धावपि वर्त्तते ।  
 नन्वेवमप्यनियमेन वृद्धिः प्रसज्यते । इयत्तानभिधानात् । ततश्च यावती वृद्धिः  
 स्याद् यावत्या चतुर्मात्रावैचौ सम्पद्येयातामित्यत्र आह तावती चेत्यादि ।  
 भूति वृद्धिरित्यर्थः । कथं पुनरयं नियमो लभ्यते ? एवं मन्यते । एच  
 इति भूतापेक्षया षष्ठी । इदुतौ तथा भूवेते यथा स भूत एङो भवति । एवञ्चेचो  
 भवति यदि तावती वृद्धि भवति यावत्या तावेचौ त्रिमात्रौ सम्पद्येते । अन्नतायां  
 हि वृद्धौ ऐचत्वमेव स्यात् । युक्तपरिमाणत्वादैचाम् । ततश्चेचसम्बन्धी भूतो  
 न स्यादिति । अर्द्धतृतीयमात्राविति । अर्द्धतृतीयं ययो मात्रयो स्तोऽर्द्धतृतीय-  
 मात्रे । ते ययो स्तावर्द्धतृतीयमात्रौ । इदं तावद् वार्त्तिककारमतमाश्रित्य  
 समाधानमुक्तम् । भाष्यकारस्य त्विष्टैव चतुर्मात्रता भूतस्येति दर्शयन्नाह भाष्ये  
 तूक्तमित्यादि । तत् कथामिति । यदि तद् भाष्यकारस्य मतं तत् केन प्रकारेण  
 सम्पद्येतेत्येतत् पृच्छति । समप्रविभागपक्ष इत्यादिना यथा तत् सम्पद्यते तथा  
 दर्शयति । सम्प्रविभागपक्षे ह्यनेन सूत्रेणेदुतो स्त्रिमात्रः भूतः क्रियते । ततश्च  
 तत् सम्बन्धिन्यो या स्त्रिसो मात्रा या च पूर्वाकारमात्रा ताः सर्वाः समाहृता  
 षतसो मात्रा भवन्ति । एवञ्च चतुर्मात्रः भूतो भवति । अत्र भाष्यकारदर्शने  
 पुनः भूतग्रहणं सर्वत्र भूतोपसंग्रहार्थम् । अन्यथा स्वरितप्रकरणात् तस्यैव प्रसङ्गे



सत्त्वेदुतोरियं भ्रुतिः स्यात् । पुनः भ्रुतग्रहणे तूदात्तानुदात्तयो रपि भवति ।  
तपरकरणं मुखसुखार्थम् ।

१०७ । एचोऽप्रग्रहस्थादूराद्धूते पूर्वस्यार्द्धस्यादुत्तरस्येदुतो ।

एचः समाहारवर्णाः । तत्र एकारस्य ओकारस्य च पूर्वेण प्रकरणेन समुदाय-  
स्यैष भ्रुतः । एचोः पुनरवयवयोरिदुतोः । अनन्तरसूत्रेणैदमारभ्यते विषयपरि-  
गणनं कर्त्तव्यमिति । एतद् ग्रहणवाक्यम् । अस्य प्रश्नान्ताभिपूजितित्वादिना  
विवरणं करोति । कर्त्तव्यमिति । व्याख्येयमित्यर्थः । तत्रेदं व्याख्यानम् ।  
अनुदात्तं प्रश्नान्ताभिपूजितयोरित्यादयो ( ८१२।१०० ) योगा इहानुवर्त्तन्ते ।  
तेनान्यत्र न भवति । यथाविषयमिति । यो यस्य विषयो यथाविषयम् । यथाऽ-  
सादृश्य इत्यव्ययीभावः ( २।१।७ ) । प्रश्नान्ताभिपूजितयो ( ८१२।१०० ) रनुदात्तः  
भ्रुतः । प्रश्ने लनन्तप्रत्यापि प्रश्नाख्यानयोरिति स्वरितः ( ८१२।१०५ ) । शिष्युदात्तः ।  
इदुतौ पुनरुदात्तावेताविति । टेरुदात्त ( ८१२।८२ ) इति चाधिकारात् । विष्णुभूते  
विष्णुभूते इति । अत्राम्नेडितं भर्त्सन इति भ्रुतः ( ८१२।५५ ) । आंगच्छ  
भो माणवक विष्णुभूते इति । अत्र दूराद्धूते चेति ( ८१२।८४ ) । ननु चोस-  
त्यपि परिगणने नैव भ्रुतः प्राप्नोति । अदूराद्धूत इति वचनात् । तत् किमर्थमिदं  
परिगणनस्य प्रत्युदाहरणमित्याह परिगणने चेत्यादि । असति परिगणनेऽदूराद्धूत  
इत्युच्यते । अस्मिंस्तु सत्येतन्न वक्तव्यम् । परिगणनादेव हि दूराद् धूतेन भविष्य-  
तीति । कर्त्तव्यमिति । व्याख्येयमित्यर्थः । तत्रेदं व्याख्यानम् । योज्यान्त  
( ८१२।८० ) इत्यतोऽन्तग्रहणमनुवर्त्तते । तेनान्तस्यैव भविष्यतीति । भद्रं करौषि  
गौरिति । अभिपूजित इति ( ८१२।१०० ) भ्रुतः । अन्तग्रहणानुवर्त्ततेत्यायं  
विधिर्न भवति । नह्यत्रैतच्छब्दोऽन्ते । किं तर्हि ? व्यञ्जनम् ( II ) । शोभने खलु  
स्यः खट्टु इति । अत्राप्यभिपूजित ( ८१२।१०० ) इत्येव भ्रुतः । आमन्त्रिते  
चेत्यादि । भ्रुत आसौ विकारश्चेति भ्रुतविकारः । भ्रुतव्यपदेशस्त्विदुतोः भ्रुतसाह-  
चर्याद् वेदितव्यः । इदुतोर्ग्रहणमैचः पूर्वस्योत्तरस्य चैत आदेशा मा भूवन्नित्येव-  
मर्थम् । तपरकरणमिहापि मुखसुखार्थम् ।

## १०८ । तयोर्ग्यावचि संहितायाम् ।

तयोरिति । अनन्तरविहिताविदुतो प्रत्यवन्त्येते । अग्ना<sup>॥</sup> याशा पटा<sup>॥</sup> वाशा इति । अग्ने आशा पटो आशा इति स्थिते प्रशान्ताभिपूजितविचार्यमाण- (JJ) प्रत्यभिवादाज्यान्तेष्वित्येतेषामन्यतमस्मिन् ( ८२।१७, वा ) विवक्षित एचः पूर्वस्थाङ्गस्याकारः भूतः । उत्तरस्थाङ्गस्येदुती । तयोरनेन ( ८२।१०८ ) द्वौ । किमर्थं पुनरेतदारभ्यते ? एताविको यणचीत्येव ( ६।१।७७ ) सिध्यतइत्यत आह इदुतोरसिद्धत्वादित्यादि । ननुच सिद्धः भूतः स्वरसन्धिषु (KK) । यणादेश- दिषु यदयं भूतः प्रगृह्या अचीति ( ६।१।२५ ) भूतस्य प्रकृतिभावमाह । सतो हि कार्येण भवितव्यम् । नासतः । भूतस्य चैकः । अत स्तावपि स्वरसन्धिषु सिद्धाविवेत्यत आह अथापीत्यादि । यदीदं नोच्येत तदाग्ना<sup>॥</sup> इ इन्द्रम् पटा<sup>॥</sup> उ उदकमिति स्थिते षाष्टिकं यणादेशं बाधित्वाऽकः सर्वेण दीर्घत्वं ( ६।१।१०१ ) स्यात् । इह चाग्ना<sup>॥</sup> इति आशा इति स्थिते (LL) इकोऽसर्वेण शाकल्यस्य ङ्खस्येति ( ६।१।२७ ) प्रकृतिभावः स्यात् । तस्माद् यथानयोः सिद्धत्वं स्यात् तथापि दीर्घत्वं शाकलविधिश्च मा भूदित्येवमर्थमिदं वक्तव्यमेव । ननु चान्यदेव तन्निवृत्त्यर्थं यत्रान्तरमस्ति । किं पुनस्तदिति चेत् ? उच्यते । इको यणचीत्य- ( ६।१।७७ ) द्वोपसंख्यायते इकः भूतपूर्वस्य यणादेशो वक्तव्यः शाकलदीर्घनिवृ- त्त्यर्थमिति । तस्योपसंख्यानमवश्यं कर्तव्यम् । य इक् भूतपूर्वो नच भूतविकार स्तदर्थम् । भो<sup>॥</sup> इन्द्रं भो<sup>॥</sup> यिन्द्रमिति । दूराद्भूते चेति भोःशब्दस्य भूतः ( ८२।८४ ) । अत्र भोःशब्दात् पर इकारो निपातः । न भूतविकारः । तस्य यणादेश इत्यते । सोऽसति तस्मिन्नुपसंख्याने न स्यात् । तस्मादवश्यं तत् कर्तव्यम् । यस्मिंश्च क्रियमाणे भूतविकारयोरपीदुतो स्तो नैव भवितव्यम् । ततो नेदं वक्तव्यमित्यत आह तथापीत्यादि । अग्ना<sup>॥</sup> इति आशा इति स्थिते यदि तेन षाष्टिकेनोपसंख्यानानेन यणादेश इहोदात्तस्येकारस्य स्थाने क्रियेत तस्योदात्तयण- स्वर कर्तव्ये सिद्धत्वादाशाशब्दाकारस्यानुदात्तस्योदात्तस्वरितयो र्यणः स्वरतोऽनु- दात्तस्येति ( ८२।४ ) स्वरितः प्रसज्यत । आशाशब्द आशाया अदिगाख्याया

(JJ) इदमेकं वार्तिकमस्मिन् सूत्रे पठितम् ।

(KK) एतच्च ( ६।१।२५ ) सूत्रस्यमाथम् ।

(LL) अर्धे आशा इति स्थिते अग्र इत्यस्यैचः पूर्वस्थाङ्गस्यादुत्तरस्येदिति अग्ना<sup>॥</sup> इ आशिति स्यात् । ततो यण् । अत्र शाकलविधिना प्रकृतिभावमाशङ्कते ।

( फिट्, १।१८ ) इत्यन्तोदात्तः । शेषमप्यनुदात्तमित्याकारोऽ ( ६।१।१५८ )  
 नुदात्तः । तस्मादस्ति स्वरितत्वप्रसङ्ग इति तन्निवृत्त्यर्थमिदमुच्यते । किन्तु यणेत्यादि ।  
 संग्रहश्लोकद्वयम् । (MM) किमिति प्रश्ने । तु इति वितर्कः । इको यणचोति  
 ( ६।१।७७ ) यणादेशेन किं न सिद्धं भवतीहान्ना याणेत्येवमादावुदाहरणे ?  
 यदाचार्य्य इदुतोर् यौ विदधाति ? सर्वमेव सिद्धमित्यभिप्रायः । स्यादेतत् ।  
 यणादेशो न प्राप्नोति । तस्मिन् कर्त्तव्ये इदुतोर्सिद्धत्वादित्यत आह तौ चेत्यादि ।  
 तुशब्दो हेतौ । यदा इकं भूतपूर्वी भवति तदा तस्य स्यात् । यस्मादिकः भूतपूर्वस्य  
 यणादेशो वक्तव्यः शाकलदौर्घनिवृत्त्यर्थमित्युपसंख्यानं ( ६।१।७७, वा ) यणादेश-  
 मपवादं करोति शाकलदौर्घविध्योः । तेन हेतुना तयोरिदुतोः शाकलदौर्घविधी न  
 भविष्यतः । चशब्दः समुच्चये भिन्नक्रमश्च प्रतिषेधानन्तरं द्रष्टव्यः । तौ च मम  
 (NN) स्वरसन्धिषु सिद्धौ । नच शाकलदौर्घविधी प्रयोजयतः । एवमपवादः । तेषां  
 शाकलदौर्घनिवृत्तेः प्रयोजनत्वे प्रयोजनान्तर माह यणस्वरबाधनमेव तु हेतुरिति ।  
 यणादेशाश्रयः स्वरौ यणस्वरः । तस्य बाधनं हेतुः कारणम् । कस्य ? प्रकरणात्  
 सूत्रारम्भस्येति गम्यते । तुशब्दोऽवधारणे । यणस्वरबाधनमेव तु सूत्रारम्भस्य हेतु  
 रित्यर्थः ।

इति बोधिसत्त्वदेश्योयाचार्य्यश्रीजनेन्द्रबुद्धिपादविरचितायां  
 काशिकाविवरणपञ्चिकायामष्टमाध्यायस्य  
 द्वितीयः पादः ॥८२॥

(MM) एतत् सूत्रभाष्ये दीधिकच्छन्दसा यथितं श्लोकद्वयमिदं श्लोकवार्त्तिकरूपेण भाष्यज्ञता पठितम् ।  
 नचैतत् कात्यायनस्य । अन्वो हि कश्चिदत्र श्लोकवार्त्तिककारो यदि न भाष्यकारः खयम् ।  
 (NN) नमेति सूत्रकारायमाणस्येत्यर्थः ।

अथ

# काशिकाविवरणपञ्जिका ।

अष्टमाध्यायः ।

तृतीयः पादः ।

१ । मतुवसो रु सम्बुद्धौ छन्दसि ।

युवोरित्यत्र यत् द्वेषपरोहारायोक्तं तन्मतुवसोरित्यत्रापि द्रष्टव्यम् । इन्द्र मरुत्व इति । मरुच्छब्दान्मतुप् । भय इति ( ८२।१० ) वत्वम् । उगिद-  
चामिति ( ७।१।७० ) नुम् । हलञ्ज्यादि ( ६।१।६८ ) संयोगान्तलोपो ( ८।२।२३ ) ।  
नकारस्य रत्वम् । तस्य भोभगोद्वत्यादिना ( ८।३।१७ ) यकारः । तस्यापि  
लोपः शाकल्यस्येति ( ८।३।१८ ) लोपः । हरिवो मेदिनं त्वेति । हरिशब्दा-  
न्मतुप् । छन्दसौर इति ( ८।२।१५ ) वत्वम् । पूर्ववन्नुमादि । अयन्त्वत् विशेषः ।  
हृशि चेति ( ६।१।११४ ) रोरुत्वम् । पूर्वेण सहाद् गुणः ( ६।१।८७ ) । मौढ-  
स्तोकायेति । मिड सेवने । लिटः कसुः । दाखान् साह्वान् मौढांश्च ( ६।१।१२ )  
त्यद्वित्व मनिट्वमुपधादीर्घत्वञ्च निपात्यते । हो ढइति ( ८।२।११ ) ढत्वम् ।  
रो विंसर्जनीये कृते तस्य विसर्जनीयस्य स इति ( ८।३।३४ ) सकारः । यत्रा  
देशस्य वसोः सम्बुद्धौ छन्दसि विषये प्रयोगो नास्तीति तस्यानुदाहरणम् । अतएवै-  
कानुबन्धकग्रहणे न हानुबन्धकस्येत्येषा परिभाषा ( प, ८२ ) नोपतिष्ठते । एकानु-  
बन्धकस्य सम्बुद्धिपरस्य च्छन्दसि वसोः प्रयोगादग्रनात् । विद्वानिति । विदेः  
शतुर्वसुः ( ७।१।३६ ) । हे पपिवन्निति । पातेः पिवतेर्वा परस्य कसो वस्वेकाजाद्-  
घसा मितौट् ( ७।२।६७ ) । आतो लोप इटि ( ६।४।६४ ) चेत्याकारलोपः ।

स्थानिवद्भावाद्द्विव्यञ्जनम् । वनउपसंख्यानमिति । अननुबन्धकस्य वनोऽसम्भवात्  
सामान्येन क्वनिब्वनिपो ग्रहणम् । यच्च मत्वर्थं क्वनिब्वनिपौ च्छन्दसि वक्तव्या-  
( ५।२।१०८, वा ) विल्यौपसंख्यानिक स्तस्यापि ग्रहणम् । प्रातरित्त्व इति । इष्णु  
गतौ । प्रातः पूर्वः । आतो मनिन् क्वनिब्वनिपश्चेत्यनुवर्त्तमानोऽ- ( ३।२।७४ )  
न्येभ्योऽपि दृश्यन्त इति ( ३।२।७५ ) क्वनिप् । ऋक्स्य पिति क्वति ( ६।१।७१ ) तुक् ।  
इदन्तु सम्पदादित्वादिनः क्विपि तुकि तदन्तान्मतुपि भ्यय इति ( ८।२।१० ) वत्वे  
मत्वन्तादेव सिध्यतीति नोपसंख्यानं प्रयोजयति । विभाषेत्यादि । भवच्छब्दो  
भाते ड्वतुरिति ड्वतुप्रत्ययान्तो व्युत्पादितः । अत्र्युत्पन्नं वोकारानुबन्धं  
प्रातिपदिकम् । इतरौ तु मत्वन्तौ । हे भो इति । नुमो रत्वे कृतेऽवशब्दस्य  
सर्वस्यैव स्थान ओकारः क्रियते । नालोऽन्तस्य । नानर्थकेऽलोऽन्त्यविधिरिति ( प,  
१०५ ) कृत्वा । निपातविज्ञानात् सिद्धमिति । एतद् ग्रहणकवाक्यम् । अथवेत्यस्यैव  
विवरणम् । असम्बुद्धावपीत्यादि । एतेन निपातत्वे हेतुं दर्शयति । यद्युपसंख्या-  
नादेव भो इत्येवमादिकं स्याद् द्विवचनबहुवचनयोर्न स्यात् । सम्बुद्धभावात् ।  
स्त्रियाञ्च सम्बुद्धावपि न स्याद् भो ब्राह्मणौति । अत्र स्त्रालिङ्गविशिष्टानामनुपादा-  
नात् । प्रातिपदिकग्रहणे लिङ्गविशिष्टस्यापि ग्रहणमिति ( प, ७२ ) चित् ? न ।  
विभक्तौ तत्प्रतिषेधात् । विभक्तौ यत् कार्यं विधीयते तत्रेयं परिभाषा प्रति-  
षिध्यते । विभक्तौ लिङ्गविशिष्टस्याग्रहणमिति ( प, ७३ ) वचनात् । अथापि न  
प्रतिषिध्यत एवमपि भवतीति स्थित ईकारस्य रत्वे कृतेऽवशब्दस्य चौकारे कृते  
रत्वेत्यासिद्धत्वात् संयोगान्तलोपाभावे सति विसर्जनेऽपि कृतेऽनिष्टं रूपं स्यात् ।  
तस्मादसंबुद्धौ स्त्रियाञ्च दर्शनान्निपाता एवैते वेदितव्याः । निपातत्वं पुनरिषां  
विभक्तिप्रतिरूपकत्वात् । विभक्तिस्वरप्रतिरूपकाश्चेति चादिषु ( १।४।५७ )  
पाठात् । एवञ्च भोःशब्दस्य निपातत्वं स्यात् । भवतेर्विचि कृते गुणे च  
विभक्त्यन्ते भोःशब्दस्यैव विद्यमानत्वात् । इतरयोस्तु न स्यात् । नञ्चसत्य-  
स्त्रिभुपसंख्यानि भगोःशब्दोऽघोःशब्दश्च विभक्त्यन्तोऽस्ति यत्प्रतिरूपकौ  
निपातौ स्याताम् । तस्मात् सौत्रा एवैते निपाता वेदितव्याः । भोभगोःशब्दो-  
ऽघपूर्वस्येत्यत्र ( ८।३।१७ ) सूत्र एषां पाठात् । अथवोपसर्गाविभक्तिस्वरप्रतिरूपका-  
श्चेति चकारस्यानुक्तसमुच्चयार्थत्वान्निपातत्व मेर्षा वेदितव्यम् । यदि तर्हि निपातत्व  
निषामाश्रित्योपसंख्यानं प्रत्याख्यायते तदा भोःशब्दप्रयोगे समो स्ततोभो स्तत्रभो  
इत्यत्रेतराभ्योऽपि दृश्यन्त ( ५।३।१४ ) इति भवदादियोगे विधीयमाना स्तसि-

लादयो न सिध्यन्ति । अनिष्टत्वाददोषः । यो हि निपातत्वादुपसंख्यानं प्रत्याचष्टे स भोःशब्दप्रयोगे तसिलादीन्नेच्छत्येव ।

## २ । अत्रानुनासिकः पूर्वस्य तु वा ।

पूर्वत्वमिदमापेक्षिकम् । रुषेहानुवर्त्तते । न च तदपेक्षं पूर्वत्वमस्य विज्ञातुं शक्यते । इतउत्तरं ह्यनुनासिको रुष समनुवृत्तेरेककालं विधीयत इत्यनुनासिक-विधानकाले रोरनिष्पन्नत्वम् । अतस्तदपेक्षया पूर्वत्वमिदमशक्यं विज्ञातुम् । तस्माद् यस्य स्थाने रुत्वं विधीयते तदपेक्षया पूर्वत्वं विज्ञायत इत्याह यस्य स्थाने रुर्विधीयते ततः पूर्वस्येति । तुशब्दः परस्मात् कार्थिणः पूर्वस्य विशेषं दर्शयति । परस्य रुत्वकार्थं पूर्वस्य त्वनुनासिक इति । अथवा रुत्वादनुनासिकस्य विशेषं दर्शयति । रुत्वं नित्यमनुनासिकस्तु विभाषेति । अथात्रग्रहणं किमर्थम् ? अत्र रूपकरणे यथा स्यादिति चेत् ? न । अधिकारादेवैतत् सिद्धम् । यथा ह्यनुनासिकः पूर्वस्येत्यधिकृत सुत्तरत्वानुवर्त्तते तथा रुरित्येतदपि । तत्रान्तरेणाप्यत्रेति वचनं रूपकरणे भविष्यतीत्यत आह अत्रेत्यादि । सन्नियोगो यौगपद्यम् । रुणा सह कथं नाम स प्रतीयेत्येवमर्थमत्रग्रहणम् । अवधारणञ्चात्र द्रष्टव्यम् । रुषैवेति । सन्नियोगमात्रं हि रुत्वानुनासिकयोः । उत्तरत्र द्वयोरप्यनुवृत्तेः । स्थानिभेदेन विरोधाभावाद् विनाप्यत्रग्रहणेन लभ्यत एव । ननु रूपकरणादूर्ध्वमनुनासिकस्त्वरितत्वादेव सन्नियोगो न विज्ञास्यते । तत् किं तदर्थेनात्रग्रहणेनेत्यत आह अधिकारपरिमाणपरिग्रहे हीत्यादि । अधिकारस्य परिमाणमित्युक्ता तस्य परिग्रहः परिज्ञानं निश्चयः । तस्मिन्नसति मन्दबोभिः प्रतिपत्तभिः किमुत्तरत्वानुनासिकस्य स्वरितत्वमस्याहोस्मिन्नास्तीति जातसन्देहे ढौं ढे लोप ( ८३।१३ ) इत्यादावपि यस्य स्थाने ढलोपादिकार्यं विधीयते तस्मात् पूर्वस्यानुनासिक आशङ्कोत । अथ वाग्रहणं किमर्थम् ? यावतोत्तरसूत्रे नित्यग्रहणादेव विकल्पोऽस्य विज्ञास्यते ? नेतदस्ति । एवं हि पूर्वसूत्रे विकल्पो विज्ञायते । तस्माद्देति वक्तव्यम् । न वक्तव्यम् । आचार्यप्रवृत्तिर्ज्ञापयति विकल्पेनायं विधिर्भवतीति यदयमुत्तरसूत्रे यस्यानुनासिको न कृतस्तस्माद्रोः पूर्वस्मात् परमनुस्वारागमं शास्ति । नहि नित्येऽस्मिन् विधौ तत् सम्भवति रोः पूर्वस्य यस्यानुनासिको न कृत इति । एवं तर्हि विस्फुटार्थं वाग्रहणम् ।

## ३ । आतोऽटि नित्यम् ।

देवाँ अच्चादीव्यदिति । अत्र योऽकारस्तस्मिन्नटि परतो दीर्घादटि समान-  
पाद (८।३।६) इति नकारस्य रुत्वे कृते तस्मात् पूर्वस्याकारस्थानेनानुनासिकत्वम् ।  
पूर्ववद्दो र्यंकारः । तस्य पूर्ववदेव लोपः । यदि महँ इन्द्रो य ओजसेति  
केचिदनुस्वारमधीयत इति (A) वक्तव्यं तर्हि तद् यथासौ सिध्यतीत्यत आह स  
इत्यादि । व्यत्ययस्तु व्यत्ययो बहुलमित्यनेन (३।१।८५) बोद्धव्यः । ये वा वनस्पतौ  
रन्विति । वनस्पतौन् अन्विति स्थिते दीर्घादटि समानपाद (८।३।६) इति  
नकारस्य रुत्वे कृतेऽनुनासिकात् परोऽनुस्वारः (८।३।४) इतोकारात् परोऽनुस्वारः ।  
भवाँश्चरतीति । नञ्छ्वयप्रशानिति (८।३।७) नकारस्य रुत्वम् । तस्य विसर्ज-  
नीयस्य सकारः । तस्य स्तोः शुना चरिति (८।४।४०) श्रुत्वम् । नित्यग्रहणं  
स्पष्टार्थम् । पूर्वैव विकल्पे सिद्धे सत्यारभसामर्थ्यादेव नित्योऽयं विधिर्विज्ञा-  
स्यते । ननु चातएवाव्यथवाऽद्येवात इत्येष नियमो यथा स्यादित्येवमर्थः सिद्धे  
सत्यारभः स्यात् । नेतदस्ति । असति हि विधये नियमो भवति । इह त्वस्ति  
विधेयम् । किं तत् ? नित्योऽनुनासिकः । तस्माद्विधिरेव युक्तः । न नियमः ।  
तथाचोक्तं विधिनियमसम्भवे विधिरेव ज्यायानिति (प, १०६) । आत  
इति तकारोऽसन्देहार्थः । आइतुप्रच्यमाने संदेहः स्यात् किमयं षष्ठान्तस्याकारस्य  
कार्यंथो निर्द्देश उतादेशान्तरस्य प्रथमान्तस्येति ।

## ४ । अनुनासिकात् परोऽनुस्वारः ।

अन्यशब्दोऽत्राध्याहार्य इति । असति ह्यन्यशब्दस्याध्याहारि परशब्दस्य  
श्रुतत्वात् तदपेक्ष्येवानुनासिकादितोषा पञ्चमौ स्यात् । अन्यस्येह पञ्चमौ-  
हेतोरसम्भवात् । ननु तस्मादितुत्तरस्योपस्थान (१।१।६७) उत्तरशब्दापेक्षयैव  
पञ्चमौ स्यात् । नेतदस्ति । यदि ह्यस्याः परिभाषाया इहोपस्थानं स्यात् पर-  
ग्रहणमनर्थकं स्यात् । तस्मात् परशब्दापेक्षयैव पञ्चम्या भवितव्यम् । सा भवन्ती  
चान्यारादितरर्त्त इत्यादिना सूत्रेण (२।३।२६) परशब्दयोगे दिग्बृत्तिना

(A) सद्वा इन्द्र इत्यनुस्वार सौत्तरीयैः पठ्यते । स च व्यत्ययेन ऋन्दस्येव समर्थमानः ऋषिचित्त  
सौद्व्यः । बहुवास्तु सद्धानिन्द्र इति नकारमेव पठन्ति । अनुस्वारे नकारे वा पठिते स्वस्य नित्यत्व मुभयथा  
व्याहृतं भवति । अतएव पाठोऽप्राथिन्यैव एव । अचः पूर्वोऽनुस्वारस्यापनस्य मुनिवयमतविरुद्धत्वात् ।  
अथवा स्वस्य व्यागात् । विकल्पाभावेऽप्यस्य कार्यती विकल्पनाहा ।

वा स्यादन्यार्थवृत्तिना वा ? तत्र पूर्वस्मिन् पक्षे रोः पूर्वस्मादनुनासिकादेव परोऽनु-  
स्वारो विज्ञायेत । न च तस्मात् पर इत्येते । इतरस्मिन् स्वयमर्थे आपद्येत ।  
अनुनासिकात् परो भवति । अनुनासिकादन्योऽनुस्वारो भवतीत्यर्थः । एवञ्च  
परग्रहणमनर्थकं स्यात् । नञ्चानुनासिकापेक्षयानुस्वारोऽन्यत्वं व्यभिचरति । किञ्च  
श्रुतत्वात् तस्यवानुनासिकस्यानुस्वारो विज्ञायेत । प्रकृतत्वाद्गोर्वा । अनिष्टञ्चेतत् ।  
अन्यशब्दाध्याहारे तु यस्यानुनासिको न कृतस्तस्मादेव पर इति विज्ञायते ।  
तस्मादन्यशब्दोऽत्राध्याहार्यः । सत्यप्यन्यशब्दाध्याहारे यदि परशब्दापेक्षयेवानु-  
नासिकादित्येषा पञ्चमी स्यात् स दोषस्तदवस्थ एव स्यादिति मत्वाह तदपेक्षया  
चेयमित्यादि । चशब्दोऽवधारणे । अन्यशब्दापेक्षयैव न परशब्दापेक्षयेत्यर्थः ।  
अनुनासिकादन्यो य इत्यनेन तदेवान्यशब्दापेक्षत्वं पञ्चम्या दर्शयति । रोः पूर्व-  
इत्यनेनापि पूर्वं ग्रहणानुवृत्तिम् । पूर्वंत्वञ्च क्त्वापेक्षम् । यस्यानुनासिको न कृत  
इत्यनेनाप्यन्यशब्दाभिधेयमर्थे दर्शयति । तत इत्यनेनापि पूर्वं ग्रहणस्यार्थादिह  
पञ्चम्यन्ततया विपरिणामम् । अन्यशब्दस्य चाध्याहृतस्य पञ्चम्यन्ततां पर इत्य-  
नेनापि । तस्या अन्यशब्दस्य सम्बन्धिन्याः पञ्चम्याः परशब्दापेक्षताम् । आगम  
इत्यनेनाप्यादेशाभावम् । परग्रहणं शक्यमकर्तुम् । अन्यशब्दस्य पञ्चम्यन्त-  
स्याध्याहारे सति पूर्वं ग्रहणस्य चार्थात् प्रथमान्ततया विपरिणामे सत्येवं विज्ञास्यते ।  
अनुनासिकाद् योऽन्यस्तस्मादुत्तरो यो रूस्ततः पूर्वीऽनुस्वारागमो भवति । एवञ्च  
विज्ञायमानेऽसत्यपि परग्रहणे संस्कर्त्तव्यादि सिध्यतेऽत्र । किं परग्रहणेन ?  
एतत् क्रियते विस्मयार्थम् ।

### ५ । समः सुटि ।

मोऽनुस्वार इत्यनुस्वारे ( ८३।२३ ) प्राप्ते वचनम् । संस्कर्त्तव्यादि ।  
करोतेः सम्पूर्वात् ढजादयः । संपर्युपेभ्यः करोती भूषणे सुट् ( ६।१।३७ ) ।  
समो मकारस्थालोऽन्तस्थे ल्यनेन ( १।१।५२ ) कृत्वे ततः पूर्वस्यानुनासिकः । रोर्वि-  
सर्जनीयः । तस्य वा शरीति ( ८३।३६ ) विकल्पेन सकारे प्राप्ते विसर्जनीये च  
यथा नित्यं सकारो भवति तथा वृत्तौ दर्शितम् । कथं पुनरस्मिन् सूत्रे सकारो  
निर्दिश्यत इत्याह समः सुसुटीत्यादि । यस्मिन् पक्षे विभक्तिसकारस्य विसर्जनीये  
कृते वा शरीति ( ८३।३६ ) सकारो न क्रियते तं पक्षमाश्रित्येदं मुक्तम् । अन्यथा  
हि त्रिसकारकोऽयं निर्देश इति वक्तव्यं स्यात् । त्रयाणां सकाराणां सन्निपातात् ।



एको हि विभक्तिस्वन्धी सकारः । द्वितीय स्वदेशस्वन्धी । तृतीयः सुट्-  
स्वन्धी । यदा तु त्रिसकारं कृत्वा सूत्रं पठ्यते तदा द्विशब्दोऽधिकसकारोप-  
लक्षणार्थो द्रष्टव्यः । यदि तर्हि सकार आदेशो विधीयते संस्कर्त्तव्यत्वानु-  
नासिको न प्राप्नोति । यस्मादत्रात्रग्रहणं रूपैव सह सन्नियोगप्रतिपत्त्यर्थं मुक्तम् ।  
रुग्रहणस्यास्मिन् प्रकरणे यद्विधीयते तदुपलक्षणार्थत्वाददोषः । रूणा सहति ।  
रूपकरणे यद्विधीयते तेन सहेत्यर्थः । यदपि पूर्वस्मिन् सूत्रे वृत्तौ रोः पूर्व  
इत्युक्तं तत्रापि रुग्रहणस्यास्मिन् प्रकरणे यद् विधीयते तदुपलक्षणार्थं वेदितव्यम् ।  
अन्यथा हि संस्कर्त्तंति पक्षेऽनुस्वारो न स्यात् ।

### ६ । पुमःख्यम्पर ।

पुम इति । पुंसः सकारादवशिष्टो यो भाग स्तस्यायं निर्देशः । सकारस्य  
संयोगान्तलोपि कृते तस्यैव कार्थत्वात् । अम्पर इति । अम् परो यस्मात् स  
तथोक्तः । अमिति प्रत्याहारस्य ग्रहणम् । न द्वितीयेकवचनस्य । कुत एतत् ?  
व्याप्तिन्यायात् । खयीति प्रत्याहारेण साहचर्याच्च । पुंश्चलीति । चलङिति  
पचादौ पठ्यते । तेन चल कम्पन इत्यस्मात् पचाद्यच् टिद् भवति । टिड्ढाण-  
जिति (४।१।१५) डीप् । पुंश्चलीति षष्ठीसमासः । पुंस्कामेति । पुंसि कामोऽस्या  
इति बहुव्रीहिः । अथवा पुंभासं कामयत इति शीलिकामिभिन्नाचरिभ्यो णो  
वक्तव्य इति (३।२।१, वा) णः । ततष्टाप् । अत्र पुंस्कामेत्यलोदाहरणे सकार  
एवादेश इति विसर्जनीयस्येत्यपेक्षते । वक्तव्य इति व्याख्येय इत्यर्थः । तत्रेदं  
व्याख्यानम् । कुपोः + क॰ पी चेत्यत्र ( ८।३।३७ ) वा शरीर्यतो ( ८।३।६ )  
वाग्रहणमनुवर्त्तते । सा च व्यवस्थितविभाषा । तेनात्रापि विसर्जनीयस्य सकार  
एव भविष्यति । न विसर्जनीयजिह्वामूलोयाविति । इदं तावत् पूर्वसूत्रे यदा  
द्विसकारपक्षो नाश्रीयते तदा प्रतिविधानमुक्तम् । यदा तु तत्र द्विसकारको  
निर्देश इत्येष पक्ष आश्रीयते तदा प्रतिविधानमाह द्विसकारकनिर्देशपक्षे  
त्वित्यादि । ननु च रुग्रहणमनुवर्त्तत एव । तत्र यथा सकारोऽनुवर्त्तमानो भवति  
तथा रुग्रहणपक्षे स्यात् । ततश्च रुत्वपक्षे विसर्जनीये कृते जिह्वामूलोयः स्यादेवे-  
त्यत्राह रुत्वमनुवर्त्तमानमित्यादि । तत्रैव कारणमाह स्वन्ध्यानुवृत्ति स्तस्ये-  
त्यादि । इतिकारणो हेतौ । स हि मतुवसो रु सम्बुद्धा वित्यतः ( ८।३।१ )  
स्वेन सम्बन्धिना मतुपा वसुना च सम्बुद्ध इहानुवर्त्तते । तस्माच्चोत्सहते

सम्बन्धकारेण सम्बन्धमनुभवितुम् । पुन्दास इति । षष्ठीसमासः । पुंसो दास इति । कर्मधारयो वा । एवं पुङ्गव इति । अत्र तु गोरतद्धितलुकीति (५।४।६२) टच् समासान्तः । पुंक्षीरं पुंक्षुरमिति । षष्ठीसमासः । ख्यमीति वक्तव्ये परग्रहणं विपरीतकल्पनानिरासार्थम् । असति परग्रहणेऽपि ख्यि पर इति विज्ञायित । ततश्च पुमाख्यः पुमाचार इत्यत्रापि स्यात् । अतः परग्रहणम् ।

### ७ । न ऋव्यप्रशान् ।

स इति निवृत्तम् । रुरेवानुवर्त्तते । सोऽपि मतुवसुभ्यामसम्बद्ध एव । तयो-  
रपि निवृत्तत्वात् । न इति वर्णग्रहणम् । तच्च प्रकृतस्य पदस्य विशेषणम् । विशे-  
षणेन च तदन्तविधर्भवतीत्याह नकारान्तस्य पदस्येत्यादि । भवांश्चादयतीति ।  
कृद अपवारणे । चुरादिषिच् । भवांष्टीकत इति । टिक्क टोक्क रघि लघि  
गत्यर्थाः । अनुदात्तेत्वादात्मनेपदम् । प्रशानिति । प्रपूर्वाच्छमेः क्विप् । अनु-  
नासिकस्य क्विभ्रलोः किङ्तीति (६।४।१५) दीर्घः । मो नो धाती- ( ८।२।६४ )  
रिति मकारस्य नकारः । तस्यासिद्धत्वान्नलोपाभावः । भवान् त्सरुक इति ।  
त्सरौ कुशलः । आकर्षादिभ्यः कन्निति ( ५।२।६४ ) कन् प्रत्ययः ।

### ८ । उभययत्तु ।

पूर्व्येण नित्ये प्राप्ते विकल्पार्थं वचनम् ।

### ९ । दौर्घादटि समानपादे ।

समानपाद इति । कर्मधारयात् सप्तमी । समानशब्दश्चायमेकार्थं वर्त्तमान  
इह गृह्यते । समान एकस्मिन् पादे निमित्तनिमित्तिनोराधारभूत इत्यर्थः ।  
तत्रेकग्रहणे कर्त्तव्ये क्वचिदसमानपादेऽपि यथा स्यादिति समानग्रहणं कृतम् ।  
तेनैहापि कर्त्तव्ये यजामहे यज्ञिया इन्द्रदेवाँ इलामहे (B) ईळाँ अनाज्यति (C) ।  
अत्र भिन्नयोः पादयोर् निमित्तनिमित्तनौ वर्त्तते । अथवा सादृश्ये वर्त्तमानः

(B) अङ्मध्यवर्तिनो डकारस्य ढकारस्य च यथाक्रमं लकारो ङकारश्चादिशः । तथाहि प्रातिशाख्ये—  
“इयो चास्य स्वरयो मध्यमेत्य संपद्यते स डकारो लकारः ।

ङकारता सेति स एव चास्य ढकारः सद्गुण्य संप्रयुक्तं” ॥१॥ इति ।

(C) यजामहे यज्ञियान् हन् देवान् ईलामहयिति शाखान्तरं पाठः ।

समानशब्दो गृह्यते । अन्यथा ह्येकग्रहणं कुर्यात् । इह च सादृश्यसुभयो-  
रस्ति पादयोः । क्रियापादयो स्तुत्यार्थत्वात् । यथा यजामहायित्येतत् क्रियापादं  
पूजायां वर्तते तथेलामहायित्येतदपि । ईड् स्तुती । लोट् । टेरेचम् ।  
वै तोऽन्यत्रेतीकारस्येकारः ( ३।४।९६ ) । धातीवर्णव्यत्ययेन उकारस्य लकारः ।  
छान्दसत्वाद् ङ्खत्वम् ।

### १० । नृन् पे ।

नृनिति । सुपां सुलुगित्यादिना ( ७।१।३९ ) षष्ठ्या लुक् क्त्वा निर्देशः ।  
अथवा विभक्तिरिवात्र नोत्पद्यते । अनुकार्यानुकरणयोर्भेदस्याविवक्षितत्वात् ।  
यथा गवित्ययमाहेत्यादि । प इति पकारमात्रमेव निमित्तत्वेनोपात्तम् । न  
समुदायः । अकारस्तृच्चारणार्थः । अन्यथा हि यद्यकारसमुदायो निमित्त-  
त्वेनाश्रीयते तदा नृः पचतीत्येवमादावेव स्यात् । नतु नृन् प्रौषीहीत्यादौ ।  
अटीति चेह निवृत्तम् । निमित्तान्तरोपादानात् । अथ तस्यैव निमित्तस्यैतद्  
विशिषणं कस्मान्न विज्ञायते ? अटि परतो यः पकार इति । अशक्यमेव विज्ञातुम् ।  
इह न स्यात् । नृः पसाति नृः प्वावयतीति । तस्मादस्य निवृत्तिरङ्ग्रहणस्य  
युक्ता ।

### ११ । स्वतवान् पायी ।

स्वतवानिति पूर्ववन्निर्देशो वेदितव्यः । तथा कानिति परसूत्रेऽपि । स्वतवांः  
पायुरग्न इति । टक्स्ववःस्वतवसाञ्छन्दसीति नुम् ( ७।१।८३ ) । हल्ङ्यादि-  
( ६।१।६८ ) संयोगान्तलोपी ( ८।२।२३ ) ।

### १२ । कानाम् ङिति ।

कान्स्कानिति । किमः शसि किमः कइति ( ७।२।१०३ ) कत्वम् । प्रथमयोः  
पूर्वसवर्णं ( ६।१।१०२ ) इति दीर्घः । तस्माच्छसो नः पुंसीति ( ६।१।१०३ )  
सकारस्य नकारः । वीष्पायां द्विवचनम् । कत्वम् । विसर्जनीयः । तस्य  
विसर्जनीयस्य स इति ( ८।३।३४ ) सः । कथं पुनरत्र सकारः ? यावता  
कुपोः + क्त्वा ङी चेति ( ८।३।३७ ) विसर्जनीयजिह्वामूलीयाभ्यां भवितव्यम् ?  
अत आह अस्येत्यादि । तत्र यद्यपि न पठ्यते तथापि न भवत्येवानिष्टप्रसङ्ग इति

दशयितुमाह समः सुटोत्यादि । यदि सकारोऽत्रानुवर्त्तिष्यते पूर्वयोगेऽपि सर्वत्रै-  
तस्मादनुवर्त्तमानात् सकारः प्रसज्येतेत्याह पूर्वयोगेऽपि । पूर्वयोगेषु हि  
समः सुटोति ( ८३५ ) स्वेन सम्बन्धिना समा सुटा च सम्बद्धस्यैव तस्यानुवृत्तिः ।  
ततो न तस्य सम्बन्ध्यन्तरेण सम्बन्धो भवति । कान् कानिति वक्तव्य आम्बेडित-  
ग्रहणं यत्र द्विवचनं तत्र यथा स्यात् । तेनेह न भवति कान् कान् पश्यतीति ।  
एकोऽत्र किंशब्दः प्रश्ने । द्वितीयस्तु कुत्सायाम् । कान् कुत्सितान् पश्यतीत्यर्थः ।

### १३ । ढो ढे लोपः ।

ढइति वर्णमात्रं निमित्तत्वेनाश्रयते । न वर्णसमुदायः । कुत एतत् ?  
व्याख्या । अकार उच्चारणार्थः । वर्णग्रहणे तु सति लौढा मीढेत्यादावपि भवति ।  
अन्यथा हि यदि वर्णसमुदायो निमित्तत्वेनाश्रयते तदा लौढमीढ मित्रादावेव  
स्यात् । नतु लौढेत्यादी । लौढमित्यादि । लिह आस्त्रादने । मिह सेचने ।  
गुहू संवरणे । एभ्यः क्तः । हो ढइति ( ८२।३१ ) ढत्वम् । भप्रस्तथोर्घोऽध ( ८२।४० )  
इति धत्वम् । ष्टना ष्टुरिति ( ८४।४१ ) ष्टुत्वम् । ढलोपः । ढलोपे पूर्वस्य  
दोर्घोऽण ( ६।३।१११ ) इति दोर्घः । कथं पुनर्लौढमित्याद्युदाहरणमुपपद्यते ?  
यावता ढकारोऽत्र परनिमित्तं नास्त्वैव । ढलोपे कर्त्तव्ये ष्टुत्वस्यासिद्धत्वादित्यत्र  
आह ष्टुत्वस्येत्यादि । ढकारोऽत्र ढलोपनिमित्तं नाश्रयते । न चासौ क्वचित्  
सिद्धः सम्भवति यत्रानेन ढलोपः कर्त्तव्यः । तस्माद् ढकारस्य निमित्तत्वेनाश्रय-  
णादेव ष्टुत्वस्य सिद्धत्वं वेदितव्यम् । अन्यथा ह्यस्य वचनस्य वैयर्थ्यं स्यात् ।  
अनवकाशत्वात् । स्यादेतत् । खलिङ् ढौकत इत्यनेन ढलोपो भविष्यति ।  
सिद्धो ह्यत्र ढकारः । तत् कुतो वचनस्य वैयर्थ्यमित्याह खलिङ् ढौकत इत्यादि ।  
यद्यप्यत्र निमित्तं ढकारः सिद्धः स्थापि नैव ढलोप उपपद्यते । जश्वे कृते  
कार्यिणो ढकारस्याभावात् । ननु च निविषयत्वाद् ढलोपो जश्वत्वापवादो  
भविष्यतीत्याह न चेत्यादि । कुत एतदित्याह तस्य हीत्यादि । यदि हि तस्य  
विषयो न सम्भाव्येत ततो जश्वत्वापवादः शक्यते विज्ञातुम् । सम्भवति चास्यविषयो  
लौढादिः । तस्मान्न शक्योऽसौ जश्वत्वापवाद इति विज्ञातुम् । कथं पुनर्लौढा-  
दिरस्य विषयः ? यावता यथा खलिङ् ढौकत इत्यत्र जश्वे कृते कार्यिणोऽसम्भावाद्  
ढलोपस्याविषयः स्थापितोऽस्ति ष्टुत्वस्यासिद्धत्वे सति निर्मित्तस्याभावात् ।  
अथात्र वचनसामर्थ्याद् ढलोपेन ष्टुत्वस्यासिद्धत्वं बाध्यते ? इतरत्रापि जश्वं

कस्मान्न बाध्यते ? तस्माद् यदि पुनर्लोढादिर्दलोपस्य विषय इतरेषापि तद्विषयेण भवितव्यम् । नतु लोढादिनेवेतरत्रापीत्यत आह तत्र हीत्यादि । इह ढ इति सममौनिर्द्देशादानन्तर्यमाश्रितम् । निर्द्दिष्टग्रहणस्यानन्तर्यार्थत्वात् । ततश्चानन्तर्यं सति ढलोपेन भवितव्यम् । अस्ति च लोढादौ श्रुतिकृतमानन्तर्यम् । उभयोर्निमित्तकार्यिणोर् ढकारयोः श्रूयमाणत्वात् । तस्मादेष एव ढलोपस्य विषयः । सत्यमिहास्यानन्तर्यं श्रुतिकृतम् । अनानन्तर्यमप्यस्ति शास्त्रकृतम् । शास्त्रेण ऋत्वस्यासिद्धत्वोपादानात् । सति च तस्मिन् सोऽपि न ढलोपस्य विषय इत्यत आह शास्त्रकृतमित्यादि । विद्यमानमपि शास्त्रकृतमनानन्तर्यं ढलोपेन बाध्यते । अन्यथा हि वचनवैयर्थ्यं स्यात् । यथा शास्त्रकृत मनानन्तर्यं वचनसामर्थ्याद् बाधित्वा ढलोपो भवति तथा श्वलिङ् ढीकत इत्यत्रापि श्रुतिकृतमनानन्तर्यं बाधित्वा ढलोपः स्यादित्याह श्वलिङ् ढीकत इत्यत्र त्वित्यादि । तुशब्दो लोढादेरस्य विशेषं दर्शयति । अत्र लोढादौ हि यद्यपि शास्त्रकृत मानन्तर्यं नास्ति श्रुतिकृतं त्वस्ति । इह तु नापि श्रुतिकृतमानन्तर्यं इयोर् ढकारयो रश्रूयमाणत्वान्नापि शास्त्रकृतम् । शास्त्रेण जश्वत्वस्यासिद्धत्वानुपादानात् । तस्मान्नैष ढलोपस्य विषयः ।

### १४ । रो रि ।

किं पुनरिदं सानुबन्धकस्य रेफस्य ग्रहणं सुत निरनुबन्धकस्य ? किञ्चात्र यदि सानुबन्धकस्य ग्रहणम् ? सिद्धमग्नौरथ इन्द्ररथ इति नीरक्तं दूरक्तमिति तु न सिध्यति । अथ निरनुबन्धकस्य ग्रहणं तदा सिध्यति नीरक्तं दूरक्तमिति । अग्नौरथ इन्द्ररथ इति न सिध्यति । नैष दोषः । इह तन्त्रेणाचार्यो रो रिति हे सूत्रे उच्चारितवान् । तत्रेकत्र सानुबन्धकस्य ग्रहणमपरत्र निरनुबन्धकस्येति । नीरक्तमित्यादौ ढलोपे पूर्वस्य दीर्घोऽण इति ( ६।३।१११ ) दीर्घत्वम् । इह यदि पदस्येति स्थानषष्ठी स्यात् ततोऽलोऽन्यस्येति ( १।१।२ ) पदान्तस्यैव रेफस्य लोपः स्यान् नीरक्तं मित्यादौ । अजर्घा इत्यादौ त्वपदान्तस्य न स्यात् । विशेषणषष्ठान्त्वस्यामिहापि भवतीत्येतच्चेतसि क्त्वाह पदस्येत्यादि । विशेषणषष्ठ्यां हि पदस्येत्यस्यैवमभिसम्बन्धः क्रियते । पदस्यावयवो यो रेफस्यस्य रेफे परतो लोपो भवतीति । तेनापदान्तस्यापि भवति । अजर्घा इति । एकाचो बगो भषित्यादौ सूत्र इदं ( ८।२।३७ ) व्युत्पादितम् । अपास्या इति । स्पष्टं संघर्षं । अस्माद् यङ् ।

द्विर्वचनम् । अर् पूर्वः खय इति (७।४।६१) खयः शेषः । दीर्घोऽङ्कित (७।४।८३) इति दीर्घत्वम् । यङोऽचि चेति ( २।४।७४ ) यङो लुक् । पाथर् इति स्थिते लङ् । अङ्गागमः । सिप् । चर्करौतञ्चेल्यदादिषु (ग,स्) पाठाच्छपो लुक् । सिपो हलङ्घ्यादिना (६।१।६८) लोपः । जश्त्वेन धकारस्य दकारः । दश्चेति ( ८।२।७५ ) तस्यैव दकारस्य क्त्वम् । तत्रानेन रेफस्य लोपः । पूर्व्वद्दीर्घत्वम् । योगविभाग-करणमुत्तरार्थम् । उत्तरसूत्रे रेफस्यानुवृत्तिर्यथा स्यादित्येवमर्थम् । इतरथा हि ढकारस्यापि तत्रानुवृत्तिः स्यात् । ततश्च तस्यापि विसर्जनौयः प्रसज्येत ।

### १५ । खरवसानयो विसर्जनौयः ।

यद्यत्र पदस्येति विशेषणषष्ठौ स्यात् पदस्यावयवो यो रेफ इति तदाऽर्कं इत्यादावप्यपदान्तस्य रेफस्यापि विसर्जनौयः स्यात् । स्थानषष्ठ्या न दोषः । अत्र हि पदं रेफेण विशेष्यते । विशेषणेन च तदन्तविधिर्भवति । तेन रेफान्तस्य कार्यमुच्यमानमलोऽत्यस्यैव भवतीत्येतदालोच्य पदस्येत्येषा स्थाने षष्ठौ । तच्च पदं रेफेण विशेष्यत इत्येतद् दर्शयन्नाह रेफान्तस्य पदस्येति । खरि परतोऽवसाने चेति । परतइत्येतत् पूर्व्वैव सम्बध्यते । न परेणावसानेन । तस्य पौर्वापर्याभावात् । तथाहि येन वर्णेन विरम्यते सोऽवसानं स्यात् । विरतिर्वा विरामो वर्णस्थानुच्चारणम् । तेन रेफान्तात् पदाद् येन वर्णेन विरम्यते स तावदवसानसंज्ञकः परो न सम्भवति । तस्मान्नस्याप्रयोगात् । अप्रयोगस्तु निरर्थकत्वात् । इतरत्र तु पुनरवसानमभावरूपम् । अभावे च पौर्वापर्यं न सम्भवति । तस्य वर्णधर्मत्वात् । तस्मात् तदपि नैव रेफान्तात् पदात् परमुपपद्यते । केचित्तु बुद्धिकल्पितं पौवापर्यमाश्रित्यावसाने चेत्यनेनापि सह परत इत्येतत् सम्बध्नन्ति । तत्र यदि बुद्धिकल्पितं पौर्वापर्यं नाश्रीयते तदा खरवसानयोरित्येकार्थेषा सप्तम्यधिकरणभेदाद् भिद्यते । स्वथ्यौपश्लेषिकेऽधिकरणे सप्तमौ भवति खरि परत इति । अवसाने तु वैषयिकेऽधिकरणे सप्तमौ भवति । अवसाने विषय इति । यदा तु बुद्धिकल्पितमभावेऽपि पौर्वापर्यमवसानेऽप्याश्रीयते तदोभयत्रापि परसप्तम्येव । उदाहरणेषु खरि विसर्जनौये कृते विसर्जनौयस्य स ( ८।३।३४ ) इति सकारः । तस्य चवर्गं परतः श्रुत्वम् । अथेह नृकुत्याम्भव—स्तत्र भव (४।३।५३) इत्यणि—नार्कुटो नृपते रपत्यं ( ४।१।८५ ) इत्यदित्यादित्यपतुत्तर-पदाश्च इति स्थे ( ४।१।८५ ) नार्पत्य इत्यत्र विसर्जनौयः कस्मान्न भवतीत्याह

इहेतुप्रादि । इह हि भावादावर्थे विहितं तद्धितमाश्रित्य भवन्ती बहिरङ्गा । तस्यैव बहिरङ्गत्वात् तदाश्रयस्यापि रेफस्य बहिरङ्गत्वम् । इदमाश्रितत्वात् । पुनरिफस्य तदभक्तत्वात् तन्निमित्ताच्च । विसर्जनोयस्तु खरमात्रमाश्रित्य भवतीत्यन्तरङ्गः । असिद्धं बहिरङ्गमन्तरङ्ग इति ( प, ५१ ) विसर्जनोये कर्त्तव्ये रेफोऽसिद्धः । अत इह विसर्जनीयो न भवति । ननु च इद्वी कर्त्तव्यायां विसर्जनीयोऽभिमतोऽन्तरङ्गोऽसिद्धः । तदसति तस्मिन् इद्वेर्बहिरङ्गव्यपदेशो नोपपद्यते । तस्यान्तरङ्गपेक्षकत्वात् । असति तस्मिन् इद्वेर्बहिरङ्गव्यपदेशे रेफस्यपि स न स्यात् । इद्वेर्बहिरङ्गवारकं हि रेफस्य बहिरङ्गत्वम् । ततश्चोभयाङ्गविकलत्वाद् बहिरङ्गपरिभाषा (प, ५१) नोपतिष्ठत इति यदुक्तं इद्वेर्बहिरङ्गलक्षणत्वादिति तन्नोपपद्यते । नैतत् । न सु न इति ( ८२।३ ) कार्यान्तरार्थं नेति योगविभागः कृतः । तेन इद्वी कर्त्तव्यायां विसर्जनीयस्यसिद्धत्वं न भविष्यति । अतएव बहिरङ्गपरिभाषायामपि (प, ५१) विसर्जनीयस्यसिद्धत्वं न भविष्यतीति वेदितव्यम् । कार्यकालं संज्ञापरिभाषामित्यस्य ( प, ३ ) दर्शनस्येहाश्रितत्वाच्च । युक्तञ्चेतत् । कार्यप्रयुक्तत्वाद् हि संज्ञापरिभाषस्य तद्देशतैव न्याय्या । यत्र ह्यनयाऽसिद्धत्वं क्रियते सोऽस्यः कार्यदेशः । का चानयासिद्धत्वम् ? विसर्जनीयविधौ । तस्मात् तद्देशवेयम् । ननु यत्रोपसंख्याता विप्रतिषेधे परं कार्यमिति ( १।४।२ ) तद्देशः । नापि यत्र ज्ञापिता वाह ऊडित्यत्र ( ६।४।१३२ ) तद्देशः ।

### १६ । रोः सुपि ।

पयःसु यश्चिः । क्वचित् सकारद्वयं पठ्यते । तत्र वा शरौति ( ८।३।३६ ) विसर्जनीयस्य सकारः । सर्पिःष्विति । यत्र विसर्जनीयः पठ्यते तत्र नुमाविसर्जनीयशब्दव्यायेऽपीति ( ८।३।५८ ) प्रतयसकारस्य षत्वम् । यत्र सर्पिष्विति षकारद्वयं पठ्यते तत्र पूर्ववदेव विसर्जनीयस्य सकारे कृते पूर्ववदेव प्रत्ययसकारस्य षत्वम् । पूर्वस्य षत्वम् ( ८।४।४१ ) । सुपीति प्रत्याहारग्रहणशङ्कानिरासायाह सुपीतप्रादि । एतच्च खरोतग्रनुवत्तं नाह्वयते । नहि सप्तमीबहुवचनादान्यः सुपु खरादिरस्ति । तस्मिन् मा भूत् खरोतग्रनुवत्तः सप्तम्याः पकारेण प्रत्याहारग्रहणं कपस्तु पकारेण प्रत्याहारग्रहणं कस्मान्न भवतीति ? सम्भवति तत्र खरादिः सुपु । यदि स्यात् किञ्च स्यात् ? अग्नौःकः । अधःक इतत्र नियमाद् विसर्जनीयो न स्यात् । तस्माद् व्याख्यानमेव शरणम् । किमर्थं पुनरिदम् ? यावता ननु सिद्धः

पूर्वैरेव विसर्जनीय इतग्राह सिद्धे सतीतग्रादिः विपरीतनियमो नाशङ्कनीयः ।  
किमः क्षेप इतग्रादौ ( ५।४।७० ) विसर्जनीयनिर्देशात् । गोष्ठु धूर्ष्विति । व्योरुप-  
धाया इतग्रादिना ( ८।२।७६ ) दीर्घः ।

### १७ । भोभगोअघोअपूर्वस्य योऽशि ।

भो अत्रेत्यादावोतो गार्गस्येति नित्यो ( ८।३।२० ) यलोपः । गार्गग्रहणं  
तत्र पूजार्थम् । भो ददातीत्यादावपि हलि सर्वेषामिति ( ८।३।२२ ) नित्य एव  
यलोपः । अथाश्रग्रहणं किमर्थम् ? यावताऽशोऽन्यः खर्यो भवति तत्र खरवसानयो  
र्विसर्गण भवितव्यम् । कृते विसर्जनीये तस्य स्थानिवद्भावाद् रुग्रहणेन ग्रहणे  
सति स्यादिति चेत् ? न । ज्ञापकात् । यद्यमत्रानुनासिकः पूर्वस्य तु वेत्यत्र  
( ८।३।२ ) विसर्जनीयकार मकृत्वा निर्देशं करोति तज् ज्ञापयति विसर्जनीयस्य  
खरि यकारो न भवति । अवसाने तर्हि स्यादिति चेत् ? न । संहितायामित्य-  
धिकारात् ( ८।२।१०८ ) । तस्मादन्तरेणाप्यश्रवचनमश्रवे भवतीत्यत्र आह अश्र-  
ग्रहणं मुत्तरार्थमिति । हलि सर्वेषा मित्यादिना ( ८।३।२२ ) तामेवोत्तरार्थतां  
दर्शयति । वृक्षवृद्धिति । ओत्रसूचं छेदने । क्षिप् । अद्यादिना ( ६।१।१६ )  
संप्रसारणम् । स्क्रोः संयोगाद्योरन्ते ( ८।२।२८ ) चेति सकारलोपः । चकारस्य  
व्रथादिना ( ८।२।३६ ) षकारः । तस्य जश्त्वेन उकारः । तस्यापि चर्त्वं टकारः ।  
वृक्षवृद्ध । तमाचष्ट इति णिच् । णाविष्ठवत् प्रतिपादिकस्येतीष्ठवद्भावः ( ६।४।१५५ ) ।  
टेरिति ( ६।४।१५५ ) टिलोपः । वृक्षवयतेर्खन्तात् क्षिप् । णेरनिटौति ( ६।४।५१ )  
णिलोपः । वृक्ष्व करोतीति । अत्राश्रग्रहणाहकारस्य ककारे परतो लोपो न भवति ।  
अत एवाश्रग्रहणात् लोपो व्योर्वलीति ( ६।१।६६ ) लोपो न भवत्येव । अन्यथाश्र-  
ग्रहणं मनर्थकं स्यात् । यद्युत्तरार्थमश्रग्रहणं स्यात् तर्हि तत्रैव कर्त्तव्यम् । एवं  
ह्यनुवृत्तार्थं स्वरितत्वं न कर्त्तव्यं भवतीत्यभिप्रायेणाह अथेत्यादि । उत्तरार्थमिति ।  
हलि सर्वेषामित्यस्मात् ( ८।३।२२ ) सूत्रादुत्तरसूत्रेऽर्थः प्रयोजनं यस्य तत् तथोक्तम् ।  
मोऽनुस्वार ( ८।३।२३ ) इत्यादिना तदेवोत्तरार्थत्वं स्पष्टीकरोति । यदि हि  
हलि सर्वेषा ( ८।३।२२ ) मित्यत्राश्रग्रहणं क्रियेत ततो मोऽनुस्वार ( ८।३।२३ )  
इत्यत्र यथा हलग्रहणस्यानुवृत्ति स्थाश्रग्रहणस्यापि स्यात् । ततश्चाश्रवेव हलि  
मोऽनुस्वारः स्यात् । न हल्मात्रे । यदा तु तत्राश्रग्रहणं न क्रियेत तदोत्तरत्र



हलमात्रेऽनुस्वारः सिध्यति । पुनरुत्तरार्थतामग्रग्रहणस्य दर्शयति व्योर्लघुप्रयत्नतर  
इत्यादि । गतार्थम् ।

### १८ । व्योर्लघुप्रयत्नतरः शाकटायनस्य ।

लघुप्रयत्नतर इति । प्रयत्नः प्रयतनम् । यजयाचेत्यादिना (३।३।६०) नङ् ।  
लघुः प्रयत्नो यस्य स लघुप्रयत्नः । अतिशयेन लघुप्रयत्नो लघुप्रयत्नतरः । किं  
पुनरिदं लघुप्रयत्नतरत्वम् ? यद् योगाल्लघुप्रयत्नतरो भवतीत्याह लघुप्रयत्नतरत्व  
मित्यादि । स्थानं तात्त्वादि । कारणं जिह्वामूलादि । तयोर्ब्रह्मण्ये श्रैथिल्यं  
लघुप्रयत्नतरत्वम् । उदाहरणेष्वान्तरतम्यादकारस्य वकार एव भवति । यकारस्य  
यकार एव । शाकटायनग्रहणं पूजार्थम् । अनेन हि व्योर्लघुप्रयत्नतरत्वं विधीयते ।  
उत्तरसूत्रेणापि लोपः । तत्रोभयोर्विधानसामर्थ्यादेव पक्षे विधिविज्ञास्यते ।

### १९ । लोपः शाकल्यस्य ।

श्रोतः परयोर्व्योर्लोपो नित्यं वक्ष्यति । तस्मादवणपूर्वयोरयं विधिविज्ञायत  
इत्याह अवर्णपूर्वयोरित्यादि । शाकल्यग्रहणं विभाषार्थम् । ननुच शाकटायनस्य  
मतेन लघुप्रयत्नतरो विहितः । तत्रान्तरेणापि शाकल्यग्रहणं पाक्षिक एव  
विधिविज्ञास्यते । अन्यथा हि लघुप्रयत्नविधानं मनर्थकं स्यात् । तत् किं  
शाकल्यग्रहणेनेत्यतश्चाह तेनेत्यादि । असति हि शाकल्यग्रहणे विभाषार्थं लघुप्रयत्न-  
तरणं मुक्ते नित्यो लोपः स्यात् । ततश्चालघुप्रयत्नतरयोर्व्योः पक्षे श्रवणं न  
स्यात् । शाकल्यग्रहणे तु सति लोपो विकल्पते । तेन तयोरपि पक्षे श्रवणं  
सिद्धं भवति । एवञ्च त्रौणि रूपाणि भवन्ति । एकं लघुप्रयत्नतरपक्षे । द्वितीयं  
लोपपक्षे । तृतीयं तूभयोरभावपक्षे ।

### २० । श्रोतो गार्गीस्य ।

ओकारादुत्तरो वकारो नास्ति पदान्त इति यकारस्यैवायं विधिविज्ञास्यत  
इत्याह ओकारादुत्तरस्य यकारस्येति । ननुच पूर्वसूत्रेणैवोकारादुत्तरस्य यकार-  
लोपः सिद्धः । तत् किमर्थमिदमारभ्यत इत्यतश्चाह नित्यार्थोऽयमारभ इति ।  
गार्गीग्रहणं तर्हि किमर्थमित्याह गार्गीग्रहणमित्यादि । व्योरिह प्रकारेण लघुप्र-  
यत्नतरपक्षे विहितो लोपोऽपि । तत् कस्यायं नित्यो लोपो बाधकइत्याह योऽय-

मित्यादि । अथवा यदि नित्याद्योऽयमारम्भः पत्रे लघुप्रयत्नतरो न स्यादित्यतश्चाह योऽयमित्यादि । लोपविकल्पस्थानन्तरत्वात् तस्यैव निवृत्तिर्युक्ता कर्तुमिति भावः । केचिच्चित्यादि । कथं पुनरिच्छमाणमपि लघुप्रयत्नतरस्य बाधनं भवति । यावतानन्तरत्वात्लोपविकल्पस्थानेन बाधा युक्ता । व्योः कार्यसमुदायस्थापिच्छित्त्वाद्दोषः । यदि लोपविकल्पमात्रमपिच्छते ततः स एव बाध्यते । न लघुप्रयत्नतरः । लोपेन व्यवहितत्वात् । यदा तु व्योर्यदस्मिन् प्रकरणे कार्यं विहितं तत् समुदायोऽपिच्छते तदा तस्यानन्तर्यात् स एव निवर्त्यते । तपरकरणमसन्देहार्थम् । यतो ह्योरित्युक्ते सन्देहः स्यात् किमयमोकारस्य निर्देश आहोस्विदुकारस्येति । भैवम् । भोभगोअघोअपूर्वस्येत्यनुवर्तते । न भोःप्रभृतीनामुकारोऽस्ति । तत् कुतः सन्देहः ? एवं तर्हि मुखसुखार्थम् ।

## २१ । उञि च पदे ।

लोपः शाकल्यस्येति ( ८३।१८ ) सिद्धे नियमार्थम् उञि पदएव नान्यत्रेति । अवरणपूर्वयोरिति । ओकारपूर्वस्य वकारस्यासम्भवाद् यकारस्य पूर्वेणैव सिद्धत्वाद्दवर्णपूर्वयोरिवायं लोपो विज्ञायत इत्यवर्णपूर्वयोरित्युक्तम् । स उ इति । तच्छब्दात् सः । त्यदाद्यत्वम् । तदोः सः सावनन्त्ययोरिति ( ४।२।१०६ ) सः । रुत्वम् । तस्य यकारः । तस्यानेन लोपः । तन्वयुतमिति । तन्वे इत्येतस्य सप्तम्यन्तस्य उतशब्दे निष्ठान्ते परतोऽयादेशः । ननु चोञौत्युच्यते । नचायमुञ् । अकाराभावात् । तत् किमेतन्निर्वृत्तार्थेन पदग्रहणेनेत्यत आह वेजः सम्प्रसारण इत्यादि । सम्प्रसारणं तु वचिस्वपीत्यादिना ( ६।१।१५ ) । एवं तावदुञो निपातस्य प्रतिपदोक्त्यास्तिवमनपेक्ष्य पदग्रहणप्रयोजनं दर्शितम् । यदा तु तस्यास्तिवमपेक्ष्यते तदा प्रयोजनान्तरं दर्शयितुं माह उत्तरार्थमिति । उमो ङ्ङ्खादचि उमुण् नित्यमित्येष ( ८।३।३२ ) विधिरजादौ पदे यथा स्यात् । इह मा भूत् परमदण्डिनेति । यद्युत्तरार्थं तत्रैव कस्मान्न कृतम् ? कः पुनरैवं सति लाभः ? स्वरितत्वं न प्रतिज्ञायत इत्येष लाभः । इहापि क्रियमाणे लक्षण-प्रतिपदोक्तपरिभाषा ( प, ८४ ) नाश्रयणीया भवतीति समानम् । चकारोऽवरणपूर्वस्थानुकार्षणार्थः । अन्यथा ह्योतोऽनन्तरत्वात् ततः परस्य यकारस्य लोपो विज्ञायत । नैतदस्ति । एवं हि विज्ञायमाने निरर्थकमेवेदं सूत्रं स्यात् । पूर्वेणैव सिद्धत्वात् । नानर्थकम् । नियमार्थत्वात् । उञि पदएव यथा स्याद् भो उ पश्यतीति । असति

ह्यस्मिन्त्रियमार्थे भो युतं भगो युतमित्यत्रापि नित्यो लोपः स्यात् । यदि तु निपातस्येदमुजो ग्रहणं तदा नियमार्थस्य व्यावर्त्तनं नास्तीति पूर्वापेक्षया चकारः समुच्चयार्थो द्रष्टव्यः । उजोति अकारोऽसन्देहार्थः । असति हि तस्मिन् सप्तम्या (D) औ इति निर्देशः स्यात् । ततश्च किमयमुकारस्य निर्देश उतेकारस्येति सन्देहः स्यात् । ननुच क्रियमाणेऽपि तस्मिन् किमुजिति निपातस्य ग्रहणमाहो-स्त्रिदुकारादारभ्य भ्रमजिति ( प्र, ८ ) अकारस्येति सन्देहः स्यादेव । नैवम् । इदं तावद् भवान् प्रष्टव्यः । किमुजिति प्रत्याहारे येऽन्तर्गता हलस्तोष्वेव नित्यो लोप उतान्येष्वपीति ? किमत्र वक्तव्यमन्येष्वपीति ? तथाहि वक्ष्यति हलि सर्वेषामिति ( ८।३।२२ ) । एवं तर्हि यद्यत्र प्रत्याहारग्रहणमभिमतं स्यादेजोजिति ( प्र, ४ ) चकारेण प्रत्याहारं गृह्णीयादुचि च पद इति । हल्यपि हलि सर्वेषामिति ( ८।३।२२ ) मित्यनेन भविष्यतीति । तत्राप्ययमर्थः । सन्देहः परिहृतो भवति । अथवा यद्यत्रोकारादीनामुजा प्रत्याहारग्रहणं मभिमतं स्याद् हलौति लकारेण प्रत्याहारं गृह्णीत्वैकमेवमं योगं कुर्यादुलि च पदे सर्वेषामिति । नहि योग-विभागस्य किञ्चित् प्रयोजनं पश्यामः । तस्मान्नात्रोकारादीनां प्रत्याहारग्रहण-मिष्टम् । ततश्चोजो निपातस्यैव ग्रहणं मित्यसन्दिग्धमेतत् ।

## २२ । हलि सर्वेषाम् ।

भोभगोअघोअपूर्वस्येति । भोभगोअघोपूर्वस्य वकारस्यसम्भवात् । अवर्ण-पूर्वस्तु वकारः सम्भवति । तस्य तु पूर्वमेव हलि सर्वेषामित्यनेन लोपो न भवतीति दर्शितम् । तेनेह यकारस्यैव ग्रहणं न वकारस्य । तस्य लोपो न भवतीति दर्शितम् । भोभगोअघोअपूर्वस्येत्यादौ सूत्रे ( ८।३।१७ ) । तत्राग्रग्रहणं किमर्थं हलि सर्वेषामित्ययं लोपोऽपि हलि यथा स्यादिह मा भूत् । वृद्धं वृद्धतीति वृद्धवृत् । तमाचष्ट इति णिच् । वृद्धवयति । वृद्धवयतेरप्रत्ययः (E) वृद्धव् । वृद्धव् करोतीति । एवमग्रग्रहणस्य प्रयोजनं दर्शयताऽनेन सूत्रेणापि हलि वकार-स्यवर्णपूर्वस्य लोपो न भवतीत्युक्तम् भवति । ननु चावर्णपूर्वस्यस्यानुवृत्तिर-युक्ता । पूर्वसूत्रे चानुवृत्तत्वात् । तत् कथं मवर्णपूर्वस्य लोपो भवतीति ? नैत-

(D) असति हि तस्मिन्निद्वयामिति ( ७।३।११८ ) अत्र धरितुकारस्यात् ( ७।३।११८ ) इतिरेचोति ( ४।१।८८ ) इजौ कृतायामौ इति निर्देशः स्यादिति २०श पुस्तके पाठान्तरम् ।

(E) अप्रत्यय इति । अविद्यमानप्रत्यय इत्यर्थः । किनादिः ।

दस्ति । चानुक्कष्टमुत्तरत्र नानुवर्त्तत इति (प, ७६) प्रायिकमेतत् । कथं ज्ञायते ? एकाञ्चुत्तरपदे ण ( ८४।१२ ) इत्यत्र ण इति प्रकृते पुनर्णग्रहणं वा भावकारणयो ( ८४।१० ) रित्यत्र वेति यदनुवृत्तं तन्निवृत्त्यर्थं कृतम् । यदि चेदं प्रायिकं न स्यात् पुनर्णग्रहणं मनर्थकम् । पूर्वसूत्रे चानुक्कष्टत्वादेव हि वाग्रहणस्यानुवृत्तिर्न भविष्यतीति किं पुनर्णग्रहणेन ? कृतञ्च । ततोऽवसीयते चानुक्कष्टपरिभाषाऽ- (प, ७६) नित्येति । शाकटायनस्यापि लोपो यथा स्यादिति । अपिशब्दाच्छाकत्य- स्यापि । असति तु सर्वग्रहणे प्रत्यासन्नस्य मार्गस्य मतेन लोप एव विज्ञायित ।

### २३ । मोऽनुस्वारः ।

पदस्येति स्थानषष्ठी । तच्च पदं मकारेण विशेष्यते । विशेषणेन च तदन्त- विधिर्भवतीति मकारान्तपदस्यानुस्वारो विधीयमानोऽलोऽन्तपरिभाषया ( १।१- ५२ ) मकारस्यैव विज्ञायत इत्याह मकारान्तस्य पदस्येति ।

### २४ । नञ्चापदान्तस्य भ्रल्लि ।

हलीति निवृत्तम् । भ्रल्लग्रहणात् । चकारो मकारानुकार्षणार्थः । असति हि तस्मिन्नकारस्यापदान्तस्य कार्येण इह ग्रहणान् मकारो निवृत्त इत्याशङ्का स्यात् । पयांसीति । जश्शसोः शि ( ७।१२० ) । नपुंसकस्य ( ७।१७२ ) भ्रल्लच इति नुम् । सान्तमहतः संयोगस्येति ( ६।४।१० ) दीर्घः । आक्रंस्यत इति । आङ् पूर्वात् क्रमेर्लृट् । आङ् उद्गमन ( १।३।४० ) इत्यात्मनेपदम् । आचिक्रंसत इति । पूर्व्ववत् ( १।३।६२ ) सन् इत्यात्मनेपदम् । एवमधिजिगां- सत इत्यत्रापि । इङ्ः सनीडश्चेति ( २।४।४८ ) गभिरादेशः । अञ्भनगमां सनौति ( ६।४।१६ ) दीर्घः । द्विवचनम् । अभ्यासकार्थम् । राजन्निति । राजतेः शन्नन्तात् सम्बुद्धिः । तस्या ह्रल्ल्यादिना लोपः ( ६।१।६८ ) ।

### २५ । मो राजि समः क्वौ ।

सम्नाडिति । सम्पूर्वाद्वाजतेः सत्सृद्धिषेत्यादिना ( ३।२।६१ ) क्विप् । व्रश्वा- दिना ( ८।२।३६ ) षत्वम् । षकारस्य जश्त्वं ङकारः । तस्य चर्त्वं टकारः । साम्नाञ्चमिति । ब्राह्मणादित्वात् थञ् । किमर्थं पुनर्मकार उच्चार्यत इत्याह मकारस्य मकारवचन मित्यादि । मोऽनुस्वार ( ८।३।२३ ) इत्यनुस्वारः प्राप्नोति ।

स मा भूदित्येवमर्थम् मकारस्य मकारो विधीयते । यद्येवं नेति प्रतिषेधः कर्त्तव्यः । एवं हि लघुसूत्रमभवति । विभक्त्यनुच्चारणात् । एवं तर्हि निर्दिशाधिक्येन तु मकारविधानेनेतत् सूचयति—अत्र प्रकरणेऽधिको हि विधिर्भवतीति । यवल्-परि यवला वा भवन्तीत्युपपन्नं भवति । संयदिति । यमः संपूर्वात् क्विप् । अनुदात्तोपदेशित्यादिना ( ६।४।३७ ) मकारलोपः । अकारस्य ऋस्वस्य पिति क्ततीति ( ६।१।७१ ) तुक् ।

### २६ । हे मपरे वा ।

मः परो यस्मादिति बहुव्रीहिः । किम् ह्यल्लयतीति । ह्यल ह्यल चलने । ज्वलह्यलह्यलनमा मनुपसर्गादिति ( ग सू ) वा मित्संज्ञा । मितां ऋस्व ( ६।४।६२ ) इति ऋस्वः । यवल्पर इत्यादि । यवलाः परे यतः स यवल्पर स्तस्मिन् हे मकारस्य वा यवला भवन्तीत्येतदर्थरूपं व्याख्येय मित्यर्थः । व्याख्यानं तु पूर्वं विहितमेव । यवलाश्चैते भवन्त आन्तरतम्यात् सानुनासिका एव भवन्ति । वा-वचनात् पक्षेऽनुस्वारो भवत्येव । अथ हे मइत्येवं कस्मान्नोक्तम् ? एवं हि परग्रहणं न कर्त्तव्यं भवति । समभ्येव हि तदर्थं प्रतिपादयिष्यते मकारे परतो योऽकार इति । नैतदस्ति । हे मइतुग्रह्यमाने विपर्ययोऽपि विज्ञायित हकारपरे मकार इति । ततश्च किमङ्ग इत्यादाविव स्यात् । अकारेण व्यवधानान्न भविष्यतीति चेत् ? न । येन नाव्यवधानं तेन व्यवहितेऽपि वचनप्रामाण्या-दितेःकेन वर्णेन व्यवधान माश्रयते । न पुनरनेकेनेति । आद्यपक्षे किम् ह्यल्लयतीत्यादिषु क्तार्थं वचनम् । अतो न शक्यं व्यवधान माश्रयितुमिति चेत् ? न । येन हकारपरे मकार इतिष सूत्रार्थो गृहीतस्तं प्रति पक्षान्तरस्यासम्भवात् । तस्मात् परग्रहणमेव कर्त्तव्यं विपर्ययप्रतीतिर्मा भूदितिप्रवमर्थम् ।

### २७ । नपरे नः ।

नः परो यस्मादिति बहुव्रीहिः । परग्रहणं नकारपरे यथा स्यादितिप्रवमर्थम् । अन्यथा हि ने नइतुग्रह्यमाने नकार एव केवले परतो विज्ञायित । न इति निमित्तान्तरोपादानाद् हे इत्यस्य निवृत्तिः । नैतदस्ति । एवं हि वचनमिदं मनर्थकं स्यात् । क्तते ह्यनुस्वारे नकारे परतोऽनुस्वारस्य ययि परसवर्णं ( ८।४।५८ ) इत्यनेन नकारः सिध्यति । सत्यम् । विकल्पार्थमेतत् । अत्र हि यदानेन नकारो

न क्रियते तदा वचनसामर्थ्यात् परसवर्णो न भवतीति विकल्पः सिध्यति । तस्मात् परग्रहणं कर्त्तव्यं नपरे हकारे यथा स्यात् । केवले मा भूदिति । किन् ह्रुत इति । ङ्ङ् अपनयने । अदादित्वाच्छपो लुक् । इह केचिच्चोदयन्ति न इति प्रतिषेधः कस्मान्न विज्ञायत इति ? एतच्चायुक्तम् । सविसर्गस्य पाठात् । प्रतिषेधवाचिनश्च नकारस्य विसर्गानुपपत्तेः । अथाप्यविसर्गः पठ्यत एवमप्ययुक्ता प्रतिषेधाशङ्का । प्रात्यभावात् ।

### २८ । ङ्णोः कुक् टुक् शरि ।

उच्च णश्च तौ ङ्णौ । कश्च टश्च कटौ । तयोरुकारककाराभ्यां प्रतिप्रकमभिसम्बद्धः कुक् टुगिति । उकार उच्चारणार्थः । ककारो देशविध्यर्थः । प्राङ्क् क्त इति । प्राङिति किन्प्रत्ययस्य कुरित्यत्र ( ८२।३२ ) व्युत्पादितम् । वण्ट् क्त इति । वणते विच् । किमर्थं पुनः पूर्वान्तावेतौ क्रियेते इत्याह पूर्वान्तकरणमित्यादि । किं पुनः कारणं पूर्वान्तत्वेच्छत्वं भवति ? न पुनः परादित् इत्यत आह शम्बोऽटौत्यादि । किमर्थं पुनरेतद्वि विज्ञायत इत्यत आह इहेत्यादि । यदि पदान्ताज् भय ( ८२।१० ) इतिव तत्र न क्रियेत तदा विरप्शित्त्वत्वे च्छत्वं विज्ञायेत । एवञ्च विज्ञायमाने न भवति । नञ्च पदान्ते भय । विरप्शिनिति । विपूर्वाद्रपेल्लटः सङ्घेति ( ३।३।१४ ) शत्रादेशः । व्यत्ययो बहुलमिति ( ३।१।८५ ) स्यप्रत्ययस्य सकारस्य शकारः । यकारस्य चकारः । प्राङ्क् साय इति । अत्र परादित्वे सतीणको ( ८३।५७ ) रादेशप्रत्यययो ( ८३।५८ ) रिति प्राप्तस्य षत्वस्य सात्पदाद्योरिति ( ८३।१११ ) प्रतिषेधो न स्यात् । अपदादित्वात् । वण्ट् साय इति । अत्रापि घृना घुरिति ( ८४।४१ ) प्राप्तस्य घृत्वस्य न पदान्ताद्योरनामिति ( ८४।४२ ) प्रतिषेधो न स्यात् । अपदान्तत्वात् । तस्मात् प्राङ्क्कृत इत्यादौ क्त्वादिसिद्धार्थं पूर्वान्तकरणम् ।

### २९ । ङः सि धुट् ।

उभयनिर्देशे पञ्चमीनिर्देशो बलीयानिति ( प, ७१ ) ङ इति पञ्चम्या सौत्यस्याः सप्तम्याः षष्ठ्यां परिकल्पितायां सकारस्यैव धुड् विधीयत इत्याह ङकारान्तादित्यादि । यद्येवं सप्तमीनिर्देशः किमर्थः ? लाघवार्थः । ङः सो धुडितुप्रच्यमाने मात्राधिक्याद् गौरवं स्यात् । अथ यस्मिन् विधिस्तदादावलग्रहण इत्येवमर्थः

( प, ३४ ) सप्तमीनिर्देशः कस्मान्न विज्ञायते ? केवलस्य सकारस्याभावादेवतत् सिद्धेः । पद इत्यधिकाराच्च । खलित्साय इत्यत्र धुटि कृते धकारस्य चर्त्वं तकारः । प्रक्रियालाघवायं तु तुटि वक्तव्ये धुड्वचन सुत्तरार्थं नञ्चैत्यत्र ( ८३।३३ ) धुड् यथा स्यात् । तुण् मा भूदिति । यदि हि स्यात् तर्हि किम् ? भवान्त्साय इत्यत्र न ऋच्यप्रशानिति ( ८३।७ ) रुः प्रसज्येत । नैतदस्ति । अम्पर इत्यत्रानुवर्त्तते । न चेहाम्पर स्तकारोऽस्ति । अथेहापि भूतपूर्वणोकारिणाम्परः स्यात् ? एवमप्यसिद्धत्वात् तुटो रत्वं न भविष्यति । तस्मात् तुडेव वक्तव्यः । एवं तर्हि वैचित्र्यार्थं धुड्वचनम् । अथ किमर्थं धुट् परादिः क्रियते ? न धुगेव पूर्वान्तः क्रियेत ? एवं हि शि तुगित्यत्र ( ८३।३१ ) तुग्ग्रहणं न कर्त्तव्यं भवति । धुगेव हि तत्रानुवर्त्तिष्यत इत्यत आह परादिकरणमित्यादि । यदि पूर्वान्तः क्रियेत खलित्सायइत्यत्र धकः ष्ट्वं स्यात् । परादिकरणे तु टकारस्य पदान्तत्वं न विहृतमिति न पदान्ताष्टोरनामिति ( ८३।४२ ) प्रतिषेधः सिध्यति । तदर्थं परादिकरणम् ।

### ३० । नञ्च ।

चकारो धुडित्यनुकर्षणार्थः । ननुच स्वरितत्वादेवानुवर्त्तिष्यते । नचोत्तरानुवर्त्तिष्यते । आगमान्तरस्योपादानादस्वरितत्वाद्वा । सत्यमेतत् । प्रतिपत्तिगौरवं तु मन्दधियां स्यात् । अथ भवान्त्साय इत्यत्र धुटश्चर्त्वं कृते न ऋच्यप्रशानिति ( ८३।७ ) रुः कस्मान्न भवतोत्याह धुटश्चर्त्वात्सासिद्धत्वादित्यादि । यदि केवलस्य चर्त्वंस्य धुटो वा सिद्धत्वं स्यात् तथापि रत्वप्राप्ते रसम्भव एव । किं पुनरुभयोरसिद्धत्वे सतीति रत्वप्राप्तेरत्यन्तासम्भवं दर्शयितुमुभयोर्ग्रहणम् । क्वचिद्धुटश्चर्त्वात्सासिद्धत्वादिति पाठः । तत्राप्ययमर्थो वेदितव्यः । विनापि हि चकारेण तदर्थो गम्यते । यथाहरहर्नयमानो वैवस्वतो गामश्वं पुरुषं पशुमित्यादौ वाक्ये । अथवास्मिन् पाठे धुटो यच्चरत्वं तस्यासिद्धत्वादित्यर्थः । ननु धुडप्यसिद्ध एव । तत् कृतश्चर्त्वात्सासिद्धत्वमुच्यते ? पुनर्धुटोऽपि ? नैतत् । सत्यपि धुटि विना चर्त्वेन रत्वप्राप्तिरेव नास्ति । ततो यस्मिन् सति रत्वमाशङ्कते तस्यासिद्धत्वं युक्तं मुक्तमिति भावः । कथं पुनः सत्यपि चर्त्वंस्य सिद्धत्वे रत्वमाशङ्कितम् ? यावताऽम्परे क्वचि तदुच्यते । नचेहाम्परत्वमस्ति । भूतपूर्वणोकारिणाम्परत्वमस्तीति युक्तं माशङ्कितम् । ननुच साम्प्रतिकाभावे भूतपूर्वगति भवति ( प, ७७ ) । अस्ति साम्प्रतिकत्वमन्यत्राम्परत्वं

रुत्वस्य । सत्यमेतत् । अद्यारोप्यैव मुक्तम् । एवं मन्वते । भवतु नाम ।  
भूतपूर्वणोकारिणाम्परत्वं प्रसज्यतइत्याह धुटश्चत्वं स्यासिद्धत्वादिति ।

### ३१ । शि तुक् ।

शीति सप्तम्यङ्गतायां न इति पूर्वसूत्रे क्तार्थायाः पञ्चम्याः षष्ठीत्वं प्रकल्पयति ।  
तस्मिन्निति निर्दिष्टे पूर्वस्येति ( १।१।३६ ) वचनात् । तेन नकार एवागमो  
विज्ञायत इत्याह नकारान्तस्येत्यादि । अथ किमर्थं तुक् पूर्वान्तःक्रियते ? न  
प्रकृतो धुडेव परादिः क्रियते । तथापि चत्वं न सिध्यतीत्यत आह पूर्वान्तकरण-  
मित्यादि । पूर्वान्तः पूर्वस्यान्तः । स पुनः प्रकरणात् तुग् विज्ञायते । तस्य  
करणं विधानं क्तत्वं यथा स्यादित्येवमर्थम् । यदि प्रकृतो धुडेव विधीयते  
शङ्कोटीति ( ८।४।३३ ) च्छत्वं न स्यात् । तत्र च कारणम् पूर्वमिवोक्तम् । यद्वेव-  
मित्यादि । यदि पूर्वान्तस्तुक् क्रियते कुर्वञ् क्त इत्यत्र तुका पदान्तताया  
रहितत्वान्नकारस्याट्कुपाडित्यनेन ( ८।४।२ ) णत्वं प्राप्नोति । परादित्वे त्वेष  
दोषो न भवति । पदान्तस्येति ( ८।४।३७ ) णत्वप्रतिषेधादिति भावः । तत्रेत्या-  
दिना न भाभूप्रकमिगमौत्यादेः ( ८।४।३४ ) सूत्रान्नेति वर्त्तमाने स्तोः शुना शुरिति  
( ८।४।४० ) योगविभागः क्रियते । तेन चवर्गयोगे कुर्वञ्क्येत इत्यत्र णत्वं न  
भवत्येव । ननुच क्रियमाणेऽपि योगविभागे णत्वं प्राप्नोत्येव । यस्मादिह चवर्ग-  
योगो नास्त्येव । तुकः श्वत्वस्यासिद्धत्वात् । योगविभागकरणसामर्थ्यात् श्वत्व-  
स्यासिद्धत्वेऽपि णत्वप्रतिषेधो भविष्यतीत्यदोषः ।

### ३२ । डमो ऋसादचि डमुण् नित्यम् ।

डमइति डमुडिति । उभयमपि प्रत्याहारग्रहणम् । उडिति प्रत्येकं डकारा-  
दिभिः सम्बध्यते । ऋसादित्येतन् डमो विशेषणम् । ऋस्वविशेषितोऽपि डम्  
पदस्य विशेषणम् । विशेषणेन च तदन्तविधि भवतीति तदन्तात् पदादिति  
विज्ञायते । यद्यपि पदस्येति षष्ठान्तं प्रकृतं तथापि तदिहार्थात् पञ्चम्यन्ततया  
विपरिणम्यते । उभयनिर्देशे पञ्चमोनिर्देशो बलीयानिति ( प, ७१ ) । डमइति  
पञ्चम्या अचीत्यस्याः सप्तम्याः षष्ठीं परिकल्पितायामच एवागमित्वं प्रतिपद्यते ।  
सप्तमीनिर्देशं स्तु लाघवार्थं उत्तरार्धस्येत्येतत् सर्वं चेतसि कृत्वाह ऋसात् परो यो  
डम् तदन्तादित्यादि । संख्यातानुदेशो हीह वेदितव्यः । आगमिना मागमानाञ्च



समानत्वात् । प्रत्यङ्ङास्त इति । आस उपवेशने । अदादित्वाच्छपो लुक् ।  
 ऋषन्नास्त इति । ऋष विलेखने । तौदादिकः । श्रुत् । अथ परमदण्डिनोत्तम-  
 दण्डिनेति सन्महदित्यादिना (२।१।६१) समासे कृते डमन्तात् ढतीयैकवचने तस्य  
 नुट् कस्मान्न भवति । अत्र हि यच्च भूमिति (१।४।१८) भवत्येऽपि समासस्य  
 ऋस्वादिकारात् परो डम् नकारः । तदन्ताद् दण्डिनेत्यस्माद् या विभक्ति स्तस्यां  
 लुप्तायामपि प्रत्ययलक्षणैः (१।१।६२) लब्धपदसंज्ञत्वात् ढतीयैकवचन मचपरं  
 भवतीत्यस्ति डमुट्प्राप्तिरित्याह परमदण्डिनेत्यादि । उत्तरपदत्वं उत्तरपद-  
 व्यपदेशे कर्त्तव्ये सत्यपदादिविधौ पदादिविधेरन्यत्र प्रत्ययलक्षणं न भवतीति  
 वाक्यार्थः । असति प्रत्ययलक्षणे दण्डिनेत्यस्य पदसंज्ञा न भवति । ततश्च  
 पदान्तादुत्तरस्योच्यमानो डमुङ्गागमो न भवति । एवं तावत् कात्यायनमतेन  
 परीहार उक्तः । यस्तु सूत्रकारमतेन तं दर्शयितुमाह अथवेत्यादि । पदइत्यनुवृत्तौ  
 सतप्रामचा पदे विशेषमाणे यस्मिन् विधिस्तदादावल्ग्रहण (प, ३४) इत्यनेनाजादौ  
 पदे कार्येण भवितव्यम् । न चात्राजादि पदमस्ति । तत् कुतो नुट् प्रसङ्गः ? अथ  
 नित्यग्रहणं किमर्थम् । यावतोत्तरसूत्रे वाग्रहणादेव नित्यो विधिर् विज्ञासते ।  
 सत्यमेतत् । पूर्वसूत्रेऽपि नित्यत्वं विज्ञायित । तस्मात् पूर्वसूत्रेषु हे मपरे वेतप्रतो  
 (८।३।३६) वेतप्रनुवर्त्तत इति ज्ञापनार्थं नित्यग्रहणम् ।

### ३३ । मय उजो वी वा ।

मय इति प्रत्याहारस्यग्रहणम् । नलय वय मयिति धातोः । कुत एतत् ?  
 व्याप्तिन्यायात् । किमर्थमिदं मुच्यते ? यावतेको यणचौतुप्रजो (६।१।७७)  
 वकारः सिद्ध एव । विकल्पार्थमिति चेत् ? स्यादेतत् । यदौको यणचौति  
 (६।१।७७) नित्यं स्यात् तस्माद्विकल्पार्थं वचनमिति । एतच्च न । पदान्ताद्दे-  
 त्यतो (६।१।७६) वेत्यनुवर्त्तिष्यते । सा च व्यवस्थितविभाषा विज्ञायते ।  
 तेनोजो विकल्पेन यण भवतीत्याह प्रगृह्यत्वादित्यादि । प्रगृह्यत्वं पुनरुच्य (१।१-  
 १७) इति प्रगृह्यसंज्ञाविधानात् । तस्मिन्त् सति पुनप्रगृह्या अचौति (७।१।२५)  
 प्रकृतिभावः प्राप्नोति । तस्मिन् प्राप्ते वकारो विधीयते (F) । एवमपौको  
 यणचौ (६।१।७७) त्यस्यानन्तरमुजो यण् वकारो विधेयः । एवं हि व इति न

(F) तथाच—“त्रिपादीये वकारे तु नानुस्वारः कृती भवेत् ।

किञ्चित् स्यात् किमु इति ढतीयनु किमु इति ॥१॥” इति ।

कर्मत्वं भवति । यणः प्रकृतत्वात् । वेतिवचनं न कर्मत्वं भवति । पदान्तर-  
हेत्यतो ( ६।१।७६ ) वाग्रहणं मण्डूकप्लुत्यानुवर्ततइत्याह असिद्धत्वादित्यादि ।  
तत्र ह्युच्यमाने वकारस्य सिद्धत्वाद् हलं विधेयमानोऽनुस्वारः स्यात् । न चिष्यते ।  
तस्मादिहैव क्रियते । इह क्रियमाणे मोऽनुस्वारो न भवति । वत्वस्यासिद्धत्वात् ।

### ३४ । विसर्जनीयस्य सः ।

खरीत्यनुवर्तत इति । खरवसानयोर्विसर्जनीय इत्यतः ( ८।३।१५ ) । अनुवृत्ति-  
श्च मण्डूकप्लुतिन्यायेन स्वसम्बन्धानुवृत्त्या वा वेदितव्या । अन्यथा पूर्वसूत्रेऽपि  
खरि कार्यं विज्ञायते ।

### ३५ । शरपरे विसर्जनीयः ।

शरपरो यस्मादिति बहुव्रीहिः । अथ परग्रहणं किमर्थम् ? न शरीत्येवोच्येत ।  
अशक्यमेवं वक्तुम् । एवं ह्युच्यमाने शरएव केवलं निमित्तभावो विज्ञायते । न  
खरीत्यनुवृत्तेः । वा शरीति विधानाच्च ( ८।३।३६ ) । विपर्यय स्यादिति  
विज्ञायते शरीति ? तथाच नित्यः स्फोटः पुरुषः स्थूल इत्यादावेव स्यात् । वाक्-  
क्षीममित्यादौ तु न स्यात् । तस्माद् विपर्ययो मा विज्ञायीत्येवमर्थं परग्रहणम् ।  
अथ किमर्थं विसर्जनीय इत्युच्यते ? नेत्येवोच्येत । सकारस्य हि प्रतिषेधे कृते  
विसर्जनीयः स्त्रेणैव रूपिणावस्थास्यत इत्याह विसर्जनीयस्येत्यादि । तस्य विसर्ज-  
नीयस्य विकारो जिह्वामूलीयादिः । तद्विद्वत्प्रथं विसर्जनीयग्रहणम् । अन्यथा  
यदि नेतेप्रवोच्येत ततोऽनन्तरस्य विधिर्वा भवति प्रतिषेधो वेति ( ५, ६२ )  
सकारस्यैव प्रतिषेधो विज्ञायते । ततश्च जिह्वामूलीयादि विसर्जनीयस्य विकारः  
स्यादेव । विसर्जनीयग्रहणे तु तत्सामर्थ्यादेव न भवति ।

### ३६ । वा शरि ।

### ३७ । कुपोः + क = पौ च ।

विसर्जनीयस्येत्यनेन विसर्जनीयानुकार्पणार्थं शकार इति दर्शयति । अथ  
वाग्रहणमनुवर्त्य जिह्वामूलीयोपाधानीयो कस्मान्न विकल्पेति । एवञ्च

विसर्जनीयानुक्तर्णार्थं शकारो न कर्त्तव्यो भवति । आभ्यां हि सुक्ते पक्षे  
 विसर्जनीय एव भविष्यति । नैवम् । शर्परयोरेव हि कुप्पूरिवं स्यात् ।  
 अशर्परयोस्तु पक्षे विसर्जनीयस्य स ( ८१३३४ ) इति सकारः प्रसज्येत ।  
 तस्माच्चकारः कर्त्तव्यः । इह ककारपकारयोर् जिह्वामूलीयोपध्मानीययोः सूत्र  
 उच्चारणात् तत्राभूतावादेशौ विसर्जनीयस्य विज्ञायिते इति कस्यचिदाशङ्का स्यात् ।  
 अत स्तां निराकर्त्तुमाह ककारपकारावुच्चारणार्थाविति । आभ्यां विना तयोरुच्चा-  
 रयितु मशक्यत्वादिति भावः । कीदृशौ तावादेशावित्यतश्चाह जिह्वामूलीयोपध्मा-  
 नीयाविव त्वादेशाविति । तुशब्द आशङ्कितभ्यां समुदायरूपाभ्या मादेशाभ्यां  
 विशेषं द्योतयति । एवकारोऽवधारणार्थः । जिह्वामूलीयोपध्मानीयाविव केवली ।  
 नतु समुदायरूपावित्यर्थः । इह सर्वस्य विषयस्य विध्यन्तरेणावष्टम्भत्वात् कुपोः +  
 क्-पौ चेत्यस्यानवकाशत्वम् । अतो यथा वृच्चः करोतीत्यादौ विसर्जनीयस्य स  
 ( ८१३३४ ) इतीमं विधिं बाधित्वा कुपोः + क्-पौ चेति प्रवर्त्तते तथा वासः  
 क्षीम मङ्गिः प्सात मित्यादौ शर्पर ( ८१३३५ ) इतीममपि विधिं कस्मान्न बाधत  
 इति यो देशयेत् तं प्रत्याह विसर्जनीयस्येति प्रादि । शर्परे विसर्जनीय ( ८१३३५ )  
 इतिप्रतस्मिन् प्राप्ते चाप्राप्ते चेदमारभ्यते । वासः क्षीम मङ्गिः प्सात मित्यादौ प्राप्ते ।  
 वृच्च + करोति वृच्च-पचतीत्यत्राप्राप्ते । विसर्जनीयस्य स ( ८१३३४ ) इत्येतस्मिन्-  
 स्तु सर्वत्र प्राप्ते । एवं तस्य विशेषणं खरमात्रे विधानात् । स्यात् तस्यैवेदं बाध-  
 कम् । नेतरस्य विधेः । तं प्रति बाधकलक्षणस्यायोगात् । स्यादेतत् । शर्पर  
 विसर्जनीयस्य कवर्गपवर्गाभ्यामन्यः शर्परः खरवकाशः । कुप्वोः + क्-पौ  
 चेत्यस्याशर्परौ कवर्गपवर्गौ । वासः क्षीममङ्गिः प्सातमित्यत्रोभयं प्राप्नोति । तत्र  
 विप्रतिषेधे परं कार्यं मिति ( १४३२ ) विसर्जनीयं बाधित्वा जिह्वामूलीयो-  
 पध्मानीयाभ्यां भवितुं युक्तमित्याह पूर्ववासिह इत्यादि । अत्रैवोपपत्तिमाह  
 अभावादुत्तरस्येति । इयोस्तुल्यबलयोर्युगपदेकत्र प्राप्ते विरोधो भवति । न चात्र  
 युगपत् प्राप्तिरस्ति । पूर्वस्मिन् कर्त्तव्ये सत्यसिद्धत्वादुत्तरस्याविद्यमानत्वात् । इति-  
 करणो हेतौ । यस्मात् पूर्ववासिद्वये नास्ति विप्रतिषेध स्तस्माद्वासः क्षीममङ्गिः  
 प्सात मित्यत्र शर्परे विसर्जनीय ( ८१३३५ ) इत्येतदेव भवति । न जिह्वामूलीयो-  
 पध्मानीयाविति । केचिदित्यादि । वासः क्षीममङ्गिः प्सात मित्यत्र विसर्ज-  
 नीयो यथा स्यादित्येवमर्थं कुपोः + क्-पौ चेत्यत्र योगविभागं कुर्वन्ति ।  
 कुप्पूरित्येको योगः । + क्-पाविति द्वितीयः । तत्र पूर्वस्मिन् योरी शर्पर

विसर्जनीय ( ८१३५ ) इत्येतदनुवर्त्तते । तेन शर्परयोः कुपूरे विसर्जनीय एव भवति । न जिह्वामूलीयोपधानीयाविति ।

### ३८ । सोऽपदादौ ।

पूर्वस्यामपवादः । अपदादाविति सुब्व्यत्ययेन द्विवचनस्य स्थान एकवचनम् । अन्यथा ह्यपदादित्वं कुषो विशेषणमिति नोपपद्यते । द्वित्वे सत्यपदाद्योरिति कुर्यात् । पाशकल्पककाम्येष्विति सम्भवदर्शनम् । न परिगणनम् । व्यवच्छेद्याभावात् । पयस्याशमिति । याष्ये पाशए ( ८१३४७ ) । पयस्कल्पमिति । ईषदसमापतौ कल्पवित्यादिना ( ५१३६७ ) कल्पप् । पयस्कमिति । अज्ञातं पयः । अज्ञात इति ( ५१३७३ ) कः । पयस्काम्यतीति । सुप आत्मनः क्वच् ( ३११८ ) काम्यच्चेति ( ३११८ ) काम्यच् । पयः कामयत इति । कमेणिङ् ( ३१३० ) । पयः पिबतीति । पा पाने । पात्रादिसूत्रेण ( ७१३१८७ ) पिबादेशः । सोऽपदादावनव्ययस्येति वक्तव्यमिति । सोऽपदादावित्यस्मिन् सूत्रेऽनव्ययविसर्जनीयस्य सकारादेशो भवतीत्येतदर्थरूपं व्याख्येयमित्यर्थः । तत्रेदं व्याख्यानम् । वा शरीर्यतो ( ८१३३६ ) वाग्रहणमनुवर्त्तते । सा च व्यवस्थितविभाषा । तेनानव्ययस्यैव भविष्यतीति नाव्ययस्य । रोः काम्ये नियमार्थमिति । एतद् ग्रहणकवाक्यम् । रोरेवेत्यस्यैव विवरणम् । वक्तव्यशब्दस्यात्रापि स एवार्थः । व्याख्यानञ्च पूर्ववदेव कर्त्तव्यम् । रोरिति विसर्जनीयापेक्षया स्थानषष्ठौ । रो र्यो विसर्जनीयस्तस्येत्यर्थः । उञ्जिरुपधानीयोपधः पठ्यत इति । इह केषाञ्चिद् दर्शनमिदमुज आर्ज्व इति । उपधानीयस्य त्वश्रवणम् । कृतजश्वलनिर्देशात् । अन्येषान्तु दर्शनमुद्ज आर्ज्व इति । तत्राद्यपच उञ्जेर्हलक्षेति ( ३१३१२१ ) घञि चजोः कुषिण्यत्यतो ( ७१३५२ ) रिति कुत्व उपधानीयस्य भ्रलाञ्छश् भ्रशीति ( ८१३५३ ) बकारे अभ्युद्गः समुद्ग इत्यनिष्टं रूपं स्यात् । तस्मादुपधानीयस्य कवर्गे परतः सकारो वक्तव्यः । सकारे ह्युपधानीयस्य कृते तस्य जश्वलेन दकारः । एवमभ्युद्गः समुद्ग इतीष्टं सिध्यति । द्विवचनप्रतिषेधोऽप्युपधानीयस्य वक्तव्यएव । अन्यथा ह्युब्जिजिषतीत्यत्राजादेर्द्वितीयस्येत्पधानीयस्य ( ६१३१२ ) द्विवचनं प्रसज्यत । इतरस्मिंस्तु दर्शनेऽसिद्धकाण्डे भ उब्जे वक्तव्यः । अन्यथोब्जिजिषतुर्ब्जितेत्यादि न सिध्येत् । तथाचोक्तमसिद्धे भ उब्जिरिति (G) । असिद्धवचनमसिद्धत्वाद्-

कारस्य । उब्जिजिषतीत्यत्र नन्द्राः संयोगादय इति ( ६।१।३ ) द्वितीयस्यै काचो द्विर्वचनप्रतिषेधो यथा स्यात् । तर्ह्ययं भकारो वक्तव्यः । न वक्तव्यः । निपातनेन सिद्धत्वात् । किं पुनर्निपातनम् ? भुजनुब्जौ पाण्युपतापयोरिति ( ७।३।६१ ) । अत्र हि तर्हि प्राप्नोति ? अभ्युदगः समुदग इति ? अकुत्वविषये निपातनमित्यदोषः ।

### ३६ । डूणः षः ।

पूर्वेषु सकारे प्राप्ते तदपवादः षकारो विधीयते । सर्पिस्तरेति । विसर्जनीयस्य स इति ( ८।३।३४ ) स एव भवति । इतः प्रभृति यदि षकार एवानुवर्त्तते न सकारोऽपि तदा नमस्युरसोर्गत्यो ( ८।३।४० ) रतः क्कमिकंसे ( ८।३।४६ ) त्यादौ सकारग्रहणं कर्त्तव्यम् । क्रियमाणेऽपि यदि षकारस्तत्रानुवर्त्तते तदासोऽपि प्राप्नोति सङ्करः । अथेतः प्रभृति यदि सकार एवानुवर्त्तते न षकारोऽपि तदेदुदुपधस्य चाप्रत्ययस्य ( ८।३।४१ ) द्विस्त्रिश्चतुरिति क्त्वोऽर्थ ( ८।३।४३ ) इससोः सामर्थ्यं ( ८।३।४४ ) नितरां समासेऽनुत्तरपदस्थस्येतेषु ( ८।३।४५ ) योगेषु षकारग्रहणं कर्त्तव्यम् । क्रियमाणेऽपि तस्मिन् यदि सकारोऽप्यनुवर्त्तते तदा सोऽपि प्राप्नोति । एषोऽपि सङ्करः प्रसज्येतेतगाह उत्तरमितगादि एतेन सकारषकारयोः करणं यद्देशितं तन्निरस्तम् । यस्तु सङ्करदोषो दशितं स्यात्पाककरणमाह तत्रेतादि । कथं पुनरुभयोरुत्तरत्र सममनुवृत्तौ सतरामिषविषयविभागो लभ्यते ? मण्डूकभृतिन्यायेनानुवर्त्तमानत्वात् ।

### ४० । नमस्युरसोर्गत्योः ।

अपदादाविति निवृत्तम् । नमःशब्दस्य साक्षात्प्रभृतीनि चेति ( १।४।७४ ) गतिसंज्ञा । पुरःशब्दस्य तु पुरोऽव्ययमित्यनेन ( १।४।६७ ) । पूः पुरौ पुरः करोतीति । पू पालनपूरणयोः । भ्राजभ्रासेत्यादिना क्विप् ( ३।२।११७ ) । उदीष्टप्रपूर्वस्यैत्यस्त्वम् ( ७।१।१२० ) । रपरत्वम् । स्वादयः । हलङ्गादिलोपः ( ६।१।६८ ) । व्योरुपधाया दीर्घ इत्येकवचने ( ८।३।७६ ) दीर्घः । पूः पुरावित्यत्रागतिसंज्ञकत्वात् पुरः शब्दस्य सत्व न भवति । तस्मिन्नसति विसर्जनीय एव स्यात् । पञ्च उपधानीयोऽपि । पुरः करोतीत्यत्रागतिसंज्ञकत्वात् सकारो न भवति । तस्मिन्न-

सति विसर्जनीय एव भवति । पक्षे जिह्वामूलीयोऽपि । नमःशब्दस्य तु नमः  
कृत्वेति प्रत्युदाहरणं वेदितव्यम् । वृत्तिकृता तु सुबोधत्वान्न दर्शितम् । (H)

### ४१ । इदुदुपधस्य चाप्रत्ययस्य ।

इच्च उच्च तौ इदुतौ । इकारोकारावुपधे यस्य स तथोक्तः । निर्दुर्बुद्धि-  
त्यादि । सम्भवदर्शनार्थं मेतत् । न परिगणनम् । व्यावर्च्याभावात् । मातुः करोति  
पितुः करोतीत्यत्र यथा न भवति तथा वच्यति । पुंस्कांमा मुहुःकामेत्यापि यथा  
न भवति तथा वच्यति । चतुष्कपालं चतुष्कण्टकमिति । चतुःशब्दस्य कपाल-  
कण्टकशब्दाभ्यां बहुव्रीहिः । समाहारे द्विगुर्वा । अकारान्तोत्तरपदद्विगुः स्त्रियां  
भाष्यत इति स्त्रीलिङ्गता ( २।४।३०, वा ) न भवति । पात्रादीनां प्रतिषेध इति  
( २।४।३०, वा ) वचनात् । मातुः करोति पितुः करोतीति देश्यम् । माष्टपिष्ट-  
शब्दाभ्यां षष्ठैकवचनम् । ऋत उदित्यस्वम् ( ६।१।१११ ) । एकादेशः ।  
रपरत्वम् । रात् सस्येति ( ८।२।२४ ) सलोपः । रेफस्य विसर्जनीयः । स च  
रेफस्याप्रत्ययत्वात् प्रत्ययविसर्जनीयो न भवति । अतः षत्वं प्राप्नोति । तत्  
कस्मान्न भवतीत्याह कस्कादिष्वित्यादि । परोच्चारः । एकादेशश्चासौ निमित्तञ्चेति  
कर्मधारयः । यद्येकादेशादिणो निमित्तभूतात् षत्वं स्यात् कस्कादिषु भ्रातु-  
ष्पुत्रशब्दस्य ग्रहणं न कुर्यात् । अनेनैव सिद्धत्वात् । कृतञ्च । एतदेव ज्ञाप-  
यत्येकादेशनिमित्तात् षत्वं न भवतीति । पुममुहुसोरित्यादि । वक्तव्य इति ।  
व्याख्येय इत्यर्थः । तत्रेदं व्याख्यानम् । उत्तरसूत्रेऽन्यतरस्यांग्रहणमुभयो  
रीगयोः शेषभूतं विज्ञायेत । सा व्यवस्थितविभाषा । तेन पुंमुहुसोर्न भवति ।  
अन्येषां तु नित्यमेव भविष्यति । पुमित्यस्य ग्रहणं क्त्वादेशपक्षमाश्रित्य कृतम् ।  
सकारादेशपक्षे हि विसर्जनीयाभावात् प्रतिषेधवचनं मनर्थकं स्यात् । पुंस्का-  
मेति । पुमः स्वयम्पर ( ८।३।६ ) इति कः । तस्य विसर्जनीयः । तस्यापि  
विसर्जनीय इति सकारः । जिह्वामूलोयस्तु यथा न भवति तथा पूर्वमेव प्रति-  
पादितम् । मुहुः + कामेति । षत्वे प्रतिषेधे जिह्वामूलीयो भवति । क्वचिन्

(H) कथन्तुर्हि—असुं पुरः पश्यसि देवदारुमिति ? इति प्रत्यगतिवात् । अत्र पुरः स्थितमिति  
नेयम् । एवं पुरःशब्दस्याध्याहार्यं क्रियान्तरं प्रति गतित्वे व्यवहितस्थितियः । तथाच तस्य स्थित्वा कथमपि पुरः  
कौतुका- धानङ्गीरिति पुरी रामस्य जुहवाचकार ज्वलने वपुरित्यादिप्रयोगः ।

(I) मुहुस्कामेति सकारः पठ्यते । तत्र यथा पुंस्कामेत्यत्र जिह्वामूलीयाभावः प्राक् प्रतिपादित स्तथेहापि प्रतिपाद्यः । नैष्कुल्यं दौर्घ्यस्यमिति । ब्राह्मणादिखात् षञ्जि कृते तन्निमित्तायाञ्च वृद्धाविदुदुपधत्वाभावात् षत्वं न प्राप्नोति । नी<sup>॥</sup>ष्कुलं दू<sup>॥</sup>ष्पुरुष इत्यत्रापि गुरोरन्ततेत्यादिना (८-२।८६) झुते विहिते नैव तत् प्राप्नोति । इदुदुपधत्वाभावादिति यो देशयेत् तं प्रत्याह नैष्कुल्यमित्यादि । वृद्धे स्तावद्धि-रङ्गत्वं तद्धितापेक्षत्वात् । तद्धितो भवाद्यर्थापेक्षत्वाद्धिरङ्गः । तेन तदाश्रितापि वृद्धिर्बहिरङ्गा भवति । झुतोऽपि दूराद्धतादावर्थे वाक्यस्य विधीयमानत्वाद्धिरङ्गः । षत्वं तु वर्णस्य पदसम्बन्धिनो विधीयत इत्यल्पापेक्षीत्यन्तरङ्गम् । तेनान्तरङ्गे षत्वे कर्त्तव्ये वृद्धिभूतयोर्बहिरङ्गयो रसिद्धत्वात् प्रवर्त्तत एव षत्वम् । तपरकरण-माशौः करोति गौः करोति धूः करोतीत्यत्र मा भूदित्येवमर्थम् ।

### ४२ । तिरसोऽन्यतरस्याम् ।

कुपोः+क<sub>२</sub>पौ चेति (८।३।३७) प्राप्त इदं वचनम् । गतिग्रहणञ्चे ह स्वर्थते । गतिसंज्ञा पुनस्तिरः शब्दस्य तिरोऽन्तर्द्धावित्यनेन (१।४।४१) । तिरः कृत्वा काण्डं गत इति । तत्रान्तर्द्धरविवक्षितत्वाद् गतिसंज्ञा न भवति ।

### ४३ । द्विस्त्रिश्चतुरिति कृत्वोऽर्थे ।

अन्यतरस्यामिति वर्त्तते । चतुःशब्दस्याप्रत्ययविसर्जनीयत्वान्नित्ये षत्व प्राप्त इतरयोस्तु विपर्ययादप्राप्ते विकल्पोऽयमारभ्यते । इतिशब्दोऽत्र द्विरादीनां विसर्जनीयेन सह सम्बन्धं द्योतयितुमुपात्तः । सम्बन्धो हि षष्ठ्या वा निर्द्देश्यत इतिकरणेन वा । तदिहेतिकरणेन निर्द्दिष्टः । कृत्वसुचोऽर्थः कृत्वोऽर्थः । स पुनः क्रियाभ्यावृत्तिगणनम् । एतच्च द्विरादीनां विशेषणम् । तेऽपि विसर्जनीयस्येति दर्शयन्नाह द्विस्त्रिश्चतुरित्यादि । द्विष्करोतीति । संख्यायाः क्रियाभ्यावृत्तिगणने कृत्वसृजित्यतः (५।४।१७) क्रियाभ्यावृत्तिगणनइत्यनुवर्त्तमाने द्वित्रिचतुरभ्यः सृजिति (५।४।१८) सुच् । तस्य कृत्वम् । तस्य विसर्जनीयः । तस्याप्यनेन पक्षे षत्वम् । चतुष्करोतीति । अत्र सुचः सकारस्य रात् सस्येति (८।२।२४) लोपः । प्रकृतिरेफस्य विसर्जनीयः । शेषं पूर्व्ववत् । चतुष्कण्टकं चतुष्कपाल-

(I) मुद्रितकाशिकायाश्च । माथ्यवार्त्तिकयोर्निबन्धलादिषोऽपपाठ इति तु मिश्रः । एवञ्चात्र विसर्जनीयकृत्वामूलीयाभ्यामिव भवितव्यम् । न सत्वेन ।

मिति । अत्र क्रियाभ्यावृत्तिर्नास्ति । चत्वारि कण्टकान्यस्य चत्वारि कपालान्यस्येति सम्बन्धमात्रविवक्षितत्वात् । तेनात्र विकल्पो न प्रवर्तत इति । इदुदुपधस्य चाप्रत्ययस्येति ( ८३।४१ ) नित्यमेव षत्वं भवति । ननु चाप्रत्ययस्य विसर्जनौयस्य षत्वमुच्यते । प्रत्ययविसर्जनौयश्चायम् । चतेरुरन्नित्यरन् ( उण, ५।७३६ ) प्रत्ययान्तत्वाच्चतुः शब्दस्य । नैतत् । उणादयोऽव्युत्पन्नानि ( प, २३ ) प्रातिपदिकानौत्येषोऽभिप्रायो द्रष्टव्यः । ननुच द्विस्त्रिःशब्दौ सुचप्रत्ययान्तौ कत्वोऽर्थ एव वर्त्तते । तत्साहचर्याच्चतुःशब्दोऽपि तादृश एव ग्रहीष्यते । तत् किमर्थमेतत् ? ज्ञापनार्थम् । एतदनेन ज्ञाप्यते क्वचित् सहचरितासहचरितयोरित्येषा ( प, ११२ ) परिभाषानाश्रीयते । तेन दीधौवैवीटामित्यत्र ( १।१।६ ) धातुसाहचर्यादिट गतावित्यस्य ग्रहणं न भवति । इदुदुपधस्येत्यादिना द्विस्त्रिश्चतुरिति ग्रहणं प्रत्याचष्टे । एतद्वेगवमर्थं क्रियते । द्विरादीनामेव विसर्जनौयस्य षत्वं यथा स्यात् पञ्चकत्वः करोतीत्यत्र मा भूदिति । ननु चेदुदुपधस्येत्यस्मिन्ननुवर्त्तमाने कत्वोऽर्थो विषयो यस्य पदस्य तस्य यो विसर्जनौय इत्येव कत्वोऽर्थविषयेण पदेन विसर्जनौयो यदा विशिष्यते तदान्यस्य न प्राप्नोति । द्विरादेरन्यस्येदुदुपधस्य कत्वोऽर्थवृत्तेः पदस्यासम्भवात् । तस्मादन्तरेणापि द्विरादीनां ग्रहणं तेषामेव हि विसर्जनौयस्य षत्वं भविष्यति । द्विस्त्रिश्चतुरिति शक्यमकर्तुम् ? कत्वसुजर्थं षत्वं ब्रवीति कस्मादिति । ( J ) अस्मिन् षत्वविकल्पविधाने हेतुं कत्वोऽर्थवचनस्य पृच्छति । कस्मात् कत्वोऽर्थइत्थिवसुक्तं मं षत्वविकल्पं ब्रवीति ? किं तत् प्रयोजनं यतो हेतो रिह षत्वविकल्पविधौ कत्वोऽर्थग्रहणं करोतीत्यर्थः । अत्र वक्ष्यमाण एवाभिप्रायः । अतो हेतुमाह चतुष्कपाल इत्यादि । असति कत्वोऽर्थग्रहणे चतुष्कपालेऽपि विभाषा षत्वं स्यात् । नित्यञ्चेष्यते । तस्मादत्र विभाषा षत्वं मा भूदितेगवमर्थं कत्वोऽर्थ इतुच्यते । येनाभिप्रायेण परं पृष्टवांस्तमाविष्कर्तुमाह ननु सिद्धं तत्र पूर्वेणेति । नन्वित्यभ्युपगमे । एतदनेन दर्शयति । भवत्वनेन षत्वं विभाषा । तथापि पूर्वसूत्रेण नित्यं भविष्यति षत्वस्य श्रवणम् । यस्माद् यदाप्यनेन षत्वं न भवति तदापि पूर्वसूत्रेणेदुदुपधस्य चाप्रत्ययस्येत्यनेन ( ८३।४१ ) चतुष्कपाले सिद्धं षत्वमिति । सिद्धे ह्ययं विधत्तइति । सिद्धे प्राप्तइत्यर्थः । एतदाचष्टे । इदुदुपधस्येत्यादिना ( ८३।४१ ) नितेः षत्वं प्राप्त इमं षत्वविकल्पं विदधाति । नाप्राप्ते

(J) भाष्याद् घृतमार्थानिवद्धं कात्यायनादन्यस्य श्लोकवार्तिककारस्य कस्यचित्, श्लोकपञ्चकमिति व्याचष्टे ।



तस्माद् येन नाप्राप्तिन्यायेन (प, ५८) तस्यायं बाधकः स्यादिति तदनेन यदुक्तं सिद्धं तत्र पूर्वेणेति तन्निराकृतम् । तस्माद्भिभाषानिर्ग्रहणं कृत्वोऽर्थग्रहणम् । स्यादेतत् । कृत्वोऽर्थविवक्षायां सुचि कृते तस्य यदा विसर्जनीयः क्रियते तदा पूर्वेण न प्राप्नोति । अप्रत्ययस्येति (८।१।४१) प्रतिषेधात् । ततश्च सिद्धे ह्ययं विधत्ते इति यत् तन्नोपपद्यते । तत् कृतो ह्यनेन विकल्पेन नित्यं षत्वं बाध्येतेत्याह यदापि कृत्वोऽर्थ इत्यादि । चतुःशब्दो वक्तुं इति शेषः । अस्य च सिद्धे ह्ययं विधत्ते चतुरः षत्व मितानेन प्रकृतेन सम्बन्धः । अस्यार्थः । एतदुक्तं भवति । न केवलं यदा कृत्वोऽर्थवृत्तिश्चतुःशब्दस्तदा पूर्वेण प्राप्ते सतीमं षत्वविकल्पं विधत्तेऽपि यदा कृत्वोऽर्थस्तदापीति । अत्रैवोपपत्तिमाह लुप्ते कृत्वोऽर्थीय इत्यादि । हिशब्दो हेतौ । कृत्वोऽर्थे भवः कृत्वोऽर्थीयः सुच् । गहादित्वाच्छः । यस्माद्रात् सस्येति (८।१।२४) लुप्ते कृत्वोऽर्थीये रेफस्याप्रत्ययस्य विसर्जनीयो भवति तस्मात् कृत्वोऽर्थेऽपि पूर्वेण नित्यं षत्वे प्राप्त इमं षत्वविकल्पं विधत्ते । ततश्च सर्वत्र कृत्वोऽर्थेऽप्यकृत्वोऽर्थेऽपि नाप्राप्ते पूर्वेण षत्वे विकल्प आरभ्यत इति तस्य बाधक एव स्यात् । एवञ्चासति कृत्वोऽर्थग्रहणे चतुष्कपाले विभाषा षत्वं प्रसज्येत । तस्मात् तन्निर्ग्रहणं कृत्वोऽर्थग्रहणं स्थितमेतत् । एवमित्यादि । यदि कृत्वोऽर्थग्रहणं क्रियते एव तर्हि तस्मिन् सति किमिदानीं द्विस्त्रिंशत्पुरित्यनेन कार्यम् ? न किञ्चित् । व्यावर्त्याभावात् । तस्मान्न कर्तव्यमिदमेवेत्यभिप्रायः । स्यादेतत् । असत्यस्मिन् पञ्चकत्वः करोतीत्यादावपि विभाषा षत्वं स्यात् । अतस्तन्निर्ग्रहणनेन क्रियते इत्यतश्चाह अन्यो हीत्यादि । इदुदुपधस्येत्यनुवर्त्तते । कृत्वोऽर्थ इति चोच्यते । नच द्विरादिभ्योऽन्य इदुदुपधः कृत्वोऽर्थे वक्तुं । तस्मात् सामर्थ्यादेवमेव भविष्यति । नान्येषामित्यनर्थकं द्विरादीनां ग्रहणम् । अक्रियमाण इत्यादिनाऽसति हि द्विरादिग्रहणे यो दोषस्तं दर्शयति । यद्दि द्विरादिग्रहणं न क्रियते तदा विसर्जनीयस्य प्रकृतत्वात् स एव कृत्वोऽर्थग्रहणेन विशिष्यते कृत्वोऽर्थे यो वक्तुं विसर्जनीय इति । कः पुनरेवं सति दोषः स्यादित्यत आह चतुरो न सिध्यतीति । तथेति । तथैव कृत्वोऽर्थग्रहणेन विसर्जनीये विशिष्यमाणे चतुःशब्दस्य विभाषा षत्वं न सिध्यति । किं कारणं न सिध्यतीत्यतश्चाह रेफस्येत्यादि । हिशब्दो हेतौ । यस्माच्चतुरो रात् सस्येति (८।१।२४) सुचः सकारे लुप्ते प्रकृत्यवयवस्य रेफस्य विसर्जनीयस्तस्मान्न सिध्यति । नह्यसौ विसर्जनीयः कृत्वोऽर्थे वक्तुं । अथ क्रियमाणेऽपि तस्मिन् कस्मादेव दोषो न भवतीत्यत आह तस्मिन्नित्यादि । तस्मिन् द्विस्त्रिंश-

तुरित्येतस्मिंस्तुपादीयमाने क्लृप्तार्थग्रहणं चतुःशब्दस्य विशेषणं न्याय्यं भवति । तथाहि तस्य श्रुतत्वात् स एव विशेष्यते क्लृप्तार्थं यो वर्त्तते चतुःशब्द इति । लुप्तेऽपि क्लृप्तार्थीयं चतुःशब्दः क्लृप्तार्थं वर्त्तते इति न भवति द्विरादिग्रहणे क्रियमाणेऽपि दोषः । तस्माद् द्विरादिग्रहणं कर्त्तव्यं क्लृप्तार्थग्रहणं तस्य विशेषणं यथा स्यात् । एतदपि न भवति तस्य प्रयोजन मिति दर्शयन्नाह प्रकृतं पदं तदन्तमिति । तदन्तं विसर्जनोयान्तम् । अतस्तस्यापि तद्विशेषणं न्याय्यम् । उपपत्तिमाह । तदन्तत्वं तु पदस्य विसर्जनोयेन विशेष्यत्वान्नभ्यते । अपिशब्दोऽवधारणे । तस्यैवेत्यर्थः । कुत एतत् ? व्यापतिन्यायात् । विसर्जनीये हि विशेष्यमाणे चतुरो न सिध्यति । पदे तु विशेष्यमाणे सर्वत्र भवति । तस्मात् तदेव विशेषयिष्यामः । क्लृप्तार्थं यद्वर्त्तते पदमिति पदे विशेष्यमाणे चतुरः षत्वं सिध्यत्येव । लुप्तेऽपि क्लृप्तार्थीयं चतुरित्प्रतत् पदं क्लृप्तार्थं वर्त्तते इति । तस्मान्नार्थो द्विरादिग्रहणेनेति श्लोकवार्त्तिककारेण प्रत्याख्यातं द्विरादिग्रहणम् । सूत्रकारस्य त्वयमभिप्रायः । विसर्जनीयस्य कार्यत्वात् पदेन विशेष्यमाणत्वाच्च प्राधान्यम् । तत्रासति द्विरादिग्रहणे प्राधान्याद् विसर्जनीय एव क्लृप्तार्थग्रहणेन विशेष्यते इति । तस्मिंस्तु सति तदुपादानसामर्थ्यात् साक्षाच्छ्रुतत्वाच्च द्विरादेरेव पदस्येतद्विशेषणम् । न तु स्मरितत्वादानुमितस्य विसर्जनीयस्य । तस्माद् युक्तं द्विरादिग्रहणं कर्त्तुमिति । एवन्वित्यादिना अन्येन द्विसिद्धतुरग्रहणं सूत्रकारमतेन स्थापयति । पूर्वणेति । इदुदुपधस्येतप्रादिना ( ८३.४१ ) । तत्रैतत् स्यात् । इदुदुपधस्येतप्रस्यावकाशो निष्कृतं दुष्कृतमिति । अस्यावकाशो द्विष्करोतीतप्रादौ । चतुष्करोतीतत्र परत्वात् पूर्वविधिं बाधित्वाऽयमेव विकल्पो भविष्यतीतत्र आह पूर्वत्रासिद्धइतप्रादि । किं कारणं नास्त्येतत्रआह अभावा-  
दुत्तरस्येति ।

### ४४ । इसुसोः सामर्थ्या ।

यद्यच्च श्चिह्नस्यपिच्छादिच्छर्दिभ्र इसि ( उण्, २।२६५ ) र्जने रुसि ( उण्, २।२७२ ) रित्यनुवर्त्तमानेऽर्त्तिपृवपियजितनिधनितपिभ्यो निदि-(उण् २।२७४) ल्येवं सर्पिथ्यञ्जुरादयः शब्दा इसुसप्रत्ययान्ता व्युत्पाद्यन्त इति दर्शनं ततश्च केनचिद-  
प्राप्तएव षत्वे कुप्पोरित्यादिना ( ८३।३७ ) जिह्वामूलीयादिषु प्राप्तेष्विदं वचनम् । अथोणादयोऽव्युत्पन्नानि प्रातिपदिकानौति ( प, २३ ) दर्शनं ततोऽप्रत्ययविसर्ज-

नीयत्वादिदुदुपधस्य चाप्रत्ययस्येति ( ८।३।४१ ) नित्ये षत्व प्राप्तेऽस्वारम्भः । सामर्थ्यं सतीति । कुष्वोर्निमित्तत्वेनाश्रयणात् तदादिनेव शब्दान्तरेण सह सामर्थ्यं वेदितव्यम् । सर्पिष्करोतीत्यत्र सर्पिः साधनं करोतीत्येवं साध्यां क्रियामपेक्षते । करोत्यर्थोऽपि साध्यः । साधनं सर्पिरिति सामर्थ्यम् । तिष्ठतु सर्पिः पिब त्वमुदकमित्यत्र सर्पिरित्यत्र पिवित्यनेन सामर्थ्यं नास्ति । तथाहि पिवित्येतदुदकमपेक्षते । सर्पिरित्येतत् तु तिष्ठत्विति । अथ परमसर्पिःकुण्डिकेत्यत्र विभाषया षत्वं समासे कस्मान्न भवतीत्याह सामर्थ्यमिहेत्यादि । वाशब्दोऽप्यर्थे वर्तते । अनेकार्थत्वादेव्ययस्य । न पुनरित्यस्यैकार्थीभाव इत्यनेनोभय इत्यनेन च सम्बन्धः । अवधारणञ्चात्र द्रष्टव्यम् । व्यवच्छेदफलकत्वात् सर्ववाक्यानाम् । तदयमन्वयार्थः । सामर्थ्यमिह व्यपेक्षैवाश्रीयते । न पुनरैकार्थीभावो नाप्युभयमिति । तेन समासे न भवति । व्यपेक्षालक्षणस्य सामर्थ्यस्य तन्नाभावादिति भावः । ननु चोभयसामर्थ्यं वाचित्वात् सामर्थ्यशब्दः सामान्यशब्दः । तत्रेदं युक्तं यदेकार्थीभावलक्षणं सामर्थ्यं नाश्रीयते । उभयन्तु कथं नाश्रयितुं युक्तम् ? नहि सामान्यशब्दाः प्रकरणादिकमन्तरेण विशेषेष्ववतिष्ठन्ते । नचेह प्रकरणादिकमस्ति तथाविधं किञ्चिद् येन व्यपेक्षालक्षणमेव सामर्थ्यं ग्रहीतव्यम् । नैष दोषः । कार्यकालं संज्ञापरिभाषामिति ( प, ३ ) । इह पदस्येति वर्तते । तत्र पदाधि कारादेव सन्निधौपरिभाषाया उपस्थानात् सामर्थ्यं लब्धे यतः सामर्थ्यग्रहणं क्रियते तस्येदं प्रयोजनम् । इष्टसामर्थ्यस्य परिग्रहो यथा स्यात् । इह च व्यपेक्षालक्षणमेवेष्टं सामर्थ्यमिति तदेवाश्रयितुं युक्तम् । नैकार्थीभावो नाप्युभयमिति ।

### ४५ । नित्यं समासेऽनुत्तरपदस्थस्य ।

सर्पिष्कुण्डिकेति । षष्ठौसमासः । एवं धनुष्कपालमित्यादावपि । परमसर्पिःकुण्डिकेति । परमसर्पिःशब्दयोः सन्नहदित्यादिना ( २।१।६१ ) कर्मधारयं कृत्वा कुण्डिकाशब्देन सह षष्ठौसमासः । अत्र परमशब्दापेक्षया सर्पिःशब्द उत्तरपदम् । तत्रस्थश्च विसर्जनीय इति षत्वं न भवति । ननु चेसुसोः सामर्थ्यं ( ८।३।४४ ) इत्यत्रेसुसोरिति प्रत्ययग्रहणमेतत् । तत्र प्रत्ययग्रहणे यस्मात् स विहितस्तदादेस्तदन्तस्येति ( १।४।१०, वा ) नियमाद् यत एवेसुसौ विहितौ तदादेरेव ग्रहणेन भवितव्यम् । नाधिकस्य । अधिकश्च परमशब्दः । केवलाद्धि रूपेरिसुप्रत्ययो

विहितः। न परमशब्दादेः। एवञ्चोत्तरपदप्रकृतिरेव नास्ति। किं प्रतिषेधे-  
नेत्यत्र आह एतदेवेत्यादि। यद्यमिह नियमः स्यादनुत्तरपदस्थस्येति नोक्तं  
स्यात्। उक्तञ्च। तस्मादेतज् ज्ञापयति नायमिह नियमो भवतीति। किमस्य  
ज्ञापकस्य प्रयोजनमित्याह तेनेत्यादि। यस्मादयमिह नियमो न भवति तेन  
हेतुना वाक्योऽधिकस्यापि ग्रहणे सति परमसर्पिः करोति परमसर्पिष्कारोतीत्यत्र  
पूर्वसूत्रेण प्रत्वविकल्पो भवति। नियमे तु सति न स्यात्। समासेऽपि तर्हि  
परमसर्पिः कुण्डिकेत्यत्र प्रत्वविकल्पेन भवितव्यम्? नियमाभावादित्यत्र आह  
व्यपेक्षा च तत्रेत्यादि। चकारोऽवधारणार्थः। इतिकरणो हेतौ। तत्रे-  
सोरित्यादौ ( ८१३४४ ) सूत्रे सामर्थ्यग्रहणाद् व्यपेक्षैव सामर्थ्यं प्रत्वविकल्पस्य  
निमित्तं यस्मादाश्रितं तस्मात् समासे न भवति। तत्र तदभावात्।

४६। अतः कृकमिकंसकुम्भपात्रकुशाकर्णोऽध्वनव्ययस्य।

कुपोः+कपो चेति ( ८१३३७ ) प्राप्ते वचनमिदम्। अयस्कार इति।  
कमख्यण ( ३२।१ )। एवमयस्काम इत्यत्रापि। शीलिकामिभच्छाचरिभ्यो षो  
वक्तव्य ( ३२।१, वा ) इति त्वत्र न प्रवर्तते। तत्रोपसंख्यानं ख्यन्तस्य कमेरुपा-  
दानात्। इह त्वख्यन्तस्य। यदायादय आधधातुके वेति ( ३१।३१ ) कमे षिण्डु-  
नास्ति तदा कमेरख्यन्तता। अयस्कंस इति। षष्ठीसमासः। ननु कमेरेव  
वृत्त्वदिह्निकमिकपिभ्यः स इति ( उण्, ३।३४२ ) से क्ते कंस इति भवति।  
तत्र कमिग्रहणेनैव सिद्धत्वात् कंसग्रहणमनर्थकम्? न। ज्ञापनार्थत्वात्। एतदनेन  
ज्ञाप्यतेऽस्तौदमपि दर्शनमुणादयोऽव्युत्पन्नानि प्रातिपदिकानौति ( प, २३ )।  
अयस्कृञ् इति। अयसो विकारः कुम्भ इति समानाधिकरणाधिकारे शाकपार्थिवा-  
दीनामुपसंख्यानं सुत्तरपदलोपश्चेति ( २।१।६९, वा ) मध्यपदलोपी समासः।  
षष्ठीसमासो वा। अयस्कृञ् इति। गौरादित्वान् ङौष्। अयस्कृञ् भवत् समासः।  
अयस्यातीति। पात्रशब्दः ट्रन् प्रत्ययान्तः। तेन विद्गौरादिभ्यश्चेति ( ४।१।४१ )  
ङौष्। अयस्कृञ् इति। अयोविकारोऽत्र न विवक्षितः। तेन जानपदादि-  
( ४।१।४२ ) सूत्रेण ङौष् न भवति। अयइव कर्णवस्या इत्ययस्कृञ्। नासि-  
कोदरेत्यादिना ( ४।१।५५ ) ङौष्। ईकारान्तस्य कर्णशब्दस्य ग्रहणम्। अतः  
शुनस्कृञ् इत्यत्र सत्वेन न भवितव्यमिति कस्यचिद् भ्रान्तिः स्यात्। अतस्तां  
निराकर्तुं माह शुनस्कृञ् इत्ययं त्वित्यादि। भाः करणमिति। ल्युङ्न्तेन समासः।

यदि तर्हि तपरकरणं न क्रियेत भासं करोतीति दिवादिसूत्रेन ( ३।२।२१ ) टे कृते भास्कार इत्यत्रापि भवति । अत आह भास्कार इतरयं त्वितरादि । सुबोधम् ।

### ४७ । अधःशिरसौ पदे ।

अधः शिरसौ हति । सुबुध्यत्ययेन षष्ठ्याःस्थाने प्रथमा । पदशब्दे परत-  
इति । एतेन पदइति स्वरूपस्य ग्रहणम् । न पारिभाषिकस्येति दर्शयति । यदि  
हि पारिभाषिकस्य ग्रहणं स्यात् पदग्रहणं मनर्थकं स्यात् । समासाधिकारादेव  
तस्य लब्धत्वादित्यभिप्रायः । शिरस्सदमिति । षष्ठीसमासः ।

### ४८ । कस्कादिषु च ।

कुपोरित्यस्यायमपवादः ( ८।३।३७ ) । यथायोगमिति । इणः परो यो  
विसर्जनीयस्तस्य षकारः । यस्बुध्यत्ययेन सकार इत्येष यथायोगार्थः । कस्क इति ।  
सौ परत किमः कइति ( ७।२।१०३ ) कादेशः । वीप्सायां द्विर्वचनम् ।  
कीतस्कतइति । पञ्चम्यास्तसिल् ( ५।३।७ ) । कु तिङोरिति ( ७।२।१०४ )  
किमः स्थाने कुभावः । पूर्ववद् द्विरुक्तिः । तत आगत ( ४।३।७४ ) इत्यणि  
कृतेऽव्ययानां भमात्र इति ( ६।४।१४४, वा ) टिलोपः । भ्रातृष्युत्र इति । यदा  
समासस्तदा ऋतोविद्यायोनिस्वन्वेभ्यइति ( ६।३।२३ ) षष्ठ्या अलुक् । शुन-  
स्करणंइति संज्ञायाम् षष्ठ्या आक्रोश ( ६।३।२१ ) इत्यलुक् । असंज्ञायान्तु समासे  
श्वकारं ( K ) इत्येव भवति । ननुच सर्पिष्कुण्डिकादीनां नित्यं समासेऽनुत्तर-  
पदस्थस्येत्येव ( ८।३।४५ ) षकारः सिद्धः । तत् किमर्थमेवामिह पाठ इत्यत आह  
एषामित्यादि । पारायणेन दीव्यन्तीति पारायणिकाः । तेन दीव्यतीति ( ४।४।२ )  
ठक् । भाष्ये हत्तौ ( L ) चेति । अनुत्तरपदस्थस्येति किम् ? परमसर्पिः कुण्डि-  
केति भाष्ये हत्तौ च प्रतुगदाहृतम् । अत स्तयोरिह पाठो नाभिमतोऽमीषामिति

( K ) आकर्णं इति वा । शुनी दन्तदंष्ट्राकर्णकुन्दवराहपुच्छपदेषु दीर्घो वाच्य इत्यस्य काल्यायनवाक्ये-  
ष्वनवस्थितेरु ऋसपाठोऽपि नीपिचितव्यः । यद्यप्यन्वेषामपि दृश्यते इति ( ६।३।१३७ ) सूत्रस्यायं प्रपञ्च साध्यापि  
भाष्येऽस्यानुपलभ इति सर्वत्रास्य प्रथीगं सर्व्वे नातुमन्यन्ते ।

( L ) By हत्तौ च again the हत्ति is here referred to by the काशिकाकार । Neither  
जिनेन्द्र nor हरदत्त gives any account of it. On हत्तौ भाष्ये तर्था चातुनामपारायणादिषु it  
has been explained as चूल्हिनित्पूर्वादिभिः प्रणीता by the former and कुणिप्रभृतिभिः  
प्रणीता by the latter.

दर्शयति । अविहितलक्षण इत्यादिना कस्कादेराकृतिगणता माचष्टे । चकारो-  
ऽनुक्तसमुच्चायार्थो भवन्नेवमर्थं द्योतयति । विसर्जनौयस्थानिकयोः सकारप्रकार-  
योरुपचारइतेषा संज्ञा विहितता ।

### ४६ । कृन्दसि वा ऽप्राप्तेऽङितयोः ।

अयस्यात्रमिति षष्ठीसमासे कृते ऽतः कृकमीत्यादिना ( ८३।४६ ) नित्ये षत्वे  
प्राप्तेऽनेन विकल्पो विधीयते । एवं विश्वतस्यात्रमित्यादावपि यदा समास स्तदा  
प्राप्ते । उरुणस्कार इत्यत्राप्यसमासत्वादेवाप्राप्तेः । उरुशब्दात् परस्यास्मच्छब्दस्य  
बहुवचनस्य वसूनसाविति ( ८३।२१ ) नसादेशः । नश् धातुस्थोरुषुभ्य ( ८३।२७ )  
इति णत्वम् । अथेह हरिकेशः पुरस्तात् स नः पावकइत्यादौ च कस्मान्न भवती-  
त्याह हरिकेश इत्यादि ।

### ५० । कः करत् करति क्वधिकृते ष्वनदितेः ।

वेति निवृत्तम् । करिति । कृजो लुङ् । चिः । तस्य मन्त्रे घसेइतयादिना लुक्  
( २।४।८० ) । तिप् । गुणः । रपरत्वम् । हलङ्यादिना ( ६।१।६८ ) तिलोपः । रेफस्य  
विसर्जनौयः । बहुलञ्चन्दस्यमाङ् योगेऽपीतडागमाभावः ( ६।४।७५ ) ।  
करदिति । कृजो लुङ् । कृन्दरुहिभ्यञ्चन्दसीतडाङ् ( ३।१।५८ ) । ऋदृशो-  
रङि गुणइति ( ७।४।१६ ) गुणः । पूर्ववदडागमाभावः । अथवा लटः शत्रादेशः ।  
व्यतयेन शप् । करतीति । लट् । तिप् । पूर्ववच्छप् । कृधीति । कृजो लोट् ।  
सेर्द्धापिचेति ( ३।४।८७ ) सिपो हिरादेशः । तस्य शुश्रूणुपृक्तृभ्यञ्चन्दसीति  
( ६।४।१०२ ) धिभावः । बहुलञ्चन्दसीति ( २।४।७३ ) विकरणलुक् । कृत-  
मिति । निष्ठान्तमेतत् । विश्वतस्क इति । पञ्चम्यास्तसिन् ( ५।३।७ ) । उरुण  
स्त्वधीति । पूर्व्वन्नसादेशः । णत्वञ्च । सदस्त्वतमिति । सदसि कृतमिति  
सप्तमीति योगविभागात् समासः ( २।१।४० ) ।

### ५१ । पञ्चम्याः परावध्यर्थे ।

अध्यर्थमिति । परेरिदं विशेषणम् । हिमवतस्परतीति । हिमवत उपरी-  
तरथः । पञ्चमी च सुव्यत्ययेन षष्ठ्याः स्थाने वेदितव्या । दिवः पृथिव्या इतयादि ।  
सर्वतोभावे परिशब्दोऽत्र वचते ।

## ५२ । पातौ च बहुलम् ।

दिवस्यात्विति । पातेर् लोट् । तिप् । एररितुत्वम् ( ३।४।८६ ) ।  
अदादित्वाच्छो लुक् ।

## ५३ । षष्ठ्याः पतिपुत्रपृष्ठपारपदपयस्योषिषु ।

वाचस्यतिमिति । तत्पुरुषे कृति बहुलमिति ( ६।३।१४ ) बहुलवचनाद-  
कृतप्रप्यलुक् ।

## ५४ । इडाया वा ।

पूर्वेण नित्ये प्राप्ते विकल्पार्थं वचनम् । यद्येवं वेतनर्थकम् । आरम्भसाम-  
र्थान्देव विकल्पेनायं विधिर्विज्ञास्यते । नेतत् । असति वाग्रहणे पूर्वे विधिर्बहुलं  
विज्ञायित । बहुलग्रहणस्य प्रकृतत्वात् । इह तु वाग्रहणे पूर्वे विधिर् नित्यो  
विज्ञायतेति नानर्थकम् ।

## ५५ । अपदान्तस्य मूर्धन्यः ।

मूर्धनि भवो मूर्धन्यः । शरीरावयवाद् यत् ( ४।३।५५ ) । ये च भाव-  
कर्मणोरिति ( ६।४।१६८ ) प्रकृतिवद्भावः । सिषेच सुष्वापेति । षिचिर् क्षरणे ।  
जिष्वाप् शये । धात्वादेः षः स इति ( ६।१।६४ ) सत्वम् । लिट् । तिप् । णल् ।  
स्वपेर् लित्यभ्यासस्योभयेषामिति ( ६।१।१७ ) संप्रसारणम् । अथ मूर्धन्यग्रहणं  
किमर्थम् ? णषडतयोवोच्येत । षकारेऽपि कृते सिषेचेत्प्रादि सिध्यति । लघु च  
सूत्रं भवतीत्याह षडतेष्वं सिद्धइति । यदि षडतेष्वोच्येताकृद्ं चकृद्इतयत्रा-  
पीणः षोड्वं लुङ् लिटां धोऽङ्गादिति ( ८।४।७८ ) षत्वं प्रसज्येत ? ढत्वञ्चेथ्यते ।  
तच्च मूर्धन्यग्रहणे सति सिद्धतेष्व । अत्र हि सतप्रान्तरतभ्यान्नादानुप्रदानस्य  
घोषवतो महाप्राणस्य धकारस्य तादृशो ढकारो भवति । यदि पुनरिणः षोड्वमिति  
( ८।३।७८ ) सूत्रे ढग्रहणं क्रियते तदा शक्यत इह सूत्रे मूर्धन्यग्रहणमकर्तुम् ।  
तथाच ढग्रहणं न कृतं वैचित्प्रार्थम् । ननुच क्रियमाणेन ढग्रहणेन षकारस्य  
व्यवच्छिन्नत्वाद्दत उत्तरेषु षग्रहणं कर्त्तव्यं जायते । जायतां नाम । तथापि  
मूर्धन्यग्रहणात् स्वरूपग्रहणमिव लाघवं भवति । स्वरूपग्रहणे हि षण्मात्रा  
भवन्ति । इह ष इत्युक्ते हे मात्रे । उत्तरसूत्रे ढइत्युक्ते हे । उत्तरत्र ष

इतुक्ते द्वे । ताः सर्वाः संकलिताः षष्मात्वा भवन्ति । मूर्धन्यग्रहणे सति सप्त । तस्मात् स्वरूपग्रहणे सति लाघवं भवति । यदि तु सन्तावपि षकार-  
टकारौ प्रकृतौ तथापि षकारस्य स्वरितत्वात् तस्यवानुवर्त्तरिति कल्प्यते तदा  
सुतरां स्वरूपग्रहणे लाघवं भवति । अक्षद्विमिति । ऋसादङ्गादिति ( ८२।२७ )  
सिचो लोपः । अथान्तग्रहणं किमर्थम् ? अपदस्य मूर्धन्यइतुक्चमानेऽपदस्य यः  
सकार स्तस्य मूर्धन्यो विज्ञायित । तथाच करिष्यतीत्यादौ न स्यात् । पद-  
सकारत्वात् । क्व तर्हि स्यात् ? करिष्यतेत्यादौ यत्र पदसंज्ञा नास्ति । अत्र हि  
भसंज्ञा पदसंज्ञा बाधेत । तस्मादन्तग्रहणं क्रियते ।

५६ । सहः साङः सः ।

साङ्गूपस्येति । साङ्गित्येतद्रूपमापन्नस्येत्यर्थः । जलाषाङ्गिति । जलं सहत  
इति भ्रजो ग्विरित्यनुवर्त्तमाने ( ३।२।६२ ) छन्दसि सह ( ३।२।६३ ) इति ग्विः ।  
अत उपधाया ( ७।२।११६ ) इति वृद्धिः । हो ढइति ( ८।२।३१ ) ढत्वम् ।  
तस्य जग्रत्वं उकारः । अन्येषामपि दृश्यत इति ( ६।३।१३७ ) दीर्घः । सकार-  
स्योष्मणो घोषवत आन्तरतम्यात् तादृश एव षकारः । सह डेनेत्यादि । डोङः  
सप्तम्यां जनेडं ( ३।२।६७ ) इत्यनुवर्त्तमानेऽन्येष्वपि दृश्यत इति ( ३।२।१०१ )  
उप्रत्ययः । अपिशब्दस्य सर्वापाधिव्यभिचारार्थत्वात् । सह डेन वर्त्तत इति  
तेन सहिति तुल्ययोग इति ( ३।२।२८ ) बहुव्रीहिः । वोपसर्जनस्येति ( ६।३।८२ )  
सहशब्दस्य सभावः । सङ्गस्थापत्यमित्यत इजि ( ३।१।६५ ) यस्येति चेत्यकार-  
लोपः ( ६।४।१४८ ) । आदिह्रस्वी च साङ्गित्येतद्रूपम् भवतीत्यसति सहिरित्ये-  
तस्मिन् मूर्धन्यः प्रसज्येत । अचः परस्मिन् पूर्वविधावित्यकारस्य ( १।१।५७ )  
स्थानिवत्त्वान्नास्ति साङ्गित्येतद्रूपमिति चेत् ? न । पूर्वत्रासिद्धे न स्थानिवदिति  
( १।१।५८, वा ) स्थानिवद्भावनिषेधात् । नन्वेवमपि नैवात्र साङ्गित्येतद्रूपमस्ति-  
षत्वे कर्त्तव्ये बहिरङ्गाया ह्रस्वैरसिद्धत्वात् । इहापि तर्हि न स्याज् जलाषाङ्गिति ।  
षत्वे कर्त्तव्ये बहिरङ्गाया ह्रस्वैरसिद्धत्वादेव । सा ह्यङ्गमाश्रित्य भवति । अङ्गसंज्ञा  
च प्रत्यये सति । प्रत्ययो ह्युपपदाश्रय इति व्यक्तमुपधाह्रस्वैर्बहिरङ्गत्वम् । षत्वं  
त्वन्तरङ्गं साङ्गभूतस्य विधीयत इत्यसिद्धं बहिरङ्गमन्तरङ्ग ( प, ५१ ) इत्यसिद्धत्वात्  
षत्वं न भविष्यतीति वचनमिदमनर्थकं स्यात् । तस्मात्सा भूद् वचनस्य वैयर्थ्यं  
मिति नेयं परिभाषोपपत्तिश्चेत् । तुरासाहमिति । द्वितीयैकवचनान्त्वमेतत् ।



क्वचिज् जलासाहमिति पाठः । स त्वयुक्तः । इष्टत्वादिह षत्वस्य । तथाच वक्ष्यति सवनादिष्वश्वसनग्रहणं मनिणोऽपि षत्वं भवतीति ज्ञापनार्थम् । तेन जलाषाह मश्वषाहमितीतत् सिद्धं भवतीति ( ८११११० ) । स इति किमिति ? एवं मन्यते । अलोऽन्यपरिभाषयान्तस्य ( १११५२ ) तावड् उकारेण भवितव्यम् । अन्तस्य भवन्नान्तरतम्याड् उकारः स्यात् । एतच्चायुक्तम् । उकारस्य उकारविधाने प्रयोजनाभावात् । तस्मादन्तरेणापि सग्रहणं सकारस्यैव भविष्यति । इतरस्तु सद्वीततस्मिन्नसत्यनन्यविकारोऽन्यसदेशस्येत्याकारस्य ( प, १०४ ) द्विमात्रिकस्यान्तरतम्यात् तादृश ऋकारो मूर्धन्यः स्यादित्यनेनाभिप्रायेणाह आकारस्य मा भूदिति ।

### ५७ । इण्कोः ।

इण्कोरिति इन्दैकवद्भाव' क्तवैकवचनेन निर्देशः । तुमागमस्तु सत्यापि नपुंसकत्वेऽनित्यमागमशासनमिति न क्रियते । इणिति परणकारेण प्रत्याहारग्रहणम् । कुइति कवर्गस्य । कुतः पुनरैतदवसितमनयोर् ग्रहणं न पुनरि-कारककारोकाराणामिति ? व्याख्यानात् । सर्वसन्देहेष्विदं सुपतिष्ठते भवति हि व्याख्यानतो विशेषप्रतिपत्तिर्नहि सन्देहादलक्षणमिति ( प, १ ) । वाञ्छु त्वच्छिति । चोः कुरिति ( ८१२३० ) कुत्वम् । दास्यतीति । कथं पुनरिदं प्रतुदाहरणसुपपद्यते ? यावताणुदित् सवर्णस्य चाप्रत्यय ( १११६८ ) इत्यत्र हकारेण गृह्यमाणेन आकारो गृह्यत इति । अस्ति ह्याकारस्य हकारेण सह सवर्णत्वम् । तुल्यस्थानप्रयत्नत्वात् । स्थानमस्ति ह्यानयोस्तुल्यमित्यकुहविसर्जनौयाः कण्ठ्या ( शि, सू ) इति । प्रयत्नोऽपि तुल्यः । विवृतं करणसूक्ष्मां स्तराणाञ्चेति । तस्मात् सत्यपीण्कोरिति प्राप्नोत्वैव मूर्धन्यः । नाञ्जलाविति ( ११११० ) सवर्णसंज्ञाप्रतिषेधादिति चेत् ? न । अगृहीतसवर्णानां प्रतिषेधात् । नैष दीषः । यदयं वयस्यासु मूर्धो मत्वित्यत्राकारादुत्तरस्य ( ४१४१२७ ) सकारस्य मूर्धन्यमकृत्वा निर्देशं करोति ततोऽवसीयते हकारो गृह्यमाणो नाकारं ग्राहयति । अन्यथा वयस्यास्त्विति निर्देशं न कुर्यात् । असाविति । तदोः सः सावनन्ययोरिति ( ७२११०६ ) दकारस्य सकारः । अदस औ सुलोपश्चेत्यौत्व' ( ७२१०७ ) सुलोपश्च ।

५८ । नुम्विसर्जनोयशर्व्यवायेऽपि ।

इण्कोरिति पञ्चमीनिर्देशान्निर्दिष्टग्रहणस्यानन्तर्यार्थत्वाद् व्यवाये सति पूर्वणं न प्राप्नोतीत्यस्यारम्भः । इण्कोरुत्तरस्य सकारस्य मूर्धन्यो भवति । एवं नुम्व्यवाये । विसर्जनोयव्यवाये शर्व्यवाये । अपौत्येभिः प्रत्येकमभिसम्बध्यते । तेन त्रौणि वाक्यानि सम्यद्यन्ते । वाक्यत्रयस्य प्रयोजनं दर्शयिष्यामः । नुमग्रहणं नुमस्थानिकस्थानुस्वारस्योपलक्षणं द्रष्टव्यम् । नहि नुमा क्वचिद्ग्रवायोऽस्ति । सर्वत्र नञ्पापदान्तस्य भलीत्यनुस्वारविधानात् ( ८।३।२४ ) । सर्पीषौति । नपुंसकस्य भलच इति ( ७।१।७२ ) नुम् । सान्तमहृतः संयोगस्येति ( ६।४।१० ) दीर्घः । सर्पिःष्विति । वा शरीति ( ८।३।३६ ) विसर्जनोयः । सर्पिष्विति । वाग्रहणाद् विसर्जनोयमुक्ते विसर्जनोयस्य स इति ( ८।३।३४ ) पक्षे विसर्जनोयस्य सकारः । परस्य सकारस्य षत्वे कृते पूर्वस्य ष्टुत्वम् ( ८।४।४१ ) । अथेह कस्मान्न भवति निंससे निंसस्वेतत्र आह नुमादिभिरित्यादि । एतच्च प्रत्येकं हि वाक्यपरिसमाप्तौ लभ्यते । प्रत्येकं हि वाक्यपरिसमाप्ती त्रौणि वाक्यानि भवन्ति । नुमा व्यवायेऽपौण्कोरुत्तरस्य मूर्धन्यो भवति । एवमन्यत्रापि । नुम्विसर्जनोयशर्व्यवायेऽपौति । एतद् ग्रहणकवाक्यं तेषामेव निबन्धनम् । तत्रैकेन वाक्येन नुमा व्यवाये मूर्धन्यो विधेयते । द्वितीयेन तु विसर्जनोयव्यवाये । तृतीयेन तु शर्भिरिति । तेनेह न भवति नुमा विसर्जनोयादिसहितेन मूर्धन्यः । निंसस इति । णिसि चुस्वने । इदित्त्वानुम् । लट् । यास् । यासः से ( ३।४।८० ) । अदादित्वाच्छपो लुक् । निंसस्वेति । लोट् । टेरिस्वम् । सवाभ्यां वामावित्प्रकारस्य ( ३।४।६१ ) वकारः । अथापिशब्दः किमर्थः ? अव्यवायेऽपि यथा स्यादिति चेत् ? नैतदस्ति । सिद्धं ह्यव्यवाये पूर्वणं । सिद्धे सत्यारम्भो नियमार्थं विज्ञायेत । नुमादिव्यवायएव । तथाच सति नुमादिभिरव्यवहित्तादिण्कोर्न स्यात् । नैतदस्ति । यदि हि नुमादिभिरव्यवाये मूर्धन्योऽभिमतः स्यादिण्कोर्नुम्विसर्जनोयशर्व्यवाय इत्येकमेव योगं कुर्यात् । न कृतवांश्च । तस्माद् योगविभागाकरणसामर्थ्यात् पूर्वोऽव्यवायार्थो विज्ञास्यते । नार्थोऽपिशब्देन । यस्य तद्धैवमर्थमवगच्छतः प्रतिपत्तिगौरवं भवति तं प्रति तत्परोच्चारार्थोऽपिशब्दः । सकारग्रहण एव कर्त्तव्ये शरिति प्रत्याहारग्रहणं वैचित्प्रार्थम् । नहि शकारप्रकाराभ्यां निमित्तकारिणो र्व्यवधान मस्ति ।

## ५८ । आदेशप्रत्यययोः ।

अत्र चत्वारः पक्षाः सम्भवन्ति । आदेशप्रत्यययोरितुभयत्र सकारापेक्षयाऽ-  
वयवयोगा वेद्यं षष्ठी स्यात् । आदेशावयवो यः सकारः प्रत्ययावयवो यःसकार  
इति । समानाधिकरणा वा । आदेशस्य सकारस्य प्रत्ययस्य सकारस्येत्यादेशो यः  
सकारः प्रत्ययो यः सकार इति । अथवा प्रत्यये समानाधिकरणाऽदेशेऽवयवयोगा ।  
प्रतप्रयो यः सकार आदेशावयवो यः सकार इति । तस्य विपर्ययो वाऽदेशो यः  
सकार स्तस्य प्रतप्रयावयवो यस्तस्येति । कथं पुनरेका षष्ठी समानाधिकरणा  
वाऽस्यादवयवयोगा वा ? विषयभेदात् । यथैव हि खरवसानयोः ( ८११६ )  
रितप्रत्नकापि समभ्यधिकरणभेदाद् भिद्यते तथेहाप्येकस्याऽपि षष्ठ्या विषय-  
भेदो वेदितव्यः । तत्राद्यपक्ष आश्रीयमाणे नितप्रवीपस्योरिति ( ८११४ )  
स्थाने द्विवचने कृते विस' विस' सुसल' सुसलमितप्रत्नापि पत्व' प्राप्नोति । भवति  
ह्यत्रादेशावयवः सकारः । सर्वस्य द्वे इति ( ८१११ ) स्थाने द्विवचनपक्षोऽप्याश्रित  
एव । द्वितीये तु करिष्यतीतप्रादी न स्यात् सकारमात्रस्याप्रतप्रयत्वात् । तृतीये  
तु पक्षे यावाद्ययोर्दीर्घौ तावुभावपि प्रसज्येते इति त्रिषु पक्षेषु दीषवत्तां दृष्ट्वा  
चतुर्थं पक्षमाश्रितप्राह आदेशो यः सकार इतप्रादि । चतुर्थं पक्षेऽप्याश्रीयमाण  
इन्द्रो मा वचत् स देवान् यच्चदितप्रत्न न प्राप्नोति । प्रतप्रयो ह्यत्र सकारो नतु  
प्रतप्रयावयव इतप्रतप्राह इन्द्रो मा वचदितप्रादि । इतिकरणो हेतौ । यस्मादिहापि  
व्यपदेशिवङ्गावात् प्रतप्रयावयवः सकार स्तस्माद् भवति मूर्धन्यः । वचदिति ।  
वहेल्लेट् । तिप् । इतश्च लोपः परस्मैपदेश्वितीकारलोपः ( ३१४८७ ) । लेटोऽ-  
डाटावितप्रट् । ( ३१४८४ ) सिव् बहुल' लेटौति ( ३११३४ ) सिप् । ही ङः  
( ८१३१ ) । षटोः कःसीति ( ८१३४१ ) कत्वम् । यच्चदिति । यजेथोः कुरिति  
( ८१३३० ) कुत्वम् । जकारस्य गकारः । तस्य चत्वं ककारः । शेषं यथा-  
योगं पूर्वंवत् ।

## ६० । शासिवसिघसौनाच्च ।

अन्वशिषदिति । शासु अनुशिष्टौ । लुङ् । सर्त्तिशास्वर्त्तिभ्यश्चेति ( ३१३६ )  
क्षेरङ् । शास इदङ् हलोरिति च्वम् ( ६१४३४ ) । अन्वशिषतामिति ।  
तसस्त्वाम् । शिष्ट इति । द्रुत्वम् । पूर्ववदिच्चम् । उषित इति । वस निवासे ।

वसतिक्षुधोरितौट् ( ७।२।५२ ) । वच्चादिसूत्रेण ( ६।१।१५ ) सम्प्रसारणम् ।  
जञ्जतुजञ्जुरिति । घञ्जु अदने । यच्चादेशो घसि स्तयोर्द्वयोरपि ग्रहणम् । ननु  
चादेशस्य लाक्षणिकत्वाद् ग्रहणं मयुक्तम् । नेष दोषः । अनितरा हि लक्षण-  
पतिपदोक्तपरिभाषा ( प, ११४ ) । अनितरात्वं चास्या यावत्पुराणिपातयोरु लङि-  
( ३।३।४ ) तत्र निपातग्रहणेन ज्ञापितम् । भुवश्च महाव्याहृतेरित्यत्र ( ८।२।७१ )  
महाव्याहृतिग्रहणेन च ज्ञापितम् । अपि चात्र घसिवसोरैकतरस्य लघुच्चरत्वात्  
पूर्वनिपाते कर्त्तव्ये शासिः पूर्वनिपातं कुर्वता शास्त्रनिरपेक्षता सूचते । किञ्चि-  
च्छात्रमत्र नापेक्षितव्यमित्यसुमर्थं दर्शयितुम् । तेन लक्षणप्रतिपदोक्तपरिभाषा  
( प, ११४ ) नाश्रयत इति युक्तमादेशस्यापि ग्रहणमिति । अर्देलिटि कृते लिट्यन्ध-  
तरस्या मिति ( २।४।४० ) घञ्जादेशः । गमहनेत्यादिनोपधालोपः ( ६।४।८६ ) ।  
द्विर्वचनेऽचीति ( १।१।५६ ) स्थानिवद्भावाद् द्विर्वचनम् । कुहोश्चुरिति ( ७।४।६२ )  
जुल्वं भकारः । तस्यापि जश्त्वञ्चकारः । घकारस्य चर्त्वं ककारः । तस्य  
चाश्रयत्वात् सिद्धं भवतीति वेदितव्यम् । अर्चानिति । लुङ् । बहुलञ्छन्दसीति  
( २।४।३६ ) घसुादेशः । भिरन्तादेशः । संयोगान्तलोपः ( ८।२।२३ ) । मन्वे घसिद्धरे-  
त्यादिना ( २।४।८० ) चूर्लुक् । घसिभसोर्हलि ( ६।४।१०० ) चेल्युपधालोपः ।  
चर्त्वं ककारः । अनादेशार्थं वचनमित्युक्ते यो देशयेद् युक्तं शासिवसोरनादेशार्थं  
वचनम् । अनादेशार्थं तु घसिं प्रत्ययुक्तम् । आदेशसकारत्वादिति तं प्रत्याह  
घसिरित्यादि । घकारादिवर्णसमुदायो हि घसिरादेशः । सकारस्तु तस्यावयवो  
नादेश इत्यादेशघसि मपि प्रत्यनादेशार्थं वचनम् ।

### ६१ । स्तौतिग्योरिव षण्यभ्यासात् ।

षभूत इति । षइतीदं रूपमापन्न इत्यर्थः । तुष्टूषतीति । इको भलिति  
( १।२।६ ) सनः किञ्चम् । अज्भनगमां सनौति ( ६।४।१६ ) दीर्घः । द्विर्व-  
चनम् । शरपूर्वाः खय इति ( ७।४।६१ ) खयः शेषः । सिषेचयिषतीति ।  
सिषे हेतुमति चेति ( ३।१।२६ ) णिच् । सन् । इट् । गुणयादेशौ । णौ क्तं  
स्थानिवद्भवतीति सिचो द्विर्वचनम् । सिषञ्चयिषतीति । सन्ज सङ्गे । सन् ।  
द्विर्वचनम् । सन्धत ( ७।४।७६ ) इतीच्त्वम् । सुष्वापयिषतीति । स्वापेर्णन्तस्य  
द्युतिस्वाद्योः सम्प्रसारणमित्यभ्यासस्य ( ७।४।६७ ) सम्प्रसारणम् । ननु च सिचोऽत्र  
मूर्धन्यः पूर्वेष्वेव । तत् किमर्थोऽस्यारम्भ इत्याह सिषे सतीत्यादि । सिचिञ्चतीति ।

सिचः सन् । इको भलिल्यनुवर्त्तमाने ( १।२।८ ) हलन्ताच्चेति ( १।२।१० )  
 कित्वाद् गुणाभावः । चोः कुरिति ( ८।२।३० ) कुत्वम् । सुसृषत इति । षूङ्-  
 प्राणिगर्भविमोचने । पूर्ववत् सन इत्यात्मनेपदम् ( १।३।६२ ) । क्वचित् तिप्-  
 प्रत्ययान्तं सुसृषतीति प्रत्यदाहरणम् । तत् षू प्रेरण इत्यस्य द्रष्टव्यम् । अथैवकार-  
 करणं किमर्थम् ? सिच्चे सत्यारम्भसामर्थ्यादेव नियमो विज्ञास्यत इत्याह एवकार-  
 करणमित्यादि । कः पुनः स्तौतिग्योः षण्णवेत्यस्मिन्नियमे दोषो यतः स नेष्यत  
 इत्यत आह स्तौतिग्योः षण्णवेत्यादि । षण्णवेत्यनेनावधारणेन स्तौतिग्योः सन्-  
 प्रत्ययेन प्रत्ययान्तरस्य व्यवच्छेदः क्रियते । स्तौतिग्यो र्यदि मूर्धन्यो भवति तदा  
 षण्णवेव । नान्यस्मिन् प्रत्यय इति । ततश्च तुष्टावेति लिटि न स्यात् । इह तु  
 स्यादेव सिचिन्नतीति । अवधारणेन षत्वस्याव्यवच्छिन्नत्वात् । अन्यत्रेत्यादि । यदि  
 षणीति नोच्येत ततोऽविशेषेण सर्वत्र नियमः स्यात् । ततश्च नियमेन व्यावर्त्तितत्वाद्  
 यथा सिचिन्नतीत्यत्र न भवत्यभ्यासादुत्तरस्य सकारस्य षत्वं तथा षिष्णेचेत्यत्र लिट्यपि  
 न स्यात् । तस्मात् षणोऽन्यत्र लिङ्गादौ मा भूदित्येवमर्थं षणीत्युच्यते । को  
 विनतेऽनुरोध इति । विनत इति पूर्वाचार्य्यसंज्ञा षत्वणत्वयोः । अनुरुध्यत  
 इत्यनुरोधः प्रयोजनम् । किं प्रयोजनं षत्वस्य यतः कृतषत्वस्येहोपादानं कृत-  
 मित्यभिप्रायः । अविनते नियमो मा भूदिति । अविनत इति । अविद्यमानषत्व  
 इत्यर्थः । सनीत्युच्यमाने सन्मात्रे नियमः स्यात् । तत्र यथा षभूते सन्यन्-  
 धातोरभ्यासाद् मूर्धन्यो न भवत्येवमषत्वभूतेऽपि न स्यात् । तस्मादषत्वभूते नियमो  
 मा भूदित्येवमर्थं विनतस्य ग्रहणम् । सुषुषतीति । स्वपेः सन् । रुदवि-  
 देत्यादिना ( १।२।८ ) कित्वाद् वच्चादिसूत्रेण ( ६।१।१५ ) संप्रसारणम् । कः  
 सानुबन्धकेऽनुरोध इति । नकारोऽनुबन्धः । नकारानुबन्धस्य ग्रहणं किमर्थं  
 किं प्रयोजनं मित्यर्थः । षशब्दमात्रे नियमो मा भूदिति । षइत्युच्यमाने यो  
 नाम कश्चित् षशब्द स्तत्र सर्वत्र नियमः स्यात् । सानुबन्धकग्रहणे तत्रैव भवति ।  
 नान्यत्र । तेन निरनुबन्धकषशब्देऽन्यस्यापि भवत्येव मूर्धन्यः । सुषुषिष इन्द्र-  
 मिति । स्वपेर्लिट् । व्यत्ययेनात्मनेपदम् । यासः से ( ३।४।८० ) । असंयोगा-  
 क्तिट् क्तिदिति ( १।२।५ ) कित्त्वम् । वच्चादिसूत्रेण ( ६।१।१५ ) संप्रसारणम् ।  
 क्त्वादिनियमादित् । द्विर्वचनम् । प्रत्ययसकारस्य मूर्धन्यः । इन्द्रशब्दे परंतोऽ-  
 यदेशः । लोपः प्राक्कल्प्येति यकारलोपः ( ८।३।१८ ) । सुषुषिष इन्द्रमिति  
 स्थित इह निरनुबन्धके नियमाभावादभ्यासान्मूर्धन्यो भवत्येव । अभ्यासस्य

या प्राप्तिरित्यादि । असत्यभासग्रहणे धातोर्यं इण् तस्यापि नियमः स्यात् । न चेष्यते । तस्मादभासाद् या प्राप्तिस्तस्या नियमो यथा स्यादित्याभ्यासग्रहणम् । प्रतीषिषतीति । प्रतिपूर्वादिणः सन् । अधीषिषतीति । अधिपूर्वादिकः सन् । अजादित्वाद् द्वितीयैकाच् सन् यञोरिति ( ६।१।९ ) द्विरुच्यते । सन्धत ( ७।४।७९ ) इतीत्वम् । धातूपसर्गयोरेकादेशः । अधीषिषइति प्रतीषिष इति स्थिते धातुप्राप्ति-नियमाभावात् प्रभूतेऽपि सनि धातोः परस्य सकारस्य मूर्धन्यो भवत्येव ।

### ६२ । सः खिदिसिदिसहोनाञ्च ।

स इत्यभिभक्तिकोऽयं निर्देशः । नेति प्रतिषेध एव क्रियतामित्यदेशनीयम् । लाघवकृते विशेषाभावात् । सिखेदयिषतीत्यादि । जिखिदा गात्रप्रचरणे । खद खदं आस्त्रादने । घह मर्षणे । एभो णिच् । ततः सन् । ननुच सकारस्य सकारविधाने न कश्चिद्विशेषः । तत् किमर्थं सकार उच्यत इत्याह सकारस्येत्यादि । य एषां धात्वादेः षः सइति ( ६।१।६४ ) सकारः कृतस्तस्यादेशत्वान्मूर्धन्ये प्राप्तिवचनम् ।

### ६३ । प्राक् सितादङ् व्यवायेऽपि ।

इण्कोरिति ( ८।३।५७ ) पञ्चमो निर्देशान्निहिष्ठग्रहणस्यानन्तर्यार्थत्वाद् व्यवायेन प्राप्तातीतोदमारभ्यते । अङ्ग्रहणेनागमस्य ग्रहणम् । न प्रत्याहारस्य । एतच्च व्याख्यानाद् वेदितव्यम् । प्राक्सितसंशब्दनादिति । परिनिविभ्यः सेवसितस्येत्यादितः ( ८।३।७० ) । उदाहरणान्तरत्र व्युत्पादयिष्यन्ते । अन्वयवधानेऽपि यथा स्यादित्येवमर्थोऽपिशब्दः । अन्यथा ह्यसति तास्मिन् यस्यापि तावत्पूर्वण प्राप्तिरादेशसकारस्य तस्याप्यव्यवाये न स्यात् । तत्रकौण्डिन्यन्यायेन बाधितत्वात् । किं पुनरनादेशसकारस्य सेनयादिसम्बन्धिनो यस्य मूर्धन्यप्राप्तेरत्यन्तासम्भवएव ।

### ६४ । स्यादिव्यभ्यासेन चाभ्यासस्य ।

प्राक्सितादिति वर्तत इति । स्यासेनयसेधसिचिखत्र ( ८।३।६५ ) यः स्याशब्दस्तस्मादाय प्राक् ( ८।३।७० ) सितसंशब्दनाद् ये धातवः सूत्रे निर्दिष्टा स्ते स्यादयो वेदितव्याः । अथ किमर्थमभ्यासव्यवाये प्रत्वमुच्यते ? यावत् परितिष्ठासतीत्या-

दाविण्को ( ८।३।५७ ) रादेशप्रत्यययोरित्येव' ( ८।३।५८ ) सामान्यलक्षण  
 सिद्धं षत्वमित्याह अभ्यासेन व्याय इत्यादि । अपोपदेशो यस्त्वस्य सकारः  
 पूर्वेण न सिध्यतीति तदर्थं मभ्यासेन व्याये षत्वमुच्यते । अभिषिषेणयिषतीति ।  
 सेनयाऽभियातीति सत्यापपाशेत्यादिना ( ३।१।२५ ) णिच् । इष्टवद्भावाद्दिलोपः ।  
 सन् । पूर्व्वदिङ्गमः । अवर्णान्ताभ्यासार्थञ्चेति । षोपदेशमधिकृत्य तदुक्तम् ।  
 यद्यपि तस्य सकार आदेशो भवति तथापि नेव सामान्यलक्षणेन सिध्यति ।  
 अनिणन्तत्वाद्भ्यासस्य । तेन व्यवधानाच्च । अभित्ठाविति । आतश्चौणस  
 ( ७।१३४ ) इत्यौत्वम् । पूर्व्वत् खयः शेषः । षणि प्रतिषेधार्थञ्चेति । स्तौति-  
 ख्योरेवेति ( ८।३।६१ ) नियमेन यत् प्रतिषिद्धं व्यावर्त्तितं तत् षणि यथा स्यादित्ये-  
 वमर्थं चेत्यर्थः । किं पुनस्तत् प्रतिषिद्धं षत्वम् ? अथवा प्रतिषेधः प्रतिषिद्धम् ?  
 भावे निष्ठा । अर्थशब्दो निवृत्तौ वर्त्तते । यथा मशकार्थो धूमइति । तदेतदुक्तं  
 यः षणि प्रतिषेधः स्तौतिषिभ्यामन्यस्य धातोः षत्वप्रतिषेधः क्त स्तन्नित्तप्रथञ्चेति ।  
 अभिषिषिञ्चतीति । अत्र यद्यभ्यासेन व्याये नोच्येत तदा षत्वं न स्यात् । यथा  
 सिषिञ्चतीत्यत्र । अभ्यासस्येति किमर्थमुच्यते ? यावता चशब्दोऽत्र क्रियते ।  
 स चापिशब्दस्यानुकर्षणार्थः । तेनायमर्थो भवति । अव्याये व्यायेऽपौति ।  
 एव मन्तरेणाप्यभ्यासस्येति वचनं सुपसर्गस्थान्निमित्तादुत्तरस्याभ्यासस्य भविष्यति ।  
 सात्पदाद्योरिति ( ८।३।१११ ) प्रतिषेधान्न भविष्यतीति चेत् १ न ।  
 उपसर्गात् सुनोतीत्यस्य ( ८।३।६५ ) षत्वविधानार्थस्य प्रतिषेधार्थत्वात् । तस्मिन्नेव हि  
 प्रतिषेधे प्राप्ते तद्वाधनार्थं सुपसर्गात् सुनोतीत्यस्यारम्भः ( ८।३।६५ ) । तत् कुतः  
 प्रतिषेधस्य प्राप्तिरित्याह अभ्यासस्य त्वित्यादि । स्यादित्त्वभ्यासस्येवेति विपरौत-  
 नियमो नाशङ्कनीयः । विपरौतनियमे सत्यभ्यासव्याये स्यादीनां यन्मूर्धन्य-  
 विधानं तदपार्थक्यमेव स्यात् । अभिसृष्टतीति । षू प्रेरणे । अभिषिषासतीति ।  
 षो अन्तर्कर्मणि ।

६५ । उपसर्गात् सुनोतिसुवतिस्यतिस्तौतिसोभतिस्या-  
 सेनयसिधसिचसञ्जस्वञ्चाम् ।

षुञ् अभिषवे । षू प्रेरणे । सुवतीति शविकरणनिर्देशान्निनुबन्धकग्रहणेन  
 सानुबन्धकस्येति ( ५, ८२ ) च सूङ् प्राणिगर्भविमोचने षूङ् प्रसव इत्येतयोरादादिक-

देवादिकयोर्ग्रहणं न भवति । षो अन्तकर्मणि । षुज् स्तुतौ । षुभ स्तम्भे । षा गति-  
 निवृत्तौ । सेनयतिर्ण्यन्तः पूर्वमेव दर्शितः । षिध गत्याम् । षिधू शास्त्रे माङ्गल्ये च ।  
 द्वयोरपि ग्रहणम् । एतयोस्तु सेधतेर्गताविति ( ८३।११३ ) प्रतिषेधाद् गतेरन्यत्र  
 षत्वं भवतीति वेदितव्यम् । शपा निर्देशः षिधु संराहावित्यस्य देवादिकस्य  
 निवृत्तये । षिचिर् चरणे । सन्ज सङ्गे । योऽत्र षोपदेश स्तस्यादेशप्रत्यययो  
 ( ८३।५६ ) रिति प्राप्तस्य षत्वस्य सात्पदाद्योरिति ( ८३।१११ ) प्रतिषेधे प्राप्ते  
 वचनम् । यस्त्वषोपदेश स्तस्यादित एवाप्राप्तेः । सुनौतीतिप्रवमादौनां श्तिपा  
 निर्देशो यङ्लुगनिवृत्तार्थः । उपसर्गस्थान्निमित्तादुत्तरस्थेत्यादि । एतेनोप-  
 सर्गस्थे सूध्न्थनिमित्ते तात्स्थ्यादुपचारिणोपसर्गशब्दोऽत्र वर्त्तत इति दर्शयति ।  
 भवति हि तात्स्थ्यात् ताच्छब्दं यथा मञ्चाः क्रोशन्तीत्यत्र । अभ्रषुषोदिति ।  
 लङ् । प्राक्सितादड्व्यवायेऽपीति ( ८३।६३ ) षत्वम् । अभिषुवतीति । अचि  
 शुधातुभ्रुवामित्प्रादिनोवङ् ( ६।४।७७ ) । अभिष्यतीति । ओतःश्र्यनोतप्रोकार-  
 ( ७।३।६१ ) लोपः । अभिष्टीतीति । अदादित्वाच्छपो लुक् । उतो वृद्धिर्लुकि ह्रलौति  
 ( ७।३।८६ ) वृद्धिः । अभिष्टोभत इति । अनुदात्तेत्वादात्मनेपदम् । अभिषिञ्चतीति ।  
 शे सुचादौनामिति ( ६।१।५६ ) नुम् । अभिषजतीति । दंशसञ्चस्वञ्चां शपीति  
 ( ६।४।२५ ) नकारलोपः । एवमभिष्वजतइत्यत्रापि । पूर्व्वदात्मनेपदम् । अभि-  
 षिष्वङ् चत इति । अत्रापि पूर्व्ववत् सन इत्यात्मनेपदम् ( १।३।६२ ) । दधि सिञ्च-  
 तीति । सात्पदाद्योरिति ( ८३।१११ ) प्रतिषेधः । निःसेचको देश इति ।  
 अत्र गमिक्रियया निसो योगः । न सिचिक्रिययेति गमिमेव प्रति तस्योपसर्गसंज्ञा ।  
 न सिचिं प्रति । यं प्रति क्रियायुक्ताः प्रादय स्तं प्रति गत्युपसर्गसंज्ञका भवन्तीति  
 (M) वचनात् । अभिसावकीयतीति । सुनोतिरेषुल् । सावकमिच्छतीति सुपआत्मनः  
 क्वच् ( ३।१।८ ) । क्वचि ( ७।४।३३ ) चेतौत्वम् । सावकीय इति स्थितेऽभिना  
 योगः । ततो लट् । अत्रापि सावकीयतिं प्रत्यभेरुपसर्गसंज्ञा । तं प्रति  
 क्रियायोगात् । न सुनोतिं प्रति । विपर्य्ययात् । तेन षत्वं न भवति । यद्येव-  
 मभिषावयतीत्यत्रापि न स्यात् । इहापि सावयतिं प्रति विपर्य्ययादित्यत्र आह  
 अभिषावयतीत्यत्र त्वित्यादि । अत्र हि प्रागेव सुनोतिरुपसर्गण योगमनुभूय  
 पश्चात् प्रेषणाधोषणाद्यर्थेन योगमनुभवन् णिचमुत्पादयति । तस्मादुपसर्गविशि-



ष्टायामेव क्रियायां प्रेष्यतेऽप्येष्यते वा । ततः भुनोतिमेव प्रत्यभेरुपसर्गसंज्ञेति  
भवत्येव षत्वम् ।

### ६६ । सदिरप्रतिः ।

सात्पदाद्योरिति ( ८।३।१११ ) प्रतिषेधे प्राप्ते वचनम् । सदिरिति सुब-  
व्यत्ययेन षष्ठ्याः स्थाने प्रथमा । निषीदतीति । षट्त्व विशरणगत्यवसादनेषु ।  
पाप्नादिचूत्रेण ( ७।३।७८ ) सीदादेशः । निषसादेति । सदिसूत्रोः परस्य  
लिट्ठीति ( ८।३।१२८ ) प्रतिषेधादभ्रासात् परस्य न भवति षत्वम् ।

### ६७ । स्तन्भेः ।

स्तम्भिः सौत्री धातुः । स यद्यजदन्त्यपराः सादयः षोपदेशा इति लक्षणत्वात्  
(N) षोपदेशस्तस्य ततः पूर्ववत् षत्वप्रतिषेधे प्राप्ते वचनम् । अथ सूत्रे तथा  
पाठादषोपदेश स्ततोऽप्राप्त एव । अभिष्टभ्नातीति । स्तन्भुस्तन्भुस्कन्भु-  
स्कन्भुस्त्रुञ्भः श्रुञ्चेति ( ३।१।८२ ) चकारिण आप्रत्ययः समुच्चीयते । अनदिता-  
( ६।४।२४ ) मिल्यनुनासिकलोपः । अप्रतेरेतदिह नानुवर्त्ततइति । एतच्च योग-  
विभागादेव गम्यते । इतरथा हि पूर्वं सूत्र एव स्तम्भेरग्रहणं कुर्यात् । स्यादेतत् ।  
अवाञ्चालम्बनाविदूर्ययोरिति ( ८।३।६८ ) षत्वं वक्ष्यति । ततः स्तम्भेरेव यथा  
स्यात् सदसिर्मा भूदित्येवमर्थो योगविभाग इति । नैतदस्ति । एकयोगेऽपि यस्या  
लम्बनाविदूर्यं वृत्तिरस्ति तस्यैव भविष्यति । कस्य चैते स्तः ? स्तम्भेरेव ।

### ६८ । अवाञ्चालम्बनाविदूर्ययोः ।

चकारः स्तम्भेरनुकर्षणार्थः । अनिणर्थोऽयमारम्भः । आलम्बन माश्रयणम् ।  
विदूरं विप्रकृष्टम् । ततोऽन्वदविदूरम् । तत् पुनर्यदासन्नं यच्च नाप्यतिदूरं  
तद्देदितव्यम् । नासन्नमात्रम् । आसन्नमात्रं यद्यभिमतं स्यात् तदासन्नग्रहण-  
मेव कुर्यात् । अविदूरस्य भाव आविदूर्यम् । अतएव निपातनान्नञ्पूर्वादिपि  
तत्पुरुषादुत्तरो भावप्रत्ययः । ब्राह्मणादित्वाद्वा । अवष्टभेति । ल्यबन्तमेतत् ।  
आश्रितेप्रत्यर्थः । अवष्टभ्या शरदिति । आसन्नेत्यर्थः । अथवा नाप्यासन्ना नाति-

विप्रकृष्टेत्यर्थः । एष त्वर्थभेदः प्रकरणादिगम्यः । निष्ठातकारस्य भक्षस्तथोर्धोऽथ इति धकारः ( ८२।४० ) । भलाञ्जश् भशीति ( ८४।५३ ) भकारस्य वकारः । अवस्तव्यइति । अभ्यर्हित इत्यर्थः ।

### ६६ । वैश्व स्वनो भोजने ।

वकारोऽवादित्यस्यानुकर्षणार्थः । वेरुत्तरस्य स्वनते रनादेशसकारत्वाद्प्राप्ते । अवशब्दात् पुनरनिष्पन्तत्वाच्चाप्राप्त एवेदमारभते । अभ्रवहारक्रियाविशेषोऽभिधीयत इति । अनेन भोजनार्थतां दर्शयति । विष्वणतीति । सशब्दं भृङ्क्त इत्यर्थः । अनेकार्थत्वाच्चातूनां स्वनतिरत्राभ्रवहारक्रियाविशेषे वर्तते । यत्रेत्यादिना तमेव भोजनविशेषं दर्शयति ।

### ७० । परिनिविभ्यः सेवसितसयसिवुसहसुट्सुसृञ्जाम् ।

षेष्ठ सेष्ठ सेवनइति भ्रादावात्मनेपदिनौ पठ्येति । योऽत्र षोपदेश स्तस्य सात्पदाद्योरिति ( ८३।१११ ) प्रतिषेधे प्राप्त इतरस्य ( ० ) त्वप्राप्त एव षत्वे वचनम् । सित इति । षिञ् बन्धन इतरेतस्य पूर्ववत् प्रतिषेधे प्राप्ते वचनम् । अपरे तु स्यतेरपि ग्रहणमिच्छन्ति । तस्यापि क्ते द्यतिस्यतीत्यादिनेस्त्वे ( ७।४।४० ) क्तते सितइति रूपम् । किमर्थं पुनस्तस्य ग्रहणम् ? यावतोपसर्गात् सुनोतीत्यादिना ( ८।६।६५ ) सिद्धमेव । नियमार्थम् । परिनिविभ्र एवोपसर्गभ्रौ यथा स्यात् । अन्येभ्यो मा भूदिति । सय इति सुनोतीरेरजित्यजन्तस्य ( ३।३।५६ ) ग्रहण मन्व्यप्रत्ययान्तनिवृत्त्यर्थम् । सिवु इति । षिवु तन्तुसन्ताने । पूर्ववत् प्रतिषेधे प्राप्तेऽस्य ग्रहणम् । षह मर्षणे । सुडिति । सुट् कात् पूर्व इति सुडागमः ( ६।१।१५५ ) । तस्यानादेशसकारत्वाद्प्राप्तएव षत्व उपादानम् । सुस्वञ्जोरुपसर्गात् सुनोतीत्यादिनैव ( ८।३।६५ ) सिद्ध उत्तरसूत्रेणाड् व्यवायेऽपि विकल्पो यथा स्यादिति ग्रहणम् । परिषीव्यतीति । हलि चेति ( ८।२।७७ ) दीर्घः । परिष्करोतीति । सम्यर्थुपेभ्र ( ६।१।३७ ) इत्यादिना सुट् ।

( ० ) अत्र भट्टोजिः “अथ षोपदेशोऽपीति न्यासकारादयः । तद् भाष्यविरुद्धम्” इति कौमुद्याम् । मनोरमायां पुनः “यदि षि हौ घात् सम्यती स्यातां तर्हि षोपदेशलक्षणे स्वायतिरिवायमपि पशुदस्तेति भावः ।” इति । So also in the case of सन्ज ; vide the न्यास of the Sutra 65 above.

## ७१ । सिवादीनां वाङ्मवायेऽपि ।

सिवादयः प्रत्यासत्तेः सितुसहस्रसुटस्तुस्त्रामिति पूर्वसूत्रएव सन्निविष्टा गृह्यन्ते । नतु गणसन्निविष्टाः । सुस्त्रज्ञोः प्राक्सितादङ्मवायइति ( ८।३।६२ ) प्राप्ते शेषाणामप्राप्ते विभाषेयमारभते ।

## ७२ । अनुविपर्यभिनिभ्यः स्यन्दतेरप्राणिषु ।

स्यन्दू सवणे । अस्याषोपदेशत्वादप्राप्तएव षत्व इदं वचनम् । अनुस्यन्दते मत्स्य उदकइति । अथ कथमिदं प्रतुप्रदाहरणमुपपद्यते ? यद्यप्राणिविति प्रसज्यप्रतिषेध आश्रीयते प्राणिषु न भवतीति । प्रसज्यप्रतिषेधे हि यत्र प्राणिगन्धोऽस्ति तत्र मूर्धन्वे न भवितव्यम् । इह चास्ति मत्स्यः प्राणीति षत्वं न प्रवर्त्तते । यदि तु पर्युदास आश्रीयते प्राणिभ्रोऽन्वत् भवतीति तदा प्राण्यप्राणिसमुदायः प्राणिभ्रोऽन्वो भवतीति स्यादेवात्र प्राण्यप्राणिसमुदायात्मके विषये मूर्धन्वः ।

## ७३ । वेः स्कन्देरनिष्ठायाम् ।

स्कन्दिर् गतिशीघ्रणयोः । अषोपदेशः । अतस्तस्याप्राप्तएव मूर्धन्वे वचनम् । विस्कन्नइति । अनिदितामित्यनुनासिकलोपः ( ६।४।३४ ) । रदाभ्रामित्यादिना ( ८।२।४२ ) नत्वम् ।

## ७४ । परेञ्च ।

पृथग् योगकरणसामर्थ्यादित्यादि । यदि परेरप्युत्तरस्य स्कन्देर् निष्ठायां मूर्धन्वो नाभिमतः स्यात् ततो विपराभ्रं स्कन्देरनिष्ठायामितेकयोगमेव कुर्यादित्यभिप्रायः । चकारः स्कन्देरनुकर्षणार्थः ।

## ७५ । परिस्कन्दः प्राच्यभरतेषु ।

पूर्वेण षत्वविकल्पे प्राप्ते तदभावो विधीयते । परिस्कन्द इति । पचाद्यच् । बह्वच इजः प्राच्यभरतेष्वित्यत्र ( २।४।७७ ) प्राचां ग्रहणेन भरतानां ग्रहणं न भवतीति ज्ञापितमेतत् । अतः प्राच्यत्वेऽपि भरतानां पृथग् ग्रहणम् ।

७६ । स्फुरतिस्फुरल्योर्निर्निविभ्यः ।

स्फुर स्फुर सञ्चलन इति तौदादिकौ । एतयोरपि पूर्व्वदप्राप्तएव सूध्न्यो विधौयते । श्रुतिपा निर्देशो धातुनिर्देशार्थं एव । न यङ्लुगनिवृत्त्यर्थः । नहि यङ्लुक्वभ्यासस्य खयः शेषे कृते निरादिभ्य उत्तरः सकारः सम्भवति ।

७७ । वेः स्कभातेर्नित्यम् ।

विष्कम्भितेति । स्तन्भुस्तुनभुस्कनभुस्कुनभुस्कुञ्भ्यः श्रुञ्चेति ( ३।१।८२ ) सूत्रे पाठात् सौत्रोऽयं धातुरधीपदेशः । तत्सकारस्याप्राप्तएव सूध्न्यो विधौयते वेरुत्तरस्य । नित्यग्रहणं विकल्पनिवृत्त्यर्थम् । श्रुतिपा निर्देशस्य पूर्व्वदेव प्रयोजनम् ।

७८ । इणः षीध्वंलुङ्लिटां धोऽङ्गात् ।

इस्यन्तादङ्गादुत्तरेषामित्यादिनेस्यन्तमङ्गं षीध्वंलुङ्लिटां विशेषणम् । तेऽपि धकारस्येति दर्शयति । अथ धकारस्यैवेस्यन्तमङ्गं विशेषणं कस्मान्न विज्ञायत इस्यन्तादुत्तरो यो धकार इति ? एवं मन्यते । इस्यन्तस्याङ्गस्य धकारविशेषणत्वे सति चोषीढ्वं प्रोषीढ्वं मित्यत्र न स्यात् । षीशब्देन व्यवधानात् । अथापि येन नाव्यवधानं तेन व्यवहृतेऽपि वचनप्रामाण्यादित्येकेनेति षीशब्देन व्यवधानेऽपि स्यादेव । एवमपि वचनप्रामाण्यादर्थप्रतिपत्तौ मन्दधियः प्रतिपत्तिगौरवं स्यात् । षीध्वमादिषु विशेष्यमाणेषु नायं दोष इति तेषामेवाङ्गमिस्यन्तं विशेषणं युक्तम् । गुणत्वादयुक्तमिति चेत् स्यादेतत् । धकारस्य कार्यत्वात् तैश्च विशेष्यमाणत्वात् प्राधान्यम् । तेषान्तु विपर्य्ययाद् गुणभावः । तस्माद्धारस्यैवेस्यन्तमङ्गं विशेषणं न्याय्यम् । एतच्च न । यत्र हि विशेषणेन सह सम्बन्धमनुभूय गुणः प्रधानस्य भूयांस सुपकारं कर्तुं समर्थो भवति तत्र विशेषणेन च सह तावदप्रधानेन प्रथमं सम्बन्धमनुभवति । पश्चात् प्रधानेन सम्बन्धम् । तथाच—

गुणः कृतात्मसंस्कारः प्रधानं प्रतिपद्यते ।

प्रधानस्योपकारे हि तथा भूयसि वर्त्तते ॥१॥ इति ।

इह चेष्यन्तेनाङ्गेन षीध्वमादयो विशिषिता धकारस्य विशिष्ट सुपकारं प्रतिपत्तिगौरवदोषरहितं कार्यविशेषं प्रतिपादयन्ति । तस्मादिण्विशिष्टेनाङ्गेन षीध्व-

मादय एव विशेषन्ते । तैश्च धकार इत्येतदेव युक्तं भवति । चोषोढ् प्लोषोढ्-  
मिति । चुगङ् झुङ्भ्यामाशिषि लिङ् । सौयुट् । ध्वम् । एकाच इत्यादिनेट्-  
प्रतिषेधः ( ७।२।१० ) । गुणः । अचोढ्मप्लोढ्मिति । धि चेति ( ८।२।२५ )  
सकारलोपः । चक्रुद् ववृद् इति । कृजो वृजो लिट् । कृस्त्रियादिनेट्- ( ७।२।१३ )-  
प्रतिषेधः । द्विर्वचनभ्यासकार्यम् । ननु चानुवर्त्तत एवेहृण्को- ८।३।५७ )  
रिति पूर्वकामिण्ग्रहणम् । कथं पुनरिण्ग्रहणं क्रियत इत्याह इण्ग्रहणमित्यादि ।  
तद्धि पूर्वमिण्ग्रहणं कवर्गेण सह सम्बद्धम् । अतस्तदनुवृत्तौ तस्याप्यनुवृत्तिः  
स्यात् । तस्मात् तन्निवृत्त्यर्थं पुनरिण्ग्रहणमिह क्रियते । पक्षीध्वं यक्षीध्व-  
मिति । पचियजिभ्यामाशिषि लिङ् । चोः कुरिति ( ८।२।३० ) कुत्वम् । तस्मिन्  
कृते कवर्गस्येह निवृत्तत्वान् मूर्धन्यो न भवति । स्तुध्वमिति । स्तूति लीट् ।  
अदादित्वाच्छपो लुक् । अस्तुध्वमिति । लङ् । परिवेविषीध्वमिति । विष्लृ  
व्यापृती । विध्यादिलिङ् । सौयुट् । शप् । तस्य जुहोत्यादिभ्य इति ( २।४।७५ )  
झुः । श्वाविति ( ६।१।१० ) द्विर्वचनम् । निजां त्रयाणामित्य- ( ७।४।७५ )  
भ्रासस्य गुणः । लिङ्ः सलोपोऽनन्तस्येति ( ७।२।७६ ) सकारस्य लोपः । लोपो  
व्योर्वलीति ( ६।१।६६ ) यकारलोपः । अत्र धातुषकारस्य ईध्वंशब्दस्य च यः  
समुदाय स्तदात्मकः षीध्वंशब्दोऽस्ति । नत्वसाविस्वन्तादङ्गादुत्तरः । तथाहि  
वेविषित्वाङ्गसंज्ञा । नतु वेवोत्येतावन्मात्रस्य षकारात् पूर्वभागस्य । अर्थवद्-  
ग्रहणादप्येतत् सिद्धमिति चोदकस्यैतद् वचनम् । गृह्यतेऽनेनेति ग्रहणम् । अर्थवतो  
ग्रहणमर्थवद्ग्रहणम् । तत् पुनरर्थवद्ग्रहणे नानर्थकस्येति ( प, १५ ) परिभाषासूत्रम् ।  
ततोऽपि परिवेविषीध्वमित्येतत् सिद्धम् । अर्थवद्ग्रहणपरिभाषयार्थवत ( प, १५ ) ।  
एव षीध्वंशब्दस्य ग्रहणे सत्यस्यैव ढलेन न भवितव्यम् । नचेह षीध्वं शब्दोऽर्थवान् ।  
किं तर्हि ? तदवयव ईध्वंशब्दः । तत् किमेतन्निवृत्त्यर्थेनाङ्गग्रहणेनेत्यभिप्रायः ।  
अत्रोत्तरमाह एतत्तु नाश्रितमिति । एतदित्यर्थवद्ग्रहणे नानर्थकस्येति ( प, १५ )  
परिभाषावचनम् । अथवा गृहीतिर्ग्रहणम् । अर्थवतो ग्रहणमिति षष्ठीसमासः ।  
अतोऽप्येतत् सिद्धमितौह पूर्वकएवाभिप्रायः । एतत् तु नाश्रितमित्युत्तरम् ।  
एतदर्थवतो ग्रहणमिति नाश्रितम् । अर्थवद्ग्रहणपरिभाषाया अनाश्रयणात् ।  
तदनाश्रयणं तु प्रतिपत्तिगौरवदोषपरिहाराय । सूत्रानुपात्तवचनाश्रयेण ह्यभौष्टमर्थं  
प्रतिपद्यमानस्य मन्दधियः प्रतिपत्तुः प्रतिपत्तिगौरवं स्यात् । इह त्वङ्ग्रहणे  
क्रियमाणे सुखत एवाभिमतोऽर्थः प्रतीयते । लिङ्ग्रहणएव कर्त्तव्ये षीध्वं-

ग्रहणमस्य रूपस्य यो धकार स्तस्य यथा स्यात् । तेनाधीध्वं स्तुवीध्वमित्यत्र न भवति ।

### ७९ । विभाषितः ।

क्वचित् पूर्वेण नित्ये प्राप्ते क्वचिदप्राप्तएव विकल्पार्थं वचनम् । एतच्चोदाहरणे व्यक्तोक्तिरित्यामः । अत्रेण ग्रहणमिदो विशेषणम् । सोऽपि षीध्वमादौनाम् । तेऽपि धकारस्येति दर्शयन्नाह इणः परस्मादित्यादि । ननुच षीध्वमो लिट्शेडपेक्षं परत्वं न सम्भवति । तस्य तद्ग्रहणेन ग्रहणात् । यद्यपि शास्त्रकृतं न सम्भवति तथापि श्रुतिकृतन्तु सम्भवत्येवेत्यदोषः । लविषीध्वं लविषीढमिति । अत्र षीध्वं शब्दस्येति कृते तस्य तद्ग्रहणेन ग्रहणाद्भवधानं नास्तीति पूर्वेण नित्यं प्राप्नोति । अलविध्वमित्यत्रापि सिच एवेडागमः क्रियते । न लुङ् इति तस्य तद्ग्रहणेनाग्रहणात् पूर्वेण न प्राप्नोति । लुलुविद्वदित्यत्रापि लिट् एवेडागम इति तस्य तद्ग्रहणेन ग्रहणादसति व्यवधाने पूर्वेण नित्यं प्राप्नोति । आसिषीध्वमिति । आस उपवेशने । लिङ् । सीयुट् । धातुसकारस्येणोऽसन्निवेशादिषुः परोऽत्रेडागमो न भवति । अथेह कथं भवितव्यमिति । किमत्रानेन विकल्पेन भवितव्यमुत नित्येन भवितव्यमित्यभिप्रायः । दोङ् चये । लिट् । क्रादिनियमादित् । ( ७ । २ । ३ ) । दीङो युङ्चि कङ्चित्तीति ( ६ । ४ । ६३ ) युट् । टेरैत्वम् । उपदिदीयिध्व इति स्थिते केचिदाहुनं भवितव्यमेवात्र ढत्वविकल्पेन । इत्यन्तादङ्गादिटो यदानन्तर्थं तस्य युटा व्यवहितत्वात् । समुदायभक्तो ह्यसौ युट् समुदायमेव न व्यवदधाति । अवयवं तु व्यवदधात्येव । अथ पूर्वेण नित्यं कस्मान्न भवति ? अत्रेणान्तादङ्गादुत्तरो लिट् । तत्सम्बन्धी च धकार इति भवितव्यम् । तथा च वृत्तिकृता सूत्रार्थी दर्शितः । अथ तु नेष्यते ततो विभाषाग्रहणं पूर्वेणासम्बन्धनीयम् । सा च व्यवस्थितविभाषा । तेनेह न भवति । एवमन्यत्र तु नित्यमेव भविष्यति । अपरेषामित्यादि । यदाङ्ग्रहणमिह निवृत्तमिण इत्येतदेवानुवर्त्तते तदेणैव केवलेनेडागमो विशेष्यत इणः परो य इङ्गिति । एवञ्चात्र भवितव्यमेव पाञ्चिकेण ढत्वेन । भवति ह्यत्र यकारादिण उत्तरोऽनन्तरखेडागमः ।

### ८० । समासेऽङ्गुलिः सङ्गः ।

सङ्ग इति षष्ठ्याः स्थाने सुबव्यत्ययेन प्रथमा । एवमुत्तरत्रापि वेदितव्यम् ।

सात्पदाद्योरिति ( ८१।१११ ) प्रतिषेधे प्राप्तोऽस्यारम्भः । एवमुत्तरस्यापि ।  
सञ्जनं सङ्ग इति भावे घञ् । अङ्गुलिषु सङ्गः संज्ञेषोऽस्या अस्तीति बहुव्रीहिः ।

### ८१ । भौरोः स्थानम् ।

भौरुष्ठानमिति । अधिकरणसाधनेन स्थानशब्देन षष्ठीसमासः । पृथग्  
योगकरणं यथासंख्यभावनित्वत्थर्थम् । एकयोगे हि निमित्तनिमित्तिनोः  
साम्येऽपि सत्यस्वरितत्वाद् यथासंख्यभावः स्यात् । अथ तदर्थं स्वरितत्वं प्रति-  
ज्ञायते ? ततो योगविभागकरणं वैचित्तप्रार्थम् ।

### ८२ । अग्नेःस्तुत्स्तोमसोमाः ।

पदादिसकारत्वात् प्रतिषेधे प्राप्तेऽयमारभ्यते । एवमुत्तरत्वापि । स्तोमसोम-  
शब्दौ स्तौतिसुनोतिभ्यामर्त्तिसु-सु-हु-ह-धुञ्चिच्चुभायावापदियच्चिनौभ्यो मन्त्रिति  
( उण्, १।१३७ ) मन्प्रत्ययं विधाय व्युत्पाद्येते । अव्युत्पत्तिपक्षे त्वादिति  
एवाप्राप्तेऽनयोः षत्वं विधीयते । अग्निष्टुदिति । अग्नानुपपदे स्तौतिः क्तिप् ।  
ङ्गस्त्वेत्यादिना ( ६।१।७१ ) तुक् । उपपदसमासः । अग्निष्टोमइति । षष्ठी-  
समासः । अग्निषोभाविति । इन्द्रः । ईदग्नेः सोमवरुणयोरिति त्वम् ( ६।३।२७ ) ।  
अग्नेर्दीर्घात् सोमशब्दस्य षत्वमिष्यते । एतच्च विभाषेष्टइत्यतो ( ८।३।७६ )  
विभाषाग्रहणानुवृत्तेर्लभ्यते । नच तदनुवृत्तावतिप्रसङ्गः स्यात् । व्यवस्थित-  
विभाषाविज्ञानात् ।

### ८३ । ज्योतिरायुषः स्तोमः ।

ज्येतिःष्टोम आयुःष्टोमइति । षष्ठीसमासः । सकारस्य रुत्वम् । विसर्ज-  
नीयः । वा शरीति ( ८।३।३६ ) पक्षे सकारः । तस्य तकारस्य च ष्टुत्वम् ।

### ८४ । माटपितृभ्यां स्वसा ।

माटपितृभ्यामिति । अभ्यर्हितं पूर्वं निपततीति ( २।३।४४, वा ) माटशब्दस्य  
पूर्वनिपातः । अनादेशसकारत्वादप्राप्तस्यैव षत्वस्येदं विधानम् । माट्त्वसा  
पितृत्वसेति । षष्ठीसमासः ।

### ८५ । मातुः पितृभ्यामन्यतरस्याम् ।

पूर्वणाप्राप्ते विभाषेयमारभ्यते । मातृपितृभ्यां केवलाभ्यां प्रकृतिप्रत्यय-  
समुदाययोर्मातुःपितुरित्येतयोरन्यत्वात् । मातुःष्वसा पितुःष्वसिति । विभाषा  
स्वसृपत्योरित्यलुक् ( ३।३।१८ ) षष्ठ्याः । उत्तरपदस्य रेफान्तस्य ग्रहणात् तत्-  
साहचर्यात् पूर्वपदस्यापि रेफान्तस्य ग्रहणं विज्ञायत इत्याह मातुःपितुरिति  
रेफान्तयोरित्यादि । यद्येवं रेफस्य विसर्जनीये कृते तस्य वा शरीति ( ८।३।३७ )  
पक्षे सकारे कृते विसर्जनीयान्तात् सकारान्ताच्च न प्राप्नोतीत्याह एकदेशविकृत-  
स्येत्यादि । यदि रेफान्तयोर ग्रहणं न स्यात् ततो यदि विसर्जनीयान्तयो-  
रुपादानं क्रियेत तदा तथाभूताभ्यामेव स्यात् । न सकारान्ताभ्याम् । निर्देशस्य  
तन्त्रत्वात् । अथापि सकारान्तयोरग्रहणं स्यादेवमपि तथाभूताभ्यामेव स्यात् ।  
न विसर्जनीयान्ताभ्याम् । रेफान्तयोस्तु ग्रहणे स्वसृशब्दे परतो नियोगतो  
विकारेण भवितव्यमिति निर्देशस्य तन्त्रता नास्ति । तेन विसर्जनीयान्ताभ्यां  
सकारान्ताभ्याञ्च षत्वं सिध्यति ।

### ८६ । अभिनिसः स्तनः शब्दसंज्ञायाम् ।

अनादेशसकारत्वाद्प्राप्त एव षत्वे वचनम् । एतन् शब्दइति भौवादिकस्य  
ग्रहणम् । स्तन गदौ देवशब्द इत्येतस्य चौरादिकस्य तु न । तस्य ग्रहणे  
सत्यदन्तत्वाद्दत्त उपधाया इति ( ७।२।११६ ) न वृद्धिर्भवति । अभिनिस इत्येताभ्यां  
समस्ताभ्यामेवेदं षत्वं विधीयते । नहि व्यस्ताभ्यामुत्तरस्य तस्य स्तनतेर् मूर्धन्ये  
कृते शब्दसंज्ञा गम्यते । अभिनिसइत्येतस्मादित्यादि । अभिनिसिति योऽय-  
मुपसर्गसमुदाय स्तस्मादित्यर्थः । अभिनिसानइति । अभिनिसान्यतेऽनेन । अकार-  
त्तरि च कारके संज्ञायामिति ( ३।३।१८ ) षच् । प्रादिसमासः । ननुच समा-  
नाधिकारादेवाभिनिसान्तीत्यत्र न भविष्यति । किमेतन्निवृत्त्यर्थेन शब्दसंज्ञा-  
ग्रहणेनेत्यत्राह समासइत्यतः प्रभृति निवृत्तमिति ।

### ८७ । उपसर्गप्रादुर्भ्यामस्ति र्यच्परः ।

इदमपि पूर्ववदप्राप्ते, वचनम् । यस्माच्च तौ यचौ । यचौ परौ यस्मात् स  
यच्परः । प्रादुःशब्दस्यानुपसर्गत्वात् पृथग् ग्रहणम् । अभिषन्तीति । अस  
भुवि । अदादित्वाच्छपो लुक् । असोरज्ञोप ( ६।४।१११ ) इत्यकारस्य ।



अभिध्यादिति । लिङ् । अनुसृतमिति । सृ गतौ । ननुच सकारस्य प्रकृतत्वात् तमेव प्रत्युपसर्गत्वमाश्रीयते । न चानुसृतमित्यत्र यः सकार स्तं प्रत्यनुशब्दस्योपसर्गसंज्ञा । तस्मात्स्याऽक्रियावचनत्वात् । क्रियावचनञ्च प्रति प्रादोना सुपसर्गसंज्ञाविधानात् । यं प्रति क्रियायुक्ताः प्रादयस्तं प्रति गत्युपसंज्ञका भवन्तीति वचनात् । तस्मादसत्यप्यस्तिग्रहणे नैवात्र मूर्धन्यः प्रसज्येत । तत् किमस्तिग्रहणेन ? तत्रैतत् स्यात् । असति तस्मिन् प्रादुः शब्दादुत्तरस्य धात्वन्तरसकारस्य मूर्धन्यः प्राप्नोति । अत स्तन्निवृत्त्यर्थमस्तिग्रहणम् । एतच्च नास्ति । प्रादुःशब्दस्य नियतविषयत्वात् । स हि सर्वदा क्तमस्तिविषय एव प्रयुज्यते । तत् कुतोऽयं प्रसङ्ग इति यो देशयितुकाम स्तदीयं मतमथेत्यादिना दर्शयति । प्रत्युदाहरणान्तरं वक्तुकाम आह अन्यत्रेति । अनुसृतमित्यत्र प्रत्युदाहरणे । तथापीति । एवमपीत्यर्थः । एतेनैतद्दर्शयति । एवमपि कल्पप्रमानिऽस्तिग्रहणस्यानुसेय इत्येतत् प्रत्युदाहरण मस्थेव । तस्मात् कर्त्तव्य मेवास्तिग्रहणम् । षड् प्राणिशर्भविमोचन इत्येतस्मादनुपूर्वात् क्विप् । अनसृत इत्यनुसृः । तस्यापत्यं शुभ्रादित्वाङ् टक् । ( ४।१।१२३ ) । एयादेशः । टे लोपोऽकट्वा ( ६।३।१४७ ) इत्युकारलोपः । अत्र सकारं प्रत्यनुशब्दस्योपसर्गसंज्ञेत्यसत्यप्यस्तिग्रहणे स्यादेव मूर्धन्यः ।

### ८८ । सुविनिर्दुर्भ्यः सुपिसूतिसमाः ।

सुपिसूत्योः सात्पदाद्योरिति ( ८।३।१११ ) निषेधे प्राप्ते । समइत्येतद्व्युत्पन्नं प्रातिप्रदिकं सर्वादिषु पठ्यते । तेनास्यादित एवाप्रापते षत्वमुच्यते । अथ तु षम षम अवैकल्य इत्यस्य पचाद्यधि समशब्दो व्युत्पाद्यते तथाच सति तस्यापि प्रतिषेधे प्रापतइदं वचनम् । सुषुपतइति । जिष्ण्वप् शयि । निष्ठा । वच्यादिसूत्रेण ( ६।१।१५ ) संप्रसारणम् । एकाच ( ७।२।१० ) इतौट् प्रतिषेधः । सुषूतिरिति । सूतेः स्यतेर्वा स्त्रियां क्तिन् ( ३।३।२४ ) । सूतीति स्वरूपग्रहणम् । यत्रास्यैतद्दूपं नास्ति तत्र न भवति सुसूतं विसूतमिति । कथं पुनरज्ञायते स्वरूपग्रहणमेतन्न पुनः सूते लुङ्गविकरणस्य ग्रहणमिति ? भवति तस्यापीकम् तिपौ धातुनिर्देश इति ( ३।३।१७८, वा ) श्रुतिपि कृते सूतिरित्येष निर्देशः । समशब्देन साहचर्यात् तस्य हीह स्वरूपं गृह्यत इति । यद्यपि सुपिना धातुना साहचर्याद् धातोरपि ग्रहणं युक्तं तथापि शब्दप्रविप्रतिषेधेन शब्दपरं यत् साहचर्यं तद्वलीय इति

समशब्देनैव साहचर्यात् स्वरूपमेव गृह्यते । न सुपिना धातुना साहचर्याद्वातुः । अथ किमर्थं सुपिः कृतसंप्रसारणस्य षत्वमुच्यते इत्यत आह सुपिः षत्वं स्वपेर्मा भूदित्यादि । सुस्वापो विस्वापः सुस्वपनं निःस्वपनं दुःस्वपनमित्यत्राकृतसंप्रसारणस्य स्वपिः षत्वं मा भूदित्येवमर्थं स्वपिः कृतसंप्रसारणस्य षत्वमुच्यते । यद्येवं विसुष्वापेति केन नेति ? स्वपेर्लिट् । तिप् । णल् । द्विवचनम् । लिट्यभ्यासस्योभयेषामिति ( ६।१।१७ ) संप्रसारणम् । कृतसंप्रसारणस्य स्वपेर्भ्रासस्येति केन हेतुना षत्वं न भवति ? नास्येव स हेतुर्येन हेतुना विसुष्वापेत्यत्र न भविष्यतीत्यभिप्रायः । परस्य तु सकारस्यादेशप्रत्यययोरित्यनेन षत्वं भविष्यतीव ( ८।३।५६ ) । न तद्विषयं चिन्ता । हलादिशेषान्न सुपिरिति । एतेन येन हेतुना षत्वमत्र न भवति तं दर्शयति । लिट्भ्रासस्योभयेषा ( ६।१।१७ )-मित्येतस्माच्च सम्प्रसारणात् परत्वाद् हलादिशेषे कृते यद्यपि पश्चात् संप्रसारणं क्रियते तथापि सुपइति रूपं न भवति । पकारस्याभावात् । तस्मात् षत्वन्न भविष्यतीत्यभिप्रायः । तेन सुप इत्यस्य रूपस्याभावः षत्वाभावे हेतुरुक्तः । पूर्वपक्षवादिना तु प्राक् संप्रसारणे कृते पश्चाद् हलादिशेषेण पकारो निवृत्त इति मन्यमानेन देशितं ननु पश्चादपि पकारस्य निवृत्तिः । नैवायं सुपिर् भवति । पकाराभावात् । तत् किमिति देशितम् ? एकदेशविकृतस्यानन्यत्वात् ( प, ७८ ) सुपिरेवायमित्यभिप्रायः । यदा तु परत्वाद्द्वलादिशेषे कृते संप्रसारणं भवति तदैकदेशविकृतस्यानन्यत्वे सुपिरयं न भवति । नहि तदा सुपिरेव विकारः । किं तर्हि ? स्वपिः । अत आह इष्टं पूर्वं संप्रसारणमिति । हलादिशेषादिदं पूर्वं संप्रसारणमेवेष्यते । तथाद्युभयेषां ग्रहणं तत्रैवमर्थं कृतम् । परमपि हलादिशेषं बाधित्वा पूर्वं संप्रसारणमेव यथा स्यादिति । तस्माद् हलादिशेषात् पूर्वं भ्रासस्य संप्रसारणेनैव भवितव्यमित्युक्तं हलादिशेषान्न सुपिरिति । ततश्च विसुष्वापेति केन नेति तद्देश्यं तदवस्थमेव । एवं तर्हि स्थादिष्वभ्रासेन चाभ्रासस्येति ( ८।३।६४ ) योऽयन्नियमः स्थादीनामेवाभ्रासस्य षत्वं प्रवर्तते नान्येषामित्येतस्मान्नियमाद् विसुष्वापेत्यत्राभ्यासस्य षत्वं न भवतीत्यत आह स्थादीनामित्यादि । स्थादिनिमित्तको नियमः स्थादिनियमः स्थादिभिर्बुधैर्पदिश्यते । स्थादिनिमित्तकत्वन्तु नियमस्य तानुपादाय विधानात् । स्थादीनां यो नियमः सोऽत्र न प्रवर्तते । कथं विसुष्वापेत्यत्राभ्रासस्य षत्वं न भविष्यति ? कस्मात् पुनः स्थादिनियमोऽत्र न प्रवर्तते

इत्यत आह प्राक् सितादिति । तेषु पुन नियमविधानादिति शेषः । स्यादिव-  
 भासेन चाभ्यासस्येत्यत्र ( ८।३।६४ ) प्राक् सितादिति वर्तते । तेन सेवसितेत्यत्र  
 ( ८।३।७० ) सितसंशब्दनाद् ये प्राग् व्यवस्थिताः सुनोति सुवति स्थितिस्तो भति-  
 प्रभृतय स्तेष्वेवायन्नियमः । अतस्तेषामेवाभ्यासस्य षत्वं व्यावर्त्तयति । नाद्येषा-  
 मिति दर्शयति । सिद्धान्तवादिनस्तु सामान्येन नियम इत्यभिप्रायः । स्यादेतत् ।  
 सुपरिपि प्राक् सितादेव व्यवस्थितः । तेनात्रापि नियमः प्रवर्त्तयित इत्यत आह  
 उत्तरः सुपरिरिति । सितादित्येतदपेक्षते । सितशब्दादुत्तरः सुपिः पठ्यते । तत्  
 कुतस्तत्र नियमस्य प्रवृत्तिः । अतो नियमेन तदभ्यासस्य षत्वं न व्यावर्त्तयत इति  
 विसुष्वापेति केन नेत्यविकलं देश्यमेव । एवं तद्व्यर्थवद्ग्रहणे नानर्थकस्येत्यर्थवतः  
 ( प, १५ ) सुपरि, ग्रहणात् । इह च तस्यानर्थकत्वात् षत्वं न भविष्यति । नञ्चत्र  
 सुपरिर्थावान् । तथाहि यदा तावत् स्थाने द्विवचनं तदा समुदाय एवार्थावान् ।  
 अवयवस्त्वनर्थक एव । यदा तु द्विष्युयोगो द्विवचनं तदापि शब्दस्यार्वात्तः ।  
 नार्थस्य । तेन कृतेऽपि द्विवचने समुदायस्यैवार्थवत्त्वम् । नतु केवलायाः प्रकृतेः ।  
 नापि केवलाभ्यासस्येत्यत्र आह अनर्थके विषुषुपुरिति । कथं षत्वमिति वाक्य-  
 शेषः । यद्यर्थवतः सुपरिग्रहणाद् विसुष्वापेत्यत्र षत्वं न भवत्येवं सति विषुषुपुरित्यत्र  
 षत्वं न भविष्यति । अत्रापि ह्यनर्थकत्वान्नैव षत्वेन भवितव्यं यथा विसुष्वापेत्य-  
 त्रेत्यत्र आह षुपिभूतो हिरुच्यत इति । षुपीत्येतद्रूपमापन्नो हिरुच्यत इत्यर्थः ।  
 स्वपरि लिट् । उस् । द्विवचनम् । असंयोगात्किट्, किदिति ( १।२।५ ) कित्त्वम् ।  
 वच्चादिसूत्रेण ( ६।१।१५ ) संप्रसारणम् । अनेन षत्वम् । विषुप उस् इति स्थित  
 आन्तरतभ्यात् षुपुत्तेरतस्य द्विवचनम् । एवं षुपिभूते हिरुच्यमाने विषुषुपुरित्यत्रा-  
 भ्यासस्य षत्वं सिध्यति । विसुष्वापेत्यत्र षुपिभूतस्य द्विवचनं नास्ति । षुपि-  
 भूतस्याभावात् । तदेवं कुतः संप्रसारणे हि कृते षुपिभूतेन भवितव्यम् ? एतः  
 किच्चाभावात् संप्रसारणमेव नास्ति । कुतः पुनः षत्वम् । तस्मात् सुपीतेरतदेव  
 हिरुच्यते । यद्यप्युत्तरकालं संप्रसारणे कृते सुपीतेरिव भवति तथाप्यनर्थकत्वात्  
 तस्य मूर्धन्यो न भवतीति । तदेवं यदि कृतसंप्रसारणस्य षत्वं भवति विसुष्वा-  
 पेति केन नेति देश्यमर्थवद्ग्रहणपरिभाषामाश्रित्य ( प, १५ ) परिहृतम् । ननुच  
 द्विवचने कर्त्तव्ये षत्वमसिद्धम् । तत् किमुच्यते षुपिभूतो हिरुच्यत इत्यत आह  
 पूर्वत्रासिद्धीय इत्यादि ।

## ८६ । निनदीभ्यां स्नातेः कौशले ।

ष्णा शीचे । अस्य पूर्ववत् षत्वप्रतिषेधे प्राप्तेऽस्यारम्भः । कौशलं नैपुण्यम् । निष्णातः कटकरणइति । तत्र कुशल इति गम्यते । नदीष्ण इत्यत्रापि नदी-  
स्नाने कुशल इति । आतो लोप इटि ( ६।४।६४ ) चित्वाकारलोपः । उपपद-  
समासः । नदीस्नात इत्यत्रापि सप्तमौति ( २।१।४० ) योगविभागात् समासः ।

## ९० । सूत्रं प्रतिष्णातम् ।

प्रतिष्णात मिति । पूर्ववत् षत्वप्रतिषेधे प्राप्ते निपात्यते । स्नातेरित्यनुवृत्तौ  
सत्यां सूत्रे प्रतेरित्युच्यमाने कामं प्रतिष्णातमिति सिध्यति । वृजादिष्वपि  
प्राप्नोति । तस्मादतिप्रसङ्गनिवृत्त्यर्थं प्रतिष्णात मिति निपातन माश्रितम् ।

## ९१ । कपिष्ठलो गोत्रे ।

यदि ष्टल स्थान इत्ययं धातुरज्दन्त्यपराः सादयः षोपदेशा इति लक्षणात्  
( ६।१।६४, भा ) षोपदेशस्तस्य चैतद्रूपं भवति तदा पूर्ववत् प्रतिषेधे प्रा-  
वचनम् । अथ गणे तथाऽपाठादषोपदेश इति लक्षणादषोपदेशोऽव्युत्पन्नो वा  
स्थलशब्दस्तदादित एवाप्राप्ते षत्वे वचनम् । गोत्रविषय इति । गोत्रविषयश्चेत्  
कपिष्ठलशब्दो भवतीत्यर्थः । गोत्रग्रहणेन चेह लौकिकं गोत्रं गृह्यते । न पारि-  
भाषिकम् । लोके च ये पुरुषा अपत्यसन्ततः प्रवर्त्तयितारो यत्पूर्विकापत्यसन्तति  
र्भवति ते गोत्रमित्यभिधीयन्ते । कश्च कपिष्ठलशब्दो गोत्रविषयः ? यः संज्ञाशब्दः  
प्रवराध्याये पठ्यते । पारिभाषिकं गोत्रविषयत्वं मपत्यप्रत्ययमन्तरेण न सम्भव-  
तीति पारिभाषिकगोत्रस्येहाग्रहणम् । कपिष्ठलो नामिति । स्थलतीति स्थलः ।  
पञ्चाब्द्यच् । कपिरिव स्थलः कपिष्ठलः । उपमितं व्याघ्रादौत्यादिना ( २।१।५६ )  
समासः । व्युत्पत्तिमात्रमेवैतत् कृतम् । न त्ववयवार्थो विद्यते । नामशब्दः  
संज्ञाशब्दतां कपिष्ठलशब्दस्य दर्शयितुं प्रयुक्तः । कपिष्ठलशब्दस्याप्रसिद्धत्वात्  
तदपत्येन प्रसिद्धेन तमाख्यातु माह यस्य कापिष्ठलिरिति । यस्य कापिष्ठलिरपत्यं  
स कपिष्ठलो नामित्यर्थः । कपिस्थलमिति । कपौनां स्थलं स्थानमित्यर्थः ।

## ६२ । प्रष्टोऽग्रगामिणि (P) ।

प्रशब्दस्थानिणन्तत्वादप्राप्तमेव षत्वं विधीयते । अग्रे गन्तुं शीलं यस्य सोऽग्रगामी पुरःसर उच्यते । प्रतिष्ठत इति प्रष्टः । सुपि स्थ इति ( ३।२।४ ) कप्रत्ययः । पूर्ववदकारलोपः ।

## ६३ । वृक्षासनयो विष्टरः ।

विष्टर इति । स्तृञ् आच्छादन इत्यस्याज्दन्त्यपरस्यापि षोपदेशत्वं नास्ति । स्तृपिस्तृजिस्तृस्त्र्यसिक्कस्तृवर्जमिति वचनात् ( ६।१।६४,भा ) । तेन नाप्राप्तमेव षत्वं निपात्यते । विस्तौर्यत इति विष्टरः । ऋदोरप् ( ३।३।५७ ) । रुद्धिश्चोऽयं यथाकथञ्चिद् व्युत्पाद्यते । नात्रावयवार्थं प्रत्यभिनिवेशः कर्तव्यः ।

## ६४ । कृन्दोनाम्नि च ।

कृन्दोग्रहणेन वृहत्यादीनां ग्रहणम् । नहि वेदस्य विष्टर इति नाम । किं तर्हि ? वृहत्यादीनां वृत्तानाम् । ननु विष्टर इति प्रकृतम् । तत् कथं विष्टर इति निपातयितुं शक्यत इत्याह विपूर्वादित्यादि । प्रे स्त्रोऽयञ् इत्यतः ( ३।३।३२ ) स्त्रइत्यनुवर्त्तमाने प्रथमे वावशब्द इत्यतो ( ३।३।३३ ) वाविति कृन्दोनाम्नि चेति ( ३।३।३४ ) स्तृणातेर्षञ् विधीयते । न च घञि विष्टर इत्येतद्रूपमापद्यते । तस्माद् यद्यपि विष्टर इति प्रकृतं तथापि निपात्यते । ननु च घञरपि विहितेऽस्मादेव निपातनाद् भ्रस्त्रत्वे कृते विष्टर इति भवत्येव । तत् कथं विष्टर इति शक्यं विज्ञातुम् ? कृन्दोनाम्नि चेति वचनात् । नहि विष्टर इति कृन्दोनाम् । किं तर्हि विष्टर इति ।

## ६५ । गवियुधिभ्यां स्थिरः ।

स्थिरशब्दोऽयमजिरशिशिरैत्यादिसूत्रेण ( उण्, १।५३ ) यदि तिष्ठतेः किरच्-प्रत्ययान्तो निपात्यते तदा सात्पदाद्योरिति ( ८।३।१११ ) प्रतिषेधे प्राप्ते

(P) In many of my MSS अग्रगामिणि is spelt with the cerebral ष though a few have the dental न here, probably taking it under च्चभृदि. The काशिकाकार cites वृषगामिणी in कुमति च ( 4. 4. 13 ). This likely leads the reader to retain the cerebral ष in the word.

वचनम् । अथाव्युत्पन्नमेव प्रातिपदिकं तदादित एवाप्राप्ते वचनम् । गविष्ठिरो युधिष्ठिर इति । संज्ञायां समासः । अथ कथं गविष्ठिर इत्यत्र सप्तम्या अलुक् । हलदन्तात् सप्तम्याः संज्ञायामिति ( ६।३।६ ) चेत् ? न । गोशब्दस्याहलन्तत्वादित्यत्र आह गोशब्दादित्यादि ।

### ६६ । विकुशमिपरिभ्यः स्थलम् ।

सात्पदाद्योरिति ( ८।३।१११ ) प्रतिषेधे प्राप्ते वचनम् । यथा चैवं तथा कपिष्ठलो गोत्र ( ८।३।६१ ) इत्यत्र प्रतिपादितम् । विष्ठलं कुष्ठलमिति । स्थलशब्दः पचाद्यजन्तः । तेन यदा विकुशब्दौ निपातौ समस्येते तदा कुगतिप्रादय इति ( २।२।१८ ) समासः । अथानिपातौ पक्षिष्ठयिवौवचनौ तदा षष्ठीसमासः । शमिष्ठलमिति । शमोनां स्थलमिति समासः । व्यापोः संज्ञाच्छन्दसोर्बहुलमिति ( ६।३।६३ ) ऋस्वः । ऋस्वोच्चारणं दौर्घपक्षे मा भूदित्येवमर्थम् । अन्यथा हि बहुलवचनाद् दौर्घोऽपि पक्षे विज्ञायेत । परिष्ठलमिति । प्रादिसमासः ।

### ६७ । अम्बाम्बगोभूमिसव्यापद्विकुशिकुशङ्कुमञ्जि- पुञ्जिपरमेवर्हिर्दिव्यग्निभ्यः स्थः ।

येषामत्रोपपदसमासे कृते स्थलशब्द उत्तरपदे सप्तम्या अलुक् भवति ये चिणन्ता स्तेभ्य इण्कोरित्यनेन ( ८।३।५७ ) प्राप्तस्य षत्वस्य पदादिलक्षणप्रतिषेधे प्राप्ते वचनम् । वर्हिःशब्दादपि नुम्बिसर्जनीयशर्व्व्यायेऽपीति ( ८।३।५८ ) पदादिलक्षण एव प्रतिषेधे प्राप्ते वचनम् । शेषेभ्यस्त्वप्राप्त एव । स्थइति धातुग्रहणं स्यात् ? स्वरूपग्रहणं वा ? यद्यातो धातोरित्याकारलोपं ( ६।४।१४० ) कृत्वा तिष्ठतेः षष्ठा निर्देशं स्ततो धातुग्रहणम् । अथ सुब्व्यत्ययेन षष्ठाः स्थले प्रथमां कृत्वा स्थशब्दस्य कप्रत्ययान्तस्य निर्देशं स्तदा स्वरूपग्रहणम् । तदात्र यदि धातोरिह ग्रहणं स्यात् तदा गोस्थानमित्यादावपि प्रसज्येतेत्यालोच्य स्वरूपग्रहणं दर्शयन्नाह इत्येतेभ्य इत्यादि । उदाहरणेषु गोष्ठइत्यत्र गोशब्दे प्रथमान्त उपपदे घञर्थं कविधानम् । स्यान्नापाव्यधिहनिद्युध्दं घञर्थं कविधानमिति ( ३।३।५८, वा ) गावस्तिष्ठन्त्यस्मिन्नित्यधिकरणे कप्रत्ययः । अपतिष्ठतीत्यर्थेऽपठ इत्यत्र सुपि स्थ इति ( ३।२।४ ) कप्रत्ययः । आपठइति क्वचित् पाठः ।

तत्रान्येषामपि दृश्यत इति ( ६।३।१३७ ) दीर्घः । अन्यत्रापि सर्वत्र सुपि स्थ ( ३।२।४ ) इति कप्रत्ययः । यदि कुशब्दो निपातस्तदा प्रथमान्त एतस्मिन्नुपपदे कविधिः । अथानिपातस्तदा सप्तम्यन्ते । अस्वादिषु सप्तम्यन्तेष्वेव । अस्वष्ट इति । ङ्यापोः संज्ञाच्छन्दसोर्बहुलमिति ( ६।३।६३ ) ङस्वः । स्थ इति स्वरूपग्रहणादन्येषां न प्राप्नोतीतीदमाह स्थास्थिन्स्थणामित्यादि । एषामपि षत्वं वक्तव्यं व्याख्येयमित्यर्थः । तत्रेदं व्याख्यानम् । सुषामादेराकृतिगणत्वादेषां षत्वं भविष्यतीति । सव्येष्टेति । सव्ये तिष्ठतीति दिवेऋरित्यनुवर्त्तमाने ( उण्, २।२५६ ) नयति ङिच्चेति ( उण्, २।२५७ ) ङिति च सव्ये स्थम्बुन्दसीति ( उण्, २।१५८ ) सव्यशब्द उपपदे तिष्ठते ऋप्रत्ययः । ङित्वाट्टिलोपः । तत्पुरुष इत्यादिना ( ६।३।१४ ) सप्तम्या अलुक् । सव्येष्टु इति स्थित ऋदुशनस् पुरोदंशोऽनेहसामित्यादिनानङ् ( ७।१।८४ ) । सर्व्वनामस्थाने चासम्बुद्धाविति ( ६।४।८ ) दीर्घः । परमेष्टीति । गमेरिनि- ( उण्, ४।४४३ ) रित्यनुवर्त्तमाने परमे स्थः क्तिच्चेतीनिप्रत्ययः ( उण्, ४।४५० ) । क्तिच्चादा-लोपः । परमेष्ठिन्निति स्थिते सौ चेति ( ६।४।१३ ) दीर्घः । सव्येष्टु सारथिरिति । पूर्व्वत् सव्येष्टु शब्दं साधयित्वा सारथिशब्देन कर्मधारयः ।

### ६८ । सुषामादिषु च ।

क्वचित् षत्वप्रतिषेधे प्राप्ते क्वचिदादित एवाप्राप्ते मूर्धन्वो विधीयते । सुषामेति । सामशब्दोऽयं षो अन्तकर्मणोत्येतस्मान्मनिन् प्रत्ययं विधाय व्युत्पादितः । तस्य पदादिलक्षण प्रतिषेधे प्राप्ते तच्चाधनार्थं मिह पाठः । निष्षामेति । दुष्षामेति । रिफस्य विसर्जनोयि कृते तदा वा शरीति ( ८।३।३६ ) पञ्च सकारस्तदा परस्य षत्वे कृते पूर्वस्य षत्वम् । ननु च सुषेधादीनां त्रयाणामुपसर्गात् सुनोतीत्यादिनेव ( ८।३।६५ ) मूर्धन्वः सिद्धः । तत् किमर्थमिह पठनमित्याह सुशब्देत्यादि । सुशब्दस्य कर्मप्रवचनीयत्वादनुपसर्गत्वे सति सुषेध इति पाठः । निर्दुःशब्दयोस्तु क्रियान्तरविषयत्वादनुपसर्गत्वे सति निःषेधो दुःषेध इत्ययं पाठ इति सम्बन्धः कर्त्तव्यः । सुषेधादिषु स्वादीनामुपसर्गत्वं नास्ति । ततो यदि तेषामिह पाठो न क्रियते तदोपसर्गात् सुनोतीत्यादिनोपसर्गस्थान्निमित्तात् ( ८।३।६५ ) षत्वं विधीयमानं न स्यात् । इत्येते च । तस्मादनुपसर्गान्निमित्तात् षत्वं यथा स्यादित्येवमर्थमेषां सुषेधादीनामिह पाठः । तत्र सुशब्दस्य कर्मप्रवचनीयत्वे सत्युपसर्गसंज्ञान

भवति । एका संज्ञेत्यधिकारात् ( ११४११ ) । अनुपसर्गत्वं त्वस्य सुः पूजायामिति ( ११४१८४ ) कर्मप्रवचनीयसंज्ञाविधानात् । निर्दुःशब्दयोस्तुपसर्गत्वाभावः क्रियान्तरविषयत्वात् । निगंतः सेधो निषेधो दुर्गंतः सेधो दुष्षेधो इति । गमिक्रियाविषयौ हि तौ । तस्माद् गमिमेव प्रति तयोरुपसर्गत्वम् । न सेधति प्रति । यं प्रति क्रियायुक्ताः प्रादय स्तं प्रति गत्युपसर्गसंज्ञका ( ११४१६०, भा ) भवन्तीति वचनात् । एवं तावत् पिधु संराद्धावित्येतस्य घञि यद्रूपं सेध इति तदा सुषेधादीनामिह पाठोऽनुपसर्गार्थः । पिध गत्यामिति यदा गतौ वर्त्तमानस्य सेध इत्येतद् भवति तदा प्रतिषेधवाधनार्थः पाठ इति दर्शयितु माह सेधते रित्यादि । अथवा सेधते गंताविति ( ८१३११३ ) प्रतिषेधं वक्ष्यति । स मा भूदित्येवमर्थ एषाम्पाठः । सुषन्धिरनिषन्धिर दुष्षन्धिरिति । एत उपसर्ग घोः किरिति ( ३१३८२ ) किप्रत्ययान्तः । तेनैषामनादेशसकारत्वादप्राप्ते षत्वे पाठः । सन्धीयत इति सन्धिः । शोभनः सन्धिरिति प्रादिसमामः सुषन्धिरिति । एव मन्यत्रापि । सुष्ठुदुष्टुशब्दयोस्तु पदादिलक्षण एव प्रतिषेधे प्राप्ते पाठः । तिष्ठतेरुणादिष्वेतौ व्युत्पाद्येते इति । कुम्भश्च्यतः ( उण्, ११२२ ) कुग्रहण मनुवर्त्तते । सृगयादयश्चेति ( उण्, ११३६ ) कुप्रत्ययान्तौ व्युत्पाद्येते । गौरिषकथइति । गौरिषकथशब्दस्य सकारस्य संज्ञायां षत्वं भवति । गौर्याः सकथौति षष्ठीसमासः । अच् प्रत्यन्ववपूर्वादित्यादिसूत्रे ( ५१४१७५ ) ऽजिति योगविभागादच् समासान्तः । यदा तु बहुव्रीहौर्गाथ्याइव सकथि यस्येति तदा बहुव्रीहौ सकथ्यच्छोः स्नाङ्गात् षजिति ( ५१४११३ ) षच् प्रत्ययान्तः । सकथिशब्दोऽयमसिसञ्चिभ्यां कथिन्निति ( उण्, ३४३४ ) कथिन् प्रत्ययान्तौ व्युत्पाद्यते । तेन प्रतिषेधवाधनार्थो गौरिषकथशब्दस्य पाठः । अत्र्युत्पत्तिपक्षे त्वप्राप्त एव षत्वे । प्रतिष्णिकेति । अस्यापि प्रतिस्नातीत्यातश्चोपसर्ग ( ३१११३६ ) इति कप्रत्ययः । टाप । तदन्तात् संज्ञायां ( ५१३८७ ) कन् । केऽण इति ७१४१३ ) ङस्त्वः । प्रत्ययस्यादित्यादिनेत्वम् ( ७३४४४ ) । जलाषाहमिति । अनिश्चन्तार्थः पाठः । अनाषः पुनरयं लक्ष्यते । तथाहि सवनादिष्व- ( ८१३११० ) श्वसनिशब्दग्रहणेन ज्ञापकेनास्य षत्वं प्रतिपादयिष्यते । अपरे त्वश्वसनिशब्दो वा सवनादिज्ञापनार्थः पठितव्य इह वा जलाषाहशब्दइति विकल्पदर्शनार्थं मिहास्य पाठं समर्थयन्ते । उपलक्षणार्थश्चेतोहास्य पाठः ।



तेनाश्रुषाहमित्यस्यापि पाठो वेदितव्यः । नौषेचनं दुन्दुभिषेवणमिति । षेष्टौ-  
समासौ । सिचिः षेष्ठ सेवन इत्यस्माच्च ल्युटि प्रतिषेधबाधनार्थः पाठः ।

### ६६ । एति संज्ञायामगात् ।

एति संज्ञायामित्यादि । एतद् ग्रहणकवाक्यम् । अस्यैवैकारपरस्येत्यादिना  
विवरणम् । एकारः परो यस्मादिति बहुव्रीहिः । एतिनेतीत्यस्याः परसप्तमीत्वं  
दर्शयति । हारिषेण इति । हरयः सेना अस्येति बहुव्रीहिः । उपसर्जनङ्ग-  
त्वम् । पृथुसेन इति । स्त्रिया इत्यादिना ( ६।३।३४ ) पुं वद्भावः । विष्वक्सेन  
इति । विष्वच्चतौति ऋत्विगित्यादिना ( ३।२।५६ ) क्तिन् । अनदितामिति  
( ६।४।२४ ) नलोपः । उगितश्चेति ( ४।१।६ ) ङीप् । अचइत्यकार-( १।४।१६८ )  
लोपः । चाविति ( ६।३।१३८ ) दौर्घः । विषूची सेनास्येति बहुव्रीहिः । उपसर्जन-  
ङ्गत्वम् । स्त्रिया इत्यादिना ( ६।३।३४ ) पुं वद्भावः । क्तिन्प्रत्ययस्य कु-  
रिति ( ८।२।६२ ) कुत्वम् । भलां जशोऽन्त इति ( ८।२।३६ ) जशत्वं गकारः ।  
तस्य खरि चेति ( ८।४।५५ ) चत्वं ककारः । तस्यासिद्धत्वाद् गकारः ।

### १०० । नच्चत्राहा ।

नच्चत्राहेति । पूर्वेण नित्ये प्राप्ते विकल्पोऽयमुच्यत इति । सूत्रे ( ८।३।६८ )  
चकारोऽनुक्तसमुच्चयार्थः । स चाकृतिगणतां सुषामादेर्बीधयतीत्यतश्चाह अवि-  
हितलक्षण इत्यादि ।

### १०१ । ऋसात् तादौ तद्धिते ।

अपदान्तस्येत्थधिकारान् पदान्तेऽप्राप्ते मूर्धन्ये सतीदमारभ्यते । येषु तकारा-  
दिषु तद्धितेषु मूर्धन्येन भवितव्यं तान् दर्शयितुमाह तरपत्तमपावित्यादि ।  
सर्पिष्टमिति । द्विवचनावभज्येत्यादिना ( ५।३।५७ ) तरप् । प्रकृतिसकारस्य  
रुत्वम् । विसर्जनोयः । तस्यापि विसर्जनोयस्य सद्धति ( ८।३।३४ ) सकारः ।  
तस्यानेन षत्वम् । षुत्वम् । सर्पिष्टमिति । अतिशायनइत्यादिना ( ५।३।५५ )  
तमप् । चतुष्टय इति । संख्याया अवयवे तयप् ( ५।२।४२ ) । तदन्ताज् जस् ।  
सप्तम्येकवचनं वा । यदा जस् तदा जशः शी ( ७।१।१७ ) इति शीभावः । क्वचि-  
च्चतुष्टयीति पाठः । तत्र ष्टि टिड् ढाणञिति ( ४।१।१५ ) ङीप् । सर्पिष्टं सर्पिष्टेति ।

तस्य भावस्त्वतलौ ( ५।१।११६ ) । सर्पिंष्ट इति प्रयोगे पञ्चम्यास्तसित्त्व ( ५।३।७ )  
 नुवत्तमानेऽपादाने चाहीयकुरोरिति ( ५।४।४५ ) तसिप्रत्ययः । आविष्ट इति ।  
 आविःशब्दाद् भवादावर्थेऽव्ययात् ल्यप् ( ४।२।१०४ ) । ननु चामेहत्वतसि-  
 त्त्वेभ्यस्त्वबुधिविधिव्ययात् स्मृत इति तत्र ( ४।२।१०४ ) परिगणयति । तत्  
 कथमाविःशब्दात् ल्यप् ? नैष दोषः । अल्पाचतरत्वात् कुशब्दस्य त्रशब्दस्य वा  
 पूर्वनिपाते कत्तव्यं तदकरणात्तत्रणव्यभिचारं दर्शयता सूचितं व्यभिचार्यव तत्  
 परिगणनम् । तेनाविःशब्दादपि भवति । सर्पिंससादिति । विभाषा साति-  
 कार्त्स्न्यइति सातिः ( ५।४।५२ ) । ननु च सात्पदाद्योरिति ( ८३।१११ ) वक्ष्य-  
 माणात् प्रतिषेधादेव मूर्धन्यो न भविष्यति । तत् किं तन्निवृत्त्यर्थं न तादावित्य-  
 नेनेत्यतश्चाह प्रत्ययप्रकारस्येत्यादि । सादित्यनेन हि सात्प्रतयस्य यः सकारो  
 यश्च पदादिलक्षणस्तयोः षत्वं प्रतिषिध्यते । नतु सात्प्रतयत् पूर्वस्य प्रकृति-  
 सकारस्य । ततो यदि तादाविति नोच्येत तदा प्रतयसकारस्याषत्वे प्रकृति-  
 सकारस्य स्यादेव । तस्मिंश्च सति षुत्वं प्रतयसकारस्यापि स्यात् । वक्तव्य इति ।  
 व्याख्येय इत्यर्थः । तद्ब्रूदं व्याख्यानम् । इहादिग्रहणं न कत्तव्यम् । यस्मिन्  
 विधिस्तदावल्ग्रहण इत्येव ( १।१।७२ वा ) हि तादौ भविष्यति । तत् क्रियते ।  
 ग्रन्थाधिक्यादर्थोधिक्यं सूचयतीति तिङन्तस्य प्रतिषेधो यथा स्यादित्येवमर्थम् ।  
 अथवा न रपरित्यादौ ( ८।३।११० ) नेति योगविभागः करिष्यते । तेन तिङन्तस्य  
 न भवतीति । अस्मिंस्तु व्याख्यान आदिग्रहणं विस्मयार्थम् । भिन्दुरस्तरां  
 किन्दुरस्तरामिति । भिदच्छिदिभ्रां लिङ् । यासुट् । भेरजुस् ( ३।४।१०८ ) ।  
 लिङः सलोप इत्यादिना ( ७।२।७६ ) सलोपः । उष्यपदान्तादिति ( ६।१।६६ )  
 पररूपत्वम् । असोरलोप ( ६।४।१११ ) इत्यकारलोपः । तिङ्शेति ( ५।३।५६ )  
 तरप् । किमेत्तिङ्शेतित्यादिनामुप्रतयः ( ५।४।११ ) ।

### १०२ । निसस्तपतावनासेवने ।

अयमपि पदान्ताथ आरम्भः । निष्टपतीति । तप धूप सन्तापि । रुत्वे  
 विसर्जनीयः । विसर्जनीयस्य सः ( ८।३।३४ ) । तस्य मूर्धन्यः । षत्वम् । अथेह  
 निष्टमं रक्षी निष्टसा अरातय इति निष्ठान्ते तपती कस्मान्न भवति । अस्ति  
 ह्यत्रासेवनमित्यत आह निष्टममित्यादि । नहीह वस्तुनः सत्तैव शब्दव्युत्पत्तेः  
 प्रधानं कारणम् । अपि तु तद्विषया । न चेहासेवनविवक्षास्तीति भवति मूर्धन्यः ।

यदि तर्ह्यासिवनं विवक्षते तदा न भवितव्यं मूर्धन्येनेत्यत आह च्छान्दसो  
वेत्यादि । सभावे कृते व्यत्ययो बहुलमिति ( ३।१।८५ ) पुनः षकारः ।

### १०३ । युष्मत्तत्तत्तच्चुष्वन्तःपादम् ।

अयमपि पदान्तार्थ आरम्भः । अन्तःपादमिति । पादस्य मध्ये । विभ-  
क्तार्थेऽव्ययीभावसमासः । पादग्रहणेन ऋक्पादश्लोकपादयोः सामान्येन ग्रहणम् ।  
तकारादित्वं त्विह युष्मदएव विशेषणम् । नेतरयोः । अव्यभिचारात् । युष्म-  
च्छब्दस्यापि त्वादिश्वादेशेषु तकारादित्वं भवतीत्यत आह युष्मदादेश इत्यादि ।  
अग्निष्टमिति । त्वाहौ साविति ( ७।२।६४ ) त्वादेशः । ऊ प्रथमयोरमिति  
( ७।१।२८ ) सोरन्भावः । शेषे लोपः ( ७।२।६० ) । अग्निष्टेति । त्वामौ  
द्वितीयाया ( ८।१।२३ ) इति द्वितीयान्तस्य त्वादेशः । अग्निष्टेति । तेमया-  
( ८।१।२२ ) वैकवचनस्येति षष्ठान्तस्य तथादेशः । अग्निष्टेति । तवममौ  
ऊसौति ( ७।२।६६ ) त्वादेशः । युष्मदस्मद्भ्यां ऊसोऽशित्यश्रभावः ( ७।१।२७ ) ।  
अग्निष्टेति । तच्छब्दोऽयन्निपातः । सर्वनाम वा । निष्टतच्चुरिति । तच्चेर्षिट् ।  
उस् । अग्निस्तत् पुनरिति । अग्निशब्दोऽत्र पूर्वपादस्यान्ते वर्त्तते । तेनायं  
सकारः पादस्यान्ते वर्त्तते । न पादमध्ये ।

### १०४ । यजुषीकैषाम् ।

यजुषीति । यजुर्वेदे । अत्र पादा न सम्भवन्तीति पूर्वेण नाप्राप्ते षत्वमिद-  
मारभते । एकेषांग्रहणं विकल्पार्थम् ।

### १०५ । स्तुतस्तोमयोश्चन्दसि ।

सात्पदाद्योरिति प्रतिषेधे प्राप्तेऽस्यारम्भः । ननु चोत्तरसूत्रेणैव ऋभिःष्टुतं  
गोभिःष्टोममित्यत्र षत्वं सिध्यति । तत् किमर्थं मिदमारभते ? स्यादेतत् । समासे  
सत्येतद् भवति पूर्वं पदसुत्तरपदमिति । नचात्र समासः । तस्मात् पूर्वं पदादि  
( ८।३।१०६ ) त्युत्तरेण न सिध्यतीति । एतच्चासम्यक् । असमासे यत् पूर्वं पदं  
तदपि तत्रापि गृह्यते । वक्ष्यत्यसमासे यदपि पूर्वं पदं तदपि गृह्यतइत्यत आह  
पूर्वं पदादित्येवेत्यादि ।

## १०६ । पूर्वपदात् ।

द्विषन्विरिति । षष्ठीतत्पुरुषो बहुव्रीहिवर्वा । मधुष्ठानमिति । षष्ठोसमासः । द्विषाहस्रमिति । द्वयोः सहस्रयोर्भेवइति तद्वितार्थं समासः । तत्र भव ( ४।३।५३ ) इत्यण् । संख्यायाः संवत्सरसख्यस्य चेत्युत्तरपदद्वयिः ( ७।३।१५ ) । अथेह कथं षत्वं त्रिः षष्ठद्वत्वायेति ? यावता समासे यत् पूर्वपदं तत्र पूर्वपदशब्दो रूढः । नचायं समासः । किं तर्हि ? वाक्यमित्यत आह असमासेऽपीत्यादि । कथं पुनरितकभरति ? व्यवस्थावचनस्येह पूर्वपदस्याश्रयणात् । यथैव हि पूर्वशब्दो लोके रुढि मादाय क्वचित् तु समुदाये वर्तते पूर्वपञ्चाला इति क्वचिद् व्यवस्थायामयमस्मात् पूर्वइति वा तथा शास्त्रेऽपि । तत इह व्यवस्थाशब्दो गृह्यते । कुतः ? व्यापतेः । रुढिशब्द एव गृह्यमाणे समास एव स्यात् । नासमासे । व्यवस्थाशब्दे तु सर्वत्र भवति ।

## १०७ । सुजः ।

पूर्वपदादित्येवं सिद्धे प्रपञ्चार्थमिदम् । सुज इति निपातो गृह्यत इति । अथ सुज् अभिषव इति धातुः कस्मान्न गृह्यते ? एवं मन्यते । यत्रास्य धातोर्ग्रहणमिच्छति तत्र श्रुतिपानिर्देशं कराति । शैलीयमिदमाचार्यस्य । यथोपसर्गात् सुनोतीत्यत्र ( ८।३।६५ ) । सुनोतेः स्यसनोरित्यत्र ( ८।३।११७ ) च । तदिहापि याद धातोर्ग्रहणमभौष्टं स्यात् श्रुतिपा निर्देशं कुर्यात् । नैव कृतम् । अतो निपातस्येदं ग्रहणमवसीयते । अभौषुण इति । षष्ठीवहुवचनस्यास्मच्छब्दस्य बहुवचनस्य वसुनसाविति ( ८।१।२१ ) नस् । इकः सुजोति ( ६।३।१३४ ) दौर्घः । नश् धातुस्थोरुषुभ्य ( ८।४।२७ ) इति णत्वम् ।

## १०८ । सनोतिरनः ।

अनइति । अविव्यमानो नकारोऽस्येत्यर्थः । गोषा इति । षण्णु दाने । गां सनोतीति जनसनखनक्रमगमो विट ( ३।२।६७ ) । विड्वनोरनुनासिकस्यादित्यात्वम् ( ६।४।४१ ) । गोसनिमिति । स्तम्बशक्तोरिन्नित्यत ( ३।२।२४ ) इन्नित्यनुवर्तमाने च्छन्दसि वनसनरक्षिमथामितोऽनुप्रत्ययः ( ३।२।२७ ) । ननु पूर्वपदादित्येवं गोषादित्यादौ षत्वं सिद्धम् । तत् किमर्थमिदमित्याह पूर्वपदादि-

त्येवेत्यादि । अविद्यमाननकारस्यैव भवति । नान्यस्येत्येष नियमो यथा स्यादित्येवमर्थमेतत् । यद्येवं गोसनिमिति न नियमस्य फलम् । सवनादित्वादित्याह अत्रेत्यादि । इतिकरणो हेतौ । यस्मात् सवनादिषु पाठाद् गोसनिग्रन्थो नियमस्य फलं न भवति तस्मात् केचित् सिसानधिप्रतीति प्रत्युदाहरन्ति । सिसनौरित्यपर इति । सनोत्तरख्यन्तस्य सनि रूपं सिसानधिप्रतीति । अत्र यदि नियमार्थमेतन्नोच्येत तदा स्तौतिस्थोरेव ( ८१।६१ ) षत्वं स्यात् । अस्मिंस्तु सति न भवतीति ख्यन्तस्योदाहरणम् । अख्यन्तस्य स्तौतिस्थोरेवेत्यत ( ८१।६१ ) एव नियमात् षत्वनिवृत्तेः सिद्धत्वात् । सिसनौरिति । सनातेः सन् । इट् । द्विर्वचनम् । सनः सकारस्य षत्वम् । सिसनिष इति स्थिते क्विप् । अतो लोपः ( ६।४।४८ ) । षत्वस्यासिद्धत्वाद्ब्रुत्वम् । व्यौरुपधाया दौर्घं इकइति ( ८।२।७६ ) दौर्घः । सिसनौरिति स्थितेऽत्र सनः षत्वभूतस्याभावात् स्तौतिस्थोरेवेत्येष ( ८१।६१ ) नियमो न प्रवर्तते । अत्र यदीदं नोच्येतादेशप्रत्यययोरिति ( ८१।५६ ) मूर्धन्त्यः स्यात् । अस्मिंस्तु सति न भवति ।

## १०९ । सहैः पृतनर्त्ताभ्याञ्च ।

असाङ्गमनिष्पत्त्यञ्च । पृतनाषाहमिति । छन्दसि सह ( ३।२।६३ ) इति षिः । ऋतौषाहमिति । अन्येषामपि दृश्यत इति ( ६।७।१३७ ) दौर्घः । ऋतौषाहमिति । क्तव्यत्पो बहुलमिति ( ३।२।११३ ) क्विप् । नहिद्वितिवृषिन्धिरुचिसहितनिषु क्ताविति ( ६।१।११६ ) दौर्घत्वम् । संहितायामेतद् दौर्घत्वं षत्वञ्चेति । उभयोरपि विधाने संहिताधिकाराद् दौर्घस्य प्रतिपादनम् । ऋतिशब्दस्यार्थं प्रयोग इति प्रतिपादनार्थम् । अन्यथा ह्यतिशब्दान्तरमेवेदमित्याशङ्क्येत । यस्तु मन्यते वर्षव्यत्ययेनैवात्र षत्वं भविष्यति । तत् क्रमेतदर्थेन योगविभागेनेति तं प्रति षत्वस्य सांहितिकत्वं प्रतिपादितम् । यदि हि व्यत्ययो बहुलमिति ( ३।१।८५ ) षकारः क्रियते ततोऽसंहितायामेव स्यात् । नहि तत्र संहिताधिकारोऽस्ति । तस्मात् संहिताधिकारे यथा स्यादिति योगविभागः कर्त्तव्य इति भावः । अनुक्तसमुच्चयार्थं इति । न केवलं साङ्गभूतस्येण्क्वोः परस्येत्यपितु पृतनर्त्ताभ्याञ्च षत्वं भवतीति । ये तु योगविभागं न कुर्वन्ति तं ऋतौषाहमित्यर्थं षकारः समुच्चयार्थं इति वर्षयन्ति ।



षत्वस्यायं प्रतिषेधः । सिसिच्यत इति । आदेशप्रत्यययोरिति ( ८।३।५८ ) प्राप्तिः । अभिसिसिच्यत इति । अत्रोपसर्गात् सुनोतीत्यादिना ( ८।३।६५ ) । कथं पुनरत्र प्रतिषेधः प्रवर्त्तते ? यावतोपसर्गात् सुनोतीत्यादिना ( ८।३।६६ ) सूत्रेण षत्वं प्रतिषेधविषये विधीयते । अत्रोपसर्गस्थान्निमित्ताद् या प्राप्तिः सा यथा सात्पदाद्यारितोमं ( ८।३।१११ ) पदादिलक्षणप्रतिषेधं बाधते तथा सिचो यङीत्येतच्चेति देश्यभाष्येण उपसर्गाद् या प्राप्तिरित्यादि । येन नाप्राप्ति-न्यायेन ( प, ५८ ) पदादिलक्षणस्यैव प्रतिषेधस्य बाधा युक्ता । तत्र प्राप्त एवोप-सर्गार्थमारभ्यते । सिचो यङीत्येतस्मिन् पुनःप्राप्ते चाप्राप्ते च । अथवा पुरस्ता-दपवादा अनन्तरान् विधीन् बाधन्ते ( प, ६० ) नोत्तरानित्येवमुपसर्गात् षत्वप्राप्तिः सिचः पदादिलक्षणमेव प्रतिषेधं बाधते । नतु सिचो यङीत्यभिप्रायः ।

### ११३ । सेधतेर्गतौ ।

उपसर्गात् सुनोतीति ( ८।३।६५ ) प्राप्तस्य षत्वस्य प्रतिषेधः । प्रतिषेधस्या-कार्यादिति निवारणे सेधतिर् वर्त्तते ।

### ११४ । प्रतिस्तब्धनिस्तब्धौ च ।

प्रतिस्तब्धं निस्तब्धमिति । स्तम्भेरिति प्राप्तस्य ( ८।३।६७ ) षत्वस्याभावो निपात्यते ।

### ११५ । सोढः ।

परिनिविध्य इति ( ८।३।७० ) प्राप्ते षत्व आरभ्यते । सोढ इति । निष्ठाया-मपि प्रथमैकवचने कृत एतद्रूपं भवति । एतद्ग्रहणाशङ्कानिरासायाह संहिरय मित्यादि । सोढभूत इति । हंकारे ढकारे कृते यद्रूपं भवति तत् प्राप्त इत्यर्थः । ढकारस्तु जश्त्वे न श्रूयते । परिसोढेति । षत्वढत्वष्ट्वढलोपेषु कृतेषु संहि-वहोरोदवर्णस्येत्योकारः ( ६।३।३१२ ) ।

### ११६ । स्तम्भसिवुसहां चङि ।

अत्राद्यस्य स्तम्भेरिति ( ८।३।६७ ) षत्वे प्राप्त इतरयोस्तु परिनिविध्य इति ( ८।३।७० ) प्रतिषेधेऽयमारभ्यते । अभ्यतस्तम्भदिति । णिच् । लुङ् । णिञ्-

दुसुभगः कर्त्तरि चङ् ( ३।१।४८ ) । णिलोपः । चङीति ( ६।१।११ ) द्विवचनम् ।  
 पूर्ववत् खयः शेषः । अट् । प्राक्सितादङ् व्यवायेऽपि ( ८।३।६३ ) । स्यादि-  
 प्वभ्रासेन चाभ्रासस्येति ( ८।३।६४ ) व्यवाये सत्युपसर्गस्थान्निमित्तात् षत्वं प्राप्तं  
 न भवति । पर्य्यसौषिवदित्यादि । पूर्ववत्कुडादि । सिर्वेर्क्घूपधगुणः । सहेस्वत  
 उपधाया ( ७।२।११६ ) इति वृद्धिः । सन्वल्गुनीतीच्च ( ७।४।८३ ) उभयोर्णौ  
 चङ्युपधाया इति ऋस्वः । दीर्घौ लघोरिति ( ७।४।८४ ) दीर्घः । अत्रापि सिवा-  
 दीनां वाङ् व्यवायेऽपीत्यङ् व्यवाय ( ८।३।७१ ) उपसर्गस्थान्निमित्तात् परेषां  
 प्राप्नोति । तन्न भवति । सिवुसहोरित्यादि । एतयोः सिवुसहोश्चङ्युपसर्गस्थान्नि-  
 मित्तात् षत्वं प्राप्नोति । तस्मा भूदित्येवमर्थरूपं व्याख्येयमित्यर्थः । किमर्थ  
 मित्याह उपसर्गाद् या प्राप्तिरित्यादि । तत्रेदं व्याख्यानम् । उपसर्गात् सुनोती-  
 त्यतो ( ८।३।६५ ) मण्ड्कभृतिन्यायिनोपसर्गादितौहानुवर्त्तते । तेनोपसर्गाद्  
 या प्राप्तिस्तस्या एव प्रतिषेधो भविष्यतीति । तथाचैवोदाहृतमिति । यत् तदर्थ-  
 रूपं व्याख्येयं तत् तथोक्तम् । तदर्थरूप मेवोदाहृत मित्यर्थः ।

### ११७ । सुनोतेः स्यसनोः ।

अभ्यसोष्यदिति । लङ् । अभिसुसृषतीति । सन् । इको भ्रलिति  
 ( १।२।८ ) कित्त्वे गुणाभावः । अज्भनगमां सनोति ( ६।४।१६ ) दीर्घः ।  
 अत्रेत्यादि । इतिकरणो हेतौ । अत्र यस्मात् स्तौतिण्योरिव षण्यभ्यासादित्यतो  
 ( ८।३।६१ ) नियमादप्राप्ते स्यादिप्वभ्यासेनेति ( ८।३।६४ ) नियमादप्राप्ति स्तस्माद-  
 भिसुसृरित्युदाहरन्ति । स्यादेतत् । अत्रापि नास्ति यत् तदप्युदाहरणं नोप-  
 पद्यत इत्यतश्चाह सन् षभूतो न भवतीत्यादि । षभूते हि सनि स्तौतिण्योरिव  
 ( ८।३।६१ ) नियमः । नचात्र सन् षभूतः । तस्मादसति सन्ग्रहणेऽभ्रास-  
 स्थान्निमित्तादादेशप्रत्यययोरिति ( ८।३।५८ ) षत्वं प्राप्नोति । अभ्रासग्रहण  
 सुपसर्गात् प्राप्तेरसम्भवात् । अत उपसर्गस्थान्निमित्ताद् धातुसकारस्य षत्वं न  
 प्राप्नोति । अभ्रासेन व्यवहितत्वात् । नाभ्राससकारस्य स्यादिनियमेन व्याव-  
 र्त्तितत्वात् । अभिसुसृरिति । अभिसुसृष्यति स्थिते क्विप् । अती लोपः  
 ( ६।४।४८ ) । षत्वस्यासिद्धत्वाद्भ्रत्वविसर्जनौयी ।



## ११८ । सदिस्रज्जोः परस्य लिटि ।

लिटि द्विवचने कृते ही सकारौ सम्भवतः । तत्र सदेः स्यादिस्रज्जोः चामभ-  
सस्येति ( ८।३।६४ ) सत्यप्यभ्रासेन व्यवाये षत्वं प्राप्नोति । स्रज्जेरप्युपसर्गात्  
सुनोतीत्यादिना ( ८।३।६५ ) । अतः प्रतिषेधोऽयमारभ्यते । अभिषस्रज्जइति ।  
लिट् । लिट्स्रभयोरेश्रिरेजित्येञ् ( ३।४।८१ ) । अनिदितामिति ( ६।४।२४ )  
नलोपः । ननु चासंयोगादिति प्रतिषेधात् ( १।२।५ ) स्रज्जेः परस्य लिटः कित्त्वं  
नास्ति । तत् कथमत्र नलोप इत्यत आह स्रज्जेः संयोगान्तादपि लिटि विभाषा  
कित्त्वमिच्छन्तीति । तच्चेन्विभवतिभ्राञ्जेत्यत्र ( १।२।६ ) चकारस्यानुक्तसमुच्च-  
यार्थत्वाद् । विभाषोर्णीरित्यतो ( १।२।३ ) विभाषाग्रहणानुवृत्तेर्वा । नन्वेवमिन्वि-  
भवतिभ्राञ्जेत्यत्रापि ( १।२।६ ) विभाषा प्रसज्येत । नैवम् । तस्या व्यवस्थित-  
विभाषाविज्ञानात् ।

## ११९ । निव्यभिभ्योऽड्व्यवाये वा ङन्दिस्ति ।

येन केनचिन्नक्षणेन प्राप्तस्य षत्वस्य प्रतिषेधोऽयमारभ्यते । न्यसौददिति ।  
सङ् । पाप्नेत्यादिना ( ७।३।७८ ) सौदादेशः । अत्र सदिरप्रतीरिति ( ८।३।६६ )  
प्राप्तिः । न्यसौदिति । उपसर्गात् सुनोतीत्यादिना ( ८।३।६५ ) । स्तीति  
सङ् । अदादित्वाच्छपो लुक् । उतो वृद्धिर्लुकि हलौति ( ७।३।८२ ) वृद्धिः ।

इति बोधिसस्वदेशीयाचार्यश्रीजिनेन्द्रबुद्धिपादविरचितायां

काशिकाविवरणपञ्जिकायामष्टमाध्यायस्य

द्वितीयःपादः ॥ ८।३ ॥

अथ

# काशिकाविवरणपञ्जिका ।

अष्टमाध्यायः ।

चतुर्थः पादः ।

१ । रषाभ्यां नो णः समानपदे ।

समानपदस्यो चेदित्यादि । समानशब्दोऽयमेकपर्यायः । समानमेकम-  
भिन्नमित्यर्थः । समानञ्च तत् पदञ्चेति कर्मधारयः । तत्र तिष्ठत इति समान-  
पदस्यौ । सुपि स्थ इति ( ३।२।४ ) कप्रत्ययः । अत्र निमित्तं रेफः षकारश्च ।  
तन्निमित्तं यस्यास्तौति णत्वभावेन विपरिणतौ साध्यायां स निमित्तौ नकारः ।  
तेनेतदुक्तं भवति यत्र पदे रेफषकारौ स्त स्तत्र यदि नकारोऽपीत्यर्थः । आस्तौर्ण  
विशीर्षमिति । स्तृञ् आच्छादने । शृ हिंसायाम् । व्याङ् पूर्वभागां निष्ठा । शुप्रकः  
कितीट्प्रतिषेधः ( ७।२।११ ) । ऋत इद् धातोरितीस्त्वम् ( ७।१।१०० ) ।  
रपरत्वञ्च । अवनूर्णमिति । गुरौ उद्दयमने । श्वौदितो निष्ठाया- ( ७।२।१४ )  
मितीट्प्रतिषेधः । हलि चेति ( ८।२।७७ ) दीर्घः । रदाभ्यां निष्ठातो न इति  
( ८।२।४२ ) तकारस्य नकारः । तस्यानेनैव णत्वम् । कुष्णाति पुष्णातीति । कुष  
निष्कर्षे । पुष पुष्टौ । आप्रत्ययः । षग्रहणमुत्तरार्थमिति । अथैतदर्थंमपि कस्मान्न  
भवतीत्याह द्रुत्वेनैव सिद्धत्वादिति । यद्येवं कुष्णातीत्यादेरुपन्यासः किमर्थः ?  
उत्तरार्थं षग्रहणं क्रियमाणमेतदर्थंमपि भवतीति प्रदर्शनार्थः । असति षग्रहणे  
कुष्णातीत्येवमादौ द्रुत्वेनैव सिद्धिर्भवति । सति च तस्मिद्दुत्तरार्थं आरभमाणोऽ-  
नेनैव णत्वं कर्त्तव्यम् । अस्मिन् कर्त्तव्ये द्रुत्वस्यासिद्धत्वादन्यत्र चरितार्थत्वान्न च

परत्वमुपपद्यते । पूर्व्वत्वासिद्धये नास्ति विप्रतिषेधोऽभावादुत्तरस्येति ( प, १२० ) । ऋवर्णाच्चेति वक्तव्यमित्यादि । रषाभां णत्वमुच्यमान ऋवर्णाच्च प्राप्नोति । तस्य वर्णान्तरत्वात् । नच शक्यते वक्तुं ऋवर्णस्थाद्रेफाद् भविष्यति । वर्णां हि रेफः सूत्रे णत्वं प्रति निमित्तत्वे नाश्रितः । न हि ऋवर्णस्थो रेफो वर्णः । किं तर्हि ? वर्णैकदेशः । तदेकदेशत्वात् । नहि वर्णैकदेशो वर्णग्रहणेन गृह्यते । तथाचोक्तं ( A ) वर्णेषु ये वर्णैकदेशा वर्णान्तरसमानाकृतय स्तेषु तत्कार्यं न भवति । तच्छायाणुकारिणो हि ते । न पुनस्तएव । पृथक् प्रयत्ननिर्वृत्त्यं वर्णं मिच्छन्त्याचार्या इति । तस्माद्वर्णाच्चेति वक्तव्यम् । तिसृणां चतसृणामिति । त्रिचतुरोः स्त्रियां तिसृचतस्रित्येतावादेशौ ( ७।२।६६ ) भवतः । न तिसृचतस्रिति ( ६।४।४ ) निषेधानामीति ( ६।४।३ ) दीर्घत्वं न भवति । रश्रुतिसामान्यनिर्देशात् सिद्धमिति । अनेनोपसंख्यानं प्रत्याचष्टे । रदतीह श्रुतिरुपलब्धिर्यस्येति बहुव्रीहिः । अथवा श्रूयतइति श्रुतिः । रश्वासौ श्रुतिश्चेति रश्रुतिः । तस्याः केवलाया ऋवर्णस्थायाश्च वर्णत्वावर्णत्वकृतभेदमुत्सृज्य यत् सामान्यं रश्रुतिमात्रं तदिह निर्दिश्यते । नतु वर्णात्मिकैव रेफव्यक्तिः । तेनेह सिद्धं तिसृणामित्यादावपि णत्वम् । ऋवर्णं हि तस्य रश्रुतिसामान्यस्य विद्यमानत्वात् । स्यादेतत् । ऋकारे त्रयोऽज्जभागाः सन्ति । तन्मध्यवर्ती तुरीयो रेफः । तत्र रश्रुतिसामान्यनिर्देशादपि नैव णत्वं सिध्यति । योऽसौ रेफात् परोऽज्जभाग स्तेन व्यवधानादित्यत्र आह अवर्णभागित्यादि । यदयं क्षुभादिषु णत्वप्रतिषेधार्थं नृनमनद्वप्रोतिग्रहणं करोति तेनेतज् ज्ञाप्यते ऽवर्णभागव्यवधानेऽपि णत्वं भवतीति । अन्यथैतयोः पाठोऽनर्थकः स्यात् । प्रात्यभावात् । प्राप्तिपूर्वकत्वात् प्रतिषेधानामिति । इदानीं यद्यपि वर्णात्मिकैव रेफव्यक्तिर्निर्दिश्यते तथापि णत्वं भवतीति दर्शयितुमाह अथवेत्यादि । पूर्वं सूत्रोपात्ताद्रश्रुतिसामान्यनिर्देशादवर्णभागव्यवधानेऽपि णत्वं भवतीति ज्ञापितम् । सम्प्रति तु सूत्रानुपात्ताद्वर्णादव्यवहितत्वाद् भवतीत्येष विशेषः । अथ किमर्थं अग्रहणम् ? यावता प्रकृतोऽत्र मूर्धन्याऽनुवृत्तिश्च्यते । स एव विधेयः । तत्रान्तरतम्याद् नकारस्य णकार एव भविष्यति । सत्यमेतत् । पूर्व्वसूत्रे मूर्धन्यग्रहणं निषेधेन सम्बद्धम् । अतस्तदनुवृत्तौ तस्याप्यनुवृत्तिराशङ्क्यते । तस्मात् प्रतिषेधशङ्कानिरासार्थं पुनर्ग्रहणं कृतम् । ननुच प्रात्यभावादेव प्रतिषेधशङ्का न भविष्यति । प्राप्तिपूर्वका हि प्रतिषेधा भवन्ति । नच केन-

चिद्राभ्यामुत्तरस्य नकारस्य मृधंन्यप्राप्तिरस्ति । सत्यमेतत् । अस्मादेव प्रतिषेधा-  
द्विधिरनुमीयत इति । अथवानन्तरसूत्रे ( ८३।११८ ) वेति वचनाद् विकल्पेनायं  
विधिर्बिज्ञायते । तस्माद् विकल्पनिवृत्त्यर्थं विस्पष्टार्थं वा ।

## २ । अट्कुप्वाड् नुम्व्यवायेऽपि ।

रषाभ्यामिति पञ्चमोनिर्देशान्निर्दिष्टग्रहणस्यानन्तर्यार्थत्वात् पूर्वेणाडादि-  
व्यवधाने सत्यप्राप्तमेव शत्वमनेन विधीयते । पर्याण्डमिति । नह बन्धने । निष्ठा ।  
नहो धइति ( ८३।२४ ) हकारस्य धकारः । भ्रष्टस्तयोर्धोऽध इति ( ८३।४० )  
तकारस्य धकारः । पूर्वधकारस्य भ्रलाञ्जश् भंशोति ( ८४।५३ ) दकारः । ननु  
चाड्व्यवायेऽत्र शत्वं सिद्धम् । अण् सवर्णान् ( १।१।६८ ) गृह्णातीत्याडोऽप्यड् ग्रहणेन  
ग्रहणात् किमर्थमाड् ग्रहणमित्याह आड् ग्रहणमित्यादि । असत्याड् ग्रहणे पद-  
व्यवायेऽपीत्याड्व्यवाये ( ८।४।३८ ) प्रतिषेधः स्यात् । अतस्तद्वाधनार्थमाड् ग्रहणम् ।  
हं हणमिति । हह हृहृ हृहो । इदितो नुम् धातोरिति नुम् ( ७।१।५८ ) । ल्युट् ।  
नञापदान्तस्य भ्रलीत्यनुस्वारः ( ८।३।२४ ) । कथं पुनरिदं नुमग्रहणस्योदा-  
हरणं यावतानुस्वारेणात्र व्यवायः । न नुमा । हं हणमित्यत्रापि नुमोऽ-  
भावात् ? प्रेन्वन मित्यत्रेव प्रसज्येत । अस्ति ह्यत्र नुमा व्यवाय इति देख्यमाशङ्क्याह  
नुमग्रहणमित्यादि । अनुस्वारोपलक्षणार्थं ह्यत्र नुमग्रहणम् । न नुमः प्रतिपाद-  
नार्थम् । तेन किं सिद्धम्वततीत्याह तेनेत्यादि । हं हणमिति । हह हृहृ  
हृसायाम् । ल्युट् । पूर्व्वदनुस्वारः । अत्र नुमग्रहणस्यानुस्वारोपलक्षणार्थत्वाद्-  
सत्यधि नुम्यनुस्वारव्यवाये शत्वं भवत्येव । अपिशब्दोऽयं हं हण मित्यत्र नुमोऽ-  
नुस्वारे तद्वावाये शत्वं भवतीत्येवमर्थं द्योतयति । प्रेन्वनमिति । इति व्याप्ती ।  
पूर्व्वननुम् । तस्याभ्रूपरत्वादनुस्वारो न भवति । अत्राप्यनुस्वारोपलक्षणार्थ-  
त्वाद् विद्यमानेऽपि नुम्यनुस्वारव्यवायो नास्तीति शत्वं न प्रवर्त्तते । यथैव हि  
नक्षत्रं दृष्ट्वा वाचो विसृज्येरन्नित्यत्र नक्षत्रदर्शनकालस्थोपलक्षणार्थत्वाद् सत्यपि  
नक्षत्रादर्शने तस्मिन् कालविशेषे सति वाचो विसृज्यन्ते सत्यपि नक्षत्रदर्शने  
तस्मिन् कालविशेषाभावे वाचो न विसृज्यन्ते तथेहापि नुमग्रहणस्यानुस्वारोप-  
लक्षणार्थत्वाद्सत्यपि नुमि यत्रानुस्वारव्यवायोऽस्ति तत्र शत्वं भवति । सत्यपि  
नुमि यत्रानुस्वारव्यवायो नास्ति तत्र न भवतीत्येवमर्थं वेदितव्यम् । किं पुनरिह  
समुदायेन वाक्प्रपरिसमाप्तिः ? प्रत्येकं वा ? तत्र यदि पूर्व्वकः पक्ष आश्रीयते तदा

क्वचिदपि न स्यात् । नह्येकस्मिन्नुदाहरणे सर्वैरङ्गादिभिर्व्यवायः सम्भवति । अथ द्वितीयस्तदाक्षेपेत्यादी न स्यात् । अनेकेन व्यवधानादित्यत्र आह व्यवययोपलक्षणार्थत्वादित्यादि । इहैषामङ्गादीनां व्यवययोपलक्षणार्थं सुपादानम् । तेन व्यवययेणत्वम्भवति । कतरस्मिन् व्यवये ? अङ्गादिभि र्यो व्यवयस्तस्मिन्निति । शङ्खुवन्ति चेत् एकैकाः (B) परस्परसहिताश्च । तमुपलक्षयितुं ये च तदुपलक्षणार्थं सुपादीयन्ते तेषामेकेन द्वाभ्यां बहुभिश्च य उपलक्षितः स संगृह्यत एव । तथाहि देवदत्तयज्ञदत्तविष्णुमित्रैः सह नाध्येतव्यमित्युक्तौ देवदत्तादयो ये सहाध्ययनप्रतिषेधोपलक्षणार्थं सुपात्ता स्तेषामेकेनापि सह नाधीयते । द्वाभ्यां बहुभिश्च । तस्मादिहापि व्यवययोपलक्षणार्थत्वादङ्गादीनां ते व्यस्तैः समस्तैश्च व्यवयेणत्वं भवति । व्यस्तै रिति । तेरेकैकै व्यंवाय उपलक्ष्यते । समस्तै रिति । परस्परसहितैः । समस्तग्रहणमनेकोपलक्षणार्थम् । नहि समस्तैर्व्यवायः क्वचित् सम्भवति । एवञ्च क्वचित् प्रत्येकं वाक्यपरिसमाप्तिः क्वचिद् यथासम्भवं समुदायेनित्यक्तं भवति । अथापिग्रहणं किमर्थम् ? अव्यवाये यथा स्यादिति चेत् ? न । पूर्वणैव सिद्धत्वात् । एवं तर्ह्यन्तरार्थमपिग्रहणम् । असति हि तस्मिन्नुत्तरार्थं उपसर्गादसमासेऽ ( ८।४।१४ ) पीत्येतदिहैव स्यात् प्रणयतीति यत्रास्ति व्यवयः । इह तु न स्यान् निर्णयतीति । न ह्यत्राङ्गादीनामेकतमेन व्यवयोऽस्ति ।

### ३ । पूर्वपदात् संज्ञायामगः ।

रेफादिनिमित्त मिहानुवर्तते । तस्य केवलस्य पूर्वपदत्वं न सम्भवतीति सामर्थ्यात् पूर्वपदस्थान्निमित्तादुत्तरस्येत्येषोऽर्थो विज्ञायत इत्याह पूर्वपदस्थान्निमित्तादित्यादि । द्रुणसइति । द्रुखि नासिकास्येति बहुव्रीहिः । द्रुशब्दोऽत्र शाखावचनः । अञ् नासिकायाः संज्ञायानसञ्चाखूलादित्यत्र ( ५।४।१२८ ) समासान्तः । नासिकायाश्च नसादेशः । चर्मनासिक इति । चर्मविकारो नासिकास्येति समुदायविकारषष्ठ्याश्च बहुव्रीहि रन्तरपदलोपश्चेति ( २।२।२४, वा ) समासः । उपसर्जन-

(B) अत्र रचितः—“एकेकाः परस्परसहिता इति न्यासयस्य दृश्यते । स चायुक्तः । सर्वनामलाज्ज नसः श्रौति ( ७।१।१७ ) श्रौतार्थः । असहायवाच्येकशब्दः सर्वनामेव । यथायनवदेकस्मिन्निति ( १।१।२१ ) । एकं बहुव्रीहिवदिति ( ८।१।६ ) बहुव्रीहिवद्वात्र सर्वनामसंज्ञानिषेधः सम्भवति । न बहुव्रीहिविति ( १।१।१६ ) स्मृतिदेशिकबहुव्रीहौ निश्चते । तस्मादेकैकै इति पाठो युक्तः । अन्ये लैकादाकिनिचासहाय इत्यत्र ( ५।२।५२ ) समर्थानां प्रथमादेश्यतो ( ४।१।८२ ) वाप्यह्यानुवृत्तेः प्रकतरूपसिद्धावपि कर्तुं कौ ( ५।२।५१ ) चैवाकिनिचौ लुगं विधानं प्रकृत्याथकार्यनिष्ठस्यैर्भिति सर्वनामकार्याभाव इत्याहः ।” इति तन्त्रप्रदीपे ।

ङ्गस्त्वम् । ऋगयनमिति । ऋचोऽयनमिति षष्ठीसमासः । अगइति शक्व  
मकार्त्तम् । अण्गयनादिभ्य इति (४।०।७३)निपातनादेव ऋगयन मित्यत्र णत्वाभावः  
सिद्धः । नैतदस्ति । अत्राधिकान्यपि निपातनानि भवन्तीत्युक्तम् । तत्र यद्यगइति  
नोच्येत तदा पक्ष ऋगयणमित्यपि विज्ञायित । तस्मादगइति वक्तव्यम् । अथ किं  
पुनरिदं नियमार्थं सुत विध्यर्थमित्यत्र आह केचिदित्यादि । अपरे विध्यर्थं मेतदिति  
वर्णयन्ति । अतः केदिदित्युक्तम् । ननु पूर्वसूत्रेण निमित्तनिमित्तिनोः समान-  
पदस्थत्वे सति णत्वं विहितम् । नच द्रुणस इत्यादौ समासे कृते निमित्तनिमित्तिनोः  
समानपदस्थत्वमस्ति । निमित्तस्य पूर्वपदस्थत्वात् । निमित्तिन उत्तरपदस्थाच्च ।  
एवञ्च पूर्व सूत्रेणाप्राप्तिरेव णत्वस्य । तत् कथमस्य नियमाथतोपपद्यत इत्यत आह  
समासेऽपीत्यादि । यद्यपि समासार्थाभ्यां पदाभ्यां या विभक्तिरुत्पन्ना तस्यां लुप्ताया  
मपि तयोः प्रत्येकं प्रत्येयलक्षणेन पदसंज्ञायां सत्यां (C) समासावयवापेक्षयाऽ  
समानपदतास्ति तथापि समासाद् या विभक्तिरुत्पन्ना तथा समुदायस्य पद-  
संज्ञायां सत्यां समुदायापेक्षया समानपदतास्येव । तस्मात् समासेऽपि समानपदे  
निमित्तनिमित्तिनोर भावादस्ति पूर्वेण प्राप्तिः । ततश्च नियमार्थं मेतदिति स्थितम् ।  
यद्येवं तर्हि यथा चर्मनासिक इत्यत्रोत्तरपदस्थस्य नकारस्य णत्वं न भवति  
नियमेन व्यावर्त्तितत्वात् तथा खरपस्यापत्यं खारपायणो नुडादिभ्यः (४।१।  
८८) फग् मातृभोगाय हितो मातृभोगीण-आत्मनविश्वजनभोगोत्तरपदात्  
(५।१।८) ख इत्यत्र च तद्धितस्यस्यापि न स्यात् । तथा करणं प्रियमस्य  
करणप्रिय इत्यत्र पूर्वपदस्थस्यापि न स्यात् । अतश्चाह स चेत्यादि । सम्बन्धिशब्दो  
हि नियतमेव प्रतियोगिनं सन्निधापयन्ति । यथाहि मातार भक्त्या प्रवर्त्तितव्य-  
मित्युक्ते यद्यपि स्वस्यामिति नोच्यते तथापि स्वस्यां मातरीति गम्यते तथेहापि  
पूर्वपद सुत्तरपदमिति सम्बन्धिशब्दावेतौ । सति पूर्वपदत्वे उत्तरपदत्वे सम्भवति ।  
सति चोत्तरपदत्वे पूर्वपदत्वं सम्भवति । पूर्वपदसन्निधानादुत्तरपदे सन्निधापिते  
तस्येवोत्तरपदस्थस्य नकारस्य नियमो णत्वं निवर्त्तयति चर्मनासिकइत्यादौ ।  
न तद्धितपूर्वपदस्यस्यापि । खारपायणो मातृभोगीण इत्यादौ यथा योगं तद्धितपूर्व-  
पदस्यो नकारः । नतूत्तरपदस्थः । अयं तद्धितस्मिन्नियमार्थं दोषः । अगइति प्रतिषेधो

(C) अत्र रचितः—“इह च सूत्रे न्यासकता प्रत्येयलक्षणेनोत्तरस्यापि पदत्वमुक्तम् । तत्र नीपपद्यते ।  
उत्तरपदत्वे चापदादिविधायिते (१।१।६९, वा) निषेधात् । एतत्प्रतिषेधनं पदव्यवायेऽपीत्यत्र ( ८।४।३८ )  
‘अभिधास्यामहे ।’ इति ।

नियमस्यैव स्थानतु णत्वस्य । नियमवाक्यैकदेशभूतत्वात् प्रतिषेधस्य । ततः संज्ञायामसंज्ञायाञ्च गकाराखत्वं स्यात् । अत एवाह अगइत्यादि । अगइति योऽयं प्रतिषेधः स णत्वस्यैव । न नियमस्य । तस्मान्न भवतेष दोषप्रसङ्गः । कथं पुनर्नियमवाक्यैकदेशभूतः सन्नेष प्रतिषेधो णत्वस्य विज्ञातुं शक्य इति प्रश्नावसर इदमुत्तरमाह योगविभागेनेत्यादि । पूर्वपदात् संज्ञायामित्तेरको योगः । अगइति द्वितीयः । अनेन यावती काचिण् णत्वस्य प्राप्तिः सा सर्वा प्रतिषिध्यते । नत्वन्तरमेव कार्यम् । अन्यथा योगविभागस्य वैयर्थ्यं स्यात् । अपरे त्वित्यादि । तुशब्दः पूर्वस्मात् पक्षाद् विशेषं दर्शयति । अपरे त्वाचार्थाः पूर्वसूत्रे समानमेव यन्नित्यं पदं तत् समानपदमित्याश्रयन्ति । तदेतदुक्तं भवति । यदावयवापेक्षा क्रियते तदापि यत् समानपदं यदापि समुदायापेक्षा क्रियते तदापि यत् समानपदं तत् समानपदमित्येव परिगृह्णन्ति । कस्मादित्यत आह समानग्रहणादित्यादि । समानग्रहणं ह्येवमर्थं क्रियते । एकपदाधिकरणत्वे सति निमित्तनिमित्तिनोर णत्वं यथा स्यात् । भिन्नपदत्वे सति मा भूदिति । एतच्चाप्रयोजनम् । पदग्रहणादेवास्मार्थस्य लभ्यत्वात् । यदि भिन्नपदाधारत्वे सति णत्वं स्यात् तदा पदग्रहणमनर्थकं स्यात् । व्यवच्छेद्याभावात् । नह्यपदस्थौ तौ स्तः । तस्मात् पदग्रहणसामर्थ्यादेवाभिन्नपदयोर् निमित्तनिमित्तिनो णत्वं लभ्यते । तत् पदग्रहणादेव समानपदे लब्धे समानग्रहणं क्रियमाणं नियमार्थं भवति । नित्यं यत् समानपदमित्यभिप्रायः । तेषामित्यादिना समानमेव यन्नित्यं पदं तत् पूर्वसूत्रे य आश्रयन्ति तन्मतेन विध्यर्थतामस्य दर्शयति । स्यादेतत् । समासेऽपि न्नित्यं समानपदमेवाश्रयो निमित्तनिमित्तिनोः । अतो नियमार्थमेतदुक्तं न विध्यर्थमित्यत आह समासेऽपीत्यादि । समासे ह्यवयवापेक्षयेतत् पूर्वपदमित्तेरतदुत्तरमित्तेष विभागोऽस्ति । तस्मादसमानपदत्वमप्यस्ति । अपिशब्दात् समानपदत्वमपि । तत्र यदा पूर्वोत्तरपदापेक्षा भवति तदा पूर्वोत्तरविभागादसमानपदत्वम् । यदा तु समुदायापेक्षा तदा पूर्वोत्तरविभागाभावात् समानपदत्वम् । अतो न समासे समानपदत्वं नित्यमेव ।

४ । वनं पुरगामिश्रगासिध्रकाशारिकाकोटराद्येभ्यः ।

वनमिति षष्ठीस्थाने सुब्यत्ययेन प्रथमा । पुरगावणमिति षष्ठीसमासः । वनगिर्थोः संज्ञायां कोटरकिंशुलुकादीनामिति ( ६।३।१७ ) पूर्वपदस्य दीर्घः ।

अथैवणमिति । षष्ठीसमासः । तस्मिन् कृते राजदन्तादित्वाद् वनशब्दस्य परनि-  
पातः । हलदन्तात् सप्तम्याः संज्ञायामिति ( ६।३।८ ) सप्तम्या अलुक् । ननुच  
पूर्वैषैव णत्वं सिद्धम् । तत् किमर्थोऽयमित्यत आह सिद्धइत्यादि । पुरगादिभ्यो  
वननकारस्येवेति विपरीतनियमो नाशङ्कनोयः । पुरगादीनां कृतदीर्घाणां  
निर्देशात् । स ह्येवमर्थः क्रियते । यत्रैषां दीर्घत्वं तत्र नियमो यथा स्यात् ।  
अन्यत्र मा भूदिति । अन्यथा वनगिर्थोरित्यनेनैव दीर्घत्वे सिद्धे दीर्घाच्चारणं  
गौरवफलमेव केवलं स्यात् । तस्माद् यत्रैषां दीर्घत्वं तत्रैव नियमः । अतो  
व्यवच्छेद्याभावान्न भवति विपरीतनियमाशङ्का । नहि वनादन्वस्मिन्नसौषां पूर्वपद-  
भूतानां दीर्घत्वमस्ति ।

५ । प्रनिरन्तःशरेक्षुप्लक्षामकार्षाखदिरपीयूक्षाभ्योऽसंज्ञा-  
यामपि ।

येऽत्रौषधिवनस्पतिशब्दा न भवन्ति प्रादय स्तेभ्यः संज्ञायां यदि पूर्वसूत्रं  
नियमार्थम् । अथापि विध्यर्थमुभयथाप्यप्राप्तणत्वमनेन विधीयते । एवमसंज्ञाया-  
मपि विधिपक्षे । नियमपक्षे त्वसंज्ञायां निष्प्रयोजनोऽस्यारम्भः । असंज्ञायां  
नियमाभावात् । आद्याभ्यामेव सूत्राभ्यां यथायोगं णत्वस्य सिद्धत्वात् । इतरेषु  
शरादिष्विच्छुशरशब्दावोषधिवचनौ । शेषाः प्लक्षादयो वनस्पतिवचनाः । तेभ्यः  
संज्ञायां विधिपक्षे नियमपक्षे चाप्राप्तं णत्वमनेन विधीयते । असंज्ञायान्तु  
विभाषौषधिवनस्पतिभ्य इति ( ८।३।६ ) विभाषा णत्वं प्राप्तं नित्यमनेन विधीयते ।  
असंज्ञायामपीत्यपिशब्दस्य व्यापारं दर्शयति । असत्यपिशब्दे संज्ञाधिकाराद-  
संज्ञायां न स्यात् । अथ तु संज्ञाधिकारं निर्वर्त्य सामान्येन विधिदृश्यते तदा  
शक्यते संज्ञाग्रहणं मकर्तुम् । तत् क्रियते विस्पष्टार्थम् । प्रवणं निर्वणमिति ।  
प्रगतं वनं निर्गतं वनमिति प्रादिसमासः । अन्तर्वणमिति । विभक्त्यर्थेऽयमव्ययमि-  
त्यदिनाव्ययीभावः ( २।१।६ ) । वनस्य मध्यइत्यर्थः । शर्वणमित्यादयश्च षष्ठीसमासाः ।

६ । विभाषौषधिवनस्पतिभ्यः ।

संज्ञायां ( ८।३।४ ) वनं पुरगामिश्रकादिनियमादौषधिवनस्पतिभ्यः परस्य वनन-  
कारस्य णत्वेन न भवितव्यमिति पारिशेष्यादसंज्ञायां विभाषा वेदितव्या । परत्वा-



दनया विभाषया संज्ञायामपि भवितव्यमित्येतच्च नाशङ्कनीयम् । नियमे कर्त्तव्ये विभाषाया असिद्धत्वात् । अथ तु संज्ञायामसंज्ञायामपि विभाषेय मित्येति तदर्थं यद्वा न्तरमाख्येयम् । किं पुनस्तद् ? विभाषेति योगविभागकरणम् । योगविभागे सत्येको योगो नियमबाधनार्थी विज्ञायत इति संज्ञायामपि विभाषा सिध्यति । असिद्धत्वं तु योगविभागसामर्थ्यान्न भविष्यति । अत्र समानग्रहणसामर्थ्यात् समानमेव यन्नित्यं पदं तत् समानपदमित्याश्रयन्ति ये तेषामप्राप्तविभाषेयम् । अन्वेषां तु प्राप्तविभाषा । बहुवचननिर्देशस्तु स्वरूपनिरासार्थः । दूर्वावणमित्येवमादयः षष्ठीसमासाः । द्व्यक्षरत्र्यक्षरेभ्य इति वक्तव्यमिति । अक्षरशब्दोऽत्राहुवर्त्तते । हे अक्षरे त्रौणि वाक्षराणि येषां ते द्व्यक्षरत्र्यक्षरा ओषधिवनस्पतिशब्दाः । तेभ्यः परस्य वननकारस्य णत्वं भवत्येतदर्थरूपं व्याख्येयमित्यर्थः । तत्रेदं व्याख्यानम् । व्यवस्थितविभाषाविज्ञानाद् द्व्यक्षरत्र्यक्षरेभ्य एव भवति । एवमुत्तरत्रापि वक्तव्यशब्दस्य व्याख्येयमित्यर्थः । व्याख्यानन्तु व्यवस्थितविभाषा माश्रित्य कर्त्तव्यम् । ननुच शिरीषादयो वृक्षाः । नतु वनस्पतयः । नतु वनस्ततिग्रहणेन वृक्षस्य ग्रहणं भवति । तेषामत्यन्तभेदात् । तथाचोक्तं शास्त्रान्तरे फली वनस्पतिर्ज्ञेयो वृक्षाः पुष्पफलोपगा इति । तत् कथं शिरीषवणं वदरीवणमित्युदाहृतमिति यो देशयेत् तं प्रत्याह फली वनस्पतिर्ज्ञेय इति । यद्यप्यनेन श्लोकेन वृक्षवनस्पत्योर्भेदो दर्शितस्तथापि तयोरिहाभेदेन ग्रहणं वेदितव्यम् । अभेदग्रहणे तु तयोर्भाष्यकारवचनमेव लिङ्गम् । तथाहि लुपि युक्तवद् व्यक्तवचने इत्यत्र ( १२।५१ ) भाष्यकारेणोक्तं व्यक्तवचने इति किम् ? शिरीषाणामदूरभवो ग्रामः शिरीषाः । तेषां वनं शिरीषवनम् । यद्यत्र व्यक्तवचने इति नोच्येत तदा वनस्पतित्वमतिदिश्येत । तत्र विभाषीषधिवनस्पतिभ्य इति ( ८।१६ ) णत्वं प्रसज्येत । यदि चेह वृक्षवनस्पत्योरभेदेन ग्रहणं न स्यात् ततो वनस्पतित्वात्-देशाद् विभाषा णत्वप्रसञ्जनञ्च नोपपद्यते । शिरीषाणामवनस्पतित्वात् । फली वनस्पतिर्ज्ञेय इति पुष्पमन्तरेण फलमात्रं यस्यास्तीति स फली वनस्पतिर्ज्ञेय इति । उदुम्बरादयः । वृक्षाः पुष्पफलोपगा इति । पुष्पं फलञ्चोपगच्छन्ति प्राप्नुवन्तीति पुष्पफलोपगाः । अन्तत्यन्त्येत्या-( ३२।४८ ) दावन्धेष्वपि दृश्यत इत्युपसंख्यानाद् ( ३२।४८, वा ) उपप्रत्ययः । नच ये पुष्पफले उपगच्छन्ति त एव वृक्षाः । किं तर्हि ? येऽन्यतरत् पुष्पं फलं चोपगच्छन्ति तेषां वृक्षा एव । तत्र वेतसादयः पुष्पमवोपगच्छन्ति । वृक्षादयः फलमेव । आम्नादयस्तु भयम् ।

तत्र यो वनस्पतिः स नियतं वृक्षो भवति । यस्तु वृक्षः स तु नावश्यं वनस्पतिः । यथा पुष्पोपगाश्च वृक्षा वेतसादयः । फलोपगाश्च मूलादयः । पुष्पफलोपगाश्चा-  
न्नादयः । ओषधयः फलपाकान्ता इति । ओषधिग्रन्थात् कृदिकारादङ्गितनइति  
(४११४५, ग सू) सर्वतोऽङ्गितन्नर्थादित्येक इति बह्नादिपाठात् (४११४५, वा) डोष् ।  
फलपाकेनान्तो विनाशो यासां ताः फलपाकान्ता ओषधो विज्ञेयाः कदल्यादयः ।  
लता गुल्माश्च वीरुध इति । लताः प्रतानवतरो मालतयादयः । गुल्मा ऋषस्का  
स्तरवः । वीरुधौ बहुप्रकाण्डपत्रा विज्ञेयाः ।

### ७ । अङ्गोऽदन्तात् ।

अङ्ग इति षष्ठाः स्थाने प्रथमा पूर्ववत् । समानमेव यन्त्रित् पदं तत् समान-  
ग्रहणादाश्रयन्ति ये तेषां विध्यर्थं मेतत् । अन्येषां तु नियमार्थम् । एव सुत्तरत्रापि  
नियमार्थता विध्यर्थता च यथायोगं वेदितव्या । पूर्वाह्नइत्यादि । पूर्वपरादि-  
सूत्रेषु कदेशी समासः ( २।२।१ ) । राजाहःसखिभ्रष्टजिति ( ५।४।८१ ) टच्  
समासान्तः । अङ्गोऽङ्ग एतेभ्रष्टप्रकादेशः ( ५।४।८८ ) । सवर्णदीर्घः । निरङ्ग इति ।  
निर्गतमङ्ग इति प्रादिसमासः । शेषं पूर्ववत् । दीर्घाङ्गीति । दीर्घाङ्गहानि  
यस्यामिति बहुव्रीहिः । टज्विधौ तत्पुरुषस्याङ्गुलेः ( ५।४।८६ ) संख्याव्ययादे-  
रित्यतस्तत्पुरुषग्रहणमनुवर्तते । तेन बहुव्रीहौ टज् न भवति । अत्र उपधालो-  
पिनोऽन्यतरस्यामिति ( ४।१।२८ ) डोष् । अङ्गोपोऽन ( ६।४।१३४ ) इत्युपधाकार-  
लोपः । अत्राकारान्तग्रहणान्न भवति णत्वम् । यदि त्वनकारान्तस्य स्यात् ततः  
पूर्वाह्न इत्यत्र प्रत्ययात् प्राग् यथा व्यवस्थितस्याङ्गो नकारस्य णकारादेशो भवति  
तथा दीर्घाङ्गी शरदित्यत्रापि स्यात् । अतोऽस्य ग्रहणं हि व्याख्यानाद् विज्ञायते ।  
तपरकरणात् पराजितमहः पराङ्ग इत्यत्र आकारान्तान्न भवति । अन्तग्रहणं  
विस्फष्टार्थम् । तपरिणाकारेण पूर्वपदे विशिष्यमाणे तदन्तविधिर्भविष्यतीति  
विनाप्यन्तग्रहणं तदन्तात् लभ्यत इति ।

### ८ । वाहनमाहितात् ।

उच्चतेऽनेनेति करणे ल्युट् । अतएव निपातनादुपधादीर्घः । इच्छुवाहण-  
मिति । इच्छुणां वाहन मिति क्तद्वययोगलक्षणायाः कर्मणि षष्ठाः समासः ।  
वाहने यदारोपितं तदाहितं मुच्यत इति । अनेकार्थत्वाद् धातूनां दधाति स्तत्र

वर्त्तते । आहितमिति भूतकालोऽत्र न विवक्षितः । कृत्यल्युटो ( ३।३।११३ ) बहुलमिति कालसामान्ये क्तो विधीयते । तेन यदापि वाहने वाहनार्थमिच्छादिकमारोपितं न भवति । तदर्थं न्तु केवलं सुपकल्पितं भूतलस्थितं तदापि भवत्येव । दाक्षिवाहनमिति । अत्र दाक्षिस्वामिकवाहनमेव प्रतीयते । नत्वाहितत्वम् । अतएवाह दाक्षिस्वामिकं वाहनमित्यर्थ इति । अत्र शब्दशक्तिहेतुः ।

## ६ । पानं देशे ।

देशाभिधान इति गम्यमान इति शेषः । क्षीरं पानं येषाम् । कर्त्तरि कृद्-योगलक्षणा षष्ठी । क्षीरपाणा उशीनरा इति । अतिशयोऽत्र प्रतीयते । नतु क्षीरपानसम्बन्धमात्रम् । तस्यान्यत्रापि सम्भवात् । ननु च क्षीरपाणादयः शब्दा मनुष्ये वर्त्तन्ते । तत् सामानाधिकरण्यादुशीनरादयोऽपि तत्रैव । तत् कथमिह देशाभिधानं गम्यते ? नैतदस्ति । उशीनरादिदेशवासिनां तात्स्थ्यात् तथा प्रतीयमानत्वादुशीनरादिदेशसम्बन्धद्वारेण मनुष्येषुशीनराख्याः । उशीनरादयोऽपि शब्दाः संज्ञात्वेन प्राग्देशेष्वेव प्रवृत्ताः । पश्चात् तत्सम्बन्धेन मनुष्येषु । तेन मनुष्याभिधाने देशाभिधानं गम्यत इत्युक्तम्भवति । यथा मञ्चाः क्रोशन्तीत्यत्र मञ्चसम्बन्धद्वारेण मनुष्येष्वपि वर्त्तमाना ये मञ्चशब्दास्तेषां मञ्चाभिधानं गम्यते । यदि तेषां मञ्चाभिधानं न गम्येत तदा मञ्चाधारविशिष्टाः पुरुषाः कथं प्रतीयेरन् ?

## १० । वा भावकरणयोः ।

अदेशार्थोऽयमारम्भः क्षीरपाणमिति । पीतिः पानम् । नपुंसके भावे क्त इत्यनुवर्त्तमाने ( ३।३।११४ ) लुपट् चिति ( ३।३।११५ ) लुपट् प्रत्ययः । क्षीरपाणः कंसङ्गति । पीयतेऽनेनेति पानः । करणाधिकरणयोश्चेति ( ३।३।११७ ) लुपट् । वाप्रकरण इत्यादि । उपसंस्थानशब्दस्य चेह प्रतिपादनमर्थः । अस्मिन् वाप्रकरणे गिरिनदीप्रभृतीनां यो नकारस्तस्य एत्वप्रतिपादनं कर्त्तव्यमित्यर्थः । तत्रेदं प्रतिपादनम् । उत्तररूपेऽन्तसमुच्चयार्थं अकारः । तेन गिरिनदीप्रभृतीनां यो नकारस्तस्य एत्वं वा भविष्यतीति ।

## ११ । प्रातिपदिकान्तनुम्बिभक्तिषु च ।

अन्तशब्दोऽवयववाची । माषवापिणाविति । बहुलमाभौष्य इति (३।२।८१)  
 णिनिः । नतु सुप्यजातौ णिनिस्ताच्छात्त्य इति (३।२।७८) । जातिवाचित्वादुप-  
 पदस्य । माषवापाणौतुपपदसमासः । माषान् वपन्तीति कर्मण्यण् (३।२।१) ।  
 जश् शसोः शिरिति (७।१।२०) शिरादेशः । नपुंसकस्य भलच इति (७।१।७२)  
 नुम् । सर्वनामस्थाने चासम्बुद्धाविति (६।४।८) दीर्घः । माषवापेणेति । माष-  
 वापशब्दात् द्वितीयैकवचनस्य टाडसिडसामिनात्स्यादतीनादेशः (७।१।१२) ।  
 अथेह कस्मान्न भवति गर्गाणां भगिनी गर्गभगिनौति । अत्रापि गर्गशब्दात् परो  
 भगिन्नित्यथ शब्दः प्रातिपदिकम् । तस्य चान्तो नकारो भवतौत्यस्ति प्रातिरित्यत  
 आह पूर्वपदाधिकारादित्यादि । पूर्वपदात् संज्ञायामग इत्यतः (८।।३)  
 पूर्वपदादित्यनुवर्त्तते । पूर्वपदस्य सम्बन्धिशब्दत्वाद् यदपेक्षया तस्य पूर्वपदत्वं  
 तदेवोत्तरपदमुपस्थापयति । तेन यद्यपीह प्रातिपदिकस्य विशेषो नोपात्तस्तथाप्यु-  
 त्तरपदं यत् प्रातिपदिकं तदन्तस्य नकारस्यैव एकारादेशो भवति । इह हि न  
 भवति । हिशब्दो हेतौ । यस्मात् पूर्वपदाधिकारादुत्तरपदं यत् प्रातिपदिकं  
 तदन्तस्यैव नकारस्य एत्वं विज्ञायते तस्माद् गर्गभगिनौत्यत्र न भवति । नह्यत्र  
 भगिन्नित्येतच्छब्दरूपमुत्तरपदम् । किं तर्हि ? भगिनौत्येष शब्दः । स च  
 प्रातिपदिकं न भवति । अप्रत्यय इति (१।१।४५) निषेधात् । न च तस्यान्तो नकारः ।  
 किं तर्हि ? ईकारः । ननु गर्गभगिणीत्ययमपि च प्रयोगो दृश्यते ? (D) स चेवं सति  
 नोपपद्यत इत्यत आह यदा त्वित्यादि । यदा तु गर्गाणां भगिनीत्येवं व्युत्पत्ति  
 स्तदा न भवितव्यं एत्वेन । यदा तु गर्गस्य भग इति भगशब्देन षष्ठीसमासं कृत्वा  
 ततः स्त्रियां मत्वर्थं इतिरिति व्युत्पाद्यते तदैवं व्युत्पत्तौ सत्यां यथा माढभोगीण  
 इत्यत्र नित्यं एत्वं भवति तथा गर्गभगिणीत्यत्रापि एत्वेन भवितव्यम् । माढभो-  
 गीणवदित्यनेन तदापि नानेन सूत्रेण वा एत्वम् । किं तर्हि ? लक्षणान्तरेणेति  
 दर्शयति । तेनैतदुक्तं भवति । यदैवं व्युत्पत्ति भवति तदा यथा माढभोगीण  
 इत्यत्राट्कुप्पादिना (८।४।२) नित्यं तद्धितस्य नकारस्य एत्वं भवती तथा गर्गभ-  
 गिणीत्यत्रापि । अत्र तद्धितस्य एव नकारः । नतूत्तरपदस्यः । अतएव  
 भिन्नपदस्यता निमित्तनिमित्तिनो नांशङ्कनीया । यथा पूर्वपदात् संज्ञायामग  
 (८।४।३) इत्यनेन नियमेन एत्वं न निवर्त्तते तथा तत्रैव प्रतिपादितम् । यद्यु-

त्तरपदं यत् प्रातिपदिकं तदन्तस्य नकारस्य णकारेण भवितव्यमेव सति माषवा-  
पिणी माषवापिनीत्यत्र (E) विभाषा णत्वं न प्राप्नोति । अत्र वापिनीशब्द एवोत्तर-  
पदम् । न वापिन्नित्येतच्छब्द इत्यत्र आह माषवापिनीत्यत्र त्वित्यादि ।  
अत्र हि प्राक् सुबुत्पत्तेः क्तदन्तेनैव वापिन्नित्यनेन समासे क्तते सति प्रातिपदिक-  
स्यान्तो नकारो भवति । वापिन्नित्येतस्य क्तत्तद्धितसमासाच्चेति (१।२।४६) प्राति-  
पदिकत्वात् । तस्माद् भवत्येवात्र णत्वमिति । कथं पुनः प्राक् सुबुत्पत्तेः समासे  
सत्युत्तरपदस्यान्तो नकार उपपद्यते ? यावता सुप्तिङन्तं पद- (१।२।२४)  
मित्यनेन सुबन्तस्य तिङन्तस्य च पदमित्येषा संज्ञा विहितता । तत्रासत्यां सुबुत्-  
पत्तौ पदत्वमत्र न सम्भवति । कुतः पुनरेतदुत्तरपदमित्येष विशेषः ? रूढित्वाद्-  
दोषः । पूर्वपदोत्तरपदशब्दावेतौ रूढिशब्दौ । यस्मात् समासे क्तते यः कश्चि-  
च्छब्दः पूर्वपदमिति प्रसिद्धः यः कश्चिदुत्तरपदमिति । सा च रूढिर्न सुबन्तेश्चैव  
समासावयवेषु सम्भवति । किं तर्हि ? असुबन्तेश्चपि केषुचिदिति । तत् किमत्र  
नोपपद्यते पूर्वोत्तरपदव्यवहारः ? तथात्रेत्यादिना यदुक्तं पूर्वपदाधिकारा-  
दुत्तरस्येति तद् द्रढयति । यत एवमुत्तरपदस्य प्रातिपदिकस्य योऽन्तो नकार-  
स्तस्यैव णत्वं भवति । नान्यस्येत्यय मन्त्रार्थः । एवञ्च कृत्वा नुमग्रहणं कृतम् ।  
कस्मात् पुनरस्मिन्नर्थे सति नुमो न सिध्यति यतस्तदुपादानं कृतमित्यत्र आह  
स हीत्यादि । अङ्गस्य नुम्विधानात् । माषवापानीत्यत्र समुदायस्याङ्गत्वात् समु-  
दायात्मनोऽङ्गस्य भक्तो नुम् । नोत्तरपदस्य । ततश्चोत्तरपदस्यान्तो नुम् न भवति ।  
तत्र यदि नुमग्रहणं न क्रियेत तदा णत्वन्न स्यादित्यभिप्रायः । यदि पुनः प्राति-  
पदिकस्थानुत्तरपदभूतस्यापि योऽन्तो नकारस्तस्य णत्वं विधीयते तदा नुमग्रहणं  
न कर्तव्यमेव । प्रातिपदिकान्तस्येत्येव सिद्धत्वात् । भवति हि माषवापिनीत्यत्रापि  
समासे सति प्रातिपदिकस्यान्तो नकारः । वक्तव्यमिति । व्याख्येय मित्यर्थः ।  
तत्रेदं व्याख्यानम् । वेति वक्तते । सा च व्यवस्थितविभाषा । तेन युवादीनां  
णत्वेन न भवितव्यम् । आर्थयुनेति विशेषणसमासः । श्वयुवमघोनामतद्धित इति  
(६।४।१३३) संप्रसारणम् । संप्रसारणाच्चेति (६।१।१०८) पूर्वरूपत्वम् । अकः  
स्वर्णदीर्घः (६।१।१०१) । प्रपक्वानौति । गतिसमासः । चकारस्य पूर्वोक्तमेव  
प्रयोजनम् ।

(E) अन्यथापि सिध्यति । वापिनीशब्देन समासे माषवापिनीति । माषवापोऽस्या भवतीति माह  
भोमीणवखलं माषवापिणीति । शिरः पापिणी शिरः पापिनीत्येतदर्थं क्तदन्तेन समासीऽभ्युपगन्तव्यः ।

## १२ । एकाजुत्तरपदे णः ।

वृत्रहणाविति । ब्रह्मभूषेति ( ३१२८७ ) क्विप् । क्षीरपाणीति । पिबतेः पातिर्वीतोऽनुपसर्गे कः ( ३१२३ ) । आतो लोप इटि चेत्याकार ( ६१४।६४ ) लोपः । सुरापाणौति । पिबतेर्गापो षक् ( ३१२८ ) । पाते वा पूर्ववत् कः । अथ णग्रहणं किमर्थम् ? यावता णइत्यनुवर्त्ततएव । नित्यार्थमिति चेत् ? स्यादेतत् । वेति प्रकृतम् । तत्रासति पुनर्णग्रहणे विकल्पः प्रसज्येत । तस्मान्नित्यं यथा स्यादित्येवमर्थे पुनर्णग्रहणं कृतमिति । एतच्चायुक्तम् । पूर्वणैव विकल्पः सिद्धः । तत्रारम्भसामर्थ्यादेवायं विधिर्नित्यो भविष्यतीत्यत आह सइत्यनुवर्त्तमान इत्यादि । विकल्पाधिकारस्यास्वरितत्वाद् या निवृत्तिस्तस्या विस्मयार्थं पुनर्णग्रहणम् । असति हि णग्रहणे कश्चिन्मन्दबुद्धिरेव मन्येत । अनुवर्त्ततएव वाग्रहणम् । तस्मिंस्त्वनुवर्त्तमानेऽप्यारम्भसामर्थ्यादयं विधिर्नित्यो भविष्यति । उत्तरस्तु पात्रिक एवेति ।

## १३ । कुमति च ।

अनेकाजुत्तरपदार्थे आरम्भः । चकारः प्रातिपदिकान्तनुम्बिभक्तिषु चेत्यनु-  
कर्षणार्थः । तेनोत्तरानुवृत्तिर्न भवति । चानुक्तप्रतिभाषया ( प, ७९ ) । वस्त्रयुगि  
णाविति । ( F ) अत इनिठनावितौनिः ( ५।२।११५ ) । काविति कर्त्तव्ये कुमतौति  
वचनमकवर्गादावपि यथा स्यात् । इतरथा हि यस्मिन् विधिस्तदादवलग्रहण  
इति ( प, ३४ ) कवर्गादेरेव स्यात् । वपनं वापः । कुम्भस्य वापः कुम्भवापः ।  
माषाणां कुम्भवापो माषकुम्भवापः । अत इनि ठनावितौनिः ( ५।२।११५ ) ।  
माषकुम्भवापिणावित्यत्र ( G ) स्यात् । वस्त्रयुगिणावित्यत्र न स्यादिति ।

( F ) “वस्त्रयुगिणाविति ( युगमनयोरस्तीति युगिनौ । वस्त्रयुगिनि वस्त्रयुगिणाविति । यदि वस्त्र-  
युगमनयोरस्तीति वाक्यं तदा समुदायात् तद्वित्तः स्यात् । तत्र माटभोगीणवन्नित्यं णलं स्यात् । इदञ्च  
पूर्वं प्रातिपदिकान्तनुम्बिभक्तिषु चेति ( ८४।११ ) विकल्पवाधनार्थम् । स चीत्तरपदप्रातिपदिकान्तले  
पूर्वव्युत्पत्ताविव युज्यते । भागवत्तौ तु युजात्तौ चेति ( ७।२।१४२ ) घितुषन्मुदाहृतं वस्त्रयुगिणाविति ।  
एतस्यां व्युत्पत्तौ सम्भवत्येवोत्तरपदप्रातिपदिकान्तले नकारस्य ।” इति तन्मप्रदीपे मैत्रेयः ।

( G ) “यत्रात्र न्यासे दृश्यते माषकुम्भवापिणाविति स प्रमादपाठः । नञ्चोत्तरपदप्रतिपादिकान्तले  
विद्यते नकारस्य । समुदायादिनेविधानात् तद्वित्तस्य । समुदायात् तद्वित्तत्वात् माटभोगीणवन्नित्यमेवात्र णलं  
स्यात् । नात्रेव । एष तु पाठो भाष्ये दृश्यते माषकुम्भवापिणेति । अत्र विभक्तिस्थलात्रकारस्य णलं स्यात् ।”  
इति रचितः । तथाच भाष्यम्—“अथैह कथं भवितव्यम् ? माषकुम्भवापिणां । त्रीहिकुम्भवापिणां । किं  
नित्यं भवितव्यं माहोस्त्रिभाषया ? यदा तावदेतन्नाक्यं भवति कुम्भस्य वापः कुम्भवापः । माषाणां कुम्भवापः

त्तरपदं यत् प्रातिपदिकं तदन्तस्य नकारस्य णकारेण भवितव्यमेव सति माषवा-  
पिणी माषवापिनीत्यत्र (E) विभाषा णत्वं न प्राप्नोति । अत्र वापिनीशब्द एवोत्त-  
रपदम् । न वापिन्नित्येतच्छब्द इत्यत्र आह माषवापिनीत्यत्र त्वित्यादि ।  
अत्र हि प्राक् सुबुत्पत्तेः कृदन्तेनैव वापिन्नित्यनेन समासे कृते सति प्रातिपदिक-  
स्यान्तो नकारो भवति । वापिन्नित्येतस्य कृतत्वेद्वितसमासाच्चेति (१।२।४६) प्राति-  
पदिकत्वात् । तस्माद् भवत्येवात्र णत्वमिति । कथं पुनः प्राक् सुबुत्पत्तेः समासे  
सत्युत्तरपदस्यान्तो नकार उपपद्यते ? यावता सुप्तिङन्तं पद- (१।२।२४)  
मित्यनेन सुबन्तस्य तिङन्तस्य च पदमित्येषा संज्ञा विहिता । तत्रासत्यां सुबुत्-  
पत्तौ पदत्वमत्र न सम्भवति । कुतः पुनरेतदुत्तरपदमित्येष विशेषः ? रुढित्वाद-  
दोषः । पूर्वपदोत्तरपदशब्दावेतौ रुढिशब्दौ । यस्मात् समासे कृते यः कश्चि-  
च्छब्दः पूर्वपदमिति प्रसिद्धः यः कश्चिदुत्तरपदमिति । सा च रुढ़िनं सुबन्तेष्वेव  
समासावयवेषु सम्भवति । किं तर्हि ? असुबन्तेष्वपि केषुचिदिति । तत् किमत्र  
नोपपद्यते पूर्वोत्तरपदव्यवहारः ? तथात्रेत्यादिना यदुक्तं पूर्वपदाधिकारा-  
दुत्तरस्येति तद् द्रढयति । यत एवमुत्तरपदस्य प्रातिपदिकस्य योऽन्तो नकार-  
स्तस्यैव णत्वं भवति । नान्यस्येत्यय मन्त्रार्थः । एवञ्च क्त्वा नुम्ग्रहणं कृतम् ।  
कस्मात् पुनरस्मिन्नर्थे सति नुमो न सिध्यति यतस्तदुपादानं कृतमित्यत्र आह  
स हीत्यादि । अङ्गस्य नुम्विधानात् । माषवापानीत्यत्र समुदायस्याङ्गत्वात् समु-  
दायात्मनोऽङ्गस्य भक्तो नुम् । नोत्तरपदस्य । ततश्चोत्तरपदस्यान्तो नुम् न भवति ।  
तत्र यदि नुम्ग्रहणं न क्रियेत तदा णत्वत्र स्यादित्यभिप्रायः । यदि पुनः प्राति-  
पदिकस्यानुत्तरपदभूतस्यापि योऽन्तो नकारस्तस्य णत्वं विधीयते तदा नुम्ग्रहणं  
न कर्तव्यमेव । प्रातिपदिकान्तस्येत्येव सिद्धत्वात् । भवति हि माषवापिनीत्यत्रापि  
समासे सति प्रातिपदिकस्यान्तो नकारः । वक्तव्यमिति । व्याख्येय मित्यर्थः ।  
तत्रेदं व्याख्यानम् । वेति वर्त्तते । सा च व्यवस्थितविभाषा । तेन युवादीनां  
णत्वेन न भवितव्यम् । आर्थयूनेति विशेषणसमासः । श्वयुवमघोनामतद्धित इति  
(६।४।१६३) संप्रसारणम् । संप्रसारणाच्चेति (६।१।१०८) पूर्वरूपत्वम् । अकः  
सवर्णदीर्घः (६।१।१०१) । प्रपञ्चानौति । गतिसमासः । चकारस्य पूर्वोक्तमेव  
प्रयोजनम् ।

(E) अन्यथापि सिध्यति । वापिनीशब्देन समासे माषवापिनीति । माषवापोऽस्या अतीति साह-  
भोक्षीणवशत्वे माषवापिणीति । शिरः पाविणी शिरः पाविनीत्येतदर्थं स्तु कृदन्तेन समासोऽयुपगतव्यः ।

## १२ । एकाञ्चुत्तरपदे णः ।

ब्रह्महणाविति । ब्रह्मभ्रूणेति ( ३२।८७ ) क्षिप् । क्षीरपाणीति । पिबतेः  
 पातिर्वातोऽनुपसर्गे कः ( ३२।३ ) । आतो लोप इटि चेल्याकार ( ६।४।६४ )  
 लोपः । सुरापाणीति । पिबतेर्गापो षक् ( ३२।८ ) । पाते वा पूर्ववत् कः ।  
 अथ णग्रहणं किमर्थम् ? यावता णइत्यनुवर्त्ततएव । नित्यार्थमिति चेत् ?  
 स्यादेतत् । वेति प्रकृतम् । तत्रासति पुनर्णग्रहणे विकल्पः प्रसज्येत । तस्मा-  
 न्नित्यं यथा स्यादित्येवमर्थं पुनर्णग्रहणं कृतमिति । एतच्चायुक्तम् । पूर्वणैव विकल्पः  
 सिद्धः । तत्रारभसामर्थ्यादेवायं विधिर्नित्यो भविष्यतीत्यत आह णइत्यनु-  
 वर्त्तमान इत्यादि । विकल्पाधिकारस्यास्वरितत्वाद् या निवृत्तिस्तस्या विस्मयार्थं  
 पुनर्णग्रहणम् । असति हि णग्रहणे कश्चिन्मन्दबुद्धिरेव मन्येत । अनुवर्त्ततएव  
 वाग्रहणम् । तस्मिंस्वनुवर्त्तमानेऽप्यारभसामर्थ्यादयं विधिर्नित्यो भविष्यति ।  
 उत्तरस्तु पाञ्चिक एवेति ।

## १३ । कुमति च ।

अनेकाञ्चुत्तरपदायं आरभः । चकारः प्रातिपदिकान्तनुम्विभक्तिषु चैत्यनु-  
 कषणार्थः । तेनोत्तरत्रानुवृत्तिर्न भवति । चानुक्तपरिभाषया ( प, ७८ ) । वस्त्रयुगि  
 णाविति । (F) अत इनिठनावितीनिः ( ५।२।११५ ) । काविति कत्तव्ये कुमतौति  
 वचनमकवर्गादावपि यथा स्यात् । इतरथा हि यस्मिन् विधिस्तादादवल्ग्रहण  
 इति ( प, ३४ ) कवर्गादेरेव स्यात् । वपनं वापः । कुम्भस्य वापः कुम्भवापः ।  
 माषाणां कुम्भवापो माषकुम्भवापः । अत इनि ठनावितीनिः ( ५।२।११५ ) ।  
 माषकुम्भवापिणावित्यत्र (G) स्यात् । वस्त्रयुगिणावित्यत्र न स्यादिति ।

(F) “वस्त्रयुगिणाविति ( युगमनवीरस्तीति युगिनौ । वस्त्रयोर्युगिनौ वस्त्रयुगिणाविति । यदि वस्त्र-  
 युगमनवीरस्तीति वाक्यं तदा समुदायात् तद्धितः स्यात् । ततश्च माटभोगीणवन्नित्यं णलं स्यात् । इदञ्च  
 सूत्रं प्रातिपदिकान्तनुम्विभक्तिषु चेति ( ८।४।११ ) विकल्पवाधनार्थम् । स चीत्तरपदप्रातिपदिकान्तले  
 पूर्वव्युत्पत्तवावेव युज्यते । भागवत्तौ तु युगाकौ षेति ( ७।२।१४२ ) घितुषणसमुदाहृतं वस्त्रवीगिणाविति ।  
 एतस्यां व्युत्पत्तौ सम्भवत्येवोत्तरपदप्रातिपदिकान्तलं नकारस्य ।” इति तन्त्रप्रदीपे मैत्रेयः ।

(G) “यस्मात् न्यासि इत्यते माषकुम्भवापिणाविति स प्रमादपाठः । नञ्चोत्तरपदप्रतिपदिकान्तलं  
 विद्यते नकारस्य । समुदायादिनिर्विधानात् तद्धितस्य । समुदायात् तद्धितत्वात् माटभोगीणवन्नित्यमेवात्र णलं  
 स्यात् । नानेन । एष तु पाठो भाष्ये इत्यते माषकुम्भवापेणेति । अत्र विभक्तिस्थलान्नकारस्य णलं स्यात् ।”  
 इति रचितः । तथाच भाष्यम्—“अथिह कथं भवितव्यम् ? माषकुम्भवापेण । त्रौहिकुम्भवापेण । किं  
 नित्यं भवितव्यं माटोस्त्रिभाषया ? यदा तावदेतद्वाक्यं भवति कुम्भस्य वापः कुम्भवापः । माषाणां कुम्भवापः



## १४ । उपसर्गादसमासोऽपि णोपदेशस्य ।

णोपदेशस्येति । ण उपदेशे यस्य स णोपदेशः । गमकत्वाद् वेयधिकरणस्य बहुव्रीहिः । अथवोपदिश्यते प्रथमत उच्चार्यत इत्युपदेशः । ण उपदेशो यस्येति समानाधिकरण एव बहुव्रीहिः । प्रणमतोति । णम प्रह्वत्वे शब्दे च । प्रणायक इति । णोञ् प्रापणे । खल् । प्रादिसमासः । प्रनायको देश इति । अत्र गमिं प्रति क्रियायुक्तात्वात् प्रशब्दस्य गमिभेव प्रत्युपसर्गत्वम् । न नयतिं प्रति । यं प्रति प्रयुक्ताः प्रादयस्त्वं प्रति गत्युपसर्गसंज्ञाविधानात् । असमासोऽपीति किमिति । विनाप्यनेन विशेषानुपादानात् समासो समासोऽपि भविष्यतीति भावः । पूर्वपदाधिकारादित्यादि । पूर्वपदादिति वृत्तंते । असमास भवति पूर्वपदत्वम् । रुद्रिशब्दो हि पूर्वपदशब्दः पूर्वमाश्रितः । स एव चेहानुवृत्तंते । स च समास एव सम्भवति । ततश्च समासोऽपौत्युच्यमाने समास एव स्यादिति । इतिकरणो हेतौ । यस्मादसति तस्मिन्नेष दोष स्तस्मात् तस्य पूर्वपदस्य निवृत्तिं द्योतयितुमसमासोऽपौत्युच्यते । द्योतनग्रहणेनैतदाचष्टे । नानेन तस्य निवृत्तिः क्रियते । किं तर्हि ? अस्वरितत्वादेविद्यमानतैव केवलं प्रकाशयत इति । तदेतदुक्तं भवति । मन्दबुद्धिर्य एव प्रतिपत्तुमसमर्थ स्तं प्रति विस्मष्टोऽकरणार्थमसमासोऽपौत्युच्यत इति । प्रनहंतोति । नहं गहं शब्दे । सत्यप्युपरत्वेऽुपरोऽयं णोपदेशो न भवति । नृतिनहिंनन्दिनकिनाथनवर्जमित्युपवादविधानात् ।

मात्रकुम्भवाप इति तदा । नित्यं शब्देन भवितव्यम् । यदा त्वे तद्वाक्यं भवति माषाणां कुम्भी माषकुम्भः । माषकुम्भस्य वापः माषकुम्भवाप इति तदा विभाषया भवितव्यम्” इति । अत्र कैयटः—“अथेति विचारी निष्पद्योजनम् इत्याहुः । विग्रहद्वयेऽप्यर्थान्निदाद्रूपद्वयसिद्धौ च विकल्पस्यैव समर्थनान्नित्यणत्वोपन्याससाजागलक्षानतुल्यत्वात् । नचात्र शब्देन भाव्यम् । पदव्यवाय ( ८।४।३८ ) इति प्रतिषेधात् । केचिदाहुः । यदा माषाणां कुम्भी माषकुम्भ सस्य वाप इति प्रक्रिया तदीचरपदत्वे चापदादिविधायिति ( १।१।६३, वा ) प्रत्ययलक्षणनिषेधात् पदत्वाभावाद्निषेधाप्रवृत्तिः । कुम्भस्य वापः कुम्भवापो माषाणां कुम्भवापो माषकुम्भवाप इत्यस्यां तु प्रक्रियायां शब्दप्रतिषेध इति ।” इति । नैयासिकास्ताडः—“अथात्र पदव्यवायेऽपीति ( ८।४।३८ ) शब्दप्रतिषेधः कश्चात्र भवति । अस्यैवात्र कुम्भपदेन निमित्तनिमित्तिनी व्यवायः । अत्र समर्थयने । पदव्यवायेऽपीत्यत्र ( ८।४।३८ ) अपिशब्दः पठ्यते । स प्रतिषेधानित्यलार्थः । तेनात्र प्रतिषेधो न भवतीति । अन्ये तु मन्वन्ते कुम्भस्य वापः कुम्भवाप इत्युपपदसमासोऽयम् । कुम्भस्य वाप इति च बालबोधनपरं मन्वास्थानम् । न पुनः प्रथोगार्हं मिदं वाक्यम् । उपपदसमासस्य नित्यत्वात् । अत्र गतिकारकोपपदानां लुद्धिः समासवचनं प्राक् सुबुत्पत्तेः ( प, ७६ ) । तेन सुबनत्वाभावात् प्रत्ययलक्षणं नास्तीति पदव्यवायेऽपीति ( ८।४।८ ) प्रतिषेधाप्रवृत्तिरिति । एतच्च कश्चिदेवाश्रीयते । न सर्व्वम् । कस्यकारादिषु नलोपाद्यप्रसङ्गात् । अत्र च तत्पुरुषे कृति बहुल ( ६।१।१४ ) मित्युपवचनं ज्ञापकं पूर्वपदेऽपि सुबुत्पत्तिं भवतीति ।” इति च रचितः ।

## १५ । हिनुमीना ।

प्रहिणोतीति । हि गती । स्वादिभ्यः श्रुः (३।१।७३) । गुणः । प्रमीणातीति । मी हिंसायाम् । क्रमादित्वाच् आ । प्रमीणीत इति । ई ह्रस्वघोरितोत्वम् ( ६।४।११३ ) । अथ कथं प्रहिणोति प्रमीणीत इत्यत्र णत्वम् ? यावता हिनुमीनेति स्वरूपयो ग्रहणम् । नचान्न गुणादौ विकारि कृते ते रूपे स्तः । तस्माच्चात्रैव भवितव्यं प्रहिणतः प्रमीणातीति । अजादेशस्य स्थानिवद्भावादेकदेशविकृतस्थानन्यत्वाद् ( प, ३८ ) वा भविष्यतीत्यदोषः । ननु प्रतिषिध्यते स्थानिवद्भावः । पूर्वत्रासिद्धीये न स्थानिवदिति दोष एवायमस्याः परिभाषायाः । तथाचोक्तम् अस्या दोषः संयोगादिलोपलक्षणत्वेष्विति ( १।१।५८, वा ) । अथ हिमीभ्यामित्येवं कस्मान्नोक्तम् ? अशक्यमेवं वक्तुम् । अविकरणकारस्यापि स्यात् । प्रहेनर्हेनमिति । प्रमीनर्हेनमिति । प्रहिणोतीति प्रहेः । अच्चेभ्योऽपि दृश्यन्त इति (३।१।७५) विच् । गुणः । प्रमीणातीति प्रमीः । क्तिप् । प्रहेनर्हेनं प्रम्यो (H) नर्हेनमिति षष्ठीसमासः ।

## १६ । आनि लोट् ।

प्रवपाणीति । वपेल्लोट् । मिप् । मेर्निः ( ३।४।८६ ) । आडुत्तमस्य पिञ्चेत्याट् (३।४।९२) । प्रयाणीति । या प्रापणे । प्रवपानि मांसानोति । प्रकृष्टा वपा येषामिति बहुव्रीहिः । जश्रसोः श्रिरिति ( ७।१।२० ) शिरादेशः । नपुंसकस्य भलच्च इति ( ७।१।७२ ) नुम् । सर्वनामस्थाने चासम्बुद्धाविति ( ६।४।८ ) दौर्घः । प्रवपानीति । अत्र लोड्ग्रहणात् भवति । प्रातिपदिकान्तनुम्विभक्तिषु चेत्यनेन ( ८।४।११ ) तर्हि कस्मान्न भवतीति ? भवत्येव पञ्चे । ननु चोपसर्गादिति वक्तंते । नचानिं प्रति प्रशब्दस्योपसर्गत्वम् । किं तर्हि ? क्वपिं प्रति । तस्मादुपसर्गत्वाभावादेव न भविष्यतीति किं लोड्ग्रहणेन ? नैतदस्ति । मूलोदाहरणेष्वपि तर्हि न स्यात् । अत्र हि धातुं प्रत्युपसर्गत्वम् । नानिं प्रति । तस्मात् सामर्थ्यादिहीपसर्गग्रहणमनुवर्त्तमानं प्राद्युपलक्षणार्थं विज्ञायते यथाञ् नासिकायाः संज्ञायां ( ५।४।११८ ) नसञ्चास्थलादित्युपसर्गाच्चेत्यत्रोपसर्गग्रहणं ( ५।४।११९ )

(H) "क्वचित् प्रमिमी नर्हेनमिति दृश्यते । स चापपाठः । परनेकाच इति ( ६।४।८२ ) वषादेशविधानात् । कश्चिन्नु संसर्ग्यमान आह अपधादविषयेऽयुत्सर्गोऽभिनिविशत इति ( प, ५६ )" इति मेनेयः ।

प्राद्यपलक्षणार्थम् । ततश्चासति लोड्ग्रहणे स्यादेव एत्वमिति तन्नित्यर्थं लोड्-  
 तुग्रहणे । नन्वेवमपि न कर्त्तव्यं लोड्ग्रहणम् । अर्थवद्ग्रहणे (प, १५) नानर्थकस्ये-  
 त्यर्थवतो ह्यानिशब्दस्येदं ग्रहणम् । नहि प्रवपानि मांसानीत्यत्रानिशब्दोऽर्थ-  
 वान् । किं तर्हि ? इकारः । एवं तर्ह्येतज् ज्ञापयति । अनित्येषा परिभाषेति ।  
 तेनेहृन्पूषार्थ्यम्णां ( ६।४।१२ ) श्रावित्यत्रानर्थकस्यापीनो ग्रहणे सति बहु-  
 वाग् ग्मोनि ब्राह्मणकुलानीत्यत्रापि दीर्घत्वं सिद्धं भवति । आनीत्याकारोच्चा-  
 रणं किमर्थम् ? यदाङ्गागमो न भवति तदा शुद्धस्य निशब्दस्य भूदित्येवमर्थम् ।  
 ननु च नित्यमेवाङ्गागमेन भवितव्यम् । नहि तद्विधौ विकल्पोऽस्ति । एवं  
 तर्ह्येतज् ज्ञापयति । अनित्यमागमशासनमिति । तेनापि शाकं पचानस्य सुखा  
 वै भववन् गृहा इत्यादयः प्रयोगाः सिद्धा भवन्तीति ।

१७ । नेर्गदनदपतपदघुमास्यतिहन्तियातिवातिद्राति-  
 प्सातिवपतिवहतिशाम्यतिचिनोतिदेग्धिषु च ।

घुइति घुसंज्ञकानां ग्रहणम् । मा इति माङ्माने मेड् प्रणिदान इत्येतयो  
 ग्रहणम् । ननु मीज् हिंसायां डुमिज् प्रक्षेपण इत्येतयोः मीनातिमिनोतिदीडां  
 स्यपि चेति ( ६।१।५० ) कृतात्त्वयोः । नापि मा मानइत्येतस्य । ननु च गामादा-  
 ग्रहणेष्वविशेष इति ( प, ११५ ) सर्वेषामिव ग्रहणेन भवितव्यम् । तत् कथं  
 माङ्मेडोरेव ग्रहणं लभ्यते ? नैतदस्ति । इह इन्दे घि ( २।२।३२ ) ।  
 अस्याच्चतरमिति ( २।२।३४ ) वचनमनपेक्ष्य घुइत्येतस्य पूर्वं निपातमकुर्वता नात्र  
 वचनानुरोधेन प्रवर्त्तितव्यमपि त्विच्छेयति सूचितम् । तेन यत्नेच्छा भवति स  
 एव गृह्यते । इच्छालक्ष्यानुरोधाम्माङ्मेडोरेव ग्रहणं भवतीति युक्तम् । अत-  
 एवेच्छया प्रवर्त्तितव्यमिति सूचनाद् यदापि मेड् आत्वाभावे मित्येत द्रूपं न सम्भवति  
 तदापि तस्य ग्रहणं भवत्येव प्रणिमयत इति । प्रणिपद्यत इति । दिवादित्वाच्छन् ।  
 अनुदात्तोच्चादात्मनेपदम् । प्रणिमिमौत इति । जुहोत्यादित्वाच्छन् । श्लाविति  
 ( ६।१।१० ) द्विवचनम् । भृजामिदित्यभ्यासस्येत्वम् ( ७।४।७४ ) । ई हल्यघो-  
 रित्तीत्वम् ( ६।४।११३ ) । प्रणिष्यतीति । अतः श्यनीत्योकार- ( ७।३।७१ )  
 लोपः । उपसर्गात् सुनोतीति ( ८।३।३५ ) षत्वम् । प्रणिहन्तीत्यादिषु प्रणिष्ठा-  
 तीति पर्यन्तैश्वदादित्वाच्छपो लुक् । प्रणिशाम्यतीति । शमामष्टानां दीर्घ इति

( ७।३।७४ ) दीर्घः। प्रणिदेग्धीति। दिह उपचये। लट्। पूर्ववच्छपो लुक्। दादेर्धातो वै इति ( ८।२।३२ ) घत्वम्। भषस्तथोर्धोऽध इति ( ८।२।४० ) घत्वम्। भलां जश् भशोति ( ८।४।५३ ) जश्त्वं गकारः। इह गदादीनां सप्तम्या निर्दिष्टत्वात् तस्मिन्निति निर्दिष्टे पूर्वस्येति ( १।१।६६ ) निर्दिष्टग्रहणस्यानन्तर्यार्थत्वादङ्घ्यवधानान्न भवितव्यमिति कस्यचिद् भ्रान्तिः स्यात्। अतस्तां निराकर्त्तमाह अङ्घ्यवायेऽपीति। कथं पुनरिष्यमाणमङ्घ्यवाये णत्वं लभ्यते ? अत्र चकारस्यानुक्तसमुच्चयार्थत्वान् निव्यभिभ्योऽङ्घ्यवायेऽपीत्यतो ( ८।३।११८ ) मण्डूकमुत्तित्यायेनाङ्घ्यवाय इत्यस्यानुवृत्तेर्वा। ननु चाटो गदादिभक्तत्वात् तस्य ग्रहणेनैव ग्रहणम्। तत् कुतो व्यवायः ? नैतदस्ति। अङ्गस्य ह्यङ्गागम उच्यते। विकरणान्तञ्चाङ्गम्। स ह्यङ्गस्य संघातस्य भक्तो न गदादिमात्रस्य। अतो न शक्यते गदादिग्रहणेन ग्रहीतुम्।

### १८ । शेषे विभाषाऽकखादावघान्त उपदेशे ।

उपसर्गादिति वक्तते। उपसर्गत्वञ्च यं प्रति क्रियायुक्ताः प्रादयस्तं प्रति भवति। धातुरेव क्रियावाची। तमेव प्रति प्रादीनामुपसर्गत्वम्। ततश्चोपसर्गग्रहणेन धातौ सन्निधापिते तस्यैवाकखादिलमघान्तत्वञ्च विशेषणं विज्ञायत इत्यत आह अककारादि रखकारादिरघान्त उपदेशे यो धातु रिति। आद्यन्त-ग्रहणे उभे अपि विस्पष्टार्थं अकखे अषे इत्येवं सिद्धत्वात्। यदि संवैरेवाककारादिभि स्तदादिविधि स्तदन्तविधिर्वा स्यात् तदा सर्वेषां च्छं क्त्वाऽकखष इत्येवं ब्रूयात्। अकखे अषे इति वचनात् केनचित् तदादिविधिः केनचित् तदन्तविधिरिति विज्ञायते। अत्र त्वेतावान् सन्देहः स्यात् केन तदादिविधिः। केन वा तदन्तविधिरिति। स चापि व्याख्यानान्निवृत्तिस्यत इति। शेषग्रहणमिति स्पष्टार्थम्। यदि च गदादिषु विभाषा स्यात् पूर्वयोगो निरर्थकः स्यात्। उपदेशग्रहणमपि स्पष्टार्थमेव। शक्यतेतद् ह्युपसर्गादसमासेऽपि ( ८०।४।१४ ) षोपदेशस्येत्यतोऽनुवर्त्तयितुं उपदेशग्रहणं मण्डूकमुत्तित्यायेन। प्रनिपिनष्टीति। पिष्लु सञ्चूर्णनं। रुधादिभ्यः श्रम् ( ३।१।७८ )। इह च प्रतिषेध इत्यादि। प्रणिपेच्छतीति। पिषेः षकारस्य षट्ठीः कः सीति ( ८।२।४१ ) कत्वेऽकखादित्वा-दघान्तत्वाच्चासत्युपदेशग्रहणे प्रतिषेधो न स्यात्। अस्मिंस्तु सति ज्ञ भवति। उपदेशे षकारान्तत्वादिति। इह च मा भूदिति प्रतिषेध इत्यपेक्ष्यते। प्रणिपेष्टेति।

अत्र विश्वप्रवेशन इत्येतस्य ब्रह्मादिसूत्रेण ( ८।२।३६ ) षत्वे कृते षकारान्तत्वा-  
दुपदेशग्रहणेऽसति प्रतिषेधः स्यात् । अस्मिंस्तु सति न भवति । अपि चोपदेश-  
ग्रहणेऽसति प्रणिचकार प्रणिचखादेत्यस्याभ्यासस्य कुहो श्रुतिरिति ( ७।४।६२ )  
सुत्वे प्रतिषेधो न स्यात् । अकखादित्वात् । अस्मिंस्तु सति भवति ।

### १६ । अनितेः ।

प्राणित्ति । श्वस प्राणने अन च । पूर्ववच्छपो लुक् । रुदादिभ्यः  
सार्वधातुक इतीद् ( ७।२।७४ ) । अनितेरिति श्रुतिपा निर्देशो धातुनिर्देशार्थं  
एव । न यङ्लुगनिवृत्त्यर्थः । नञ्चनिते यङ्प्राप्तिरस्ति । हलादित्वाभावात् ।

### २० । अन्तः ।

अन्तशब्दोऽयमवयवचनो वक्षान्तवत् । हे प्राणिति । क्तिवन्तात् सम्बुद्धिः ।  
तस्य हलुच्चादिलोपः ( ६।१।७८ ) । सम्बुद्धेरन्यत्र यो नकारः प्रातिपदिकान्त  
स्तस्य लोपेन भवितव्यमिति सम्बुद्धरन्तस्योपन्यासः । सम्बुद्धौ हि न ङिसम्बुद्धो-  
रिति ( ८।२।८ ) प्रतिषेधान्नलोपो न भवति । ननु च पूर्वैशेवात्र णत्वं सिद्धम् ।  
तत् किमर्थमिदमारभ्यत इत्यत आह पदान्तस्येत्यादि । पदान्तस्येति ( ८।४।३७ )  
प्रतिषेधं वक्ष्यति । तस्यायं पुरस्तादपवाद आरभते । अन्तश्च पदापेक्षया  
गृह्यते । तत्रैव सम्भवव्यभिचारौ स्तः । न त्वनित्यपेक्षः । व्यभिचाराभावा-  
दिति भावः । केचिदित्यादि । केचिदन्तग्रहणं पूर्वयोगएव सम्बुद्धन्ति । अनितेरन्त  
इत्येकयोगमेव कुर्वन्तीत्यर्थः । किमर्थम् ? अन्तग्रहणं सामीप्यार्थम् । सामीप्यमर्थो  
यस्य तत् तथोक्तम् । समीपमेव सामीप्यम् । चातुर्वर्ण्यादित्वात् स्वार्थं थञ् । तद-  
नेनोदकान्तवत् समीपवचनस्तेरन्तशब्दः समाश्रित इति दर्शयति । किमर्थं पुनस्त  
एवमन्तशब्दं सम्बुद्धन्तीत्याह निमित्तसमीपभूतस्येत्यादि । यदि हि पूर्वं सूत्रेऽन्त  
शब्दः समीपवचनो न सम्बुध्येत तदेहापि स्यात् पर्यनित्ति । तस्मात् प्रकृतस्य  
णत्वनिमित्तस्य समीपो य एकवर्णव्यवहितः स प्रत्यासन्नो नकारस्तस्यैव णत्वं  
यथा स्यात् । पर्यनित्तीत्यत्र निमित्ताद् विप्रकृष्टस्य मा भूदित्येवमर्थम् पूर्वं सूत्रे  
समीपवचनमन्तशब्दं सम्बुद्धन्ति । एकवर्णव्यवहितस्येत्यनेन सामीप्यमाचष्टे ।  
अवर्णैकव्यवहितस्य सामीप्यं नोपपद्येतेत्येतद् देशं नाशङ्कनीयम् । तस्यापेक्षि-  
कत्वात् । पर्यनित्तीत्यत्रैवानेकवर्णेन व्यवहितो नकारः । यथादेशे कृते सत्यकार-

यकाराभ्यां रफस्य व्यवधानात् । प्राणितौत्यत्र त्वेकादेशे कृते सत्येकेन वर्णेन व्यवहितो नकारः । निमित्तादाकारिणैव केवलेन व्यवधानात् । यो ह्यनेकवर्णव्यवहितः स एकमपेक्ष्य विप्रकृष्टो भवति । इतरस्तु तमपेक्ष्य सन्निकृष्टः । सोऽप्यव्यवहितमपेक्ष्य विप्रकृष्टो भवति । भवत्येवं यद्यव्यवहितः सम्भवेत् । स चानितेन सम्भवतीति न भवति तदपेक्षं विप्रकृष्टत्वम् । ननु चाचः परस्मिन् पूर्वविधावित्यत्र ( १।१।५७ ) पूर्वस्माद् विधिः पूर्वविधिरिति तत्पुरुषस्याश्रयणासत्वे कर्त्तव्ये सत्येकादेशस्य स्थानिवद्भावात् प्राणितौत्यत्रानेकेन वर्णेनापि व्यवहितो नकारः । पूर्वत्रासिद्धीये न स्थानिवदिति ( प, १२७ ) वचनान्न भवति स्थानिवद्भाव इत्यदोषः । तैरित्यादि । येऽत्रान्तशब्दः सामीप्यार्थमाश्रित्येकयोगं कुर्वन्ति तेषां तस्य योगस्य प्राणित्यत्र सावकाशत्वाद् हे प्राणित्यत्र पदान्तस्येति ( ८।४।३७ ) प्रतिषेधः प्राप्नोति । तस्मात् ते द्वितीयमप्यन्तस्य ग्रहणमाहृत्या तन्त्रेण न्यायेनाश्रयितव्यम् । पदान्तस्य णत्वं यथा स्यात् । ननु येऽपि योगविभागं कुर्वन्ति तेऽन्तशब्दमवयववचनमाश्रयन्ति । तैरपि पूर्वसूत्रे सामीप्यवाच्यन्तग्रहणमाश्रयितव्यमेव । अन्यथा हि पर्थ्यनितौत्यत्रापि णत्वं स्यादित्यत्र आह येषान्वित्यादि । येषामिति योगविभागकारिणाम् । ते ह्यनेकवर्णव्यवहितस्यापि णत्वमिच्छन्त्येव । तस्मान्नार्थं स्तोषां पूर्वसूत्रेऽन्तग्रहणेन ।

## २१ । उभौ साभ्यासस्य ।

नकारोऽयमडादीनामेकोऽपि न भवतीति । ततो द्विवचने कृते सत्यभ्यास-  
नकारेण व्यवहितत्वादितरस्य नकारस्य न स्यात् । इत्थं च । तस्मात् तस्यापि  
यथा स्यादितौदमारभते । प्राणिषिषतीति । सन् । इत् । अजादे द्वितीयस्येति  
( ६।१।२ ) सन्यङोरित्यनेन ( ६।१।६ ) निशब्दो द्विरुच्यते । प्राणिषदिति ।  
ण्यन्ताकुङ् । णिलोपः । तस्य द्विवचनेऽचोति ( १।१।५६ ) स्थानिवद्भावाच्चि-  
शब्दस्य द्विवचनम् । पूर्वत्रासिद्धीयमित्यादि । पूर्वत्रासिद्धीयमद्विवचनं ( प, १२७ )  
इत्येतस्मिन्नसति द्विवचने कर्त्तव्ये णत्वस्यासिद्धत्वात् प्राग् द्विवचनेन भवितव्यम् ।  
अत्रास्मिन् सूत्रेऽसति प्रथमेन नकारेण व्यायै द्वितीयस्थानितेरित्यनेन ( ८।४।१६ )  
णत्वं न स्यादिति प्राणिषिषतीत्यादि न सिध्यति । अस्मिन्सु पूर्वत्रासिद्ध ( ८।२।१ )  
मित्यस्यापवादे सत्यनितेरित्यनेन ( ८।४।१६ ) परत्वाणत्वमेव क्रियते । ततः कृत-  
णत्वस्य द्विवचने कृते सिद्धमेवैतदन्तरेणाप्येतत् सूत्रम् । यद्येवं किमर्थमिदं

मारभत इत्यतश्चाह एतच्चित्वादि । शक्यार्थे क्तव्यः । इतिकरणो हेतौ । तुशब्दोऽयमवधारणे । यस्मात् तदपवादवचनं नैव शक्यमाश्रयितुं तस्मात् सूत्रमिदमारभते । यदि हि तदेवाश्रयीते तदेदं सूत्रं न कर्तव्यं स्यात् । ततश्चास्यापवादवचनस्यासर्वविषयता न विज्ञायते । एव भूठ माख्यदौजदृदित्यत्र पुर्वंता-सिद्धस्याभावाद् ढल्वादौनामसिद्धत्वाद् हत् इत्येतस्य द्विवचनं न स्यात् । अस्मिंस्तु सूत्रे सति तस्यापवादवचनस्यासर्वविषयता विज्ञायते । तेनौजदृदित्यत्र ढल्वादीनामसिद्धत्वाद् हत् इत्येतस्य द्विवचनं भवति । अथोभाविति किमर्थम् ? यावता प्वस्य नकारस्य पूर्वसूत्रेष्वेव णत्वं सिद्धम् । इतरस्य त्वारम्भसामर्थ्यात् । अन्तरिणाप्युभाविति वचनं णकारस्य व्यायिऽप्यनेन भविष्यति । एवं मन्यते । साभासस्येत्येतावतुग्रन्थमाने यथाजादे द्वितौयस्येति ( ६।१।२ ) द्विवचनमारभमाणं प्रथमद्विवचनस्यापवादो विज्ञायते तथेहाप्यनडादिव्याये द्वितीयस्य नकारस्य णत्वमारभमाणं पूर्वस्यापवादो विज्ञायते । साभासस्येति वचनं विस्मयार्थम् । उभावित्यनेनेव सिद्धत्वात् । नह्यनभासस्यानितेरुभौ नकारौ सम्भवतः ।

### २२ । हन्तेरत्पूर्वस्य ।

हन्तेरित्यवयवलक्षणा षष्ठी । अत्पूर्वस्येति । अत्पूर्वो यस्मादिति बहुव्रीहिः । नकारोऽन्यपदार्थः । प्रहृष्यत इति । हन हिंसागत्योः । भावकर्मणो-(१।३।१३) रित्यात्मनेपदम् । प्रहन्तीति । गमहनेत्यादिनोपधालोपः ( ६।४।६८ ) । हो हन्तेर् जिं भेष्विति ( ७।३।५४ ) कुत्वम् । प्राधानीति । लुङ् । चिण् भावकर्मणो ( ३।१।६६ ) रिति च् चिण् । अत उपधाया ( ७।२।११६ ) इति वृद्धिः । चिणो लुगिति ( ६।४।१०४ ) तकारस्य लुक् । श्रुतिपा निर्देशो धातुनिर्देशार्थ एव । न यङ् लुग्नित्वत्थर्थः । प्रहन्तीतीति । द्विवचने चुत्वे जश्ल्वे कृते परस्य नकारस्य जकारेण व्यवधानासत्त्वं न भविष्यतीति । पूर्वस्य तु नञापदान्तस्य भलीत्यनुस्वारि ( ८।३।२३ ) सत्यनुस्वारीभूतत्वाच्च । अत इति कर्तव्ये पूर्वस्येति वचनं वैचित्र्यार्थम् । ( I )

### २३ । वमो वा ।

पूर्वेण नित्ये प्राप्ते विकल्पार्थं वचनम् । वाग्रहणं पूर्वविधीनां नित्यत्वज्ञाप-

नार्थम् । अन्यथा हि योगारम्भसामर्थ्यादेवास्य विधिर्नित्यत्वं विज्ञायेत । पूर्वेषां तु विधीनां शेषे विभाषेत्यतो ( ८१४।१८ ) विभाषाग्रहणस्यानुवृत्तेः पाल्किक्त्वं स्यात् । इह तु वाग्रहणे द्वयोर्विभाषयोर् मध्ये ये विधयस्तएव नित्या इति तेषां नित्यत्वं विज्ञायते ।

### २४ । अन्तरदेशे ।

अन्तरपरिग्रह ( १।४।६५ ) इत्यत्रान्तःशब्दस्याङ्किविधिण्यत्वेषूपसर्ग-संज्ञा वक्तव्येत्यनेन णत्वविधानुपसर्गसंज्ञाया विद्यमानत्वाद् धन्तेरतुपूर्वस्येत्यनेनेव ( ८१४।२२ ) णत्वे सिद्धेऽदेशार्थोऽस्य योगस्यारम्भः । अन्तर्हणनमिति । अत्र भावे ल्युट् । मध्ये हनन मित्यर्थः । अन्तरपरिग्रह इति ( १।४।६५ ) गतिसंज्ञकत्वात् कुगतिप्रादय इति ( २।२।१८ ) समासः । अन्तर्हननो देश इति । अधिकरणे लुट् । अन्तः शब्दादबन्तस्य हन्तेरन्तर्घणो देश इति निपातनादेव देशाभिधानेऽपि णत्वम्भवति ।

### २५ । अयनञ्च ।

अयनमिति । अयतेरिणो वा लुट् इति रूपम् । कृत्यच इत्यनेनेव ( ८१४।२६ ) सिद्धेऽदेशप्रतिविधानार्थं वचनम् । चकारिणादेशग्रहणमुपसर्गग्रहणञ्चानुक्रथते । तेषामुत्तरत्वानुवृत्तिनिरासार्थम् ।

### २६ । कन्दस्युदवग्रहात् ।

अवग्रह्यते विच्छिद्य पठ्यतइत्यवग्रहः । ऋक्षासावग्रहश्चेत्युदवग्रहः । ऋकारादवग्रहात् पूर्वपदादित्येता स्तिसः समानाधिकरणाः पञ्चम्यः । ऋकारमात्रञ्च पूर्वपदं न भवतीति सामर्थ्यात् पूर्वपदैकदेश ऋकारि पूर्वपदशब्दो वर्त्तत इति दर्शयति । समुदायेषु हि प्रवृत्ताः शब्दाः क्वचिदवयवेष्वपि वर्त्तन्त इति । यथा पटो दग्ध इत्यत पटैकदेशे पटशब्दः । नृमणा इति । नरि मनोऽस्येति बहुव्रीहिः । अत्वसन्तस्य चाधातेरिति ( ६।४।१४ ) दीर्घः । पिढ्याणमिति । यान्यनेनेति यानम् । करणे लुट् । पितु र्यान मिति षष्ठीसमासः । अत्र होत्यादिना ऋकारस्यावग्रहत्वं दर्शयति । अवग्रहग्रहण मित्यादि । यद्यवग्रहग्रहणं न क्रियते ततोऽप्यपदान्तादनवग्रह्यमाणानुदवग्रहात् ऋकारात् स्यात् । अस्मिंस्तु सति न भवति ।



पदान्तस्थैवावग्रहो भवति । नापदान्तस्य । अत्र केषाञ्चिद् दर्शनम् । अत्र  
संहितायामित्यनुवर्त्तमानमपि नाभिसम्बध्यते । अवग्रहग्रहणात् । तेन यदावगृह्यत  
ऋकार स्तदैव णत्वं भवति । नान्यदेति । अपरे तु मन्यन्ते यथाऽनृत्यत्रपि  
नर्त्तनयोग्यत्वान्नर्त्तक इत्युच्यते तथाऽनवगृह्यमाणोऽपि ऋकारोऽवग्रहयोग्यत्वाद्-  
वग्रहइत्युक्तः । अत एतदुक्तं भवति । अवग्रहयोग्याद्ऋकाराण्त्वं भवति । एव  
सत्यवग्रहग्रहणे संहिताधिकारात् संहितायामेव णत्वं भवति । नावग्रहादिति ।

### २७ । नञ् धातुस्थोरुषुभ्यः ।

धातौ तिष्ठतीति धातुस्थः । सुपि स्थइति ( ३।२।४ ) कप्रत्ययः । उर्विति  
ध्विति च स्वरूपग्रहणम् । नसिति नासिकादेशस्यास्मदादेशस्य च सामान्येन  
ग्रहणम् । ततोऽस्मदादेशएव कार्यी । नेतरः । इतरस्य धातुस्थादिभ्यः परस्या-  
सम्भवात् । उत्तरत्र हि नासिकादेशस्य कार्यित्वम् भविष्यति । रक्षा ण इति ।  
रक्ष पालन इत्यस्माद् धातो लोट् । मध्यमपुरुषैकवचनान्तात् परस्यास्मदो-  
द्धितौयान्तस्य बहुवचनस्य वसन्साविति ( ८।१।२१ ) नसादेशः । ह्यचोऽतस्तिङ्  
इति ( ६।१।१३५ ) पूर्वपदस्य दीर्घः । शिञ्चा ण इति । शिञ्च विद्योपादान  
इत्यस्मात् तथाविधादेवास्मदो नसादेशः । उरुण स्तधीति । कञो लोट् । सिप् ।  
सेर्त्तपिच्चेति ( ३।४।८७ ) हिरादेशः । शुश्रूणुपृक्तवभ्रञ्छन्दसीति ( ६।४।१०२ )  
हेर्धिरादेशः । कःकरदित्यादिना ( ८।३।५० ) विसर्जनौयस्य सत्वम् । अभौषु  
ण इति । इकः सुञीति ( ६।३।१३४ ) दीर्घः । सुञ इति षत्वम् ( ८।३।१७ ) ।  
एवमूर्ध्व ऊषुण इत्यत्राप्युकारस्य निपातस्य चेत्यनेन ( ६।३।१३६ ) दीर्घः । सुञ  
इति ( ८।३।१०७ ) षत्वम् । चकारेण च्छन्दसीत्यनुक्तथत उत्तरत्रानुवृत्ति-  
निरासार्थम् ।

### २८ । उपसर्गाद् बहुलम् ।

नसादेशस्याक्रियावाचित्वात् तं प्रत्युपसर्गत्वं न सम्भवतीति प्राद्युपसर्गणार्थ  
मेतदुपसर्गग्रहणं विज्ञायते । प्र णइति । पूर्ववदस्मदो नस् । प्रणसमिति ।  
प्रगता नासिका यस्तेति बहुव्रीहिः । उपसर्गाच्चेत्यच् ( ५।४।११८ ) समासान्तः ।  
नासिकायाश्च नसादेशः ।

## २६ । कृत्यचः ।

कृत्यो यो नकारोऽच उत्तरइति । एतेनाच इति नकारस्येदं विशेषणम् । नतु कृत इति दर्शयति । यदि कृत एव विशेषणं स्यात् प्रवपणमित्यत्र णत्वं न स्यात् । नद्यत्र कृदचः परः । नकारस्तु सम्भवत्येव यदि कृत एतद् विशेषणं स्यात् । तदा न भाभूपूकमिगमिष्यायीत्यादौ ( ८४।३४ ) कस्यादीनां ग्रहणमनर्थकं स्यात् । प्राप्तप्रभावात् । नद्येतेभ्यो यः कृद् विधीयते सोऽचः परः सम्भवति । तेषामनजनत्वात् । तस्मान्नकारस्येदं विशेषणं युक्तम् । कृतस्थानां येषां णत्वं सम्भवति तान् दर्शयितुं माह अनमानानीयानीत्यादि । अनो योरादेशः । मान आगतसुकः शानच् कानच् चानशः । अनीयर् तव्यदादिसूत्रेण ( ३।१।८६ ) यो विहितः । अनिराक्रोशे नञ्रनिरिति ( ३।३।११२ ) । इनिः सुप्यजातौ षिनि-स्ताच्छील्य इति ( ३।२।७८ ) । आवश्यकाधमर्ण्ययोरिनिरिति ( ३।३।१७० ) । अयञ्च उत्सृष्टानुबन्धः । निष्ठादेशो रदाभ्यां निष्ठातो न इति ( ८।२।४२ ) प्रकारेण यो विहितः । प्रयाणमिति । प्रपूर्वाद् यातेर् लुट् । प्रयायमाणमिति । कर्मणि लकारः । शानच् । यक् । अने सुगिति ( ७।२।८२ ) सुक् । प्रयाणाय-मिति । अनीयर् । अप्रयाणिरिति । आक्रोशे नञ्रनिरित्यनिः ( ३।३।११२ ) । प्रयायिणाविति । आतो युक् चिण्कृतोरिति ( ७।३।३३ ) युक् । प्रहीण इति । ओहाक् ल्यागे । ओदितश्चेति ( ८।२।४५ ) तकारस्य नकारः । घुमा-स्थेत्यादिनेत्वम् ( ६।४।६६ ) । प्रमग्नइति । टुमसृजो शुद्धौ । मसृजिनश्चोर-भ्रलोति ( ७।१।६० ) नुम् । स च भवञ्चकारात् पूर्वी भवति । मसृजिन्यात् पूर्वं नुममिच्छन्त्यनुषङ्गसंयोगादिलोपार्थमिति ( १।१।४७, वा ) वचनात् । अनदितामित्यादिनास्य नकारलोपः ( ६।४।२४ ) । स्कोरित्यादिना ( ८।२।२८ ) सकारस्य च । चोः कुरिति ( ८।२।३० ) कुत्वम् । परिभुग्नइति । भुजो कौटिल्ये । निर्बिम्बइति । लाभसत्ताविचारणार्थाणां विदीनामन्वतमस्य रूपम् । न विद ज्ञानइत्यस्य । सेट्त्वात् तस्य । अत्राच उत्तरो न भवति । तस्मान्निर्बिम्बस्य सिद्धय उपसंख्यानं प्रतिपादनं कर्त्तव्यमित्यर्थः । तत्रेदं प्रतिपादनम् । पूर्वं सूत्राद्-हुलग्रहणमनुवर्त्तते । तेनानचोऽपि परस्य भविष्यतीति ।

## ३० । यो विभाषा ।

पूर्वेण नित्ये प्राप्ते विकल्पार्थमिदमारभ्यते । यद्येवं विभाषाग्रहणमनर्थकं

स्यात् । आरम्भसामर्थ्यादेव विकल्पो विज्ञायते । नेतत् । विपर्ययोऽपि सम्भाव्येत । अयन्तु नित्यो विधिः । पूर्वसूत्रन्तु बहुलग्रहणानुवृत्तविभाषेति । ख्यन्ताद् यो विहित इति । एतेन षेरिति विहितविशेषणत्वं दशयति । तस्य च प्रयोजनं वृत्तौ वक्ष्यति । प्रयाप्यमाणमिति । हेतुमति चेति ( ३१।२६ ) णिच् । अर्त्तिर्ज्ञौत्वादिना ( ७।३।३६ ) पुक् ।

### ३१ । हलग्रहणुपधात् ।

चकारो विभाषित्यनुकर्षणार्थः । तेनोत्तरत्र विधिर्नित्यो भवति । प्रकरोपणमिति । कुप क्रोधे । प्रेक्षणं प्रोक्षणमिति । ईह चेष्टायाम् । ऊह वितर्के । अत्र कृत्यच इति ( ८।४।२९ ) नित्यमेव भवति । कथं पुनर्ज्ञायते हलग्रहणमिहादेर विशेषणम् ? नत्वन्तस्येत्यत्र आह इजुपधस्येत्यादि । सर्व एवेजुपधाधातवो हलन्ता एवेतीजुपधादेव हलन्तत्वे लब्धे हलग्रहणं क्रियमाणं मादेर्विशेषणं विज्ञायते ।

### ३२ । इजादेः सनुमः ।

हलइत्यनुवर्त्तते इति । तदनुवृत्तेः प्रयोजनं वक्ष्यति । ननु च पूर्वसूत्रे हलग्रहणमादेर्विशेषणम् । अन्तस्य विशेषणेन चेद्दार्थं इत्याह तेनेत्यादि । नहीजादिर्धातुः कश्चिद् धलादि विद्यते । सामर्थ्यात् । तेन हलग्रहणानुवृत्तेन तदन्तविधिर्भवति । सनुमइति । सानुस्कारादित्यर्थः । कुतएतत् ? नुमग्रहणस्यानुस्वारोपलक्षणार्थत्वात् । कस्मात् पुनरेवं व्याख्यायते ? नियमार्थत्वादस्य योगस्य । एवञ्चास्य नियमार्थता भवति यदि नुमग्रहणमनुस्वारोपलक्षणार्थं भवति । नान्यथा । असति विधेयं नियमार्थता विज्ञायते । यदि नुमग्रहणं नुमएव प्रतिपादकं स्यात् नानुस्वारोपलक्षणार्थं स्यात् । एवञ्च सति यत्र कृत्यच इत्यनेन ( ८।४।२९ ) न सिध्यति तत्र स्यादेवास्य विधेयत्वम् । क्वैतेन न सिध्यतीति ? इवि व्याप्तौ ( J ) प्रेक्षनमिति । अत्र यद्यपि चाटकुप्वाङ्नुमव्यवायेऽपी- ( ८।४।२ ) त्यनुवर्त्तते तथापि तेनात्र न प्राप्नोति । नुमग्रहणस्यानुस्वारोपलक्षणार्थत्वात् । इह चानुस्काराभावात् । तस्मान्नियमार्थतामस्येच्छता नुमग्रहणस्यानुस्वारोपलक्षणार्थत्वं वेदितव्यम् । एवं प्रेक्षणमित्यादौ कृत्यच ( ८।४।२९ ) इति सिद्धे नियमार्थमेतत्

सम्पद्यते । अनुस्वारोपलक्षणार्थता च नुम इजादेः सनुमइति महतः सूत्रस्य प्रणय-  
नादवस्येयते । यदि हि नुमग्रहणं नुमएव प्रतिपादकं स्यान्नानुस्वारोपलक्षणार्थं  
तदानीमिविरिखेव' ब्रूयात् । नहीवैरन्वो धातुरिजादिहलन्तः सनुमु सश्ववति ।  
इखिप्रभृतयः सश्वन्तीति चेत् ? न । अनुस्वारे कृते नुमोऽभावात् । प्रेङ्गणमिति ।  
उख नखेत्यादी कवर्गान्त इखिः पठ्यते । तस्येदित्त्वानुम् (८४।५८) । नञापदान्तस्य  
भ्रलीत्यनुस्वारः ( ८३।२४ ) । अनुस्वारस्य ययि परसवर्णत्वम् । तस्यासिद्धत्वा-  
दनुस्वार एवायम् । प्रोक्षणमिति । उभ उन्भ पूरणे । पूर्ववदनुस्वारः । ननु च  
कृत्यच इत्येव' ( ८४।२९ ) सिद्धमत्र । किमर्थमिदमारभ्यत इत्याह सिद्ध इत्यादि ।  
प्रमङ्गनमिति । तत्रैव गत्यर्थवर्गे मगिः पठ्यते । क्वचित् प्रमङ्गनमिति पाठः । स  
मकि मण्डन इत्यस्य द्रष्टव्यः । ननु चासति विधेये नियमार्थता भवति । इह च  
णिविभाषायां प्राप्तायां नित्य' णत्व' विधेय मस्ति । विधिनियमसम्भवे हि विधिरिव  
ज्यायानिति ( प, १०९ ) । ततो णन्तान्नित्य' विध्यर्थमेतत् कस्मान्न भवतीत्याह  
हलइत्यधिकारादित्यादि । पूर्वसूत्रादलइत्यनुवर्तते । तेन च तदन्तविधिरित्युक्तम् ।  
नहि हलन्तो भवति णन्तो धातुः । किं तर्हि ? अजन्तः । न च हलन्तादुच्यमान  
मजन्ताद् भवितुमर्हति । तस्मान्नेद' णन्ते नित्य' विध्यर्थम् भवति । ननु च णिलोपि  
कृते णन्तोऽपि हलन्तो भवति । ततश्च हलइत्यधिकारेऽपि स्यादेव विध्यर्थता ।  
नेतदस्ति । विहितविशेषणाश्रयणात् । एतच्चोद्यनिरासायाह इजादेः सनुमो  
हलन्ताद् धातोर यो विहितः क्वदिति । विहितविशेषणमाश्रितम् ।

### ३३ । वा निसनिक्षनिन्दाम् ।

णिसि जुम्बने । णिच्चि रोषे । णिदि कुत्सायाम् । णोपदेशत्वादेशामुप-  
सर्गोत्यादिना (८४।१४) नित्ये प्राप्ते विकल्पार्थमिदं मारभ्यते । यद्येव' न कर्त्तव्यं  
वाग्रहणम् । पृथग- योगकरणादेव विकल्पो भविष्यति । नैतदस्ति । विपर्य-  
योऽपि विज्ञायित । अयं विधिर्नित्यः स विभाषेति । उपसर्गादसमास इत्य-  
( ८४।१४ ) स्थानन्तरमस्मिन् कर्त्तव्य इहास्य करणं पूर्वविधेर्नित्यत्वज्ञाप-  
नार्थम् । इयो विभाषयो मध्ये धे वै विधय स्ते नित्या भवन्तीति ।

### ३४ । न भाभूपूकमिगमिप्याथिवेपाम् ।

पूग्रहणेन पूञ्ग्रहणं द्रष्टव्यमिति । पूङ्, पवन इति भादौ यः पठ्यते तस्य-

ग्रहणं' नश्यते । तेन क्रैयादिकस्य चेष्यते । कथम् पू इत्युच्यमाने पूजएवग्रहणं लभ्यते ? उच्यते । कृत्यच इति ( ८।२।२६ ) कृतीति योगविभागात् । योगविभागादिष्टसिद्धिरिति ( प, १२४ ) पूजएव योगविभागेन एत्वं भवतीति । एवं योगविभागेन पूजःपरस्य कृत्यस्य नकारस्य एत्वेऽसाधिते पारिशेष्यात् पूजएव ग्रहणं विज्ञायते । ख्यन्तानाञ्चेत्यादि । ख्यन्तानां ग्रहणं शब्दान्तरत्वान्न प्राप्नोति । तस्मादुपसंख्यानं कर्त्तव्यमेवेति । तस्य प्रतिपादन मित्यर्थः । तत्रेदं प्रतिपादनम् । नेति योगविभागः कर्त्तव्यः । तेन ख्यन्तानामपि न भविष्यतीति । न चैवं सति भादीनां ग्रहणमनर्थकं स्यात् । पूर्वयोगस्यासुर्वविषयत्वज्ञापनात् । एवं ह्यतिप्रसङ्गः परिहृती भवति ।

### ३५ । घात् पदान्तात् ।

निष्प्यानं दुष्प्यानमिति । इदुदुपधस्येति ( ८।३।४१ ) विसर्जनीयस्य षत्वम् । इह कृत्यच इत्यनेन ( ८।४।२६ ) ( K ) प्राप्तिः । सर्पिष्प्यानं यजुष्प्यानमिति । षष्ठीसमासः । इसुसोः सामर्थ्यं इत्यनुवर्त्तमाने ( ८।३।४४ ) नित्यं समास इत्यादिना ( ८।३।४५ ) विसर्जनीयस्य षत्वम् । अत्र वा भावकरणयोरिति ( ८।४।१० ) प्राप्तिः । पदान्तादिति षष्ठीसमासोऽयमिति मन्यमानो यो देशयिदृश्येह एत्वप्रतिषेधः कस्मान्न भवति सुसरपिष्केणेति ? अत्र पदस्यान्तः षकार इति तंप्रत्याह पदेऽन्तइत्यादि । षष्ठीसमासे हि सति एत्वस्य प्रतिषेधः स्यात् । नचायं षष्ठीसमासः । किं तर्हि ? सप्तमौति योगविभागात् समासः ( २।।३० ) । पदे परभूतेऽन्तः पदान्त इति । नचात्र पदे परभूते षकारोऽन्तः । कश्चिदस्यापदसंज्ञकत्वात् । तेनेह न भवति एत्वप्रतिषेधः । शोभनं सर्पिरस्येति बहुव्रीहिः । शेषाद्विभाषेति ( ५।४।१५४ ) कप् ।

### ३६ । नशेः घान्तस्य ।

उपसर्गादसमास इत्यादिना ( ८।४।१४ ) प्राप्तस्य एत्वस्य प्रतिषेधः क्रियते । प्रनष्ट इति । एष अदर्शने । तस्मान्निष्ठा । मस्जिनशो भौलौति ( ७।१।३६ ) नुम् । अनिदितां हलउपधायाः कृडितीति ( ६।४।२४ ) नलोपः । ब्रथादिसूत्रेण

( K ) यथा कृत्यचइति ( ८।४।२६ ) प्रयायिणावित्यत्र विकल्पितं एत्वं बाधिला नित्वं भवति तथात्रापि वा भावकरणयोरिति ( ८।४।१० ) विकल्पं बाधिला कृत्यचइत्यनेन ( ८।४।२६ ) प्राप्तिरु वेदितव्या ।

( ८२।३६ ) षत्वम् । प्रणश्यतीति । दिवादित्याच्छान् । अथान्तग्रहणं किमर्थम् ? यावता नशः ष इत्युच्यमाने नशौ विशिष्यमाने येन विशिस्तदन्तस्येति ( १।१।७२ ) तदन्तविधौ षान्तस्य णत्वप्रतिषेधो भविष्यतीत्याह अन्तग्रहणमित्यादि । प्रनङ्गतीति । पूर्ववत् षत्वे षटोः कः सौति ( ८।२।४१ ) कत्वम् । अत्र यद्यन्तग्रहणं न क्रियेत कत्वे षान्ता नास्तीति प्रतिषेधो न स्यात् । अस्मिन्सु सति कत्वेऽपि कृते भवति । एतदेव हि तस्य प्रयोजनं भूतपूर्वेऽपि षान्ते प्रतिषेधो यथा स्यात् ।

### ३७ । पदान्तस्य ।

अट् कुप्वाडनुम् व्यवायेऽपीति ( ८।४।२ ) प्राप्तस्य णत्वस्य प्रतिषेधोऽयमुच्यते । वृत्तानिति । प्रथमयोः पूर्वसवर्णं इति ( ६।१।१०२ ) दौर्घः । तस्माच्छसो नः पुंसौति ( ६।१।१०३ ) सकारस्य नकारः ।

### ३८ । पदव्यवायेऽपि ।

निमित्तनिमित्तिनोः प्रकृतत्वादुभयोरिव व्यवायो विज्ञायते इत्यत आह पदेन व्यवाये सति निमित्तनिमित्तिनोरित्यादि । माषकुम्भवापिनेति ( L ) माषाणां कुम्भः माषकुम्भः । तं वपतीति कर्मण्यण् ( ३।२।१ ) । तदन्तात् ढतीयैकवचनम् । अत्र प्रातिपदिकान्तनुम्बिभक्तिषु चेति ( ८।४।११ ) प्राप्तिः । चतुरङ्गयोगेनेति । अत्र कुमति चेति ( ८।४।१३ ) प्राप्तिः । चत्वार्यङ्गान्यस्यति बहुव्रीहिः । तेन योगश्चतुरङ्गयोगः । कर्तृकरणे कृता बहुलमिति ( २।१।३२ ) ढतीयासमासः । पूर्वत्र कुम्भशब्देन व्यवायः । उत्तरत्र त्वङ्गशब्देन । प्रावनङ्गमिति । नह बन्धने । निष्ठा । नहो धः ( ८।२।३४ ) । भाषस्तथो धोऽधः ( ८।२।४० ) । जलाञ्जश् भशौ ( ८।४।५३ ) ल्येति विधयः कर्त्तव्याः । गतिसमासः । अत्रावशब्देन व्यवायः । णत्वप्राप्तिस्तूपसर्गादसमासेऽपीत्यादिना ( ८।४।१४ ) । एवं प्रगान्नयामइत्यत्रापि । व्यवधा-

( L ) “माषकुम्भवापिनेत्यादावुत्तरपदले चापदादिविधायिति ( १।१।६३, वा ) वचनादुत्तरस्य पदले कर्त्तव्ये प्रत्ययलक्षणविधेः । कथं कुम्भादेः पदलम् ? यतो पदव्यवाये प्रतिषेधो भवेत् । उच्यते । उत्तरपदले चापदादिविधायित्य- ( १।१।६३, वा ) त्रापदादिविधिः पदादिशब्दमारभ्य वै विषया स्तदुपलक्षणम् । तेन स्तत्पदादीरित्येतदारभ्य ( ८।३।१११ ) कार्येष्वपदादिविधायिति वचनादुत्तरस्य पदले भवत्येव । अत्र च चापकं चात् पदान्तादित्यत्र ( ८।४।३ ) पदे परभूतेऽन्तः पदान्ताइति । एवमर्थमन्तस्योपादानम् । नहि तदन्त्या सम्भवति ।” इति तन्मप्रदीपे संश्लेषरचितः

नन्तु गामित्यनेन । इदन्तु च्छान्दसमुदाहरणम् । नहि भाषायां व्यवहिताना-  
सुपसर्गाणां धातोः प्राक् प्रयोगोऽस्ति । किं तर्हि ? कृन्दसि परेऽपीत्यत  
( ११४।८२ ) कृन्दसीत्यनुवर्त्तमाने व्यवहिताश्वेत्यनेन ( ११४।८२ ) कृन्दसि  
व्यवहितो भवति । गोशब्दस्यीकारस्यीतोऽम् शसोरित्यात्वम् ( ६।१।६३ ) ।  
पदव्यवाय इत्यादि । योऽयं पदव्यवाये प्रतिषेध उच्यते सोऽतद्धिते  
भवतीत्येतदर्थरूपं व्याख्येयमित्यर्थः । तत्रेदं व्याख्यानम् । वा निसनिच्च  
निन्दामित्यतो ( ८।४।३३ ) मण्डूकप्रुतिन्यायेन वाग्रहणमनुवर्त्तते । सा च  
व्यवस्थितविभाषा । तेन तद्धिते प्रतिषेधो न भविष्यतीति । आर्द्रगोमयेणेति ।  
गोरिदं गोमयम् । गोश्च परोष इति ( ४।३।१४५ ) मयट् । आर्द्रश्च तद् गोमय-  
ञ्चेति कर्मधारयः । गोशब्देन पदेन व्यवधानम् । पदसंज्ञा चास्य स्वादिष्व-  
सर्वनामस्थान इत्यनेन ( ११४।१७ ) ।

### ३६ । क्षुभादिषु च ।

रषामां नो ण ( ८।४।१ ) इत्यादिशास्त्रेण प्राप्तस्य णत्वस्य प्रतिषेधोऽयमुच्यते ।  
क्षुभेति स्वरूपग्रहणमेतत् । न धातुग्रहणम् । अन्यथा क्षोभणमित्यत्रापि स्यात्  
प्रतिषेधः । यद्येवं क्षुभन्तीत्यत्र आभ्यस्तयोरात् ( ६।४।११२ ) इत्याकारस्योपे कृते  
क्षुभेति इत्यत्रेहल्यघोरितीच्चे ( ६।४।११३ ) कृते णत्वस्य प्रतिषेधो न स्यात् ।  
स्वरूपस्याभावात् । अजादेशस्य स्थानिवद्भावादेकदेशविक्रतस्थानन्यत्वाद्वा ( प, ३८ )  
भविष्यतीत्यदोषः । एतान्युत्तरपदानौल्यादि । एतेन पूर्वपदात् संज्ञायामग  
( ८।४।३ ) इति प्राप्तिं दर्शयति । हरिनन्दीति । ताच्छीत्ये णिनिः । हरिनन्दन  
इति । लुगङन्तेन समासः । एवं हरिनगरमित्यत्रापि नगरेण षष्ठीसमासः ।  
नरीनृत्यत इति । रीगृदुपधस्य चेत्यभ्यासस्य ( ७।४।६० ) रीगागमः । अट्-  
कुप्पाङित्यादिना ( ८।४।२ ) प्राप्तिः । एवं ढप्रोतीत्यत्रापि । ढप प्रीणने ।  
व्यत्ययेन श्रुः । परिनर्त्तनं परिगहनमिति । गतिसमासौ । कृत्यच इति  
( ८।४।२६ ) प्राप्तिः । शरनिवेशादयो दर्भानूपपर्यन्ताः षष्ठीसमासाः । अनूप  
इति । अनुगता आपो यस्मिन्निति बहुव्रीहिः । ऋक्पुब्रधूःपथामानच  
इत्यकारः ( ५।४।७४ ) समासान्तः । ऊदनोर्देश इत्यत्वम् ( ६।३।६८ ) । सवर्ण-  
दीर्घत्वम् । आचार्यादणत्वञ्चेति । चकाराणत्वञ्च । तेन विभाषा सम्पद्यते ।  
व्यवस्थितविभाषाविज्ञानादाचार्येणेति नित्यं णत्वम् भवति । आचार्यभोगी-

न इति । आत्मन्विश्वजनभोगोत्तरपदात् खः ( ५।१।८ ) । अट्कुप्वादिना ( ८।४।२ ) प्राप्तिः । एव माचार्यानीत्यत्रापि । इन्द्रवरुणेत्यादिना ( ४।१।४८ ) ङीष् । आनुगागमश्च । चकारखानुक्तसमुच्चयार्थत्वात्परिसमाप्तिं च्छुभादे वीध-  
यतीति मत्वाह च्छुभादिराकृतिगणः ।

### ४० । स्तोः शुना शुः ।

शकारचवर्गाभ्यां सन्निपात इत्यादि । सन्निपात आनन्तर्य इत्यर्थः । वृक्षश्  
शित इति । वा शरीति ( ८।३।३६ ) विसर्गस्य सकारः । तस्यानेन शकारः ।  
मञ्जतीति । टुमसजो शुञ्ची । भ्रलाञ्जश् भ्रश्रीति ( ८।४।५३ ) सकारस्य दकारः ।  
तस्यानेन जकारः । शुत्वे कर्त्तव्ये जश्त्वस्यासिद्धत्वं नाशङ्कनीयम् । मज्जिनशो  
भ्रलौत्यत्र (M) मज्जेः कृतचुत्वनिर्देशात् । असिद्धत्वे ह्ययं निर्देशो नोपपद्यते । भ्रज्जति  
वृक्षतीति । यच्चादिसूत्रेण ( ६।१।१६ ) संप्रसारणम् । षञ्चो याच्ञेति । यजि-  
याचिभ्यां यजयाचेत्यादिना ( ३।३।८० ) नङ् । इह सकारतवरगौ द्वौ कार्यिणी ।  
निमित्ते अपि हे एव शकारचवर्गौ । ततश्च साम्यात् संख्यातानुदेशः प्राप्नोति ।  
सकारस्य शकारेण सन्निपाते तवर्गस्य चवर्गेण कस्मान्न भवतीत्याह शादित्यादि ।  
प्राप्तिपूर्वका हि प्रतिषेधा भवन्ति । यदि निमित्तं प्रति यथासंख्यं स्यादेवं सति  
शात् परस्य तवर्गस्य चुत्वप्राप्तिरेव नास्तीति शादिति ( ८।४।४४ ) प्रतिषेधं न  
कुर्यात् । कृतश्चासौ । अतः स ज्ञापयति संख्यातानुदेशो न भवतीति । स्तोश्चाविति  
लाघवायं सप्तम्या निर्देशे कर्त्तव्ये शुनेति ततोयानिर्देशः पूर्वभूतेनापि सन्निपातेन  
यथा स्यात् । यञ्चो याच्ञेति । सप्तमौनिर्देशे हि तस्मिन्निर्दिष्टे पूर्वस्येति  
( १।१।६६ ) परभूतेनेव स्यात् । न पूर्वभूतेन ।

### ४१ । शुना शुः ।

अत्रापि संख्यातानुदेशाभावस्य तोः षीति ( ८।४।४३ ) प्रतिषेधो ज्ञापकः ।  
यद्यत्रापि निमित्तं प्रति संख्यातानुदेशः स्यात् षकारेण सन्निपाते तवर्गस्य शुत्वमेव  
न प्राप्नोति । तोः षीति ( ८।४।४३ ) प्रतिषेधं न कुर्यात् । कृतश्चासौ । अतः स  
एव लिङ्गमिह संख्यातानुदेशाभावस्य । वृक्षश्रीकत इति । तिक्र टिक्र टीक्रे रणि

(M) मज्जिनशोभ्रनीति तु बहुसम्प्रदायानुमतः पाठः । न्यासकारस्यैव मज्जिनशीरिति पाठं गृह्णाति ।  
वस्तुतो यच्चिञ्चेति सूत्रे ( ६।१।१५ ) भ्रज्जतिवृक्षमेव ज्ञापकम् ।



लघि गत्यर्थाः । पेट्रेति । पिप्लु सञ्चूर्णने । कृषीष्ट कृषीष्ठा इति । करोते-  
 राशिषि लिङ् । तस्य तथासौ । सौयुट् । लोपो व्योर्बलीति ( ६।१।६६ ) यकार-  
 लोपः । सुट् तिथोरिति ( ३।४।१०७ ) सुट् । आदेशप्रत्यययो-( ८।३।५६ )  
 रिति षत्वम् । अनेन द्युत्वम् । अग्निचिङ् डीन इति । डीङ् विहायसा गतौ ।  
 स्वादित्वादोदितश्चेति ( ८।२।४५ ) नत्वम् । अग्निचिङ् ढौकत इति । ढौक  
 गतौ । अट्टति । अड्ङतीति । अत् अतिक्रमणहिंसयोः । अद् अ अभियोगे ।  
 तकारदकारोपधयोरितयो र्णौ पाठः क्तिवन्तयो स्तयोः संयोगान्तलोपे तकार-  
 दकारयोः श्रवणार्थः ।

### ४२ । न पदान्ताट् टोरनाम् ।

अनामिति षष्ठीबहुवचनस्यागतनुट्कस्य प्रतिषेधः । श्लिट्साय इति । यदा  
 डः सि धुङिति ( ८।३।२६ ) धुण् नास्ति तदैतदुदाहरणम् । ईङ् इति । ईङ् स्तुती ।  
 अनुदात्तेच्चादात्मनेपदम् । अदादित्वाच्छपो लुक् । खरि चेति ( ८।४।५५ ) डकारस्य  
 टः । सर्पिष्टममिति । अतिश्रायने तमप् । ऋखात् तादौ तद्धित इति ( ८।३।१०९ )  
 सकारस्य मूर्धन्यः । षष्मामिति । षट्चतुर्भ्यश्चेति ( ७।१।५५ ) नुट् । भलाञ्जशोऽन्त  
 इति ( ८।२।३६ ) षकारस्य डकारः । यरोऽनुनासिकेऽनुनासिको वेति ( ८।४।४५ )  
 डकारस्य णकारः ( N ) । षणवतिरिति । षड्घिका नवतिरिति शाकपाथिवा-  
 दित्वादुत्तरपदलोपिसमासः । षष्ठां नगराणां समाहारः षस्रगरौ । द्विगो  
 रिति ( ४।१।२१ ) डीप् ।

### ४३ । तोः षि ।

अग्निचित् षण्ड इति । अग्नी चेरिति ( ३।१।६१ ) क्विप् । सोमसुत्षण्ड  
 इति । सोमे सुञ् इति ( ३।२।६० ) क्विप् । अत्र षीति सप्तमी निर्देशात्  
 पूर्वभूतेन सन्निपातेन भवत्येव द्युत्वमिति । पेट्टा पेट्टुमिति ।

### ४४ । शात् ।

विश्वः प्रश्न इति । विह्व गतौ । प्रह्व ऋषायाम् । पूर्ववन्नङ् । च्छोः शूङ्नु-

(N) “अत्र च ऋषिर्षः—“गतान्तरा नल' भैमी' नाकस्मात् ल' प्रवेत्यसि । षष्ठाच्चक्रमसंयुक्त' पठ्यमान'  
 डकारवत् ॥१॥” इति ।

नासिके चेति ( ६।४।१८ ) च्छकारस्य शकारः । यद्यपि प्रश्ने चासन्नकाल इति ( ३।२।११७ ) निपातनादेव शात् परस्य तवगंस्य चुत्वन्न भवतीत्येषोऽर्थो लभ्यते तथापि मन्दधियां प्रतिपत्तिगौरवपरीहारार्थमिदमारभ्यते । अथवाऽबाधकान्यपि निपातनानि भवन्तीत्युक्तम् । यद्येतन्नारभ्यत प्रश्नो विश्व इत्यपि रूपं सम्भाव्येत ।

### ४५ । यरोऽनुनासिकेऽनुनासिको वा ।

पदान्तस्येत्यनेन ( ८।४।३७ ) न पदान्ताद्योरनामित्यतः पदान्तग्रहणमनुवर्त्तते । तच्चाद्यात् षष्ठ्यन्तता मनुभवतीति दर्शयति । वाङ्मयतीत्यादावुदाहरणे भ्रूलां जशोऽन्त इति ( ८।२।३८ ) गकारादौ जश्वे कृते तस्यानुनासिकः कर्त्तव्यः । वाङ्मयमिति ( ० ) । नित्यं ब्रह्मशरादिभ्य ( ४।३।११४ ) इति मयट् । ल्वङ्मयमिति । अत्रापि मयउ, वैतयोरित्यादिना ( P ) ( ४।३।१४३ ) ।

### ४६ । अचो रहाभ्यां हे ।

अच उत्तरो यौ रिफहकाराविति । एतेनाच इति रह्यौ विशेषणमिति दर्शयति । आभ्यामुत्तरस्य यर इति । अनेनापि रह्यौ यविशेषणमिति । अर्क इति । अर्च पूजायाम् । घञ् । चञोः कुषिण्ण्यतोरिति ( ७।३।५२ ) कुत्वम् । मर्क इति । मचिः सौत्रो धातुः । तस्मादिण् भौकापाशब्दतिमच्चिभ्यः कन्निति ( उण्, ३।३२३ ) कन् । चोः कुरिति ( ८।२।३० ) कुत्वम् । अत्राकारादुत्तरो रिफः । तस्मादपि परो ककारो यरिति । ब्रह्मेति । अत्राप्यकारादेवाच उत्तरो हकार । तस्मादपि परो मकारो यरिति । अपहृन्नत इति । अत्राप्यकारादुत्तरो हकारः । पूर्ववच्छपो लुक् । तस्मात् परस्य नकारस्य द्विवचनम् । किन् ऋतइत्यत्राच उत्तरो हकारो न भवतीति नकारो न द्विरुच्यते । किम् ह्यलयतीति । ह्यल ह्यल सञ्चलने । हेतुमश्चिच् । ज्वलह्यलह्यलनमामनुपसर्गादिति ( ग, सू ) मिच्चम् । मितां ङ्ख इति ( ६।४।८२ ) ङ्खत्वम् ।

( ० ) मुद्रितकाशिकायान्तु वाङ्माव' नियन्मात्रमित्ये वीदाहृतम् । न वाङ्मयं ल्वङ्मयमिति । पदमञ्जरी च न्यासाब्द' पाठ' जग्राह । न्यासवत् त' समर्थयामास च ।

( P ) इदं चिन्त्यम् । एकाचो नित्यं मयट्मिच्छतीति नित्यग्रहणस्य नित्यं ब्रह्मशरादिभ्य इत्यव ( ४।३।११४ ) फलम् । तेनानेनैवाव मयट् । वाच् ल्वङ्मयस्यैकाच्वात् ।

## ४७ । अनचि च ।

अनचपरस्येति । अचोऽन्वोऽनच । अनच परो यस्मात् सोऽय मनचपरः । दह्यत्रेति । अत्राचः परो धकारो यर् । तस्यानचि यकारे परतो द्विवचनम् । भ्रलाञ्जश् भ्रशीति ( ८।४।५३ ) धकारस्य दकारः । मह्वत्रेति । अत्रानच-परस्य धकारस्य द्विवचनम् । यणो मय इत्यादि । अच उत्तरस्य यरो द्विवचनमुक्तम् । अनचि यण उत्तरस्य मयोऽचि परतो न प्राप्नोतीत्युपसंख्यायते । किंपुनरिहोदाहरण मित्याह केचिदित्यादि । उल्का वल्गुममीक इति । यकाराद् यण उत्तरस्य ककारस्य मकारस्य च मयो द्विवचनम् । दध्यत्र मध्वत्रेति । धकारान्मय उत्तरस्य यकारस्य षकारस्य च यणो द्विवचनम् । शरःखय इत्यादि । स्यात्वी स्यातीति । सकाराच्छर उत्तरस्य खयस्थकारस्य द्विवचनम् । वत्सुसइति । तकारात् खय उत्तरस्य सकारस्य शरो द्विवचनम् । इक्षुषुः कृषुषौरमिति । ककारात् खय उत्तरस्य शरः षकारस्य द्विवचनम् । अप्सुसरा इति । पकारात् खयः परस्य सकारस्य शरो द्विवचनम् । अवसाने हे इत्यादि । अनचि चेति पर्युदासाश्रयणादिदमुच्यते । प्रसज्यप्रतिषेधे तु यरोऽनुनासिके वेत्यतो ( ८।४।४५ ) वाग्रहणमनुवर्त्तं शक्य मिदमकर्त्तुम् । नैतत् । प्रसज्यप्रतिषेधे हि विधिवाक्यत्वं सूत्रस्य नोपपद्यते । ततश्च केनचिद् द्विवचनं स्यात् ? तस्मादेव प्रतिषेधवाक्याद्विधिवाक्यतास्यानुमास्यत इत्यदोषः । प्रसज्यप्रतिषेधे सति प्रतिपत्तिगौरवभयात् पर्युदासाश्रयणम् ।

## ४८ । नादिन्याक्रोशे पुत्रस्य ।

आदिनौति(०) परसप्तमोयम् । अत आह आदिनि परत इति । पुत्रादिनौति । पुत्रानक्तुं शौलमस्याइति ताच्छीख्ये णिनिः । पुत्रादिनी शिशुमारीति । तत्त्वाख्यानमेतत् । नाक्रोशः । तत्परि चेति वक्तव्यम् । स आदिनिशब्दः परो यस्मात् पुत्रशब्दात् तत्र द्विवचनं न भवतीत्येतदर्थं रूपं व्याख्येयमित्यर्थः । तत्रेदं व्याख्यानम् । नैति योगविभागः क्रियते । तेन तत्परि न भविष्यतीति । वा हतेत्यादि । हतजन्मशब्दयोः परतः पुत्रस्य वा द्विवचनं न भवतीत्येतदर्थं रूपं व्याख्येयमित्यर्थः । व्याख्यानं तु वाग्रहणमनुवर्त्तं नैति योगविभागकरणमाश्रित्य वा कर्त्तव्यम् ।

नचैवं पुत्रादिनीत्यत्रापि विकल्पः प्रसक्तः । व्यवस्थितविभाषाविज्ञानात् । हतञ्च जग्धञ्च तद् हतजग्धम् । हतजग्धञ्च तत् परञ्चेति हतजग्धपरम् । तस्मिन् हतजग्धपरि । पुत्रहती पुत्रजग्धीति । पुत्रो हतः पुत्रो जग्धोऽनयेति बहुव्रीहिः । अस्त्राङ्गपूर्वेत्यादिना ( ४।१।५३ ) ङौष् । चयो द्वितीयाइत्यादि । चयइति स्थान-  
पठौ । खळ्ठथफाइति द्वितीया इत्यस्यार्थः । द्वितीयत्व मेषां वर्णानां प्रथमवर्णा-  
पेक्षया भवति । वय्स इति । तकारस्य चयः सकारे शरि परतो द्वितीयस्यकारः ।  
ख्षीरमिति । \* ककारस्य चयः षकारे शरि परतो द्वितीयः खकारः । अफसरा  
इति । पकारस्य चयः सकारे शरि परतो द्वितीयः फकारः । (R)

### ४६ । शरोऽचि ।

कर्षतीति । ऋष विलिखने । वर्षतीति । षुषु वृषु मृषु सेचने । आदर्श  
इति । दृशिर् प्रेक्षणे । अधिकरणे घञ् । दर्श इति । अत एव कारणे घञ् ।

### ५० । त्विप्रभृतिषु शाकटायनस्य ।

इन्द्रइत्यादावनचि चेति ( ८।४।४७ ) प्राप्तिः । इन्द्रस्यन्द्रो मन्द्रइति । इदि  
परमेस्वर्ये । चदि आच्चादे । मदि स्तुतिमोदमदस्त्रप्रकान्तिगतिषु । स्मायि-  
तञ्चीत्यादिना ( ङण्, २।१७० ) रक्प्रत्ययः । राष्ट्रो भ्राष्ट्र इति । राज् भ्राज्  
इति दीप्ती । सर्वधातुभ्य इन्द्रप्रत्ययः । ब्रथादिस्त्रेण ( ८।२।३६ ) षत्वम् ।  
शाकटायनग्रहणं पूजार्थम् । नित्यएवायं विधिः । अन्यथोत्तरस्त्रेणैव सिद्ध-  
त्वाद्दस्यारम्भो निरर्थकः स्यात् ।

### ५१ । सर्वत्र शाकल्यस्य ।

अत्रिप्रभृत्यर्थोऽयमारम्भः । अर्कइत्यादावचो रक्षाभ्यां हे इति ( ८।४।४६ )  
प्राप्तिः । आरम्भसामर्थ्यादेवान्निप्रभृतिष्वपि सिद्धे सर्वत्रग्रहणं पूर्वस्यापि प्राप्ते  
प्रतिषेधो यथा स्यादित्येवमर्थम् । असति तस्मिन् प्रत्यासत्तेरनचि चे- ( ८।४।४७ )  
त्यस्या एव प्राप्तेरयं निषेधः स्यात् । शाकल्यग्रहणं पूजार्थम् । न विकल्पार्थम् ।  
विधिरपि योगद्वयेनोच्यते । प्रतिषेधोऽपि । अत्र सामर्थ्यादेव विकल्पो भविष्यति ।  
अन्यथा विधेरनवकाशः स्यात् ।

## ५२ । दीर्घादाचार्याणाम् ।

नित्यार्थोऽयमारम्भः । अत्रारम्भसामर्थ्यादेव सिद्ध आचार्यग्रहणं पूजार्थम् ।  
दाढमित्यादावनचि चेति ( ८।४।४७ ) प्राप्तिः ।

## ५३ । भलाञ्जुश् भशिशि ।

लब्धेत्यादि । लभे स्तुचतुसुस्तव्याः । भक्षस्तथोर्धोऽधइति । ( ८।२।४० )  
धकारे भशिशि भकारस्य जश्त्वं वकारः । देग्धेति । दिह उपचये । दादेर्धा-  
तोर्घं इति ( ८।२।२२ ) हकारस्य घकारः । बोद्धेति । जश्त्वेन धकारस्य दकारः ।

## ५४ । अभ्यासे चर्च ।

चकारेण जश्ग्रहण मनुवर्त्तते । तेनोत्तरत्र तदनुवर्त्तितं भवति । चिह्न-  
निषतीति । खनतेः सन् । द्विर्वचनम् । हलादिशेषः । कुहो शुरिति ( ७।४।६२ )  
सुत्वं छकारः । तस्यानेन चकारः । चिच्छित्सतीति । छिदेः सन् । द्विर्वचनम् ।  
छे चेति ( ६।१।७३ ) तुक् । सुत्वम् । टिठकारयिषतीति । ठकारमाचष्ट इति  
तत् करोति तदाचष्ट इति णिच् । ( ३।१।२६, वा ) । इष्टवद्भावाट्टिलोपः । सन् ।  
इट् । गुणः । अयादेशः । तिष्ठासतीति । शर्पूर्वाः खयः ( ७।४।६१ ) शेषः । पिफ-  
कारयिषतीति । टिठकारयिषतीत्यनेन तुल्यसाधनम् । अयन्तु विशेषः । फकार  
शब्दास्त्रिच् । प्रकृतिचरां प्रकृतिचरो भवन्तीति । जश्त्वबाधानार्थम् । पर्जन्य-  
वल्ग्वणप्रवृत्त्या ( प, १२० ) प्रकृतिरूपाश्चरः प्रकृतिचरः स्थानिनाऽभिन्नरूपा इत्यर्थः ।  
चिचौषतीति । अज्भनगमां सनोति ( ६।४।१६ ) दीर्घः । तितौरपतीति । ऋत  
इद्वातोरितौत्वम् ( ७।१।१०० ) । रपरत्वञ्च । हलि चेति ( ८।२।७७ ) दीर्घः ।  
जिभकारयिषतीति । टिठकारयिषतीत्यनेन तुल्यसाधनम् । अत्र भकार-  
शब्दास्त्रिजित विशेषः । जिघत्सतीति । अदेः सन् । लुङ्सनो र्घञ्छिति ( २।४।३७ )  
घञ्जादेशः । पूर्ववदभ्यासस्य सुत्वञ् भकारः । तस्य जश्त्वं जकारः । सः स्यार्ध-  
धातुक् इति ( ७।४।५८ ) सकारस्य तकारः । डुढौकिषत इति । ढौकतेः सन् ।  
प्रकृतिजशां प्रकृतिजशो भवन्तीति । चर्त्वाधनार्थं पूर्ववत् प्रकृत्या स्थानिनाऽभिन्न-  
रूपा जशः प्रकृतिजशः । जिजनिषत इति । पूर्व्ववत् सन ( १।३।६२ ) इत्यात्मने-  
पदम् । बुबुध इति । अनुदात्तेत्वादात्मनेपदम् । लिट् स्तभयोरेशिरैजित्येश

( ३४।८१ ) । ददाविति । आत औ णल ( ७।१।३४ ) इत्यौत्वम् । डिब्ब इति ।  
डोड् विहायसा गतौ । पूर्ववदेशादेशः । स्थानिवद्भावाद् डौत्वस्य द्विवचनम् ।

### ५५ । खरि च ।

युयुत्सत इति । युधिः सन् । पूर्ववत् सन इत्यात्मनेपदम् ( १।२।६२ ) ।  
आरिषत इत्यादि । रभिलभिभ्यां सन् । सनि मौमित्यादिनेस् ( ७।४।५४ ) । स्त्रोः  
संयोगाद्योरन्ते ( ८।२।२८ ) चेति सकारलोपः । अत्र लोपोऽभ्यासस्ये- ( ७।४।५८ )  
त्वभ्यासलोपः । समुच्चयार्थञ्कारः । न केवलमभ्यासे चरो भवन्तीत्यपितु  
खरि च । असति ह्यस्मिञ्कारेऽनन्तरविहितं यच्चरत्वं तत् खरादावभ्यास-  
निमित्ते प्रत्यये स्यात् तिष्ठासतीत्यादौ । नतु चखादेत्यादावपीति कस्यचिन्न-  
न्दधियो भ्रान्तिः स्यात् ।

### ५६ । वावसाने ।

भलां जशोऽन्तइति ( ८।२।३८ ) नित्ये जश्वे प्राप्तेऽवसाने वा चरो विधीयन्ते ।  
वावचनात् पक्षे जशत्वमपि भवत्येव ।

### ५७ । अणोऽप्रगृह्यस्यानुनासिकः ।

अण इति पूर्वण णकारेण प्रत्याहारग्रहणम् । अन्यथाऽसन्देहार्थमच इति  
कुर्यात् । न च पदान्तहलोऽणः सम्भवन्ति । दर्धं मधुं इति । स्वमोर्नपुं-  
सकादिति ( ७।१।२३ ) स्वमोर्लुक् । अग्नी वायू इति । प्रथमयोः पूर्वसवर्णं  
इति ( ६।१।१०२ ) दीर्घः । ईदूदेद्विवचन मिति ( १।१।११ ) प्रगृह्यसंज्ञा ।

### ५८ । अनुस्वारस्य ययि परसवर्णः ।

शङ्कित्यादि । शक्ति शङ्कायाम् । उच्छि उच्छे । कुडि दादे । टुनदि  
सम्बुधौ । कपि चलने । एभ्य स्तुजादयः । इदित्त्वानुम् । नद्यापदान्तस्य भ्रूलौ-  
( ८।३।२४ ) त्यनुस्वारः । तस्यानेन परसवर्णः । कुर्वन्ति कृषन्तीति । करोते-  
कृष विलेखन इत्यस्माच्च तौदादिकात् परस्य लडादेशस्य भि भोऽन्तइत्य- ( ७।१।३ )  
न्तादेशः । नकारस्यानुस्वारे तस्य च परसवर्णं नकारे सत्यटकुप्वाड्नुमित्यादिना  
( ८।४।२ ) णत्वं प्राप्नोति । तत् कस्मान्न भवतीत्याह इहेत्यादि । णत्वमत्रानु-

स्वारात् पूर्वं स्यात् ? पश्चाद्वा ? पूर्वं तावन्न भवति । यस्मादनुस्वारि कर्त्तव्ये णत्वस्यासिद्धत्वम् । अतः पूर्वं नकारस्यानुस्वार एव क्रियते । परसवर्णे नकारे कृते पश्चादपि न भवति । णत्वे कर्त्तव्येऽनुस्वारस्थानिकस्यासिद्धत्वात् । परसवर्णे-  
नेति । परसरणार्थिनं शास्त्रेणेत्यर्थः । भवति हि तादर्थ्यात् ताच्छब्दम् । यथा  
प्रद्वीपार्था मल्लिका प्रद्वीप इति । पुनरिति । अनुस्वारक्रियाया उत्तरकाल-  
मित्यर्थः । एवमित्यादिनाऽनुस्वारीभूतो नकारो णत्व मतिक्रामतीति भाष्ये  
णत्वस्यातिक्रमणमनुस्वारीभूतस्य नकारस्योक्तम् । तदेवासिद्धत्वात् परसवर्णस्य  
नकारस्य णत्वं न सम्पद्यत इति दर्शयति । अतिक्रामतीति । अतिक्रम्य वृत्तं  
इत्यर्थः । आक्रंस्यत इति । आङ्पूर्वात् क्रमेर्लुट् । आङ् उद्गमन ( १।३।४० )  
इत्यात्मनेपदम् । आचिक्रंसत इति । पूर्ववत् सन ( १।३।६२ ) इत्यात्मनेपदम् ।

### ५६ । वा पदान्तस्य ।

वावचनं पूर्वस्य नित्यत्वज्ञापनार्थम् । द्वयोर्विभाषयोर्मध्ये ये वै विधयस्ते  
नित्या भवन्तीति कृत्वा । असति वाग्रहणे विपर्ययः सम्भाव्येत । पूर्वी विधि-  
विभाषा । अयं तु विधिरारम्भसामर्थ्यान्नित्य इति ।

### ६० । तोर् लि ।

### ६१ । उदः स्थासन्भोः पूर्वस्य ।

उच्यतेति । आदेः परस्येति ( १।१।५४ ) सकारस्य महाप्राणस्याघोषस्य तादृश  
एव पूर्वसवर्णं स्थकारः । खरि चेति ( ८।४।५५ ) थकारस्य तकारः । (S) अनचि  
चेति ( ८।४।४७ ) पूर्वतकारस्य द्विवचनम् । भरो भरीति ( ८।४।३५ ) पञ्च एकस्य  
लोपः । उत्तन्भितेति । स्तन्भिः सौत्रो धातुः (T) । उत्तन्नातेति । ष्णा श्रौचे ।  
पूर्वग्रहणं परसवर्णनिवृत्त्यर्थम् । उत् पूर्वस्येत्यादि । पूर्वसवर्णे कर्त्तव्ये स्कन्दे-  
स्कन्दसि विषय उपसंख्यानं प्रतिपादनं कर्त्तव्यमित्यर्थः । तत्रेदं प्रतिपादनम् ।  
व्यत्ययो बहुलमिति ( ३।१।८५ ) व्यत्ययेनोदः परस्य स्कन्दे स्कन्दसि विषये  
पूर्वसवर्णो भविष्यति । उत् कन्देति । लोट् । सिप् । सेह्वपिषेति ( ३।४।८७ )

(S) इदमपि चिन्त्यम् । थकारस्यासिद्धत्वात् । थकारस्यैवात्र व्यवणम् । ननु तस्य चल्लेन तकारः स्यात् ।  
तेन भरो भरीति ( ८।४।३५ ) लोपाभावपचे उत्थथातेति ।

(T) उत्तन्भितौङ्भिरतौषतरां शिरीभिरिति माघः ।

हिरादेशः। अतो हेरिति ( ६।४।१०५ ) हेर्लुक्। रोगे चेत्यादि। इदम-  
विशेषेण च्छन्दसि भाषायाञ्च। रोगे वाच्य उदः परस्य स्कन्देः पूर्वं सवर्णो भवती-  
त्येतदर्थरूपं व्याख्येयमित्यर्थः। तत्रेदं व्याख्यानम्। पृषोदरादित्वाद् ( ६।३।  
१०८ ) भविष्यतीति। उत्कन्दक इति। रोगाख्यायां खुल बहुल ( ३।३।१०८ )  
मिति ख्युल्।

### ६२ । भयो ह्योऽन्यतरस्याम् ।

बाग् घसतीत्यादावुदाहरणे हकारस्य महाप्राणस्यान्तरतम्यात् तादृशएव  
घकारादयो वर्गचतुर्था भवन्ति। अन्यतरस्याग्रहणं पूर्वं विध्योर्नित्यत्वज्ञापनार्थम्।

### ६३ । श ष्छोऽटि ।

छत्व ममोति वक्तव्यमिति। अमि परतश्छत्वं भवतीत्येतदर्थरूपं व्याख्येय-  
मित्यर्थः। तत्रेदं व्याख्यानम्। शश्छ इति योगविभागः क्रियते। तेनाट्प्रत्या-  
हारिसन्निविष्टे लकारादावपि भविष्यति। अतोऽटौत्यतिप्रसङ्गनिरासार्थो द्वितीयो  
योगः। तेनाव्येव परभूते। नान्यत्रैति। योगविभागकरणसामर्थ्याच्चात्मप्रत्या-  
हारान्तर्गतैऽन्यपि क्वचिद् भवत्येव। अन्यथा योगविभागकरण मनर्थकं स्यात्।  
अमोति नोक्तं वैचित्र्यार्थम्। अत्र वा पदान्तस्येततः ( ८।४।५८ ) पदान्तग्रहण  
मनुवर्त्तते भयो विशेषणार्थम्। तेन शि तुगित्यत्र ( ८।३।३१ ) तुकः पूर्वान्त-  
करणं छत्वार्यमुपपन्नं भवति। अन्यथा डः सि धुडित्यतो ( ८।३।२८ ) धुड्,  
ग्रहनानुवृत्तेः परस्यासिद्धत्वात् पूर्वान्तकरण मनर्थकं स्यात्।

### ६४ । हलो यमां यमि लोपः ।

शय्येत्यत्र ह्यौ यकाराविति। एकः संज्ञायां समजत्यादिना ( ३।३।८८ )  
विहितस्य क्यपोऽवयवः। अपरस्त्वयडः। क्रमज स्तृतीय इति। क्रम आनुपूर्वी।  
ततो जातः क्रमजः। स पुनरनचि चेत्यनेन ( ८।४।४७ ) यो विहितः। स हि पूर्व-  
यकाराभ्यां पश्चाज्जात इति क्रमजो भवति। तकारात् परो यकार एक इति।  
दित्यदित्येत्यादिना ( ४।१।८५ ) विहितस्य ख्यस्यावयवः। ह्यौ यकाराविति।  
एकोऽदितिशब्दात् तस्यापत्यमित्यर्थं ( ४।१।८२ ) दित्यदित्यादिसूत्रेण विहितस्य  
( ४।१।८५ ) ख्यस्यावयवः। द्वितीयस्त्वादित्यशब्दादेव सास्य देवतेत्यर्थं ( ४।२।२४ )



तेनैव सूत्रेण विहितस्य ख्यस्यावयवः । क्रमजस्तृतीय इति । यणो मय इत्यनेन ( ८।४।४७, वा ) यो विहितः । मध्यमस्य मध्यमयोर्वेति । अन्यतरस्यामित्यधिकारात् । यद्येकस्य भवति ततो मध्यमस्य । अथ द्वयोरिति ततो मध्यमयोः । आन्नमिति । अन्नाश्च इति ( ४।४।८५ ) निपातनाददो जग्ध्वर्त्यप्ति कितौति ( २।४।३६ ) न भवति जग्धादेशः । रदाभ्यामित्यादिना ( ८।२।४२ ) निष्ठा-  
नत्वम् । भवत्ययं नकारो यम् । यमि परतश्च । न च हलउत्तरः । किं तर्हि ? अचः । अर्च्यमिति । पादाघाभाश्चेति ( ५।४।२५ ) तादर्थ्यं यत् । अत्र घकारो रिफादुत्तरो भवति । यकारि यमि परतः । नत्वयं यम् घकारः । तस्य यम् स्वसन्निवेशात् । शाङ्गमिति । शृङ्गस्य विकार इत्यण् । आदिवृद्धिः । रप-  
रत्वम् । अत्र ङकारो यम् हलउत्तरो भवति । नतु तस्मात् परे यम् गकारः । तस्य यम् प्रत्याहारिऽसन्निवेशात् । नन्वादिवृद्धि स्तद्धिताश्रया बहिरङ्गा भवति । लोपस्वन्तरङ्गः । ततश्चान्तरङ्गे लोपे कर्त्तव्ये वृद्धेरसिद्धत्वम् । तस्या असिद्धत्वात् तदाश्रितस्य रिफस्याप्यसिद्धत्वमेव । एवञ्च सति ङकारो हलएव परो न भवतीति यत् केचिच्चोदयन्ति तन्नतमिदं नोपन्यसनीयमेव । मूलोदाहरणेऽपि तथा सम्भवात् ।

### ६५ । भरो भरि सवर्णे ।

प्रत्तमवत्तमित्यादि । ददातिः क्तः । अच उपसर्गात् त ( ७।४।४७ ) इत्या-  
कारस्य तकारः । दकारस्यापि खरि चेति ( ८।४।५५ ) चत्वम् । एवं तावत् त्रय  
स्तकाराः । हावादेशावेकः प्रत्ययावयवः । अनचि चेति ( ८।४।४७ ) यो निर्बृत्तः  
स क्रमजश्चतुर्थः । मध्यमस्य मध्यमयोर्वेति । पूर्ववदन्यतरस्याग्रहणानुवृत्तेरेव  
वेदितव्यम् । मरुत्त इति चत्वारस्तकारा इति । त्रयः पूर्ववत् । चतुर्थो  
मरुच्छब्दावयवः । क्रमजः पञ्चम इति । अनचि चेति ( ८।४।४७ ) यो विहितः ।  
ननु चाजन्तादुपसर्गात् तत्त्वमुच्यते । नच मरुच्छब्दोऽजन्तः । किं तर्हि ?  
हलन्तः । तत् कथं तत्त्वं भवतीत्याह मरुच्छब्दस्येत्यादि । उपसर्गाः क्रिया  
योग इत्यत्र ( १।४।५८ ) मरुच्छब्दस्योपसंस्थानमुपसर्गकार्थ्यार्थम् । यदि  
सत्यामपि तस्यां तत्त्वं न स्यात् तदा तस्य वैयर्थ्यं स्यात् । तस्मादुपसंस्थान-  
सामर्थ्यादनजन्तादपि तत्त्वं भवत्येव । तर्हि यथा ह्युपसर्गोपसंस्थानसामर्थ्यात्  
तत्त्वं भवति तथा मरुन्नयतौल्यत्वाप्युपसर्गादसमासेऽपि णोपदेशस्येति ( ८।४।१३ )

तकारेणानङादिव्यवायि णत्वं स्यात् । यदीष्यते तदा भवतु । यदि नेष्यते तदा  
 ऋभादिषु ( ८१४३६ ) द्रष्टव्यः । शङ्कामिति । ङकारो हलउत्तरो भवति ऋरि  
 च सवर्णं परतः । नत्वयं ऋरिति न भवति लोपः । प्रियपञ्चजेति । प्रियाः  
 पञ्चास्येति बहुव्रीहिः । तत स्तृतीयैकवचनम् । अङ्गोपोऽन इत्यकारः ( ६१४१३४ )  
 लोपः । स्तोः शुना द्युरिति ( ८१४४० ) शुल् तवर्गस्य । वर्गो वर्गेन सवर्णं इति  
 जकारश्चवर्गस्य सवर्णः । नत्वयं जकारो ऋर् । तेन तस्मिन् परभूते पूर्वस्माद्बलः  
 परस्यापि चकारस्य लोपो न भवति । ननु चाक्रियमाणेऽपि ऋरोत्येतस्मिन् नेवात्र-  
 लोपः प्राप्नोति । निर्दिष्टग्रहणस्यानन्तर्याथंत्वात् । अनन्तरे परभूते सवर्णं लोपेन  
 भवितव्यम् । नचात्रानन्तरो जकारः । पूर्वस्य लोपे कृतेऽचः परस्मिन् पूर्वविधावित्य-  
 ( १११५७ ) कारलोपस्य स्थानिवद्भावात् । तत् किंभरोत्यनेनेत्यत आह लोपस्वे-  
 त्यादि । पूर्वत्रासिद्धीयं हल्लोपस्य स्थानिवद्भावः प्रतिषिध्यते । अत्र भरोत्येतन्नोचेत  
 यदि, तदात्र लोपः स्यादेव । तर्मेति । षप प्रौणने । पकारस्य तकारः स्थानभेदात्  
 सवर्णो न भवति । तेनात्र लोपो न भवति । ननुच निमित्तानां कार्थिण्याच्च साम्या-  
 दिह संख्यातानुदेशेन भवितव्यम् । तत्रासत्यपि सवर्णग्रहणे तर्मेत्यादौ नव लोपः  
 प्राप्नोति । तत् किं तन्निवृत्त्यर्थेन सवर्णग्रहणेनेत्यत आह सवर्णग्रहणसामर्थ्या-  
 दित्यादि । यद्यत्र यथासंख्यं स्यात् ततो भकारस्य भकार एव लोपः प्रसज्येत ।  
 यावता भकारस्य भकार एव सवरणः । एवञ्च सति सवर्णग्रहणमनर्थकं स्यात् ।  
 व्यवच्छेद्याभावात् । नहि भकारस्यासवर्णो भकारः सम्भवति । तस्मादत्र सवर्ण-  
 ग्रहण सामर्थ्यान् न संख्यातानुदेशो भवति । तेन शिष्टिः पिण्डीत्यत्र सवर्णमात्रे  
 ङकारे ङकारलोपो भवतीति । शिष्लु विशरणे । पिष्लु सञ्चूर्णने । लोट् ।  
 सिप् । सेर्द्धपिञ्चेति ( ३१४१७ ) हिरादेशः । अम् । असोरलोप ( ६१४१११ )  
 इत्यकारलोपः । हुभल्लभ्यो हेर्धिरिति ( ६१४१०१ ) धिभावः । भलाञ्जश्च भ्रश्रीति  
 ( ८१४५३ ) जश्लं घकारस्य ङकारः । नञापदान्तस्य भलीत्य- ( ८१४२४ )  
 नुस्वारः । षुना द्युरिति ( ८१४४१ ) घकारस्य ङकारः । अनुस्वारस्य ययि पर-  
 सवर्णं इति ( ८१४५८ ) णकारः । अनेन ङकारस्य ङकारे लोपः ।

६६ । उदात्तादनुदात्तस्य स्वरितः ।

गार्थी वात्स्यइति । गर्गवत्सशब्दाभ्यां गर्गादिभ्यो यञिति ( ४१११०५ )  
 यञ् । ज्नित्यादेर्नित्यमित्याद्युदात्तत्वम् ( ६१११६७ ) । अनुदात्तं पदमेक-

वर्जमिति ( ६।१।१५८ ) शेषस्यानुदात्तत्वम् । तस्य स्वरितो भवति । पचति पठतीति । तिपृशपी पिच्चादनुदात्तौ । पकारस्याकारोऽपि धातुस्वरिणोदात्तः । तस्मात् परस्य शबकारस्य स्वरितत्वं भवति । किं पुनः कारणं सूत्रमिदमिहोच्यते ? न तित्स्वरितमित्यस्या- ( ६।१।१५८ ) नन्तरमुच्यताम् ? एवं हि स्वरितग्रहणं न कर्त्तव्यं भवति । प्रकृतमेव ह्यनुवर्त्तिष्यत इत्याह अस्येत्यादि । यदि तत्र क्रियेत तदानुदात्तं पदमेकवर्जमित्येतदिह ( ६।१।१५८ ) प्रवर्त्तत । ततश्चानुदात्तस्वरितौ श्रूययाताम् । नोदात्तस्वरितौ । इह तु क्रियमाणे स्वरितस्यासिद्धत्वात् तदाश्रयमनुदात्तं पदमेकवर्जं मिति ( ६।१।१५८ ) न प्रवर्त्तत । तेन हावप्यस्योदात्तस्वरितौ श्रूयते ।

### ६७ । नोदात्तस्वरितोदयमगार्ग्यपगालवानाम् ।

उदात्तस्वरितोदयमिति । उदात्तस्वरितावुदयौ यस्मादिति बहुव्रीहिः । उदयशब्दोऽत्र प्रत्येकमभिसम्बध्यत इति दर्शयितुमाह उदात्तोदयस्येत्यादि । उदयशब्दः परशब्दस्यार्थं वर्त्ततेऽत्र । गार्ग्यस्तत्रेति । तत्रशब्द आद्युदात्तः । सप्तम्या स्त्रलिति ( ५।३।१० ) त्रलप्रत्ययान्ताङ्गित्स्वरिण । गार्ग्यः क्वेति । क्वशब्दः स्वरितस्वित्स्वरिण । किमोऽदिति ( ५।३।१२ ) किमशब्दादत्प्रत्ययः । किमः क्वादेशः क्वातीति ( ७।२।१०५ ) । उदात्तस्वरितमिति वक्तव्ये लाघवार्थत्वाद् विस्पष्टार्थत्वाच्चोदयग्रहणं मङ्गलार्थमिति । इष्टार्थसिद्धेर हेतुर मङ्गलमिष्टं पुनरर्थः शास्त्रस्य प्रथमं वीरपुरुषादिता च । तथाचोक्तं (U) यतो मङ्गलादीनि मङ्गलमभ्यानि मङ्गलान्तानि च शास्त्राणि प्रथन्ते । वीरपुरुषाणि भवन्त्यायुष्मत्पुरुषाणि चेति । यथा मङ्गलादीन्वेव-विधानि भवन्ति तथा मङ्गलावसानान्यपि । मङ्गलार्थं इहोदयशब्दे क्रियमाणे उत्तरारम्भो मङ्गलपूर्वको भवन्ति । तेन यद् वक्ष्यति दीर्घभूतयोश्चानेन विवृताकारिण ग्रहणं नेष्यते । संवृतेन तु मात्रिकस्य सर्वगुणयुक्तस्याकारस्य ग्रहणं मिथ्यत इति तदुपपन्नं भवति । मङ्गलपूर्वकेषु हि कार्य्येष्वारभ्यमाणेष्वप्योष्टार्थसिद्धिर्भवति । उदयशब्दस्यार्थं लोके वृद्धिशब्दवन्मङ्गलार्थत्वेन प्रसिद्धः । तस्मात् तस्य ग्रहणं मङ्गलार्थं क्रियते ।

## ६८ । अत्र इति ।

एकोऽत्र विवृतोऽपरः संवृतः । तेन स्थान्यादेशयोर्भवयो रूपाभेदादपि प्रयत्नभेदाद् भेदो भवति । अत्यन्ताभेदे सत्यकारस्य त्वकारवचनमनर्थकं स्यात् । अत्र यो विवृतः स स्थानी । यः संवृतः स आदेशः । अकारो विवृतः । स संवृतो भवति । विवृतप्रयत्नोऽकारः संवृतप्रयत्नो भवति । संवृतप्रयत्न मादेशमनुभवतौ-त्यर्थः । वृत्तः प्लुत्तइति । संवृतप्रयत्नविषयोपदर्शनार्थम् । ननु च विवृतोऽकारो नास्येव लोके वेदे च । संवृतस्येव प्रयोगदर्शनात् । तदपार्थक्यमिदं मित्याह इहेत्यादि । यद्यपि लोके वेदे च संवृत एवाकार स्तथापीह व्याकरणे कस्यचित् कार्यस्य सिद्धये विवृतोऽप्यभ्युपगतः । किं पुन स्तत् कार्यम् ? अकारस्य चान्योन्या-पेक्षया सावर्ण्यम् । एतदुक्तं भवति । ङस्वदीर्घाकारौ सवर्णौ यथा स्यातामित्ये-वमर्थमकारो विवृतगुणः प्रतिज्ञात इति । अन्यथा यदि संवृतः विवृतप्रयत्नौ परस्परं सवर्णौ न स्यातां ततश्चाकारो गृह्याण आकारं न गृह्णीयात् । एवञ्च सति दण्डाग्रमित्यादावैवाकः सवर्णं दीर्घं ( ६।१।१०२ ) इति दीर्घत्वं स्यात् । दण्डाढकमित्यादौ तु न स्यात् । अभेदका इह शास्त्रे गुणा ( प. १।१८ ) इत्युक्तम् । ततोऽयमदोष इति चेत् ? न । सवर्णसंज्ञासूत्रे ( १।१।८ ) प्रयत्नभेदस्याप्याश्रितत्वात् । अन्यथा तत्र प्रयत्नग्रहणमनर्थकं स्यात् । यदि तर्हि विवृतः प्रतिज्ञात स्तत् किमर्थं तस्येह प्रत्यापत्तिः क्रियतइत्याह तस्येत्यादि । तथाभूतस्येति । विवृत-प्रयत्नभूतस्येत्यर्थः । प्रत्यापत्तिः पुनस्तस्य संवृतगुणस्याकारस्य स्वरूपात् प्रच्युतस्य पुनः स्वरूपस्य प्रतिलम्बः । ऋतस्य प्रत्युज्जीवनवत् । इहानेन विवृतेनाकारेण गृह्यमाणेनाणत्वात् सकलमवर्णकुलमुदात्तादिभेदभिन्नमष्टादशप्रकारं गृहीतम् । ततश्च यथा गुणान्तरयुक्तस्य ङस्वस्य संवृतो ङस्व आदेशो भवत्येव दीर्घभूतयोरपि स्यात् । किञ्चादेशोऽयमकारः संवृत उपात्तः । संवृतस्य चाकारस्याणत्वं नास्ति । प्रत्याहारेऽसन्निवेशात् । ततश्च यथाणत्वाभावाद् दीर्घभूतो न गृह्णाति तथा संवृत मपि मात्रिकं गुणान्तरयुक्तं न गृह्णीयात् । एवञ्च सति यैद्गुण उच्चारित स्तद्गुणयुक्तस्येव प्रत्यापत्तिः स्यात् । न गुणान्तरयुक्तस्येत्याह दीर्घभूतयोश्चेत्यादि । कथं पुनर्दीर्घभूतयोरनेन विवृतेनाकारेण ग्रहणमिथ्यमाणमपि न भवति ? कथञ्च संवृतेन सर्वगुणयुक्तस्य मात्रिकस्य ग्रहणमिथ्यमाणमपि लभ्यते ? पूर्वसूत्र उदय-ग्रहणादिति पूर्वमेव कारणं मुक्तमत्रास्माभि रुदयग्रहणस्य प्रयोजनं वर्णयद्भिः ।

तपरकरणनिर्देशमन्थे त्वाहुः । अद् अ इति तपरनिर्देशः कर्त्तव्यः । तथाच भाष्य  
उक्तम् । सिद्धन्तु तपरनिर्देशादिति (V) । तत्र प्रथमोऽकार स्तः परो यस्मादिति  
तपरः । द्वितीयस्तु तादपि पर स्तपरइति । तस्य विद्वतस्य तपरत्वं दौर्घण्यु-  
निवृत्त्यर्थम् । संवृतस्य सर्वगुणयुक्तस्य मात्रिकस्य च ग्रहणार्थमिति । इष्टुप  
संस्थानवतीत्यादिश्लोकः पूर्वमिव व्याख्यातः । (W)

इति बोधिसत्त्वदेशोयाचार्यश्रीजिनेन्द्रबुद्धिपादविरचितायां

काशिकाविवरणपञ्चिकायामष्टमाध्यायस्य

चतुर्थःपादः समाप्तः ॥ ८ । ४ ॥

—(०)—

समाप्तश्चाष्टमोऽध्यायः ॥ ८ ॥

—(०)—

इति बोधिसत्त्वदेशोयाचार्यश्रीजिनेन्द्रबुद्धिपादविरचिता

काशिकाविवरणपञ्चि (ञ्चि) का

समाप्ता ।

—(०)—

समाप्तश्च न्यासग्रन्थो जिनेन्द्रबुद्धिकृतः ॥

(V) According to some, the Sutras VIII. 4. 68 is to be read as अद् अ and according to others as अद्अत्. But कात्यायन rejects all these by his last वाचि क—“एकशेषनिर्देशाद्वा स्वरभिन्नानां भगवतः पाणिनेः सिद्धम् ।”

(W) In preparing the press copy of the 8th Adhyaya, the Editor had to depend mainly on the following MSS :—

(a) The 5th MS. marked ऩ containing VII. 1, 2, 3, 4 and VIII. 1, 2, 3, 4. This is in Bengali characters and the only copy from Bengal in which the षसिद्ध or सुसिद्धपाद i.e. VIII. 2 is found in part.

(b) The 12th MS. or ङ with I, 3 ; II, 1, 2, 3 ; IV, 1, VII. 1. 2. 3. 4 and VIII. 1, 4.

(c) The 14th MS. or ञ with VIII. 3

(d) The 18th MS. or द containing VII. 2 and VIII. 4

(e) The 20th MS. or ञ with VII. 1, 2, 3 and VIII. 1, 3.

(f) The 21st or ष with II, 1 ; VII. 1, 4 and VIII. 1, 3.

(g) The 23rd MS. or ढ with VI. 3, 4 and VIII. 3, 4

(h) The 25th MS. or ञ with VI. 1, 2 and VIII. 1, 2

(i) The 27th MS. or र with VI. 2 and VIII. 1, 2,

# KASIKA VIVARANA PANJIKĀ

## Vol. III.

### ब्रह्मिपत्रम्

पृष्ठायां	पङ्क्तौ	अशुद्धम्	शुद्धम्
७२०	११	मममार्गं	सन्मार्गं
७४८	१६	तथाप्यते	तथाप्यात
७७३	८	बाधको	बाधकौ
"	२८	यौविशिष्येते	यौ विशिष्येते
७७८	८	भावार्थं	भवार्थं
८१८	११	चिष् नलोप	चिष्णलो
८२४	२४	पृक्तन	पृक्त
८३१	१५	वा	वचनमाश्रित्य
८७१	७	विधायते	विधीयते
८८५	२५	प्रयोक्तु	प्रयोक्तुर्
८९६	१	करणं	कारणं
९३०	४	सङ्गन्तं ।	सङ्गन्तम् ।
९४५	२५	यां	यीषां
"	२६	पुत्रभावं	पुत्रभावं
"	"	यदपेक्षः	यदपेक्षं
९८५	२१	कुञ्चीति	कुञ्चेति
९९५	१८	इष्ट	इष्टः
१०००	२६	मच	सच
and "परत्तु न्यास... गृहीतः"		is to go before	"भाषे त्वयं..."
१००३	२४	रकार	वकार
"	२६	गूरी	गुरी
१००४	२१	इष्ट	ईष्ट
१०३०	१७	दोधक	दोधक
"	२०	स्वयम्	स्वयम्
१०८१	११	किप्रत्ययान्ताः	किप्रत्ययान्ताः
११०६	२२	तदुत्तरमित्येष	तदुत्तरपदमित्येष
११२१	७	विधि	विधि
११२२	१०	तत्रेहा	तत्रेहा
"	१६	मचि	मचिं